

प्रथम प्रवेश

छ. सौ पच्चीस

जनवरी, सन् १९६१

माघ, संवत् २०१७ विक्रम

प्रकाशक

स्मृति-ग्रन्थ प्रकाशन मन्दिर

जैन भवन, लोहामण्डी

आगरा

मुद्रक

प्रेम इलेक्ट्रिक प्रेस,

षट्पिया आज़मगढ़,

आगरा

## प्रकाशक की ओर से

—अध्यात्म-साधना के ज्वलन्त आदर्श प्रतीक, उदार हृदय, सन्त महा-पुरुष किसी की वपौती नहीं हुआ करते। वे तो व्यक्ति, परिवार, समाज अथवा सम्प्रदाय के क्षुद्र सीमा-बन्धनों से एक दम परे हुआ करते हैं। वे सारे ससार के होते हैं और सारा ससार उनका अपना होता है। उनका आदर्श जीवन सभी के लिए आदरणीय एवं आचरणीय होता है। उनके पावन उपदेश और सन्देश सभी के लिए मननीय एवं अनुकरणीय होते हैं।

—प्रातः स्मरणीय श्रद्धेय पूज्यपाद गुरुदेव गणी श्री श्यामलाल जी महाराज, एक ऐसे ही सन्त महापुरुष अभी-अभी हो चुके हैं। उन्हीं की पुण्य स्मृति में प्रस्तुत “स्मृति-ग्रन्थ” का प्रकाशन किया गया है। इस ‘स्मृति-ग्रन्थ’ के माध्यम से वर्तमान एवं भविष्य में आने वाली जनता कुछ प्रेरणा ले सके, कुछ जीवन का विकास कर सके और अपने इन महान् सन्त पुरुषों पर एक सात्विक गर्व का अनुभव कर सके—इसी पवित्र उद्देश्य को ले कर यह ‘स्मृति-ग्रन्थ’ प्रकाशित किया गया है।

—इस ‘स्मृति-ग्रन्थ’ प्रकाशन जैसे गुरुतर विशाल कार्य को, एक ही व्यक्ति भला कैसे पूर्ण कर सकता था ? ऐसे महान् कार्य में अनेक सहयोगियों की आवश्यकता पडा ही करती है। फलतः इस कार्य में भी, सहयोगियों की जब-जब भी, जिस-जिस रूप में आवश्यकता प्रतीत हुई, वह हमारे उदार हृदय सहयोगियों की कृपा से तत्काल पूर्ण होती गई। प्रारम्भ से ले कर अन्त तक हमें, अपने स्नेही सहयोगियों का मधुर सहयोग मिलता ही रहा। विभिन्न लेखक महानुभावों का श्रद्धाञ्जलि-लेख के रूप में, विभिन्न कवियों का काव्याञ्जलि के रूप में एवं विभिन्न प्रेमियों का समवेदना सन्देश के रूप में, हमें पूरा-पूरा सहयोग मिला ही। इसके लिए हम उनके प्रति हार्दिक आभार प्रकट करते हुए, उनकी उदार कृपाओं का स्मरण करते हैं। साथ ही

हम हिन्दी साहित्य के वयोवृद्ध साहित्यकार श्रद्धेय डाक्टर प० हरिशंकर जी शर्मा, डी० लिट्, लोहामण्डी आगरा, के भी परम आभारी हैं, जिन्होंने अस्वस्थ होते हुए भी प्रस्तुत 'स्मृति-ग्रन्थ' की भूमिका के रूप में 'दो शब्द' लिखने की कृपा की है। इसी रूप में हम श्री हृषीकेश जी चतुर्वेदी, किनारी बाजार आगरा, श्री सुभाषी जी, महात्मागाँधी रोड आगरा, तथा श्री अरुण जी, मानपाड़ा आगरा के प्रति भी कृतज्ञता प्रकट करते हैं, जिन्होंने प्रस्तुत ग्रन्थ के लिए अपनी अमूल्य सम्मतियाँ प्रदान की हैं।

—'स्मृति-ग्रन्थ' को सजाने-सँवारने और उसका एक महत्त्वपूर्ण नयी शैली से सम्पादन करते हुए, उसे सर्वांग सुन्दर बनाने के रूप में, हमें श्री के० सी० जैन का सहयोग मिला। आपने अपनी बौद्धिक प्रतिभा एवं शिल्प सम्पादन कला का चमत्कार प्रस्तुत ग्रन्थ में दिखलाया और इसे जन-भोग्य बना दिया। इस रूप में आपका यह सहयोग चिर स्मरणीय रहेगा ही—यह नि सन्देह है।

—और इसी प्रकार उन आर्थिक सहयोगियों के अभाव में भी यह कार्य अपूर्ण सा ही रह जाता—जिन्होंने अपनी परिश्रम से उपाजित धन-राशि को, प्रस्तुत 'स्मृति-ग्रन्थ' के लिए प्रदान कर, एक महत्त्वपूर्ण सहयोग दिया। जिन्होंने अपनी प्राप्त सम्पदा का समुचित सदुपयोग करके हृदय की उदारता का परिचय दिया, उन सभी सहयोगियों का सहर्ष नामोल्लेख करते हुए, हम उनके प्रति भी कृतज्ञता प्रकट करते हैं और उनके इस सहयोग की भूरि-भूरि प्रशंसा भी। 'स्मृति-ग्रन्थ' के लिए आपका सहयोग इस प्रकार रहा—

४०१) सौभाग्यवती श्रीमती कृष्णा देवी जैन,  
मातेश्वरी, श्रीमान् वावू महेन्द्रकुमार, विजयकुमार जैन  
ऑपरन मर्चेण्ट, कानपुर (उ० प्र०)

२७५) श्रीमान् वावू अजितप्रसाद जी जैन,  
वकीलपुरा, दिल्ली

(१२ रिम कागज के रूप में)

- २५१) श्रीमान् बाबू रोशनलाल जी जैन,  
मैनेजर, स्टेट बैंक ऑफ इण्डिया, आगरा (उ० प्र०)
- २५१) श्रीमान् बाबू पदमचन्द जी जैन,  
रतन ब्रुक डिपो, राजामण्डी, आगरा (उ० प्र०)
- १५१) श्रीमान् लाला अमोलकचन्द जी, पदमचन्द जी जैन,  
प्रिंस वॉच कम्पनी, कसेरट बाजार, आगरा (उ० प्र०)
- १०१) सौभाग्यवती श्रीमती कमलादेवी जैन,  
धर्मपत्नि, श्रीमान् बाबू फकीरचन्द जी जैन,  
नाई की मण्डी, आगरा (उ० प्र०)
- १०१) श्रीमान् लाला जालमसिंह जी जैन,  
मोतीकटरा, आगरा (उ० प्र०)
- १०१) श्रीमान् लाला सूरजमल जी हीरालाल जी जैन सकलेचा,  
मोतीकटरा, आगरा (उ० प्र०)
- १०१) श्रीमान् बाबू कुँवरलाल जी जैन,  
खजाची, स्टेट बैंक ऑफ इण्डिया, आगरा (उ० प्र०)
- १०१) श्रीमती लक्ष्मीदेवी जैन  
मत्तेश्वरी, श्रीमान् लाला कल्याणदास जी भगवानदास जी जैन,  
लोहामण्डी, आगरा (उ० प्र०)
- १०१) गुप्तदान
- ५१) श्रीमती लाभदेवी जैन,  
धर्मपत्नि श्रीमान् बाबू शम्भूनाथ जी जैन स्यालकोट वाले,  
नाई की मण्डी, आगरा (उ० प्र०)
- ५१) श्रीमान् बाबू अमरचन्द जी जैन कैथल वाले  
राजामण्डी, आगरा (उ० प्र०)
- ५१) श्रीमान् लाला मिठनलाल, पदमकुमार जी जैन,  
लोहामण्डी, आगरा (उ० प्र०)
- ५१) श्रीमान् लाला बाबूराम, जगन्नाथ जी जैन,  
लोहामण्डी, आगरा (उ० प्र०)



- ५१) श्रीमान् लाला हरीराम परसराम जी,  
नई मण्डी, करनाल (पंजाब)
- ५१) श्रीमान् बाबू मागेराम जी जैन, रोहतक वाले,  
नई दिल्ली
- ५०) श्रीमान् लाला ताराचन्द जी,  
वेलनगज, आगरा (उ० प्र०)
- ४१) श्रीमान् लाला शादीशाह, इकवाल शाह जी जैन  
बट्टी शाह एण्ड सस, किनारी बाजार, आगरा (उ० प्र०)
- २५) श्रीमान् लाला हसराम जी जैन,  
कचहरी घाट, आगरा (उ० प्र०)
- २५) श्रीमान् बाबू जगन्नाथ जी जैन, खरड वाले  
इलेक्ट्रिक पावर हाउस, आगरा (उ० प्र०)
- २५) श्रीभाग्यवती श्रीमती इचरजवाई जैन,  
धर्मपति, श्रीमान् लाला श्रीचन्द्र जी जैन,  
मोतीकटरा, आगरा (उ० प्र०)
- २५) श्रीमती प्रेमवाई जैन,  
धर्मपति श्रीमान् लाला कन्हैयालाल जी जैन सकलेचा  
मोतीकटरा, आगरा (उ० प्र०)
- २५) श्रीभाग्यवती श्रीमती स्वराजदेवी जैन,  
धर्मपति श्री बुलाकीराम जी जैन,  
लोहामण्डी, आगरा (उ० प्र०)
- २१) श्रीमान् सेठ फनहमिह जी जैन बोहरा,  
रोशन मुहल्ला, आगरा (उ० प्र०)
- २१) श्रीमान् लाला वच्छमल राजेन्द्रमिह जी जैन  
मोतीकटरा, आगरा (उ० प्र०)
- १५) श्रीमान् बाबू सत्यप्रकाश जी जैन, राजपुर वाले,  
रुनपुर, आगरा (उ० प्र०)
- ११) श्रीमान् बाबू प्रजितप्रसाद जी जैन,  
करनाल (पंजाब)

- ११) श्रीमान् बाबू जयभगवान जी जैन,  
देहरादून
- ११) श्रीमान् लाला नौरगमल, हुकमचन्द जी जैन,  
रोहतक (पजाव)
- ३१) श्रीमान् सितावचन्द जी, महतावचन्द जी जैन,  
आगरा (उ०प्र०)

—अन्त मे श्रमदान के इस युग मे, हम उन सहयोगियो एव मित्रो को भी नही भुला सकते—जिन्होंने परिश्रम एव सेवा के रूप मे अपना योगदान देकर इस कार्य को सुसम्पन्न किया । श्री मूलचन्द जी जैन पल्लीवाल, जैन भवन लोहामण्डी आगरा तथा श्री ठाकुर गुलजारी सिंह जी, जैन स्थानक मानपाड़ा आगरा, का नाम विशेष रूप से उल्लेखनीय है । वैसे तो श्रद्धेय पूज्य गुरुदेव श्री जी के जीवन काल मे भी उनकी, आप दोनों ने वह अनन्य सेवा-भक्ति की है—जो भुलायी जा सकने जैसी नही है । वह तो चिर स्मरणीय ही रहेगी ।

—वस अपने इन सभी सहयोगियो का स्मरण करते हुए मैं अपनी वात पूरी करता हूँ । और कामना करता हूँ कि जनता इस 'स्मृति-ग्रन्थ' को सहर्ष अपनाएगी, तथा इससे प्रेरणा ग्रहण करके, कुछ न कुछ जीवन का उत्थान एवं विकास करते हुए, हमारे तथा हमारे सहयोगियो के परिश्रम को सफल बनाएगी ।

—सितावचन्द जैन  
मन्त्री, श्री व० स्था० जैन श्री संघ,  
मानपाड़ा, आगरा

## दो शब्द

हिन्दी साहित्य के प्रख्यातनामा साहित्यकार डा० पं० श्री हरिशंकर जी शर्मा डी० लिट्, से साहित्य-संसार पूर्णतया परिचित है। आप व्यक्तिगत रूप में भी परम सज्जन, उदार हृदय एवं सद्गुणी पुरुष हैं। जैन साधु-सन्तों के तपस्वी जीवन के प्रति आप की गहरी आस्था है।

प्रस्तुत 'स्मृति-ग्रन्थ' के लिये आपने भूमिका के रूप में दो शब्द लिखे हैं। इनसे श्रेष्ठ पूज्य गुरुदेव श्री जी के पावन जीवन तथा प्रस्तुत 'स्मृति-ग्रन्थ' पर पर्याप्त प्रकाश पड़ता है।

—सम्पादक

जैन साधु-सन्त, श्रमण या मुनि बड़े त्यागी-तपस्वी होते हैं। इस स्वार्थमय आडम्बर-युक्त युग में भी उनके त्याग-तप की विमल धारा अव्याहत गति से प्रवाहित हो रही है। आज भी जैन मुनि अपने उच्च एवं कमण्य जीवन तथा उदात्त विचारों द्वारा लोक-कल्याण में सलग्न हैं। उनके त्याग-तपपूर्ण विशाल व्यक्तित्व का सर्व साधारण पर पुण्य प्रभाव पड़े बिना नहीं रहता।

स्वर्गीय गणी श्री श्यामलालजी महाराज भी ऐसे ही सन्तो अथवा मुनियों में से थे। आपका जन्म सवत् १९४७ वि० में, आगरा जिले के सोरठ नामक ग्राम में हुआ था और मृत्यु इसी वर्ष अर्थात् सवत् २०१७ वि० में, आगरा नगर में हुई। वैराग्य-भावना का उदय, आपके हृदय में, बाल्यकाल से ही हो गया था। जब श्री श्यामलालजी के माता-पिता ने अपने ग्रन्थ वस्त्र पुत्र को विरक्ति-पथ पर अग्रसर होते देखा तो वे बड़े चिन्तित हुए, और विरक्त बालक को बहुत कुछ समझाने-बुझाने लगे। परन्तु इस प्रकार के मारे प्रयत्न निष्फल हुए। बालक श्यामलालजी गुरु की खोज में निराव पड़े और १९५६ वि० में एलम (मुजफ्फरनगर) पहुँच कर पूज्य श्री शिबिराजी महाराज की शिष्य-मण्डली में मिल गये। यहाँ उन्होंने अध्ययन

एव चिन्तन किया और सवत् १९६३ वि० मे श्री ऋषिराजजी महाराज से दीक्षा ली । साथ ही आप समय-साधना के पथ पर भी अग्रसर हुए । इसके पश्चात् सन्त श्यामलालजी विचरण करते हुए धर्म-प्रचार मे समय बिताने लगे । आपने विविध स्थानो मे ५४ के लगभग 'चातुर्मास' बिताए ।

जैन साधु या श्रमण के लिये यह आवश्यक है कि वह आठ मास तक विचरण करता हुआ प्रचार करे और वर्षा-ऋतु के चार मास किसी एक स्थान पर बिताये । इसी का नाम 'चातुर्मास' है । इस 'चातुर्मास' मे तो प्रचार-कार्य और भी अधिक दृढता, स्थिरता एवं सलग्नता से करना पड़ता है । व्याख्यानो-वचनो मे नित्य नियमित रूप से श्रोतागण लाभ उठाते हैं ।

श्रद्धेय गणी श्री श्यामलालजी महाराज की पुण्य स्मृति मे, यह 'स्मृति-ग्रन्थ' प्रकाशित किया गया है । इस ग्रन्थ मे स्वर्गीय गणीजी महाराज के चित्र और चरित्र के अतिरिक्त लेख रूप मे ६४ महानुभावो की श्रद्धाञ्जलियाँ हैं और ४३ व्यक्तियो ने कविताओ द्वारा भी भक्ति-भावनाएँ प्रदर्शित की हैं । इन महानुभावो मे जैन साधु-सन्तो अर्थात् मुनियो या श्रमणो के अतिरिक्त अनेक विद्वान् और नेता भी सम्मिलित हैं । सबने हार्दिक श्रद्धाञ्जलियाँ अर्पित करते हुए मुनि श्री के सम्बन्ध मे अपने-अपने व्यक्तिगत सस्मरण भी दिए हैं । सभी सस्मरण गुरुवर श्री श्यामलालजी महाराज के महान् जीवन की विशालता और महत्ता को प्रकट करने वाले हैं । कितने ही सस्मरणो मे तो संस्कृत, प्राकृत, हिन्दी, उर्दू, अँग्रेजी की बड़ी शिक्षाप्रद सूक्तियाँ भी उद्धृत की गई हैं । एक और विशेषता है, प्रत्येक सस्मरण या श्रद्धाञ्जलि के प्रारम्भ मे, सस्मरण-लेखक का संक्षिप्त परिचय भी दे दिया गया है । इससे ग्रन्थ की उपयोगिता और बढ़ गयी है ।

महान् पुरुषो के भौतिक शरीर तो नष्ट हो जाते हैं, परन्तु उनकी आत्मा, उनके आदेश-उपदेश और विशाल व्यक्तित्व के सस्मरण अमर और अमिट रहते हैं । स्वर्गीय श्री श्यामलालजी महाराज के सम्बन्ध मे भी यही बात है । उनका पार्थिव शरीर तो नष्ट हो गया परन्तु उनके वल्याण-कारी उपदेश और शिक्षाप्रद सस्मरण अब भी जीवित हैं । उनसे लाभ उठा

कर हम अपने जीवन में पवित्रता लाएँ, हृदयों में सद्भावना भरें और कर्म-शीलता को सुख-शान्ति-सम्पन्न बनाएँ—यही 'सन्त-स्मृति' का सन्देश है, और यही इस ग्रन्थ का वास्तविक उपयोग है। ऐसा 'स्मृति-ग्रन्थ' प्रकाशित कर बड़ा अच्छा काम किया गया है। मैं इसकी प्रशंसा करता हूँ। यदि इसी प्रकार अन्य स्वर्गीय महान् श्रमणों के भी ग्रन्थ प्रकाशित किये जा सकें तो वे भी कल्याणकारी मित्र होंगे।

शङ्कर-सदन,  
लोहामण्डी, आगरा  
मकर सक्रान्ति, २०१७ वि०

हरिशंकर शर्मा

## सम्पादक की ओर से

—‘पूज्य गुरुदेव, स्मृति-ग्रन्थ’ के प्रकाशन की योजना बनते ही, इस ग्रन्थरत्न के सम्पादन का भार मुझे पर आ पड़ा। स्थान-स्थान से श्रद्धेय पूज्य गुरुदेव के सम्बन्ध में रचनाएँ प्राप्त होने लगी। सम्पादन जैसा महत्त्वपूर्ण गुरुतर कार्य और सम्पादन का मेरा सर्वप्रथम अवसर; मैं सोच-विचार में पड़ गया कि करूँ तो क्या करूँ ? और किस तरह करूँ ? इससे पूर्व, सम्पादन का मुझे कोई अनुभव तो था ही नहीं, फलतः मेरा सोच-विचार में पड़ जाना स्वाभाविक ही था। एक बार तो मैं डगमगा ही उठा और ग्रन्थ सम्पादन का भार किसी अन्य अनुभवी व्यक्ति को सौंप देने का विचार करने लगा। परन्तु मेरे सहयोगियों ने मुझे धैर्य दिया, ढाढस बँधाया और उत्साह दिला कर इस कार्य-क्षेत्र में कूद पड़ने के लिए प्रेरित किया। सहयोगियों के कहने पर मैं श्रद्धेय पूज्य गुरुदेव श्री जी का नाम ले कर इस मैदान में उतर पड़ा। ग्रन्थ सम्पादन की एक रूपरेखा बनायी और उसी के अनुसार कार्य चलने लगा। वैसे मुझे अपनी ओर से तो कुछ लिखना नहीं था। लेख लेखकों के थे और कविताएँ कवियों की। पत्र भी सवेदनशील प्रेमी सहयोगियों के थे ही। मुझे तो उन्हें सजा-सवार कर केवल समुचित आकर्षक रूप में संग्रह भर कर देना था। और इस कार्य को ‘यावद्-बुद्धि बलोदय’ के अनुसार जैसा बन पड़ा, वैसा किया ही गया, और मैं तो समझता हूँ कि श्रद्धेय पूज्य गुरुदेव श्री जी की कृपा से यह कार्य ठीक रूप में ही सम्पन्न हुआ। फिर भी इसका सही निर्णय एवं मूल्यांकन तो प्रेमी प्रबुद्ध पाठकगण ही कर सकेंगे।

—प्रस्तुत ‘स्मृति-ग्रन्थ’ में मेरा अपना क्या है ? ज़रा इसे भी स्पष्ट कर दूँ। लेखों तथा कविताओं की अधिकतया शीर्षक और उप-शीर्षक योजना मेरी ओर से है। साथ ही किन्हीं-किन्हीं लेखों तथा कविताओं में, उनकी मूल भावनाओं को सुरक्षित रखते हुए, कहीं-कहीं परिवर्तन एवं परिवर्धन भी किया गया है। किन्हीं-किन्हीं भावों को स्पष्ट करने के लिये कहीं-

वहीं सूक्तियाँ भी मैंने अपनी ओर से दी हैं। इतना कुछ करने पर भी लेख या कविता की मूल भाषा को अधिकांशतया ज्यों का त्यों ही रखा गया है। यह हुई लेखों और कविताओं की बात। इसके अतिरिक्त प्रत्येक लेख और कविता के रचनाकार का संक्षिप्त परिचय एवं लेख और कविता के सम्बन्ध में अति संक्षिप्त टिप्पणी तो अपनी ओर से दी ही गई है। शिल्प सम्पादन की दृष्टि में भी प्रस्तुत 'स्मृति-ग्रन्थ' में एक नवीन आकर्षक शैली का प्रयोग किया गया है। जिसका सदृशन तो पाठक वृन्द को 'स्मृति-ग्रन्थ' देखने के पश्चात् ही हो सकेगा।

—इतना सब कुछ सावधानी पूर्वक किये जाने के पश्चात् भी, मेरा यह प्रथम ही प्रयास होने के कारण, सम्भव है प्रस्तुत 'स्मृति-ग्रन्थ' में कुछ न कुछ अस्वाभाविकताएँ, कुछ न कुछ त्रुटियाँ, कुछ न कुछ भूलें भी रही ही होंगी; परन्तु प्रेमी पाठकों से इतना आग्रह अवश्य है कि वे त्रुटियों की ओर ध्यान न देते हुए—हस बुद्धि में केवल सार ही ग्रहण करें। प्रस्तुत 'स्मृति-ग्रन्थ' के द्वारा यदि प्रेमी पाठकवृन्द अपने जीवन का कुछ विकास कर सके, नैतिक उत्थान के लिए कुछ प्रेरणा प्राप्त कर सके और मानवता के विकास में सहयोगी बन कर अपने को कुछ लाभान्वित कर सके, तो मैं अपना परिश्रम सफल समझूँगा। वरम मुझे इस सम्बन्ध में इतना ही कहना था और अब इतना ही कह कर, अपनी बात पूर्ण करता हूँ।

जैन भवन, लोहामण्डो

आगरा

१—१—६१

—के० सी० जैन

## स म र्प ण

श्रद्धेय पूज्य गुरुदेव !

प्रस्तुत 'स्मृति-ग्रन्थ' मे—

जीवन परिचय आप का ही तो है,

लेखाञ्जलियाँ भी आपको ही समर्पित की गई हैं,

तथा काव्याञ्जलियाँ भी आपके ही श्री चरणों मे अर्पित है,

और पत्र ?

वे भी तो आपके ही सम्बन्ध मे बोलते है,

इसलिए इस 'स्मृति-ग्रन्थ' मे, सभी कुछ आपका ही तो है,

फिर—

आपके अतिरिक्त इसे अन्य किसको समर्पित किया जावे ?

अस्तु—

अपनी ही वस्तु, आप ही स्वीकार कीजिए गुरुदेव !

त्वदीय वस्तु गुरुदेव !

तुभ्यमेव समर्प्यते ॥

—के० सी० जैन





## कहाँ क्या है ?

क्रम	क्या ?	किसका ?	कहाँ ?
१ — प्रकाशक की ओर से	श्री सिताबचन्द जी जैन, मन्त्री, श्री जैन श्री संघ मानपाड़ा, आगरा (उ० प्र०)	३	
२ — दो शब्द	श्री डा० हरिशङ्कर जी शर्मा, डी० लिट, लोहामण्डी, आगरा (उ० प्र०)	६	
३ — सम्पादक की ओर से	श्री के० सी० जैन, लोहामण्डी, आगरा (उ० प्र०)	१२	
४ — समर्पण	श्री के० सी० जैन,	१३	
५ — कहाँ क्या है ?	पृष्ठ १५ से २७ तक		

## जीवन परिचय एवं लेखाञ्जलि

( प्रथम खण्ड )

पृष्ठ १ से ४६२ तक

१ — पूज्य गुरुदेव — एक परिचय	श्री कीर्ति मुनि जी म०, लोहामण्डी, आगरा (उ० प्र०)	१
२ — वे सच्चे सन्त थे	पूज्यपाद मन्त्री, श्री पृथ्वीचन्द्र जी म०, लोहामण्डी, आगरा (उ० प्र०)	४७
३ — एक मधुर संस्मृति	उपाध्याय श्री अमर मुनि जी म०, कानपुर (उ० प्र०)	५१

४—एक दमकता जीवन	प० श्री प्रेमचन्द्र जी म०, लोहामण्डी, आगरा (उ० प्र०)	५५
५—एक निराला व्यक्तित्व	श्री अमोलक चन्द्र जी म०, कानपुर (उ० प्र०)	६१
६—मेरे जीवन निर्माता	तप० श्री श्रीचन्द्र जी म०, लोहामण्डी, आगरा (उ० प्र०)	६४
७—पूज्य गुरुदेव तो अमर हैं	प० श्री हेमचन्द्र जी म०, जीद (पजाव)	६७
८—मफल जीवन के आधार-विन्दु	प० श्री विजय मुनिजी म०, शास्त्री, साहित्यरत्न, कानपुर, (उ० प्र०)	७६
९—एक महकता हुआ व्यक्तित्व	श्री सुरेशचन्द्र जी म०, शास्त्री, साहित्यरत्न, फरीदकोट (पजाव)	८०
१०—कोमल प्रकृति के सन्त	श्री कस्तूर मुनि जी, जीद (पजाव)	८७
११—रुहानियत के पैगम्बर	श्री कीर्ति मुनि जी, लोहामण्डी, आगरा (उ० प्र०)	९२
१२—वे महामानव थे	श्री उमेश मुनि जी फरीदकोट (पजाव)	१०३
१३—मरनता एवं विनय की मूर्ति	आचार्य श्री आत्मारामजी म०, लुधियाना (पंजाव)	१०६
१४—अद्वेय श्री गणी जी म० के प्रति	प्रवानमन्त्री, व्या० वा० श्री मदनलाल जी म०, सोनीपत मण्डी (पजाव)	११३
१५—गुण ग्राहक संत	पजाव केशरी, मन्त्री श्री प्रेमचन्द्र जी म०, भटिंडा (पजाव)	११५

१६ — उत्कृष्ट सेवा परायण सत	प० श्री हेमचन्द्र जी म०, लुधियाना (पंजाब)	१२०
१७ — लोकमान्य महापुरुष	पं० श्री रघुवरदयाल जी म०, जालधर शहर (पंजाब)	१२३
१८ — पावन आत्मा के चरणों में	श्री छोटेला जी म०, जगराओ (पंजाब)	१२७
१९ — साधुता के पुण्य स्रोत	प० श्री ज्ञान मुनि जी, फिल्लौर (पंजाब)	१३०
२० — यशस्वी सन्त की सेवा में	प० श्री रामकृष्ण जी म०, मुणक अकालगढ़ (पंजाब)	१३५
२१ — वे अनासक्त योगी थे	प० श्री त्रिलोकचन्द्र जी म०, सदर बाजार, दिल्ली	१३६
२२ — अव्यात्म साधक	पं० श्री फूलचन्द जी म०, “श्रमण” पटियाला (पंजाब)	१४२
२३ — श्री गणेशजी म० के अगाध— जीवन-सागर से जो कुछ मैंने पाया	श्री सुशील मुनि जी, भास्कर कलकत्ता (बंगाल)	१४८
२४ — युग पुरुष के चरणों में	श्री अभय मुनि जी, जालधर शहर (पंजाब)	१५०
२५ — जैन जगताकाश के दिनकर	श्री भागचन्द्र जी ‘विजय’, काछुवा (पंजाब)	१५६
२६ — दो शब्द, एक सस्मरण	श्री छज्जूराम जी म०, वडौत (उ०प्र०)	१६२
२७ — तपोधन श्री श्यामलाल जी म०	उपाध्याय श्री हस्तीमल्ल जी म०, अजमेर (राजस्थान)	१६५
२८ — हे मन्त ! तुझे मादर प्रणाम	मन्त्री श्री पुष्कर मुनि जी म०, व्यावर (राजस्थान)	१६६

२६—एक अप्रमत्त जीवन	श्री कन्हैयालाल जी म०, 'कमल' हरमाड़ा (राजस्थान)	१७२
३०—वे जीवन शिल्पी थे	श्री देवेन्द्र मुनि जी म०, शास्त्री, साहित्यरत्न, व्यावर (राजस्थान)	१७७
३१—सेवाव्रती सन्त के प्रति	श्री समदर्शी जी, लुधियाना (पंजाब)	१८२
३२—जीवन-वाटिका के सुरभिit सुमन	श्री मनोहर मुनि जी, शास्त्री-साहित्यरत्न, कादावाडी, बम्बई	१८६
३३—वे शान्ति के देवदूत थे	श्री भानुऋषि जी म०, जैन सिद्धान्ताचार्य, धूलिया (खान देश)	१९०
३४—आत्म साधकों के प्रेरणा स्रोत	श्री राजेन्द्र मुनि जी, कोविद, जैन सिद्धान्त शास्त्री, रामपुरा (म० प्र०)	१९७
३५—वे विवेकशील महापुरुष थे	श्री हीरा मुनि जी 'हिमकर', व्यावर (राजस्थान)	२०१
३६—श्रद्धेय श्री गणीराज के प्रति	श्री खुशहाल मुनि जी, चरखी दादरी (पंजाब)	२०५
३७—गुरुदेव के पावन सस्मरण	मुनि यश इन्दु, लोहामण्डी, आगरा	२११
३८—अध्यात्म विजेता के चरणों में	महासती श्री लज्जावती जी म०, नाभा (पंजाब)	२२२
३९—ज्योतिषधर गुरुदेव	श्री जगदीशमती जी म०, रोहतक (पंजाब)	२२७
४०—उग महात्मा के प्रति	श्री सत्यवती जी म०, समाना (पंजाब)	२३३

४१—एक दिव्य जीवन की झाँकी	श्री जगदीशमती जी म०, रोहतक (पंजाब)	२३८
४२—एक मजा-निखरा व्यक्तित्व	श्री कुसुमवती जी म०, व्यावर (राजस्थान)	२४५
४३—एक सफल कलाकार	श्री कुञ्जलाल जी जैन, प्रधान- श्री महावीर जैन संघ सदर बाजार, दिल्ली	२५०
४४—परोपकार के मार्ग पर	श्री मागेराम जी जैन, नई दिल्ली	२५४
४५—तेजस्वी सन्त पुरुष के चरणों में	श्री सुमेरचन्द जी जैन, दरियागंज, दिल्ली	२६०
४६—सफल जीवन के धनी	श्री अजितप्रसाद जी जैन, वकीलपुरा, दिल्ली	२६३
४७—उस आध्यात्मिक विभूति के प्रति	श्री सेठ मनसाराम जी जैन, जीद (पंजाब)	२६७
४८—वे समाज के प्राण थे	श्री पदमप्रकाश जी जैन, करनाल (पंजाब)	२७०
४९—एक गौरवशील जीवन	श्री ताराचन्द जी जैन “प्रभाकर” करनाल (पंजाब)	२७८
५०—उन्होंने प्यार सिखाया	श्री रामनारायण जी जैन “रसिक” झाँसी (म०प्र०)	२८३
५१—ज्योतिर्धर जीवन	श्री धर्मदास जी जैन- दोषट (उ०प्र०)	२८८
५२—युग प्रवर्तक उस महान् योगी के प्रति	श्री मदनलाल जी जैन जालन्धर (पंजाब)	२९२
५३—श्री इयामलाल जी म०, एक प्रेरणा	श्री शान्तप्रकाश जी, “सत्यदास” बाशी (शोलापुर)	२९६

- ५४—उम सच्चे साधु के प्रति-  
दो शब्द  
श्री सेठ अचलमिह जी जैन  
एम० पी०, सदर, आगरा  
(७० प्र०) २६८
- ५५—उम आदर्श सन्त के प्रति  
श्री सेठ नेमीचन्द जी जैन लोकड  
वेलनगज, आगरा (७० प्र०) ३०२
- ५६—प्रेरणाशील जीवन  
श्री सितावचन्द जी जैन, मन्त्री-  
एस० एस० जैन सघ  
आगरा शहर (७० प्र०) ३०४
- ५७—सरलता एवं सीम्यता के  
ज्वलत प्रतीक  
श्री रतनलाल जी जैन, मन्त्री,  
एस० एस० जैन सघ लोहा-  
मण्डी, आगरा (७० प्र०) ३०८
- ५८—वे शान्त स्वभावी थे  
श्री विजयसिंह जी जैन दूगड,  
नमकमण्डी, आगरा  
(७० प्र०) ३१२
- ५९—मूक श्रद्धाञ्जलि  
श्री बहादुरसिंह जी सुजति  
(नेताजी) मोतीकटरा,  
आगरा (७० प्र०) ३१५
- ६०—अहिंसा के उस पुजारी के प्रति  
श्री सोहन लाल जी जैन (साहव  
जी), लोहामण्डी, आगरा  
(७० प्र०) ३१८
- ६१—पूज्य गुन्देव की स्मृति में  
बोहरे श्री रामगोपाल जी  
महेश्वरी, मानवाडा, आगरा  
(७० प्र०) ३२१
- ६२—घरने आराध्य के पावन-  
चरणों में  
श्री लालमणि जी, वाल्मीकि,  
लोहामण्डी, आगरा,  
(७० प्र०) ३२४
- ६३—पूजनीय सन्त की सेवा में  
श्री रोशनलाल जी जैन, स्टेट बैंक  
आगरा (७० प्र०) ३२७

- ६४—एक क्रान्तिकारी व्यक्तित्व  
मास्टर प्यारेलाल जी जैन, मोती-  
कटरा, आगरा (उ० प्र०) ३३०
- ६५—अविस्मरणीय महापुरुष  
श्री जादौराय जी जैन, लोहामण्डी,  
आगरा (उ० प्र०) ३३४
- ६६—मेरी यही श्रद्धाञ्जलि होगी  
श्री पूर्णचन्द्र जी जैन, रोशन-  
मुहल्ला आगरा (उ० प्र०) ३३८
- ६७—उनके श्री चरणों में  
श्री मदनसिंह जी नाहर, मान-  
पाडा, आगरा (उ० प्र०) ३४०
- ६८—उस ज्योतिर्मय जीवन की  
याद में  
डा० केदारनाथ जी जैन, मोती-  
कटरा, आगरा (उ० प्र०) ३४२
- ६९—वे एक सुसंस्कारी सन्त थे  
श्री वीरेन्द्रसिंह जी जैन,  
डवल एम० ए०, मोतीकटरा,  
आगरा (उ० प्र०) ३४५
- ७०—एक ज्योतिर्मय जीवन  
श्री सुरेन्द्र कुमार जी जैन "रत्न"  
एम० ए०, मोतीकटरा,  
आगरा (उ० प्र०) ३४९
- ७१—मनुष्य समाज के दिनकर  
श्री जगदीशप्रसाद जी जैन,  
एम० ए०, लोहामण्डी,  
आगरा (उ० प्र०) ३५४
- ७२—साधना पथ के अविश्रान्त-  
पथिक  
श्री महावीरप्रसाद जी जैन,  
एम० ए०, लोहामण्डी,  
आगरा (उ० प्र०) ३६०
- ७३—गङ्गा श्री श्यामलाल जी म०,  
एक अमिट स्मृति  
श्री शैलेन्द्रकुमार जी जैन,  
एम० कॉम, लोहामण्डी,  
आगरा (उ० प्र०) ३६७
- ७४—जैन पुष्पोद्यान के माली के प्रति  
श्री जगदीशप्रसाद जी जैन,  
वी० ए०, लोहामण्डी,  
आगरा (उ० प्र०) ३७१



- ७५—उन सन्त महापुरुष के प्रति श्री सत्यप्रकाश जी जैन, बी० ए०,  
कुतल्लुपुर, आगरा (उ० प्र०) ३७६
- ७६—उस महापुरुष की याद में श्री निर्भयसिंह जी, ज्ञानेन्द्रसिंह  
जी जैन नाहर, मानपाडा,  
आगरा (उ० प्र०) ३८१
- ७७—एक आदर्श सन्त के प्रति श्री रामधन जी शर्मा, साहित्यरत्न,  
प्रभाकर, लोहामण्डी,  
आगरा (उ० प्र०) ३८४
- ७८—चन्द मधुर सम्मरण डा० श्री देवेन्द्रकुमार जी जैन, लोहा-  
मण्डी, आगरा (उ० प्र०) ३८८
- ७९—उस देवता पुरुष के प्रति डा० श्री सुभाषचन्द्र जी जैन,  
नाई की मण्डी, आगरा  
(उ० प्र०) ३९२
- ८०—श्रद्धेय श्री गणी जी म० के श्री नेमीचन्द जी जैन चोरडिया,  
रोशनमुहल्ला, आगरा  
(उ० प्र०) ३९६
- ८१—श्रद्धेय श्री गणी जी म०, श्री मोतीलाल जी जैन चोरडिया,  
एक आदर्श व्यक्तित्व राजामण्डी, आगरा (उ० प्र०) ४०१
- ८२—उस पावन आत्मा के प्रति श्री पुष्पचन्द जी जैन, प्रभाकर,  
नौवस्ता, आगरा (उ० प्र०) ४०५
- ८३—मेरी दृष्टि में उनका आध्या- श्री सतीशचन्द्र जी जैन, कचहरी-  
त्मिक जीवन घाट, आगरा (उ० प्र०) ४०९
- ८४—गुरु गुण स्मरण श्री पारसनाथ जी जैन, लोहामण्डी  
आगरा (उ० प्र०) ४१३
- ८५—एक स्वर्णिम जीवन की याद में श्री नगीनचन्द्र जी जैन, कसेरट-  
वाजार, आगरा (उ० प्र०) ४१७
- ८६—हम वक्त्रों के आकर्षण केन्द्र श्री सुभाषचन्द्र जी जैन, कसेरट-  
वाजार, आगरा (उ० प्र०) ४२१

८७—अध्यात्म साधना के अमर साधक	सुश्री लज्जा जैन, बी० ए०, लोहामण्डी, आगरा (३० प्र०) ४२५
८८—वे लोकोपकारी महापुरुष थे	सुश्री कुमारी कुसम जैन, कसेरट- वाजार, आगरा (३० प्र०) ४२८
८९—उच्च कोटि के महापुरुष	सुश्री कुमारी सरोज जैन, लोहा- मण्डी, आगरा (३० प्र०) ४३३
९०—वे मानवता के पुजारी थे	सुश्री कुमारी मनोरमा जैन, लोहामण्डी, आगरा (३० प्र०) ४३६
९१—वह धन्य जीवन	सुश्री कुमारी सुदर्शना जैन, लोहा- मण्डी, आगरा (३० प्र०) ४४१
९२—मृत्युञ्जय गुरुदेव	सुश्री प्रवेश कुमारी जैन, लोहा- मण्डी, आगरा (३० प्र०) ४४६
९३—पूज्य गुरुदेव के प्रति	सुश्री मायारानी जैन, मोती- कटरा, आगरा (३० प्र०) ४५०
९४—उस परम ज्ञानी के चरणों में	सुश्री कुमारी सन्तोष जैन, लोहामण्डी, आगरा (३० प्र०) ४५४
९५—मेरी ओर से भी	के० सी० जैन, लोहामण्डी, आगरा (३० प्र०) ४५७

### काव्याञ्जलि

(द्वितीय खण्ड)

पृष्ठ ४६५ से ५६६ तक

१—फूला था फूल एक	श्री गणेश मुनि जी, साहित्यरत्न, व्यावर (राजस्थान) ४६५
२—काश ! वे कुछ और रहते	श्री उमेश मुनि जी, फरीदकोट (पञ्जाब) ४७०

- ३—मेरे लोचनो के मौन ये जल- श्री कीर्ति मुनि जी,  
करा करो स्वीकार लोहामण्डी आगरा (उ.प्र.) ४७३
- ४—मुनि सामलालो इव विरलो सिरि सुमित्तो जइण भिक्षु,  
कोवि होइ गुडगाँवाँ (पञ्जाव) ४७८
- ५—गुरु सथवम् सिरि कित्तिचदो मुणी,  
लोहामण्डी आगरा (उ.प्र.) ४८२
- ६—दिव्यलोक गत सः श्री मधुराप्रसाद जी, साहित्याचार्य,  
शीतलागली, आगरा  
(उ.प्र.) ४८६
- ७—त्रोभवीति विषयो न नेत्रयोः सग्राहक, मुनि यशचन्द्र,  
लोहामण्डी आगरा (उ.प्र.) ४८९
- ८—पूज्यपाद श्री श्यामलाल जी म०, श्रद्धेय प्र. व. प. श्री सौभाग्य-  
महोदयानाञ्चरणयो. श्रद्धा- मल्ल जी महाराज,  
प्रसूनाञ्जलि। डन्दौर (म.प्र.). ४९२
- ९—जगमगाता जीवन म. के. श्रद्धेय म. श्री मिश्रीमल्ल  
जी महाराज,  
खुवासपुरा (राजस्थान) ४९५
- १०—श्रद्धाञ्जलि पञ्चक मुनि श्री रूपचन्द्र जी "रजत"  
खुवासपुरा (राजस्थान) ४९८
- ११—श्रद्धा अष्टक श्री मधुकर मुनि जी,  
मेडता (राजस्थान) ५००
- १२—आषं आदर्श मुनि श्री लालचन्द जी,  
"श्रमणलाल"  
कान्यतीर्थ, साहित्यसूरि,  
अमरावती (विदभं) ५०२
- १३—दुग्ध पुष्प के चरणो मे श्रद्धेय श्री चन्दन मुनि जी,  
वरनाला (पञ्जाव) ५०४

- १४—एक चिरन्तन दीप बुझा है मुनि श्री रामप्रसाद जी,  
सोनीपत मण्डी (पंजाब) ५०७
- १५—श्रद्धाञ्जलि स्वीकार करो मुनि श्री कीर्तिचन्द्र जी “यश”  
मानपाडा, आगरा (उ.प्र.) ५१०
- १६—श्यामगणी गुणाष्टक श्री रमेश मुनि जी, रत्न,  
प्रभाकर, कोविद,  
रामपुरा (म.प्र.) ५१३
- १७—गुरुदेव गुणाष्टक मुनि यश इन्दु,  
मानपाडा, आगरा (उ.प्र.) ५१५
- १८—तुमको लाखो प्रणाम श्री प्रतापमल जी महाराज,  
रामपुरा (म.प्र.) ५१८
- १९—श्यामगणी गुणखान श्री सुरेश मुनि जी,  
रामपुरा (म. प्र.) ५२०
- २०—श्रद्धा के फूल श्री टेकचन्द जी महाराज,  
काछुआ (पंजाब) ५२२
- २१—उस मसीहा की याद मे मुनि श्री कीर्तिचन्द्र जी, “मशहूर”  
लोहामडी आगरा (उ.प्र.) ५२४
- २२—दिल दे रहा हुआ है श्री मशहूर जी,  
लोहामडी, आगरा (उ.प्र.) ५२६
- २३—वन्दनीय श्याम सफल मुनि गजेन्द्र (मेवाडी)  
जीवनी यन्त्र कनकपुर (राजस्थान) ५२७
- २४—उस पुनीत आत्मा के प्रति महासती श्री पवनकुमारी जी म.,  
कांघला (उ.प्र.) ५३०
- २५—उस ऋषि के चरणों मे साध्वी श्री सुन्दरीदेवी जी म.,  
नई दिल्ली ५३२
- २६—श्रद्धा के मोती महासती श्री विजेन्द्रकुमारी जी म.,  
टोहाना (पंजाब) ५३४

२७—गुरुदेव के वियोग मे	सहासती श्री प्रेमकुमारी जी म., तीतरवाड़ा (उ.प्र.)	५३५
२८—उपकारी गुरुदेव	महासती श्री प्रेमकुमारी जी म., तीतरवाड़ा (उ.प्र.)	५३७
२९—जिन शासन के शृङ्गार निकले	महासती श्री विजयकुमारी जी म., तीतरवाड़ा (उ.प्र.)	५३९
३०—छोड चले गुरुवर	महासती श्री विजयकुमारी जी म., तीतरवाड़ा (उ.प्र.)	५४१
३१—गुरुवर चल दिए स्वर्ग नगरिया	महासती श्री जिनेन्द्रकुमारी जी म., तीतरवाड़ा (उ.प्र.)	५४२
३२—आदर्श मुनिराज	प० श्री वालाराम जी, “कविकिङ्कर” जोधपुर (राजस्थान)	५४४
३३—श्याम मुनि अभिनन्दन	श्री टेकचन्द जी जैन, रठीडा (उ.प्र.)	५४६
३४—उनकी याद मे	श्री धर्मदास जी जैन, दोघट (उ.प्र.)	५५२
३५—हे जैन सन्त ! उदीयमान	सुश्री रानीकुमारी जैन, मोटीकटरा आगरा (उ.प्र.)	५५४
३६—मुनि निराले हैं	श्रीमती त्रिलोकसुन्दरी जैन, लोहामंडी, आगरा (उ.प्र.)	५५७
३७—गुरुदेव महिमा	सुश्री सुदर्शना कुमारी जैन, लोहामंडी आगरा (उ.प्र.)	५५९
३८—गुरुदेव से प्रार्थना	श्री रूपचन्द्र जी जैन ‘रूप’ पाटीदी (पंजाब)	५६१

३६—गुरु गुण महिमा	श्री रूपचन्द्र जी जैन 'रूप'	
	पाटीदी (पंजाब)	६२
४०—गणी श्री श्यामलाल जी-	श्री चन्दन मुनि जी म०,	
महाराज	फरीदकोट (पंजाब)	५६३
४१—उपकारी गुरुवर	श्री कीर्ति मुनि जी,	६४
४२—गुरुवर के गुण	मुनि श्री यशचन्द्र जी,	५६५
४३—गुरुवर प्यारे	श्री कीर्ति मुनि जी,	५६६

## बोलते पत्र

(तृतीय खण्ड)

पृष्ठ ५६६ से ६२४ तक

१—गणी श्री श्यामलाल जी महाराज—	श्री रामधन जी,	
की संक्षिप्त जीवन-रेखा	साहित्यरत्न, प्रभाकर,	
	लोहामंडी, आगरा (उ.प्र.)	५६६
२—श्री गणी जी महाराज का	श्वेताम्बर जैन (साप्ताहिक)	
स्वर्गवास	मोतीकटरा, आगरा (उ.प्र.)	५७४
३—शोक समाचार	सैनिक, (दैनिक)	
	आगरा (उ.प्र.)	५७४
४—श्री गणी जी महाराज को	तरुण जैन (साप्ताहिक)	
श्रद्धांजलि	जोधपुर (राजस्थान)	५७५
५—१० तक मुनि श्री श्यामलाल		
जी महाराज के निधन		
पर शोक सभाएँ	पृष्ठ ५७५ से ५७८ तक	
११—६४ तक बोलते पत्र	पृष्ठ ५७८ से ६२० तक	
६५—स्मृति-ग्रन्थ के विषय में	दलेलसिंह सुराना, दिल्ली	६२१
मंगल कामना	हृषिकेश चतुर्वेदी, आगरा,	६२२

जहा ससी कोमुइ जोग जुत्तो,  
 नक्खत्त तारा गण परिवुडप्पा ।  
 खे सोहई विमले अब्भ मुक्के,  
 एव गणी सोहइ भिक्खु मज्झे ॥

द० ६—१—१५

—जिस प्रकार अभ्रमुक्त-आकाश में कौमुदी  
 का योग आने पर तारागण के मध्य  
 चन्द्रमा शोभायमान होता है, उसी प्रकार साधु-  
 समाज में श्री गणी जी महाराज अपने सौम्यता  
 आदि अनेक सद्गुणों से शोभायमान हैं ।

“भ० महावीर”

पूज्य गुरुदेव,

स्मृ

ति

ग्र

न्थ





जीवन परिचय एवं लेखाञ्जलि :

## जीवन परिचय एवं लेखाञ्जलि:

—पूज्य गुरुदेव, स्मृति-ग्रन्थ के इस प्रथम खण्ड का नाम—जीवन परिचय एवं लेखाञ्जलि—है। प्रस्तुत खण्ड के प्रारम्भ में सन्न संस्कृति के जाज्वल्यमान प्रकाश-स्तम्भ, जैन जगताकाश के प्रकाशमान दिनकर, श्रद्धेय पूज्य गुरुदेव गणी श्री श्यामलाल जी महाराज का संक्षिप्त जीवन परिचय दे दिया गया है। जिसका पारायण कर प्रबुद्ध पाठक गण, उस महान् जीवन की विशिष्ट घटनाओं से परिचित हो सकें। इसके पश्चात् साधु-साध्वी, श्रावक-श्राविका, चतुर्विध श्रीसंघ के प्रतिनिधि, विभिन्न लेखक और लेखिकाओं की, लेख रूप में प्राप्त श्रद्धाञ्जलियाँ हैं। जिनमें विभिन्न दृष्टिकोणों से आँकी गई; श्रद्धेय पूज्य गुरुदेव श्री जो की, पावनजीवन-घटनाओं एवं विभिन्न महान् विशेषताओं की मनो मुग्धकर भोंकियाँ हैं। लेख क्या हैं? सुधा-रस से भरी गागरियाँ हैं। जिनमें एक से एक बढ कर मधुर रस भरा हुआ है। प्रत्येक लेख अपने आपमें एक नई विशेषता रखता है। कोई परिचयात्मक है तो कोई संस्मरणात्मक। कोई घटनात्मक है तो कोई काव्यात्मक। कोई प्राकृत उद्धरणों से भरपूर है तो कोई संस्कृत श्लोकों से। किसी में हिन्दी काव्य की छटा मिलती है तो किसी में उर्दू के दिलकश तराने नजर आते हैं। किसी में अंग्रेजी की बहार है तो किसी में कथाओं का चमत्कार है। अधिक क्या? यह तो मानो विभिन्न मधुर रस-भरे फलों से लदे हुए वृक्षों से भरपूर वाटिका है। जिसमें पहुँच कर पाठक गण एक मधुर परितृप्ति, एक सार्विक आनन्द, एक परम प्रसन्नता एक मधुर आकर्षण, एक मधुर सुवास तथा एक मधुर रस प्राप्त किए बिना न रह सकेंगे। वस पाठक गण इस मुरम्य मनोहर पुष्प वाटिका से कुछ न कुछ ग्रहण कर, अपना जीवन सफल करें—यही कामना है।

:सम्पादक:



# पूज्य गुरुदेव :

## एक परिचय :

### श्री कीर्ति मुनि जी

—श्री कीर्ति मुनि जी, श्रद्धेय पूज्य गुरुदेव गणौ श्री श्यामलाल जी महाराज के ही प्रशिष्य रत्न हैं। आप श्रद्धेय तपस्वी श्री श्री चन्द्र जी महाराज के सुशिष्य हैं। आप अच्छे विचारक युवक सन्त हैं। जीवन की शैशवावस्था से ही आप श्रद्धेय पूज्य गुरुदेव की पावन छाया में रहे हैं। अतएव आपने श्रद्धेय पूज्य गुरुदेव को अत्यन्त निकट से देखा है, परखा है, जाना है और पहिचाना है। श्रद्धेय पूज्य गुरुदेव के जीवन के अन्तिम क्षणों तक आप उनकी सेवा में समुपस्थित रहे हैं।

—आप ने जिस रूप में श्रद्धेय पूज्य गुरुदेव श्री जी को देखा, जिस रूप में जाना और उन्हीं के मुखारविन्द से जिस रूप में उनका परिचय सुना ; प्रस्तुत लेख में उन्हीं भावनाओं को शब्दों का रूप दिया गया है। आपने श्रद्धेय पूज्य गुरुदेव का परिचय किस रूप में दिया है ? यह उन्हीं के शब्दों में इस लेख में पढ़िए।

—सम्पादक

## ❀ भारतीय संस्कृति

—विश्व की विराट एव विशाल मानव-संस्कृति के इतिहास में भारतीय संस्कृति, अपना एक विशिष्ट ही, महत्वपूर्ण स्थान रखती है। भारतीय संस्कृति, जन संस्कृति की आत्मा का एक अमर संगीत है। एक ऐसा अमर संगीत, जो जन-गण-मन को, आध्यात्मिक-आनन्द-रस में आप्लावित कर दे। भारतीय संस्कृति दर असल आध्यात्मिक संस्कृति है। इसी लिए इसको जन-संस्कृति में शीर्षस्थ स्थान प्राप्त है। भारतीय संस्कृति मानव को, असत् से सत् की ओर, अन्धकार से प्रकाश की ओर तथा मृत्यु से अमृतत्व की ओर ले जाने वाली संस्कृति है। भारतीय संस्कृति के उद्गाता ऋषि के शब्दों में, यह संस्कृति हमें सिखाती है—

असतो मा सद्गमय,  
तमसो मा ज्योतिर्गमय,  
मृत्यो मा अमृत गमय ॥

—आज पदार्थतावादी भौतिक संस्कृति, मानव को विनाश के महागर्त की ओर ले जाने के लिए अग्रसर है। भौतिकता की चकाचौध पूर्ण घुड़दौड़ में विज्ञान का आश्रय ले, आज का पदार्थ-वादी मानव यत्र तत्र सर्वत्र छा जाना चाहता है। उसने जल, स्थल और नभ में एकाधिकार करने के पश्चात् अब अन्य ग्रहों पर धावा चोखने की तैयारी कर ली है और इस दिशा में वह प्रयत्नशील भी है। किन्तु अध्यात्मवादी तत्त्ववेत्ताओं का कहना है कि मानव जब तक अध्यात्म की जलती हुई मशाल हाथ में लेकर नहीं बढ़ेगा, तब तक वह, यो ही इधर से उधर भटकता, ठोकरें खाता रहेगा। भौतिक पदार्थवादिता का यह विकास, अध्यात्मिक विचार धारा के बिना, मानव के विनाश का ही कारण बन जाएगा। सच्ची अध्यात्मिकता के बिना मानव आपस में ही एक दूसरे का रक्त बहा कर, कट मरेगा। भौतिक संस्कृति मानव को केवल ध्वंस ही सिखाती है जब कि

अध्यात्म-संस्कृति उसके जीवन-निर्माण में सलग्न रहती है। आध्यात्मिक विचार धारा, मानव के आत्मस्थ सद्भाव और संस्कारों को जागृत कर उनका चरम विकास कर दिखाती है। आध्यात्मिकता के अभाव में कोरी भौतिकता, निरर्थक ही नहीं, अपितु हानिकारक भी है।

—अध्यात्म संस्कृति अपने साथ, विवेक को लेकर चलती है।

अध्यात्म संस्कृति ही एक ऐसी संस्कृति है, जो मानव को नीचे, पशुता में जाने से रोकती है और ऊपर मानवता में ले जाने का सद् प्रयत्न किया करती है। अध्यात्म संस्कृति त्याग में ही अपना गौरव समझती है। जबकि भौतिक पदार्थवादी संस्कृति, सब कुछ बटोर लेने में ही अपनी महत्ता मानती है। अध्यात्म संस्कृति सब कुछ त्याग कर, अकिंचन बन कर भी, एक अलौकिक आनन्द और असीम सुख का अनुभव करती है, जबकि पदार्थवादी भौतिक संस्कृति सब कुछ पाकर, बटोर कर, उस पर एक मात्र अधिकार करके भी वृत्ति नहीं होती, उसकी लालसा-कामना और वृष्णा बढ़ती ही रहती है, वह कभी पूर्ण नहीं होती, समाप्त नहीं होती। आध्यात्मिक-संस्कृति एक ऐसी वृत्ति है, एक ऐसा रुझान है, जिससे सम्पन्न होकर मानव आदर्श बन जाता है। भौतिक संस्कृति मानवता को दहका तो सकती है, पर उसे दमका और चमका नहीं सकती। वह जला तो सकती है, पर उजला नहीं कर सकती। भौतिक पदार्थवादी संस्कृति जब अपने लक्ष्य की ओर अग्रसर होती है, तो हिंसा, माया, झूठ, प्रपञ्च और दम्भ आदि अनेक असत् वृत्तियों को भी अपने साथ रखने में कोई संकोच नहीं करती। जब कि अध्यात्मवादी संस्कृति, इन वृत्तियों के बिना ही पनपती है, बढ़ती है, और एक अखण्ड शांति तथा परम वृत्ति हासिल करती है।

—भारतीय संस्कृति सच्ची आध्यात्मिक संस्कृति है। वह मानव को त्याग एवं सद्गुणों द्वारा सच्चा मानव, बल्कि अतिमानव और महामानव बनना सिखाती है। भारतीय संस्कृति एक तरह से

सभ्यता और समाज की जड़ है, नींव की ईंट है। भारतीय आध्यात्मिक संस्कृति की आधार शिला पर ही, यह सभ्यता और समाज का गगनस्पर्शी महाप्रासाद खड़ा है। अधिक क्या, भारतीय संस्कृति जन-संस्कृति का प्राण है, विशाल मानव संस्कृति की आत्मा है।

### ❀ श्रमण संस्कृति

—जिस प्रकार विश्व-संस्कृति अथवा जन-संस्कृति में, भारतीय-संस्कृति अपना विशिष्ट स्थान रखती है। उसी प्रकार भारतीय-संस्कृति में, श्रमण संस्कृति सन्त संस्कृति भी एक उच्चतम स्थान रखती है। भारतीय-संस्कृति से यदि श्रमण संस्कृति को पृथक् कर दिया जाय, तो केवल शून्य ही शेष रहेगा। भारतीय संस्कृति को जो इतनी प्रतिष्ठा है, पूजा है, जो इतना सम्मान इसे विश्व भर में प्राप्त हो रहा है, वह अधिकांशतः बल्कि कहना चाहिए सर्वांशतः श्रमण-संस्कृति के कारण ही तो है। सच्चा श्रमण, सच्चा सन्त, अध्यात्म संस्कृति के विकसित रूप का सर्वोत्कृष्ट नमूना है। श्रमण संस्कृति क्या है? आचार में विचार और विचार में आचार का सुन्दरतम योग, ज्ञान और क्रिया का श्रेष्ठतम समन्वय, सद्गुण और सदाचरण का पुञ्जीकृत समूह। इसके अलावा श्रमण संस्कृति कोई अन्य वस्तु नहीं है। श्रमण-त्याग-मार्ग का आदर्श होता है। सन्त अपने त्याग एवं सयम, सद्ज्ञान एवं सद् विचार के कारण संसार का पथ-प्रदर्शक रहा है, नेता रहा है; एक ऐसा राहवर रहा है, जो अपने पीछे आने वाली जनता को, उस के ठीक लक्ष्य तक, साध्य तक पहुँचा सके। ठेठ मजिले-मकसूद नक रहनुमाई कर सके।

—श्रमण, भारतीय संस्कृति का सजग प्रहरी है। उसका संरक्षक है, उद्धारक है, और उसे विकास के सर्वोच्च शिखर तक ले जाने वाला साहसिक नेता है। भारतीय संस्कृति का इतिहास, उन त्याग-मार्गों, महान् आत्माओं के समुज्ज्वल चरित्रों का —

उपदेशों से भरा पड़ा है। इन संस्कृति के उन्नायक महापुरुषों से भला कौन भारतीय परिचित नहीं है ? प्रथम श्रेणी के विद्यार्थी तक भी इनके महान् सद्गुणों एवं कार्य-कलापों से सुपरिचित हैं। सन्त देश-काल की तुच्छ सीमाओं में कभी बँध कर नहीं रहा। समाज-परिवार, सम्प्रदाय या देश भी उस अमर ज्योति को रोक कर नहीं रख सके। उस महान् पुरुष की दिव्य ज्योति सर्वत्र फैली। अपने समुज्ज्वल आलोक से उसने समस्त विश्व को आलोकित कर दिया। उसके सद्गुणों और पावन अनुभूतियों की सुगन्ध को, क्षुद्र परिधि कब तक बन्द रख सकी ? वह तो फैली समस्त विश्व में। जन-मानस का कोना-कोना उसकी विराट् खुगबू से महक उठा, सुवासित और सुगन्धित हो उठा। इन श्रमण संस्कृति के पुण्य-स्रोत, महान् सन्तों, अध्यात्म वेत्ताओं की पुण्य जन्म भूमि होने का गौरव भारत को ही अधिकांशतः सम्प्राप्त है। काश्मीर से लेकर कन्याकुमारी तक और अटक से लेकर कटक तक ऐसा कौन सा स्थान है, जो इन ऋषियों, मुनियों, त्यागियों, महात्माओं, सन्तों और श्रमणों से गौरवान्वित न हुआ हो ? भारत तो अध्यात्म संस्कृति का केन्द्र ही रहा है, अतः प्रत्येक स्थान में, प्रत्येक समाज में, प्रत्येक सम्प्रदाय में, प्रत्येक प्रान्त में, एक से एक बढ़ कर ये महामानव हुए हैं। तथा होते रहेंगे। सौराष्ट्र एवं गुजरात के सन्तों से, त्यागी महापुरुषों से भला कौन परिचित नहीं है ? महाराष्ट्र एवं वग देश की विभूतियों को भला कौन नहीं जानता ? राजस्थान के धीर वीर, गम्भीर एवं भक्त हृदय सत्पुरुषों से भला कौन अनभिज्ञ है ? पञ्चनद के फक्कड़ फकीर भला किस से छिपे हुए हैं ? और उत्तर-प्रदेश ? वह तो एक तरह से भक्तों, सन्तों एवं सत्पुरुषों की मानो खान ही रहा है। भारत की यह आध्यात्मिक सन्त-परम्परा आज की नहीं अपितु अत्यन्त प्राचीन काल से चली आ रही है। ऋषभदेव, गाङ्गितनाथ, राम, कृष्ण, पारस और महावीर सरीखे अवतारी महापुरुषों की यह भारत ही जन्मभूमि रही है। महात्मा बुद्ध, आचार्य शंकर, मध्व, निम्बार्क, आदि तथा



गुरु नानक, तुलसी, सूर, कबीर, दादू, मीरा, जैसे एवं तुकाराम, नामदेव, ज्ञानेश्वर, नरसी, आनन्दधन, जैसे भक्तों और सन्तों की परम्परा यहाँ अविच्छिन्न रूप से चलती आई है।

### ❖ श्रमण संस्कृति में जैन श्रमणों का योग

—श्रमण संस्कृति के उत्थान और उत्थान में, जैन श्रमणों का भी महत्वपूर्ण योग रहा है। जैन श्रमण, श्रमण संस्कृति के विशालतम भाल पर तिलक के समान है। जैन श्रमणों ने इस श्रमण-संस्कृति की रक्षा के लिए अपना सर्वस्व होम दिया। जैन श्रमण, श्रमण संस्कृति के कठोरतम साधकों में से हैं। आज से सैकड़ों-हजारों वर्ष पूर्व भी अन्य साधक, जैन श्रमणों की कठोर आत्म-साधना को, चकित दृष्टि से देखा करते थे। वैदिक तथा बौद्ध आदि अन्यान्य ऐतिहासिक साहित्य, ऐसे ही प्रत्यक्ष प्रमाणों एवं उदाहरणों से भरे पड़े हैं। आज भी जब अन्य श्रमण, सन्त-साधक, अपने नियमोपनियम तथा साधना-व्रतों को काफी शिथिल कर चुके हैं, तब भी आज का जैन श्रमण, अपने उन्ही मूलभूत सिद्धान्तों पर, नियमों पर, कठिनतम साधना-पथ पर डटा हुआ है। आज भी उच्च कोटि के सन्तों में जैन सन्त का नाम सर्व प्रथम आता है। जैन सन्त के तप-त्याग और सयम की एक विशिष्ट छाप, आज भी जन-मानस में अपना सर्वोच्च स्थान रखती है। अहिंसा, सत्य, अस्तेय, ब्रह्मचर्य और अपरिग्रह आदि महाव्रतों, यम और नियमों का पालन, जैन सन्त आज भी उसी सूक्ष्मता और गहराई के साथ रक्ता है, जिसका पालन उसे श्रमण संस्कृति के प्रारम्भिक काल में ही मिलता था। भारत का कोना-कोना, आज भी जैन सन्तों के पाद विहार का, चिह्न स्थल बना हुआ है। जैन श्रमणों के पवित्र जीवन एवं महान् उपदेशों में, आज भी भारतवर्ष उसी प्रकार से गूँज रहा है, जिस प्रकार अता-विदियों पूर्व गूँजता रहा था। इतिहास गगन, जैन श्रमणों के अविनाशमान जीवन-नक्षत्रों से आज भी परिव्याप्त होकर उसी

प्रकार जगमगा रहा है तथा भविष्य में भी इसी प्रकार जगमाता रहेगा। क्या गुजरात ? क्या सौराष्ट्र ? क्या राजस्थान ? क्या पञ्जाब ? क्या मध्य-प्रदेश ? क्या वग-विहार और महाराष्ट्र ? तथा क्या उत्तर-प्रदेश ? भारत के सभी क्षेत्र जैन श्रमणों की साधना के अमर केन्द्र रहे हैं। क्या साहित्य ? क्या संगीत ? क्या कला ? सभी जैन श्रमणों की अमूल्य कृतियों से सम्पन्न है। जैन श्रमण साहित्य, अपने आप में इतना विशाल साहित्य है, जिसकी गणना भारत के उच्चतम साहित्य में की जा सकती है। जैन श्रमणों के साहित्य और कला-कृतियों से भण्डार के भण्डार परिपूर्ण है। जैन श्रमणों ने भारतीय संस्कृति एवं श्रमण-संस्कृति की रक्षा, उत्थान एवं उन्नयन की प्रत्येक दिशा में अपना महत्वपूर्ण सहयोग दिया है। प्रत्येक दिशा में, सफलता पूर्वक अपना योग देकर जैन श्रमणों ने संस्कृति के विशाल कोष को समृद्धि प्रदान कर, विशालतम बनाया है।

### ❀ श्रमण संस्कृति के समुज्ज्वल नक्षत्र

—श्रमण संस्कृति में श्रमण से बढ़ कर, सन्त से अधिकतर पवित्र वस्तु और कौन है ? सन्त की पवित्रता, समुज्ज्वलता और संयम-साधना की धाक जन-मानस पर, हमेशा-हमेशा से रही है। सन्त जीवन की पवित्रता एवं महानता की छाप अमिट है। जन-चेतना सन्त की भक्ति करती है, पूजा करती है, सम्मान एवं सत्कार करती है। सन्त, भारतीय जनता का आराध्य देव, हृदय सम्राट बना हुआ है। सन्त ने प्रत्येक काल में, प्रत्येक स्थान में और प्रत्येक मानस में, अपना वह सर्वोच्च स्थान सुरक्षित कर लिया है, जो सहज ही पहिचाना जा सकता है। श्रद्धालु जन-मानस सन्त के लिए, सर्वस्व तक समर्पित करने को तैयार है। ऐसा क्यों ? सन्त की इतनी प्रतिष्ठा क्यों ? इस प्रश्न का तो स्पष्ट ही समाधान यह है कि जन-चेतना, सन्त के तप. पूत पवित्र जीवन से प्रेरणा प्राप्त करती है। सन्त पुरुष के आदर्श जीवन से कर्तव्य-मार्ग में बढ़ने के लिए उसे समुचित

मार्ग-दर्शन प्राप्त होता है। मानव, रात और दिन अपने निरन्तर चलने वाले कार्य व्यवहार से जब ऊब उठता है, तो उसे सन्त चरणों में पहुँच कर, सन्त के पवित्र दर्शन से, महान् जीवन से और धर्म उपदेशों से, एक अपूर्व शान्ति तथा एक अनुपम विश्रान्ति सुख का अनुभव होता है। सन्त-सेवा करके जन-मानस एक परम वृत्ति और संतुष्टि अनुभव करता है। सन्त जीवन तो एक ज्वलन्त प्रकाश-स्तम्भ होता है, जिसके आदर्श जीवन और पवित्र उपदेश ज्योति से, ससार के जीवन क्षेत्र में भूले-भटके प्राणी, प्रकाश ग्रहण करके अपना कर्तव्य-मार्ग प्रगस्त एवं आलोकित किया करते हैं। सन्त जीवन तो एक कल-कल और छल-छल निनाद करके बहता हुआ निर्मल निर्भर होता है। जिसके शीतल एवं मधुर जल का पान करके तथा उसमें स्नान करके, हर कोई अपनी प्यास बुझा सकता है। परिश्रान्ति और थकावट दूर कर सकता है। इत्यादि इन्हीं अनेक कारणों से सन्त जीवन भारतीय जनता का पूजा-केन्द्र बना हुआ है।

—ऐसे ही जन-श्रद्धा के आधार-स्तम्भ, प्रेरणा-केन्द्र और आराध्य देव, एक तपस्वी, यशस्वी, मनस्वी सन्त का परिचय हम इन पृष्ठों में करा देना चाहते हैं। जो श्रमण संस्कृति के एक समुज्ज्वल नक्षत्र थे। जिनका जीवन उच्चतम साधना का जीवन था। जिनके परम पावन सन्देश और उपदेश, आज भी भूली और भटकी हुई जनता को, कर्तव्य मार्ग का निरन्तर संकेत कर रहे हैं। जिस महापुरुष का जीवन सद्गुरुओं की सुगन्धी से महकता हुआ जीवन था जिस महान् आत्मा ने अपने जीवन के शेष काल में ही सयम के उम्र श्रमिधारा व्रत को ग्रहण करने में तत्परता दिखाई और इस श्रमण आत्म-भावना के लिए अपना समस्त जीवन ही उत्सर्ग कर दिया। उभरते हुए जीवन के प्रारम्भ में ही जिन्होंने ब्रह्मचर्य जैसे पठोर महाव्रत को अंगीकार किया और जीवन के अन्तिम क्षणों तक उसे, उन्नी प्रकार निष्कम, निर्मल एवं पवित्र रूप में निभा कर ससार के नम्र एवं उच्चादर्श समुपस्थित किया। जिन्होंने अपने कौटम्बिक

पूज्य गुरुदेव : एक परिचय

मोह को, विश्व मैत्री और विश्व प्रेम के रूप में परिवर्तित कर, अपनी महत्ता की धाक संसार में जमा दी। जिनके महान् जीवन का प्रत्येक क्षण, आत्म-शोधन और सत्य-अन्वेषण की प्रक्रिया में ही संलग्न रहा। जिनकी सरलता, सौम्यता, मृदुता, शान्ति प्रियता और सेवा-परायणता, कर्तव्य-पथ के पथिकों को, आज भी पाथेय का काम दे रही है, और भविष्य में भी युगों-युगों तक जो समाप्त होने वाली नहीं है। उन्हीं श्रमण संस्कृति के समुज्ज्वल नक्षत्र, श्रद्धेय पूज्य-गुरुदेव, गणी श्री श्यामलाल जी महाराज का जीवन परिचय हम इन पृष्ठों में करा देना चाहते हैं।

### ❀ परिचय रेखा

—वैसे तो सन्त अपना परिचय स्वयं होता है। संसार उसके कृतिशील जीवन से स्वयमेव परिचित रहता है। फिर उसका क्या परिचय कराया जाय ? भला सूर्य का, संसार को क्या परिचय दिया जाय ? जब कि वह अपनी प्रकाशमय रश्मियों से स्वयं प्रकाशित है, तो उस पर फिर कौन सा प्रकाश डाला जाय ? उस का तो, प्रचण्ड तेजस्वी प्रकाश ही संसार को अपना परिचय करा देता है। भला एक खिले हुए सुगन्धित पुष्प का क्या परिचय हो सकता है ? उसकी तो मधुर एवं भीनी-भीनी सुगन्ध ही उसका परिचय करा देती है। इसी प्रकार उन महान् आत्मा पूज्य गुरुदेव का क्या परिचय कराया जाय ? वे तो अपने महान् सद्गुणों से, संसार भर में स्वयं ही परिचित हैं। और फिर बेचारे शब्दों में वह सामर्थ्य ही कहाँ है, जो उनके अन्तर्जीवन के महान् गुणों से किसी को परिचित करा सके ? श्रद्धेय पूज्य गुरुदेव के सद्गुणों का परिचय तो अनुभव से ही सीधा सम्बन्ध रखता है। शब्द, बाहरी रूप-रंग बनावट अथवा ढाँचे का तो वर्णन कर सकता है, बाह्य साकारता तो उसकी सीमा रेखा में समा सकती है, परन्तु आन्तरिक जीवन के निराकार सद्गुणों का अनुभव कराना उसके बस की बात नहीं। यह काम शब्दों की सीमा-रेखा से बाहर है। गुड़ की मिठास, केवल मीठा कहने मात्र से नहीं

मालूम होती, वह तो चखने पर ही जानी जा सकती है। इसी तरह पूज्य गुरुदेव सरीखे, महापुरुष-सन्तों के सद्गुणों की मधुरता और विशेषता तो, उन्हीं की तरह आचरण करने पर ही ज्ञात हो सकती है। किन्तु इतना होने पर भी मानव एक दूसरे को, एक दूसरे से परिचित कराने के लिए, शब्दों एवं भाषा का माध्यम ढूँढा ही करता है, लेखनी अथवा वाणी का आश्रय लिया ही करता है। पूज्य गुरुदेव का परिचय भी यहाँ इसी दृष्टिकोण को लेकर लिखा जा रहा है।

—श्रद्धेय, पूज्य गुरुदेव श्री श्यामलाल जी महाराज, अपने जैसे आप स्वयं ही थे। अतएव उनकी तुलना किस से की जाय ? उपमा किस से दी जाय ? पूज्य गुरुदेव का पवित्र जीवन, सुन्दर विचार और श्रेष्ठ आचार का समन्वित रूप था। वे एक सच्चे मानव थे, सच्चे सन्त थे, सच्चे साधक थे और एक सच्चे महान्पुरुष थे। उनके सामने एक वैभव और विलासो से भरी दुनिया थी। एक आकर्षण भरा मधुर ससार था। पर वे उनका मन अपनी ओर न खींच पाए, अपनी ओर आकर्षित न कर पाए। माता-पिता और ससार ने, उन्हें ढालना चाहा था किसी ढाँचे में, परन्तु वे ढले, अपने ही उद्बुद्ध आध्यात्मिक, सयम मूलक सुसंस्कारों के ढाँचे में। ससार ने उन्हें चलाना चाहा था किसी मार्ग पर, परन्तु उनके मुक्तैर्दो कदम बड़े, सयम साधना के जलते हुए महामार्ग ही पर। संसार ने उनको बाँधना चाहा था किन्हीं और ही बन्धनों में, परन्तु वे बँधे अपने यम-नियमों के ही कठोर बन्धनों में; पर वे उदार हृदय सीमित करना चाहा था किसी और ही दायरे में। ससार ने उन्हें सीमित रखे, इस विशाल विश्व के विशालतम सम्पूर्ण दायरे में ही। संक्षेप में पूज्य गुरुदेव एक ऐसी प्रज्ज्वलित दीपशिखा के समान थे, जो गहना, लज्जाधिका शलभा का आकर्षण केन्द्र रही है। एक ऐसे महान्पुरुष की मानिन्द थे, जो अताधिक भ्रमरो-मधुमक्खिनों और निनलियों का अवलम्ब स्थान रहा है।

## ❀ जन्म एवं माता-पिता

—महान् पुरुष एक पारस पत्थर की तरह होते हैं। जिस तरह पारस के स्पर्श एवं सम्पर्क मात्र से लौह खरड, बहुमूल्य सुवर्ण में परिवर्तित हो जाता है। उसी प्रकार महापुरुषों के सम्पर्क-संसर्ग में आने वाली प्रत्येक वस्तु, चाहे वह जड़ हो अथवा चैतन्य, अपने मूल्य की आशातीत वृद्धि कर लिया करती है। सम्मानित-विश्ववद्य महापुरुष के कारण तथा निमित्त से ही, वह काल, वह देश, वह समाज, वह परिवार, अथवा वह व्यक्ति भी सम्मान और प्रतिष्ठा के अधिकारी बन जाते हैं, जिन का मधुर सम्पर्क उस महान् आत्मा से रहा हो। त्याग मूर्ति पूज्य गुरुदेव गरी श्री श्यामलाल जी महाराज भी, ऐसे ही विश्ववद्य, महान् आध्यात्मिक सन्त पुरुष थे। अतएव उनके जीवन सम्पर्क में आने वाली वस्तुओं का भी, उनके वर्णन के साथ-साथ वर्णन आ जाना स्वाभाविक ही है। इसी दृष्टिकोण को समक्ष रखते हुए, पूज्य गुरुदेव के परिचय के साथ-साथ, उनकी जन्म-भूमि का, उनके माता-पिता आदि परिवार का उनके वंश और खानदान का, तथा उनके जन्म-समय आदि का परिचय करा देना भी आवश्यक सा ही हो जाता है।

—पूज्य गुरुदेव श्री श्यामलाल जी महाराज का शुभ जन्म, भारतवर्ष के समृद्धिगाली प्रदेश, उत्तर-भारत के महानगर, ऐतिहासिक मुगलकालीन राजधानी-आगरा के सन्निकट “सोरई ग्राम” में हुआ था। यह सोरई ग्राम छोटा सा होते हुए भी, अपनी अलग ही विशेषता रखता है। प्रकृति के प्राङ्गण में हरा-भरा यह छोटा सा गाँव, बड़ा ही सुन्दर प्रतीत होता है। इस ग्राम के ग्रामीणों में भारत के वास्तविक स्वरूप के दर्शन-संदर्शन हो जाते हैं। क्योंकि कृषि-प्रधान भारत के, कृषि-कर्म पर निर्भर गाँव का यह आदर्श नमूना है। कृपकवर्ग की ही इस गाँव में प्रधानता रही हुई है। इसी ग्राम के क्षत्रिय-कुल भूषण श्रीमान् चौधरी टोडरमल जी—जोकि उस समय ग्राम के एक सम्मानित एवं प्रतिष्ठित व्यक्ति समझे जाते थे, उनकी

धर्मपरायणा, धर्मशीला, सुगृहिणी-श्रीमती रामप्यारी जी के उदर में, पूज्य गुरुदेव श्री श्यामलाल जी महाराज का शुभ जन्म, विक्रम सम्वत् १९४७ ज्येष्ठ शुक्ला एकादशी के शुभ दिन हुआ था। आप के जन्म से माता-पिता को अपूर्व हर्ष का अनुभव हुआ। आप सरीखे पुत्र रत्न को पा कर के, माता-पिता फूले नहीं समाते थे। उन्होंने अपनी आशाओं का केन्द्र आपको बनाया। आप के माता-पिता क्योंकि धार्मिक शुभ सस्कारों से सम्पन्न दम्पति थे। अतः उन्होंने अपनी इस लाडली सन्तान को भी सुसस्कारों से सम्पन्न करना प्रारम्भ कर दिया। यह तो मानस-सिद्धान्त का निश्चित नियम है कि मानव अपनी अतृप्त इच्छाओं की पूर्ति अपनी सन्तान में देखना चाहता है। इसी नियम के फलस्वरूप पूज्य गुरुदेव श्री श्यामलाल जी महाराज के माता-पिता भी, अपने उन धार्मिक सस्कारों का—जो स्वयं उनके जीवन का अंग बन चुके थे, एक सफल विकास आप के जीवन में देखना चाहते थे। इसीलिए वे हर सम्भव प्रयत्न करते थे, अपने पुत्र का सुसंस्कारी व्यक्तित्व निर्माण करने में।

### ॐ मधुर वचन

—इस प्रकार पूज्य गुरुदेव श्री श्यामलाल जी महाराज का मधुर वचन बड़े ही आनन्द के साथ व्यतीत होने लगा। सुसंस्कारी माता-पिता की सन्तान होने के कारण, धर्म के सस्कार तो आपको विरासत में ही मिले थे। साथ ही—‘होनहार बिरवाच के होत चीकने पत्त’—लोकोक्ति के अनुसार आपका नैसर्गिक स्वभाव भी अन्य सामान्य बालकों से भिन्न था। पूज्य गुरुदेव के जीवन में, वचन के प्रारम्भ से ही एक होनहार बालक के चिह्न दृष्टिगोचर होने लगे थे। और वैसे तो यह जगत् प्रसिद्ध बात है, कि महानता के उन्नति शील मार्ग की ओर अग्रसर होते वाले पुण्यशील महापुरुषों का वचन भी, सामान्य बालकों की अपेक्षा अनेकानेक प्रकार की सद् विशेषताओं से परिपूर्ण हुआ ही करता है। श्रद्धेय पूज्य गुरुदेव का मधुर वचन भी इसी लक्षण का जीता जागता उत्कृष्ट उदाहरण था। आप का

मधुर बचपन भी अपने आप में अनेकानेक महत्वपूर्ण विशेषताएँ रखता था। आप पूर्व जन्म के सुसंस्कार साथ लेकर आये थे। तभी तो जीवन के प्रारम्भ से ही धार्मिक संस्कारों के प्रति आप का अधिक आकर्षण था, अधिक भुकाव था।

—माता पिता की आज्ञा-पालन करना, बाल सुलभ हठ एवं उद्दण्डता का अभाव, किसी से भी खटपट न करने का स्वभाव, आप को अन्य बालकों की श्रेणी से अलग रखे हुए था। एकान्त प्रियता, नम्रता, मित भाषण, गम्भीरता तथा सौजन्य आदि महापुरुषोचित सद्गुणों का सद्भाव, पूज्य गुरुदेव के बाल जीवन की अमूल्य निधि था। ज्यो-ज्यो आप शुक्ल पक्ष के चन्द्रमा की कलाओं की तरह दिन प्रति दिन वृद्धि पाने लगे, त्यो-त्यो आप की वारणी में मधुरता एवं विचार प्रवीणता का अधिकाधिक सौष्ठव दिखाई देने लगा तथा कर्म में दूसरे की सेवा, दुखियों के दुःख दूर करने की चेष्टा का भाव झलकने लगा। विवेक पूर्ण रहन-सहन, संयत एवं मधुर भाषण, विद्या एवं सत्कर्म के प्रति अभिरुचि तथा साधुजन सत्संग की लालसा ने, आपके सुखद, सुन्दर और महान् भविष्य का निर्माण करना प्रारम्भ कर दिया। क्षत्रिय कुलोत्पन्न होने के कारण क्षत्रियत्व, तथा वीरत्व भाव तो आपकी नस-नस में, रग-रग में ही भरे हुये थे। परन्तु इन वीरत्व भावनाओं का प्रयोग किसी को कष्ट या दुःख पहुँचाने में नहीं बल्कि दूसरे की रक्षा एवं दुःख मोचन के लिये ही होता था।

—माता-पिता अपने लाल की सौम्य मुद्रा और शान्त स्वभाव को देख-देख कर परम प्रसन्नता का अनुभव किया करते थे। आपके सद्गुणों एवं सुसंस्कारित कार्यों को देख-देख कर माता-पिता एक सुखद-सुन्दर भविष्य की कल्पना में डूब जाते थे। माता-पिता को यह अनुभव तो हो ही चुका था कि यह संस्कारी बालक हमारे कुल का दीपक बनेगा, हमारे नाम को रोशन करने वाला होगा। लेकिन पूज्य गुरुदेव तो केवल परिवार मात्र के ही नहीं अपितु



समस्त जैन समाज के, भारत वर्ष के, एक समुज्ज्वल सूर्य निकले। जिन्होंने अपने सद्गुणों और आदर्श सयम-साधना से, सारे संसार को चमत्कृत कर दिया, आलोकित और प्रकाशित कर दिया। अधिक क्या? श्रद्धेय पूज्य गुरुदेव का विशेषताओं से परिपूर्ण मधुर वचन ही उनके आत्मसाधनामय महान् जीवन का पूर्व सकेत था।

### ❀ वैराग्य भावना

—श्रद्धेय पूज्यपाद गुरुदेव श्री श्यामलाल जी महाराज के निर्मल मानस में, वैराग्य भावना का समुद्र वचन से ही हिलोरें लिया करता था। साधु-सत्सग ने पूज्य गुरुदेव की इन वैराग्यमयी भावनाओं में और अधिक वृद्धि की। फलतः आपका वैराग्य दिनों-दिन बढ़ने लगा। सयम-साधना एवं आध्यात्मिक जीवन अपनाने की अदम्य प्रेरणा, आपका पवित्र हृदय आपको देने लगा। यह सद् इच्छा जब अपनी चरमावस्था पर पहुँच गयी, तो एक दिन आपने माता-पिता के समक्ष अपना यह सत्सकल्प रखा। छोटे से, केवल नौ वर्ष के बालक के मुख से त्याग और वैराग्य भरी बातें सुन कर, और अपने पुत्र का सत्सकल्प जान कर माता-पिता चकित रह गए। आश्चर्य चकित हो, वे पूछने लगे—पुत्र ! ये सब बातें तुमने कहाँ से सीखी ? माता-पिता का प्रश्न सुन कर, बालक श्यामलाल जी ने अपनी विनयावनत मधुर वाणी में कहा—पिता जी ! यह सब आपकी कृपा और सन्त सत्सग का प्रभाव है। अब तो मैंने दृढ़ निश्चय सा ही कर लिया है कि जिस प्रकार पूर्व महापुरुषों ने अपनी शैशवावस्था से ही आत्म-साधना प्रारम्भ करके लक्ष्य-सिद्धि प्राप्त कर ली थी, उसी प्रकार मुझे भी प्राप्त करनी है।

—बालक भी यह दृढ़ निश्चयी वाणी सुन कर माता-पिता ने कहा—बेटा ! इतनी छोटी सी उम्र में भी भला कोई साधु मन्थनों बन कर, घर-वार त्याग कर निकल जाया करता है ?

तो तुम्हारे खेलने और खाने के दिन हैं। अतः खेलो, खाओ और मौज करो। यह बात सुन कर बालक श्यामलाल जी ने मुस्करा कर कहा—पिताजी ! यह आपने भली कही ! मुझे साधु-सत्संग से लालूम हो चुका है कि अनेक-अनेक महापुरुष, अपने जीवन की प्रारम्भिक अवस्था में ही घर-बार छोड़ कर, साधु-सन्यासी बन गये थे, और उन्होंने छोटी सी अवस्था से ही अपना जीवन जप-तप में लगा दिया था। आपने भी तो सुन रखा है, बतलाइए भक्त ध्रुव ने किस उम्र में कठिन तपस्या करके भगवान् को प्रसन्न किया था ? भक्त प्रह्लाद को किस उम्र में भगवद्दर्शन हुए थे ? शकराचार्य कितनी उम्र में सन्यासी बन कर निकल पड़े थे ? महर्षि दयानन्द की क्या उम्र थी, जब उन्होंने घर-बार छोड़ा था ? बतलाइये-बतलाइये पिता जी ! चुप क्यों हो गए आप ? क्या ये सब महापुरुष अपने जीवन की प्रारम्भिक अवस्था में ही, कठोर साधना मार्ग पर नहीं चल पड़े थे ? क्या उन्होंने छोटी सी शैशवावस्था में ही लक्ष्य सिद्धि प्राप्त करने का प्रयत्न नहीं किया था ? बस उन्हीं महान् पुरुषों के चरण-चिन्हों पर चलने का दृढ़ निश्चय मेरा है। अब तो आप अपने इस पुत्र को सहर्ष आज्ञा प्रदान कीजिए, जिससे यह अपने कर्तव्य-मार्ग में आगे बढ़ सके। अपने पुत्र की ऐसी अद्भुत ज्ञान एवं वैराग्य पूर्ण बातें सुन कर माता-पिता दाँतो तले अँगुली दबा गए। बालक श्यामलाल जी की तर्क पूर्ण युक्तियों का वे क्या उत्तर देते ? अतएव पुत्र की उत्कट अभिलाषा जान कर उन्होंने उसे आध्यात्मिक साधनामय जीवन व्यतीत करने की अनुमति प्रदान कर दी। अब तो बालक श्यामलाल जी के हर्ष का पार न रहा, क्योंकि उनके मन की मुरादें जो पूरी हो गईं। वे माता-पिता को बार-बार प्रणाम कर, अपना आभार एवं हर्ष व्यक्त करने लगे। माता-पिता की अनुज्ञा प्राप्त कर, अब बालक श्यामलाल आत्म-साधना-मार्ग को अपनाने की तैयारी करने लगे। माता-पिता की ओर से निश्चित हो जाने पर, अब आप ने सच्चे सद्गुरु की खोज प्रारम्भ कर दी, साधु-सत्संग की मात्रा और अधिक बढ़ा दी।

## ॐ गुरु चरणों में

—अब बालक श्यामलाल जी सच्चे सद्गुरु की खोज में थे।

‘जिन खोजा, तिन पाइयाँ, गहरे पानी पैठ’ अर्थात् जिसने जरा गहराई से अन्वेषण किया उसे उसका प्राप्तव्य अवश्य ही मिल गया। इस कहावत के अनुसार, आपने भी खोजते-खोजते एक दिन सच्चे सद्गुरु की खोज ही लिया। बालक श्यामलाल जी सद्गुरु की तलाश में घर-द्वार छोड़ कर निकल पड़े, और ढूँढते-ढूँढते, फाल्गुण मास, विक्रम सम्वत् १९५६ में, एलम ग्राम जिला मुजफ्फर नगर (उत्तर-प्रदेश) में जा पहुँचे। इन्हीं दिनों वहाँ पर, श्वेताम्बर स्थानक वासी जैन समाज के धुरन्धर विद्वान्, शास्त्रों के मर्मज्ञ, परिणतर्त्तन, चारित्र-चूड़ामणि, श्रद्धेय पूज्य गुरुदेव श्री ऋषिराज जी महाराज, अपनी शिष्य मण्डली सहित विराजमान थे। आप उस समय के विद्वद्वर्त्तन मुनिराजों में अग्रणी समझे जाते थे। आस-पास क्या? दूर-दूर क्या? सर्वत्र आप के परिणतर्त्तन की, जप-तप की, और उत्कृष्ट-चारित्र की घाक थी।

—साधु सत्संग के इच्छुक, बालक श्यामलाल जी ने आपका नाम सुना, प्रसिद्धी सुनी, तो भट गुरुदेव के चरणों में जा पहुँचे। गुरु सेवा में पहुँच कर आप ने सत्संग का लाभ लिया, उन की पवित्र वाणी का श्रवण किया, उन की सयम एवं आध्यात्मिक-साधना पर दृष्टिपात् किया। वस फिर क्या था, पूज्य गुरुदेव का जादू सा प्रभाव आप पर पड़ा। पूज्य गुरुदेव की मधुर एवं ओजस्वी वाणी तथा उत्कट सयम-साधना की प्रभावशाली छाप, आपके सरल मानस पर पड़ी और वही अमिट रूप से स्थिर हो गई। जिस सद्गुरु की खोज में आप घर-द्वार छोड़ कर निकले थे वह खोज, पूज्य गुरुदेव श्री ऋषिराजजी महाराज को पाकर परिपूर्ण हो गई। बालक श्यामलाल के ऊपर पूज्य गुरुदेव का ऐसा प्रभाव पड़ा कि वह उन्हीं के हो गए। भला सच्चे गुरु को प्राप्त करके भी ऐसा कौन है, जो इधर-उधर

भटके ? आध्यात्मिक तत्त्ववेत्ता भक्त हृदय सन्त मानतु ग जी के शब्दों में—

पीत्वा पयः शशिकरद्युति दुग्धसिन्धो .,  
क्षार जलं जलनिघेरसितुं क इच्छेत् ?

अर्थात्—चन्द्र किरणों के समान उज्ज्वल अति निर्मल क्षीरसागर का मधुर पयपान करने के पश्चात् लवण समुद्र का खारा जल, भला कौन पीना चाहेगा ? कोई भी तो नहीं ।

—इसी प्रकार बालक श्यामलाल जी भी, सच्चे सद्गुरु की शरण प्राप्त कर लेने के पश्चात् भला इधर-उधर क्यों भटकते ? वे अब पूज्य गुरुदेव श्री ऋषिराज जी महाराज की पवित्र सेवा में ही रहने लगे । ज्यो-ज्यो बालक श्यामलाल जी, पूज्य गुरुदेव के आचार समन्वित विचार और विचार समन्वित आचार को निकट से देखते गए, परखते गए, त्यो-त्यो उनके हृदय में, पूज्य गुरुदेव के प्रति श्रद्धा और विश्वास और अधिक दृढ़ से दृढतर होते गए । वैराग्य भावना से पगे हुए बालक श्यामलाल जी अब श्रद्धेय पूज्य गुरुदेव के चरण-चञ्चरीक बन कर निवास करने लगे । पूज्य गुरुदेव श्री ऋषिराज जी महाराज ने भी योग्य जान कर, उनको अपने पास में रखा और धार्मिक एवं आध्यात्मिक ज्ञान का धीरे-धीरे अभ्यास कराने लगे । इस प्रकार मात्र नौ वर्ष की छोटी सी आयु में ही आपने घर-बार छोड़ कर तथा पूज्य गुरुदेव की पवित्र सेवा में रह कर ज्ञान-साधना एवं अध्यात्म-साधना प्रारम्भ कर दी । ज्ञानाभ्यास, विद्याध्ययन, एवं सद्गुरु सेवा अब आप की दिन चर्या के महत्त्वपूर्ण अंग थे ।

### ❁ अध्ययन एवं चिन्तन

—बालक श्यामलाल जी का अब अधिकांश समय, अध्ययन चिन्तन एवं मनन में व्यतीत होने लगा । अपनी बुद्धि और प्रयत्न के अनुसार आप विद्याध्ययन और सयम-साधना का अभ्यास

करने में तल्लीन हो गए। पूज्य गुरुदेव श्री ऋषिराज जी महाराज ने आपको खूब जाँचा, अच्छी तरह परखा। दो चार महीने ही नहीं अपितु निरन्तर सात-सात वर्षों तक, ज्ञान का अभ्यास कराते हुए, तथा साधु चर्या का अपने क्रिया-कलापो से प्रत्यक्ष परिचय कराते हुए, पूज्य गुरुदेव ने आपको इस योग्य बनाया कि आप एक सच्चे आत्म-साधक बन सकें। समय-समय पर बालक श्यामलाल जी पूज्य गुरुदेव से साग्रह निवेदन, सन्यास मार्ग में दीक्षित करने के लिए करते रहते थे। परन्तु पूज्य गुरुदेव का यही उत्तर रहता था—वत्स! अभी अपने को और माजो, और निखारो, ज्ञान के प्रकाश से अभी अपने को और चमकाओ। पूर्णतया योग्य बनने के पश्चात् ही इस मार्ग को ग्रहण करने में आनन्द है। इस प्रकार सात वर्ष के लगभग, विद्याव्ययन एवं ज्ञानाभ्यास में निकल जाने के पश्चात् युवक श्यामलाल जी ने फिर पूज्य गुरुदेव से आग्रह किया कि मुझे आत्म-साधना के मार्ग में दीक्षित करने की अनुकम्पा करे।

—श्रद्धेय पूज्य गुरुदेव ने इन्हें फिर जाँचते हुए कहा—वत्स! समय और साधना-मार्ग सरल नहीं है। यह तो अत्यन्त दुर्गम पथ है, जिस पर बहुत ही सभल-सभल कर चलना होता है। समय तो मोम के दाँतो से लोहे के चने चवाना है। यह तलवार की धार पर चलने जैसा असिधारा व्रत है। इस साधना में तो अपने आप को तिल-तिल कर जलाते हुए, आत्म भोग देना पड़ता है। संसार के आकर्षणों से दूर रह कर ही, इस साधना के मार्ग में आगे बढ़ना होता है। यह तो सर्वस्व समर्पण का सौदा है। इस लिए तुम, अपने, आप को जाँचो, परखो और तोलो कि इतना, कठिनतम जलते हुए महामार्ग पर कदम आगे की ओर बढ़ा सकते हो अथवा नहीं? यदि नमार की मधुवामना की, धूमिल सी भी रेखा तुम्हारे मानस के रोप हो, तो तुम सहर्ष लौट सकते हो। तुम्हारे लिए वापसी का मार्ग अभी तक भी खुला है। किन्तु समय-मार्ग में कदम रखने के पश्चात्, फिर तो निरन्तर, आगे ही बढ़ना होगा।

ये क्या ? फिर तो पीछे की ओर मुड़ कर भी नहीं देखना है। यह एकाध दिन का नहीं, जोवन भर का प्रश्न है। इस लिए अच्छी तरह सोच लो, भली प्रकार विचार लो। श्रद्धेय पूज्य गुरुदेव की यह बात सुन कर युवक श्यामलाल जी ने, दृढ़ निश्चय के स्वर में कहा—पूज्य गुरुदेव ! आपका फरमाना सही है। जब तक साधक के मन से, वासनाओं का, ससार के आकर्षणों का रौद्र विष नहीं निकल जाता, तब तक उसकी साधना, और उसकी साधुता सफल ही नहीं गिनी जा सकती। मैंने तो गुरुदेव ! भलि भाँति सोच लिया है, अच्छी तरह से विचार लिया है, और अपना कर्तव्य मार्ग निश्चित कर लिया है। मुझे तो अब बिना किसी विकल्प के संयम-साधना की ओर ही बढ़ना है। अब तो केवल आप श्री जी के अनुग्रह की ही अपेक्षा है। कृपा करे, मेरे सत् संकल्पों को, मेरे दृढ़ निश्चय को ; आत्म-साधना के महामार्ग में दीक्षित कर, पूर्ण करे। पूज्य गुरुदेव अब तो यही प्रार्थना है कि आप मुझे, एक संयम-साधक लघु शिष्य के रूप में स्वीकार करें। युवक श्यामलाल जी के इस दृढ़ निश्चय को सुन कर, तथा उन्हें सभी प्रकार से योग्य जान कर पूज्य गुरुदेव श्री ऋषिराज जी महाराज ने, अब उनको सन्यास मार्ग में शीघ्र ही दीक्षित करने का सत्संकल्प कर लिया।

### ❀ संयम-साधना के पथ पर

—इधर-उधर पैदल भ्रमण करते हुए तथा जनता में धर्म-प्रचार करते हुए, पूज्य गुरुदेव अपनी शिष्य मण्डली सहित ढिंढाली ग्राम में पहुँचे। पूज्य गुरुदेव के वहाँ विराजने से जनता में धर्म-चर्चा और अध्यात्म-साधना के ठाठ लग गए। सत्संगी जिज्ञासु भक्त वृन्द से, पूज्य गुरुदेव का धर्म दरबार हरा-भरा और चहल-पहल से परिपूर्ण रहने लगा। वहाँ के श्रावक वर्ग ने वैरागी श्यामलाल जी की वैराग्य भावना, धर्मनिष्ठा एवं ज्ञानाभ्यास की योग्यता आदि को देखते हुए, पूज्य गुरुदेव श्री ऋषिराज जी महाराज से सादर साग्रह

प्रार्थना की कि गुरुदेव ! अब तो इन वैरागी जी को दीक्षित करने की कृपा करनी चाहिए । और दीक्षा उत्सव के सौभाग्य का शुभावसर हमें ही प्रदान करने की कृपा करें । श्रीसध के अत्यन्त आग्रह पर, पूज्य गुरुदेव ने दीक्षा की स्वीकृति देकर, दीक्षा-तिथि की घोषणा कर दी । अब क्या था ? सर्वत्र प्रसन्नता और खुशियाँ छा गई घर-घर में मंगलाचार होने लगा । दीक्षा उत्सव मनाने की बड़ी हँ धूम धाम से तैयारियाँ होने लगी । अब तो वैरागी श्यामलाल जेँ के हर्ष का भी पार न था । क्योंकि वर्षों से चिर सचित आप का । अमर साध अब शीघ्र ही, पूरी हो जा रही थी । प्रसन्नता एवं हँसी खुशी के वातावरण में, अब दीक्षा तिथि का वह शुभ दिन भी आ पहुँचा, जिस दिन वैरागी श्यामलाल जी को गृहस्थ जीवन से ऊपर उठ कर सन्यास धर्म अंगीकार करना था ।

—प्रातः काल से ही सारे ग्राम भर में चहल-पहल थी । दीक्षा का समाचार सुन कर आस-पास के ग्रामों से तथा दूर-दूर से भी श्रद्धालु जन आ रहे थे । वैरागी श्यामलाल जी को विशिष्ट स्नानादि से निवृत्त करा कर, श्री सध एवं ग्राम निवासियों ने बड़ी धूम-धाम से आपकी दीक्षा सवारी का जलूस निकाला । ग्राम की गलियों से होता हुआ जलूस, आपके जय-जयकारों के नाद से गगन-मण्डल गु जाता हुआ पुरुष वर्ग, तथा मंगल गीत गाता हुआ नारि-समूह, दीक्षा स्थान पर पहुँचा । वहाँ पूज्य गुरुदेव श्री ऋषिराज जी महाराज अपनी शिष्य मण्डली सहित पहले ही जा कर विराजमान हो चुके थे । फलतः वैरागी का जलूस उनकी सेवा में पहुँचा, वन्दन-नमस्कार के पश्चात् वैरागी श्यामलालजी ने, पूज्य गुरुदेव की आज्ञा की और जलूस समूह को दर्शन देते हुए, एकान्त स्थान में जाकर गृहस्थ-व्रत का परित्याग करके साधु-वेश पहिना और पुनः गुरु सेवा में जा पहुँचे । अपार जनमेदिनी कृत, जय-जय कार ध्वनि के साथ आपने पूज्य गुरुदेव से साधु धर्म में दीक्षित करने की प्रार्थना की । अर्द्धय पूज्य गुरुदेव ने श्री सध की आज्ञा से ज्येष्ठ शुक्ला पचमी

संमगलवार, विक्रम सम्वत् १९६३ के शुभ दिन, शास्त्रोक्त पद्धति से धृत साधुवेश, वैरागी श्यामलालजी को दीक्षा का पाठ पढ़ा कर अणुगार धर्म में दीक्षित कर लिया। वैरागी श्यामलाल जी, अब मुनि श्री श्यामलाल जी महाराज कहलाने लगे। जिस यौवन के प्रारम्भ में, सामान्य मानव के मानस में भाँति-भाँति की कामनाओं, अभिलाषाओं एवं ससार की मधुवासनाओं के सुखद स्वप्नों का निर्माण हुआ करता है, उसी यौवन के प्रारम्भ में ही, पूज्य गुरुदेव श्री श्यामलालजी महाराज के हृदय में सत्संकल्प एवं आत्म-साधना के सुखद स्वप्नों का निर्माण होने लगा। जिस अवस्था में मानव ससारक्षेत्र में कदम बढ़ाने को उत्सुक रहता है, उसी अवस्था में आप के मुस्तैदी कदम कठोर आत्म-साधना तथा उत्कट संयम के महामार्ग पर दृढ़ता के साथ बढ़ चले। दीक्षा लेने के पश्चात् आप शास्त्र अध्ययन और आत्म-साधना में सलग्न हो गए। एकाग्रता और पूर्ण निष्ठा के साथ संयम का पालन करने लगे।

### ❀ विघ्न और बाधाओं के भ्रंशावात

—नोतकार कहते हैं—जिस प्रकार निघर्षण, छेदन, ताप और ताड़न के द्वारा सुवर्ण को ही परखा जाता है, पीतल को नहीं, उसी प्रकार आध्यात्मिक क्षेत्र में, विभिन्न प्रकार की परीक्षाओं में से महापुरुष ही गुजरा करते हैं, सामान्य जन नहीं। जिस प्रकार सुवर्ण अग्नि में पड़ कर, तप कर, मजता, निखरता, और चमकता ही है; उसी प्रकार महापुरुष भी, विघ्न और बाधाओं की अग्नि में पड़ कर, तप कर, मजा, निखरा और चमका ही करते हैं। जिस प्रकार सागर की प्रचण्ड लहरे, अडिग प्रस्तर चट्टान का कुछ भी नहीं विगाड़ पाती, बल्कि वे स्वयं ही उस से टकरा कर, निराश और हताश हो, लौट जाया करती हैं, इसी प्रकार विघ्न-बाधाओं की प्रचण्ड लहरे, आत्म-साधक अडिग महापुरुषों का भी कुछ नहीं विगाड़ पाती; बल्कि विघ्न और बाधाएँ स्वयं परास्त होकर लौट जाया करती हैं। प्रबल तूफान और भ्रंशावात छोटे-मोटे पेड़-पौधों को तो उखाड़ सकते



हैं, परन्तु अडोल पर्वत-शिखर पर उसका क्या असर पड़ने वाला है ? अर्थात् कुछ भी तो नहीं। इसी प्रकार सयम साधना के क्षेत्र में, आने वाले तूफान, भूभावात सामान्य दुर्बल साधको को বেশक उखाड़ सकें, परन्तु पर्वत-शिखर समान अडोल आध्यात्मिक महापुरुषों उसका तनिक भी प्रभाव नहीं पड़ता।

—श्रद्धेय पूज्य गुरुदेव श्री श्यामलाल जी महाराज, के सन्मुख भी सयम-साधना का मार्ग अपनाते ही, विघ्न और बाधाओं विपत्तियों और कष्टों की प्रबल आंधियाँ आईं, प्रचण्ड लहरे, उन टकराई परन्तु, वे उनका कुछ भी नहीं बिगाड़ सकी। भयक तूफान और भूभावात आए, परन्तु वे उस वीर योद्धा, आध्यात्मिक महापुरुष को कर्तव्य-पथ से जरा भी विचलित नहीं कर सके, थोड़ा भी इधर-उधर नहीं कर सके। वे तो सीना ताने उन आंधियों और लहरों से टक्कर लेते, तूफानों और भूभावातों से लड़ते, अपना साधना मार्ग में अडोल रहे, अकम्प रहे, और एक वीर सैनानी की भाँति डटे रहे। प्रबल सघर्षों से मुकाबला कर, उन्हें परास्त कर देना, आपके बाएँ हाथ का खेल था। पूज्य गुरुदेव, बिना भिभवे बिना ठिठके, बिना जरा भी रुके, अपने कर्तव्य-मार्ग पर आगे—निरन्तर आगे, सतत बढ़ते ही रहे। कष्टों की उन्होंने जरा भी परवाह की। दुखों को उन्होंने सहर्ष भेला। आपत्तियों के कठोर प्रहार को वे हँसते-हँसते सह गए। आप ने अपने कर्तव्य पर, अपने धर्म पर जरा भी आँच न आने दी। बाह रे, दिव्य पुरुष। धन्य है ते साहस को और धन्य है तेरी कर्तव्य परायणता को।

—दीक्षा लिए अभी आप को, केवल कुछ मास ही हुए थे कि आप के पूज्य गुरुदेव, श्रद्धेय श्री ऋषिराज जी महाराज व स्वर्गवास हो गया। पूज्य गुरुदेव की छत्र छाया आप के शिर हमेशा-हमेशा के लिए उठ गई। पूज्य गुरुदेव के इस आकस्मिक वियोग ने आपके अध्ययन को तो काफी क्षति पहुँची; परन्तु आप घेर्य ए

साहस के साथ इस दुःख को बर्दाश्त कर गए। पूज्य गुरुदेव के पावन सन्देशों एवं पवित्र स्मृतियों का अवलम्ब ले, अपने ज्येष्ठ गुरुआता परिणित प्रवर श्री प्यारेलाल जी महाराज की सेवा में रह कर आप अपने आत्म साधना-मार्ग में बढ़ते ही गए। परन्तु खेद है कि विपत्तियों ने फिर भी आप का पीछा नहीं छोड़ा। कुछ वर्षों के पश्चात् ज्येष्ठ गुरु आता श्री प्यारेलाल जी महाराज का भी, करनाल शहर में, मात्र २२-२३ वर्ष की ही अवस्था में स्वर्गवास हो गया। गुरु आता का ममतामय वरद हस्त भी आप के शिर से उठ गया। इस अनभ्र बज्रपात से, कुछ समय के लिए तो आप किं कर्तव्य हो उठे, परन्तु शीघ्र ही संभल गए। जिन्होंने साहस एवं धैर्य को ही अपना सहचर बना लिया हो, फिर भला उन पर कष्ट या संकट क्या प्रहार कर सकेंगे? उन के वे सब आक्रमण निष्फल और व्यर्थ ही जाएंगे। श्रद्धेय पूज्य गुरुदेव भी इस दारुण चोट को धैर्य एवं साहस के साथ सह गए। अब आप अपने ज्येष्ठ गुरुआता के शिष्य के साथ रह कर, अपनी सयम-साधना करने लगे। आप के प्रबलतम साहस और धैर्य को देख कर जनता चकित हो, आप का जय-जयकार करने लगी।

## ❀ विचरण और धर्म प्रचार

—जैन साधु का जीवन एक घुमक्कड़ का जीवन होता है, आज यहाँ तो कल वहाँ।—‘बहता पानी और रमता जोगी’—कहावत के अनुसार सन्त रमतेराम होते ही हैं। फिर जैन सन्त के लिए तो केवल चार महीने चातुर्मास, वर्षाकाल के अतिरिक्त शेष आठ महीने लगातार ग्रामानुग्राम विचरण का ही स्पष्ट विधान है। इस से सन्त जीवन भी पवित्र और निर्वन्ध रहता है तथा स्थान-स्थान पर धर्म प्रचार भी हो जाता है। सन्त अपने आप में एक जीता-जागता, चलता-फिरता नैतिक विद्यालय ही होता है। वह अपने आदर्श सयमी जीवन एवं पवित्र ओजस्वी उपदेशों के द्वारा, जन-जीवन का

भव्य निर्माण करता चलता है। जीवन के महान् आदर्श की ओर बढ़ने की सतत प्रेरणा करते हुए, जन-जागरण, जन-उत्थान एवं जन-कल्याण में अपना महत्वपूर्ण योग देता चलता है। सच्चे सन्त का जीवन, पतित पावनी गंगा के समान होता है, जो जिस ओर वह निकलती है, उसी ओर गुलजार करती हुई चली जाती है, भूमि को गन्ध श्यामला, पेड़-पौधों एवं अन्नादि से समृद्धिगाली बनाती हुई चली जाती है। सच्चे सन्त के विषय में यह लोकोक्ति तो प्रसिद्ध ही है—‘जहाँ-जहाँ चरण पड़ें सन्तन के, तँह-तँह मंगलाचार करें’—सन्त का स्वयं का जीवन मंगलमय हुआ करता है, फिर उसके मंगलमय जीवन एवं मंगलमय उपदेशों से सर्वत्र आनन्द एवं मंगल का वातावरण, भला क्यों न निर्माण होगा ? अवश्य होगा।

—अस्तु पूज्य गुरुदेव श्री श्यामलाल जी महाराज ने भी दीक्षा लेने के पश्चात् स्थान-स्थान में परिभ्रमण कर जन-कल्याण और समाजोत्थान के सत्कार्य सम्पन्न किए। भगवान् महावीर के दिव्य शान्ति-सन्देश को घर-घर में गुं जाया। भारत के कोने-कोने में सर्वत्र आप ने जैन धर्म की विजय पताका फहराई। क्या उत्तर प्रदेश ? क्या दिल्ली ? क्या हरियाणा ? और क्या पञ्जाब ? समस्त भारत आपके ओजस्वी प्रवचनों की ज्योति से जगमगा उठा, आपके सद्गुणों की सुगन्धि से महक उठा। सतत पाद विहार करते हुए आपने गिमला जेंस कठोर पर्वतीय प्रदेशों की दुर्गम यात्राएँ भी भर सदी और भर गर्मी दोनों ही ऋतुओं में की हैं। जिस ओर कठिनाई और दुर्गमता के कारण दूसरे साधक जाने में भी भिन्नकते थे, उन्हीं ओर आप सहर्ष अपने मुश्तैदी कदम निर्भीकता एवं निडरता के साथ आगे बढ़ा देते थे। विघ्न और बाधाओं के तूफानों और झमाझटी में खेलने में, उनसे जूझ जाने में तथा उन्हें परास्त कर दिखाने में आपको एक प्रकार से सात्विक आनन्द की अनुभूति होती थी। प्रत्येक आप कष्ट प्रद परिस्थितियों में कूद जाने के लिये सदैव तैयार

इन्सान क्या ? मुसीबतो की ठोकरे न सह सके !

इन्सान क्या ? जो गर्दिशो के बीच खुश न रह सके ।।

और आप वस्तुतः मुसीबतो के समूह में, मुस्कराते हुए घुस जाते और उन्हें चीरते हुए, रौंदते हुए, एवं उन पर विजय प्राप्त करते हुए, मुस्कराते हुए ही उस पार पहुँच जाते। यह सब आप के आत्म-बल एवं उत्कट संयम-साधना का चमत्कार था।

—हा तो, पूज्य गुरुदेव ने लगातार महीनो तक ऐसे क्षेत्रों में विचरण कर धर्म प्रचार किया है, जहाँ भोजन और पानी की समस्या ही बड़ी कठिनाई से हल हो पाती थी। फिर भी भगवान् महावीर के अडिग सैनानी, यह पूज्य गुरुदेव एक योद्धा की तरह, अपने मिशन को लिए, आगे—और आगे बढ़ते ही रहे, बढ़ते ही रहे। निरन्तर श्रमण करते हुए आपने जन-चेतना को उद्बुद्ध किया, जन-मानस में एक नव जागृति, एक नव स्फूर्ति का जीवनमन्त्र फूँका। जनता के मन एवं मस्तिष्क को, अज्ञान के, मिथ्यात्व के, कुरुद्वियो के तथा कुप्रथाओं के अन्धकार से परे हटा कर, ज्ञान के, सम्यक्त्व के, सत्य के और सयम के ज्योतिष अनन्त प्रकाश में ला खड़ा किया। स्थान-स्थान में आपके द्वारा किए गये उपकार आज भी आपकी कीर्ति-गाथा का जीवन्त स्मारक बने हुए हैं और भविष्य में भी युगो-युगो तक वे आप की गौरव गाथा को सुरक्षित एवं अक्षुण्ण रखेंगे। आप के ये स्मृति-मन्दिर कभी मिटने वाले नहीं हैं। ये तो हमेशा-हमेशा के लिए अजर अमर रहेंगे।

### ॐ चातुर्मास तथा विशिष्ट घटनाएँ

—यह पहिले भी लिखा जा चुका है कि जैन श्रमण, कोई विशेष कारण न होने पर, केवल चार महीने वर्षाकाल में ही एक स्थान पर स्थिर रहता है, अन्यथा लगातार आठो महीने वह घूमता ही रहता है। उस का लक्ष्य ही आत्म-कल्याण एवं जन-

कल्याण करते हुए विचरण करना है। इसी नियम के अनुसार पूज्य गुरुदेव श्री श्यामलाल जी महाराज ने भी अपने ५४ वर्ष के साधना काल में ५४ चातुर्मास २६ विभिन्न स्थानों में किए। जहाँ-जहाँ आपने चातुर्मास किए, वर्षाकाल व्यतीत किया; वहाँ-वहाँ ही धर्म, सत्संग एवं आत्म-साधना के ठाठ लग गए, जप-तप एवं धर्म-साधना की झड़ियाँ लग गईं और वह चातुर्मास वहाँ की जनता के लिए चिर-स्मरणीय बन गया। पूज्य गुरुदेव, एक आत्मलक्ष्मी महात्मा थे, अतएव आप समाज की आत्मोन्नति की ओर सर्व प्रथम ध्यान देते थे, उन का प्रथम प्रयत्न सर्वत्र इस ओर ही होता था। धार्मिक क्रियाओं एवं धार्मिक ज्ञान का अभ्यास जनता को कराना, आप की दिनचर्या का महत्वपूर्ण अंग रहता था। इसी लिए जहाँ भी आप चातुर्मासार्थ विराजते, वहाँ की समाज के बच्चे-बच्चे के हृदय में एक अपूर्व धर्म जागृति उत्पन्न हो जाया करती थी। आपके साधना-मय जीवन के चातुर्मास अपने आप में एक विशिष्टता एवं महत्ता रखते हैं और मानव-मानस को एक सद् प्रेरणा दे जाया करते हैं। इसी लिए विशिष्ट घटनाओं के साथ उनका यहाँ क्रमशः सक्षिप्त वर्णन लिखा जाता है।

—विक्रम सम्वत् १९६३ ज्येष्ठ शुक्ला पचमी मंगलवार के शुभ दिन, ढिठाली ग्राम में दीक्षा लेने के पश्चात्, पूज्य गुरुदेव एवं ज्येष्ठ गुरु आता की छत्र छाया में आप ने अपना सम्वत् १९६३ विक्रम का पहला चातुर्मास-वडसतग्राम-जिला करनाल (पञ्जाब) में किया। इस चातुर्मास में आप ने ट कर शास्त्राभ्यास, विद्याध्ययन एवं भद्रगुरु सेवा का महान् लाभ लिया। शास्त्राभ्यास और गुरु सेवा में आप को सलग्न देख कर जनता आप के सुखद एवं सुन्दर भविष्य की कल्पना किया करती थी। जनता की कल्पना कुछ अन्यथा नहीं थी, वह आगे चल कर अक्षरशः सत्य निकली। पूज्य गुरुदेव वास्तव में जैन धर्म का श्रेष्ठ करने वाले एक विशिष्ट एवं श्रेष्ठ सन्त निकले।

—सम्वत् १९६४ का, आप का दूसरा चातुर्मास-भिक्काणा-जिला मुजफ्फर नगर ( उत्तर-प्रदेश ) में हुआ। इस चातुर्मास में भी आपके शास्त्र अध्ययन एवं समय साधना-कार्य तो चलते ही रहे। किन्तु इसी चातुर्मास के अन्तिम दिनों में, आप के पूज्य गुरुदेव श्री ऋषिराज जी महाराज अस्वस्थ हो गए और उनकी वह अस्वस्थता प्रतिदिन बढ़ती ही गई। अनेक उपचार किए गए, परन्तु प्रतिफल कुछ न निकला। आप सब कुछ छोड़ कर गुरु सेवा में तल्लीन हो गए। गुरुदेव की परिचर्या में आप ने रात-दिन एक कर दिया। परन्तु काल से कौन किस को बचा सका है? श्रद्धेय पूज्य गुरुदेव आप की निष्काम सेवा से परम प्रसन्न थे। अन्त में पौष कृष्णा द्वितीया शनीश्चर वार के दिन सायंकाल ४ बजे, श्रद्धेय पूज्य गुरुदेव श्री ऋषिराज जी महाराज का स्वर्गवास हो गया। उस समय महासती श्री दुर्गा जी महाराज भी अपनी शिष्याओं के साथ वहाँ विराजमान थी। पूज्य गुरुदेव के स्वर्गवास से आप के हृदय पर चोट तो काफी गहरी लगी, परन्तु साहस और विवेक के बल पर आप यथा शीघ्र सँभल गए। उधर श्रद्धेया महासती जी ने भी, मुनि द्वय को धैर्य एवं सान्त्वना दिलाने में महत्वपूर्ण योग दिया।

—सम्वत् १९६५ का, आप का तीसरा चातुर्मास एलम जिला मुजफ्फर नगर ( उत्तर-प्रदेश ) में हुआ। इस चातुर्मास में आप ने अपने ज्येष्ठ गुरुभ्राता की छत्र छाया में रह कर शास्त्रों का अभ्यास किया। श्री प्यारेलाल जी महाराज, जो छोटी सी ही अवस्था में काफी विद्वत्ता प्राप्त कर चुके थे, उनके ओजस्वी प्रवचनों से जनता में अच्छी खासी धर्म जागृति रही। एलम ग्राम पर पूज्य गुरुदेव की विशेष कृपा दृष्टि रही है, फलतः आज भी यह पूरा का पूरा ग्राम, आप के प्रति श्रद्धा-भक्ति एवं धर्मानुराग को हृदय में संजोए हुए है।

—सम्बन्धित १९६६ का चौथा चातुर्मास, आप का-मितलावली  
ग्राम-जिला मुजफ्फर नगर ( उत्तर-प्रदेश ) मे ठारो  
हाँ परिडित श्री भरता जी महाराज के सन्नि  
ज भी आपके साथ ही थे।  
था। सम्पूर्ण

—सम्भव ही हुआ। चातुर्मास में आप ने अपने मन को, स्वार्थवाद, सटुपदेश और जनता को ज्ञानाभ्यास कराने से रखा। आप के सद् प्रयत्नों से जनता में अच्छी चेतना फैली। चातुर्मास समाप्त होने पर आप यमुना पार नहीं कर पाए। आप पल्लव और उसी ओर विचरते हुए जन-

—सम्बन्ध में ही हुआ। चातुर्मासि, आप का-करनाल  
नगर-मे १९६७ का पाँचवा चातुर्मासि, आप ने अपने मन को,  
मे लगाए रखा। आप के सद प्रयत्नों से जनता में अच्छी  
मं जागृति रही। चातुर्मासि समाप्त होने पर आप यमुना पार  
प्रदेश में फिर जा पहुँचे और उसी ओर विचरते हुए जन-

--विनौली क्षेत्र के श्रावक सघ की अत्यन्त आग्रह भरी विनती को मान देकर आपने आगामी चातुर्मास की स्वीकृति उनको प्रदान कर दी। १९६८ का छट्टी चातुर्मास आपने कस्बा-विनौली-जिला मेरठ में किया। यहाँ के श्रावक गण ने आप की दिल खोल कर भक्ति की। आपके धर्म उपदेशामृत का आकण्ठ मधुर पान किया। आपके द्वारा प्रेरणा पाकर, धर्म-साधना के मार्ग पर चल कर, सभी ने यथाशक्ति अपनी-अपनी आत्मा को उन्नत एवं विशुद्ध बनाने का प्रयत्न किया।

—सम्बत् १९६९ का सातवाँ चातुर्मास, तीन वर्षों के पश्चात् आपने फिर एलम ग्राम में किया। श्रावकवृन्द अपने धर्म गुरुओं का दर्शन कर हर्षित एवं प्रफुल्लित हो उठे। बड़ी ही श्रद्धा-भक्ति पूर्वक ग्राम निवासियों ने आप का चातुर्मास कराया और आप के मधुर उपदेशों से प्रेरणा प्राप्त की।

—छह वर्षों के पश्चात् आपने १९७० का अपना आठवाँ चातुर्मास फिर-बड़सत ग्राम-में किया। जनता आपकी विकसित साधना को देख कर परम प्रसन्न हुई और आप की सेवा का लाभ ले, अपने आप को कृतार्थ करने लगी। पूज्य गुरुदेव ने भी अपने प्रवचनों और प्रयत्नों द्वारा, वीर-वाणी की वह सुधा-धारा बहाई कि जन वृन्द उसमें उन्मज्जन-निमज्जन कर, परम शान्ति और परम वृत्ति का अनुभव करने लगा।

—सम्बत् १९७१ का अगला नवमा चातुर्मास आपने यमुना किनारे स्थित कस्बा-छपरौली-जिला मेरठ में किया। यहाँ भी आप के विराजने से खूब ही धर्म का उद्योत हुआ। जप-तप और आत्म साधना के जनता में सफल प्रयोग होते रहे।

—सम्बत् १९७२ का दशवाँ चातुर्मास, आपका-बडौत शहर-जिला मेरठ में हुआ। यहाँ पर आपके सदुपदेशों से जैन सभा की स्थापना हुई और अनेक समाजोत्कर्ष के कार्य भी सानन्द सम्पन्न हुए। जप-तप धर्म-ध्यान की तो मानो बाढ़ सी ही आ गई।



—इससे अगला विक्रमाब्द १९७३ का ग्यारहवा चातुर्मास ४ वर्षों के पश्चात् फिर आप ने विनौली किया। इस चातुर्मास में आप फोड़े की पीड़ा के कारण अधिकतर अस्वस्थ से ही रहे। फिर भी जनता में आप की मधुर प्रेरणा से धर्म-ध्यान तथा जप-तप अच्छी सख्या में हुआ। श्रावक वर्ग ने आपकी सेवा-भक्ति, चिकित्सा एवं उपचार में कोई कसर बाकी न उठा रखी।

—सम्बत् १९७४ का बारहवा चातुर्मास आपने सकारण फिर बडौत शहर में किया। यहाँ पर श्रद्धेय तपस्वीराज श्री पूर्णचन्द्र जी महाराज विराजमान थे, उनकी अस्वस्थता की खबर पहुँचने पर, आपने यह चातुर्मास उनकी सेवा में किया। चातुर्मास में श्रद्धेय तपस्वी जी महाराज की सेवा का आप ने अच्छा लाभ लिया। सेवा-धर्म तो आप की रग-रग में रमा हुआ था, जहाँ सेवा की आवश्यकता पड़ती, वही आप भट जा पहुँचते और सेवा-कार्य में सहर्ष जुट जाते। चातुर्मास समाप्त होने पर श्रद्धेय तपस्वी जी महाराज भी कुछ-कुछ स्वस्थ हो चले थे, इसलिए आप उन्हें अपने साथ ही ले, उनकी सेवा करते हुए, आस-पास के क्षेत्रों में विचरने लगे।

—दोघट श्रावक सघ के अत्यन्त आग्रह पर १९७५ का तेरहवा चातुर्मास आपने-दोघट-जिला मेरठ में किया। इस चातुर्मास में भी आप श्रद्धेय तपस्वी जी महाराज की सेवा तथा जन-कल्याण-कार्य में सलग्न रहे। चातुर्मास के पश्चात् विचरते हुए आप फिर बडौत पहुँचे।

—श्रद्धेय तपस्वी जी महाराज के कहने से, उनकी चिकित्सा के लिए भक्त वृन्द के अत्यन्त आग्रह से १९७६ का चातुर्मास फिर आपने मकारण बडौत किया। इस चातुर्मास में श्रद्धेय तपस्वी जी महाराज की अस्वस्थता और अधिक बढ़ गई। आप ने अम्लान एवं घटान भाव में श्रद्धेय तपस्वी जी महाराज की दिन-रात अनन्य सेवा करते हुए सेवा का एक श्रेष्ठ आदर्श प्रस्तुत किया। यह आपका चौदहवा चातुर्मास था।

—पन्द्रहवां १९७७ का चातुर्मास आपने-श्यामली-जिला मुजफ्फर नगर में किया। इस चातुर्मास में श्री सुखानन्द जी महाराज भी आपके साथ थे। चातुर्मास में स्थानीय जनता को साधु-सत्संग एवं आत्म-कल्याण का श्रेष्ठ संयोग मिला, जिसका लाभ यथाशक्ति सभी ने उठाया। चातुर्मास समाप्त करके पञ्जाब करनाल-काछवा की ओर कुछ दिन विचरने के पश्चात् आप फिर श्यामली पधारे। इसी समय वसन्त पंचमी के लगभग, आप के ज्येष्ठ शिष्य श्री प्रेमचन्द्र जी महाराज ने आपके द्वारा वैराग्य प्राप्त किया और वे आप की ही पुनीत सेवा में रहने लगे।

—सम्बत् १९७८ का सोलहवां चातुर्मास, १० वर्ष पश्चात् आपने फिर करनाल शहर में किया। सत्रहवां चातुर्मास १९७९ का फिर -एलम ग्राम- में किया। अठारहवां १९८० का चातुर्मास आपने यमुना किनारे स्थित कस्बा -कुताना- जिला मेरठ में किया। चातुर्मास के पश्चात् आप श्यामली पधारे और वही होली चौमासी की। यही पर आपके द्वितीय शिष्य श्री श्रीचन्द्र जी महाराज को वैराग्य प्राप्त हुआ और वे भी आपकी सेवा में रहने लगे। ग्रामानुग्राम विचरते हुए आप -मितलावली ग्राम- पधारे। वहाँ के श्री सध के अत्यन्त आग्रह से वैरागी श्री प्रेमचन्द्र जी को वैशाख शुक्ला पचमी सम्बत् १९८१ विक्रम के शुभ दिन आप ने बड़ी धूम-धाम के साथ साधु-धर्म में दीक्षित किया। इस शुभ अवसर पर शान्त मुद्रा श्रद्धेय श्री मोतीराम जी महाराज, परिडित रत्न श्री पृथ्वीचन्द्र जी महाराज, श्री अमरचन्द्र जी महाराज, तथा श्री लालचन्द्र जी महाराज और तपस्वी श्री जीतमल जी महाराज ने भी पधार कर दीक्षा उत्सव में भाग लिया था। दीक्षा बड़े ही समारोह पूर्वक हुई।

—सम्बत् १९८१ का उन्नीसवां चातुर्मास आप ने परासौली-जिला मुजफ्फर नगर में किया। यहाँ आप नवदीक्षित मुनि को शास्त्राभ्यास एवं जनता को ज्ञानाभ्यास कराते रहे। चातुर्मास में

पूज्य गुरुदेव, स्मृति-ग्रन्थ

धर्मरावन खूब हुआ। आपके इस चातुर्मास को, वहाँ के बूढ़े-बूढ़े श्रावक जन अब तक भी बड़ी श्रद्धा के साथ स्मरण किया करते हैं। १९८२ का चातुर्मास आप ने फिर -श्यामली- किया। यह आप का वीसवाँ चातुर्मास था। -श्रद्धेय मोतीराम जी महाराज ने भी अपनी शिष्य मण्डली सहित, इस वर्ष का चातुर्मास आपके साथ ही -श्यामली- किया। इसी चातुर्मास से पूज्य गुरुदेव का मधुर सम्पर्क श्रद्धेय श्री मोतीराम जी महाराज से इतना दृढ़ हुआ कि वह आपके जीवन के न्तम क्षणों तक उसी रूप में कायम रहा। चातुर्मास के पश्चात् ग्रामानुग्राम विचरण करते हुए -बड़सत- पहुँचे। यहाँ के श्रावक के अत्यन्त आग्रह पर आपने आपाठ कृष्णा द्वितीया सम्बत् १९८३ विक्रम को अपने द्वितीय शिष्य वैरागी श्री श्री चन्द्र जी को मुनि दीक्षा दी। दीक्षा उत्सव की काफी दिनो तक चहल-पहल रही।

—तपश्चात् १९८३ का आप का इक्कीसवाँ चातुर्मास हुआ -काछुआ ग्राम- जिला करनाल में। यहाँ आपने अपने दोनो शिष्यों को सस्कृत व्याकरण एवं साहित्य का अध्ययन कराया। आपके प्रत्येक ही चातुर्मास में धर्म-ध्यान, जप-तप तथा आत्मोत्थान के महत्वपूर्ण कार्य तो सम्पन्न होते ही रहे। अतः उन्हें पुनः पुनः लिख कर क्यों व्यर्थ में पुस्तक का कलेवर बढ़ाया जाय? १९८४ का वाईमवा चातुर्मास में ही श्रद्धेय श्री मोतीराम जी महाराज की सेवा में किया। चातुर्मास में ही श्रद्धेय श्री मोतीराम जी महाराज की सेवा में पहुँचे और वहाँ वैरागी श्री अमोलक चन्द्र जी १९८४ का आपन चरखी दादरी किया। यहाँ पर आपने लाला धननानिह जी जैसे उत्साही धर्म प्रेमी को ७० वर्ष की अवस्था में भी प्रतिभमग्न भूत कण्ठम्य कराया। पूज्य गुरुदेव के रूप में लगी हुई

यह ज्ञान की प्याऊ सर्वत्र ही, जिज्ञासुओं और पिपासुओं की धर्म-तृप्ति शान्त किया करती थी।

—जैन समाज भूषण सेठ ज्वाला प्रसाद जी के आग्रह से, तथा श्री मोतीराम जी महाराज की आज्ञा से १९८६ का चौबीसवां चातुर्मास आपने श्रद्धेय श्री मोतीराम जी महाराज के साथ ही -महेन्द्रगढ़- ( तत्कालीन पटियाला स्टेट ) में किया। पच्चीसवां १९८७ का चौमास आपका -हिसार- (पंजाब) में नागौरी गेट की धर्मशाला में हुआ। श्रद्धेय श्री मोतीराम जी महाराज अपने शिष्य समुदाय सहित इस चातुर्मास में भी आप के साथ ही थे। छब्बीसवा १९८८ के साल का चौमासा श्रद्धेय श्री मोतीराम जी की आज्ञा से, उन्हीं की सेवा में आपने पुन. -महेन्द्रगढ़- में सकारण किया। यही फाल्गुण कृष्ण पंचमी को आपने समस्त जैन संघ की सम्मति से श्री मोतीराम जी महाराज को, आचार्य पद बड़े ही समारोह पूर्वक प्रदान किया। १९८९ का सत्ताइसवां चातुर्मास आपने फिर उत्तर-प्रदेश पधार कर -एलम ग्राम- में किया। अट्ठाइसवा चातुर्मास १९९० के साल का आचार्य श्री मोतीराम जी महाराज की सेवा में -नारनौल- किया। उन्तीसवा अगला १९९१ का चातुर्मास भी आचार्य श्री जी की सेवा में -महेन्द्रगढ़- किया। १९९२ का चातुर्मास फिर -एलम ग्राम- किया। यह आपका तीसवां चातुर्मास था। इसी वर्ष यहाँ आप ने सर्वप्रथम नमोकार मन्त्र का अखण्ड जाप प्रारम्भ कराया, जो अब हजारों क्षेत्रों में चालू हो गया है। इस धर्म दृष्टि के दाता भी आप ही हैं। यही पर आप के तृतीय शिष्य श्री हेमचन्द्रजी महाराज को वैराग्य प्राप्त हुआ।

—इकत्तीसवा चातुर्मास आपने फिर -महेन्द्रगढ़- किया। इस समय सम्बत् १९९३ चल रहा था। चातुर्मास उठने पर आप नारनौल पधारे। श्रद्धेय आचार्य श्री मोतीराम जी महाराज

का स्वर्गवास हुए काफी समय गुजर गया था। इस लिए पूज्य श्री खूबचन्द जी महाराज ठाणो ६ एवं श्री मदनलाल जी महाराज ठाणो ५ के समक्ष पण्डितरत्न श्री पृथ्वीचन्द्र जी महाराज को आचार्य पद, कविरत्न श्री अमरचन्द्र जी महाराज को उपाध्याय पद, और आप को गणावच्छेदक पद, समस्त जैन श्री संघ ने प्रदान किए। इसी पद महोत्सव के शुभावसर पर आपके तृतीय शिष्य वैरीगी श्री हेमचन्द्र जी को तथा श्री मदनलाल जी महाराज के शिष्य वैरागी श्री जग्गूमल जी को साधु पद भी बड़े ही समारोह पूर्वक दिये गए।

—सम्बत् १६६४ का चत्तीसवां चातुर्मास आपने 'पाटौदी- ( तत्कालीन स्टेट ) में किया। यहाँ आप की मधुर प्रेरणा से सम्बत्सरी महापर्व की ग्राम छुट्टी की घोषणा हमेशा के लिए समस्त राज्य में नवाब साहब की ओर से की गई। १६६५ का, तेतीसवां चातुर्मास -आगरा, लोहामण्डी- में हुआ। आचार्य श्री पृथ्वीचन्द्र जी महाराज भी अपनी शिष्य मण्डली सहित, साथ में थे। इस प्रकार ठाणो ७ से आप, जिस समय आगरा पधारे उस समय जैन दिवाकर श्री चौथमल जी महाराज, तथा शतावधानी श्री रत्नचन्द्र जी महाराज भी अपनी-अपनी शिष्य मंडली सहित आगरा ही विराजमान थे। सन्त सम्मिलन की काफी दिनों चहल-पहल रही। इसी वर्ष श्रद्धेय शतावधानी श्री रत्नचन्द्र जी महाराज ने भी अपना चातुर्मास आपके साथ आगरा में किया। धर्म-ध्यान एवं जप-तप का खूब ठाठ लगा रहा। इसी वर्ष मरुधर प्रान्तीय महासती श्री सौभाग्य-कुँवर जी महाराज का चातुर्मास भी आगरा में ही था। इन में से महासती श्री हेम कुँवर जी महाराज ने इसी चातुर्मास में ७५ दिन का लम्बा तपश्चरण किया।

—चातुर्मास समाप्त होने पर तत्कालीन उपाध्याय श्री आत्मा-राम जी महाराज के आग्रह पर आप पञ्जाब की ओर पधारे और १६६६ का चौतीसवां चातुर्मास, श्रद्धेय आचार्य श्री पृथ्वीचन्द्र

जी महाराज के साथ -जगरावाँ- जिला लुधियाना ( पञ्जाब ) में किया। पैतीसवाँ १९९७ का आपका चातुर्मास -अम्बाला शहर- ( पञ्जाब ) में हुआ। इस चातुर्मास में श्रद्धेय आचार्य श्री पृथ्वीचन्द्र जी महाराज तो साथ थे ही, तत्कालीन उपाध्याय श्रद्धेय श्री आत्माराम जी महाराज के सुशिष्य परिणित श्री हेमचन्द्र जी महाराज भी अपनी शिष्य मण्डली सहित आप के साथ विराजमान थे। यही पर आप के प्रथम प्रशिष्य श्री कस्तूरचन्द्र जी को वैराग्य सम्प्राप्ति हुई। चातुर्मास के पश्चात् १९९८ का छत्तीसवाँ चातुर्मास, आचार्य श्री पृथ्वीचन्द्र जी महाराज, तथा तपस्वी श्री पन्नालाल जी महाराज, श्री चन्दनमुनि जी के साथ ठाणो ११ से -फरीदकोट- (तत्कालीन स्टेट) पञ्जाब में किया। चातुर्मास के पश्चात् आपने पञ्जाब के क्षेत्रों में परिभ्रमण किया, फिरोजपुर, कसूर, लाहौर, अमृतसर, जेंडियाला, कपूरथला, जालन्धर फगवाड़ा आदि होते हुए आप लुधियाना पधारे, वहाँ से तत्कालीन उपाध्याय श्री आत्माराम जी महाराज, (जो वर्तमान में श्रमण संघ के आचार्य हैं) को साथ लेते हुए, अनेक सन्त-मण्डली के साथ मालेरकोटला, धूरो होते हुए -संगरूर- पधारे। यहाँ पर माघ शुक्ला द्वितीया सम्बत् १९९८ को आपके प्रथम प्रशिष्य वैरागी श्री कस्तूरचन्द्र जी, श्री सुदर्शनलाल जी तथा श्री स्वरूपचन्द्र जी की मुनि दीक्षाएँ बड़ी धूम-धाम एवं समारोह पूर्वक हुईं। श्रद्धेय गणावच्छेदक श्री बनवारीलाल जी महाराज, श्रद्धेय उपाध्याय श्री आत्माराम जी महाराज, श्रद्धेय श्री मदनलाल जी महाराज, तथा आचार्य श्री पृथ्वीचन्द्र जी महाराज आदि सभी प्रमुख-प्रमुख मुनिराज अपनी-अपनी शिष्य मण्डली सहित ठाणो ३३ से विराजमान थे। संगरूर से जिनेन्द्र गुरुकुल पंचकूला होते हुए आप ने पूज्य श्री पृथ्वीचन्द्र जी महाराज श्री खजानचन्द्र जी महाराज तथा तपस्वी श्री पन्नालाल जी महाराज आदि अनेक मुनियों के साथ शिमला आदि पर्वतीय प्रदेश की दुर्गम यात्रा की।

—धूम धाम कर १९९९ का सैतीसवा चातुर्मास आपने -काछुआ- जिला करनाल मे किया। इस से अगला अड़तीसवां सम्बत् २००० का चातुर्मास, आप का -कैथल- जिला करनाल मे हुआ। यहाँ आपके द्वितीय एवं तृतीय प्रशिष्य युगल भ्राता श्री कीर्तिचन्द्रजी तथा श्री उमेशचन्द्रजी ने वैराग्य प्राप्त किया। २००१ का उन्तालीसवां चातुर्मास -करनाल शहर- मे हुआ। आप की सद्-प्रेरणा मे यहाँ लगभग १७ हजार रुपए का दान हुआ। धर्म ध्यानार्थ श्री सघ ने इस द्रव्य से एक बहुत बड़ा मकान क्रय किया। इसी वर्ष यहाँ आपने श्री ऋषिराज जैन पुस्तकालय की स्थापना की। चातुर्मास के पञ्चात् आप-नारनौल-पघारे। वहाँ पर माघ शुक्ला पचमी (वसन्त-पंचमी) सम्बत् २००१ के शुभ दिन आप के द्वितीय प्रशिष्य श्री कीर्तिचन्द्र जी की दीक्षा हुई। इसी अवसर पर श्रद्धेय व्याख्यान वाचस्पति श्री मदनलाल जी महाराज के पास भी चार अन्य वैरागियों ने मुनि धर्म अंगीकार किया। आचार्य श्री पृथ्वीचन्द्र जी महाराज, श्रद्धेय श्री मदनलाल जी महाराज, योगीराज श्री रामजीलाल जी महाराज, तपस्वीराज श्री निहालचन्द्र जी महाराज, अपनी-अपनी शिष्य मण्डली सहित इस शुभावसर पर विराजमान थे। नवदाक्षिणो महित ठाणो २६ उस समय नारनौल क्षेत्र को पावन कर रहे थे।

—तदनन्तर २००२ का चालीसवा चातुर्मास आपने -सफीदो मण्डी- ( तत्कालीन रियासत जीद ) मे किया। यहाँ पर भी आपके उपदेशो मे प्रभावित होकर जनत. ने १४-१५ हजार का दान दिया और धर्म स्थान के अभाव को पूर्ण किया। इकतालीसवां चातुर्मास आपने फिर आचार्य श्री पृथ्वीचन्द्र जी महाराज के साथ -नाहामण्डी, आगरा- मे किया। उस समय सम्बत् २००३ चल रहा था। सम्बत् ४ का अगला चातुर्मास आपने उत्तर प्रदेश के -एलम ग्राम- मे किया। यह आप का बयालीसवा चातुर्मास था। चातुर्मास के पञ्चात् चैत्र शुक्ला अयोदशी, वीर जयन्ती के शुभ दिन

-सराय लुहारा- जिला मेरठ मे आपके तृतीय प्रशिष्य श्री उमेशचन्द्र जी की दीक्षा बडे समारोह पूर्वक हुई । २००५ का तेतालीसवा चातुर्मास आपने -छपरौली- किया । चवालीसवा २००६ का वर्षावास आपने -रोहतक- शहर की जैन धर्म शाला मे व्यतीत किया । स्थानक मे यहाँ महासती श्री धनदेवी जी महाराज अपनी शिष्याओं के साथ विराजमान थी । इससे अगला पैतालीसवा ७ के साल का चातुर्मास आपने -हिसार- किया । यहाँ पर भी आप श्री जी की मधुर प्रेरणा से अनेक धार्मिक एवं सामाजिक सत्कार्य सम्पन्न हुए ।

### ❀ आगरा आगमन

—हिसार चातुर्मास मे ही, आगरा से श्रद्धेय पूज्य श्री पृथ्वीचन्द्र जी महाराज की आगरा आने की आज्ञा आ चुकी थी । फलतः चातुर्मास समाप्त होते ही आपने आगरा के लिए विहार कर दिया । हिसार से हाँसी, रोहतक, तथा दिल्ली आदि क्षेत्रो मे होते हुए आप वैशाख कृष्णा पचमी सम्बत् २००८ के दिन पूज्य श्री जी की सेवा मे आगरा पधार गए । तब से लेकर अपने जीवन के अन्तिम क्षणो तक आप पूज्य श्री जी की सेवा मे आगरा ही विराजमान रहे । सम्बत् २००८ से लेकर सम्बत् २०१६ तक, छयालीसवे चातुर्मास से लेकर ५४ वे चातुर्मास तक, ६ चातुर्मास आपने पूज्य श्री जी की सेवा मे ही, कभी लोहामण्डी आगरा तथा कभी मानपाड़ा आगरा मे किए । आप के आगरा विराजने से, आगरा जैन समाज मे अपूर्व धर्म जागृति रही । अनेकानेक धार्मिक कार्य सम्पन्न हुए, अनेकानेक समाजोत्थान के कार्य सम्पन्न हुए । अधिक क्या ? आप के विराजने से आगरा क्षेत्र तीर्थ क्षेत्र की भाँति पावन गिना जाने लगा ।

### ❀ अस्वस्थता

—इधर गत कुछ वर्षों से पूज्य गुरुदेव श्री श्यामलाल जी महाराज का, वृद्धावस्था के कारण स्वास्थ्य कुछ-कुछ कमजोर हो चला था । आँखो मे मोतिया उतर आने के कारण आपको, काफी



परेशानी सी रहती थी। एक आँख का ऑपरेशन कराने पर भी कोई खास सफाई न मिल सकी। इतना होने पर भी आप शरीर की जर्जर गाड़ी को आत्म-बल एवं अपूर्व साहस के साथ लक्ष्य की ओर खींचे जा रहे थे। शारीरिक अस्वस्थता होने पर भी मन आपका पूर्णतया स्वस्थ रहा। समय-साधना एवं आत्मोन्नति की क्रियाओं में आपने कभी ढील नहीं की, कभी प्रमाद या आलस्य नहीं किया। दृष्टि मन्द पड़ जाने पर भी, आप के कण्ठस्थ किये हुए शास्त्रों की स्वाध्याय, जाप-सुमरण, एवं आत्म चिन्तन आदि चलते ही रहते थे। माला हर समय आप के हाथ में रहती थी। आप की मुस्कराहट आप की प्रसन्नता एवं आप की निश्चल हँसी, आप की सौम्य मुख-मुद्रा से कभी विलग नहीं हुई। वह तो स्वर्गारोहण के पश्चात् आपके निश्चेष्ट शरीर में भी अन्त तक कायम रही।

—आप श्री जी चैत्र कृष्णा त्रयोदशी को लोहामण्डी आगरा से श्रद्धेय कवि जी महाराज के साथ मानपाड़ा आगरा में पधार गए थे। वैशाख कृष्णा चतुर्थी के दिन आप को उदर पीड़ा का अनुभव हुआ। यह आपकी उदर पीड़ा बढ़ती ही गई। इस के साथ ही आप को पेचिश एवं अतिसार की व्याधि ने भी आ घेरा। उपचार किए गए किन्तु प्रतिफल कुछ न निकला और अब तो आप को ज्वर और रहने लगा। तीन-तीन व्याधियों का एक साथ आक्रमण जवानों तक के होंसले भी पश्त कर देता है, फिर आप तो शरीर से बृद्ध थे। इन व्याधियों के अचानक हमले से आपका जरा जर्जर शरीर हिल उठा। परन्तु जिस आध्यात्मिक वीर योद्धा, जीवन के क्षेत्र में कभी हार मानी ही न हो, कभी साहस खोना न हो; जो सघर्षों एवं तूफानों से खेलना और उन पर विजय प्राप्त करना ही सीखा हो; भला क्या वह, इन नगरण, तुच्छ व्याधियों के आगे घुटने टेक देगा? हार मान लेगा? कभी नहीं। यह तो कल्पना ही अन्यथा है। श्रद्धेय पूज्य गुरुदेव हारने वाले, या घुटने टेक देने वाले मानव न थे। वे तो एक ऐसे अद्वितीय आत्म-साधक थे, जिसने हमेशा आगे ही बढ़ना सीखा हो।

और लोगों में प्रायः प्रत्येक के विरुद्ध धीमी काना-फूसी चला करती है ! सामने नहीं तो आगे-पीछे, ऐसी वैसी विरुद्ध बात सुनने में आ ही जाती है ; लेकिन आप से जो रूढ़ हो, अथवा आपके जो विरुद्ध हो, कम से कम ऐसा व्यक्ति हमें तो दृष्टिगोचर हुआ नहीं । और मिलता भी कहाँ से

जग में नैसी कोय नहीं, जो मन सीतल होय ।

या आपा को डारि दे, दया करे सब कोय ॥

जब कि आपने अपने अहं को ही समाप्त कर डाला था, जबकि आप सब की ही हित चिन्ता में संलग्न रहते थे, फिर भला ऐसे शीतल स्वभावी, शान्त हृदय का विरोधी कौन हो सकता है ? कठोर से कठोर हृदय समझा जाने वाला व्यक्ति भी आप की प्रशंसा ही करता हम ने पाया ।

—जिस का हृदय हमेशा सब के प्रेम में ही सराबोर रहता हो,

जिसकी प्रसन्नता, सब के उत्थान में ही सन्निहित हो, भला उस का शत्रु ही कौन हो सकता है ? हृदय मन्दिर की वेदी के सिंहासन पर एक ही भाव अधिष्ठित हो सकता है, चाहे प्रेम, चाहे घृणा, चाहे मैत्री, चाहे शत्रुता । श्रद्धेय पूज्य गुरुदेव शायर के शब्दों में कहा करते थे—

कहूँ मैं दुश्मनी किस से, नहीं दुश्मन कोई मेरा ।

मुहब्बत ने जगह बाकी नहीं छोड़ी अदावत की ॥

यही कारण था कि आपको सभी स्नेह और श्रद्धा की दृष्टि से देखते थे । आप के प्रति सभी सद् भावना एवं अनुराग रखते थे । इसी लिए यह दावे के साथ कहा जा सकता है कि आप वास्तव में अज्ञात शत्रु थे ।

❧ विष को अमृत बनाने की कला के मर्मज्ञ

—श्रद्धेय पूज्य गुरुदेव, विष से अमृत बनाने की कला के मर्मज्ञ थे । हलाहल कालकूट को, क्षण भर में सुस्वादु पियूष बना डालना, आप के बाएँ हाथ का खेल था । जीवन में, अवमानना

पूज्य गुरुदेव, स्मृति-ग्रन्थ

के, तिरस्कार के, अपमान के, कटुक से कटुक जहरीले घूँट आप को मिले, पर आप ने, अपनी सरलता से, सौम्यता से, उस में प्रेम का मधुर अमृत उडेल कर, उस की कड़वाहट दूर कर दी, उस का मारक विष-प्रभाव समाप्त कर डाला, और उसे अमृत में परिवर्तित कर, हँसते-मुस्कराते सहर्ष पान कर गए। जीवन-साधना में आप विप पायी सच्चे शिव थे। विष को पीना और पचा जाना, यह हर किसी का काम नहीं, हर एक के बस का सौदा नहीं। इस के पान के एक मात्र अधिकारी शिव सदृश आप जैसे महापुरुष ही हो सकते हैं। कवि की काव्यमयी परिभाषा में यो समझ लीजिए—

मनुज दुग्ध से, दनुज रक्त से, देव मुधा से जीते है।  
किन्तु हलाहल इस जगति का, शिव शकर ही पीते हैं ॥

—वस्तुतः आप सच्चे शिव शकर ही थे। विश्व-कल्याण के लिए, जन-उत्थान के लिए, दुःखों का, कष्टों का, अवमाननाओं-लांछनाओं का, हलाहल सहर्ष मुस्कराते हुए पी जाने, तथा उमे पचा जाने वाले आप ही थे। कहते हैं, ससार का विष वही पर अपना प्रभाव दिखाता है जहाँ विष पहले से ही विद्यमान हो। परन्तु पूज्य गुरुदेव का जीवन तो कठोर साधनाओं से गुजर कर पूर्णतया निर्विष हो चुका था। भला उस पर फिर मानापमान का क्या असर होना था? पूज्य गुरुदेव का जीवन तो अगाध शान्त समुद्र जैसा था, जिस पर कितनी ही विपत्तियों की विजलियाँ क्यों न गिरी, वे उन का कुछ भी न विगाड़ सकी वन्कि स्वयं ही शान्त हो गईं। पूज्य गुरुदेव का अमृतोपम जीवन, साधना-पथ के यात्रियों के लिए एक स्पृहा, एवं अनुकरण की वस्तु रहा है, एक प्रेरणा का मधुर स्रोत रहा है।

हमारा कर्तव्य

—श्रद्धेय पूज्य गुरुदेव के स्वर्गवास के पश्चात् अब तो हमारा यही कर्तव्य रह जाता है; कि श्रद्धेय पूज्य गुरुदेव के जो शान एवं आचरण की जलती हुई मशाल थमा गए हैं

प्रज्ज्वलित रखे, उसकी रोशनी कभी धूमिल न पड़ने दे, उस का प्रकाश कभी मन्द न होने दे, और उस का तेल कभी खत्म न होने दे। अपने ज्योतिर्मय जीवन एवं पावन-सन्देशों से, श्रद्धेय पूज्य गुरुदेव जो आदर्श हमारे सामने रख गए हैं, अब तो हमारा यही कर्तव्य है कि उस पर चल कर, उस का अनुकरण कर, उस महापुरुष के सच्चे सेवक कहलावे। जिस मिशन को लेकर जीवन के प्रारम्भिक काल में ही उन्होंने अपने को उसके लिए उत्सर्ग एवं समर्पित कर दिया था। जिस मिशन को जीवन पर्यन्त उन्होंने चलाया तथा आगे बढ़ाया, अब तो हमारा एक मात्र यही कर्तव्य है कि उस मिशन को आगे, और आगे बढ़ाए चले, चलाए चले।

—श्रद्धेय पूज्य गुरुदेव की पावन स्मृतियों को सुरक्षित रखने का अब तो यही सर्व श्रेष्ठ उपाय है कि उन्हीं के पावन चरण-चिन्हों पर चला जाय। जीवन में उन की सी साधना, उन के से सद्गुण अपनाए जाय। ज्ञान का जो शीतल निर्भर श्रद्धेय पूज्य गुरुदेव अपनी महान् आत्म साधना के द्वारा प्रवाहित कर गए हैं, उस में निमज्जन-उन्मज्जन कर अपना जीवन पवित्र एवं निर्मल बनाया जाय।

### ❀ सच्ची श्रद्धाञ्जलि

—श्रद्धेय पूज्य गुरुदेव भले ही पार्थिव शरीर से हमारे समक्ष नहीं हैं। किन्तु उन की महान् आत्मा आज भी हमारी ही हित चिन्ता में व्यस्त होगी। उन का महान् जीवन आज भी हमारा मार्ग-दर्शन कर रहा है। उनके पावन उपदेश आज भी हमें लक्ष्य की ओर बढ़ने के लिए प्रेरित कर रहे हैं।

—कौन कहता है, पूज्य गुरुदेव नहीं रहे ? नहीं वे मरे नहीं।

आज भी जिन्दा हैं, और हमेशा-हमेशा के लिए जिन्दा रहेंगे। महापुरुष कभी मरा नहीं करते ; वे तो हमेशा जिन्दा रहा करते हैं एक उर्दू शायर के शब्दों में—

हमेशा जिन्दा ओ जावीद है,  
 वह दहरे-फानी मे ।  
 मेहर बन कर अजब चमके,  
 जो अपनी जिन्दगानी मे ॥

श्रद्धेय पूज्य गुरुदेव भी अपने जीवन क्षेत्र मे सूर्य बन कर चमके ही थे । अत एव वे अजर हैं, अमर हैं, और हैं युगो-युगो तक के लिए कायम ।

—हम ऐसे महापुरुष की जीवन-ज्योति से यदि एक किरण भी ले सके, उन के पावन उपदेश सुधा-सिन्धु से एक बिन्दु भी ले सके, तो यही होगी, उन के प्रति सच्ची श्रद्धाञ्जलि और यही होगी उन की पुनीत सेवा ।

—लोहा मण्डी, आगरा : उत्तर- प्रदेश :

६-१०-६०

## [ २ ]

### वे सच्चे सन्त थे :

श्रद्धेय मंत्री श्री पृथ्वीचन्द्र जी महाराज

—वयोवृद्ध परम श्रद्धेय मंत्री श्री पृथ्वीचन्द्र जी महाराज, एक अनुभवी स्थविर सन्त हैं। अपनी सूत पूर्व सम्प्रदाय के आप श्री जी आचार्य रह चुके हैं, तथा वर्तमान में -श्रमण संघ-के महत्वपूर्ण मंत्री पद पर अविष्टित हैं। श्रद्धेय पूज्य गुरुदेव श्री जी से, आप श्री जी का परिचय पुराना—बहुत पुराना है। पूज्य गुरुदेव श्री जी की वैराग्य अवस्था से ही आप उन से पूर्ण परिचित रहे हैं। तीस-पैंतीस वर्षों से तो आप श्री जी तथा पूज्य गुरुदेव श्री जी के अत्यन्त मधुर सम्बन्ध रहे हैं। श्रद्धेय पूज्य गुरुदेव गत नौ-दस वर्षों से तो लगातार आप श्री जी की सेवा में ही विराजमान थे।

—आप श्री जी की, एवं पूज्य गुरुदेव श्री जी की तो सूर्य और चन्द्रमा की सी जोड़ी रही है। एक आसन पर विराजित ये दोनों स्थविर सन्त, भगवान् महावीर के शब्दों में—‘उभयो निसन्ना सोहन्ति चन्दसूर सम पमा’—अर्थात् एकासनस्य दोनो, सूर्य और चन्द्रमा के सदृश शोभा पाते हैं। आप श्री जी ने जिस रूप में, श्रद्धेय पूज्य गुरुदेव श्री जी को देखा है, उस की एक छोटी सी भाँकी प्रस्तुत लेख में, पाठकों को मिलेगी।

—सम्पादक

## ❀ भद्र परिणामी सन्त

—श्री गणी श्यामलाल जी, एक भद्र परिणामी सन्त थे।

वे जैसे स्वभाव से सरल और भद्र थे, वैसे ही मन से थे। और जैसे स्वभाव से और मन से थे, वैसे ही सरल एवं भद्र, वाणी तथा कर्म से भी थे। जैसा सोचना, वैसा ही कह देना, और जैसा कहना, वैसा ही कर दिखाना, यह थी उन के जीवन की विशेषता। बड़े भोले-भाले, बड़े सीधे-सादे, ऐसे सरल आत्म-साधक विरले ही देखने को मिला करते हैं। परन्तु गणी जी तो साक्षात् मूर्ति ही, भद्रता और सरलता की थे। उनकी भद्रता कृत्रिम नहीं थी, अभ्यास जन्य भी नहीं थी। वह थी, स्वभाव जन्य, नैसर्गिक, सहज सुलभ। यही कारण था कि वे भट्ट पट सब का मन आकर्षित कर लेते थे। वे अपनी भद्रता के कारण, अपरिचित से अपरिचित व्यक्ति से भी बहुत जल्दी ही धुल मिल जाते थे। तभी तो सभी उन से स्नेह रखते थे, और उन्हें आदर एवं श्रद्धा की दृष्टि से देखते थे।

—वैसे देखा जाय तो, सन्त गुरु की परिभाषा में ही भद्रता निहित है। सन्त तो दूर की बात है, सच्चा मानव बनने के लिए भी, परिणामों की भद्रता और सरलता की सर्व-प्रथम अनिवार्य आवश्यकता हुआ करती है। शास्त्रकार तो यहाँ तक कहते हैं कि धर्मात्मा, एकमात्र भद्र हृदय मानव ही हो सकता है। अर्थात्—भद्र हृदय में ही धर्म सुस्थिर रह सकता है। श्री गणी जी, धर्मात्मा ही नहीं, बल्कि सच्चे महात्मा भी थे। क्या मन? क्या वाणी? और क्या कर्म? श्री गणी जी का तो माग जीवन ही भद्रता से ओत-पोत था। प्राकृतिक भद्रता के जब कि अन्यत्र दर्शन ही दुर्लभ होते हैं, वही प्राकृतिक भद्रता श्री गणी जी के जीवन में, प्रचुरतम मात्रा में, कूट-कूट कर भरी थी। उन के सम्पर्क में आने वाले, चाहे साधु-सा ध्वी हो, धन्यवा गुरुदेव, वे उन की भद्रता और सरलता पर मुग्न हुए बिना नहीं रह सकते थे।

## \* प्रथम परिचय और मधुर सम्पर्क

—उस भद्र मूर्ति का प्रथम परिचय, काफी पुराना हो चुका है, फिर भी मुझे कल की ही तरह याद है—विक्रम संवत् १९६० में पूज्य प्रवर गुरुदेव श्री मोतीराम जी महाराज और तपस्वी रत्न श्री पूर्णचन्द्र जी महाराज के साथ, हम घूमते-घामते, काल्डुवा जिला करनाल (पंजाब) में पहुँचे। उस समय वहाँ श्रद्धेय पण्डित श्री ऋषिराज जी महाराज तथा श्री प्यारेलाल जी महाराज विराजमान थे। उनकी सेवा में श्री गणी जी, उस समय वैराग्य अवस्था में रह रहे थे। वही उनसे प्रथम परिचय हुआ। मेरी अवस्था भी उन दिनों यही कोई १६-१७ वर्ष की रही होगी, दीक्षा लिए मुझे तीन या चार वर्ष ही हुए थे। उस समय श्री गणी जी की उम्र भी यही १३-१४ वर्ष के लगभग होगी। अतएव वय समानता होने से आपस में अच्छा वार्तालाप होता रहा। श्री गणी जी के सरल और भद्र स्वभाव का परिचय मुझे उन्ही दिनों मिल गया था। उन थोड़े से दिनों के मधुर परिचय ने ही श्री गणी जी का स्थान मेरे मानस में सुरक्षित कर लिया और उसी समय से श्री प्यारेलाल जी महाराज से, मेरी चादर बदल मैत्री का प्रारम्भ हुआ। इसके पश्चात् फिर विक्रम संवत् १९६५ की उत्तरती सर्दियों में बडौत जिला मेरठ (उत्तर प्रदेश) में श्री गणी जी से मधुर मिलन हुआ। उस समय आप दीक्षित हो चुके थे और गुरुदेव का स्वर्गवास हो जाने पर अपने ज्येष्ठ गुरु भ्राता श्री प्यारेलाल जी महाराज के साथ विचर रहे थे।

—इसके पश्चात् तो समय-समय पर श्री गणी जी से मधुर मिलन होता ही रहा। संवत् १९८२ विक्रम का श्री गणी जी का और हमारा सम्मिलित चातुर्मास श्यामली जिला मुजफ्फरनगर (उत्तर प्रदेश) में हुआ। तब से तो उनका मधुर सम्पर्क हमेशा-हमेशा के लिए कायम हो गया और वह आज तक अर्थात्—उनके जीवन के अन्तिम क्षणों तक उसी रूप में कायम रहा, बल्कि



अधिकाधिक वृद्धिगत ही होता गया। वयासी के साल के पश्चात् तो हमारे और श्री गणी जी के चातुर्मास अधिकाशतया साथ-साथ ही होते रहे हैं। उनका स्नेह, उनका सद्भाव और उनके परिणामों की भद्रता तथा सरलता, भुलाई जाने जैसी वस्तुएँ नहीं हैं, वे तो हृदय-पटल पर हमेशा-हमेशा के लिए कायम हो चुकी हैं।

### \* मेरी दाहिनी भुजा

—अधिक क्या कहूँ? श्री गणी जी मेरी दाहिनी भुजा थे। आज उनके चले जाने पर, मैं अपने को अकेला-अकेला महसूस कर रहा हूँ। श्री गणी जी और हम वर्षों से साथ-साथ रहे हैं। हमारा आपस में इतना मधुर सम्बन्ध रहा है कि जनता आज तक भी नहीं जान पाई है कि ये दोनों, दो गुरु के शिष्य हैं। अधिकांश जनता तो हमें हमेशा से सगे गुरु भाई अथवा गुरु शिष्य के रूप में ही जानती रही है।

—श्री गणी जी की किन-किन विशेषताओं का वर्णन करूँ? वे विशेषताओं की तो मानो खान ही रहे हैं। उनका जीवन एक सीधे-सादे आत्म-साधक का जीवन था। भगडे-टगटो से, माया-प्रपञ्चों से वे हमेशा दूर रहे हैं। उन्होंने आत्म-साधना के द्वारा अपने जीवन का तो विकास किया ही है, साथ ही वे जनता के लिए त्याग का, समय का, सरल एवं भद्र जीवन, का एक जीता-जागता आदर्श भी सामने रख गये हैं। अब तो जनता का यही वनंन्य है कि उनके वतलाए हुए अध्यात्म-पथ पर चल करके, उनका अनुकरण करके, उनकी स्मृति को सदा-सर्वदा के लिए सुरक्षित रखें।

—लोहामंडी, आगरा : उत्तर-प्रदेश :

## [ ३ ]

### एक मधुर संस्मृति :

श्रद्धेय उपाध्याय श्री अमर मुनि जी

—परम श्रद्धेय कविरत्न श्री अमरचन्द्र जी। महाराज से, भला कौन अपरचित होगा ? महान् कवि, महान् साहित्यिक, महान् दार्शनिक, सफल प्रवक्ता, जन-गण मान्य समाज-नेता ; आप क्या नहीं ? सब कुछ ही तो हैं । आपके सभी रूपों से जैन समाज पूर्णतया सुपरिचित है । आप सन्त-समाज के प्राण और श्रमण संघ के उपाध्याय हैं । आप श्री जी व्यक्तिगत रूप से भी बड़े ही मधुर, मिलनसार और सेवापरायण महान् सन्त हैं । अधिक क्या ? आप समाज की अमूल्य निधि हैं ।

—श्रद्धेय पूज्य गुरुदेव श्री जी की उनके अन्तिम दिनों में आपने अनन्य भाव से सेवा की है । श्रद्धेय पूज्य गुरुदेव श्री जी की भी, आप श्री जी पर स्नेह पूर्ण विशेष कृपा दृष्टि रही है । आपने श्रद्धेय पूज्य गुरुदेव श्री जी के सद्गुणोपेत जीवन की कुछ विशेषताओं की मधुर झलक प्रस्तुत लेख में दिखलाई है । वह क्या है ? इसका दिग्दर्शन आगे उन्हीं के शब्दों में कीजिए ।

—सम्पादक

## \* सरलता की ज्योति

—सन्त जीवन का सर्वतोमहान् सद्गुण है—सरलता ।

सरलता के बिना जीवन में सहज-सौम्यता नहीं आ पाती । सरल जीवन सर्वत्र समादर पाता है । सरलता शुद्ध जीवन की कसौटी है । जहाँ सरलता है, वहाँ समता है, समदृष्टि है, तथा सदाचार है । धर्म की प्रतिष्ठा सरल जीवन में ही सम्भव है । सरलता का अर्थ है—वक्रता का अभाव । भगवान् महावीर की वाणी में—जीवन की शुद्धि ऋजुता में है, वक्रता में नहीं ।

—श्रद्धेय गणी श्री श्यामलाल जी महाराज, जो आज से कुछ मास पूर्व तक हमारे मध्य में थे, पर आज जिन की मधुर स्मृति ही हमारे पास है—जिन का अभाव मन को पीड़ा से भर देता है,—वे सरलता एवं सौम्यता के देवता थे । जो मन में सो वाणी में, और जो वाचा में सो कर्म में । जीवन की यह एकरूपता अति दुर्लभ है, परन्तु श्रद्धेय गणी जी महाराज में वह अपने सहज रूप में थी । उन के पावन जीवन का यह पहलू कितना स्पृहणीय है ! वे सरलता की सहज ज्योति थे ।

## \* सेवा व्रती सन्त

—‘सेवा’ कहना सरल है, पर करना अति दुष्कर । विकट वनों में योग-साधना करना सरल है, पर सेवा के गहनपथ पर चलना सहज नहीं है । क्योंकि—सेवा धर्म परम गहन । अर्थात्—सेवा धर्म परम गहन है । सेवा वही कर सकता है, जो अपने आपको सहर्ष समर्पित कर सकता हो, जो विनय विनम्र हो चुका हो । अर्पित करने की शक्ति तथा अपनी अहवृत्ति को जीतने का साहस त्रिगुण हो, वही तो सेवक बन सकता है ।

—अर्पण भावना और विनय शीलता—ये दोनों गुण श्रद्धेय गणी जी महाराज में सहज सुलभ थे, Habitual actions (अभ्यास जन्म) नहीं थे । मेरे परम गुरु, श्रद्धेय आचार्य श्री

मोतीराम जी महाराज की सेवा आपने तन और मन से की। दीर्घ काल तक सेवा करना और वह भी प्रसन्न मुद्रा में—बहुत बड़ी बात है। श्रद्धेय गणी जी महाराज उनकी सेवा में दीर्घ काल तक रहे, परन्तु कभी भी सेवा में वे प्रसन्न नहीं रहे। जब कभी, जिस किसी भी बेला में, सेवा की आवश्यकता पड़ी—श्रद्धेय गणी जी महाराज सेवा के उस मोर्चे पर, सब से आगे अडिग हो कर डटे रहे। उनका सम्पूर्ण जीवन ही सेवामय रहा है। सेवा उनके तप. पूत जीवन का परम साध्य था।

### ✽ त्याग-मूर्ति

—त्याग, साधक जीवन का प्रकाश है। साधक जीवन में यदि त्याग है तो सब कुछ है; नहीं तो कुछ भी नहीं। श्रद्धेय गणी जी महाराज के जीवन में त्याग की चमक, त्याग की दमक कभी मन्द नहीं हो सकी। खाने-पीने की बहुत-सी वस्तुओं का उनका त्याग था, जिनका नाम बताना भी मेरे लिए कठिन होगा। प्रति दिन कुछ न कुछ त्याग करते रहना, उनका दैनिक कार्य-क्रम था। अपने जीवन में तप भी उन्होंने बहुत किया। बेला, तेला, पचौला और अठाई न जाने कितनी बार की। परन्तु कभी भी उन्होंने अपने आपको तपस्वी होने का दावा पेश नहीं किया। वे कहा करते थे—तप एवं त्याग तो आत्म-शोधन की वस्तु हैं, आत्म-ख्यापन की नहीं।

### ✽ ज्ञान और कर्म योगी

—‘ज्ञान-पिपासा’ उनके पावन जीवन की सब से बड़ी साध थी। कोई भी नई पुस्तक मिले, उसे पढ़ने के लोभ का वे सवरण नहीं कर सकते थे। नन्हे-मुन्ने बच्चों को लेकर बैठ जाना और उन्हें मधुर धार्मिक कहानियों का प्रलोभन देकर, प्रति-दिन आने को प्रेरित करना, फिर उन्हें धीरे-धीरे सामायिक, प्रतिक्रमण और थोकडे याद कराना, उनके जीवन का सबसे प्रिय तथा मधुर विषय था।

‘ज्ञान की यह प्याऊ’ उनके जीवन के अन्तिम दिनों तक चालू रही । वह दृश्य कैसे भुलाया जा सकेगा ?

—निष्क्रिय होकर बैठना उन्हें कभी पसन्द न था । अपने नित्य प्रति के कामों से फुसंत पाकर ज्योतिष ग्रन्थों का अध्ययन एवं मनन करना, उनकी रुचि का विशेष विषय था । तेतीस बोल के थोकड़े का वे एक अपूर्व ढंग से संकलन कर रहे थे, परन्तु कुछ दिनों से आँखों में मोतिया उतरने से वह कार्य उनके जीवन में पूरा न हो सका । वे अपने जीवन के अन्तिम क्षणों तक क्रियाशील बने रहे ।

### ❀ जीवन के वे मधुर क्षण

—श्रद्धेय गणी जी महाराज के मधुर तथा सुन्दर जीवन के वे अन्तिम दिन—जिनमें उन के निकट सेवा में रहने का परम सौभाग्य मुझे प्राप्त हुआ—वे मेरे जीवन के मधुर क्षण हैं, जिनमें मैं, एक सेवान्वीत महान् सन्त की सेवा कर सका ।

—कानपुर : उत्तर-प्रदेश :

३—६—६०

## [ ४ ]

### एक दमकता जीवन :

श्री प्रेमचन्द्र जी महाराज

—श्रद्धेय प्रखर वक्ता श्री प्रेमचन्द्र जी महाराज, श्रद्धेय पूज्य गुरुदेव श्री जी के ही प्रथम शिष्य रत्न हैं। आप एक अनुभवी एवं अच्छे विचारशील सन्त हैं। मधुर एवं मिलनसार स्वभाव, तथा मधु-स्नाता वाणी के धनी हैं आप। जीवन की प्रथमावस्था से ही आपको श्रद्धेय पूज्य गुरुदेव श्री जी का सानिध्य सम्प्राप्त था।

—आपने कषाय विजेता श्रद्धेय पूज्य गुरुदेव श्री जी के दमकते हुए एकरूपता से परिपूर्ण आदर्श जीवन का, एक अत्यन्त समुज्ज्वल पक्ष प्रस्तुत लेख में उपस्थित किया है, उस महापुरुष को अपनी भाव-भीनी श्रद्धाञ्जलि अर्पित करते हुए। वह समुज्ज्वल पक्ष क्या है ? और कौन सा है ? यह सब, पाठकगण को अगली पक्तियाँ पढ़ने से ही ज्ञात हो सकेगा।

## ❀ कषाय विजेता

—राग द्वेष यदि स्याता, तपसा किं प्रयोजनम् ?  
तावेव यदि ना स्याता, तपसा किं प्रयोजनम् ?

अर्थात्—जीवन मे यदि राग-द्वेष, कषायभाव विद्यमान रहे, तो जप-तप और सयम-साधना का क्या अर्थ रहा ? कुछ भी तो नहीं । और यदि कषाय भाव, राग-द्वेष जीवन से दूर हो चुके, तब भी जप-तप साधना का क्या महत्त्व है ? कुछ नहीं, क्योंकि राग-द्वेष और कषाय भावों से शून्य जीवन तो स्वयं ही कृत-कृत्य हो चुका होता है । फिर उसे भला साधना और जप-तप की क्या आवश्यकता रहती है ?

—वास्तव मे सच्ची साधना, कषाय विजय के बिना नहीं हो पाती है । आत्मसाधक को तो सर्व प्रथम, क्रोध, मान, माया, लोभ, राग और द्वेष आदि कषाय भावों से ही टक्कर लेनी होती है । इन आन्तरिक पड़रिपुओं को विजय किये बिना अध्यात्म साधना, सफलता के चरम बिंदु तक नहीं पहुँच पाती । हित-चित्तक आत्म-साधक को इन चारों महादोषों, महाविकारों को जीवन-क्षेत्र से निकाल फेंकना ही होता है । शास्त्रकार इसी बात को, शास्त्रीय भाषा मे इस प्रकार कहते हैं—

क्रोधं माणं च मायं च, लोहं च पाव वदद्वय ।

वमे चत्तारि दोसेऽ, इच्छन्ते हियमप्पणो ॥

क्रोध, मान, माया और लो. . . . . प्रकार से सद्गुणों को नष्ट कर डालते हैं ? यह आगम की रूप-रक्षा मे इस प्रकार है—

कोहो पीड पणासेड, माणो विणय नासणो ।

माया मिताणि नासेड, लोभो सब्ब विणासणो ॥

अर्थात्—क्रोध प्रीति को, मान विनय को, माया मित्रता को तथा लोभ ममन्त सद्गुणों को ही विनष्ट कर डालता है । कषाय भावों

के वशीभूत होकर मानव, मानवता के सत्पथ से भ्रष्ट हो जाता है ।

—ससार में, इन कषायों पर विजय प्राप्त करने वाले ही महापुरुष कहलाया करते हैं । उन्हीं कषाय-विजेता सयमी पुरुषों में श्रद्धेय पूज्य गुरुदेव गणी श्री श्यामलाल जी महाराज का शुभ नाम भी सगर्व लिया जा सकता है । कषायों पर विजय प्राप्त करने के लिए आप जीवन के प्रथम चरण में ही, संयम के ज्वलन्त साधना-मार्ग पर आगे बढ़ चले थे । जीवन-क्षेत्र में निरन्तर अनेक वर्षों तक, सतत आत्म-साधना करने के पश्चात् आप श्री जी ने इन आत्म-विकारों, आन्तरिक शत्रुओं पर अधिकांशतः विजय प्राप्त कर ली थी । कर्म शत्रुओं, कषाय भावों पर विजय प्राप्त करने में, आपने अपूर्व साहस का परिचय दिया था । आप एक सच्चे योद्धा थे, जीवन-क्षेत्र के अमर सैनानी थे । कषाय भावों पर विजय प्राप्त करने के लिए आपने किन-किन आध्यात्मिक अस्त्र-शस्त्रों का सहारा लिया और किस प्रकार इन आन्तरिक शत्रुओं से भीषण संग्राम कर इन पर विजय प्राप्त की ? यह आगमिक भाषा में इस प्रकार है—

सद्ध नगरं किञ्चा, तव संवर मगल ।  
 खन्ति निउणपागारं, तिगुत्त दुप्पघंसय ॥  
 घणु परक्कम किञ्चा, जीव च इरियं सया ।  
 धिइ च केयणं किञ्चा, सच्चेण पल्लिमन्थए ॥  
 तवनारायजुत्तेण, भित्तूण कम्मकचुयं ।  
 मुणी विगय सगामो, भवाओ परि मुच्चए ॥

अर्थात्—कषाय भावों और कर्म-शत्रुओं पर विजय प्राप्त करने के लिए तथा इन आन्तरिक शत्रुओं से अपने को सुरक्षित रखने के लिए, अध्यात्म योद्धा—श्रद्धारूप नगर, तप-सवर रूप अर्गल, क्षमा रूप प्राकार=कोट, मनो-गुप्ति रूप खाई, वचन गुप्ति रूप अट्टालक



बीर काय गुप्ति रूप शतघ्नी को तैयार करके, पराक्रम रूप धनुष में ईर्याममिति रूप जीवा=प्रत्यञ्चा को चढा कर के, धृति रूप केतन=वह स्थान जहाँ मुट्ठी रखी जाती है, स्थिर करके सत्य की डोरी से उस धनुष को बाँधता हुआ, तप रूप बाण से युक्त होकर उस धनुष द्वारा, कर्म एव कषाय शत्रुओं का भेदन-उच्छेदन करता हुआ, सग्राम जय कर के, ससार से सर्वथा मुक्त हो जाता है ।

—पूज्य गुरुदेव इन्ही अर्थों में, सच्चे कषाय-विजेता थे । अपूर्व क्षान्ति, परम मृदुता, स्वाभाविक सरलता एव परम सतोष, आपके कषाय-विजेता होने के प्रत्यक्ष प्रमाण थे । भगवान् महावीर ने इन चारों कषायों को चार प्रकार के आत्मिक सद्गुणों से जीतना बनलाया है, जो इस प्रकार हैं—

उवसमेण हणे कोह, माण महवया जिणे ।

माया मज्जवभावेण, लोभ सन्तोसओ जिणे ॥

उपशम अर्थात्—क्षमा से क्रोध को, मृदुता अर्थात्—विनय-शीलता, नम्रता से मान को, आर्जव भाव अर्थात्—सरलता और भद्रता से माया को, तथा सन्तोष और धैर्य से लोभ को पराजित करना चाहिये । पूज्य गुरुदेव का महान् साधनामय जीवन इस कषाय-विजय की आदर्श कहानी कह रहा है । पूज्य गुरुदेव के सफल जीवन को देन कर—उत्तराध्ययन सूत्र के नमि राजपि वाले नवमे अध्ययन में, एन्द्र द्वारा स्तुति सहित वर्णन किये गये, उन राजपि के सफल जीवन वाले भाव, दोहराने का लोभ मैं सवरण नहीं कर सकता ; क्योंकि पूज्य गुरुदेव के सफल-जीवन में एव राजपि नमि के सफल जीवन में बहुत-कुछ अशो तक समानता मिलती है । वे भाव इस प्रकार हैं—

अहो ते सिज्जिओ कोहो, अहो माणो पराजिओ ।

अहो निरविकया माया, अहो लोभो वसीकओ ॥

गहो ते अज्जवं माहु, अहो ते साहु मद्ववं ।

अहो ते उत्तमा सन्ति, अहो ते मुत्ति उत्तमा ॥

अर्थात्—हे ऋषे ! आपने क्रोध को जीत लिया, अहंकार को पराजित कर दिया, छल-कपट को दूर किया, और लोभ को अपने वश में कर लिया, यह बड़ा आश्चर्य है। हे ऋषे ! आपकी सरलता, मृदुता क्षमा और निर्लोभता सर्व प्रकार से श्रेष्ठ है, सुन्दर है और उत्तम है ; यह और भी आश्चर्य एवं हर्ष की बात है।

### ❀ एक रूपता पूर्ण, आदर्श जीवन

—श्रद्धेय पूज्य गुरुदेव गणी श्री श्यामलाल जी महाराज का पवित्र जीवन, एकरूपता का आदर्श प्रतीक था। जो मन में, वही वाणी में, जो वाणी में, वही कर्म में। एकरूपता का यह आदर्श विरले ही आत्म-साधकों में मिल पाता है। सन्त-जीवन के लिए तो एकरूपता अनिवार्य है। मन कुछ सोचता हो, वचन कुछ और ही बोलता हो, और कर्म कुछ तीसरा मार्ग ही ग्रहण करता हो, तो क्या वह सन्त-जीवन है ? नहीं, कदापि नहीं। ऐसे जीवन को तो एक सच्चे मानव का जीवन भी नहीं कहा जा सकता। पूज्य गुरुदेव तो जीवन के मन, वचन और कर्म की इस भिन्न-रूपता से कोसों दूर थे। आपका जैसा जीवन अन्दर था, वैसा ही बाहर भी था, जैसी प्रवृत्ति एक सत जीवन से परिचित श्रावक के समक्ष थी, वैसी ही प्रवृत्ति अपरिचित से अपरिचित व्यक्ति के सम्मुख भी आप की रही है। आगम के आदर्श वाक्यों में इन भावों का वर्णन इस प्रकार है —

से, गामे वा, नगरे वा, रण्ये वा, अण्ये वा, बहु वा,  
अणुं वा, धूल वा, दिम्बा वा, राम्रो वा,  
एगम्रो वा, परिसागम्रो वा,  
सुत्ते वा, जागरमाणे वा ॥

अर्थात्—ग्राम में, नगर में, अरण्य=वन में, अल्प=चन्द व्यक्तियों में, बहुत व्यक्तियों में, सूक्ष्म रूप में, स्थूल रूप में, दिन में, रात्री में, एकाकी=एकान्त में, परिषदा=जन समूह में, स्वप्न में और जागृति



# [ ५ ]

## एक निराला व्यक्तित्व :

श्री अमोलक चन्द्र जी महाराज—अखिलेश-

—श्रद्धेय श्री अखिलेश मुनि जी एक कर्मठ एवं कर्तव्यशील सन्त हैं ।

सेवा परायणता को तो आपने अपने जीवन का विशिष्ट ध्येय ही बनाया हुआ है । आप श्रद्धेय मन्त्री श्री पृथ्वीचन्द्र जी महाराज के सुशिष्य एवं कविरत्न उपाध्याय श्री अमरचन्द्र जी महाराज के लघु गुरु-भ्राता हैं ।

—श्रद्धेय पूज्य गुरुदेव श्री जी के अन्तिम दिनों में, आप भी उनकी सेवा में समुपस्थित थे । पाठक गए श्रद्धेय पूज्य गुरुदेव के उदात्त जीवन और निराले व्यक्तित्व की निराली छटा श्री अखिलेश मुनि जी की रचना में पायेंगे, और प्रस्तुत लेख को पढ़ कर, एक निराला ही आनन्द अनुभव करेंगे ।

—सम्पादक

## ❀ एक उदात्त जीवन

—श्रद्धेय गणी श्रीश्यामलाल जी महाराज, जो कुछ मास पूर्व हमारे बीच में ही मौजूद थे, अब केवल स्मृति की वस्तु बन चुके हैं। जो पहले एकरूप थे, वे अब अनेक रूपों में परिवर्तित हो चुके हैं। भारतीय दार्शनिकों का कहना है कि उदात्त चरित मानव, जीवित रूप में तो केवल एक ही रहता है, किन्तु मृत्यु के पश्चात् वही सत्पुरुष, अनेक-अनेक हृदयों में, स्मृति एवं सद्गुणों को धारण कर अनेकधा रूपों में परिवर्तित हो जाया करता है। इसी दृष्टिकोण को लेकर ही, हम श्रद्धेय गणी श्री जी महाराज के सम्बन्ध में भी यही बात कह सकते हैं। वे भौतिक शरीर से मौजूद न होते हुए भी सहस्राधिक मानव हृदयों में, सहस्राधिक स्मृति-रूपों में विद्यमान हैं, यह निःस्मन्देह सत्य है।

—श्रद्धेय गणी श्री जी महाराज का जीवन एक उदात्त जीवन रहा है। वे कठोर सयम-साधना के सर्वोच्च शिखर पर थे। साधना-साधना कहना और उसका विस्तृत-विवेचन कर देना, मरल है। परन्तु उस साधना को जीवन का एक अविभाज्य अंग बना कर चलना कठिन है। बड़े-बड़े साधकों के लिए, जो साधना स्पृहा की वस्तु रही है, वह श्रद्धेय गणी जी महाराज को सहज प्राप्त थी। उनका जीवन, सरलता, सौम्यता, मृदुता एवं सेवा-परायणता जैसे महान् सद्गुणों को अपना कर उदात्त बन चुका था। जिसने भी उनकी निकट से देखा, जाँचा और परखा, वही उनके उदात्त जीवन का कायल हो गया। उनकी गतिता सिर्फ अभ्यास-जन्य वस्तु न थी, बल्कि उदात्तता तो उनमें सहज स्वभाव में थी, रग-रग में, नस-नस में और जीवन के प्रत्येक क्षण में थी।

## ❀ निराला व्यक्तित्व

—यों व्यक्तित्व तो अनेक-अनेक इन आँखों के सामने से गुजरे, लेकिन श्रद्धेय गणी श्री जी महाराज का व्यक्तित्व तो विलकुल निराला हो था। अपनी निजी विशेषताओं के कारण वह हजारों

व्यक्तित्वो के समूह में, अलग ही पहिचाना जा सकता था। यह ठीक है कि यहाँ, एक से एक बढ़कर व्यक्तित्व हैं, पर उन के व्यक्तित्व की समता कर पाना, जरा मुश्किल ही था। उनका व्यक्तित्व अपने में निराला ही था, जो किसी को भी प्रभावित किए बिना नहीं रह सकता था। उनके सम्पर्क में आने वाला प्रत्येक व्यक्ति उनकी इस विशेषता का प्रमाण है।

—सरल जीवन, सरल वाणी, और उच्च विचार, उनके व्यक्तित्व में प्रमुख अंग थे। सहज स्नेह की सरिता उनके अंतस्तल में सदा-सर्वदा प्रवाहमान रही है। जो जन-गण-मन को आकर्षित किये बिना नहीं रही। जो भी उनके सम्पर्क में आया, वही अपने आपको उस स्नेह सरिता में, डुबकियाँ लगाकर, परम तृप्त, परम शान्त और धन्य अनुभव करने लगा। जिसने एक बार भी उनके दर्शन कर लिए, उसने ही अपने आपको, उनके अतिशय स्नेह और ममता में बँधा पाया। उनके समीप पहुँच कर हर्ष और उत्साह प्राप्त करना, एक आम बात थी। उन्होंने अपने मन और वचन से भी किसी का बुरा न चाहा और न किसी को बुरा कहा, अपितु वे सदा सब की भलाई में ही तत्पर रहे।

—सौम्य-मुद्रा, शान्त एवं सरल स्वभाव, हँसता हुआ प्रति क्षण प्रसन्न चेहरा, सेवा-रत सतत कर्मशील हस्त एवं पाद युगल, ये सब अब कहानी की वस्तुएँ रह गई हैं। फिर भी ऐसे उदात्त जीवन और निराले व्यक्तित्व से, प्रेरणा तो हम ले ही सकते हैं, ऐसे स्पृहा योग्य, सद्गुण शाली आत्मा के चरण चिन्हों पर तो चल ही सकते हैं; उनका अनुकरण कर उनके सच्चे अनुयायी तो कहला ही सकते हैं। जिस दिन हम ऐसा कर सकेंगे, उसी दिन हम उस महा-पुरुष को सच्ची श्रद्धाञ्जलि अर्पित कर सकेंगे।

—कानपुर : उत्तर-प्रदेश :

## [ ६ ]

### मेरे जीवन निर्माता :

श्रद्धेय, तपस्वी श्री श्रीचन्द्र जी महाराज

—श्रद्धेय तपस्वी श्री श्रीचन्द्र जी महाराज एक विशिष्ट-व्यक्तित्व से सम्पन्न सद्गुणी सन्त हैं। आप श्रद्धेय पूज्य गुरुदेव श्री जी के ही द्वितीय शिष्य रत्न हैं। उग्र तपश्चरणा एवं कठोर व्रत आचरण की मर्यादा, आपके जीवन के आदर्श रहे हैं। आपने श्रद्धेय पूज्य गुरुदेव श्री जी की पवित्र सेवा में ही अपना सगस्त जीवन लगा दिया है। पूज्य गुरुदेव के जीवन के अन्तिम क्षणों तक आप ने उनकी श्रद्धा पूर्वक अनन्य भाव से सेवा की है।

—अपनी जीवन कहानी के माध्यम से, आपने अपने जीवन-निर्माता श्रद्धेय पूज्य गुरुदेव के प्रति श्रद्धा-पुष्प समर्पित किए हैं। जो अगले पृष्ठों में उन्हीं के शब्दों में प्रस्तुत किए जा रहे हैं। इन श्रद्धा-पुष्पों में क्या पृथ्वा सौन्दर्य है? और क्या कुछ आकर्षण है? साथ ही इनकी मोहक गुणमय, किम प्रकार मन को मुग्ध कर लेती है; यह सब सम्पूर्ण लेख पढ़ने के पश्चात् ही ज्ञात हो सकेगा।

## ❀ जीवन निर्माता

—पूज्य गुरुदेव, गणी श्री श्यामलाल जी महाराज, सच्चे जीवन-निर्माता थे। उन्होंने, स्वयं अपने ही जीवन का, भव्य निर्माण नहीं किया, बल्कि वे जन-जीवन-निर्माता भी थे। वे मानव को अपने तीक्ष्ण सद्ज्ञान और महान् सद् उपदेशों से गढ़-गढ़ कर एक आदर्श कलाकृति का रूप दे देते थे। ऐसी कलाकृति, जिसका सर्वत्र सम्मान हो, पूजा हो, और अप्रतिम प्रशंसा हो।

—मैं ही जब पूज्य गुरुदेव की, चरण-शरण में आया था, तब बिल्कुल अज्ञान एवं अबोध दशा में था। और एक दृष्टि से पशु के समान ही था। हित-अहित, धर्म-अधर्म, कर्तव्य-अकर्तव्य किसी भी प्रकार का ज्ञान नहीं था। किन्तु करुणा के सागर, दया के भण्डार, शान्त स्वरूप, परम सौम्य मूर्ति, सरल आत्मा, पूज्य गुरुदेव श्री जी ने मुझ को अपनी आत्मा का रस देकर, अपनी बुद्धि का चमत्कार भर कर एव अपने संयम की अप्रतिम साधना का अंग बना कर, ज्ञानी से अज्ञानी, पशु से मानव, अनाथ से सनाथ, जन से जैन, मिथ्यात्वी से सम्यक्त्वी, गृहस्थ से आत्म-साधक-सन्त, अव्रती से महाव्रती और अपूज्य से पूज्य बनाया। अन्धकार में भटकते हुए को रत्न-त्रय की अनन्त-अनन्त ज्योतिरित किरणों से प्रकाशित संयम की जलती हुई मशाल हाथ में थमा कर लक्ष्य तक पहुँचने में महान् सहयोग दिया। स्वयं अपने समान बना कर मुक्ति-पथ का सच्चा अनुगामी बनाया। अधिक क्या? मेरे लिये तो वे सब कुछ थे। मैं उनको कैसे भुला सकता हूँ? वे मेरे जीवन-निर्माता थे। उनका पवित्र जीवन तो मेरी सयम यात्रा का पाथेय बन चुका है। उनकी पावन मधुर स्मृतियाँ तो मेरे हृदय की अमूल्य थाती के रूप में सुरक्षित हो चुकी हैं। उनकी जीवन विकासक उपयोगी शिक्षाएँ तो मेरे जीवन के अन्धेरे-उजाले की, साँझ-सकारे की पग-पग पर साथी बन चुकी हैं।



### ❀ सच्चे सद्गुरु

—वे मेरे लिये सच्चे सद्गुरु थे । वे ही मेरे लिये माता-पिता एवं परमात्मा के समान थे । किन्तु मैं ही उनकी यथोचित सेवा न कर सका । मेरी अविनीतता एवं शठता पर उन्होंने कभी भी ध्यान नहीं दिया । वे मुझे हर बार क्षमा करते हुए सभी तरह से योग्य बनाने का सतत प्रयत्न करते रहे । उनके महान् उपकारों से इस जीवन में तो क्या ? अनेक जन्म-जन्मान्तरों में भी उद्धार हो पाना असम्भव है । अतः मैं उनके पवित्र चरणों में पुनः पुनः वन्दन करने के अतिरिक्त और क्या श्रद्धाञ्जलि अर्पण करूँ ?

—लोहामंडी आगरा : उत्तर प्रदेश :

२२—६—६०

## [ ७ ]

पूज्य गुरुदेव तो अमर हैं :

श्री हेमचन्द्र जी महाराज

—श्रद्धेय पण्डितवर्य श्री हेमचन्द्र जी महाराज एक सुलझे हुए विचारों के तरुण सन्त हैं। मधुर प्रकृति तो आपको विरासत में ही मिली है। आप भी श्रद्धेय पूज्य गुरुदेव के तृतीय शिष्य रत्न हैं। अतएव श्रद्धेय पूज्य गुरुदेव की अनेक विशेषताएँ आपके जीवन में मूर्त रूप प्राप्त कर चुकी हैं।

—आपने श्रद्धेय पूज्य गुरुदेव को एक अमर महामानव, एक पावन पुरुष के रूप में देखा है। उन्हीं विचारों और भावनाओं का चित्रण पाठक गए उनके इस मधुर संस्मरण में पायेंगे। लेख अपने आप में एक पृथक् ही विशेषता रखता है—जिसका पता पाठक गए सम्पूर्ण लेख पढ़कर ही लगा सकेंगे।

—सम्पादक

### ❧ दुःखद समाचार

—पूज्य गुरुदेव का स्वर्गवास हो गया,—यह दुःखद समाचार सुनते ही अन्तर में वेदना की थाह न रही। उस पावन पुरुष पूज्य गुरुदेव की पावन मधुर स्मृतियाँ रह-रह कर स्मृति-पथ पर आने लगीं। मानस आकुल-व्याकुल हो उठा और हृदय दुःख से विह्वल। सारी देह मानो निर्जीव सी हो गई। जो कभी नहीं टूट सका था वह धैर्य का दृढ़ फौलादी बाँध आज पूज्य गुरुदेव के दुस्सह वियोग के तीव्र तूफान ने टूक-टूक कर दिया। भयकर दुःख-पूर्ण ही था यह समय, जो आज देखना पड़ा। वास्तव में अपूर्व ही घड़ी थी यह।

—मन भीतर ही भीतर सिसक-सिसक कर कराह उठा, तथा दुःख पूर्ण अस्फुट स्वर में बोल उठी लडखडाती हुई वाणी। अब न रहे दयालु गुरुदेव ! उठ गया अब उस परम पुरुष का सिर से साया ! हा हन्त ! न लिखे थे उस पावन पुरुष के अन्तिम दर्शन भी भाग्य मे ! वाह रे, निष्ठुर दुर्देव ! अन्तिम सेवा-लाभ से भी वञ्चित ही रखा हमे। दिल मे उमग थी, आगरा जाएँगे और दर्शन करेगे पूज्य गुरुदेव के, उस पावन मंगलमय मूर्ति के ! लेकिन यह तो स्वप्न मे भी कल्पना नहीं थी कि होनी अपना रंग इस रूप मे भी दिखाएगी ! हृदय की सब उमंगो को, सब आशाओं को अन्दर ही अन्दर कुचल कर, दबोच कर समाप्त कर डालेगी ! श्रद्धेय पूज्य गुरुदेव की अमूल्य जीवन-घडियाँ हमारी अनुपस्थिति मे ही दस-पाँच दिन की ही भीषण बीमारी से समाप्त हो गयीं, स्वाँसों की मधुर भनकार बन्द हो गई ! इस मर्त्यलोक को छोड़, पूज्य गुरुदेव स्वर्ग-धाम मे जा विराजे।

### ❧ कठोर काल

—काल की गति सचमुच बड़ी ही विचित्र है। इस जगति तल पर कौन बच पाया है इस कराल महाकाल से ? अनादि ने प्राणियों को अपना आस बनाता ही तो चला आ रहा है। एक

स्वांस तक भी तो प्रदान करने की उदारता नहीं रखता है, यह बेदर्दी और बे रहम महाकाल ! भला कौन बच सका है इसकी चपेट से ? सामान्य मानव तो क्या, बड़े से बड़े साधक भी तो नहीं टाल सके इस घड़ी को ? एक न एक दिन उन्हें भी इसका सामना करना ही पड़ा ।

—जैन इतिहास इस बात का साक्षी है । निर्वाण से पूर्व देवाधिपति इन्द्र ने भगवान महावीर से विनम्र प्रार्थना की थी—भगवन् ! यदि आप केवल दो घड़ी अपनी आयु और बढ़ा ले, तो आपकी महद् अनुकम्पा होगी ? इन्द्र को जो उत्तर भगवान महावीर ने दिया था वह अठारह हजार वर्षों के पश्चात् आज भी उसी प्रकार अटल है । भगवान महावीर ने कहा था—

इन्द्रा ! न एव भूय, न भविस्सइ ।

हे इन्द्र ! न ऐसा हुआ और न कभी ऐसा होगा । मैं तो क्या ? मुझ जैसे हजार तीर्थंकर भी मिलकर अवधि से अधिक एक स्वांस भी आयु नहीं बढ़ा सकते, तुम दो घड़ी की कह रहे हो ! जो जन्मा है, उसे मरना अवश्यम्भावी है । इस काल की गति अवरुद्ध करने का साहस भला किस मे है ?

—परम पुरुष भगवान महावीर के इस संस्मरण ने अंतर के पट खोले । महत्त्वपूर्ण यह विचार दिया कि चिंता से, फिक्र से अब क्या होना है ? सिवाय कर्म-बन्ध के । जाने वाला तो गया, चिंता से वह तो वापिस आने से रहा । वस्तुतः बात भी विल्कुल ठीक है । ज्ञानी-जनो, आध्यात्मिक पुरुषों के वचन कभी अन्यथा नहीं हुआ करते ।

❀ गुरुदेव तो अमर हैं

—श्रद्धेय पूज्य गुरुदेव का पार्थिव शरीर भले ही मृत्यु का ग्रास घन गया हो ; लेकिन श्रद्धेय पूज्य गुरुदेव एव उनकी आत्मा तो अमर है । काल उसका कुछ भी नहीं विगाड़ सकता ।

काल का प्रहार भोगी पर चल सकता है, योगी पर नहीं। योगी की आत्मा तो मृत्यु का मदारी बन कर, उसे मर्कटवत् नचाती है। सन्त पुरुष को कभी काल नहीं खाता। काल सन्त पर विजय नहीं पाता, बल्कि सन्त ही काल पर विजय प्राप्त करता है। अतएव मुझे तो पूर्ण विश्वास है, सच्चा यकीन है कि श्रद्धेय पूज्य गुरुदेव मरे नहीं, वे जीवित हैं और हमेशा जीवित रहेंगे। वे अजर है अमर है, क्षुद्र काल की सीमा से एक दम परे हैं। उनकी आत्मा, उनका सद्-गुणोपेत जीवन, उनके पावन उपदेश कभी भी धूमिल पड़ने वाले नहीं हैं। वे तो युग युगान्त तक सूर्य की भाँति चमकेंगे। इन्हीं विचारों से जीवन में साहस आया। धैर्य एवं सान्त्वना से हृदय मजबूत हुआ और फिर कुछ सन्तोष तथा शान्त की सास ली।

### ✽ सुसंस्कृत जीवन

—श्रद्धेय पूज्य गुरुदेव का जन्म, ग्राम—सोरई-जिला आगरा में हुआ था। आपकी माता का नाम रामप्यारी और पिता का नाम था, चौधरी टोडरमल जी। सम्पन्न घर था। कुल दीपक पुत्र पा कर दोनों फूले नहीं समाते थे। आपके प्रति अत्यन्त अनुराग था, माता पिता का। वास्तव में आप माता पिता के प्यारे थे, दुलारे थे और थे नयन सितारे। उनकी प्रसन्नता की कोई सीमा न रही, आप सरीखे पुत्र रत्न को पाकर। बड़े ही लाड-चाव से आपका पालन-पोषण होता रहा।

—बचपन के मधुर दिवस गुजरे और मीठी रातें व्यतीत हुईं तो कुछ नये मोड़ आने प्रारम्भ हुए, आपके जीवन में। धीरे-धीरे ज्यों-ज्यों होश एवं समझ-बूझ का आना प्रारम्भ हुआ, शनैः शनैः न्योन्वों ही वैराग्य भाव के कोमल अंकुर भी आपके अन्तर मानस से उभर-उभर कर बाहर आने लगे। वे सस्कार कल्याणप्रद आध्यात्मिक संस्कार थे, जो जल्दी से जल्दी मूर्त रूप लेना चाहते थे। एक दिन

अपनी यह सद्भावनाएँ, आपने माता पिता के समक्ष रखी। बच्चे की बात सुन कर दोनों आश्चर्य चकित हो उठे। मन में सोचा—क्या यह नन्ही सी जान ? क्या यह भोला बचपन ? मगर फिर भी इसमें इतने उच्च विचार ! इतने श्रेष्ठ सकल्प ! बोले—अभी बचपन भी पूर्ण रूप से नहीं छूट पाया है पीछे, नहीं टूटे हैं अभी दूध के भी दाँत, क्या बात करते हो बेटा ? बड़ा कठोर है आध्यात्मिक साधना का जीवन तो ! कैसे चल पाओगे, इस कोमल छोटे से शरीर से, उस दुर्गम कण्टकाकीर्ण सयम के महामार्ग पर ? इसलिए रहने दो इन योग की बातों को। अधिक क्या ? हर तरह से समझाने का प्रयत्न किया। परन्तु आप तो धुन के पक्के थे न ! जो सोच लिया सो सोच लिया। आपके दृढतम इरादे के सम्मुख, माता-पिता का सब प्रयास विफल ही हुआ। अन्त में आपने सहर्ष माता-पिता की आज्ञा प्राप्त की और फिर चल पड़े, अपने अभीष्ट पथ की ओर।

—छोटी सी ही केवल ६ वर्ष की अवस्था में, पण्डित रत्न, प्रतापी मुनिराज श्रद्धेय श्री ऋषिराज जी महाराज की चरण-शरण में पहुँचे। गुरुदेव की सेवा में अनेक वर्षों तक भावसंयमी रहे। गुरु चरणों में बैठकर विनय पूर्वक शास्त्र-ज्ञान का अभ्यास किया और किया साधुत्व साधना का पूर्वाभ्यास। जब आपने अपने को साधना क्षेत्र में सोलह आने खरा पाया, तो गुरुदेव श्री ऋषिराज जी महाराज से प्रार्थना की, दीक्षा के लिए। गुरुदेव ने भी आपका हर प्रकार से निरीक्षण-परीक्षण किया और योग्य जान स्वीकृति प्रदान करदी, दीक्षा के लिए। आपने बड़े ही उत्कट भावों से गुरुदेव की पवित्र सेवा में आर्हती दीक्षा ग्रहण कर ली। भगवती दीक्षा स्वीकार कर आप चल पड़े, दृढ मुस्तैदी कदमों के साथ विशुद्ध मोक्ष के राज मार्ग पर।

—जिस सिंह वृत्ति तथा उच्च भावों से आपने सयम-साधना के रूप में अहिमा, सत्य, अस्तेय, ब्रह्मचर्य और अपरिग्रह आदि महाव्रतों का कठोर प्रण लिया था, उस प्रण को आपने अन्त

तक, जीवन के आखिरी सांस तक पूर्ण ईमानदारी और वफादारी के साथ निभाया। आपके जीवन में आए, उग्र से उग्रतर परिषह, किन्तु आपको न कभी हिरति देखा और न देखा कभी घबराते ही। किन्तु देखा, उनको समभाव से सहन करते हुए आपको, प्राप्त करते हुए उन पर विजय आपको। समय की राह पर आप इतने सतर्क एवं अप्रमत्त होकर आगे बढ़ते थे कि क्या मजाल जो एक इंच भी इधर उधर हो जाएँ ? फिसल जाएँ कही पग, समय पथ से ?

### ❀ साहसी कर्मवीर

—मैंने अपनी जिन्दगी में पूज्य गुरुदेव को कभी हिम्मत हारते नहीं देखा। विकट से विकट परिस्थिति में भी उनको शान्त भाव से मुस्कराते हुए ही पाया है। आलस्य और प्रमाद का तो नाम भी न था आप में। वयोवृद्ध होते हुए भी, साधुत्व-चर्या के हित कठिन से कठिन कार्य करने की पूरी-पूरी क्षमता थी आपमें। श्रद्धेय पूज्य गुरुदेव जहाँ अपने लिए अति कठोर थे, वहाँ परहित के लिए अत्यन्त मृदु भी थे। वज्रादपि कठोराणि मृदूनि कुसुमादपि-वाक्य के आप साक्षात् उदाहरण थे। जटिल से जटिल समस्या को अत्यन्त सरलता पूर्वक हल कर डालने की एक स्वाभाविक निराली कला थी आप में। पूज्य गुरुदेव वस्तुतः साहसी कर्मवीर थे।

—श्रद्धेय पूज्य गुरुदेव कितने कर्मठ एवं कर्तव्यशील थे ? यह एक छोटे से प्रसंग से अनुमान लगाया जा सकता है। एक बार विहार करते हुए, हम रास्ते में पड़ने वाले एक ग्राम में ठहरे। गर्मी का मौसम था। गर्मी क्या ? अगारे ही बरस रहे थे। उस दिन उष्ण परिषह का प्राबल्य था, साथ ही क्षुधा एवं पिपासा परिषह का भी। गाँव में सन्त गए और आहार ले आए। आहार के साथ कुछ छाछ तो मिल गई, परन्तु पानी उपलब्ध न हो सका। सन्तों ने, जो प्राप्य था उसी में से थोड़ी थोड़ी छाछ के साथ आहार किया और बैठे रहे। गर्मी के दिन, दोपहर का समय और पानी का अभाव

एक जटिल समस्या बन गई। रास्ते के थके-मादे सन्त थे। सो पूज्य गुरुदेव के सिवाय सभी लेटे और सो गये। कुछ देर में निद्रा खुली तो देखा—गुरुदेव नहीं है ! कहाँ गए ? इधर-उधर देखा, नहीं मिले। मकान से बाहर आ, दीर्घ दृष्टि से एक ओर देखने पर पता चला कि वे आ रहे हैं गुरुवर, छोटी सी पगडण्डी से होकर पास के एक दूसरे गाँव से, पानी की जोट लिए हाथ में। सन्त भट-पट सन्मुख पहुँचे। गुरुदेव का हाथ हल्का किया। इस परिस्थित में हम लज्जित थे। तरुण हो कर हम कितने प्रमत्त और गुरुदेव इस वृद्ध अवस्था में भी कितने पुरुषार्थी ! लज्जानत हो, हमने नम्रभाव से पूछा—गुरुदेव ! आपने हमें क्यों नहीं दी आज्ञा ? गुरुदेव मुस्कराते हुए बोले—वाह ! इस सेवा के शुभ अवसर को मैं कैसे हाथ से निकल जाने देता ? ऐसे अवसर जीवन में बार-बार थोड़े ही आते हैं। गुरु हैं तो इसका अर्थ यह नहीं कि सेवा-धर्म से भी मुख मोड़ लूँ। वक्त पड़ने पर सेवा न करूँ, यह कदापि नहीं हो सकता। जहाँ सेवा करवाने का अधिकार है वहाँ वक्त पड़ने पर सेवा करने की हिम्मत भी होनी ही चाहिए। तुम पर मैंने यह सेवा करके कुछ ऐहसान थोड़े ही किया है, मैंने तो बस अपना कर्तव्य पालन किया है। कितना महान् था सेवा-व्रत भी गुरुदेव का। गुरुदेव की इस विशाल उदारता से हृदय गद्-गद् हो उठा। पानी ठण्डा किया गया और उसका पान कर सब ने वृत्ति अनुभव की। ऐसे थे साहसी कर्मवीर पूज्य गुरुदेव।

### ❀ संकीर्ण भावनाओं का अभाव

—श्रद्धेय पूज्य गुरुदेव वास्तव में सच्चे सन्त थे, सच्चे श्रमण थे। उनमें अपार शान्ति थी, अपार क्षमा और दया थी, और थी उनमें सरलता, नम्रता तथा अमित उदारता। सम्पूर्ण जीवन सद्गुणोपेत होते हुए भी, उनको न तो जरा भी अहंकार था और न था झूठा घमण्ड। दीर्घ समयी होते हुए भी, वे अपने वड़प्पन को



एक ओर रखकर, स्वकीय तथा परकीय, छोटे तथा बड़े का भेद भूलकर, सभी की निस्वार्थ एवं निज कर्तव्य भाव से निस्संकोच सेवा करते थे। उनका निर्मल-मानस संकीर्ण भावनाओं से एक दम परे था। संकीर्ण भावनाओं का अभाव, पूज्य गुरुदेव के महान् जीवन की एक प्रमुख विशेषता थी। यही कारण था कि आपकी असंकीर्ण भावनाओं को देख कर हर किसी का मस्तक, आप के पावन चरणों में श्रद्धा से झुक जाता था।

—संयम पालन का चातुर्य एवं वाणी का माधुर्य, यह दोनों ही सद्गुण आप में विद्यमान थे। कटुक अथवा अहितकर वचन वे कभी नहीं बोलते थे। उनका प्रत्येक वाक्य वात्सल्य, आत्मीयता और सहृदयता से ओत प्रोत होता था। यही कारण था कि किसी से भी उनका, कभी भी संघर्ष अथवा विरोध न हुआ। पूज्य गुरुदेव संघर्ष में न कभी पड़े और न किसी संघर्ष में पड़ने का उन्होंने इरादा ही किया। यदि कभी लड़े भी तो, एक मात्र अपनी ही दुर्वृत्तियों से। संघर्ष भी किया तो अपने ही असरभावों से, अपने ही कर्मों से। जीवन के रणक्षेत्र में तो आप एवं सच्चे वीर सैनिक, वीर योद्धा एवं एक सच्चे विजेता ही साबित हुए। वास्तविक दृष्टि से पूज्य गुरुदेव साक्षात् मूर्ति थे तप और त्याग की। वे गम्भीर थे सागर से, अचल और निश्चल थे मे से, सहिष्णु थे पृथ्वी से, शीतल थे चन्द्रमा से; और वे तेजस्व थे, सूर्य के सदृश। पूज्य गुरुदेव का जीवन था एक आदर्श जीवन

—भले ही देह रूप में अब, हमारे बीच नहीं है, वह सौम मूर्ति। परन्तु गूँज रही है आज भी, उस पावन पुरुष विशिष्ट जीवन की, जीवन स्पर्शी, शिक्षाप्रद अनेक मधुर स्मृति हृदय के कण-कण में। और जो गूँजती ही रहेगी, हजार-हजार व तक। भूले-भटके जीवन को, दिखाती रहेगी सत्पथ युगों-युगों तक दीपक का प्रकाश तो रहता है, तब तक ही, जब तक कि

रहता है, उस में । चन्द्रमा का प्रकाश भी केवल रात भर ही रहता है और सूर्य का प्रकाश केवल दिन भर ही । परन्तु महापुरुषों की जीवन ज्योति का प्रकाश तो रहता है सदैव ही, शाश्वत, चिरस्थायी और हमेशा-हमेशा के लिए कायम । महापुरुषों के सन्देशों एवं उपदेशों की ज्योति-किरणें तो पड़ ही नहीं सकती हैं कभी भी मन्द अथवा घूमिल । वे तो युग युगान्त तक उसी प्रकार से करती रहती हैं जगमग-जगमग । और फूल की खुशबू तो, रह पाती है कुछ ही देर , फूल की समाप्ति के पश्चात् कुछ ही समय तक । परन्तु, सन्त पुरुषों के जीवन की महक तो, हजारों लाखों वर्षों तक महकती रहती है, उनके चले जाने के बाद भी । अतएव उस अजर-अमर आत्मा पूज्य गुरुदेव को, वन्दन हो कोटि-कोटि मेरा ।

—जीद पजाव :

६—१०—६०

SHREE JAIN JAMNAR PUSTAKALAYA  
BHINASAR (Bikaner) (SHARATI)

# [ ८ ]

## सफल जीवन के आधार विन्दु :

श्री विजय मुनि जी-शास्त्री-साहित्यरत्न-

—श्री विजय मुनि जी, स्थानकवासी समाज के, सिद्ध हस्त लेखक एवं जाने पहिचाने सन्त हैं। आप कविरत्न उपाध्याय श्री अमरचन्द्र जी महाराज के सुशिष्य हैं। आप में विद्वत्ता एवं पाण्डित्य से परिपूर्ण प्रतिभा के दर्शन होते हैं। आपने संस्कृत साहित्य में- शास्त्री-एवं हिन्दी साहित्य में-साहित्य-रत्न-परीक्षा उत्तीर्ण की है।

✽

—प्रस्तुत लेख में, श्री विजय मुनि जी ने, श्रद्धेय पूज्य गुरुदेव श्री जी का बड़ा ही भव्य चित्र खींचा है और उनके जीवन की चन्द वास्तविकताओं में प्रबुद्ध पाठकों को परिचित कराया है। मुनि जी की जादू-भरी लेखनी का चमत्कार पाठक गए अगले पृष्ठों में देखेंगे।

—सम्पादक

## ❀ सन्त जीवन की कसौटी

—सन्त जीवन की धार, तलवार की धार से भी अधिक तीखी होती है। सँभल कर काम करना और सँभल कर बोलना, सन्त जीवन की सच्ची कसौटी है। जो सोचा जाय, वह सब के हित में हो। जो बोला जाय, वह सबको प्रिय और मधुर लगे। जो किया जाय, वह सबके मंगल के लिए हो। शत्रु और मित्र के प्रति समता, स्वजन और परजन के प्रति सहज-स्नेह, सकट ग्रस्त जनों के प्रति सहानुभूति, और अनुकूलता एवं प्रतिकूलता में सहिष्णुता, सन्त जीवन का यही शास्त्र है। यही विधान है और यही सन्त जीवन की मर्यादा है।

## ❀ वे आज हैं, कल भी रहेंगे

—श्रद्धेय गणी श्री श्यामलाल जी महाराज, जो कभी थे, पर आज नहीं रहे। नहीं रहे—इस अर्थ में, कि उनका भौतिक शरीर नहीं रहा। परन्तु—वे नहीं रहे—यह स्वीकार करते, मन में पीड़ा होती है। मन विद्रोह से भर उठता है—अपने श्रद्धेय के जीवन की सत्ता से इनकार करने से। हाँ, तो मेरा विद्रोही मन कहता है—वे हैं आज भी, वे रहेंगे कल भी। माना, आँखें खोज कर भी उन्हें पा न सकेंगी। पर यह भी मैं कैसे मान लूँ, कि उनके पावन जीवन की समता, स्नेह शीलता, सहानुभूति और सहिष्णुता को, मेरा मन भूल कर भी भूल सकेगा? व्यक्ति रूप में वे नहीं रहे किन्तु गुण रूप में वे आज भी हैं, और कल भी रहेंगे। व्यक्ति तो मिट सकता है—क्योंकि वह भौतिक है और भौतिक तो मिटने के लिए ही होता है। परन्तु गुण अमिट होता है, क्योंकि वह अध्यात्म है, और अध्यात्म सदा शाश्वत रहता है, तो उनकी सत्ता से इनकार किसी अंश में ठीक है, और उनकी सत्ता का इकरार भी किसी अंश में सत्य ही है। मेरा मन कहता है—वे होकर भी नहीं रहे। मेरा

मन कहता है, वे नहीं हो कर भी है। भारतीय सस्कृति में सन्त-शरीर का मूल्य नहीं, सन्त गुण का मूल्य ही अधिक है।

## ❀ समर्पण भावना के सम्राट्

—मध्यम कद, सुघर शरीर, गौर वर्ण, धवल वस्त्रों में मुस्क-राता जीवन, सिर पर विरल-रजत-केश, आँखों में तेज, वाली में ओज, और मन में सत्य की खोज। जहाँ बैठना, मुस्कान भरा वातावरण। जहाँ जाना, मधुरता और सरसता बिखेर कर ही लौटना। फूलों से उन्हें प्यार था, पर काँटों से उन्होंने कभी द्वेष नहीं किया। व्यवहार में वे कुसुम से भी कोमल थे, और कर्तव्य पालन में वज्र से भी कठोर। स्वजन तो उनके लिए स्वजन थे ही परन्तु परजन को भी कभी उन्होंने परजन न मानकर, स्वजन ही माना। सब उनके अपने थे, क्योंकि जन-जन के मन-मन में वे रम गए थे। जो सब का हो कर रहता है, उसके लिए स्वजनता तथा परजनता के बन्धन मिथ्या है। अपने मन, वचन एवं कर्म को जन-सेवा तथा जन-कल्याण के लिए समर्पित कर देना, बहुजन हिताय, बहुजन सुखाय ही अपना सब कुछ लगा देना, यह विरले ही सत्पुरुषों का काम होता है। सामान्य जन के बस का सौदा नहीं यह। उन में यह सेवा एवं समर्पण भाव, साधक जीवन की प्रारम्भिक अवस्था से ही विद्यमान था। सेवा और समर्पण भावना का आदर्श, जीवन पर्यन्त उनके सम्मुख रहा, और इसी आदर्श की ओर वे सतत बढ़ते रहे, बिना भ्रमों के, बिना ठिठके और बिना रुके। सभी के हित में सोचना, सभी के हित में बोलना, और सभी के हित को ध्यान में रख कर जीवन-व्यवहार चलाना; उनका जीवन-मन्त्र था। उन्होंने सब के हित में अपना हित समझा और सब के सुख में अपना सुख देखा। समर्पण भावना के वे सम्राट् थे। वे अपने जैसे आप थे। उनके मधुर जीवन की उपमा अन्यत्र दुर्लभ है।

## ❀ सफल जीवन के आधार विन्दु

—मुख मण्डल पर सदा मुस्कान थी। हृदय में था, प्रेमाभूत। वारणी से फूल बरसते थे। अपने काम को छोड़कर, दूसरों के काम को पहिले करना, उनके जीवन का यह मुख्य व्यवसाय था। मैं समझता हूँ—यह बात छोटी नहीं, बहुत बड़ी है। जीवन में इतना हो सकना, आसान नहीं है। सफल जीवन के लिए, इतना भर काफी है। उक्त जीवन में यह सब कुछ अभ्यास जन्य नहीं, बल्कि सहज सुलभ था।

## ❀ उनके प्रति हमारा कर्तव्य

—श्रद्धेय गणी जी महाराज की मधुर सस्मृति, स्नेह-शील स्वभाव, मिठास भरा व्यवहार, और उनकी सहज सौम्यता—यह एक ऐसी यादगार है, जिसको भूलना, कठिन ही नहीं, सर्वथा असम्भव है। अपने सुरभित जीवन की, जिस सुगन्ध को वे अपने पीछे छोड़ गए हैं, उसे संजो कर रखना, हम सबका कर्तव्य है।

—कानपुर : उत्तर प्रदेश :

२०—६—६०

श्रद्धेय गणी श्री जी :

एक सहकता हुआ व्यक्तित्व :

मुनि श्री सुरेशचन्द्र जी-शास्त्री-साहित्यरत्न-

—श्रद्धेय श्री सुरेशचन्द्र जी महाराज एक बड़े ही जिन्दा-दिल सन्त हैं। आप मधुर वक्ता, मधुर गायक एवं मधुर लेखक हैं। श्रद्धेय कविरत्न उपाध्याय श्री अमरचन्द्र जी महाराज के आप शिष्य रत्न हैं। आप भी संस्कृत साहित्य में-शास्त्री-और हिन्दी साहित्य में-साहित्यरत्न हैं।

—आपकी लेखनी एक अतूठे ही ढंग से, गाती, इठलाती और कुछ-कुछ गुनगुनाती हुई चलती है। श्रद्धेय पूज्य गुरुदेव श्री जी के सहकते हुए व्यक्तित्व को, आपकी मधुर लेखनी कुछ इसी मजेदार चटपटे ढंग से पढ़ते हुए चलती है। जिस का मजेदार जायका पाठकों को अगली पक्तियों में मिलेगा।

—सम्पादक

## ❀ एक महकता हुआ व्यक्तित्व

—यो तो सभी मरण के राही, एक रोज मर जाते हैं ।

किन्तु घन्य वे, जो मर कर भी, अमर नाम कर जाते हैं ।

डाली पर फूल खिलता है, तो वह इधर-उधर-चारों ओर अपनी सुगन्ध बिखेर देता है । अपनी महक से आस-पास के वातावरण को महका देता है । किन्तु कब तक ? जब तक उसका अस्तित्व है । जब तक वह मौजूद है । जब तक वह खिला हुआ है । वह मुर्झिया, डाली से गिरा, मिट्टी में मिला, तो उसके अस्तित्व के साथ ही, उसकी सुगन्ध का वह भण्डार भी लुप्त और वह महकती हुई दुनिया भी खत्म !

—परन्तु, इस जगति के मञ्च पर, कुछ आत्माएँ, एक ऐसे महकते फूल के रूप में अवतरित होती हैं, कि जब तक वह मौजूद रहती है, तब तक तो उनका व्यक्तित्व और उनका अस्तित्व, जन-गण-मन को, अपने गुणों की महक से महकाता ही रहता है, अपने सौरभ दान से, जन-मानस को एक ताजगी देता ही रहता हैं । किन्तु आँखों से ओझल हो जाने पर भी, उनके जीवन के गुणों का, मधुर-मीठा सुवास, जन-जन के मन-मन को एक नव-चैतन्य एवं एक नया जीवन प्रदान करता रहता है ।

—श्रद्धेय गणी श्री श्यामलाल जी महाराज का व्यक्तित्व भी, कुछ ऐसा ही उजागर था । दुर्भाग्य से, आज वह हमारी आँखों के सामने मौजूद नहीं हैं । परन्तु, उनके जीवन की, अपनी कुछ ऐसी निजी विगेषताएँ और उनके उदार व्यक्तित्व की कुछ ऐसी क्षमताएँ थी, जो आज भी हमारे मन-मस्तिष्क को महका रही हैं और रह-रह कर हमें उनकी याद दिला रही हैं । और यही तो जीवन का वास्तविक लक्षण है । इसी का नाम तो जिन्दगी है, दर असल, शायर भी तो इसी आवाज में बोल रहा है—



जिन्दगी ऐसी बना, जिंदा रहे दिल शाद तू ।

जब न हो दुनिया मे तो, दुनिया को आए याद तू ॥

सचमुच वह श्रमणसघ के एक उदार चेता सन्त थे । अभिमान उनको छू तक नहीं गया था । उनसे बातचीत करने पर, अपनत्व एवं आत्मीय भाव की अनुभूति हो उठती थी । जो भी उनके सम्पर्क में आता, वह उनकी उदारता, विनम्रता, सरलता, सौम्य स्वभाव, निश्छल वाणी तथा सेवा भावना की छाप, अपने हृदय में लेकर लौटता था । उनकी सीधी-सादी मधुर-वाणी, मन को मोह लेती थी ।

### ❀ शान्ति के देवता

—श्रद्धेय गणी श्री जी को, मुझे निकट-अत्यन्त निकट से देखने का सौभाग्य मिला है । वह शान्ति के देवता थे । जब भी देखिए, चेहरा खिला हुआ । एक सहज मुस्कान खेलती रहती थी, उनके चेहरे पर । चाहे कोई कुछ भी कह जाए, छोटा-बड़ा सन्त अथवा गृहस्थ, कोई भी ऊँची नीची बात बोल जाए, पर मजाल, जो उनके चेहरे पर एक भी झिंकन आ जाए । सब कुछ होने पर भी, उनके दिमाग की मशीनरी गरम नहीं हो पाती थी । उनका मानसिक सन्तुलन, इधर उधर नहीं होता था । हँसते मुस्कराते हुए जहर को पी जाना, उन्हें अच्छी तरह आता था । आवेश, रोष तथा जोश किसे कहते हैं, यह गायद उन्होंने न जाना था । बड़े बड़े गद्दी-धारी, पदवीधारी, मन्तों महन्तों को देखने का मौका मिलता रहा है मुझे । जरा से अपमान से तिलमिला उठते हैं, वे । जरा नी ऊँची-नीची बात से भुंकुटियाँ तन जाती हैं, उनकी । जरा सी ठेस लगते ही वज्र उठते हैं वे शान्ति तथा क्षमा के अवतार । क्रियाकाण्ड की दण्ड-बैठक तथा कसरत करना और बान है, और अपने आप पर काबू पाना अलग बात है । दुनिया से हँसी मुन्ताज़ा के साथ मुलाकात करना आसान है, पर शान्ति और क्षमा भाव की लहने में रहकर, अपने जीवन के अन्तस्तल से,

अपनी हस्ती से मुलाकात करना, एक मुश्किल बात है। देखिए शायर क्या कह रहा है—

दूसरो से बहुत आसान है मिलना साकी।

अपनी हस्ती से मुलाकात बड़ी मुश्किल है ॥

## ❀ सरलता के प्रतीक

—सरलता एवं भद्रता तो, उनके जीवन के कण-कण में प्रतिबिम्बित हो उठी थी। जो अन्दर, वही बाहर। न किसी प्रकार का दुराव, न छुपाव। निश्छल बात के कहने में, उन्हें मजा आता था, एक तरह से। मति भी सरल, गति भी सरल, आत्मा भी सरल, शील भी सरल, रहनी-करनी भी सरल, वार्ता-व्यवहार भी सरल, सरल आत्मा का सब कुछ सरल। ऐसी सरल-सहज स्थिति थी, उनके जीवन की। आचार्य की यह वाणी उनके जीवन का साकार रूप थी—

सरल मति: सरल गति सरलात्मा, सरल शील सम्पन्न ।

सर्व पश्यति सरल, सरल: सरलेन भावेन ॥

सच पूछिए तो अन्तर में कुछ और बाहर में कुछ—यह दोरगा रंग उनके जीवन में था ही नहीं। शब्दों तथा भाषा का हेर फेर उन्होंने सीखा ही न था। मन की बात सीधी ओठों पर उतर आती थी उनके।

—एक बार गणी श्री जी महाराज काछवा-करनाल आदि क्षेत्रों में धर्म-प्रचार कर रहे थे, अपनी शिष्य मण्डली के साथ। करनाल संघ ने चानुर्मास की विनती की, तो थोड़ा बहुत आवासान दे दिया होगा, उन्हें। विचरते, विहार करते हुए वे नारनौल आ निकले, पूज्य श्री पृथ्वीचन्द्र जी महाराज, उपाध्याय कविरत्न श्री अमरचन्द्र जी महाराज और उनके शिष्य परिवार के साथ साक्षात्कार करने के लिए। कुछ दिन तक स्थिति रही, वहाँ पर। संयोग से -करनाल- का संघ भी आ पहुँचा, अपनी वर्षावास

की विनती मनवाने के लिए । रुब सत बैठ गए । करनाल का श्री सघ खड़ा हुआ, वर्षावास की विनती-अभ्यर्थना करने के लिए । पूज्य श्री के चरणों में आग्रह कर ही रहा था श्री सघ, स्वीकृति के लिए । गणी श्री जी से न रहा गया । वे बीच में अपनी ही सरल-निश्चल भाषा में बोल उठे—अरे ! चौमासा तो तुम्हारा करनाल ही मान लिया था, हमने । अब यह और विनती क्या कर रहे हो, तुम ? इतना सुनते ही सब सन्त हँस पड़े और विनती करने वाले भी लोट-पोट हो गये । हँसी-खुशी की लहर में जय-जयकार का स्वर गूँज उठा । ऐसी सरल-भद्र आत्मा थी, वह । उनकी यह सहज निश्चल वाणी सदा याद आती रहेगी और भूले-भटके जिन्दगी के राहियों को राह दिखाती रहेगी ।

तू चुप है, लेकिन सदियों तक, गूँजेगी सदाए-साज तेरी ।  
दुनिया को अन्धेरी रातों में, ढाढस देगी आवाज तेरी ॥

### ॐ सेवा की प्रतिमूर्ति

—सेवा की तो वह एक जीती जागती मूर्ति ही थी । यह उनका जन्मजात गुण था । वास्तव में, सेवा के नाते, उनका हृदय बड़ा उदार था । अपने-पराये की कोई विभाजक रेखा न थी, उनके हृदय में । और यह अधिकार की भाषा में कहा जा सकता है कि उस उदारमना एव वरिष्ठ सन्त ने, इस क्षेत्र में, समाज को, एक नई दीक्षा दी, एक नव शिक्षा दी, और एक नूतन दृष्टि दी । सेवा रत रहने पर भी कोई सन्त उन्हें, ऊँच-नीच बोल कह जाता, तो अपनी मधुर मुस्कान से, वे उसे भी अमृत बना लेते थे । उनके सेवा मार्ग में वह वचन, जरा भी बाधा-बन्धन न बन पाता था । दूसरे सन्त उन्हें कह भी देते कि—मिल गया फल, सेवा करने का । आपको ही क्या पड़ी है, जो रूढ़िवाद में चिपटे रहते हो ? उस समय वह मुस्करा कर कह उठते—अरे ! ऐसी बातों का क्या खयाल करना ? मनुष्य को

अपना कर्म करते चलना चाहिए । कवि की यह सृष्टि, उनकी दृष्टि में शब्दशः अपने पूरे अर्थ के साथ, उतर गयी थी—

बदले में क्या मिला न मैंने, इस पर कुछ भी ध्यान दिया है ।

मैंने अपना काम किया है, जग ने अपना काम किया है ॥

प्रत्येक सेवा-कार्य को वे हृदय की सचाई, मन और प्राण की पूर्ण शक्ति के साथ करते थे । छोटे से छोटे काम में भी प्राण डाल देने की कला उनको आती थी । जो करना सो अच्छा करना, अच्छे ढंग से करना—यह उनकी जीवन नीति थी । उनका जीवन निरन्तर कर्मशील रहता था । किसी न किसी काम में वह जुटे ही रहते थे । एक नयी रवानी थी, उनकी जिदगी में । कभी उनको सन्त कह भी देते—महराज ! अब तो आराम कर लो, थोड़ा चैन भी लिया करो, कभी । तो कहते—भाई !—निठल्ला नहीं बैठा जाता, मुझसे । मुझको कुछ न कुछ करते ही रहना चाहिए, जीवन में । उस समय ऐसा प्रतीत होता था, मानो शायर की यह बात, उनके कण्ठ से फूट कर बाहर आ रही हो—

दरिया की जिन्दगी पर, सदेक हजार जानें ।

मुझको नहीं गवारा, साहिल की मौत मरना ॥

—शरीर उनका जरूर बूढ़ा हो चला था । परमन अब भी जवान था उनका, ऐसा जवान, जो हजार-हजार नौजवानों को मात दे दे । वास्तव में जोवन का आनन्द वही ले सकता है, जिसका दिल खुला हुआ हो और जवानी की उमंगें जिसमें से फूट रही हों । कठिन से कठिन सेवा के मोर्चे पर भी, वह कभी घबराते नहीं थे, हिम्मत हारते नहीं थे ।

एक बार हम कुछ सन्त, दिल्ली से चले, आगरे की ओर । दिल्ली से लगभग १२ मील दूर, बदरपुर पहुँचे, दुपहर को । वस्ती में आहार-पानी का योग न मिल सका । नौजवानी का दम भरने वाले सन्तों की तो हिम्मत हिरन हो गई । परन्तु गयी श्री जी का

मानस, साहस की अँगड़ाई ले रहा था। वे बोले—अरे ! जब भिक्षु वन गये, मागने के लिए निकल पड़े, तो फिर घबराना क्या ? लाओ, झोली मुझे दो। मैं लाता हूँ, आहार-पानी। एक सन्त को साथ लिया और जा पहुँचे दूर, रेलवे स्टेशन के क्वार्टरों में। थोड़ी देर में क्या देखते हैं कि आहार भी आ रहा है, और पानी भी आ रहा है। सब सन्त दग रह गये, उनके प्रबल पुरुषार्थ तथा अपूर्व कर्मठता को देखकर। उस सरल, शान्त, सौम्य एवं सेवामयी मूर्ति के दर्शन अब कहाँ ! कवि ने सच ही कहा है—

आलमे-फानी में यारो, चाल देखी है अजब ।  
इस जहाँ से जो गया, वँसा न आया फिर कोई ॥

—फरीदकोट : पंजाब :

२१—६—६०

## कोमल प्रकृति के सन्त :

श्री कस्तूर मुनि जी

—श्रद्धेय श्री कस्तूरचन्द्र जी महाराज, पूज्य गुरुदेव के प्रथम प्रशिष्य, तथा प्रखर वक्ता श्री प्रेमचन्द्र जी महाराज के शिष्य रत्न हैं। आप एक तरुण तपस्वी सन्त हैं। श्रद्धेय पूज्य गुरुदेव श्री जी की अध्यात्म-साधना की छाप आप के ऊपर काफी गहरी पड़ी है।

—पूज्य गुरुदेव के प्रति आप को असीम श्रद्धा है, भक्ति है, और हैं पवित्र अनुराग, एवं निश्छल स्नेह, यही कारण था कि श्रद्धेय पूज्य गुरुदेव श्री जी की भी आप के ऊपर सात्विक ममतामय विशेष कृपा दृष्टि रही है। पूज्य गुरुदेव के स्वर्गवास से आप को हार्दिक खेद हुआ है, आपने उसी अनुभव को तथा पूज्य गुरुदेव श्री जी की कुछ महान् विशेषताओं को भावपूर्ण भाषा की लड़ियों में पिरोया है। जो लेख के रूप में पाठकों के समक्ष प्रस्तुत हैं।

—सम्पादक

## ❀ वह घड़ी

—आखिर वह घड़ी जीवन में आ ही गई । जिसे देखना तो क्या ? जिम के सम्बन्ध में हृदय ने कभी सोचा तक भी न था । अर्थात् वह वियोग घड़ी, जिस में पूज्य गुरुदेव श्रद्धेय गणी श्री श्यामलाल जी महाराज का हम से हमेशा-हमेशा के लिए वियोग हो जाना वदा था । ६ मई सन् १९६० ईस्वी का दिन वास्तव में एक अमंगलमय दिन रहा, जिस दिन हमें, पूज्य गुरुदेव श्री जी के स्वर्गवास का समाचार न चाहते हुए भी सुनना पड़ा । वह विक्रम सम्वत् २०१७, वैशाख शुक्ला दशमी शुक्रवार की मनहूस कठोर मध्याह्न वेला ही थी, जो पूज्य गुरुदेव श्री जी को हमारे मध्य से हमेशा-हमेशा के लिए छीन कर ले गई और हम आँखें विस्फारित किए चकित एवं स्तब्ध से देखते ही रह गए । श्रद्धेय परिणित प्रवर श्री हेमचन्द्र जी महाराज और मैं, मुनि द्वय उस समय करनाल (पंजाब) में थे । तार द्वारा जब गुरुदेव श्री जी के स्वर्गवास का समाचार प्राप्त हुआ, तो हृदय धक् से रह गया और मानस किं कर्तव्य विमूढ़ ! इच्छा न होते हुए भी पूज्य गुरुदेव श्री जी के इस वियोग-विष के कड़ुए घूँट को पीना ही पड़ा । मन में धैर्य एवं सान्त्वना को स्थान देना ही पड़ा । वास्तव में हमें स्वप्न में भी ऐसा भान नहीं था कि ऐसा हो जावेगा, और गुरुदेव श्री जी के अन्तिम दर्शनो से भी हम वंचित रह जावेगे । सैर—

मेरे मन कछु और है, विधि के मन कछु और ।

## ❀ कोमल प्रकृति के सन्त :

—पूज्य गुरुदेव श्री जी क्या थे ? उनके किन-किन गुणों का वर्णन करें ? श्रद्धेय पूज्य गुरुदेव गणी श्री श्यामलाल जी महाराज, एक कोमल प्रकृति के सन्त थे । उनका हृदय नवनीत से भी अधिक नरम एवं कोमल था । जरा किसी को कष्ट में या दुःख-आपत्ति में देखने, कि उनकी कोमलता द्रवित हो कर करुणा एवं परोपकार के

रूप में बह निकलती, दूसरे के दुःख से उन को घण्टो उदास रहते, हमने अपनी आँखों से देखा है। कोमलता उन के जीवन के कण-कण में परिव्याप्त थी। वह स्वभाव सिद्ध कोमल-प्रकृति थे। इस के साथ-साथ सरलता, सौम्यता, नम्रता, मृदुता एवं सेवा वृत्ति के संदर्शन भी हमें आपके जीवन में होते थे।

—एक सच्चे साधक के जीवन में जिन तल स्पर्शी सिद्धान्तों की आवश्यकता होती है, वे पूज्य गुरुदेव गणी श्री श्यामलाल जी महाराज के जीवन में अत्यन्त ठोस रूप में विद्यमान थे। विष की अमृत के रूप में परिवर्तित करने की महान् कला किन्हीं विरले ही महापुरुषों को आती है। पूज्य गुरुदेव श्री जी इस कला के सिद्धहस्त कलाकार थे। विष के उन कटुक से कटुक सहारक घूँटों को आप अपनी तपःपूत साधना, एवं प्राकृतिक भद्रता, सरलता एवं कोमलता द्वारा, जीवन के पोषक अमृत कणों के रूप में बदल डालते थे। जिस प्रकार भोजन में पड़ा हुआ कोयला या ककड़ अरुचि का प्रतीक होता है। भोजन करने वाला उस को देखते ही भट बाहर निकाल फेंकता है। उसी प्रकार आध्यात्मिक भोजन में भी अपने-पराए की भावना कोयले के रूप में ही सामने आती है, भेद-भाव ककड़ के रूप में दृष्टिगोचर होता है तो ज्ञानी-जन उसे भी भट निकाल बाहर करते हैं। पूज्य गुरुदेव श्री जी ने भी इस अरुचि के प्रतीक कोयले या ककड़ को अपने समय-भोजन से, सर्वथा निकाल फेंका था। उनके लिए सब अपने थे, पराया कोई नहीं। भेद भाव की सीमा रेखा तक आप पहुँच ही नहीं पाए थे। सरल जीवन, तत्त्वज्ञान की कसौटी है। पत्थर की कसौटी से जिस प्रकार सुवर्ण की परीक्षा होती है, उसी प्रकार मनुष्य के तत्त्ववेत्ता होने की परीक्षा, सरल जीवन से होती है। पूज्य गुरुदेव श्री जी इस परीक्षा में विलकुल खरे उतरे थे, पूर्ण विगुद्ध, सौ टची।



## ❀ विनय एवं सेवा सम्पन्न

—श्रद्धेय पूज्य गुरुदेव श्री जी के पवित्र चरणों में रहने का सौभाग्य मुझे काफी मिला है। किशोर एवं तरुण जीवन के अधिकांश-क्षण, उन्हीं की पवित्र छत्रछाया में व्यतीत हुए हैं। एक तरह से मेरे जीवन निर्माता, पूज्य गुरुदेव श्री जी ही रहे हैं। मैंने पूज्य गुरुदेव श्री जी के जीवन में जिस महानता के सदर्शन किए, उसे हृदय ही जानता है। पूज्य गुरुदेव श्री जी विनय एवं सेवा की तो साक्षात् मूर्ति ही थे। जैन दर्शन के प्राण रूप में जिस विनय वर्म का निर्देश, भगवान् महावीर ने किया है वह आप के जीवन में व्यापक रूप में विद्यमान था। जीवन पर्यन्त आप श्री जी को किसी ने गर्वोन्नत नहीं देखा। आप छोटे से छोटे सन्त से भी बड़े ही विनय से आलाप-सलाप किया करते थे।

—साधक के सन्मुख जब भेद-भाव या अपने पराए पन की दीवारे आ कर खड़ी हो जाती हैं तो उस का साधना मार्ग अवर्द्ध हो जाया करता है और लक्ष्य दूर। पूज्य गुरुदेव श्री जी ने इन दीवारों को जीवन की प्रारम्भिक दशा में ही खण्डशः करके भूमिसात् कर दिया था। आप अपने पराए की सकुचित क्षुद्र परिधि से ऊँचे—बहुत ऊँचे उठ चुके थे। ६५-७० वर्ष की वयोवृद्ध अवस्था होते हुए भी आप श्री जी को भेद-भाव भुला कर सब की सेवा में सलग्न रहते पाया है। सेवाभाव, एवं वैयं, साधक जीवन की वह महत्त्वपूर्ण ज्योति है, जो उम की साधना में सच्ची चमक पैदा कर देती है। पूज्य गुरुदेव श्री जी का पवित्र जीवन इन ज्योति रश्मियों से आलोकित हो, जगमग-जगमग करता रहा है।

## ❀ श्रद्धिग साधक

—गायक को अपनी साधना के लक्ष्य को प्राप्त करने के लिए साधना के नाम पर बहुत कुछ भेंट चढ़ाना पड़ता है। साधना या मगान गगन्मुखी महाप्रासाद ऐसे ही तैयार नहीं हो जाता। जैसे मगान बनाने वाला कलाकार एक-एक ईंट को यथा स्थान में जमा-जमा

कोमल प्रकृति के सन्त

कर दीवार तैयार करता है, उसी प्रकार साधक को भी अपनी साधना के महल को तैयार करने में एक-एक कदम जमा-जमा कर अडिग एव दृढ़ रहते हुए ऊँचा उठाना होता है।

—यदि कोई मनुष्य नदी की तरंगों को रोकता हुआ प्रवाह के विपरीत तैरने का अभ्यास करता रहे, तो समय आने पर वह समुद्र के विशाल-ज्वार-भाटे का मुकाबला भी कर सकता है। परन्तु यदि कोई तैराक शान्त टब में ही तैरने का अभ्यास करे तो उससे ज्वार-भाटे के समय समुद्र में तैरने की क्या आशा की जा सकती है? यही बात साधक के सम्बन्ध में है। पूज्य गुरुदेव तो एक सच्चे अडिग साधक थे। वे आध्यात्मिक क्षेत्र के सच्चे तैराक थे। जीवन में उन को, तैरने की महान् कला सम्प्राप्त थी। पूज्य गुरुदेव के सन्मुख विरोधी भावनाओं की अनेक प्रबल लहरें आईं, पर वे उन का कुछ भी न बिगाड़ सकी। पूज्य गुरुदेव साधना मार्ग के अडिग, सच्चे पथिक थे। वे सब रुकावटों को, धैर्य के साथ निरस्त करते हुए अपनी साधना को पूर्णता की ओर ले गए। और अन्त में आप श्री जी ने अपनी मजिल को प्राप्त कर ही लिया। ऐसे सरल और क्षमावान, अडिग साधक जीवन के चरणों में, हमारा कोटि-कोटि वन्दन।

—जींद . पंजाब :

२८—८—६०

## रूहानियत के पैगम्बर :

मुनि श्री कीर्तिचन्द्र जी —यश—

—श्री कीर्तिचन्द्र जी महाराज—यश—एक अच्छे लेखक और एक अच्छे कवि हैं। काव्य-कलन में आपकी प्रतिभा का अच्छा प्रदर्शन होता है। आपके लिखने का ढंग अपना एक अलग ही वैशिष्ट्य रखता है। आप जिस ढंग से बात प्रारम्भ करते हैं उसी ढंग और उसी भाषा में उसे अन्त तक ले जाते हैं।

—प्रस्तुत लेख में आपने उर्दू भाषा और उर्दू काव्य के माध्यम से, चन्द अघटिली, सुवासित कलियाँ श्रद्धेय पूज्य गुरुदेव श्री जी के पावन चरणों में भेंट की हैं। इन विचार कलियों में, क्या कुछ रूप-रंग हैं? क्या कुछ आकर्षण-सौन्दर्य है? और क्या कुछ सुवास-पराग है? यह इनको देखने और सूँघने से ही पता चल सकेगा। प्रबुद्ध पाठक गण इसके लिए सहर्ष निमंत्रित हैं।

—सम्पादक

## ❀ अहले दिल

—अपना जमाना आप बनाते हैं अहले दिल ।

यह वह नहीं थे, जिनको जमाना बना गया ॥

पहाड़ की बुलन्दियों से निकलने वाले चश्मे को भला कौन रास्ता देता है ? कौन उसके लिए सड़के बनाता है ? कोई भी तो नहीं । वह तो खुद ही इठलाता, गाता, मुस्कराता और पहाड़ की चट्टानों को चीरता, अडचनों को दूर करता हुआ, अपना रास्ता बनाता चलता है । वह तो जिधर से निकल गया, उधर से ही आगे-आगे, खुद ही उसका रास्ता साफ होता हुआ चला गया । भला, पुरनूर आफताब को मशरिक की क्या परवाह ? उसने तो जिधर से भी अपना चमकता हुआ सिर निकाला, वही मशरिक । इसी तरह अहले दिल भी अपना जमाना खुद बनाया करते हैं । वे जमाने के मोहताज नहीं हुआ करते, कि जमाना आये और उन्हें बना जाये ! बल्कि वे तो जमाने के तेज से तेज चलने वाले धारे को, अपने आहूती इरादों से मोम की तरह मोड़ दिया करते हैं । ऐसे ही अहले दिल, उर्दू शायर के शब्दों में मस्ती के साथ गुनगुनाया करते हैं—

बहर में रोक दें किस्ती जहाँ, साहिल हो जाय ।

हम जहाँ रखदे कदम, वस वही मजिल हो जाय ॥

—इस पाक गंगा और बुलन्द हिमालय के देश में, हजारों लाखों हस्तियाँ कुछ ऐसी भी हो गुजरी हैं, जिनका दिल गंगा की तरह पाक-साफ और अज्म हिमालय की तरह मजबूत और बुलन्द था । श्रद्धेय पूज्य गुरुदेव गरगी श्री श्यामलाल जी महाराज जो अब माजी की एक आला रूहानी हस्ती बन चुके हैं वह ऐसे ही पाक-साफ, और बुलन्द इरादों के इन्सान थे । उन्होंने जमाने का इन्तजार नहीं किया कि वह उनको बनाये, बल्कि अपने जमाने को, अपनी जिन्दगी को, खुद अपने ही बल-वृत्ते पर, अपनी

ही हिम्मत पर, अपने ही पाक अमल और सही इल्म के वजूद पर, उन्होंने, बुलन्द से बुलन्द बनाया । श्रद्धेय पूज्य गुरुदेव, दरअसल, एक आला हिम्मत और सच्चे मर्द थे । दर हकीकत एक ऐसे मर्द—जो अपने ग्राहनी इरादों एवं फौलादी जज्बातों और कुव्वतों से जमाने तक को ही बदल डाले । उसे एक नया रंग ही अपने औसाफ से दे डाले । जमाने के तेज से तेज चलने वाले धारे को, उन्होंने एक दम मोड़कर एक नया रूप दिया । एक नयी दिशा, एक नई शिक्षा-दीक्षा दी । त्याग-सयम, बाअमल इल्म और रूहानी जज्बातों को, अपनी जिन्दगी का एक मकसद ही बना लिया था उन्होंने । जमाने ने उनको नहीं, बल्कि उन्होंने जमाने को बदला । एक उर्दू शायर के शानदार लफ्जों में—

लोग कहते हैं, बदलता है जमाना अक्सर ।

मर्द वह है, जो जमाने को बदल देते हैं ॥

### ❀ रूहानीयत के पैगम्बर

—पैगम्बर रूहानीयत के, आईनए-अमनो अमा ।

देवता अल्लाह के, तहजीब के शाहे जहा ॥

कोई दुनिया में न तेरा, दुश्मनो-वेगाना था ।

सब से ही बर्ताव यकसा, और हम मर्दाना था ॥

ऊपर लिखे गये उर्दू शायर के अल्फाज, श्रद्धेय पूज्य गुरुदेव की रूहानी जिन्दगी पर विलकुल खरे उतरते हैं । दर असल श्रद्धेय पूज्य गुरुदेव रूहानीयत के पैगम्बर ही थे । रूहानीयत के साथ तो उनके दामन और चोली जैसे ही तआल्लुकात थे । ऐसा मालूम होता था, कि रूहानीयत तो जैसे पूज्य गुरुदेव की जिन्दगी के साथ-साथ ही पैदा हुई हो । पूज्य गुरुदेव के तिफ्ताना फैल तक रूहानी औसाफ से भरपूर होत थे । इकॉकी रूहानीयत जो बड़े-बड़े पहुँचे हुए फकीरों और आशिनाओं में भी मिलनी मुश्किल होती है ; वह पूज्य गुरुदेव की

जिन्दगी में बहुत ज्यादा तादाद में मौजूद थी। पूज्य गुरुदेव तो सरापा रूहानियत ही थे। वह रूहानियत जिसकी तारीफ में उर्दू शायर कलम तोड़ते हुए कह रहा है—

रूहानियत का अर्थ से आगे मुकाम है,  
रूहानियत कमाले-हकीकत का नाम है।  
रूहानियत शराबे-मुहब्बत का जाम है,  
रूहानियत में अमनो-सुकू का पयाम है॥

रूहानियत वह एक ही जामे सुरूर है,  
वहदत का आईना है मुसरत का नूर है।  
इसकी तजल्लियो में भलकती है जिन्दगी,  
इसकी लताफतो से महकती है जिन्दगी ॥

रूहानियत की खुशबू से महकते हुए, जिन्दगी के रास्ते पर श्रद्धेय पूज्य गुरुदेव अपनी सिर्फ ६ बरस की तिफलाना उम्र में ही चल पड़े थे। पूज्य गुरुदेव श्री ऋषिराज जी महाराज की महरबानी से इल्म के भरपूर खजाने के मालिक बने बैठे थे। इल्म की रूहानी दौलत को पाकर पूज्य गुरुदेव ने १६ बरस की उम्र में जवानी की शुरुआत में ही, वा अमल फकीरी की राह पकड़ ली थी और मुश्तैद कदमों से वे अपनी रूहानी मजिल की जानिब बढ़ चले थे। १६ बरस की उम्र से ही, सच्ची दरवेशी तो, पूज्य गुरुदेव की रूहानी जिन्दगी का एक जुज ही बनकर रह गई थी। वह सच्ची फकीरी, जिसके सामने दुनियावी ऐशो-इशरत कुछ भी औकात नहीं रखते, पूज्य गुरुदेव ने सच्चे यकीन के साथ हासिल की थी। उर्दू शायर भी इसी बात को, इस तरह कह रहा है—

यकी पैदा कर ऐ बन्दे, यकी से हाथ आती है।

वह दरवेशी कि जिसके सामने झुकती है मगवूरी ॥

फकीरी का पाक जामा पूज्य गुरुदेव ने सच्चे दिल से पहना था। इसी से ता उम्र आपने उसे तहे-दिल से निभाया भी, और खूब

ज्ञानदार ढग से निभाया । तभी तो आज दुनिया उन्हें अपना रहबर मानती है, उनको खुशी से सिजदा करती है, सर झुकाती है और उनका नाम लेना वाइसे-फख्र सभभक्ती है ।

--वह फकर जिसकी ज्ञान के सामने, शाने-सिकन्दरी भी कोई चीज नहीं है । वह फकर जिसके मुकाबले में, तख्तो-ताज लश्करो-सिपाह, मालो-जर, दुनिया की सब नेमते हेच ठहरती हैं । जिस फकर का मालिक गाहो का शाह है और बादशाहो का बाद-गाह । वह फकर श्रद्धेय पूज्य गुरुदेव की जिन्दगी में लाइन्तिहा मौजूद था । वही फकर जिसकी तारीफ में शायर कह रहा है--

निगाहे फकर के सामने, शाने सिकन्दरी क्या है ?

खिराज की जो गदा हो, वह कैसरी क्या है ?

फकर के हैं मौजजात, तख्त-ताज-लश्कर व जर व सिपाह ।

फकर हैं मीरो का मीर, फकर है शाहो का शाह ॥

न तख्तो ताज में है, न लश्करो जरो सिपाह में है ।

जो बात मर्दे—वलन्दर की वारगाह में है ॥

इल्म का मकसूद है, पाकिए अक्लो—खिरद ।

फकर का मकसूद है, इफते—कल्वो—निर्गाह ॥

### ❀ तूफानों से खेलने वाले

—मजा चलने का चलने वालों से पूछो,

रोशनी क्या है ? जलने वालों से पूछो ।

हम न होंगे किताबों से, जिन्दगी के सवाल,

इन्हें तूफान में पलने वालों से पूछो ॥

श्रद्धेय पूज्य गुरुदेव भी, तूफानों में पलने वाले और तूफानों में खेनने वाले, राहे-हकीकत के एक मुसाफिर थे । तूफानों और श्राधियों से टक्कर लेने में, दुखों पर काबू पाने में उन्हें एक तरह

से बड़ा मजा आता था । वे कभी घबराये नहीं, भिभके नहीं, जरा भी ठिठके नहीं, अपनी मजिले-मकसूद की जानिव लगातार आगे— और आगे, कदम दर कदम बढ़ते ही रहे, चलते ही रहे । हकीकत की राह, दर हकीकत बड़ी ही बेढब है । ऐसी पुर-खौफ कि जिस पर कदम रखते ही दिल दहल उठे । जहाँ कदम-कदम पर काँटे बिछे हुए हों, जहाँ हर एक गाम पर नुकीले ककड त्रिखरे हों, जहाँ मुह खोले बेरहम खार हर इँच पर रास्ता रोके खड़े हो, भला ऐसी मुश्किलातो से भरपूर राह पर कौन अपने कदम बढ़ाने की कोशिश करेगा ? गम की आँधियाँ और दुखों के तूफान जहाँ हर वक्त आते रहते हैं—ऐसी इस जिन्दगी की राह पर कोई इक्का-दुक्का हिम्मत वाला राही ही नजर आता है । नहीं तो यहाँ एक वीरानी सी ही छाई रहती है ।

—लेकिन श्रद्धेय पूज्य गुरुदेव का तो कहना ही क्या ? वे तो इस राहे-हकीकत पर हँसते, मुस्कराते, खिलखिलाते और मस्ती के रूहानी गीत गाते हुए, आगे बढ़ने वाले मुसाफिरो मे से थे । दुनिया के लोग, उनको इस राहे-हकीकत पर, वे डर और वे खौफ बढ़ते हुए देख कर—अगुस्तवदन्दां-रह जाते थे । और अश्-अश् कर उठते थे । ऐसे ही हिम्मतेआला, जवामर्द इन्सां को देख कर ही तो शायर के गीत के बोल फडक उठे—

हवाएँ रुख बदलती हैं, कभी तूफान आते हैं,  
कभी सर पर कयामतखेज वादल गडगडाते हैं ।  
कभी बर्के-बला चिघाड उठती है घटाओ में,  
कभी हर सू अन्वेरा फैल जाता है फिजाओ में ।  
मगर वह पैकरे-हुश्ने-अमल वह पासवाँ अपना,  
रफीके कामरा अपना अमीरे कारवाँ अपना ।  
खड़ा रहता है सीना तान कर और मुस्कराता है,  
हर एक उठते हुए तूफान से आँखें मिलाता है ॥



—श्रद्धेय पूज्य गुरुदेव एक ऐसे ही आहनी जज्वातो के धनी इन्सान थे । कौन कहता है कि मौत का साया उन पर छा चुका ? कौन कहता है कि वे आलमे-फानी से चले गये ? नहीं, वे तो हमेशा जिन्दा ओ जावीद हैं । मौत उनका कुछ भी तो नहीं विगाड़ सकती । वे हमेशा-हमेशा के लिए कायम हैं, अपने औसाफ से । उनकी मीनारे-जिन्दगी की रोशनी कभी भी मद्धम पडने वाली नहीं है, वह रोशनी कभी भी गुल होने वाली नहीं है । एक शायर उनके लिए यही तो कहता है—

दुनिया से विला खौफ गुजरने वाले,  
जुज हक के किसी से भी न डरने वाले ।  
तू जिन्दा ओ जावीद है ऐ रश्के-मसीह !  
मरना कैसा ? कभी न मरने वाले ॥

### ❀ औसाफ के देवता

—मर्द खुश खू नहीं तो फिर क्या है ?

फूल में बू नहीं तो फिर क्या है ?

श्रद्धेय पूज्य गुरुदेव के किस-किस वर्फ की तारीफ लिखूँ ? उनकी तो सारी जिन्दगी ही औसाफ की कान थी । खुशमिजाजी, जिंदा-दिली, खिदमतपरस्ती, नेक चलन और पाक अमल, किस-किस का अफसाना लिखने बैठूँ ? उनके एक-एक वर्फ की तारीफ में पोथे के पोथे और दीवान के दीवान लिखे जा सकते हैं ? फिर भी दो मतरे एक शायर के शब्दों में दोहरा ही देता हूँ ।

सखावत, शुजाअत, इबादत, रियाजत ।

हर इक वर्फ में तुझको थी कावलीयत ॥

—श्रद्धेय पूज्य गुरुदेव की जिन्दगी एक महकते हुए फूल की जिन्दगी के मानिन्द थी । फूल की महक तो थोड़ी देर कायम रहती है । फूल के मुर्झाते-सूखते ही, उसकी हस्ती भी खत्म हो जाती है, लेकिन पूज्य गुरुदेव के औसाफ की खुशबू तो हमेशा-

हमेशा महकने वाली खुशबू है। वह उनकी जिन्दगी के वक्त भी थी, वह उनके चले जाने के बाद आज भी है और इसी तरह मुश्तकबिल भी उसकी महक से महकता ही रहेगा। क्या अपना, क्या पराया ? सब पूज्य गुरुदेव के औसाफ की खुशबू से मुअत्तर रहे हैं और रहेगे। जैसा कि एक शायर ने कहा है—

फूल बन करके महक, तुझको जमाना जाने ।  
भीनी खुशबू को तेरी, अपना बेगाना जाने ॥

श्रद्धेय पूज्य गुरुदेव, सचमुच मे एक ऐसे ही हमेशा के लिए कायम रह कर खिलने वाले फूल बन कर, गुलशने-आलम मे महके थे। श्रद्धेय पूज्य गुरुदेव की मिसाल किस से दी जावे ? वे अपने जैसे खुद ही थे। एक शायर के शब्दों मे—

तेरी सूरत से किसी की नही मिलती सूरत ।  
हम जहाँ मे तेरी तस्वीर लिए फिरते हैं ॥

औसाफ से चमकता चेहरा, नेक अमल से दमकती सोने सी देह। क्या मजाल ? किसी की निगाहे ठहर सके। बेशक श्रद्धेय पूज्य गुरुदेव इन्सान थे, लेकिन उन की जिन्दगी एक पुरनूर मेहरो-माह से भी बढ कर थी। तभी तो शायर को कहना ही पड़ा, आप को देख कर—

निगाह बर्क नही, चेहरा आफताब नही ।  
वह आदमी थे, मगर देखने की ताब नही ॥

—श्रद्धेय पूज्य गुरुदेव के कौल और फैल, खुशी हो या गम, अकेले हो या लोगो के बीच मे, हर हालत मे, यकसां रहते थे। यह नही कि उन का दिल कुछ सोचे और जवान कुछ कहे। जवान कुछ कहे और फैल कुछ और ही कर गुजरे। नही, दिल-जवान-और अमल, यह तीनों ही हमेशा आप के यकसा रहे हैं। तभी तो आप एक महान् पुरुष बन सके, पाकवातन कहला सके। शायर इसी लिए तो कहता है—

कौल और फैल से, खयालात हैं उन के यकसा ।  
पाक वातन जो जमाने मे हुआ करते है ॥

कुदरत से एक ऐसा दर्द भरा दिल पूज्य गुरुदेव को मिला था कि जिस में तमाम दुनिया का, दर्दों-गम समाया रहता था। जरा किसी को आफत में देखा और आप तड़प उठे। जरा किसी को मुसीबत जदा पाया और आप का दिल बैचैन हो उठा। जब तक उस मुसीबत जदा का दुख न मिट जाता, तब तक आप को चैन ही नहीं पड़ता था। आप सच्चे अशरफे उल मखलूकात थे। एक शायर के शब्दों में—

कुदरत से मिला था तुम्हें क्या दर्द भरा दिल ।

सर तुम्हें को झुकाते थे, जो दुनिया के थे काविल ॥

दर असल में पूज्य गुरुदेव की जिन्दगी हमेशा दूसरों के काम आती थी। खल्के-खिदमत को उन्होंने अपना मकसदे-जीस्त बनाया हुआ था। पूज्य गुरुदेव को अपनी फिक्र नहीं बल्कि दूसरों की फिक्र ही सताया करती थी। वह भला जिन्दगी ही क्या? जो सिर्फ अपने फिक्र तलक ही महदूद रहे। शायर इसी लिए जोरदार लफ्जों में कहता है—

किसी के काम न आए, वह आदमी क्या है ?

जो अपनी फिक्र में गुजरे, वह जिन्दगी क्या है ?

श्रद्धेय पूज्य गुरुदेव इतने रहमदिल इन्सान थे कि रहमतों का फव्वारा उनके कल्बों-जिगर से हर वक्त छूटा करता था। जो भी शख्स श्रद्धेय-पूज्य गुरुदेव को जरा नजदीक से देख पाए हैं, उन्हें यह खूब अच्छी तरह मालूम है। पूज्य गुरुदेव शायर के शब्दों में कहा करते थे—

दिखा सकेगी न हर्गिज जहां को अमन की राह ।

सितमगरी की वह मशाल, जो दूद से है मियाह ॥

×

×

×

आलमे-फानी में जो इन्वान है ।

रहम करना उस का दायम काम है ॥

×

×

×

—सत्र और मुकून इस हद तक आप की जिन्दगी में थे कि बस सिर्फ वाह-वाह ही कहते वनता था। एक शायर ने पूज्य गुरुदेव के सत्रों-शुक्र का खाका यों खींचा है—

शहीदाने वफा के होसले थे दाद के काविल ।

वहाँ वह शुक्र करते थे, जहाँ पर सन्न मुश्किल था ॥

—श्रद्धेय पूज्य गुरुदेव क्या थे ? और उन्होंने अपनी औसाफ भरी जिन्दगी से और अपने पुर-सुक्क पैगाम से दुनिया को क्या सिखाया ? क्या दिया ? यह सब एक शायर के शब्दों में ही इस तरह बयां है—

खुद आलिम थे और इल्म फैलाने वाले ।

अमल से रहे नेक दिखलाने वाले ॥

×

×

×

तूने बतलाई जमाने को तमीजे नेको-बद ।

तूने सिखलाया हमे, क्या चीज हैं ऐवो-सबाब ?

×

×

×

दी तालीम इन्सा को इन्सानियत की, जहालत को रस्ता बताया अदम का ।  
जमाने में छाई सदाकत मुहब्बत, यह है फँज तेरे मुबारिक करम का ॥

×

×

×

—श्रद्धेय पूज्य गुरुदेव की जिन्दगी शुरू से आखीर तक पाक और साफ रही है । वे सदाकत की राह पर चल कर, मंजिले-हकीकत पर पहुँच गए और दुनिया के लिए दामने-गेती पर अपने नक्शे-कदम छोड़ गए, ताकि और भी कोई मुसाफिर इन नक्शे-कदम पर, कदम दर कदम चलता हुआ मजिले-मकसूद तक पहुँच सके । श्रद्धेय पूज्य गुरुदेव ने दुनिया को हकीकी रुहानियत की वह जलती हुई मशाल थमाई ; जिस की रोगनी में दुनिया के लोग, बेखौफ, बिना ठोकर खाए, बिना इधर-उधर भटके सदाकत की रुहानी राह पर चल कर अपनी सही मजिल को पा सके ।

—श्रद्धेय पूज्य गुरुदेव, अपने वस्फो से, अपने अमल से, अपनी शीरी कलामियो से, अपनी जिन्दादिली से, और अपनी पुर-मुहब्बत मीठी यादगारो से, आज भी हमारे सामने मौजूद हैं, और हैं

हमारे दिलो मे हमेशा-हमेशा के लिए कायम । वे दर हकीकत पूज्य गुरुदेव, स्मृति-  
 हम से जुदा होने वाले नहीं हैं । चूँकि मिट्टी का बना हुआ यह जिस  
 ही तो फानी है, इन्सा के औसाफ तो फानी नहीं ? वे तो हँर हालत में हमेशा ही कायम रहने वाले हैं । मरने वाला सिर्फ आँखो से ही  
 दूर होता है, लेकिन विल्कुल फना तो वह नहीं होता । अपने औसाफ से ही  
 में कायम रहता ही है । इसी तरह श्रद्धेय पूज्य गुरुदेव के लिए भी  
 यही कहा जा सकता है कि वे हमारी सिर्फ आँखो से ही दूर हुए हैं ।  
 दिलों से दूर नहीं । वह दिलो मे तो हमारे, ज्यो के त्यो मौजूद हैं ।  
 और सदियों तक मौजूद रहेंगे ही, इसमे जरा भी सन्देह की गुंजायश  
 नहीं है । वस अब तो मैं उदूँ शायर सर इकबाल के लफ्जों मे  
 आखिरी बात कह कर, उस रुहानियत के पैगम्बर श्रद्धेय पूज्य गुरुदेव  
 को अपनी श्रद्धा की चन्द अघखिली कलियाँ, भेट करता हूँ—  
 मरने वाले मरते हैं लेकिन फना होते नहीं ।  
 ये हकीकत मे कभी हम से जुदा होते नहीं ॥

लोहामण्डी, आगरा : उत्तर प्रदेश  
 १४—१०—६०

## [ १२ ]

वे महामानव थे :

श्री उमेश मुनि जी

—श्री उमेशचन्द्र जी महाराज, एक फक्कड़ तबीयत के मस्त, युवक संत हैं ; बेखौफ, बेपरवाह । क्या शानदार तबीयत पाई है आपने ? आप श्रद्धेय पूज्य गुरुदेव श्री जी के तृतीय प्रशिष्य, एवं पण्डितवर्य श्री हेमचन्द्र जी महाराज के शिष्य रत्न हैं ।

—श्रद्धेय पूज्य गुरुदेव के प्रति सच्ची श्रद्धाञ्जलि अर्पित करते हुए प्रस्तुत लेख में, आपने उन्हें एक महामानव के रूप में देखा और देखा दिव्य पुरुष एक सच्चे संत के रूप में । उन्हीं, दर्शन, चिन्तन, मनन एवं अनुभवों को, आपने सुन्दरतम शब्दों का रूप दिया है । विचारों की कड़ियों की लड़ियों का हार बना कर रख छोड़ा है मुनि जी ने । पाठक इसे सहर्ष पहन सकते हैं ।

—सम्पादक

## ❧ प्राणी की जीवन कहानी

—जीवन और मृत्यु, मृत्यु और जीवन— यही तो है संसार के हर प्राणी के जीवन की राम कहानी। जिसमें—हर्ष-शोक, हास्य-रुदन, प्रेम-विद्वेष, कोमलता-कठोरता तथा भय और निर्भयता आदि, अनेक उतार-चढ़ावों का ताना-बाना, आना-जाना बना ही रहता है। यही वह धुरी है, जिसके चारों ओर, अधिकांश जीवन-गाड़ी के पहिये, घूमा करते हैं। हर्ष की सुखद लहरों में बह कर, मानव-मन, अनेक सुख-सकल्यों की सेज सजा, उस पर ही दिन-रात, करवटे बदलता रहता है। उस समय, वह एक मदहोशी की सी हालत में अपनी आस-पास की दुनिया को भूलकर, कि कहाँ क्या हो रहा है ? किस का जीवन, किस रंग-ढंग और किस साँचे-ढाँचे में, चल-ढल रहा है ? अपनी ही भौतिक पिपासा की, सुखानुभूति का रस पी, अपने आप को उन्मत्त बनाए, धन्य माने रहता है।

—और जब कभी, शोक की ज्वालाएँ, उसे सतप्त कर, उसके इस रस को सुखा डालती हैं, तो वह अपने अन्तर में, एक नीरसता, बेकरारी और बेजारी सी अनुभव करने लगता है। आज का अधिकांश मानव गण, अपने आप में ही बन्द रहना पसन्द करता है। कारण स्पष्ट है, वह अपने चारों ओर, स्वार्थों का एक जाला जो पूरा नेता है, मकड़ी की तरह। फिर वह उसी में बन्द हो, छूटपटाते अपने जीवन-छकड़े के भार को आगे के लिए ले, गिरता-पड़ता चलता रहता है।

## ❧ सच्चा जीवन

—ऐसे प्राणी आते हैं, और चले जाते हैं। कोई उनका नाम तक नहीं जान पाता, कोई उनके जीवन की दास्तान से परिचित तक नहीं हो पाता। यह भी भला कोई जीवन है ? सच्चा जीवन तो वह है, जो दृश्य की तरह महकना जाने। शीशी में बन्द रहे, तब भी महकता रहे। और अगर मिट्टी में भी मिल जाए, तो भी वहाँ के वातावरण को

अपनी भीनी-भीनी सुगन्ध से सुवासित करता रहे । जीवन इसी का तो नाम है । हीरा टूट जाने पर भी अपनी चमक-दमक को बरकरार रखता है । इसी प्रकार वास्तविक सच्चा जीवन वही है, जो सांसारिक दृष्टि से टूट जाने पर भी, अपने अनुभव के प्रकाश से, आने वाली पीढ़ी का जीवन-पथ आलोचित करता रहे । एक उर्दू शायर के शब्दों में यो समझ लीजिए—

अतर की मिट्टी में मिलकर भी महक जाती नहीं ।

तोड़ भी डालो तों हीरे की चमक जाती नहीं ॥

## ❀ एक खूबी

—तो, जिस महान् आत्मा महामानव के सम्बन्ध में, मैं आपको कुछ बतलाने का संकल्प ले, यह चन्द पंक्तियाँ लिख रहा हूँ— जो आज हमारे बीच पार्थिव शरीर से नहीं रहे—उनका शुभ नाम श्रद्धेय पूज्य गुरुदेव गणी श्री श्यामलाल जी महाराज था । मँभोला कद, गौर वर्ण, उन्नत ललाट, सदा स्नेह और सौहार्द का वर्णन करते नेत्र, और मुस्कराता हुआ सौम्य मुखमण्डल ; सहसा ही देखने वालों को अपनी ओर आकर्षित कर लेता था । इस-से भी बढ़कर था, उनका निश्छल और सरल हृदय । जिसमें—हर छोटे-बड़े के प्रति निश्छल स्नेह और अकृत्रिम सौहार्द, की धाराएँ प्रवाहित रहती थी । जो भी एक बार उनके पास पहुँच गया, वस वह उन्हीं का हो कर रह गया । उनकी, शान्त, सरल, स्नेही प्रकृति हर एक छोटे-बड़े को अपना बना लेने की सामर्थ्य रखती थी ।

—वे जब भी जिससे भी मिलते, मुक्त हृदय से मिलते । यह उनकी अपनी एक विशेषता थी । आज का युग जब कि कृत्रिमता और पॉलीसी का युग है,—और दुर्भाग्य से, आज हमारा कुछ साधु-समाज भी, जिसका शिकार होता जा रहा है—तब भी वे इन बातों से हजारों कोस दूर रहते थे । उनका कहना भी, यही होता था कि इन्सान जब इन्सान से मिले, तो मन, मस्तिष्क के, दरवाजे खोलकर मिले । दिल से दिल



खोलकर, अगर नहीं मिला जाता, तो इससे बेहतर यही है कि हम एक दूसरे से मिलने का, व्यर्थ दिखावटी प्रयत्न ही क्यों करें? एक उर्दू शायर के शब्दों में, वे कहा करते थे—

जब मिलें, जिससे मिलें, दिल खोलकर, दिल से मिलें ।

इस से बढ़कर और कोई, खूबी इन्सा में नहीं ॥

### ॐ सच्चे सन्त

—जिन्हें गुरुदेव को, निकट से देखने का, सौभाग्य प्राप्त हुआ, वे उनकी सरलता, सौम्यता, और उदार हृदयता से प्रभावित हुए बिना नहीं रहे। यदि मुझे और स्पष्ट शब्दों में कहने का, अवसर दिया जाय, तो मैं कहूँगा—गुरुदेव, भारतीय संस्कृति की सन्त परम्परा के एक सच्चे सन्तहृदय सन्त थे। आज के, भौतिकता प्रधान युग में भी, भारत की सन्त-परम्परा अपना स्वतन्त्र महत्त्व बनाए हुए है। आज की भौतिकी शक्ति, जबकि बड़े-बड़े दूरमारक अस्त्र-शस्त्रों, राकेट और स्पूतनिक आदि के, भयंकरतम विनाशक रूप में, प्रस्फुटित हो रही है, तब भी, भारतीय परम्परा के सजग प्रहरी सन्त, अपनी अध्यात्म-साधना के, अनुभवों द्वारा, भारतीयों के मन-मस्तिष्क को इस महाविनाश की काली छाया से दूर रखने में प्रयत्नशील हैं। वे मानव-मन की धारा को अध्यात्म और विश्व-बन्धुत्व की ओर मोड़ देना चाहते हैं। और इसी दिशा में वे यथा शक्ति प्रयत्नशील भी हैं। उनके प्रत्येक कार्य के पीछे, सर्व जन सुखाय, और सर्व जन हिताय का नारा बुलन्द रहता है।

### ॐ वसुधैव कुटुम्बकम्

—यह भारत की, सन्त परम्परा, कोई आज की नवीन परम्परा नहीं है। यह अति प्राचीन काल से, देश-जाति के बन्धनों से मुक्त, जन-मन-गण में, नव जागरण की ज्योति, जगाती चली आ रही है। पन्तु, यह हमारा दुर्भाग्य ही, कहा जाएगा, कि इस, उदार-

हृदयी सन्त परम्परा को पाकर भी हम आज उसके अनुयायी ही, सम्प्रदायवाद और पन्थवाद के संकीर्ण दायरे में, बन्द होते चले जा रहे हैं । फिर भी—वसुधैव कुटुम्बकम्—की विराट भावना रखने वालों का सर्वथा अभाव नहीं है ।

—पूज्य गुरुदेव, श्रद्धेय श्री श्यामलाल जी महाराज भी, इसी विराट एव विशाल भावना वालों में से एक थे । उनका सभी से प्रेम था । उनके अन्तर हृदय में, प्राणी मात्र के विकास और उन्नयन की प्रेममयी लहरे लहराती थी । वे सब को प्रसन्न चित्त, हँसमुख और सुखी देखने की भावना, कामना अपने हृदय में सदा संजोये रहते थे । उनका कहना और करना भी, इसी दिशा में होता था । कवि जयशंकर प्रसाद के शब्दों में—

औरों को हँसते देखो मनु, हँसो और सुख पाओ ।

अपने सुख को विस्तृत कर दो, सब को सुखी बनाओ ॥

वास्तव में यदि देखा जाय तो एक सच्चे सन्त के अन्तर्मन की यही आवाज होती है । वे अपनी अध्यात्म साधना के साथ-साथ यत्र, तत्र, सर्वत्र सुख शान्ति, विश्व बन्धुत्व और विश्व मैत्री का, साम्राज्य स्थापित करने में, अपने जीवन तक की बाजी लगा देते हैं ।

—परम श्रद्धेय पूज्य गुरुदेव श्री श्यामलाल जी महाराज भी इसी सन्त परम्परा की एक सुदृढ़तम कड़ी के रूप में थे । उन्होंने अपने जीवन काल में अध्यात्म-साधना के साथ-साथ, जन-मन-गण को नव जागरण की अमर ज्योति भी प्रदान की थी । अध्यात्म परम्परा के सन्त होते हुए भी, उनके हृदय में समाजोत्कर्ष की भावनाएँ, सदा अठखेलियाँ किया करती थी । समाजोत्थान के, महा यज्ञ में उन्होंने समाज द्वारा प्रदत्त शास्त्रीय 'गरीब पद' के सहर्ष त्याग की, आहुति डाल कर, अपनी उदारता का महान् परिचय दिया था । इसी प्रकार के, समाजहित कार्यों से, गौरवान्वित हैं, उनकी जीवन-गाथा ।

## ❀ वास्तविक श्रद्धाञ्जलि

—ऐसे ही महान् भारतीय त्यागी सन्तो के, महान् जीवन से प्रकाश लेकर, आज हम भी, अपना जीवन-पथ, आलोकित कर, निःश्रेयस और कल्याण के राजमार्ग पर, आगे—निरन्तर आगे बढ़ सकते हैं। ऐसे ही महापुरुषों का जीवन, हमारे लिए महान् आदर्श उपस्थित करता है। जिस महान् आदर्श को प्राप्त कर, हम भी अपनी मजिल पर आगे बढ़ें और उसे प्राप्त कर सकें। यही है उन महान् पुरुषों के प्रति दी गई वास्तविक श्रद्धाञ्जलि। महापुरुषों के जीवन, हमारे लिए, क्या प्रेरणा प्रदान करते हैं ? यह एक कवि की भाषा में उद्धृत कर, मैं अपनी लेखनी को विराम देता हूँ—

जीवन चरित महापुरुषों के,

हमें यह शिक्षा देते हैं।

हम भी अपना-अपना जीवन,

स्वच्छ-रम्य कर सकते हैं ॥

फरीदकोट पंजाब :

१२—६—६०

## [ १३ ]

### सरलता एवं विनय की मूर्ति :

आचार्य श्री आत्माराम जी महाराज

—जैन धर्म दिवाकर, साहित्य रत्न, जैनगम रत्नाकर, आचार्य सन्नाट, पूज्य श्री आत्माराम जी महाराज, श्री वर्द्धमान स्थानक वासी जैन श्रमण संघ के एक मात्र आराध्य आचार्य देव हैं। जैन समाज का बच्चा-बच्चा आप श्री जी से सुपरिचित है। आप श्री जी की प्रकृति से बड़ा ही मधुर एवं आकर्षक व्यक्तित्व मिला है। परम गम्भीरता के साथ-साथ हास्य एवं विनोदप्रियता भी आप श्री जी के स्वभाव का एक महत्व-शील अंग है।

—लगभग २५-२६ वर्षों से श्रद्धेय पूज्य गुरुदेव के साथ आप श्री जी के मधुर सम्बन्ध रहे हैं। अपनी-अपनी शिष्य मण्डली सहित दोनों महात्मा पुरुष महीनों-महीनों लगातार साथ-साथ रहे हैं, विचरे हैं और एक बार ही नहीं अपितु अनेक बार ऐसे शुभावसर सम्प्राप्त हो चुके हैं। अतः एव परम श्रद्धेय आचार्य श्री जी ने श्रद्धेय पूज्य गुरुदेव को काफी निकट से देखा है और उन की विशेषताओं को काफी नजदीक से परखा है। उन्हीं विशेषताओं में से दो प्रमुख विशेषताओं का वर्णन आप श्री जी ने प्रस्तुत लेख में किया है।

—सम्पादक

## ❁ सरल हृदय

—साधना के क्षेत्र में, सरलता का महत्त्वपूर्ण स्थान है।

सरलता शून्य साधना, साधना नहीं ढोंग है, पाखण्ड है और आत्म प्रवञ्चना है। सच्ची मानवता प्राप्त करने के लिए सर्व प्रथम सरलता को ही, जीवन-स्वभाव में स्थान देना होता है। शास्त्र-कारों ने सच्चा मानव कहलाने के जो चार कारण दिये हैं, उन में सबसे पहला—पगड़ भड़ियाए—अर्थात्—प्राकृतिक यानी स्वाभाविक भद्रता=सरलता है। ऋजुता=सरलता साधुत्व का मूल है। इसके अभाव में साधुता का चरम विकास होना शक्य नहीं है। आगम में कहा है—

माड मिच्छा दिट्ठी, अमाइ सम्म दिट्ठी।

—अर्थात्-कपट छल एवं माया से युक्त व्यक्ति मिथ्या-दृष्टि है और छल प्रपञ्च से दूर रहने वाला सरल एवं सरल हृदयी व्यक्ति सम्यग्दृष्टि है। सरल जीवन में ही धर्म स्थिरता पाता है। शास्त्र वाक्य है—

सो हि उज्ज्वल भूयस्स, धम्मो सुद्धस्स चिद्धइ।

—अर्थात् शुद्ध एवं सरल जीवन में ही धर्म स्थान पाता है, स्थिर रहता है। सरल जीवन में ही त्याग, वैराग्य एवं समय-साधना के बीज अकुरित, पल्लवित, पुष्पित एवं फलित हुआ करते हैं।

—मुनि श्री ग्यामलाल जी—जो पहले पूज्य आचार्य श्री पृथ्वीचन्द्र जी महाराज की सम्प्रदाय के गणी थे, एक सरल नरन एवं उदार हृदय के साधु थे। वे सब के साथ प्रेम, स्नेह में घुल मिल जाया करते थे। अपरिचित व्यक्ति को भी अपनी ओर आकर्षित करने की कला में वे प्रवीण थे। उनकी स्नेह-सुधा-सिक्त-सरलता आज भी याद आती है। ऐसे सरल हृदय सन्त के वियोग से जो क्षति जैन समाज को हुई है, उस

की सहज ही पूर्ति होनी कठिन है। उन को सहज सरलता से आज भी मानव प्रेरणा प्राप्त कर सकता है।

### ❀ विनय मूर्ति

—आत्म साधना के विद्यार्थी को, अ आ के रूप में सर्व प्रथम, विनय का ही पाठ सीखना होता है। जिस प्रकार वर्णमाला के अकार आदि अक्षर कण्ठस्थ करने के पश्चात् ही विद्यार्थी विद्या-क्षेत्र में आगे बढ़ सकता है उसी प्रकार साधना क्षेत्र के विद्यार्थी को भी आद्याक्षरों के रूप में विनय-नम्रता एवं मृदुता आदि को आत्मस्थ करना पड़ता है, तभी उस की अध्यात्म साधना आगे बढ़ सकती है। विनय-शून्य साधना, आत्म साधना तो कदापि नहीं कहला सकती, भले ही वह कुछ अन्य कहलाती रहे। शास्त्रकारों ने विनय को ही धर्म का मूल माना है जिस का आराधन करने से सब कुछ सम्प्राप्त हो सकता है। परन्तु जब मूल ही नहीं होगा तो फिर शाखा प्रशाखा कहाँ? छिन्न मूले कुत शाखा? भगवान् महावीर वृक्ष के मूल (जड़) से विनय की तुलना करते हुए कहते हैं—

मूलाउ खवप्पभवो दुमस्स, खदाउ पच्छा समुविति साहा ।

साहाप्पसाहा विरुहति पत्ता, तओ सि पुप्फ च फल रसो य ॥

×

×

×

×

एवं धम्मस्स विणओ, मूल परमो से मुखो ।

जेण कित्ति सुय सिग्घ, नीमेसं चाभि गच्छई ॥

—अर्थात् जिस प्रकार वृक्ष के मूल=जड़ से स्कन्ध=धड़ उत्पन्न होता है। इसके पश्चात् स्कन्ध से गाखाएँ उत्पन्न होती हैं, शाखाओं से प्रशाखाएँ और उन से पत्ते निकलते हैं। फिर उस वृक्ष में क्रमशः फूल फल और रस उत्पन्न होता है।

×

×

×

×

—उसी प्रकार धर्म रूपी वृक्ष का मूल विनय है और उस का अन्तिम सर्वोत्कृष्ट फल मोक्ष है। उस विनय रूपी मूल द्वारा साधक इस लोक में कीर्ति और द्वादशांग श्रुत ज्ञान को प्राप्त करता है। तत्पश्चात् क्रमशः निश्चयस रूपी मोक्ष को भी प्राप्त कर लेता है।

—श्रद्धेय मुनि श्री व्यामलाल जी, तो साक्षात् विनय मूर्ति ही थे। वे विनयशीलता का महान् पाठ अपने जीवन के प्रारम्भिक काल में ही पढ़ चुके थे। विनय धर्म को उन्होंने भली प्रकार से समझ लिया था। और यह विनय धर्म अब उनकी रग-रग में, जीवन के कण-कण में परिव्याप्त था। गरीबी जैसी शान्त्रोक्त महान् पदवी प्राप्त हो जाने पर भी गर्व की एक धूमिल रेखा तक आपके जीवन को स्पर्श नहीं कर पाई थी। यही कारण था कि वे सर्व-जन प्रिय थे। उनका माधुर्य एवं विनय शील जीवन जनता को अनायास ही अपनी ओर आकर्षित कर लेता था। विनय की उस मज्जुल मूर्ति को जो भी एक बार देख लेता था, वह उसे फिर जीवन पर्यन्त नहीं भुला पाता था। उन का स्नेह, माधुर्य एवं विनय पूर्ण व्यवहार हमें आज भी याद आता है। यही कामना है, यह स्मृति अक्षुण्ण बनी रहे।

—लुधियाना पंजाब :

८—६—६०

## श्रद्धेय गणी जी महाराज के प्रति :

प्रधान मन्त्री, श्री मदनलाल जी महाराज

—नवयुग सुधारक, व्याख्यान वाचस्पति, श्रद्धेय श्री मदनलाल जी महाराज एक परम तेजस्वी सन्त हैं। अखण्ड श्रमण संघ के आप प्रधान मन्त्री हैं। समाज-वत्थान एवं जन-कल्याण में आप अग्रणी हैं। आपकी महान् विशेषताओं से जैन संसार सुपरिचित ही है।

—श्रद्धेय पूज्य गुरुदेव श्री जी के साथ आपके बहुत प्राचीन काल से मधुर सम्बन्ध रहे हैं। अनेक वर्षों तक साथ-साथ विचरण हुआ है। अनेक शिष्य दीक्षाएँ भी साथ-साथ ही हुई हैं। श्रद्धेय वाचस्पति जी महाराज ने पूज्य गुरुदेव के प्रति श्रद्धाञ्जलि अर्पित करते हुए, चन्द शब्दों में ही बड़ी महत्त्व पूर्ण बात कह दी है। वह कौन सी बात है ? यह अगली पंक्तियों में पढ़िए।



## ❀ देना और लेना था

—श्रद्धेय, शान्त मुद्रा, गणी श्री श्यामलाल जी महाराज का वियोग अक्समात् हो गया। हुआ तो वही, जो होना था। परन्तु पीछे एक बात रह गई कि हम उनकी अन्तिम विदा के समय न उनको कुछ दे सके और न उनसे कुछ ले सके। देने को तो अपने पास थी केवल एक सूक श्रद्धा, पर लेने को तो बहुत कुछ था। अब तो यही हो सकता है कि उस श्रद्धा को हम हृदय में संजोये रखें और उनसे जो कुछ लेना था, वह स्मृतियों में पड़े, उनके पावन प्रसंगों से ग्रहण करें।

सोनीपत मण्डी : पंजाब :

१८—८—६०

## गुण ग्राहक सन्त :

मन्त्री श्री प्रेमचन्द्र जी महाराज

—शेरे-पंजाब जैन भूषण श्रद्धेय मंत्री श्री प्रेम चन्द्र जी महाराज, एक जाने, माने, पहिचाने, प्रसिद्ध सन्त हैं। आपकी वाणी में जादू और दिल में शेर के जज्बात मौजूद हैं। प्रसिद्ध वक्ता मुनिराजों में आप श्री जी का प्रमुख स्थान है। आप अपनी पंजाब सम्प्रदाय के पूर्व में उपाध्याय रह चुके हैं तथा वर्तमान में श्रमण संघ के मन्त्री पद पर अधीष्ठित हैं।

—श्रद्धेय पूज्य गुरुदेव के प्रति आप श्री जी ने बड़े ही मधुर शब्दों में श्रद्धाञ्जलि समर्पित की है। अपने चिन्तनपूर्ण अनुभवों के आधार पर पूज्य गुरुदेव की कुछ विशेषताओं का दिग्दर्शन आपने प्रस्तुत लेख में कराया है। जिसका मर्म पाठक गए, पढ़कर ही समझ सकते हैं।

—सम्पादक

## ॐ गुण ग्राहक

—इस विनश्वर ससार में प्रकृति भगवती का अनन्त-अनन्त काल से अटल नियम चला आता है कि विश्व में जितने भी सूक्ष्म और स्थूल, जड़ तथा चेतन पदार्थ हैं, वे सब पर्याय की अपेक्षा से परिवर्तनशील हैं। ऐसा कोई भी पदार्थ नहीं है जिसका परिवर्तन न होता हो। जहाँ जन्म है, वहाँ उसके पीछे मृत्यु भी है। जहाँ खुशी है, कालान्तर में वहाँ गम भी है। जहाँ नवजीवन प्रदाता वसन्त है, तो वहाँ जीवन को कुम्हला देने वाली पतझड़ भी है। जहाँ बहार है, वही खिजा भी है। यदि मेदिनी को हरियाली से सुशोभित करने वाली प्रावृत् ऋतु है, तो उसके प्रतिकूल ससार को सतप्तकर, हरियाली के सौन्दर्य को भुलसा कर, नष्ट-भ्रष्ट कर देने वाली ग्रीष्म ऋतु भी है। सारांश यह है कि इस प्रकार के परिवर्तनशील द्वन्द्व, परम्परा से चले ही आए हैं और चलते ही रहेंगे। यह कोई नई बात नहीं है। किन्तु यही ससार के परिवर्तनशील समस्त पदार्थ, गुण-ग्राहक एवं विवेकी मानव को, सम्बोध का पाठ भी-पढाते हैं। मानव जीवन में एक नई चेतना, नए जागरण का संचार भी कर सकते हैं। बशर्ते कि वह इन्मान गुण ग्राहक हो। अपने हृदय की आँखें खोले हुए हो। उन की बुद्धि इस शिक्षा को ग्रहण करने के लिए उत्सुक हो। उमका विवेक जागृत हो, और वह प्रकृति के इस पाठ को सहर्ष सीखने के लिए तैयार हो। कहा भी है—

जरेँ जरेँ में हजारो राज हैं।

पत्ते-पत्ते में हजारो साज हैं ॥

×

×

×

मयारफ्त के राज से पत्ता कोई खाली नहीं।

मयारफ्त के फूल से खाली कोई डाली नहीं ॥

×

×

×

—श्रद्धेय श्री श्यामलाल जी महाराज, एक ऐसे ऐसे ही गुण-ग्राहक सन्त थे। उनकी विवेक दृष्टि, प्रत्येक पदार्थ से अपने लिए प्रेरणा प्राप्त कर लिया करती थी। उनका सरल एवं गुण-ग्राहक-हृदय प्रत्येक वस्तु से अच्छाई ग्रहण कर लिया करता था। उन महापुरुष के ज्ञान नेत्र हर समय खुले रहते थे, और विवेक प्रतिक्षण जागरूक। तभी तो वे अपने जीवन में, वह चमक पैदा कर सके, जो उनके तिरोहित हो जाने पर भी, आज उसी प्रकार से ज्योतिष है, चमक रही है, और अपूर्व प्रकाश प्रदान कर रही है। जीवन के राज को, प्रकृति के रहस्य को वे पूर्णतया समझ चुके थे। तभी तो उनका जीवन एक आदर्श जीवन बन सका, और उनके काय आदरणीय, आचरणीय और स्पृहणीय।

### ❀ सफल साधक

—दूर न हो कोई कभी, वह उपाय है कौन ?

यही प्रश्न है विश्व में, यही विश्व है मौन ॥

वास्तव में यह अनादिकालीन सिद्धान्त है कि जो मिलता है, वह अवश्य बिछुड़ता भी है। जो उदय होता है, वह अवश्य छिपता भी है। जिसका जन्म है, उसी का मरण भी निश्चित है। किन्तु इस अनित्य जीवन में श्रेष्ठ यही है कि इस जीवन को स्व तथा पर के कल्याण में लगा दिया जाय। यो साँसे लेकर, धड़कन गिन कर तो सभी जीते हैं। किन्तु यह जीवन भी कोई जीवन है ? जीवन वह है जो आत्म-साधना और जन-हितार्थ-अर्पित हो जाता है। वास्तव में वे ही सफल साधक हैं, जो इस जीवन से पूर्णतया स्वयं लाभ उठाते हैं और ससार को लाभान्वित कर जाते हैं। उन्हीं के भण्डे दुनियाँ में हजारों-लाखों वर्षों तक लहराया करते हैं। कहा भी है—

जिन्दगी ऐसी बना जिन्दा रहे दिल शाद तू।

जब न हो दुनिया में तो दुनिया को आए याद तू ॥

×

×

×

नही वह जिन्दगी जिसको जहाँ नफरत से ठुकराए ।  
 नही वह जिन्दगी जो मौत के कदमों पे गिर जाए ॥  
 वही है जिन्दगी जो नाम पाती है भलाई में ।  
 खुदी को छोड़कर जो पहुँच जाती है खुदाई में ॥

×

×

×

मुबारिक है जो दिल में दूसरों का दर्द रखते हैं ।  
 जो आँसू आँखों में और लब पे आँहे सँद रखते हैं ॥

—जिस प्रकार रात्री के समय आकाश मण्डल में असंख्य तारे उदय होकर खिलखिलाते हैं, और अपनी चमक-दमक दिखलाकर अन्ततः निशान्त काल में विलीन हो जाते हैं; वस इसी प्रकार इस पृथ्वी तल पर अनन्त-अनन्त प्राणी आते हैं, और अपनी छटा दिखला कर चले जाते हैं । किन्तु ससार में सफल साधक वही गिने जाते हैं जो अपने जीवन को समय-साधना में लगाते हुए एक पवित्र एव उज्ज्वल आदर्श स्थापित कर जाते हैं ।

—उन्हीं सफल साधकों में, स्वर्गीय श्रद्धेय श्री श्यामलालजी महाराज का नाम आता है । उन्होंने अपनी निर्मल समय-साधना द्वारा अपना तो उत्थान किया ही, किन्तु ससार में एक उज्ज्वल आदर्श भी स्थापित किया । उस महात्मा का सुन्दर जीवन ससार की अँधेरी गलियों में भटकने के लिए नहीं था । उसके पीछे एक लक्ष्य था, एक ध्येय था, एक पवित्र-उद्देश्य था । उन्होंने अपनी महान् साधना के द्वारा उस लक्ष्य को एक दिन प्राप्त कर ही लिया, उनका ध्येय उन्हें प्राप्त हो गया, उनका उद्देश्य सफल हुआ । उनका जीवन वास्तव में एक जाज्वल्यमान प्रकाश-स्तम्भ था । जिससे प्रकाश लेकर अनेक मिथ्यात्व और अज्ञान के अन्धकार में भटकने वाली आत्माओं ने अपने जीवन को प्रकाशित किया, और मत्स्य के अनुगामी बने ।

## ❀ अन्य विशेषताएँ

—वैसे तो उस स्वर्गीय आत्मा का सम्पूर्ण जीवन ही अनेक विशेषताओं से परिपूर्ण था । किन्तु उन सभी विशेषताओं में से मुझे तो मात्र दो विशेषताओं का ही वर्णन करना है । जिनकी विशेष छाप मुझ पर पड़ी है । वे उल्लेखनीय दो विशेषताएँ हैं—मिलनसारी और सरलता । वे हर समय प्रसन्न मुद्रा में रहा करते थे । इतने मिलनसार कि अपरिचित से अपरिचित को भी वे कुछ ही क्षणों में अपना बना कर इस प्रकार घुल-मिल जाया करते थे, मानो वे युगों-युगों से परिचित हैं । सरलता तो उनके कण-कण में भरी थी । दुनिया के छल-छन्दों, माया-प्रपञ्चों, एवं रगड़े-भगड़ों से दूर-बहुत दूर वे रहा करते थे । विक्रम सम्वत् २० सो १३ में मैं जब आगरे गया था, उस समय मैं आपके इस रूप से परिचित हुआ था । तब मैं आपकी इन दोनों विशेषताओं का प्रत्यक्ष अनुभव करके आपको ठीक रूप से जान पाया था ।

—अपने पीछे, श्रद्धेय श्री श्यामलालजी महाराज, व्याख्याता परिणित मुनि श्री प्रेमचन्द्र जी, तपस्वी मुनि श्री श्रीचन्द्र जी, परिणित मुनि श्री हेमचन्द्र जी, श्री कस्तूर मुनि जी, कीर्तिमुनि जी एवं उमेश मुनि जी के रूप में सुयोग्य शिष्य-प्रशिष्य परिवार छोड़ गए हैं । मेरी हार्दिक कामना है कि यह आपका मुनिमण्डल जप-तप, सयम के आराधना क्षेत्र में अतीव फले-फूले ।

—भटिण्डा : पंजाब

६-६-६०

## [ १६ ]

### उत्कृष्ट सेवा परायण सन्त :

पण्डित श्री हेमचन्द्र जी महाराज

—पण्डित रत्न श्री हेमचन्द्र जी महाराज एक सुलभे हुए गम्भीर विचारों के विद्वद्वरुण मुनिराज हैं। आप श्री जी जैनाचार्य श्रद्धा श्री आत्माराम जी महाराज के सुशिष्य हैं। सरल प्रकृति, उच्च विचार तथा मिलनसारिता आप श्री जी की प्रमुख विशेषताएँ हैं।

—श्रद्धेय पूज्य गुरुदेव श्री जी के प्रति आप श्री जी ने अत्यन्त श्रद्धा एवं निष्ठा पूर्वक, अपने भाव पूर्ण विचार पुष्पों की ऐसी सुवासित सुमनाञ्जलि समर्पित की है, जिसकी मधुर सुवास जन-गण-मन को मुग्ध एवं सुवामित किए बिना नहीं रहेगी।

—सम्पादक

## \* ते धन्याः

—ससार मे वे महामानव धन्य हैं, जिनका जीवन पर-हितार्थ समर्पित रहता है। जो स्वयं कष्ट उठा कर भी, दूसरो का हित किया करते हैं। जो खुद दुःख भेल कर भी ससार की उत्तप्त आत्माओ को, अखण्ड शान्ति प्रदान किया करते है। सचमुच ही उन मानवो की गणना महान् पुरुषो मे हुआ करती है, जो अपने जीवन का जन-कल्याणार्थ भोग दे दिया करते हैं। ऐसे धन्यवादार्ह महापुरुष ही संसार के उपकार मे सलग्न रहा करते हैं। कहा भी है—

महापुरुषो से होता है सदा उपकार दुनिया का ।

उन्हे ही तो सताता है हमेशा प्यार दुनिया का ॥

—श्रद्धेय गणी श्री श्यामलाल जी महाराज, ऐसे ही-धन्यवादार्ह सन्त हुए है। उनको मानव जीवन, परोपकार के लिए ही मानो मिला था। अपने पवित्र जीवन एव सद् वचनो से उन्होंने शताधिक, सहस्राधिक बल्कि कहना चाहिए लक्षाधिक मानव-गण को धर्म के सत्पथ पर लगाने का परम उपकार किया। वे उपकारी महापुरुष बेशक आज हमारे समक्ष नहीं है, लेकिन उनके किए गए उपकार आज भी पुकार-पुकार कर हमे उनकी याद दिला रहे हैं। धन्य हैं वे उपकारी सन्त, धन्य है उनका कर्म और धन्य है उनका पवित्र जीवन।

## \* उत्कृष्ट सेवा परायण सन्त

—जीवन के किसी भी क्षेत्र में, बिना सेवा भाव के व्यवस्था, शान्ति और क्रान्ति नहीं लाई जा सकती। देश मे फैले भ्रष्टाचार का निवारण, मात्र निष्काम सेवा के द्वारा ही किया जा सकता है। सेवा भाव से जीवन मे महत्ता, उच्चता और तेजस्विता आती है। वे महान् आत्मा, श्रेष्ठ साधक धन्य हैं, जो सेवा-साधना को अपना जीवन-मन्त्र बना लेते हैं। उन सेवा साधको



को स्वयं भगवान् महावीर ने अपने मुखारविन्द से धन्य-धन्य कहा है—

जे गिलाण पडियरइ से धण्णे ।

—अर्थात् जो ग्लान, रोगी तथा अशक्त की सेवा, परिचर्या करता है, वह धन्य है । सेवा जीवन क्षेत्र में एक गौरवपूर्ण सर्वोच्च स्थान रखती है । भगवान् महावीर कहते हैं कि सेवा = वैयावृत्य के द्वारा साधक आत्मा, तीर्थंकर नाम कर्म का उपार्जन कर लेता है । उत्तराध्ययन सूत्र के सम्यक्त्व पराक्रम अध्ययन में प्रश्नोत्तर के रूप में, यह वर्णन इस प्रकार आया है—

वेयावच्चेण भते ! जीवे किं जणयइ ?

वेयावच्चेण तित्थयर नाम गोत्त कम्म निवन्धइ ॥

—शिष्य प्रश्न करता है—भगवन् ! वैयावृत्य = सेवा से साधक को क्या लाभ है ? भगवन् फमति है—वत्स ! वैयावृत्य = सेवा से साधक तीर्थंकर नाम गोत्र कर्म का बन्धन करता है ।

—श्रद्धेय गणी श्री श्यामलाल जी महाराज, एक उत्कृष्ट सेवा-परायण सन्त थे । उन्हें ग्लान-रोगी-तपस्वी आदि की सेवा करने में कभी सकोच नहीं होता था । वल्कि सेवा-कार्य के लिए तो वे सहर्ष स्वयं को समर्पित कर देते थे । सेवा उनकी साधक-चर्या का अविभाज्य अंग था । आर्जव, मार्दव, क्षान्ति, शान्ति, एवं तित्तीक्षा आदि सद्गुणों के समान ही गणी श्री जी के जीवन में सेवा-भाव को भी विशिष्ट स्थान प्राप्त था । ऐसे उत्कृष्ट सेवा परायण महान् सन्त के प्रति मैं अपनी-हार्दिक श्रद्धाञ्जलि समर्पित करता हूँ ।

—लुधियाना : पंजाब .

८—६—६०

[ १७ ]

लोकमान्य महापुरुष :

श्री रघुवरदयाल जी महाराज

—अद्वेय श्री रघुवरदयाल जी महाराज एक विशिष्ट सद्गुणों से सम्पन्न, सन्त रत्न हैं। आप श्री जी अद्वेय गणीवर्य श्री उदयचन्द्र जी महाराज के शिष्य रत्न हैं। आप श्री जी का मधुर स्वभाव तथा आकर्षक व्यक्तित्व अपनी पृथक ही विशेषता रखता है।

—अपने मधुर संस्मरण के आधार पर आप श्री जी ने प्रस्तुत लेख में अद्वेय पूज्य गुरुदेव के कुछ सद्गुणों का वर्णन किया है। जो विशिष्ट शब्दों का रूप पा कर चमत्कृत हो उठे हैं। उन्हें आपके ही शब्दों में आगे पढ़िए।

—सम्पादक

### ❀ परोपकाराय सतां विभूतयः

—ससार में जितने भी महापुरुष, सज्जन पुरुष अथवा सत पुरुष हुए हैं। उनका जीवन केवल अपनी ही चिन्ता में व्यस्त नहीं रहा, बल्कि दूसरों की भलाई के लिए भी उनका महान् एव पवित्र जीवन सलग्न रहा है। अनुभवी तत्त्ववेत्ताओं के अनुभव यही कहते हैं कि सन्त पुरुष रूपी महान् विभूतियों का ससार में अवतरण ही परोपकार एव जन-कल्याण के लिए हुआ करता है। महापुरुष स्वार्थ को नहीं अपितु परमार्थ तथा आत्मार्थ को ही जीवन में स्थान दिया करते हैं। इसी कारण तो वे संसार के पूजा-पात्र एवं सम्मान के अधिकारी हुआ करते हैं। इसीलिए तो उनकी जीवन-गाथाएँ पवित्र एव अनुकरणीय मानी जाती हैं।

—श्रद्धेय गणी श्री श्यामलाल जी महाराज, भी एक ऐसे ही परोपकारी, महापुरुष, सज्जन एवं सन्त पुरुष, अभी-अभी हो चुके हैं। श्रद्धेय श्री गणी जी महाराज का पवित्र जीवन भी संयम-साधना के साथ-साथ जन-कल्याण और सब की भलाई में सलग्न रहा है। उन्होंने जो कुछ भी सोचा, जन-उत्थान के लिए मोचा। उन्होंने जो कुछ भी किया, सब के कल्याण के लिए किया। अपने महान् और पवित्र जीवन के द्वारा, उन्होंने, त्याग-संयम और मदाचरण का वह महत् आदर्श संसार के समक्ष समुपस्थित किया, जिस का अनुकरण कर, मानव अपना आध्यात्मिक विकास कर सके।

### ❀ लोकमान्य महापुरुष

—श्रद्धेय गणी श्री श्यामलाल जी, महाराज, सरल एव मधुर-नीम्य प्रकृति के एक अनुभवी सन्त थे। जैन-समाज को, आप के सहज महापुरुष पाकर, एक सात्विक गर्व की सुखानुभूति होती है। आप के गौरव शील जीवन से, जैन-समाज अत्यन्त

गौरवान्वित है। आप के सद्गुणों ने आप को महानता के सर्वोच्च शिखर पर पहुँचा दिया है। आप की संयम निष्ठा और शान्ति प्रियता ने आप को लोक मान्यता के उच्च सिंहासन पर बैठा दिया है।

—श्रद्धेय गणी जी महाराज वस्तुतः लोक मान्य महापुरुष थे। अपने सद्गुणों सद्बिचारों एवं सद्वाचरणों के द्वारा कोई विरले ही सन्त, जिस लोक-प्रियता और लोक मान्यता के उच्चतम शिखर तक पहुँच पाते हैं, वहाँ आप अत्यन्त सुगमता पूर्वक पहुँच गए थे। आपका सद्गुणोपेत जीवन, प्रसन्न एवं सौम्य मुद्रा, सरल तथा भद्र-प्रकृति, प्रत्येक परिचय में आने वाले व्यक्ति को बरबस अपनी ओर आकर्षित कर लेती थी। तभी तो आप साधु-साध्वी, श्रावक और श्राविका-चतुर्विध संघ के अत्यन्त लोक-प्रिय सन्त रहे हैं।

## ❀ एक मधुर स्मृति

—भारत की राजधानी-देहली—में मुझे भी आप श्री जी के शुभ दर्शनों का सौभाग्य प्राप्त हुआ था। उन बातों को आज लगभग १३, १४ वर्ष व्यतीत हो चुके हैं। किन्तु आप की सौम्य स्मृति, अब भी उसी प्रकार नेत्रों के सामने मुस्कराती हुई आ जाती है और हृदय की वर्षों पुरानी उन मधुर-स्मृतियों को फिर से तर्रो-ताजा कर जाती हैं।

—श्रद्धेय पूज्य गुरुदेव गणीवर्य श्री उदयचन्द्र जी महाराज उन दिनों दिल्ली सदर बाजार के महावीर भवन में अपनी शिष्य मण्डली सहित विराजमान थे। उन्ही दिनों सुना कि श्रद्धेय गणी श्री श्यामलाल जी महाराज भी अपनी शिष्य मण्डली के साथ दिल्ली पधार रहे हैं। सच्ची मण्डी पहुँचने पर उनके दर्शनार्थ और सदर पधारने की प्रार्थना लेकर मैं उनकी सेवा में पहुँचा। उन्होंने

अत्यन्त सरल मन से प्रार्थना स्वीकार की और कुछ दिनों के पश्चात् वे सदर पधारे तथा कुछ दिन विराजे । तभी मैं उनके सरलता-भद्रता और शान्ति प्रियता आदि सद्गुणों से परिचित हो सका । इन चन्द दिनों की सगति ने ही उनके सद्गुणों की जो छाप मेरे हृदय पर डाली वह आज भी उसी चमक-दमक के साथ कायम है और भविष्य में भी वह इसी प्रकार बनी रहेगी । इन्हीं शब्दों के साथ, श्रद्धेय गणी श्री श्यामलाल जी महाराज के पावन चरणों में, मैं अपनी सहर्ष श्रद्धाञ्जली अर्पण करता हूँ ।

—जालन्धर शहर : पंजाब :

३—१०—६०

## [ १८ ]

### पावन आत्मा के चरणों में :

श्रद्धेय श्री छोटेलाल जी महाराज

—परम श्रद्धेय श्री छोटेलाल जी महाराज, पञ्चनद प्रदेश में विचरण करने वाले प्रमुख मुनिराज हैं। आप श्री जी सरल आत्मा एवं भद्र प्रकृति के सन्त हैं। आप श्री जी का मधुर स्वभाव, एवं मिलन सारिता, अनुकरणीय सद्गुण हैं।

—श्रद्धेय पूज्य गुरुदेव श्री जी से बहुत ही लम्बे, समय से आपके मधुर सम्बन्ध रहे हैं, एक अपनत्व का नाता रहा है जो आज तक भी उसी रूप में कायम है। श्रद्धेय पूज्य गुरुदेव के प्रति आप श्री जी ने अपनी भाव पूर्ण श्रद्धाञ्जलि बड़े ही भाव पूर्ण शब्दों में व्यक्त की है। पाठक गण जिसके द्वारा अनुमान लगा सकेंगे कि श्रद्धेय महाराज श्री जी ने कितनी निष्ठा एवं अपनत्व की भावना है ?

—सम्पादक

## ❀ परमहंस

—वैशाख शुक्ला दशमी के दिन, वर्षों के निकटवर्ती सामाजिक परिवार से, नाता तोड़ कर उस राजहंस ने, इस भौतिकी-मायावी बन्धन स्वरूप पिंजड़े से निकल कर, नि सोम-मुक्त एव सुखद आकाश की ओर उड़ान ली, और वह दिव्यात्मा, महान् विभूति अपने चिर लक्षित स्थायी सदन की ओर चल पड़ी। कौन सो दिव्य आत्मा ? कौन सी महान् विभूति ? कौन से परमहंस ? जिनका नाम था, श्रद्धेय श्री श्यामलाल जी महाराज ।

## ❀ जीवन मुस्कान

—नौ वर्ष तक लालन-पालन का जो कार्य-भार मातु श्रीमती-रामप्यारी-के सशक्त कन्धों ने सभाला, वही कार्य-भार सम्बत् १९५६ से, करुणा-भण्डार, पवित्रात्मा, पूज्य गुरुदेव श्री ऋषिराज जी महाराज ने सहर्ष सभाल लिया। माता का प्यार, पिता का दुलार-हृदय की मधुरता, वाणी का विकास, आत्मा का अखण्ड आनन्द और वैदिक प्रकाश आदि सभी कुछ तो, श्रद्धेय पूज्य गुरुदेव श्री ऋषिराज जी महाराज ने आपको दिया। इतना ही नहीं, सयमामृत का रसास्वादन भी वे आपको अपने ही कर कमलों द्वारा कराना चाहते थे। फलतः ज्येष्ठ शुक्ला पञ्चमी, मंगलवार के दिन, सम्बत् १९६३ में ढिंढाली ग्राम पहुँच कर, इस योग्य एव पवित्र पात्र में, आपने सयम का अमृत भा उड़ेल ही दिया। अपने जीवन काल में श्रद्धेय श्री ऋषिराज जी महाराज ने जिस-जिस भी तत्त्व की कमी देखी, वही, वही, विद्या-विवेक आदि तत्त्व इस योग्य पात्र में भरते रहे।

—श्रद्धेय पूज्यपाद श्री श्यामलाल जी महाराज ने, अपने, जीवन के उन अनुपम आदर्शों से, आर्य सस्कृति के मदानमा-पुत्रों की रोमाञ्चकारी जीवन यात्रा को उपस्थित कर

दिखाया है । चाहे आज वे हमारे मध्य नहीं रहे, किन्तु उनके मधुर उपदेश और उपयोगी आदेश, युगान्तर में भी हमारे कर्ण-कुहरो का संस्पर्श करते रहेगे और जन-जन के मन-मन को सन्मार्ग दिखाते रहेगे । उनकी अदृश्य पवित्र आत्मा हमारे से कभी भी विलग नहीं हो सकेगी । समाज उनका सदैव ऋणी रहेगा ।

### ❀ तुम्हें शत-शत प्रणाम

—पूज्यपाद श्रद्धेय श्री श्यामलाल जी महाराज की आत्मा और शरीर भले ही हमारे नेत्रों से ओझल हो गए, किन्तु नहीं, जब-जब भी सहस्रांशु उदय होगा अथवा सुधांशु निकलेगा, तारे खिलेंगे, और जब-जब भी वैशाख-शुक्ला दशमी आएगी—हम अन्तर की सूक्ष्म दृष्टि से उस पवित्र आत्मा के दर्शन करेंगे ।

—ओ फूलों के मकरन्द में महकने वाली, चन्दा की चाँदनी से भाँकने वाली, और पवन के शीतल झकोरों में विराजमान, सर्व व्यापक, सर्वदर्शी, अमर आत्मा ! तुम्हें प्रणाम ! प्रणाम !! शत-शत प्रणाम !!!

—जगराओ पंजाब :

१६—१०—६०



# [ १९ ]

## साधुता के पुण्य स्रोत :

### श्री ज्ञान मुनि जी

—श्रद्धेय श्री ज्ञान मुनि जी महाराज एक अच्छे लेखक मुनिराज हैं। पण्डित्य आपकी लेखनी में तथा सुयुक्तियाँ आपके विशाल मण्डित मे विद्यमान हैं। आप श्रद्धेय जैन धर्म दिवाकर, साहित्यरत्न, जेनागम रत्नाकर आचार्य श्री आत्माराम जी महाराज के सुशिष्य हैं।

—लगभग २०-२१ वर्ष पूर्व आप श्री जी ने उधर पंजाब में ही श्रद्धेय पूज्य गुरुदेव श्री जी के शुभ दर्शन किए हैं। महीनों पूज्य गुरुदेव श्री जी की पवित्र सेवा मे आपको रहने का सुअवसर मिला है। इसलिये पूज्य गुरुदेव श्री जी की जिन विशेषताओं का वर्णन आपने प्रस्तुत किया है, वे सब आपको देखी, जाँची और परखी हुई हैं। पाठक गण भी उन का रसास्वादन अगली पंक्तियों मे कर सकते हैं।

—सम्पादक

## ❁ साधुता के पुण्य स्रोत

—साधुता के पुण्यस्रोत, स्वनाम धन्य, श्रद्धेय गणी श्री-  
व्यामलाल जी महाराज, आज हमारे मध्य में नहीं हैं।  
इस पार्थिव शरीर को छोड़ कर, आज वे हम से जुदा हो चुके हैं,  
तथापि हम उन्हें भूल नहीं सकते। उनका वह हँसमुख चेहरा,  
उनकी वह बाल-सुलभ सरलता, तथा उनकी वह बिना किसी भेद-  
भाव के साधु-मुनिराजों की निष्काम सेवा, भुलाई जा सकने जैसी  
वस्तु नहीं है। उनकी साधु जनोचित गुण-सम्पदा जीवन पर्यन्त  
स्मृति-पथ पर बनी रहेगी। उनका भौतिक शरीर बेशक हमारे  
सम्मुख नहीं है। परन्तु उनका गुण-शरीर आज भी हमारे सम्मुख  
प्रत्यक्ष रूप से विद्यमान है।

—मैंने स्वयं गणी श्री जी महाराज के जी भर कर दर्शन  
किए हैं। अतः जो कुछ मैं उनके सम्बन्ध में लिखने को  
उपस्थित हुआ हूँ वह सुनी-सुनायी कहानी नहीं है। अपितु प्रत्यक्ष  
किया गया अनुभव है। महीनो गणी श्री जी महाराज की सेवा में  
रह कर मैंने उनको निकटता से देखा है, समझा है। जब श्रद्धेय  
गणी श्री जी महाराज, श्रद्धेय मंत्री श्री पृथ्वीचन्द्रजी महाराज तथा  
श्रद्धेय उपाध्याय श्री अमर मुनि जी महाराज आदि अपनी शिष्य  
मण्डली सहित, जैन धर्म दिवाकर, आचार्य सम्राट्, गुरुदेव श्री  
आत्माराम जी महाराज के दर्शनार्थ—लुधियाना (पंजाब) पधारे  
थे, उस समय मुझे आप श्री जी के पावन दर्शन करने का सौभाग्य  
प्राप्त हुआ था। तब हम सब महीनो इकट्ठे रहे थे, विचरे थे।  
श्रद्धेय गणी श्री जी मुझ पर तो विशेष कृपा दृष्टि रखते थे, उम  
समय। पिता के चरणों में बैठ कर एक पुत्र को जो स्नेह मिलता  
है, वही स्नेह, बल्कि उससे भी अधिक, मुझे आप श्री जी के चरणों  
में बैठ कर मिलता था। संक्षेप में कहूँ, तो गणी श्री जी महाराज  
के कृपा पात्रों में से एक होने का मुझे भी गौरव प्राप्त हुआ है।

## ❀ दिव्य जीवन

—आप श्री जी का दिव्य जीवन इस प्रकार है—श्रद्धेय

गणी श्री जी महाराज का शुभ जन्म विक्रम सम्बत् १९४७ ज्येष्ठ शुक्ला एकादशी के पवित्र दिन हुआ था। मातेश्वरी श्रीमती रामप्यारी जी थी। पूज्य पिता, चौधरी टोडरमल जी थे। श्रद्धेय गणी श्री जी महाराज, बचपन से ही विरक्त से रहा करते थे। इन्हें अपने परिवार से कोई लगाव नहीं था। ससार के किसी प्रलोभन में इनको कोई आकर्षण नहीं था। ये प्रभु-भजन और धर्म-कथा से प्यार रखते थे। जहाँ कहीं सत्संग होता, ये भट वही जा विराजते। ससार की मोह-माया इन्हें विष तुल्य प्रतीत होती थी। सदा विरक्ति के पावन सरोवर में ये डुबकिया लगाते रहते थे।

—नौ वर्ष की क्या अवस्था होती है ? परन्तु हमारे श्रद्धेय

गणी श्री जी महाराज, इस छोटी सी अवस्था में ही घर से निकल पड़े थे। माता, पिता, भाई, बहिन, सबसे मोह-बन्धन तोड़ कर सयम-साधना को अपनाने के लिए ये तैयार हो गए थे। खाली घर को छोड़ने वाले बहुत मिल जाते हैं, पर भरे घर का त्याग करना कुछ सरल काम नहीं है, बच्चों का खेल नहीं है। सच्चा त्याग किसको कहते हैं ? भगवान महावीर ने इसका स्पष्टीकरण अपनी पवित्र वाणी में इस प्रकार किया है—

जेय कते पिये भोए, लद्धे विपिट्ठी कुव्वई ।

साहीणो चयड भोए, से हु चाइ त्ति वुच्चई ॥

अर्थात्—जो पुरुष स्वाधीन होकर, प्राप्त हुए, कान्त और प्रिय भोगों में पीठ फेर लेता है, वह ही सच्चा त्यागी कहलाता है।

—श्रद्धेय गणी श्री जी महाराज के पूज्य गुरुदेव, स्वनाम-वन्ध, मंगल मूर्ति, चारित्र्य चूडामणि श्री ऋषिराज जी महाराज थे। इन्हीं के चरणों में बैठ कर गणी श्री जी महाराज

ने अध्यात्मवाद का मंगलमय पाठ पढ़ा था । साधु जीवन की प्रारम्भिक शिक्षा-दीक्षा गरी श्री जी महाराज ने इन्हीं से संप्राप्त की थी, इन्हीं के चरणों में विक्रम सम्बत् १९६३ ज्येष्ठ शुक्ला पंचमी मंगलवार के मंगलमय दिन दीक्षित होकर अपने चिर सकल्पो को कार्यान्वित किया था ।

—श्रद्धेय गरी श्री जी महाराज ने जीवन के ५४ वर्ष संयम-साधना में लगाए । इतने लम्बे समय तक आपने अहिंसा-सत्य एवं सदाचार का अमृत घर-घर बाँटा । हजारों द्विपद-पशुओं को मानवता का पाठ पढ़ा कर, उन्हें कल्याणोन्मुख बनाया । उत्तर-प्रदेश, दिल्ली-प्रान्त, हरियाणा-प्रदेश, और पंजाब प्रान्त आप श्री जी के विशेष कृपा पात्र रहे हैं । इन प्रान्तों में आपने त्याग, वैराग्य, जप, तप, अहिंसा और सत्य के वे महास्रोत प्रवाहित किए हैं जो अद्यावधि आप श्री जी की महत्ता एवं यशो गाथा को प्रदर्शित कर रहे हैं । तथा भविष्य में भी जो शुष्क होने वाले नहीं हैं । आप जहाँ भी गए, वही आपने समाजोत्थान के क्रान्तिकारी आदर्श कार्यों में, जन-जीवन में नव जीवन, नूतन चेतना का संचार किया । अधिक क्या ? जन-हित-साधना में आपने अपना समग्र जीवन ही अर्पित कर दिया । अन्त में वैशाख शुक्ला दशमी शुक्रवार विक्रम सम्बत् २०१७, मानपाड़ा, आगरा में, आप पार्थिव शरीर को छोड़ कर स्वर्ग-धाम में जा विराजे ।

### ❀ सद्गुरु सम्पन्न

—श्रद्धेय गरी श्री जी महाराज, एक सद्गुरु सम्पन्न सन्त थे । आपका तपः पूत आदर्श जीवन, साधु जगत में अपना एक विशिष्ट महत्वपूर्ण स्थान रखता है । सरलता, सौम्यता, मृदुता, सेवा परायणता आदि सद्गुरु, गरी श्री जी महाराज के जीवनोद्धान के सुरभित और सुगन्धित पुष्प हैं । गरी श्री जी

महाराज का साधु-जीवन शास्त्रोक्त मर्यादाओं को सदा साथ लेकर चलता रहा है। उत्तराध्ययन सूत्र में लिखा है—

“निम्नमो निरहकारो, निस्सगो चत्तगारवो ।  
समो य सव्व भूएसु, तसेसु थावरेसु य ॥  
लाभालाभे सुहे दुक्खे, जीविए मरणे तहा ।  
समो निन्दापससासु, समो माणावमाणओ ॥  
अणिस्सिओ इह लोए, पर लोए अणिस्सिओ ।  
वासी चदण कप्पो य, असणे अणसणे तहा ॥

—अर्थात्-साधु को ममता रहित, निरहंकार, निःसंग, नम्र और प्राणिमात्र पर समभाव युक्त रहना चाहिए। लाभ हो या हानि हो, सुख हो या दुःख हो, जीवन हो या मरण हो, निन्दा हो या प्रशंसा हो, मान हो या अपमान हो, सर्वत्र सम रहना ही साधुता है। सच्चा साधु न इस लोक में आसक्ति रखता है, न पर लोक में। यदि कोई विरोधी तेज कुल्हाड़े से काटता है या कोई भक्त शीतल एव सुगन्धित चन्दन का लेप लगाता है, तो साधु को दोनों पर एक जैसा ही सम भाव रखना होता है। वह कैसा साधु? जो क्षण-क्षण राग-द्वेष की लहरो में वह निकले। न भूख पर नियन्त्रण रख सके और न भोजन पर।

—अस्तु जहाँ तक गरी श्री जी महाराज के जीवन को मैंने समझा है, देखा है, उसके आधार पर मैं यह कह सकता हूँ कि श्रद्धेय गरी श्री श्यामलाल जी महाराज का जीवन शास्त्रोक्त गुण-सम्पदा से सर्वथा सम्पन्न था, और इसका आदर्श प्रतीक था। ऐसे महान् जीवन से ससार प्रेरणा ले सके, यही भावना है।

—फिल्लोर : पंजाब :

३१—८—६०

## [ २० ]

यशस्वी सन्त की सेवा में :

मुनि श्री रामकृष्ण जी

—श्रद्धेय मुनि श्री रामकृष्ण जी महाराज एक बहुत ही अच्छे लेखक और प्रवचनकार विद्वान् मुनिराज हैं। हिन्दी उर्दू फारसी संस्कृत प्राकृत तथा इंगलिश आदि अनेक भाषाओं के आप अच्छे जानकार हैं। आप श्रद्धेय व्याख्यान वाचस्पति श्री मदनलाल जी महाराज के ही परिवार के, योगनिष्ठ श्रद्धेय श्री रामजीलाल जी महाराज के मुशिष्य हैं।

—आप बहुत वर्षों से श्रद्धेय पूज्य गुरुदेव श्री जी से परिचित रहे हैं। प्रस्तुत लेख में आपने श्रद्धेय पूज्य गुरुदेव के सद्गुणों का बड़ा ही भावपूर्ण चित्रण किया है। जो लेखक के ही शब्दों में अगली पंक्तियों में पाठकों के पठनार्थ प्रस्तुत है।

—सम्पादक

## ❀ यशस्वी सन्त

—श्रद्धेय गणीवर्य श्री श्यामलाल जी महाराज स्थानक-वासी जैन समाज के एक श्रेष्ठ एव यशस्वी सन्त थे। उनकी सयम-साधना, मात्र कठोरता से ही भरी हुई न थी, वह जल-प्रवाह की तरह सरस एव शीतल भी थी। उस साधना में प्रेम था, ममत्व था, स्नेह था तथा अपनत्व था। साथ ही थी दूसरो के ताप-सन्ताप बुझा देने की अमर-साध। और एक सच्चे सन्त की साधना में यह सब विशेषताएँ अवश्य ही पाई भी जानी चाहिएँ।

## ❀ स्नेह एवं सौहार्द की प्रतिमा

—सन्त को लोगो ने जलाया, पर उसने कभी भी किसी को नहीं जलाया। अज्ञानी लोग, जिस ताप से स्वयं जलते हुए दूसरो को भी जलाते रहते हैं, उसी ताप के तापहारी, सन्त-महन्त होते हैं। आगम की भाषा सन्त जीवन के इस सत्य की साक्षी बन कर हमारे सामने आ रही है—

अवकोसेज्जा परे भिक्खुं,

न तेसि पडिसंजले।

अर्थात् कोई मारे, पीटे, गाली दे; भिक्षुक उसके प्रति अपना आवेश उपस्थित न करे। प्रतिहिंसा की भावना सन्त के लिए त्याज्य है।

—सन्त के अन्दर जब तक ऐसी उपेक्षाशील शक्ति, अपने पर आने वाली मुसीबतों के लिए नहीं होती, तब तक, सन्त जीवन के माय राष्ट्रीय जीवन की जिम्मेदारियों को अच्छी तरह से नहीं उठाया जा सकता। अतः हर हालत में सन्त को प्रेम, स्नेह, सौहार्द उपस्थित करना है। सन्त इन महान् शक्तियों के द्वारा समाज एवं राष्ट्र की दुर्जनता का अपहरण करके जनता के सामने शान्ति और कल्याण का मार्ग प्रकट करता है।

—श्रद्धेय गणी श्री जी के मुख पर, हमने कभी आवेश की रेखाएँ नहीं देखी। प्रेम एव स्नेह से उन्हे सर्वदा सिञ्चित ही पाया। अपने-पराए का भेद उनसे बहुत दूर था। जिस किसी से भी उन का सम्पर्क हुआ, अवश्य ही तत्काल उन्होंने उस व्यक्ति को स्नेह-मुधा से सिञ्चित करते हुए अपना बना लिया। एक बार दर्शन कर लेने वाला व्यक्ति भी उनके स्नेह एव सौहार्द को जीवन पर्यन्त न भुला सका। आप श्री जी के स्वर्गवास की सूचना मिली तो ऐसा अनुभव हुआ कि अपना कोई स्निग्ध सहवासी विछुड चला है। हृदय को बहुत खेद हुआ। मानस विषाद की लहरों मे डूबने उतराने लगा।

### ❀ मंजुल स्मृति

—इस मंजुल स्मृति श्रद्धेय गणीवर्य श्री जी के साथ पंजाब मे काफी समय तक रहने का सौभाग्य प्राप्त हुआ। वही आप को अधिक निकट से देखने और परखने का अवसर भी मिला। इस के बहुत दिनों के पश्चात् आप की याद ने हमे फिर आप श्री जी से मिलने के लिए बाधित कर दिया। आगरा मे आप से अन्तिम मिलन हुआ।

—उस समय आप अपनी संयम यात्रा व्यतीत करते हुए उसके अन्तिम छोर पर आकर खड़े हो रहे थे। फिर भी ऐसा विश्वास तो था नहीं कि इतनी जल्दी आप हमसे विदा ले जाएँगे। आगरा मे जब आप से पुनर्मिलन हुआ था तो उस समय आप का जीवन एक बालक की तरह प्रेम, पवित्रता, निश्छलता एव सरलता से भरा हुआ भाषित होता था। यह आप के जीवन की एक महान् विशेषता थी।

### ❀ प्रेमव्रती

—दुनिया मे बड़े बड़े ज्ञानी, विद्वान्, एवं कलाकार मिल सकते हैं। पर दूसरों के लिए प्रेम का बलिदान करने वाले कम ही मिला करते हैं। दुनिया की व्यवस्था करने मे जो शक्ति



मानवीय प्रेम से प्रकट हो सकती है, वह हजार-हजार तलवारों से असम्भव है—

“How fair this earth were, if all things be linked in Friendliness” अर्थात्—यह पृथ्वी कितनी सुन्दर होती, यदि इस की समस्त वस्तुएं मित्रता से बँधी होती।

×

×

×

मुह्वत से तू दिल तसखीर कर,  
यह हज्जे अकबर है।  
यह है वह तोशए ऐमाल,  
जो बेहतर से बेहतर है॥

—विद्वान्, ज्ञानी, दानी सब मर जाते हैं, पर प्रेम का उपासक कभी नहीं मर सकता। ये दूसरे लोग अपनी कीर्ति के पीछे पड़, अपने को मिटा देते हैं, किन्तु इनकी कीर्तियों के रथ इन्हे छोड़कर आगे भाग जाते हैं। प्रेम का स्थान, उसकी प्रतिष्ठा कीर्ति से भी ऊपर है। मनुष्य का प्रेम कभी दुनिया में मर नहीं सकता। अतः जिसने प्रेम की साधना की है, वह प्रेमी मनुष्य भी अमर है। भारतीय दार्शनिक रवीन्द्रनाथ टैगोर कहता है—

मृत लोगों को ख्याति चाहिए, अमर लोगों को प्रेम।

—गणी श्री श्यामलाल जी महाराज ने प्रेम के कठोर व्रत का आजीवन पालन कर, अपने को हमेशा-हमेशा के लिए अमर बना लिया। आपकी स्मृति हृदय पटल पर सदैव अंकित रहेगी।

मुनक, अकालगढ़ : पंजाब :

२—८—६०

## [ २१ ]

वे अनासक्त योगी थे :

पण्डित श्री त्रिलोकचन्द्र जी महाराज

—श्रद्धेय पण्डित प्रवर श्री त्रिलोकचन्द्र जी महाराज एक विनय-सम्पन्न दीर्घद्रष्टा मुनिराज हैं। आप श्री जी श्रद्धेय श्री भागमल जी महाराज के शिष्य रत्न हैं। आप श्री जी विलक्षण बुद्धि के धनी हैं, इसी-लिए आप श्री जी को अर्घ शतावधानी भी कहा जाता है।

श्रद्धेय पूज्य गुरुदेव श्री जी के मधुर सम्पर्क से आप श्री जी अनेक बार आए हैं। अतएव पूज्य गुरुदेव श्री जी के समय-साधना-पूर्ण जीवन से आप श्री जी भली प्रकार से सुपरिचित हैं। श्रद्धेय पूज्य गुरुदेव श्री जी के संयम-साधना से परिपूर्ण जीवन की कुछ भाँकियाँ आपने इस लेख में प्रस्तुत की हैं। जिनका शब्द माधुर्य एवं भाव सौष्ठवता देखते ही बनते हैं।

—सम्पादक

## ❀ विशुद्ध आत्मा

—विनम्र, विनीत, विचारक, विशुद्धतात्मा, श्रद्धेय गणीवर्ध श्री श्यामलाल जी महाराज के महान् गुणों का वर्णन करना जड़ लेखनी के वश से बाहर की बात है। यह प्रयास ऐसा ही है—जैसे सूर्य के सन्मुख दीपक दिखाना अथवा सागर के सन्मुख गागर रखना। तथापि भक्ति प्रेरित करती है कि कुछ लिखा जाय। उस विशुद्ध आत्मा के प्रति अपनी श्रद्धाञ्जलि अर्पित की जाय।

—श्रद्धेय श्री श्यामलाल जी महाराज एक महान् सन्त थे। जिनका पवित्र जीवन, विशुद्धता की कोटि में गिना जाता था। वे एक ऐसी विशुद्ध आत्मा थे, जिनके जीवन में, क्रोध का, मान का, माया अथवा छल प्रपञ्च का कलुष तनिक भी न था। बच्चों जैसा सरल, उज्ज्वल एवं निश्छल हृदय उनकी आत्म विशुद्धता का प्रतीक था। आत्म शोधन एवं जीवन-विशुद्धि की ओर ही आप का अधिक ध्यान रहता था। यही कारण था कि उस विशुद्ध हृदय में, सरलता, सीम्यता, मृदुता, शान्ति, सन्तोष, क्षमा तितीक्षा आदि अनेक-अनेक सद्गुण अपना आश्रय स्थान बनाए हुए थे।

## ❀ अनासक्त योगी

—वस्तुतः आप अनासक्त योगी थे। ससार की माया-आकर्षण का जादू बहुत बड़ा है, पर वह आप श्री जी पर अपना असर न दिखा सका। आप श्री जी को अपने संयम महामर्ग से ज़रा भी इधर-उधर न कर सका। और करता भी कैसे? जब कि आप श्री जी ने जीवन के शैशव काल में ही संयम-साधना, तथा अनासक्ति योग के महामर्ग पर अपने कोमल किन्तु दृढ़ कदम बढ़ा दिए थे। आप श्री जी ने साधना की इस पवित्र वेदी पर जीवन के प्रथम चरण में ही अपने आप को उत्सर्ग कर दिया था।

—रत्न-त्रय की विमल अराधना आप श्री ने मात्र १६ वर्ष की आयु से ही प्रारम्भ कर दी थी। फिर भला ससार की वागना या मोह-ममता टिक ही कैसे पाती? आपने शैशव

काल में ही जब सांसारिक कार्यों में अनास्था प्रगट करते हुए उनकी ओर पीठ फेर ली, फिर भला कैसे उस और उन्मुख होते ? फलतः आप श्री अध्यात्म-संयम-साधना और अनन्त गुणों के अनुसन्धान में लीन हो गए। जीवन के ७० वर्ष पूर्ण करते हुए अन्त में आपने पूर्णता प्राप्त कर ही ली।

### ❀ पथ-प्रदर्शक

—आप श्री जी का स्वभाव सुकोमल एवं मधुरता से ओत-प्रोत था। जन-साधारण के लिए भी वह आकर्षण का केन्द्र था। सयम-साधना में आप श्री जी सामान्य साधकों के पथ प्रदर्शक रहे हैं। आप का मानस प्रतिक्षण सचेत रहता था। प्रमाद वश सयम-साधना में कहीं भूल न हो जाय, इसका आप खास ध्यान रखते थे। वीर-वाणी का अनेक स्थानों में बड़ी साहसिकता के साथ प्रचार व प्रसार आपने किया था। जन धर्म की विजय-पताका, क्या उत्तर प्रदेश ? क्या दिल्ली ? क्या हरियाणा ? और क्या पंजाब ? आप श्री जी ने सर्वत्र लहराई थी। विनय एवं नम्रता के तो आप साकार रूप ही थे। अधिक क्या ? आप श्री जी ने जग-जन-जीवन का जीवन पर्यन्त सुधार और उद्धार किया। आप श्री जी ने समाज का जो सच्चा पथ-प्रदर्शन किया, उसे वह युग-युगान्त तक भी नहीं भूल पाएगा।

—आप श्री जी के स्वर्गारोहण से जैन समाज की जो क्षति हुई, उस की पूर्ति होना निकट भविष्य में असम्भव है। फिर भी समाज की कामना है कि ऐसी महान् विभूतियाँ बार-बार समाज में अवतरित हो और उसे सन्मार्ग दिखाती रहे। इसी भावना के साथ उस सयम-पथ-प्रदर्शक, महान् विभूति के प्रति मैं भी अपनी श्रद्धाञ्जलि समर्पित करता हूँ।

—सदर वाजार : दिल्ली :

२८—७—६०

# [ २२ ]

## अध्यात्म-साधक :

मुनि श्री फूलचन्द्र जी—श्रमण—

—श्रद्धेय श्री फूलचन्द्र जी महाराज—श्रमण—एक अध्यात्म योगी सन्त हैं। आप श्रद्धेय श्री खजानचन्द्र जी महाराज के सुशिष्य हैं। आप शास्त्रीय ग्रन्थों के अच्छे मर्मज्ञ भी हैं। आप श्री जी द्वारा लिखित—नयवाद—नामक पुस्तक सन्मति ज्ञान पीठ आगरा से प्रकाशित हो चुकी है। इसके अतिरिक्त आप अध्यात्म एवं शास्त्रीय लेख भी लिखते ही रहते हैं।

—आप श्री जी ने श्रद्धेय पूज्य गुरुदेव श्री जी की आध्यात्मिक सद्विशेषताओं का बड़ी ही भावपूर्ण शैली में प्रस्तुत लेख में प्रतिपादन किया है। ये कौनसी सद्विशेषताएँ हैं? इन का अनुभव तो पाठक सम्पूर्ण नेत्र पढ़कर ही लगा सकते हैं।

—सम्पादक

## ❀ सम्यक् ज्ञानी सन्त

—यह संसार अमृत और विष से परिव्याप्त है। पियूष और हलाहल से परिपूर्ण है। सम्यग्दृष्टि, ज्ञानी और सयमियो के लिए यह संसार अमृतमय है, पियूषमय है, और अजर-अमर बनाने वाला है। क्योंकि वे इस संसार में ही रह कर जीवन विकास की सर्वोच्च साधना किया करते हैं। इस संसार का अवलम्बन लेकर ही वे अपना कार्य सिद्ध, और लक्ष्य प्राप्त कर लिया करते हैं। परन्तु मिथ्या दृष्टि, विषयासक्त असंयमी जनों के लिए यह संसार ही विष का कार्य कर दिखाता है। उनके लिए यह संसार हलाहल जहर बन जाता है। मारक बन जाता है। संसार में आसक्त हो कर इस भयङ्कर विष के प्रभाव से विपरीत दृष्टि अज्ञ मानव एक ऐसी भव-भ्रमण शृङ्खला में जकड़ जाते हैं, जिससे उन्हें छुटकारा मिल पाना असम्भव नहीं तो कठिन अवश्य हो जाता है। विकासशील सम्यग्ज्ञानी सन्त तो अपनी अमर-साधना के द्वारा सदा ही अमृत-विष रूप संसार से केवल अमृतपान करते हुए सतत पूजित हुआ करते हैं, जब कि मिथ्यामती अज्ञानी प्राणी, विष को ही अमृत समझ बैठते हैं, और उसका आकण्ठ पान करते हुए पतन के गहरे गर्त में गिर जाया करते हैं।

—श्रद्धेय श्री श्यामलाल जी महाराज, एक ऐसे ही सम्यक् ज्ञानी सन्त हुए हैं, जिन्होंने विवेक एवं ज्ञान की अतर्वेधिनी दृष्टि से संसार रूप अमृत-विष की, भली भाँति पहचान करके विष को छोड़ते हुए, मन्त्र अमृत का ही आण्ठ पान किया था। तभी तो वे समयज्ञानी शुद्ध-संयमी और परम-विवेकी सन्त कहलाए। तभी तो पूज्य रूप में उनका नाम आज वच्चे-वच्चे की जवान पर है। तभी तो वे सफल-साधक, श्रेष्ठ अमृतपुत्र का गौरवशील पद पा सके। तभी तो उनकी कीर्ति की विमल पताका अद्यावधि लहरा रही है, और युग-युगान्त तक इसी प्रकार लहराती रहेगी।

## ❀ सच्चे तैराक

—जिस प्रकार अथाह जल, जहाँ तैरने की कला को भली भाँति जानने वाले तैराक को तैरने के लिए सहयोग प्रदान करता है, वहाँ उस तैराकी की कला से अनभिज्ञ मानव के लिए शीघ्र ही डूब जाने में भी महत्त्वपूर्ण योग देता है। उसी प्रकार यह ससार और उसके साधन भी तैरने की कला जानने वाले सम्यग्दृष्टि, ज्ञानी और सयमी पुरुषों के लिए लक्ष्य प्राप्त करने अर्कमा, अजन्मा और सिद्ध, बुद्ध, मुक्त होने में सहायता देते हैं, तथा तैरने की कला से अनभिज्ञ अज्ञानी मूढ़ मिथ्यादृष्टि असयमी पुरुषों को यही ससार गहरा-और गहरा डुबाने का साधन भी बन जाता है।

—पूज्य प्रवर श्री व्यामलाल जी महाराज की गणना महानूनम उच्च कोटि के सच्चे तैराकों में की जाती है। आप तैरने की कला से मात्र जानकार ही नहीं थे, अपितु ५४-५४ वर्ष के मतत परिश्रम एवं अभ्यास से आप इस कला में पूर्णनया दक्ष हो चुके थे। यही नहीं इस कला के सच्चे शिक्षक के रूप में रह कर आपने अनेक तिलीषु प्राणियों को इस कला का मर्मज्ञ भी बना दिया है। आज आप इस तैराकी कला में सर्व प्रथम स्थान प्राप्त कर अपना नाम अमर कर चुके हैं। अदम्य समय-साधना द्वारा आप अपने लक्ष्य के अति निकट पहुँच चुके हैं। ऐसा मेरा दृढ़ विश्वास है।

## ❀ अध्यात्म-साधक

—कुछ एक समारी आत्माओं, देव-दुर्लभ मानव-भव को प्राप्त करके, अपने जीवन को विकसित और उन्नत किया है, तथा लक्ष्य के चरमान्त तक पहुँचने का प्रयास भी किया है। उन्हीं सुविकसित महान् आत्माओं में से कुछ एक महापुरुष ऐसे हुए हैं जो कठोरतम साधना के पथ पर अनवरत एवं अविश्रान्त

गति से चलते हुए, मार्ग की अनेक विघ्न-बाधाओं को पावो तले रौंदते, उन पर विजय-ध्वजा लहराते हुए अपने लक्ष्य बिन्दु तक बढ़ते ही चले गए ।

—उन्ही अध्यात्म-साधको मे, श्रद्धेय श्री श्यामलाल जी महाराज ने भी गौरवपूर्ण स्थान प्राप्त किया है । सच है—अध्यात्म साधक महापुरुष ही महान् पुरुषों के चरण-चिन्हों का अनुसरण किया करते हैं । साधारण मानवों के वश की यह बात नहीं है । ऐसे असाधारण अध्यात्म साधकों का जीवन, ससार के लिए आदर्श बन जाता है । जो उन व्यक्तियों के भौतिक शरीर से ओझल हो जाने पर भी, युग-युगान्त तक अपने भास्वर-आलोक से जन-मानस को आलोकित करता रहता है । उनके पवित्र जीवन को दुनिया भूलना चाह कर भी भुला नहीं पाती । उनकी साधना जनता के लिए प्रेरणा-स्रोत बन जाती है । ऐसे महान् अध्यात्म साधकों का जीवन ही वास्तव में जीवन है ।

### ❀ जीवन ज्योति

—ऐसे ही महान् व्यक्तियों में सयम की सुतीक्ष्ण धारा पर चलने वाले, श्रद्धेय गणी श्री श्यामलाल जी महाराज थे । आप श्री जी का जन्म विक्रम सम्वत् १९४७ ज्येष्ठ शुक्ला एकादशी को-मोरई ग्राम-जिला आगरा के क्षत्रिय कुल में हुआ था । तब यह किसे मालूम । कि यह क्षत्रीय दोर ही सयम रक्षक और जिन-शासन का उन्नायक बनेगा । हाँ उस समय माता श्रीमती रामप्यारी जी और पिता चौधरी टोडरमल जी ने अनेक सद् हेतुओं से अनुमान लगाया होगा कि यह होनहार बालक हमारे कुल का दीपक बनेगा । किन्तु सात्विक प्रकृति वाला यह बालक न केवल उनके ही कुल का दीपक बना, बल्कि समस्त जैन समाज का समुज्ज्वल प्रकाशमान दीपक बना । वह दीपक जिसने अनेक बुझते हुए दीपकों को पुनः प्रज्ज्वालित किया ।



—आप श्री जी ने ज्येष्ठ शुक्ला पचमी मंगलवार विक्रम  
सम्बत् १९६३ ग्राम ढिढाली जिला मुजफ्फरनगर मे १६  
वर्ष की वय मे चारित्र चूडामणि पण्डितरत्न श्री ऋषिराज जी  
महाराज के कर-कमलो द्वारा जैन आर्हती दीक्षा ग्रहण की । तभी  
से आपने अपने को सयम और तप से भावित करना प्रारम्भ कर  
दिया । मच्चे-साधक जिस श्रद्धा से सयम ग्रहण करते है, वे आयु  
पर्यन्त उसी श्रद्धा से उसका पालन करते है । सशय को सदा के  
लिए तिलाजलि दे देते है । कहा भी है—

जाए सद्धाए निक्खन्तो, तमेव अणुपालिया  
विजहितु विसोत्तिय ॥—आचाराग १—३

अरिहत भगवान् की आज्ञानुसार चलने वाले गुरुजन की आज्ञा  
पालन करना भी भगवान् की ही आज्ञा है—

आणाए मामग घम्म ।—आचाराग ६—३

—श्रद्धेय श्री श्यामलाल जी महाराज ने इस सूत्र वाक्य  
को अपने जीवन मे उतारा था । आपने गुरु-आज्ञा पालन  
को सयम का ही एक अश समझा । यही कारण था कि आपके  
जीवन मे विनय, आज्ञापालन और सेवा भाव आदि सद्गुणो ने  
अपना चमत्कार दिखाया था । सच्चे गुरु श्री ऋषिराज जी महा-  
राज को पाकर सचमुच आप निहाल हो गए थे । महापुरुषो का  
समागम जितना आनन्द प्रद होता है, उनका वियोग उससे भी  
कही अधिक दुःखप्रद होता है । जैन समाज से विक्रम सम्बत्  
२०१७ वैशाख शुक्ला दशमी के दिन मानपाडा, आगरा मे, आप  
श्री जी का वियोग हो गया । यह प्रकाशमान जगमगाता दीपक  
अकस्मात् बुझ गया । वही दीपक देवलोक में तथा हमारे यहाँ  
उनिहाम के स्वर्णाक्षरो मे जगमगाने लगा ।

## ❀ यथार्थ पराक्रमी

—श्रद्धेय गणी श्री श्यामलाल जी महाराज जन समाज की एक महान् विभूति रहे हैं। आपने जगत की आशा-लोकेषणा, वित्तेषणा, और स्वच्छन्दता आदि दुर्गुणों को अपने जीवन से निकाल बाहर किया था। कहा भी है—

आस च छन्द च विगिच घीरे ॥ आचाराग २—४

—आपने अपने पराक्रम को कभी नहीं छिपाया। प्रत्युत ज्ञान-दर्शन की निर्मलता में, चारित्र्य, तप, विनय, वैयावृत्य, तथा आत्म-कल्याण के सभी सहयोगी साधनों को, यथा शक्ति कर्मों को क्षय करने के लिए कार्यान्वित किया। आप श्री जी के शुभ दर्शनों का सौभाग्य इस श्रमण को भी अनेक बार सम्प्राप्त हुआ है। उस समय जब भी आपको देखा तो किसी न किसी समय-सहायक कार्य में संलग्न एवं व्यस्त ही पाया। निष्क्रिय बैठना तो आप जानते ही न थे। सतत-कर्म शीलता तो आपका जीवन मन्त्र ही बन गया था।

—जड़ चेतन समष्टि रूप इस विश्व के विशालतम रत्नाकर में अगणित महापुरुष अपने पवित्र इतिहास को लेकर अन्तर्लीन हो चुके हैं। इस रत्नाकर से जब-तब अनुसन्धानकर्ता उन मणि-रत्नों का उद्धार करते रहते हैं। जो जीवन चरित की अमूल्य निधि के रूप में हमारे समक्ष आते हैं। उनको परख कर सुरक्षित रखना, यह हम सब का कर्तव्य है।

—पटियाला : पंजाब.

१६—६—६०

## श्रद्धेय गणी जी महाराज के अगाध- जीवन-सागर से, जो कुछ मैंने पाया :

मुनि श्री सुशील कुमार जी-भास्कर-

—विश्व धर्म के प्रवर्तक, अहिंसा शोध पीठ के संस्थापक, श्रद्धेय श्री सुशीलकुमार जी महाराज के नाम से भला कौन अपरिचित होगा ? विश्व धर्म सम्मेलन के कारण आप की भारतवर्ष में ही नहीं, अपितु विदेशों तक में ख्याति है । आप विद्वान् एवं स्नेहशील हृदय होने के साथ-साथ एक सफल लेखक भी हैं । श्रद्धेय श्री छोटेलाल जी महाराज के आप शिष्य रत्न हैं ।

—श्रद्धेय पूज्य गुरुदेव से आपका बाल्यकाल से ही अपनत्व एवं समत्व पूर्ण सधुर सम्बन्ध रहा है । यह सधुर सम्बन्ध केवल आप से ही नहीं, अपितु आपके बाबा गुरु श्रद्धेय श्री गोविन्दराम जी महाराज के काल से चला आ रहा है । आपने श्रद्धेय पूज्य गुरुदेव के प्रति उसी अपनत्व की श्रद्धा एवं तिष्ठता पूर्वक भावना से चन्द शब्द लिखे हैं जो आपके ही विद्वत्ता पूर्ण शब्दों में आगे प्रस्तुत हैं ।

—सम्पादक

## ❀ महानता के आदर्श

—उच्च पद पर स्थित होकर, महानता का अभिनय, अक्सर बहुत से लोग कर सकते हैं। परन्तु लघुता की परिधि में महानता का दीप सजोए रखना, यह जरा टेढ़ी खीर है। हमारे श्रद्धेय श्री श्यामलाल जी महाराज की यह एक बहुत बड़ी विशेषता ही थी कि उन्होंने आजीवन, बड़े पद के बलय से बाहिर, महानता के आदर्शों को, व्यवहार की संजीदगियों से एवं चिन्तन की अतल गहराइयों की अपेक्षा, अनुभूतियों की मधुरता से, हम सबको सम्पन्न बनाए रखा है।

## ❀ निकट सम्पर्क

—बाल्यकाल से ही, निकट या दूर से उनका जीवन, मेरे लिए चिन्तन का केन्द्र, विश्वासों का उज्ज्वल, श्रद्धा का दीप एवं प्रेम का प्रतीक बना रहा है। मुझे विश्वास है कि पहले मैं, उनसे कितनी ही दूर गया, किन्तु वह मेरे से कभी दूर नहीं हुए। अपनत्व एवं ममता का घेरा उनके सहज सान्निध्य का सदा अनुभव कराता रहा।

## ❀ सदा अमर

—आज उनका आत्यन्तिक वियोगिक क्षण मेरे-लिए सम्मिलन का प्रभात बना रहेगा। सरलता, सौजन्य, स्नेह एवं वात्सल्य ही, मेरे लिए उनके दिव्य देह की पूर्ति करते-रहेगे। जैसे उनकी आत्मा अमर है, वैसे ही उनके दिव्य गुणों की तसवीर भी मेरे लिए, समाज एवं देश के लिए सदा अमर रहेगी।

—फलकृता :

१२-१०-६०

## [ २४ ]

### युग पुरुष के चरणों में :

श्री अभय मुनि जी

—श्रद्धेय श्री अभय मुनि जी महाराज एक अछ्छे विचारशील युवक सन्तों में से हैं। पञ्चनद प्रदेश में आपके प्रवचनों की धूम है। आप प्रखर प्रतिभा के धनी मुनिराज हैं। श्रद्धेय श्री रघुवर दयाल जी महाराज के सुयोग्य शिष्य होने का गौरव आपको सम्प्राप्त है।

—युगपुरुष श्रद्धेय पूज्य गुरुदेव श्री जी के जीवन रत्नाकर में गहरी डुबकी लगा कर आपने कुछ अनमोल आबदार मोती चुने हैं, जिन्हे ज्ञानदार शब्द के रूप में सजाकर अगली पत्तियों में प्रस्तुत किया जा रहा है। आशा है पाठक वर्ग इनकी चमत्कृति से चमत्कृत होंगे।

—सम्पादक

## ❀ अमर नाम

—ससार में यो तो बड़े-बड़े वैभवशाली, बलशाली एवं बुद्धिशाली मानव हो चुके हैं जो एक से एक बढ-चढ कर थे, पर आज उनका नाम तक कोई नहीं जानता। लेकिन जिन महापुरुषों ने अपने जीवन को पर-उपकार तथा जन-कल्याण में लगाया, जिन्होंने मानव-समाज का दुख दूर करने के लिए, अपने प्राणों तक को न्यौछावर कर दिया, उन्हीं का नाम अमर है। संसार उन्हीं का युगो-युगो तक गुणगान गाता रहता है। वास्तव में ऐसे सत्पुरुषों का जीवन ही धन्य हुआ करता है।

—श्रद्धेय गणी श्री श्यामलाल जी महाराज, ऐसे ही एक अमर महामानव थे। एक ऐसे ही परोपकारी, जन-हित में अपना सर्वस्व-समर्पण कर देने वाले नर-रत्न सन्त थे। उनका पवित्र जीवन किसी की तुलना से मेल नहीं खाता। सम्भव है आपने अपने जीवन काल में, विद्वत्ता प्रदर्शन के हेतु किसी ग्रन्थ का निर्माण न किया हो। अन्य वक्ताओं की भाँति, सम्भव है पाण्डित्य पूर्ण घुआधार भाषण करने में अपनी रुचि न दिखायी हो। किन्तु जीवन का सार तत्त्व आप से छुपा न रह सका। बल्कि वह तो आपकी साधना का एक अमर अविभाज्य अंग ही बन कर रह गया था।

## ❀ सच्चा कर्मयोग

—आप जवानी की उभरती हुई प्रथम किरणों में ही कर्मयोग के जीवन-रहस्य को भली भाँति समझ चुके थे। तभी तो आपने अपना सम्पूर्ण जीवन कर्मयोग की अध्यात्म-साधना में लगा दिया था। आत्म-हित के साथ-साथ जन-हित आपके जीवन का चरम बिन्दु रहा है। तभी तो एक कर्मयोगी सच्चे सन्त बनकर आप अध्यात्म-साधना के महामार्ग पर बिना डगमगाए,

बिना हिचकिचाए अपने जीवन की अन्तिम इबास तक चलते ही रहे, निरन्तर आगे बढ़ते ही रहे ।

—आपका जीवन वस्तुतः एक कर्मयोगी का जीवन था ।

पीछे मुड़कर देखना, आप जानते ही न थे ।—कर्मण्येवाधिकारस्ते—का सिद्धान्त आपके जीवन में पूर्ण-रूपेण विद्यमान था । जिस योग को, सहस्रों योगी भयानक जगलों की नीरव कन्दराओं में बैठ कर, प्राप्त करने में सतत सलग्न रहते हैं । उसी योग को आपने जनाकीर्ण नगरों में रह कर, सहज स्वाभाविक रूप से प्राप्त किया था ।

### ❀ मधुर मुस्कराहट

—आपके जगमगाते सौम्य मुख मण्डल पर सदैव मुस्कराहट छाई रहती थी । विषाद तो आपके पास फटकने तक न पाता था । आप कवि के शब्दों में कहा करते थे—

हर आन हैंसी, हर आन खुशी, हर वक्त अमीरी है बाबा ।

जब आलम मस्त फकीर हुए, तब क्या दिलगीरी है बाबा ॥

और कोई बच्चा हो या जवान ? कोई स्त्री हो अथवा पुरुष ? कोई विद्वान्-धनी-मानी हो, या निर्वुद्धि-कगल ? किन्तु आपका हँसता हुआ मुख-मण्डल, मुस्कराता हुआ चेहरा, सबको मोह लेता था ।

—आने वाले चिन्तित भक्त, आपके दर्शनमात्र से ही अपने सब दुःख भूल जाते थे । कभी-कभी आप उपदेशामृत पान कराते हुए-उन्हे कहा करते थे—अरे भोले प्राणी ! यह जीवन तुझे चिन्ताओं में घुल-घुल कर मरने के लिए प्राप्त नहीं हुआ । इस फिकर चिन्ता को जीवन से एक ओर हटा कर कुछ आत्म कल्याण भी किया कर । फकीरों की व्याख्या-परिभाषा करते हुए आप अक्सर कहा करते थे—

फिकर सभी को खात है, फिकर सभी का पीर ।

फिकर का फाका जो करे, उसका नाम फकीर ॥

## ❀ संयम-साधना

—संयम के नाम पर पाखण्ड और ढोंग को आप तनिक भी पसन्द नहीं करते थे। आपका कहना था कि जहाँ दुराव, आडम्बर, छल, दिखावा आदि दुर्गुण जीवन में परिव्याप्त हो जाते हैं, वहाँ संयम तो क्या? संयम की छाया तक नहीं ठहरती। अन्तर-एव-बाह्य शुद्धि को, आप एक तुला के दो पलड़े मानते थे। आभ्यन्तर शुद्धि अर्थात्-विचारो की पवित्रता, निर्मलता और उज्ज्वलता। बाह्य शुद्धि अर्थात्-आचार की, क्रिया की, मर्यादा की पवित्रता। स्वच्छ परिधान, स्वच्छ विचार और स्वच्छ आचरण—यह था अपना युगानुकूल संयम। और यह थी आपकी सफल जीवन-साधना।

## ❀ साहित्य-सत्कार

—जब भी कोई नव निर्मित ग्रन्थ आपके नेत्रों के सामने से गुजरता, तो उसे देख कर आपका मन-मयूर नाच उठता। बड़ी ही तन्मयता के साथ एकान्त में बैठ कर उसका चिन्तन-मनन, अनुशीलन-परिशीलन युक्त पठन करते। फिर गिण्यों एव सन्त समुदाय को बतलाया करते—देखो! कितना सुन्दर ग्रन्थ है? कितनी सुन्दर व्याख्या है, धर्म-समाज और राष्ट्र की? कितनी हृदय स्पर्शिता विद्यमान है इन विचारों में? ऐसे ही ग्रन्थ-रत्न सरस्वती भगवती के भण्डार को समृद्ध करेंगे, और ऐसे लेखक ही तो देश-धर्म तथा समाज का उत्थान करेंगे। देखो...। यह सत्साहित्य ही तो राष्ट्र की अमूल्य थाती है। और भावावेश में आप कह उठते—प्रभो! आपकी बड़ी अनुकम्पा है—जो देश को ऐसा साहित्य मिल रहा है।



## ❀ कवि श्री जी के प्रति आदर

—गुणी व्यक्ति आयु मे, दीक्षा पर्याय मे भले ही छोटा हो, किन्तु गुणी, गुणी का सत्कार करता है। और यही सत्पुरुषों की पहिचान भी रही है। आप मे यह सद्गुण अपने आदर्श रूप मे विद्यमान थे। आप श्रद्धेय श्री कवि जी महाराज से कहा करते थे—कवि जी ! आपकी लेखनी मे बड़ा बल है। तुमने युगानुकूल साहित्य का निर्माण करके—वीतराग-वाणी की जो प्रभावना की है, मेरा मन इससे अतीव-अतीव प्रसन्न है। तुम भले ही दीक्षा या उमर मे छोटे हो परन्तु गुणों मे अपनी पृथक् ही विशेषता रखते हो। तुम्हे देख कर मेरा हृदय गद्गद् हो जाता है। उधर कवि श्री जी भी, आप श्री जी के चरण पकड़ कर नम्रता से कहते—महाराज श्री जी ! आप क्या कह रहे हैं ? मैं तो आपका वच्चा हूँ। यह सब कुछ आप गुरुजनों की ही तो देन है। और आप श्री जी भट्ट उन्हें उठाकर, ससम्मान अपने पास बिठा लेते। यह था एक गुणी का दूसरे गुणी के प्रति सत्कार।

## ❀ दया-मूर्ति

—जैन सस्कृति का मूलाधार दया है। शास्त्रों ने इसे दया माता के नाम से पुकारा है। कथन करने को-दया-शब्द हर मनुष्य की जिह्वा पर गूँजता है ; लोग गली-गली गाते फिरते हैं—दया धर्म का मूल है—किन्तु जीवन मे गूँजे—वात तो तब है आनन्द की। श्रद्धेय गणी जी महाराज के जीवन-मे गूँजी थी दया की भक्तिकार तो। दया तो आप के रक्त मे ही रम गई थी किसी भी प्राणी को दुखी देखा, और आपके नेत्र-डबडबा आए। हजारों गृहस्थ अपना-अपना दुःख आपके चरणों मे आकर रोते। आप कहते—

—धर्म का शरण रखो, घबराओ नहीं, प्यारे भक्त !  
 दुःख-सुख तो कर्मों की रेखा है—शान्ति से सहो, समता से सहो, तो दुःख, दुःख ही नहीं मालूम देगा । तुम लोग ध्यान नहीं देते, महामन्त्र नवकार समस्त दुःखों का नाश करने वाला है । जरा गहरी श्रद्धा से पढ़कर तो देखो ! जो शूली से सिंहासन बनाने की शक्ति रखता है । जिसने अग्निकुण्ड का पानी बना डाला । फिर आपके दुःख तो हैं ही क्या ? वह उन्हें क्षण भर में समाप्त कर सकता है । एकाग्र चित्त हो, शुद्ध मन से नवकार मन्त्र का जाप करो, दुःख समूल नष्ट हो जाएगा । इस प्रकार आप हर एक को उचित शिक्षा देकर उसके मन से दुःखों का भार हलका कर देते । आने वाला अपना दुःख भूल कर, मन्त्र रटता हुआ हर्ष से अपने घर जाता । लोग आपके सम्बन्ध में कहते—वे तो सिद्ध पुरुष है । उनके पास जाने की देर है, सब दुःख स्वयमेव भाग जाते हैं ।

—सन्त-जीवन एक रत्नाकर की भाँति होता है । गुरु नानक देव ने कहा है—सन्त की महिमा वेद न जाने—फिर भला युग पुरुष सन्त, श्रद्धेय गणी श्री श्यामलाल जी महाराज की महिमा, मेरी यह जड़ लेखनी क्या कर सकती है ? वस मैंने तो मात्र अपने मन की उमग को कागज पर उतारा है ।

लक्षां वारी प्रणाम, इन्हा जहे वीरा नृ ।

—जालन्धर : पंजाब .

२०—१०—६०

## जैन जगताकाश के दिनकर :

मुनि श्री भागचन्द्र जी-विजय-

—मुनि श्री भागचन्द्र जी-विजय-एक मस्त एवं रंगीली तबीयत के सन्त हैं। मानापमान का कुछ भी ख्याल न करते हुए प्रत्येक व्यक्ति से मिलना, आपकी प्रमुख विशेषता है। आप श्रद्धेय प्रधान मंत्री श्री मदनलाल जी महाराज के ही परिवार के शान्त मूर्ति श्रद्धेय श्री बनवारीलाल जी महाराज के सुशिष्य हैं।

—श्रद्धेय पूज्य गुरुदेव के शुभ दर्शन का सौभाग्य आपको अनेक बार मिल चुका है और उनकी पवित्र सेवा का शुभावसर भी। स्मृति-ग्रन्थ के लिए आपने प्रस्तुत लेख द्वारा अपना योगदान दिया है। लेख में एक नया ही दृष्टिकोण है जो अगली पवित्तियों को पढ़ने से ही ज्ञात हो सकेगा।

—सम्पादक

## ❀ प्रसन्नता की बात

—परम श्रद्धेय गणीवर्य श्री श्यामलालजी महाराज की पुण्य स्मृति में, स्मृति-ग्रन्थ का महत्त्वपूर्ण प्रकाशन किया जा रहा है—यह जान कर परम हर्ष का अनुभव हुआ। यह परम प्रसन्नता की बात है। स्मृति-ग्रन्थ का प्रकाशन होता ही इसलिए है, ताकि आने वाली पीढ़ी, भावी जनता, स्मृति-ग्रन्थ को पढ़कर उस महापुरुष के सम्बन्ध में कुछ ज्ञात कर सके जिनकी पुण्य स्मृति में वह लिखा गया है। और स्मृति ग्रन्थ से प्रेरणा लेकर जन-मानस अपने आपको उन्नति एवं अभ्युत्थान के सर्वोच्च शिखर तक ले जा सके, यही तो उद्देश्य होता है स्मृति-ग्रन्थ के प्रकाशन का।

—श्रद्धेय गणी जी महाराज की पुण्य-स्मृति में, स्मृति-ग्रन्थ का प्रकाशन भी, इसी दिशा में एक महत्त्वपूर्ण प्रयास है। इस स्मृति-ग्रन्थ को पढ़कर पाठक जान सकेंगे कि श्रद्धेय गणी श्री श्यामलाल जी महाराज, जैन जगताकाश के वह समुज्ज्वल-प्रकाशमान दिनकर हो गए हैं, जिनके तप. पूत ज्योतिर्मय जीवन से ससार जगमग-जगमग कर रहा है। और साथ ही यह भी जान सकेंगे कि हम भी इस रश्मिकर की ज्योतिर्मय आभा से अपने जीवन-पथ को आलोकित कर, अपना मार्ग प्रशस्त कर सकते हैं।

—आत्म साधक मानव, जीवन-क्षेत्र में आने वाले, सघर्षों और विघ्न-बाधाओं के तूफानों और भभावातों से, इस स्मृति-ग्रन्थ के द्वारा प्रेरणा और स्फूर्ति, साहस एवं उत्साह प्राप्त करके—लोहा ले सके, मुकाबला कर सके और उन्हें परास्त कर, श्रेयस्कर-मार्ग के मुसाफिर बन सके वस यही तो उद्देश्य रहा है, स्मृति-ग्रन्थ के प्रकाशन का।

## ❀ जीवन्त स्मृति-ग्रन्थ

—परन्तु कागज के पुस्तकाकार ये स्मृति-ग्रन्थ तो वाद की चीजे हैं। श्रद्धेय गणी श्री श्यामलाल जी महाराज तो अपने जीवन काल में ही, एक-दो नहीं अपितु छह-छह जीवन्त-स्मृति-ग्रन्थों का गानदार निर्माण कर गए हैं, जो परम्परा से युगो युगो तक उनकी अमर कीर्ति तथा पावन स्मृतियों को सुरक्षित एवं अक्षुण्ण रखेंगे।

—वे छह स्मृति-ग्रन्थ हैं—श्रद्धेय प्रखर वक्ता श्री प्रेमचन्द्र जी महाराज, श्रद्धेय तपस्वी श्री श्रीचन्द्र जी महाराज, श्रद्धेय परिउतरत्न श्री हेमचन्द्र जी महाराज, तथा श्री कस्तूर मुनि जी, श्री कीर्ति मुनि जी, और श्री उमेश मुनि जी—श्रद्धेय गणी जी महाराज के सुयोग्य शिष्य और प्रशिष्य। ये छहो जीवन्त स्मृति-ग्रन्थ आज भी—श्रद्धेय गणी जी महाराज के नाम को समुज्ज्वल किए हुए हैं तथा उनकी अमर कीर्ति को और अधिकाधिक सुविस्तृत कर रहे हैं।

—सुयोग्य मद्गुरुदेव श्रद्धेय गणी जी महाराज ने, अपनी आत्मा का रम उँडेल-उँडेल कर, अपने सयम-साधना के सलिल में मीच-मीच कर, अपने आदर्श जीवन और मधुर-पावन-सन्देशों में गढ़-गढ़ कर, अपने कड़े परिश्रम एवं सद्प्रयत्नों से, सुयोग्य शिष्य-प्रशिष्यों का भव्य निर्माण किया और इन छह बोलते हुए स्मृति ग्रन्थ निग्रन्थों को, श्रद्धेय गणी जी महाराज ने जैन समाज को गौण कर एक महान् उपकार किया है। समाज को इन श्रमण-रत्नों में बहते बड़ी-बड़ी आशाएँ हैं।

—श्रद्धेय गणी जी महाराज के ये छहो स्मृति-ग्रन्थ, अपनी पृथक्-पृथक्, भिन्न-भिन्न विशेषताएँ रखते हैं। किसी में प्रणव वचनृत्व कला के दर्शन-सदर्शन होते हैं तो किसी में तपः पूत

जीवन की भव्य झलक मिल जाती है। किसी में प्रकाण्ड पारिडत्य दृष्टिगोचर होता है तो किसी में सुमधुर संगीत की स्वर लहरी कर्ण पथगामिनी बनती है। किसी में कवित्व एवं लेखन-शक्ति का प्रभाव परिलक्षित होता है तो किसी में मस्ती और फुक्कड़पन अपनी अलग ही सत्ता बनाए हमारे सामने आते हैं। गरज कि ये निर्ग्रन्थ महा मुनि जिस ओर भी निकल जाते हैं—उस ओर के ही जन-मानस पर अपनी अमिट छाप और अनोखी धाक जमा देते हैं। अपने पूज्य गुरुदेव का नाम रोशन करने के साथ-साथ ये जैन समाज के गौरव को भी चार चाँद लगा रहे हैं। जैन समाज ऐसे सन्त रत्नों को पाकर अपने आपको धन्य मानती है।

### ❀ अनमोल हीरा

—ऐसे जीवन्त स्मृति-ग्रन्थों के निर्माता श्रद्धेय गणी श्री श्यामलाल जी महाराज के स्वर्गवास की खबर सुनी, तो एकाएक तो यकीन ही नहीं आया कि जैन समाज की यह आलाहस्ती, क्या इतनी-जल्दी उठ सकती है? जैन समाज के व्यामसलीने महात्मा का भी, क्या इतनी जल्दी स्वर्गवास हो सकता है? मन सहसा अविश्वास से भर उठा। परन्तु जब-जैन प्रकाश-में श्रद्धेय गणी जी महाराज के स्वर्गवास के समाचार पढ़े तो यकीन करना ही पड़ा कि जैन समाज का यह अनमोल हीरा आज हमसे कर काल द्वारा छीन लिया गया। शीम्यना-सरलता, और विनोद प्रियता की उस मज्जुल मूर्ति के अब दर्शन-स्पर्शन कहाँ?

—श्रमण संघ का यह लाल, देखते ही देखते समाज के नेत्रों के सामने से एकदम तिरोहित हो गया। जैन समाज अपने अनमोल हीरे और चमकते लाल को खोकर, अपने आपको दीन-हीन सा अनुभव करने लगा है। श्रद्धेय गणी जी महाराज के स्वर्गवास से सन्त-समाज में उनका जो स्थान रिक्त हुआ, उसकी पूर्ति निकट

भविष्य मे तो होनी असम्भव सी ही लगती है। अब जैन समाज को ऐसे महान् आत्मा सन्त कहाँ नसीब होंगे।

### विरलः स एव

—सन्त बहुत से देखे हैं, अपने भी, पराये भी, जैन समाज के भी और अन्य समाज के भी। परन्तु श्रद्धेय गणी श्री श्यामलाल जी महाराज जैसे महान् मन्त केवल वे ही थे। वैसे तो ससार में सच्चे सन्त ही विरले होते हैं। फिर उन विरले सन्तों में—श्रद्धेय गणी जी महाराज जैसे सन्त तो और भी विरल ही होते हैं। उन जैसे विरले वस वही थे। इस धरातल पर चिराग लेकर दूढ़ने पर भी उन जैसा मन्त मिलना, कठिन ही नहीं दुर्लभ है।

—ऐसे खन्दा-पेशानी, प्रसन्न वदन सदा हँसमुख रहने वाले, सरलता एवं भद्रता से ओत-प्रोत महात्मा श्रद्धेय गणी जी महाराज के पावन दर्शन का सौभाग्य, मुझे भी अनेक बार सम्प्राप्त हुआ है। और उनके सान्निध्य, सेवा में रहने का शुभावसर भी। जब भी श्रद्धेय गणी जी महाराज के शुभ दर्शन होते थे तो हृदय-आनन्द-विमोर हो उठता था तथा मस्तक उस पावन पुरुष के चरणों में श्रद्धा-वनन हो जाता था। उनकी पवित्र सेवा में रह कर मन एक अपूर्व ज्ञान्ति का अनुभव करता था। क्योंकि उनके मन में क्रोध, मान, माया और लोभ आदि दुर्गुणों की तो छाया तक भी दृष्टि-गोचर नहीं होती थी। उनके जीवन में इन कपाय भावों का आभास मात्र भी देखने को नहीं मिलता था। वलिक इनके स्थान पर अपूर्व सरलता, मधुर सौम्यता प्रगल्भ विनोद प्रियता उत्कृष्ट साधुता और अखण्ड शान्तिका महासागर ठाठे मार्गता, लहराता हुआ दृष्टिगत होता था।

—काय। आज का माधु समाज यदि श्रद्धेय गणी जी महाराज जैसी सरलता, भद्रता, निरभिमानता और सौम्यता अपने जीवन में अपना ले, आचरण में ले आए तो उसकी काया ही पलट जाए ;

शान्ति उत्कर्ष और आनन्द का एक अपूर्व समा ही बँध जाए। आपस की वैमनस्यता और एक दूसरे को नीचा दिखाने की जो प्रवृत्ति आज के साधु-समाज में चल रही है, वह एक दम से समूल ही समाप्त हो जाए। आज का साधु-समाज श्रद्धेय गणी श्री श्यामलाल जी महाराज के चरण-चिन्हों पर चल कर वह सफलता और उज्ज्वल प्रतिष्ठा प्राप्त कर सकता है, जो युगो-युगो तक पूजा का आदर्श केन्द्र बनी रहे। वस इन्ही शब्दों के साथ मैं उस महान् आत्मा परम पूज्य श्रद्धेय गणी श्री श्यामलाल जी महाराज को अपनी श्रद्धा के कुछ फूल, शब्दों की माला में गुंथ कर समर्पित करता हूँ। उनकी महान् आत्मा जहाँ भी होगी, आशा है इस तुच्छ भेट को स्वीकार करेगी।

—काद्युप्रा : पञ्जाव :

३० — ६ — ६०



# [ २६ ]

दो शब्द :

एक संस्मरण :

श्री छज्जूराम जी महाराज

—श्रद्धेय श्री छज्जूराम जी महाराज, एक हंसमुख और विनोद प्रिय मुनिराज हैं। आप के व्याख्यानों की धाक ग्रामीण जनता में बहुत अच्छी जम जाती है। आप श्रद्धेय गणीवर्ष श्री उदयचन्द्र जी महाराज के प्रशिष्य एवं स्वामी श्री निरंजनदास जी महाराज के सुशिष्य हैं।

—आप ने श्रद्धेय पूज्य गुरुदेव श्री जी के प्रति बड़े ही भाव-भीने शब्दों में दो शब्द लिखे हैं और साथ ही एक संस्मरण भी। जो पाठकों के लिए अगली पंक्तियों में प्रस्तुत हैं। पाठकों को दो शब्द और एक संस्मरण में एक निराली ही छटा के दिग्दर्शन होंगे।

—सम्पादक

## ❖ क्या लिखूँ

—महा भाग्यशाली, शान्त मूर्ति श्री श्यामलाल जी महाराज के सम्बन्ध में क्या लिखूँ ? कुछ समझ में नहीं आता । कहाँ वह पुण्यशाली महान् आत्मा ? और कहाँ मैं अल्प बुद्धि एक छोटा सा तुच्छ सन्त ? कहाँ पूनम का चाँदनी बिखेरता चमकता हुआ चाँद ? और कहाँ अमावस का काला-काला घुप्प अन्धेरा ? और फिर कुछ पढ़ा-लिखा व्यक्ति भी मैं नहीं हूँ—जो उस महापुरुष के चरणों में शब्दों की कुछ भेंट चढ़ा सकूँ ! मुझ में इतनी योग्यता ही कहाँ है ? जो उस अनुपम महापुरुष को कुछ उपमाएँ दे सकूँ !

—साथ ही श्रद्धेय कविरत्न उपाध्याय श्री अमरचन्द्र जी महाराज जैसे परम विद्वान् और महान् ज्ञानी सन्तों के होते हुए, मेरा लिखना क्या हस्ती रखता है ? मेरे जैसे अनपढ़ साधु के लिए तो उस महापुरुष के प्रति श्रद्धाञ्जलि के दो शब्द लिखना तो मानो प्रकाशमान सूर्य को छोटा सा टिमटिमाता हुआ दीपक दिखाना मात्र है । फिर भी उस सन्त पुरुष की भक्ति मुझे कुछ न कुछ लिखने के लिए प्रेरणा कर ही रही है । इसलिए वस एक छोटा सा संस्मरण लिख कर ही मैं अपने को तृप्त समझे लेता हूँ ।

## ❖ एक संस्मरण

—श्रद्धेय शान्त मूर्ति श्री श्यामलाल जी महाराज अपनी शिष्य मण्डली सहित जब सम्बत् १९६५ में राजाखेड़ी जिला करनाल (पंजाब) पधारे थे, उस समय आप श्री जी के प्रथम शुभ दर्शन मुझे गृहस्थ पर्याय में ही प्राप्त हुए थे । राजाखेड़ी से बढ़सत तक आप श्री जी की पुनीत सेवा में रहने का शुभावसर भी उस समय प्राप्त हुआ था । उसी समय से आपके सरल जीवन एवं पावन उपदेशों से मद्वोध पाकर ही मैं इस समय महामार्ग की ओर बढ़ने का विचार एवं सत्साहस कर सका । धर्माकुर की मेरे हृदय में वृद्धि तथा सत्प्रयत्न का

अभिसिंचन करने वाले सत्पुरुष आप ही थे। आपकी कृपा से ही मैं संयम का साधनामय मार्ग अपना सका। आप के सद्गुरुओं की छााप तभी से मेरे हृदय पर ऐसी पड़ी है, जिसे इस जीवन में तो भुला सकना अशक्य ही है।

—आज आप हमारे सामने से चले गये, परन्तु आपके जीवन की मधुर भाँकियाँ और पावन सन्देश आज भी हमें संयम मार्ग में आगे बढ़ने की प्रेरणा दे रहे हैं। आप की ही अपार कृपा से जीवन और संयम-साधना में आनन्द ही आनन्द है और भविष्य में भी रहेगा। मेरे श्रद्धेय पूज्य गुरुदेव श्री निरजन दास जी महाराज की मुझ पर दया दृष्टि है। इसी कृपा के कारण ही मैं यह टूटे-फूटे दो शब्द लिख सका हूँ। वस, इन्ही शब्दों के साथ मैं उस महा भाग्य शाली आत्मा को अपनी श्रद्धाञ्जलि भेंट करता हूँ।

बढोत : उत्तर प्रदेश :

११—१०—६०

निश्चय धर्मरूप पारस के स्पर्श से जीव रूप लौह, मुक्त रूप कनक बन जाता है ।

### ❀ पथ प्रदर्शक, आदर्श सन्त

—भारतीय संस्कृति धर्म प्रधान है । धर्माराधन या धर्ममय जीवन बनाने के लिए जितना बल इस संस्कृति में डाला गया है, कदाचित् विश्व की अन्यान्य संस्कृतियों में उतना नहीं । इस के लिए पथ-प्रदर्शक या तत्त्वोपदेशक के रूप में सन्तों की परम्परा भी काल-प्रवाह की तरह अनादि कालीन है । यद्यपि विश्व के सभी भागों में सन्त-स्वरूप का दर्शन होता है, किंतु भारत भू की तरह नहीं; जहाँ कि अध्यात्मवाद के प्रसार और प्रचार के लिए, देश के कोने-कोने में सन्तों की टोलियाँ घूमती और उनकी मधुर बोलियाँ गूँजती रहती हैं ।

—वस्तुतः भोगासक्त मानव समाज को योगाकृष्ट करने में सन्तों का प्रबल हाथ है । कथनी और करनी के सामंजस्य से जन-मानस को ऊँचा उठाने में इन का सहयोग प्रभावकारी होता है । जन की वाणी में सत्य, अहिंसा, मैत्री, करुणा और समता का माधुर्य या मुखमण्डल पर ब्रह्म का वर्चस्व और प्रसन्नता, एवं आचरण में स्वार्थ परोपकारिता टपकती रहती है । जो आत्म-कल्याण के साथ-साथ विश्व-कल्याण के स्वप्नद्रष्टा ही नहीं, वरन् परम आचार-प्रचार संयोजक भी हैं । उसी तपोधन साधु-समाज में, श्रद्धेय श्री श्यामल जी महाराज भी एक आदर्श सन्त हुए हैं ।

### ❀ जीवन विकास

—आप का जन्म विक्रम सम्वत् १९४७ ज्येष्ठ शुक्ला एकादशी के दिन ग्राम सोरई जिला आगरा (उत्तर-प्रदेश) के एक गाँव में हुआ था । आपके पिता का नाम चौधरी टोडरमन का नाम श्रीमती रामप्यारी था । विक्रम सम्वत् १९५६ में १२ वय में, आप ग्राम एलम जिला मुजफ्फर

### ❀ सर्वोत्तम प्राणी, मानव

—मानव को ससार का सर्वोत्तम प्राणी माना गया है। कहा जाता है कि देव-गण भी, मानव-जीवन प्राप्ति के लिए लालायित रहते हैं। मनुष्य की इस सर्व श्रेष्ठता और महानता का मूल यह नहीं कि वह रूप, बल, आकार, प्रकार, बुद्धि एवं सुपमा की दृष्टि से, सबसे बड़ा-बड़ा है; अथवा कला-कौशल और ज्ञान-विज्ञान में अपना कोई सानी नहीं रखता। जल, थल एवं गगन का स्वैर विहारी और विविध भौतिक आश्चर्यों का आविष्कारी होने के नाते भी, उसे महा महिम नहीं कहा जा सकता है। क्योंकि ससार के जीव-जगत् में कई ऐसे भी जीव हैं, जो उपरोक्त गुणों की प्रतिद्वन्दिता में मानव को पीछे—बहुत पीछे छोड़ सकते हैं। जिन की तुलना में मानव-मस्तिष्क की करामात, बाल-प्रयास से कुछ अधिक महत्त्वपूर्ण नहीं है। फिर भी मानव संसार का आदर्श प्रतीक है—इस चिर कथन के पीछे कुछ न कुछ सार और सचाई अवश्य है। अन्यथा किम्बदन्ती का स्रोत कब का न सूख गया होता ?

—धर्म पारखी, तत्त्वज्ञो ने जन्म-मरण को सर्वत दुःख मूलक माना है। ससार के समस्त जीव इस द्वन्द्वात्मक दुःख-चक्र में, अनादि काल से परवश बने पिसते चले आ रहे हैं। दर्शन, ज्ञान और चारित्रिक सम्यक्त्व के बिना या धर्मावलम्बन रहित बन कर वे दुःखोन्मुक्त नहीं हो सकते। सभी जीव योनियों में, मनुष्य भव में ही यह विशेषता है कि वह अपनी आत्मा को इस चिर-पीड़ा-पङ्क से बाहर कर, शुद्ध, बुद्ध और मुक्त बना सकता है। नर से नारायण और आत्मा से परमात्मा बनाने के लिए एक मात्र यही भव है—ऐसा गान्धेय सिद्धान्त है। जिस साधना के द्वारा मनुष्य ऐसा कर सकता है, उसे धर्म कहते हैं। धर्मादावन ही मनुष्य की सर्वोपरि विशेषता है। यही विशेषता उसे लघु से महान् कर देती है। कहा भी है—

धर्मो हि तेषामधिको विशेषः।

निश्चय धर्मरूप पारस के स्पर्श से जीव रूप लौह, मुक्त रूप कनक बन जाता है।

### ❀ पथ प्रदर्शक, आदर्श सन्त

—भारतीय संस्कृति धर्म प्रधान है। धर्माराधन या धर्ममय जीवन बनाने के लिए जितना बल इस संस्कृति में डाला गया है, कदाचित् विश्व की अन्यान्य संस्कृतियों में उतना नहीं। इस के लिए पथ-प्रदर्शक या तत्त्वोपदेशक के रूप में सन्तों की परम्परा भी काल-प्रवाह की तरह अनादि कालीन है। यद्यपि विश्व के सभी भागों में सन्त-स्वरूप का दर्शन होता है, किंतु भारत भू की तरह नहीं; जहाँ कि अध्यात्मवाद के प्रसार और प्रचार के लिए, देश के कोने-कोने में सन्तों की टोलियाँ घूमती और उनकी मधुर बोलियाँ गूँजती रहती हैं।

—वस्तुतः भोगासक्त मानव समाज को योगाकृष्ट करने में सन्तों का प्रबल हाथ है। कथनी और करनी के सामंजस्य से जन-मानस को ऊँचा उठाने में इन का सहयोग प्रभावकारी होता है। जिन की वाणी में सत्य, अहिंसा, मैत्री, करुणा और समता का माधुर्य तथा मुखमण्डल पर ब्रह्म का वर्चस्व और प्रसन्नता, एवं आचरण में नि स्वार्थ परोपकारिता टपकती रहती है। जो आत्म-कल्याण के साथ-साथ विश्व-कल्याण के स्वप्नद्रष्टा ही नहीं, वरन् परम आचार-प्रचार के संयोजक भी हैं। उसी तपोधन साधु-समाज में, श्रद्धेय श्री श्यामलाल जी महाराज भी एक आदर्श सन्त हुए हैं।

### ❀ जीवन विकास

—आप का जन्म विक्रम सम्वत् १९४७ ज्येष्ठ शुक्ला एकादशी के दिन ग्राम सोरई जिला आगरा (उत्तर-प्रदेश) के एक क्षत्रिय कुल में हुआ था। आपके पिता का नाम चौधरी टोडरमल और माता का नाम श्रीमती रामप्यारी था। विक्रम सम्वत् १९५६ में केवल ९ वर्ष की किशोर वय में, आप ग्राम एलम जिला मुजफ्फर

नगर (उत्तर-प्रदेश) में गुरुवर्य परिडतरत्न श्री ऋषिराज जी महाराज की सेवा में उपस्थित हुए और उन्हीं की देख-रेख में ज्ञान-ध्यान की अभिवृद्धि करने लगे। विक्रम सम्वत् १९६३ को ग्राम ढिढाली जिला मुजफ्फर नगर में ज्येष्ठ शुक्ला पचमी मंगलवार को १६ वर्ष की आयु में आपने अपने ज्ञानदाता परिडतरत्न श्री ऋषिराज जी महाराज की सेवा में जैन दीक्षा स्वीकार कर ली।

—सन्त पद स्वीकार करने से ले कर मरण पर्यन्त आपने पूर्ण मनो योग पूर्वक साधुता निभायी। उत्तर-प्रदेश, दिल्ली, हरियाणा तथा पञ्जाब प्रान्त, जो कि आप का प्रमुख विहार-क्षेत्र था, सदा आप की संयमाराधना और साधना से चकित-चित्त बना रहा। सरलता, मृदुता, सेवा परायणता और गुण ग्राहकता आदि सद्गुण जो साधु जीवन के आवश्यक सम्बल हैं, आप में प्रचुर मात्रा में पाए जाते थे। ५४ वर्ष के दीर्घ संयम-जीवन में, सतत जागरूक रह कर आपने अपने नियम को निभाया और सदा प्रमाद से बचते रहे। स्वभाव उग्र क्षत्रिय कुलोद्भव होकर भी आप साधु जीवन में मधुर-मानस, मृदुल-स्वभावी और शान्त मुद्रा बन कर, साधुता की अखण्ड मर्यादा निभाने में सर्वथा सफल सिद्ध हुए।

—आप की सन्निधि में रहने वाले श्रमण अथवा सम्पर्क में आने वाले श्रावक-समुदाय, उपरोक्त गुणों के कारण सहसा आप को भूल नहीं सकेंगे। ७० वर्ष के लम्बे जीवन को व्यतीत कर, विक्रम सम्वत् २०१७ वैशाख शुक्ला दशमी शुक्रवार को—मानपाडा, आगरा में आप दिवंगत हो कर, एक सुरभित कुसुम की तरह, अपनी सुयश सुरभि से समाज-मानस को चिर सौरभ प्रदान कर, सदा के लिए इस विश्व वाटिका से बाहर हो गए। शाशनेश आपकी परम पवित्र आत्मा को चिर शान्ति एव गुण-लुब्ध-वियोग-कातर समाज को दुःख सहन की शक्ति प्रदान करे, यही कामना है।

—अजमेर : राजस्थान :

३०—१०—६०

# [ २८ ]

## हे सन्त ! तुझे सादर प्रणाम :

### मंत्री श्री पुष्कर मुनि जी

—श्रद्धेय मन्त्री श्री पुष्कर मुनि जी महाराज अधिकतया मरुघर प्रान्त मे विचरण करने वाले प्रसिद्ध सन्त हैं । आप श्री जी श्रद्धेय महास्पविर श्री ताराचन्द्र जी महाराज के शिष्य रत्न हैं । आप श्रमण सघ के मंत्री जैसे सुप्रतिष्ठित पद पर आसीन है । आप एक अच्छे प्रवचन कार हैं, परम विद्वान् हैं अथच शास्त्रों के मर्मज्ञ हैं ।

—आप श्री जी विक्रम सम्वत् २०११ में अपने पूज्य गुरुदेव एव शिष्य मण्डली के साथ आगरा पधारे थे । तभी आपने श्रद्धेय पूज्य गुरुदेव श्री जी के शुभ दर्शन किए थे । उसी संस्मरण के आधार पर आप श्री जी ने श्रद्धेय पूज्य गुरुदेव के प्रति अपनी भावपूर्ण श्रद्धाञ्जलि अर्पित की है । पाठक जिसका अगली पंक्तियों मे रसास्वादन कर सकते हैं ।

—सम्पादक



## ✽ मुनिपुङ्गव

—श्रद्धेय मुनि पुङ्गव, सन्त हृदय श्री श्यामलाल जी महाराज त्याग और वैराग्य के, क्षमा और प्रेम के, स्नेह और सरलता के, विनय और वैयावृत्य के साक्षात् प्रतीक थे। वे मुनि पुङ्गव शान्ति एवं सौम्यता की साक्षात् मंगलमय मूर्ति थे। उनकी सयम एवं साधना-मय जीवन यात्रा सतत् लक्ष्य विन्दु की ओर ही अग्रसर रही थी। जिस प्रकार कल-कल करती हुई सरिता की निर्मल अजस्र धारा, लहरो से अठखेलियाँ करती, मार्ग की विघ्न-वाधाओं को चीर कर अपनी विजय-ध्वजा लहराती हुई, सतत प्रवाहमान रहती है। उसी प्रकार उन मुनि पुङ्गव की सरस सयम धारा भी, उछलती-कूदती, विचार उर्मियों से अठखेलियाँ करती, दुर्गुण आदि मार्ग वाधाओं की चट्टानों को चीरती उनके वक्षस्थल पर अपनी कीर्तिगाथा के गौरवमय चिन्हों की स्पष्ट अमिट छाप लगाती हुई, कल-कल, छल-छल, करती निरन्तर लक्ष्य की ओर, उद्देश्य की ओर ही प्रवाहमान रही, गतिशील रही, और निरन्तर बढ़ती ही रही, आगे—और आगे, निरन्तर आगे।

## ❀ प्रथम दर्शन

—उस पुराण पुरुष के प्रथम दर्शन का सौभाग्य हमें आगरा नगरी में ही सम्प्राप्त हुआ था। भारत की राजधानी देहली में सम्बत् २०११ विक्रम का, सद्गुरुवर्य महास्थविर परम श्रद्धेय श्री ताराचन्द्र जी महाराज के साथ ज्ञानदार वर्षावास पूर्ण कर, मथुरा और वृन्दावन होते हुए, जब हम आगरा आए, तब आप श्री जी ने स्नेह से उत्प्रेरित हो कर अपने प्रिय शिष्य तपस्वीराज श्री श्रीचन्द्र जी महाराज को हमारे स्वागतार्थ आगरा से ५ मील पर स्थित सिकन्दरा तक भेजा। आप नन्त जनों की प्रेरणा से आगरा श्री सध ने सद्गुरुवर्य का जो, जय-जयकार के नारों के साथ भाव-भीना स्वागत किया, वह विस्मरणीय रहेगा।

—आगरा में आप श्री जी एव मंत्री प्रवर श्री पृथ्वीचन्द्र जी महाराज से लेकर छोटे-बड़े सभी सन्तों में जिस उदात्त प्रेम के दर्शन-संदर्शन हुए, उसका पूर्ण चित्रण करना लेखनी की शक्ति से परे है। आगरा क्षेत्र आपका निजी क्षेत्र है, वहाँ पर आपने जिस नेह एव सद्भावना का सक्रिय परिचय दिया, वह आज भी स्मृति पट पर स्वर्णाक्षरो की तरह चमक रहा है।

गुजरने को गुजर जाती हैं, उम्में शादमानी में।

ये मौके कम मिला करते हैं, लेकिन जिन्दगानी में ॥

### ❀ समन्वय के प्रतीक

—आगरा में चन्द दिनों के अत्यन्त सन्निकट के परिचय में रह कर मैंने यह अनुभव किया कि श्रद्धेय गरिबर्ष श्री श्यामलाल जी महाराज, एक भद्र एव सरल प्रकृति के सन्त थे। वे मुझे ज्ञान एवं आचरण के समन्वय के प्रतीक लगे। उनके मन-वचन एव कर्म में मैंने स्वभाव जन्य एकरूपता पाई। कथनी और करणी में, आचार और विचार में वे समरस दृष्टिगोचर हुए। उन्हें गरीबी जैसे महान् पद तक का भी जरा अभिमान न था। नम्रता उनके अन्दर स्पृहणीय रूप में विद्यमान थी। उन्हें न तो अपने त्याग का गर्व ही था, और न साधना की उत्कृष्टता का थोथा दावा। वे समन्वयमूर्ति इतने सरल एव निश्छल थे, कि विरोधी से विरोधी भी आपकी सरलता को देख कर सुगुण एवं प्रभावित हुए बिना नहीं रहता था।

—आज वे भौतिक रूप में वैशक हमारे सम्मुख नहीं हैं। किन्तु यश-शरीर से वे आज भी हम से विलग नहीं हैं। मैं उस महान् सन्त क चरणविन्दो में अपनी भावाञ्जलि राष्ट्र कवि मैथिलीशरण 'गुप्त' के शब्दों में समर्पित करता हूँ।

हे सन्त ! तुम्हें सादर प्रणाम।

—व्यावर : राजस्थान :

# [ २९ ]

## एक अप्रमत्त जीवन

मुनि श्री कन्हैयालाल जी -कमल-

—श्रद्धेय श्री कन्हैयालाल जी महाराज—कमल—एक अच्छे लेखक और सान्त्विक मधुर प्रकृति के सन्त हैं। —निशीथ भाष्य— जैसे महान् ग्रन्थ का श्रद्धेय कवि जी महाराज के साथ आपने महत्त्वपूर्ण सम्पादन किया है। आप समस्त जैन आगमों का चार योगों के रूप में सफल सम्पादन एवं संकलन कर रहे हैं।

—श्रद्धेय पूज्य गुरुदेव श्री जी की पवित्र सेवा में, आगरा आकर आप एक चातुर्मास कर गये हैं। उन्हीं थोड़े से दिनों के सम्पर्क में श्रद्धेय पूज्य गुरुदेव श्री जी के सद्गुणों की जो छाप आपके मन एवं मस्तिष्क पर पड़ी, उसी का सफल निरूपण आपने इस लेख में किया है। जो उन्हीं के शब्दों में आगे प्रस्तुत है।

—सम्पादक

## ❀ विकराल काल चक्र .

—दिन और रात का यह विकराल काल चक्र, प्राणी जगत् की जीवन धुरा पर, अमित एवं द्रुत गति से प्रगति कर रहा है। मानव सूर्यास्त के पश्चात् मोहमयी निद्रा से ग्रसित हो, मूर्छित हो जाता है, स्वप्न अथवा सुसुप्ति के आधीन हो निश्चेष्ट हो जाता है। प्रातः काल होने पर फिर कमल की भाँति खिलखिला कर हँस पड़ता है, और व्यस्त हो जाता है अपने दैनिक कार्यों में। प्रातः मध्याह्न और संध्या, इसी गति-क्रम से समस्त मानव जीवन गतिमान है। प्रतिक्षण, प्रतिपल काल के धक्के सब को लगते ही हैं। इस क्रूर काल की परिक्रमा जाने-अजाने सबको करनी ही होती है। कोई भी तो नहीं बच सकता इस काल चक्र की चपेट से। यह शास्वत सत्य है।

—मानव इस काल चक्र से बच कर, एक ओर भागने का प्रयत्न करता ही है। वह इस मधुर-संसार में प्रवेश करना चाहता है। परन्तु बेचारा पूर्णतः प्रविष्ट भी नहीं हो पाता, कि काल का कराल पंजा उसे आ दबोच लेता है। और काल के इस क्रूर गाल में समा जाना ही पड़ता है मानव को। भला नियती की इस कुटिल चाल को कौन भेट सकता है? अनादि काल से आज तक, इसका यही क्रम रहा है। इसमें न तो हुआ कोई परिवर्तन और न हुआ कोई बदलाव। मानव इस काल के समक्ष दीन-हीन असहाय सा ही तो हो जाता है।

## ❀ अर्हन्त और सन्त

—हमारे सामने दो प्रकार की आत्माएँ हैं—अर्हन्त और सन्त की। अर्हन्त की आत्मा तो अमर हो गई, इस काल चक्र से मुक्त हो गई और विश्व विजयी बन गई। आत्मा, महात्मा और परमात्मा की क्रमिक विकास शील मजिलों को पार करके, अर्हन्त की आत्मा तो हमारा अराध्य बन गई, प्रातः स्मरणीय हो गई।

—और सन्त की आत्मा एक क्रमिक विकास करते हुए, उस आराध्य, उस अन्तिम लक्ष्य की ओर गतिशील-प्रगतिशील रही है। अपनी अध्यात्म-साधना, एव अभ्युत्थान-मूलक विचार-धाराओं से, जो ससार का आकर्षण केन्द्र रही हैं। सन्त की आत्मा, जो अपने सद्गुणों की सुगन्ध से समस्त विश्व में एक सुगन्धिमय वातावरण का सृजन करती रही है। जिसका तपः पूत निर्मल जीवन, जन-चेतना का प्रेरणा-स्रोत रहा है। जिसके महान् जीवन के पावन प्रसंग, जन-मानस के लिए एक समुज्ज्वल अनुकरणीय आदर्श समुपस्थित करते रहे हैं।

—उसी एक सत की आत्मा, जिनका जीवन एक दिन हमारे बीच था और आज नहीं है। जिनके साथ उठ-बैठ कर जीवन की सुख दुःखात्म अनुभूतियों को सुनते सुनाते रहे। वे थे हमारे श्रद्धेय सरलमति-सरलगति सत गणी श्री श्यामलाल जी महाराज। उनमें जिन ऊँचे दर्जों की साधुता विद्यमान थी, उसका क्या वर्णन करूँ ? वह अवर्णनीय है।

### ॐ अप्रमत्त जीवन

—जिन दिनों मैंने उनके पावन दर्शन पाए—उन दिनों वे प्रायः अस्वस्थ से रहा करते थे। वृद्धत्व से उनका शरीर शनैः-शनैः शिथिल होता जा रहा था। परन्तु आश्चर्य है कि उनकी आत्मा अविकाधिक बलवती बनती जा रही थी। श्रद्धेय गणी जी महाराज का उठना, बैठना, चलना, फिरना आदि उन दिनों सब कुछ आत्म बल से हो रहा था।

—आगरा की सुदूर वस्तियों में भी वे, वात्सल्यपूर्ण हृदय से जाते और भावुक आत्माओं की भावनाओं का समादर करते। मन्द ज्योति होने पर भी, मोटरों, साइकिलों से भरे-पूरे सकीर्ण जन-पथ में कहीं नहीं टकगते। अशक्त होते हुए भी वे अप्रतिहत गति

से बढे चलते । मैं कहता—भगवन् ! इतनी दूर क्यों पधारे ? तो वे मुस्करा कर कहते—भैया ! धूमने-फिरने से सहज स्फूर्ति आती है, शरीर हलका रहता है । सारे दिन बैठे रहना भी तो अच्छा नहीं लगता । यह था उस सन्त का अप्रमत्त आराधनामय जीवन ।

### ❀ अप्रमत्त भावना के आदर्श

—मैं उनके समीप यदा-कदा, जब भी पहुँचता तो वे बड़ी ही आत्मीयता के साथ, स्नेह भरे शब्दों में पूछते—कौन है ? कहैया भैया ! आज भी ममता भरे उनके ये शब्द मेरे कानों में धूम-धूम कर टकराते और गूँज जाते हैं । जब मैं एकात में होता हूँ तो उनकी प्यार भरी याद मुझे बरबस आ ही जाती है । और मैं मन ही मन श्रद्धावनत हो जाता हूँ, उस पावन सत के चरणों में । चन्द दिनों के सान्निध्य से ही मैंने उनसे कितना स्नेह पाया ! उन्होंने मुझे कितने प्यार से अपना कह कर पुकारा था ।

—सरलता और स्नेह उनकी आत्मा का आदि मध्य और अन्त था । साधुत्व के दर्शन मुझे सरल आत्माओं में ही होते हैं । मेरी ध्रुव धारणा में साधुत्व की परिभाषा है—जिस व्यक्ति से मिल-भेट कर, प्रत्येक व्यक्ति को यह अनुभव होने लगे कि मैं किसी अपने से मिल कर जो सुख पाता हूँ, वही मुझे यहाँ इस सन्त व्यक्ति से भी मिला है, वल्कि उससे भी अधिक मिला है । मेरी धारणा का पूर्ण प्रतिबिम्ब उस स्नेहशील आत्मा में था । परत्व को तो श्रद्धेय गणी जी महाराज ने विल्कुल भुला ही दिया था ।

—अप्रमत्त का विकास वे इस हद तक कर पाये थे कि किसी भी मानव, यहाँ तक कि किसी छोटे से छोटे बालक को भी देख कर, उनमें उसके प्रति सात्विक स्नेह, ममत्त्व और अपनापन प्रगट हो ही जाता था । अगर चलते-चलते अथवा खेलते-खेलते, कोई बालक गिर पड़ता तो वे भट उसे उठाते और उसके कुशल-क्षेम पूछने

मे इस प्रकार तन्मय और एकात्म हो जाते कि मानो वे उसके ही कोई प्रगाढ़ आत्मीय हैं। उस बालक का कुशल-क्षेम पूछने के अनन्तर वे उसे अपने ही अतीत जीवन की कोई सीधी-सादी सी बात बता कर प्यार से कहते—जाओ खेलो। वीर बालक ऐसे नहीं रोया करते। और वह बालक, उनकी अपनत्व से भरी ममतामय बाणी सुनकर, एक दम से चुप हो जाता, तथा कुछ ही देर में रोना छोड़कर, हँसता-मुस्कुराता हुआ चला जाता। ऐसा था अपनत्व की भावनाओं से भरा श्रद्धेय गणी जी महाराज का मधुर जीवन-व्यवहार। और इन अपनत्व की आदर्श भावनाओं का ही परिणाम है कि आज बच्चे-बच्चे की जवान पर उनका नाम है और हृदयों में संजोयी हुई उनकी पावन स्मृतियाँ। जैन समाज उन्हें युगो-युगो तक नहीं भुला सकेगा।

—आज वे कहाँ होंगे ? नहीं कह सकता, नहीं कहा जा सकता ! किन्तु वे जहाँ कहीं भी हों, उनकी चारित्रात्मा के पावन चरणों में मेरे अनेकानेक वन्दन। इन्हीं शब्दों के साथ मैं उस सन्त आत्मा को अपनी भावाञ्जलि समर्पित करता हूँ।

—हरमाड़ा : राजस्थान :

१३—१०—६०

[ ३० ]

वे जीवन शिल्पी थे :

श्री देवेन्द्र मुनि-शास्त्री-साहित्यरत्न-

—श्री देवेन्द्र मुनि जी महाराज, एक सुकोमल एवं मधुर प्रकृति के तरुण सन्त हैं, आपका अध्ययन अच्छा सुविस्तृत है। शास्त्री और साहित्यरत्न परीक्षाएँ आपने उत्तीर्ण की हैं इसके अतिरिक्त आप एक अच्छे लेखक भी हैं और सम्पादन कला के मर्मज्ञ भी। आप श्रद्धेय मंत्री श्री पुष्कर मुनि जी महाराज के सुशिष्य हैं।

—श्रद्धेय पूज्य गुरुदेव श्री जी को आपने अच्छी तरह समझा है। कुछ दिन आप उनके निकट सम्पर्क में रहे भी हैं। फलतः उनके पवित्र जीवन का जो प्रभाव आपके मानस-पटल पर पड़ा, उसे लेखनी-तूलिका के द्वारा शब्दों के माध्यम से कागज-चित्रपट पर बड़ी ही खूबी के साथ आपने चित्रित कर दिया है। पाठक अगली पंक्तियों में उस भव्य चित्र को देख कर सौंदर्याभिभूत हो उठेंगे।

—सम्पादक



## ❀ रोशनी की मीनार

—खुशनुमा दुनिया में वह, हाजत रवा मीनार है ।

रोशनी से जिस की मल्लाहों के वेड़े पार हैं ॥

—सुप्रसिद्ध विचारक जेम्स ने लिखा है कि—जब हम मदद की जरूरत होती है, उस समय हम एक सन्त की सहायता पर जितना भरोसा कर सकते हैं, उतना किसी दूसरे पर नहीं । सन्त रोशनी की वह जीती जागती मीनार है, जिस के प्रकाश में भूले-भटके, पथभ्रष्ट यात्री, अपना सही रास्ता खोज निकालते हैं । सन्त-जीवन के सद्गुण-समुज्ज्वल प्रकाश में अनेक पथिकों ने, साधक यात्रियों ने, सम्यक् सत्य-मार्ग का अनुसरण कर, अपनी सही मजिल प्राप्त की है । अनेकों ने अपने हृदयस्थ अन्वकार को निरस्त करके, ज्ञान-ज्योति का जगमगाता आलोक प्राप्त किया है ।

—परम श्रद्धेय गणी पद विभूषित पण्डित प्रवर श्री श्याम लाल जी महाराज भी ऐसे ही विशिष्ट सन्त थे । वे जीवन्त प्रकाश-स्तम्भ थे, रोशनी की एक चमकती हुई मीनार थे । एक ऐसी मीनार, जिस का सहारा ले कर हजारों मुसाफिरों ने अपना रास्ता तय किया । एक ज्योतिष प्रकाश स्तम्भ, जिसने अज्ञान एवं मोह-तमसावृत, अनेक मार्ग-भ्रष्ट आत्माओं का यथार्थ मार्ग-दर्शन किया, और उन्हें अपने ध्येय तक सकुशल पहुँचा दिया ।

## ❀ जीवन-शिल्पी

—सन्त जीवन का शिल्पी है, प्रबुद्ध एवं उत्क्रान्त कलाकार है । वह कलाकार, जो भोग-क्षोभ से, विभ्रम-विलास से, मत्ता-महत्ता से, एवं मोह-माया से ग्रसित आत्माओं को, याम्बविक नृत्य-तन्त्र के संदर्शन कराता है । आत्मस्थ सत्य और

सौन्दर्य पर पड़े हुए घने तमसावरण को हटा कर, सत्यं, शिवं, सुन्दरम् की समुज्ज्वल ज्योति प्रज्ज्वलित करता है। वह शिल्पी, जो जन-जीवन-निर्माण की महान् साधना में सलग्न रह कर, अपने ज्ञान और चारित्र के औजारों से, अनघड़ जन-मानस प्रस्तर से सौन्दर्य-समन्वित प्रतिमा का भव्य निर्माण करता है। वह चित्तेरा, जो अपने सदगुणों के रंग और तूलिका से विश्वविख्यात भव्य चित्र का निर्माण करता है। ये कलाकृतियाँ ही उस शिल्पी, कलाकार, चित्तेरे को युग युगान्त-कल्पान्त तक के लिए अजर अमर सुयश और गौरव प्रदान कर जाया करती हैं।

—श्रद्धेय गणी पद सुशोभित श्री श्यामलाल जी महाराज, ऐसे ही सच्चे जीवन-शिल्पी, प्रबुद्ध एवं उत्क्रान्त कलाकार और चतुर चित्तेरे थे। अपने जीवन निर्माण के साथ-साथ आप ने जन-जीवन का भी भव्य निर्माण किया था। श्रद्धेय प्रखर प्रवक्ता श्री प्रेमचन्द्र जी महाराज, तपस्वीरत्न श्री श्रीचन्द्र जी महाराज, तथा पण्डित प्रवर श्री हेमचन्द्र जी महाराज, जैसी भव्य एवं विख्यात मुनि रत्न प्रतिमाओं के निर्माता आप श्री जी ही रहे हैं। इसी प्रकार श्री कस्तूर मुनि जी, श्री कीर्ति मुनि जी तथा श्री उमेश मुनि जी, मुनि त्रय आप श्री जी के ही प्रशिष्यों के रूप में जीते जागते स्मारक हैं। एक-दो नहीं, शताधिक, सहस्राधिक बल्कि कहना चाहिए लक्षाधिक जनता, आप श्री जी के मधुर एवं उदात्त जीवन से प्रेरणा प्राप्त कर, आप की गौरव गाथा को अक्षुरण रखे हुए है।

### ❀ रेखा चित्र

—श्रद्धेय पूज्य प्रवर गणी पदालंकृत श्री श्यामलाल जी महाराज ऐसे विशिष्ट सन्त रत्न रहे हैं, जिन्होंने अपने निर्मल और निश्छल व्यक्तित्व से अनेक हृदयों पर अमिट छाप छोड़ी है। उन की उदात्त स्नेह एवं सरलता की छाप मेरे मन-

मस्तिष्क पर भी बहुत गहरी पड़ी है। प्रथम दर्शन में ही उन के प्रेम-पूर्ण व्यवहार से मैं इतना अधिक प्रभावित हुआ, मानो वर्षों का उन के साथ घनिष्ट परिचय रहा हो। सन् १९५५ के वे मधुर-क्षण, आज भी स्मृत्याकाश में आकाशदीप की तरह चमक-चमक कर जगमग-जगमग कर रहे हैं। बेचारे विस्मृति के काले कजरारे सघन घन उन्हें आच्छादित करने की कहाँ सामर्थ्य रखते हैं ? उन का वह मधुर स्नेह से परिपूरित निश्छल-मानस, हृदय की एक थाती बन कर रह गया है।

—लघु मिश्रीकन्द के आकार का सुन्दर इकहरा शरीर, चिकना चमकता हुआ ललाट, सिर के पीछे फहराती हुई, कुछ-कुछ कुञ्चित तथा विरल श्वेत केशराशि, लाल खरबूजे के समान दमकता हुआ चेहरा, टार्च की तरह निर्मल शीतल प्रकाश से तेजस्वी बने नेत्र युगल, आशीर्वाद के लिए हमेशा उन्नत रहने वाले कोमल कर, गौर तपे हुए कुन्दन के समान वर्ण, बुढापे की भुर्रियों में छलछलाती सरलता तथा मानवता। यह है उस महामना, वयोवृद्ध नर शार्दूल का रेखा चित्र। जो सहज ही मानव-मन को आकृष्ट कर लेता है। ऐसे सन्त रत्न की सौम्य मूर्ति का जब भी पुराण स्मरण हो आता है, तभी हृदय गद् गद् हो उठता है, और आर्यावर्त के उस महामानव श्रमण भगवान महावीर के यह पावन शब्द कानों में गूँजने लगते हैं—

अहो खति अहो मुत्ति,

अहो अज्जस्स सोमया।

अर्थात्-अहो ! आर्य की क्षमा, निर्लोभता, और सौम्यता कितनी आश्चर्य जनक है ? वास्तव में श्रद्धेय गरी जी महाराज तो क्षमा के आगार, सन्तोष के भण्डार और सौम्यता के साक्षात् अवतार ही थे। उन के महापुरुषोचित किन-किन सद्गुणों का वर्णन किया जाए ? उन के एक एक सद्गुण की प्रशंसा में ग्रन्थ के ग्रन्थ लिखे जा सकते हैं। जिस

प्रकार से व्योमस्थ तारागणों की गणना असम्भव है, उसी प्रकार श्रद्धेय गणी जी महाराज की सद्विशेषताओं की गणना भी अशक्य सी ही है। अधिक क्या ?

—आज उस महापुरुष का भौतिक शरीर हमारे चरम चक्षुओं के सामने नहीं है। पर वे यशः शरीर से आज भी हमारे सामने ही हैं। उन का तपः पूत जीवन आज भी हमें प्रेरणा दे रहा है। मैं मानवता के उस प्रकाशस्तम्भ सन्त के चरणविन्दो में अपनी भाव कुसुमाञ्जलि अर्पण करता हूँ और आशा करता हूँ कि उन के जीवन की मधुर-स्मृति, हमें सयम-साधना, तप. आराधना की मगलमय प्रेरणा युग-युगान्त तक देती रहेगी।

- निगाहे कामिलो पर, पड ही जाती है जमाने की।

कही छिपता है 'भकवर' फूल, पत्तो में निहां हो कर ॥

—व्यावर . राजस्थान :

३१—८—६०

## सेवाव्रती सन्त के प्रति :

### मुनि समदर्शी

— मुनि श्री आईदान जी-समदर्शी-एक स्वतन्त्र विचारों के कर्मठ सन्त युवक हैं। आप जिस बात को सोच लेते हैं, फिर उसे कर ही गुजरते हैं, चाहे वह कितनी ही कठिन क्यों न हो। आप श्रमण संघ के श्रद्धेय उपाचार्य श्री गणेशीलाल जी महाराज के सुशिष्य हैं। कुछ दिन आप वाराणसी भी रह कर अपने अध्ययन को सुविशाल बना चुके हैं और सम्प्रति श्रद्धेय आचार्य श्री जी की पुनीत सेवा में रह कर, शास्त्र-सम्पादन एवं अध्ययन विकास का कार्य कर रहे हैं।

— श्रद्धेय पूज्य गुरुदेव के आप दो बार दर्शन कर चुके हैं। जिसका उल्लेख आपने प्रस्तुत लेख में भी किया है। श्रद्धेय पूज्य गुरुदेव श्री जी की सेवा परायणता से आप काफी प्रभावित रहे हैं। प्रस्तुत लेख में भी पूज्य गुरुदेव के इसी सद्गुण की प्रमुखतया चर्चा है।

— सम्पादक

## ❀ साधना का प्राण, सेवा -

—साधना निष्ठ जीवन में सेवा का महत्त्वपूर्ण स्थान है। बल्कि यों कहना चाहिए कि सेवा, साधना का प्राण है। आगम में बताया गया है कि सेवा का अवसर उपस्थित होने पर साधक, तप तथा स्वाध्याय आदि का त्याग कर सकता है। परन्तु तपश्चर्या एवं स्वाध्याय के लिए, वह सेवा का परित्याग नहीं कर सकता।

—साधु समाचारी में स्पष्ट शब्दों में बताया गया है कि साधु प्रातः आवश्यक क्रियाओं से निवृत्त हो कर सर्व प्रथम गुरु से यह पूछे—भगवन् ! कोई सेवा-कार्य है ? यदि कोई सेवा-कार्य न हो, तभी वह स्वाध्याय, ध्यान एवं तप आदि की साधना में संलग्न हो सकता है। परन्तु सेवा-कार्य को छोड़ कर वह स्वाध्याय-तप आदि की साधना नहीं कर सकता। क्योंकि सेवा मूल गुण है, और स्वाध्याय-तप आदि साधनाएँ उत्तर गुण। इन उत्तर गुणों का अस्तित्व सेवा-भावना के साथ ही रह सकता है। आगम में सेवा-साधना की उपेक्षा करने वाले साधक को प्रायश्चित्त का अधिकारी बतलाया गया है। इससे पूर्णतया स्पष्ट हो जाता है कि सेवा की साधना कितनी महत्त्वपूर्ण है !

## ❀ भ० महावीर और गौतम

—श्रमण भगवान् महावीर ने गौतम के एक प्रश्न का उत्तर देते हुए फर्माया है—गौतम ! सेवा निष्ठ साधक सेवा की साधना करते हुए, सात-आठ कर्मों के बन्धन को शिथिल कर देता है। साथ ही यदि सेवा करते समय भावना में उत्कृष्टता आ जावे, तो वह सेवा-व्रती साधक, तीर्थकर गोत्र का बन्ध तक कर सकता है।

—सेवा साधना जितनी महान् है, उतनी ही कठिन भी है। साधारण साधक का तो कहना ही क्या? बड़े-बड़े विशिष्ट योगी भी इस गहन पथ पर चलने में असमर्थ हो जाते हैं। तभी तो सेवा को—योगीनामप्यगम्यः—अर्थात् योगियों के लिए भी अव्यूह कहा है। इसकी गम्भीरता को प्राप्त कर सकना सरल नहीं है। इस सेवा-साधना में उत्कृष्टता प्राप्त करने के लिए साधक को अपने आपको समर्पित कर देना होता है। एक तरह से कहा जाय तो यह सर्वस्व समर्पण का सौदा है। सेवा-व्रती को, बिना नाक-भों सिकोड़े सब कुछ मुस्कराते हुए सहन करना होता है। कभी-कभी सम्मान के बदले अपमान और तिरस्कार के विषाक्त प्याले भी मिलते हैं, जिन्हें हँसते-हँसते सहर्ष पान करने के लिए, साधक को हर समय तैयार रहना पड़ता है। भारतीय संस्कृति का इतिहास उन महान् पुरुषों की उज्ज्वल-साधना से आलोकित है, जिन्होंने सेवा के लिए अपना सम्पूर्ण जीवन ही समर्पित कर दिया था।

### ❀ सेवा निष्ठ साधक

—श्रद्धेय गणी श्री श्यामलाल जी महाराज भी एक ऐसे ही सेवा निष्ठ साधक थे। मुझे सर्व प्रथम विक्रम संवत् २००७ दिल्ली में, आपके दर्शनो का सौभाग्य प्राप्त हुआ था। और दूसरी बार तनारस जाते समय आगरा में आप श्री जी के दर्शन किये थे। परन्तु मैंने कभी यह नहीं सोचा था कि आप के यह अन्तिम दर्शन है। इस त्याग निष्ठ और सेवा मूर्ति को मैं फिर कभी नहीं देख सकूँगा, यह मेरे मन में कल्पना भी नहीं थी।

—श्रद्धेय गणी जी महाराज को मैंने काफी निकट से देखा है। उन्हें जब भी देखा, तभी सेवा-साधना में सलग्न पाया। काफी वृद्ध होते हुए भी वे सन्तों की सेवा में सलग्न रहते थे। आनन्द एव प्रमाद तो आपको दूर तक नहीं पाए थे। शरीर में वृद्ध होने हुए भी उनका मन जवान था और उनके हृदय में

सेवा करने की हविस थी, उमंग थी। इस अवस्था में कार्य करने का इतना उत्साह कम ही व्यक्तियों में देखने को मिलता है। रात हो या दिन, वे सदा सेवा में लगे रहते थे। सदियों के समय वे दो-दो, तीन-तीन बार उठ कर छोटे सन्तों को सँभालते थे। किसी का वस्त्र शरीर पर से उतर जाता तो उसे ठोक कर देते। यदि किसी के पास वस्त्र कम देखते, तो फौरन अपनी चादर या लोई उसके शरीर पर डाल देते थे।

—आप श्रमण संघ बनने से पूर्व अपनी सम्प्रदाय के गणी थे। परन्तु सचमुच में देखा जाय तो आप सरल हृदय के एक सन्त थे। गणी पद का अभिमान आपके जीवन को स्पर्श नहीं कर पाया था। आपके जीवन में सरलता, सौजन्यता एवं माधुर्य की त्रिवेणी सतत प्रवाहमान थी। यदि एक वाक्य में कहूँ तो आप स्नेह एवं सेवा की साकार मूर्ति थे।

### ✽ आपके शिष्य रत्न

—प्रखर प्रवचनकार श्री प्रेमचन्द्र जी महाराज, तपस्वी रत्न श्री श्रीचन्द्र जी महाराज, पण्डितवर्य श्री हेमचन्द्र जी महाराज, आपके शिष्य रत्न हैं। ये तीनों ही अच्छे व्याख्याता हैं। आप श्री जी के प्रशिष्यों में श्री कस्तूर मुनि जी एक त्याग निष्ठ सेवाभावी सन्त हैं। श्री कीर्ति मुनि जी एवं श्री उमेश मुनि जी, युवक एवं विचारक सन्त हैं, और दोनों कवि हैं। श्रद्धेय गणी श्री जी के शिष्यो-प्रशिष्यो से समाज को बहुत आशाएँ हैं। विश्वास है कि श्री गणी जी महाराज की कमी को ये पूरा करने का प्रयत्न करेंगे।

—सुधियाना : पंजाब :

१०—६—६०



[ ३२ ]

## जीवन-वाटिका के सुरभित सुमन :

श्री मनोहर मुनि जी -शास्त्री-साहित्यरत्न-

—श्री मनोहर मुनि जी महाराज एक मधुर स्वभावी, मिलनसार सन्त रत्न हैं। छोटी सी अवस्था में ही आपने विद्वत्ता में अच्छा विकास प्राप्त कर लिया है। आप मुललित लेखक, सफल प्रवचनकार और कर्मठ अध्यवसायी हैं। आपने शास्त्री तथा साहित्यरत्न की परीक्षाएँ अच्छे नम्बरों से उत्तीर्ण की हैं। आप श्रद्धेय प्रसिद्ध वक्ता श्री सौभाग्यमल्ल जी महाराज के सुशिष्य हैं।

—श्रद्धेय पूज्य गुरुदेव श्री जी के साजिध्य में एक सफल चातुर्मास आप श्रद्धेय श्री नर्गोन मुनि जी महाराज एवं श्रद्धेय श्री विनय मुनि जी महाराज के साथ आगरा कर चुके हैं। उसी संस्मरण के आधार पर श्रद्धेय पूज्य गुरुदेव के सुरभित जीवन सुमन की भीनी-भीनी सुगन्ध को मुनि श्री जी ने इस लेख में प्रस्तुत किया है। जो पाठकों को सहर्ष समर्पित है।

—सम्पादक

## ❀ सुवासित सुमन

—श्रद्धेय गणी श्री श्यामलाल जी महाराज के सम्बन्ध में कुछ लिखने बैठा हूँ। पर सोचता हूँ सन्त के सम्बन्ध में क्या लिखूँ? सन्त अपना परिचय स्वयं होता है। फिर उसका क्या परिचय दिया जाय? एक सुवासित सुमन का कोई क्या परिचय देगा? उस महकते हुए फूल से तो, ससार स्वयं ही परिचित है। शब्दों की व्यूह रचना उसके रूप-रंग के सम्बन्ध में, सम्भव है कुछ बता सके, पर उसके मधुर-मीठे सौरभ को जिह्वा देने के लिए उसके पास शब्द नहीं हैं। पुष्प की सौरभ पुष्प से ही पूछिए या पूछिए उसके प्रिय अतिथि, मधु ग्राहक मधुप से। क्यों कि वह उसके निकट रहा है, उसकी सौरभ का उसने जी भर कर पान किया है।

—जीवनवाटिका के उस सुरभित, सुवासित सुमन, श्रद्धेय गणी श्री श्यामलाल जी महाराज के सद्गुणों की सौरभ, मुझे भी प्राप्त करने का सौभाग्य मिला है। जब आगरा में श्रद्धेय कविरत्न श्री अमरचन्द्र जी महाराज के सानिध्य में, मैं विशेषा-वश्यक भाष्य और सन्मतिप्रकरण का अध्ययन करता था; तब वहाँ उस दार्शनिक महान् सन्त के निकट मुझे दर्शन और चिन्तन की गम्भीरता मिलती थी, तो श्रद्धेय गणीवर्य श्री जी के समीप हृदय की निश्छल सरलता और तरलता के दर्शन होते रहते थे।

## ❀ सरलता की प्रतिमूर्ति

—सचमुच वे सरलता की प्रति मूर्ति थे। भले ही उनके पास हजारों को हिला देने वाली वक्त्रत्व कला नहीं थी। फिर भी वह कला उनके पास थी, जो मिलने वाले के मन को मोह लेती थी, दूसरे को अपना बना लेती थी। सरल जीवन सचमुच में अपने पास एक जादू रखता है। एक ऐसा जादू जो दूसरे के सिर चढ़कर बोले। सम्पत्ति और ज्ञान की प्रतिभा के द्वारा दूसरे

को आकर्षित किया जा सकता है। किन्तु वह आकर्षण बहुत छोटी जिन्दगी लेकर आता है। जब कि हृदय की निखालसता, मन की सरलता दूसरो को हमेशा-हमेशा के लिए अपना बना लेती है। हृदय की सरलता का आकर्षण एक अजर अमर स्थायित्व ले कर आता है। वस्तुतः सरलता वह सद्गुण है, जो सन्त जीवन में आवश्यक ही नहीं, अनिवार्य है।

### ❀ एक रूपता के आदर्श

बाहर और भीतर का द्वैत, मानव को कही का नहीं रखता। मानव अपने बाहरी रूप के द्वारा कुछ क्षणों के लिए जनता की आँखों में महान् सन्त बन सकता है। जनता का कुछ समय के लिए वह श्रद्धा भाजन भी बन सकता है। किन्तु वह श्रद्धा और सम्मान उसी क्षण, ताश के पत्तों का ढेर हो जाएगा, जिस भी क्षण जनता की आँखों के सामने उसका असली रूप आएगा। किन्तु जिसके भीतर और बाहर अद्वैत है, बाहर में जनता जिस रूप की देख रही है, वही उसके अन्तर का भी रूप है। जनमे-दिनी के सामने जो रूप लेकर वह चलता है, एकान्त के सूने क्षणों में भी उसका वही रूप है। विशाल नगरों में जो उसकी साधना चलती है, छोटे गाँवों के अपढ ग्रामीणों के बीच भी वही धारा चलती है। तो कहना चाहिए, वह सचमुच सत्य के निकट है।

—सन्त और असन्त की परिभाषा करते हुए किसी ने ठीक ही कहा है—जिसके मन, वाणी और कर्म में एक रूपता है, वह सन्त है, महात्मा है। फिर चाहे किसी भी रूप में हो और किसी भी वेश में। वेश और रूप उसके सन्त रूप में बाधक नहीं हो सकते। किन्तु जिसके कर्म कोई दूसरी भाषा बोलते हैं, जिसकी वाणी में दूसरा ही स्वर है और मन कुछ तीसरी ही धारा मोचता है, वह सन्त शब्द की सीमा रेखा से बाहर है—

मनस्वेक वचस्येकं, कर्मण्येकं महात्मनाम् ।

मनस्यन्यद् वचन्यन्यद्, कर्मण्यन्यद् दुरात्मनाम् ॥

—श्रद्धेय शान्त मूर्ति गणिवर्य श्री श्यामलाल जी महाराज मे अन्तर और बाहर की एकता अविभाज्य थी। और यही कारण था कि जो भी उनके निकट पहुँचता, वह एक मीठी सुवास लेकर ही विदा होता। श्रद्धेय गणिवर्य श्री श्यामलाल जी महाराज का सद्गुणों से चमकता हुआ एक ऐसा ज्योतिर्मय जीवन था कि जो भी श्रद्धा से उन के पास पहुँचता, उसी का जीवन, उस सद्गुण-आलोक से आलोकित हो उठता और वह उनके महान् जीवन अथवा महत्त्वपूर्ण सद् उपदेश से एक चमत्कार ही, जीवन में ले कर लौटता। यही कारण था कि वे जन-जन की श्रद्धा का आकर्षण-केन्द्र थे। और थे जन-जीवन-विकास के प्रेरणा-स्रोत। ऐसे महान्-पुरुष, सरलता की प्रतिमूर्ति तथा एकरूपता के आदर्श, उस जीवन-वाटिका के सुरभित सुमन के प्रति मैं अपनी श्रद्धा व्यक्त करते हुए, उस की भीनी-भीनी मधुर सुगन्ध को हृदय-में सजोए लेता हूँ। जो समय-समय पर मेरे जीवन को सुवासित करती रहेगी।

फान्दावाडी • चम्बई :

४—६—६०

## वे शान्ति के देवदूत थे :

श्री भानुऋषि जी महाराज-जै० सि० आचार्य-

—श्री भानुऋषि जी महाराज श्रमण-संघ के श्रद्धेय उपाध्याय श्री आनन्द ऋषि जी महाराज के परिवार के सन्त हैं, आप श्री हरिऋषि जी महाराज के सुशिष्य एवं आगमोद्धारक पूज्य श्री अमोलकऋषि जी महाराज के प्रशिष्य हैं। गम्भीर विचार और शास्त्रीय अध्ययन आप की प्रमुख विशेषताएँ हैं। आप जैन सिद्धान्त आचार्य परीक्षा उत्तीर्ण कर चुके हैं।

—श्रद्धेय पूज्य गुरुदेव के सम्बन्ध में आप ने जो कुछ जाना, जो सुना और जो कुछ पढ़ा, उसी के आधार पर प्रस्तुत निबन्ध लिख भेजा है। जो काफी सुन्दर वन पढ़ा है। भाव-गम्भीर्य और शब्द-सौष्ठव इस लेख की विशेषता हैं। श्रद्धेय पूज्य गुरुदेव श्री जो की जीवन-मार्गों से समवेत मुनि श्री जी की श्रद्धाञ्जलि, आगे उन्हीं के शब्दों में पढ़िए।

—सम्पादक

## \* प्रकृति के आशीर्वाद

—जब-जब विश्व में पाप का प्राधान्य होता है, जब-जब भू-मण्डल पाप के भार से सत्रस्त हो उठता है। जब-जब मानव अपनी सात्विक मर्यादाओं को भुला बैठता है, जब-जब तामसिक प्रवृत्ति का बोल-बाला हो जाता है, जब-जब धर्म और न्याय मृतप्रायः हो उठते हैं, चारों ओर भीषण रक्तपात, हत्या, लूटमार, अग्निकाण्ड के ही दृश्य दिखलाई देते हैं, और भयंकरता अपनी चरम सीमा पर पहुँच जाती है। तब-तब उसकी प्रतिक्रिया अवश्यमेव हुआ करती है। उन पापों की प्रतिक्रिया के फलस्वरूप ही प्रकृति महान् पुरुषों को जन्म दिया करती है। वे महान् पुरुष अपने आत्मिक एवं नैतिक बल से विश्व की यह धारा परिवर्तित कर शान्ति-धर्म, संयम और सदाचार की महान् मन्दाकिनी प्रवाहित कर दिया करते हैं। ऐसे सन्तों, महान् आत्माओं के रूप में प्रकृति सत्रस्त विश्व को आश्वासन और आशीर्वाद दिया करती है।

—प्रातःस्मरणीय श्रद्धेय गणी श्री श्यामलाल जी महाराज भी प्रकृति के ऐसे ही अनुपम आशीर्वाद थे ! आपने अपने जीवन की संयम-साधना के ५४ वर्ष सत्रस्त मानवता को अखण्ड शान्ति प्राप्त कराने में ही लगा दिए। अपनी शुभ भावना एवं विशुद्ध चारित्र के बल पर आपने सत्य, अहिंसा, संयम, एवं सदाचार आदि जीवन-धर्म का विश्व में एक महान् आदर्श स्थापित किया। जन्म, जरा, मरण अथवा आधि, व्याधि, उपाधि, के त्रय तापों से तपती हुई अनेक आत्माओं को आपने धर्म एवं कर्तव्य-मार्ग पर लगा कर, उनको सात्विक शान्ति प्रदान की। अधिक क्या ? जन-जीवन के लिए आपका जीवन अनुकरणीय एवं वरदान रहा है।

### ❀ शान्ति के देवदूत

—सन्त जन वैसे भी दुनिया के लिए वरदान होते हैं।

ये पाप के भयंकर दावानल से भुलसती हुई दुनिया को शान्ति प्रदान करने वाले देवदूत होते हैं। सन्त मानव हृदय के उजड़े और सुनसान रेगिस्तान में धर्म एव शान्ति की मन्दाकिनी प्रवाहित करने वाले अक्षय स्रोत होते हैं। ये विनाश की ओर तेजी से भागने वाली जनता को सावधान और सतर्क करने वाले प्रकाश स्तम्भ होते हैं। विश्व में जो कुछ शान्ति-सुख और सात्विकता के सदृशन होते हैं, प्रायः उसका श्रेय सन्तों को ही है। सन्त-महात्मा ससार को सुख-शान्ति का सच्चा मार्ग प्रदर्शित करते हैं। वे अपने परम पावन जीवन से जनता को बोध-पाठ देते हैं। उनके जीवन की जगमगाती हुई ज्योति, भान भूले हुए मानवों के लिए आकाश-दीप के समान मार्ग-दर्शिका होती है। ऐसे सन्तों को पाकर दुनिया अपने आप को धन्य मानती है।

—श्रद्धेय गरी श्री श्यामलाल जी महाराज भी इसके अपवाद न थे, बल्कि आप तो सन्त वृत्ति के जीते-जागते उत्कृष्ट उदाहरण थे। उन्होंने अपने महान् जीवन द्वारा, सहस्राधिक मानवों को प्रेरणा प्रदान की, उत्साह दिया, और दिया अपने लक्ष्य की ओर बढ़ने का अदम्य साहस। अनेक आत्माओं को अशान्ति के गर्त में गिरने से बचाया। करुणा एव विश्वमैत्री की वह अजस्र धारा आप श्री जी के मानस में प्रवाहित थी, जिसमें आकण्ठ निमज्जन, उन्मज्जन करके बहुतों ने अखण्ड शान्ति एव परम वृप्ति हासिल की। आप शान्ति के तो देवदूत ही थे, यह कहना अति शयोक्ति न होगी !

### ❀ परोपकारी महात्मा

—सन्तों की महिमा संसार में, इसलिए भी व्याप्त है कि वे अपने जीवन का कण-कण विश्व-हित के लिए समर्पित कर देते हैं। महापुरुषों का जीवन ससार के लिए होता है, उपकार

के लिए होता है, अथ च प्राणी मात्र के कल्याण के लिए होता है। नीतिकार एक स्थान पर, सन्त पुरुषों की महिमा करते हुए कहता है—

परोपकाराय सतां विभूतियः ।

—अर्थात् सन्त पुरुषों की विभूतियाँ परोपकार के लिए ही होती हैं। सन्त पुरुष इसीलिए महान् होते हैं कि वे स्वार्थ की सकुचित क्षुद्र परिधि से उठ कर परमार्थ एवं विश्व हित के उच्चस्तर पर पहुँच जाते हैं। वे सारे विश्व को अपना समझ कर विश्व-कल्याण को ही अपने जीवन का उद्देश्य बना लेते हैं। यही सन्तों एवं महान् पुरुषों की महत्ता का हेतु रहा हुआ है।

—पूज्य प्रवर श्री श्यामलाल जी महाराज भी इस महत्त्व से अनभिज्ञ नहीं थे। आपके तो जीवन का महामन्त्र ही सेवा एवं परोपकार था। अपने-पराये के भेद-भाव से दूर, आप श्री जी एक उच्च कोटि के परोपकारी महात्मा थे। जन-जीवन के उत्थान की, कल्याण की भावनाएँ आपके हृदय में हर समय हिलोरे लिया करती थी। इसी उद्देश्य को ध्यान में रखते हुए आप श्री जी ने अनेक स्थानों पर पुस्तकालय, वाचनालय, एवं ज्ञानालय स्थापित किए एवं कराए, जिस से जनता अपने स्तर को उच्च बना सके। अधिक क्या? आप श्री जी हर समय दूसरे के उपकार के लिए अग्रसर रहा करते थे।

❀ मृतः को वा न जायते

—विश्व की विस्तीर्ण वाटिका में असंख्य पुष्प विकसित होते हैं। ये मनोहारी पुष्प अपनी स्वल्प कालीन सुन्दरता एवं सौरभता पर इठला कर, मन्द-मन्द मुस्कुरा कर घराशायी हो जाते हैं। क्षणिक तारुण्य पर इतरा कर धूल में मिल जाते हैं। यही बात मानव जीवन के सम्बन्ध में भी है। विश्व में असंख्य मानव जन्म लेते हैं एवं जैसे-तैसे जीवन व्यतीत करके, मृत्यु के



विकराल मुख में समा जाते हैं। जीवन और मरण, सृष्टि के निरन्तर चलने वाले कार्य क्रम हैं। परन्तु जिस प्रकार ससार में उसी पुष्प का खिलना, खिलना है, जिसके पराग से, जिसकी सुरभि से, जिसकी सुगन्ध एवं सुन्दरता से ससार को लाभ पहुँचा हो।

—इसी प्रकार उसी मानव का जीवन सार्थक है, जो दूसरों के लिए जीता है। अपने लिए तो हर एक जीता है, इसमें कोई विशेषता नहीं है। उस मानव का जन्म सफल है जिसके जीवन से, परिवार, वंश, जाति, समाज और राष्ट्र उन्नत हो। मनीषियो ने सत्य ही कहा है—

परिवर्तिनि ससारे, मृत. को वा न जायते ।

म जातो येन जातेन, याति वंशः समुन्नतिम् ॥

—जो व्यक्ति अपना जीवन विश्व-हित के लिए समर्पित कर देता है, जो अपने चरित्र एवं आत्म-बल से जन-जीवन में प्रेरणा एवं स्फूर्ति का संचार करता है, जो दूसरों के हितार्थ अपने जीवन का भोग देता है, उसी का जीवन, सफल जीवन है। वही कृत्य-कृत्य है और वही धन्य है। ऐसे ही महान् आत्मा को महापुरुष, महात्मा और सन्त कहा जाता है। सारे ससार में उसी की महिमा एवं गुण-गरिमा का यशोगान होता है।

—परम श्रद्धेय पूज्य श्री श्यामलाल जी महाराज, एक ऐसे ही महात्मा और महापुरुष थे। जिन के ज्योतिर्मय अजस्वी उपदेशों ने जन-जन के हृदय-मन्दिर में ज्ञान-विज्ञान, प्रेम एवं स्नेह के प्रदीप प्रज्ज्वलित कर दिये थे। आपने मात्र ६ वर्ष की अवस्था से ही अपने जीवन को जन-कल्याण के लिए समर्पित कर दिया था। तभी तो आप एक महान् सन्त कहला सके।

## ❁ जीवन सौरभ

—आप श्री जी का जन्म उत्तर-प्रदेश में आगरा के निकट सोरई नामक ग्राम में विक्रम संवत् १९४७ में हुआ था । माता श्री का नाम श्रीमती रामप्यारी जी और पिता श्री का नाम चौधरी टोडरमल जी था । आप क्षत्रीय वंशी थे । आप श्री जी प्रातः स्मरणीय श्री ऋषिराज जी महाराज की सेवा में फाल्गुन, विक्रम संवत् १९५६ ग्राम एलम, जिला मुजफ्फरनगर (उत्तर-प्रदेश) में मात्र ९ वर्ष की अल्पायु में ही वैराग्य भावना से आ गए थे । आपने संसार को असार समझा था, तभी तो आप श्री जी अपना दृढ ध्येय बना कर, गुरु सेवा में सम्यक् प्रकार से विद्या का अध्ययन करते हुए समय व्यतीत करने लगे ।

—आपने विक्रम संवत् १९६३ ग्राम ढिढाली जिला मुजफ्फरनगर (उत्तर प्रदेश) में १६ वर्ष की तारुण्य अवस्था में गुरुदेव श्री ऋषिराज जी महाराज की सन्निधि में ही अणुगार धर्म को स्वीकार किया और श्री श्यामलाल जी महाराज के नाम से कहलाने लगे । ज्ञान, दर्शन, चारित्र्य, रत्नत्रय की अराधना करने लगे । आप्त पुरुषों ने ज्ञान एवं क्रिया के द्वारा ही मोक्ष प्राप्त होना बतलाया है । मात्र एकान्त ज्ञान या एकान्त क्रिया मोक्ष के साधन नहीं बन सकते । क्रिया के बिना ज्ञान पंगु है और ज्ञान के बिना क्रिया अन्धी । ज्ञान और क्रिया का परस्पर सहयोग ही मोक्ष का हेतु है । इसी लिये कहा गया है—

ज्ञान क्रियाभ्यां मोक्षः ।

आप श्री जी के जीवन में इसी सूत्र का संचार होता रहा । ज्ञान और क्रिया की निर्मल अराधना ही आप श्री जी के जीवन का लक्ष्य बिन्दु रहा, और इसी लक्ष्य बिन्दु की ओर आप श्री जीका जीवन क्रमशः बढ़ने लगा । आप श्री जी ज्ञान-विक्रम के माय ही चारित्र्य धर्म के आचार-विचार को भी बढ़ी उग्रता के साथ

पालन करते थे । आप श्री जी की उत्कृष्ट चारित्र परायणता अन्य मुनि वर्ग के लिये आदर्श रूप थी । इस प्रकार ज्ञान एवं क्रिया समन्वित साधनों के द्वारा आप श्री जी ने सयम की अराधना की और आत्म-कल्याण का मार्ग प्रशस्त किया ।

—आप श्री जी के जीवन में सरलता, सौम्यता, मृदुता, एवं सेवा-भाव कूट-कूट कर भरे थे । आप श्री जी गणों पद से विख्यात एक प्रसिद्ध सन्त थे । किन्तु मिथ्याभिमान से आप कोसों दूर रहे हैं । आप श्री जी ने मुख्यतः उत्तर-प्रदेश, दिल्ली प्रान्त, हरियाणा-प्रदेश, तथा पंजाब प्रान्त में भ्रमण किया है । जहाँ-जहाँ आप श्री जी ने विचरण किया, वही की जनता को सम्यक् ज्ञान प्रदान कर धर्म-मार्ग पर लगाया । अन्त में इस औदारिक शरीर की स्थिति पूर्ण होने पर आप श्री जी ने वैशाख शुक्ला दशमी शुक्रवार विक्रम सम्वत् २०१७ मानपाडा, आगरा में अमर लोक प्राप्त किया ।

—आप श्री जी का ७० वर्ष लम्बा जीवन अखण्ड गुण-सम्पदा से परिपूर्ण रहा है । आप श्री जी को यशो-कीर्ति सारे भारतवर्ष में विख्यात है । शाशनेश से यही मंगलमय कामना है कि चतुर्विध श्री संघ की अनमोल सेवा व्रजाने वाले आत्मा का विमल यश, युग-युगान्तर तक स्थायी रहे ।

धूलिया : खान देश :

४—८—६०

## आत्म साधकों के प्रेरणा स्रोत :

—श्री राजेन्द्र मुनि जी-कोविद-जे०सि० शास्त्री-

—श्री राजेन्द्र मुनि जी महाराज, एक अच्छे मेधावी युवक मुनिराज हैं। आप श्रद्धेय श्री जैन दिवाकर प्रसिद्ध वक्ता श्री चौथमल जी महाराज के परिवार के श्रद्धेय श्री प्रतापमल जी महाराज के सुशिष्य हैं। आप संस्कृत कोविद एवं जैन सिद्धान्त शास्त्री परीक्षाएँ उत्तीर्ण कर चुके हैं।

—श्रद्धेय पूज्य गुरुदेव के दर्शन आप ने आगरा में किए थे। उन के जिन विशिष्ट सद्गुणों ने आप को प्रभावित किया, उनका वर्णन वही ही सुमधुर काव्यात्मक शैली में आप ने प्रस्तुत लेख में किया है। जो पाठकों के सात्विक आनन्द में अधिक वृद्धि ही करेगा।

—सम्पादक

## ❀ सुरभित सुमन

—विश्व के इस विराट पुष्पोद्यान के प्राङ्गण में अनेक सुमन विकसित होते हैं। वे सब ही अपनी मधुर मुस्कान के साथ प्रकृति के उस अटल-अचल नियमानुसार, क्षण भर हँस कर, अपने गौरव पर इतरा कर, भूम कर अन्त में अतीत के अनन्त-असीम गर्भ में सदा के लिए विलीन हो जाते हैं। जिस सौंदर्य-समन्वित-सुमन-समूह से ससार में सौरभ नहीं भर जात, जो निराश हृदयों में आशा एवं उत्साह का निर्मल संचार नहीं कर देता, जो अपनी हृदयहारिता से जनता के हृदय का हार नहीं बन जाता, जिसमें अपने असाधारण सद्गुणों से ससार को सम्मोहित करने की क्षमता नहीं होती, जिसकी निर्मलता, शुभ्रता, मानस के मैल को नहीं धो डालती, आह! उस सुन्दर सुमन का भी कोई जीवन है? उसका जीवन निरर्थक है, उसका सौंदर्य निस्तेज है और उसके उन गुणों से ससार को कोई लाभ नहीं। हाँ जो सुमन, अपने सौंदर्य को, सुरभि को, पराग को, सुगन्धि को अथ च अपने आप को दूसरों के लिए अर्पित कर देता है, न्यौछावर कर देता है, सर्वस्व समर्पण कर देता है, दूसरों के हित के लिए अपने आप को मिटा डालता है, वही धन्य है, उसी का जीवन सफल है और वही कृत्य-कृत्य हो जाता है।

—जिस प्रकार एक सुमन के विषय में कहा गया है, उसी प्रकार मानव के विषय में भी कहा जा सकता है। जो मानव अपने जीवन को विश्व-कल्याणार्थ लगा देते हैं, उन्हीं का जीवन सफल और मार्थक है। ससार उन्हीं महान् आत्माओं का हजारों लाखों वर्षों तक स्मरण किया करता है, जो ससार की मंगल कामना के लिये अपने जीवन का उत्सर्ग कर दिया करते हैं। उन्हीं महापुरुषों की यशो-गाथा-सुरभि से विश्व महकता रहता है जो विश्व-हित के लिये सर्वस्व समर्पण कर दिया करते हैं। ऐसे आदर्श पुण्य ही नमर में धन्य-धन्य कहलाया करते हैं, जो आत्म

साधना के उस चरम उत्कर्ष, सर्वोच्च शिखर पर पहुँच जाया करते हैं। जहाँ शत्रु और मित्र के प्रति समान भाव रहता है।

## ❁ परिचय रेखा

—ऐसे ही महान् पुरुषों में, स्वर्गीय, भूतपूर्व गणी, श्री श्यामलाल जी महाराज का समुज्ज्वल शुभ नाम आता है। आप के पिता श्री का शुभ नाम चौधरी टोलरमल जी और माता श्री का शुभ नाम रामप्यारी बाई था। आप का जन्म ज्येष्ठ शुक्ला एकादशी विक्रम सम्वत् १९४७ ग्राम सोरई जिला आगरा (उत्तर-प्रदेश) क्षत्रिय कुल में हुआ था। कोई व्यक्ति प्रारम्भ में ही एकदम से महापुरुष नहीं हो जाता, हाँ महापुरुषत्व के बीज अवश्य ही प्रारम्भ में मानव की अन्तश्चेतना में निहित रहते हैं जो समय एवं संयोग पा कर अंकुरित, पुष्पित, पल्लवित और फलित हो जाया करते हैं। इसी कथनानुसार आपके हृदय में बाल्यावस्था से ही धर्म एवं वैराग्य की भावना थी। फलतः आप पूज्य गुरुदेव श्री ऋषिराज जी महाराज की पुनीत सेवा में फाल्गुण सम्वत् १९५६ ग्राम एलम जिला मुजफ्फरनगर (उत्तर प्रदेश) में केवल ६ वर्ष की वय में ही आ गए थे। आप ने गुरुदेव श्री जी की सेवा में लगभग सात वर्षों तक ज्ञानाभ्यास किया।

—आपकी दीक्षा ज्येष्ठ शुक्ला पंचमी मंगलवार विक्रम सम्वत् १९६३ में ग्राम डिठाली जिला मुजफ्फरनगर (उत्तर प्रदेश) में चारित्र चूडामणि पण्डितरत्न श्री ऋषिराज जी महाराज के कर कमलो से, बड़े ही धार्मिक समारोह पूर्वक हुई। दीक्षा लेकर आपने निज बुद्धि अनुसार शास्त्राभ्यास किया। इस प्रकार आप भगवान् महावीर का पावन सन्देश लेकर उत्तर-प्रदेश, दिल्ली प्रान्त, हरियाणा, और पंजाब आदि स्थानों में घूमे। जहाँ-जहाँ आप पधारे, धर्म-ध्यान जप-तप और जीवन-विकास के ठाठ लगते रहे। आपने निरन्तर ५४ वर्षों तक आर्हत अणगार धर्म का अप्रमत्त रूप से पालन किया। आप श्री जी का जीवन सरलता,

सौम्यता-मृदुता, सेवाभाव, एवं सयम आदि सदगुणों से सुशोभित था। ऐसे गुण निष्पन्न महान् आत्मा श्रद्धेय गणी श्री जी महाराज के शुभ दर्शन हमने आगरा में किए थे।

### ❀ प्रेरणा स्रोत

—श्रद्धेय गणी श्री जी महाराज का पुनीत जीवन आत्म-साधको के लिए प्रेरणा का स्रोत रहा है। अनेक भव्य आत्माओं ने आप श्री जी के जीवन से प्रेरणा ग्रहण कर अपना साधना-मार्ग प्रशस्त किया है। आप श्री जी के मधुर जीवन के सत्तर-सत्तर वर्ष व्यतीत होने पर भी समाज यही सोचता रहा है कि यह प्रेरणास्रोत, मंगलमय मूर्ति हमारे समक्ष हमेशा-हमेशा के लिए बनी रहे। समाज इस अस्ताचालगामी, जीवन की सध्या की बेला में पठते हुए सूर्य के प्रति, यही मंगल कामना करता रहा, कि यह सूर्य हमेशा-हमेशा के लिये अपनी प्रकाश-रश्मियों से हमारा मार्ग ज्योतिर्मय करता रहे।

—परन्तु काल का तो नियम ही अटल है। विधि को यह स्वीकार न था। फलतः वह सूर्य अभी-अभी विक्रम सम्वत् २०१७ वैशाख शुक्ला दशमी शुक्रवार के दिन मानपाडा, आगरा में अस्तंगत हो गया, जैन जगत की वह जलती हुई ज्योति इस पार्थिव शरीर का आवरण छोड़ कर आँखों से ओझल हो गई।

—न सही, भौतिक शरीर से, पर यश शरीर से तो श्रद्धेय गणी श्री जी महाराज, आज भी जन-मन में जीवत हैं, विद्यमान हैं। आपका सदगुण सम्पन्न, महत्वशाली, महान् जीवन ही हमें, जीवन की सही दिशा की ओर मूक सकेत कर रहा है। हमारा कर्तव्य है, कि भक्ति-भाव से उस महान् ज्योति के दिव्य गुणों को कोटि-कोटि नमन करें और उनके वतलाए हुए मार्ग पर चल कर, जगमग जीवन-ज्योति जगाएँ।

रामपुरा : मध्य-प्रदेश:

## वे विवेकशील महापुरुष थे :

श्री हीरा मुनि जी-हिमकर—

—श्रद्धेय श्री हीरा मुनि जी महाराज—हिमकर—श्रमण सघ के महास्थविर श्रद्धेय की ताराचन्द्र जी महाराज के सुशिष्य तथा मंत्री श्री पुष्कर मुनि जी महाराज के लघु गुरु भ्राता हैं। आप एक सतत अध्यावसायी कर्मठ मुनिराज हैं।

—आप ने श्रद्धेय पूज्य गुरुदेव श्री जी के प्रथम तथा अन्तिम शुभ दर्शन आगरा में ही किये थे। उन्हीं दिनों के चन्द मधुर संस्मरणों को आप के अपनी लेखनी का विषय बनाया है। श्रद्धेय पूज्य गुरुदेव की विवेक दृष्टि तथा अन्य महत्त्वपूर्ण विशेषताएँ कैसी थीं? यह इन मधुर संस्मरणों को पढ़कर ही ज्ञात हो सकता है।

—सम्पादक



## ❀ स्नेह मूर्ति

—सन्त हृदय, उदार मना, शान्त मुद्रा, श्रद्धेय गणोवर्य श्री व्यामलाल जी महाराज, साक्षात् स्नेह की मूर्ति थे। एक ऐसे निश्छल हृदय, सरल सन्त, जिनके हृदय में प्रेम और स्नेह का सहानुभूति और मैत्री का, अथाह सागर ठाठे मारता रहा हो। वैसे सन्त का तो गुण ही है स्नेह और प्रेम से परिपूरित रहना। फिर उसमें आप जैसे महामानव का तो कहना ही क्या ? जिसकी प्रेम एवं स्नेह से परिपूर्ण सयम-साधना, जीवन के सोलहवें (१६) वर्ष से प्रारम्भ होकर, ठेठ जीवन के अन्तिम छोर सत्तरवें (७०) वर्ष तक उमी अव्यावाध गति से चलती रही, जिस गति से उसका शुभारम्भ हुआ था।

—मार्ग में अनेक विघ्न आए, बाधाएँ आईं, अनेक-अनेक भय एवं प्रलोभन भी उपस्थित हुए, पर आपकी अटल स्नेहमयी सयम-साधना अटल ही रही। वह वरसाती नदी की तरह अपने पूर्ण वेग से बढ़ती ही रही, सतत अपने लक्ष्य की ही ओर, मुस्कराती, गाती, और डठलाती हुई। उस स्नेह मूर्ति महापुरुष के चरणों में, आज हमारा मस्तक श्रद्धा से प्रणत होकर गर्व अनुभव करता है और उन्हीं जैसा बनने का सत्प्रयत्न।

## ❀ प्रथम परिचय

—उस महामना, महात्मा पुरुष का प्रथम या अन्तिम परिचय आगरा जैसे सुप्रसिद्ध नगर में हुआ था। श्रद्धेय गुरुवर्य महास्थविर श्री ताराचन्द्र जी महाराज, व पण्डितवर्य मन्त्री प्रवर श्री पुष्कर मुनि जी महाराज के साथ, जब हम आगरा पहुँचे, तो श्रद्धेय गणी श्री जी महाराज, वहाँ पर सकारण श्रद्धेय मन्त्री प्रवर श्री पृथ्वीचन्द्र जी महाराज के साथ अपनी शिष्य मण्डली सहित विराजमान थे। श्रद्धेय गणी श्री जी महाराज के प्रथम दर्शन और परिचय ने ही, मेरे हृदय पर जो उज्ज्वल-अमिट चित्र अंकित किया है, वह सुदीर्घ काल के व्यतीत हो जाने पर, आज

भी उसी तरह चमक रहा है। समय के प्रवाह से वह घुलने या धूमिल पड़ने वाला नहीं है। उन दिनों की वह यात्रा जीवन की एक महान् यात्री बन चुकी है।

—मैंने देखा, श्रद्धेय गणी श्री श्यामलाल जी महाराज की आँख के मोतिए का उन्ही दिनों ऑपरेशन हुआ था, तथापि वे स्नेह-सूति सन्त, स्नेहाभिभूत होकर, सद्गुरुवर्य आदि हम अतिथियों की सेवा में सतत सलग्न रहते थे। बड़प्पन अथवा पदवी का तो उन्हें अभिमान था ही नहीं। अतः छोटे-छोटे हम जैसे सन्तो से भी वे ऐसे घुल-मिल गए थे, जैसे दूध और मिश्री। श्रद्धेय गणी श्री जी महाराज जैसी मिलनसारिता, अन्यत्र कम ही देखने को मिलती है।

### ❀ विवेक दृष्टि

—एक दिन प्रातः सद्गुरुवर्य के साथ श्रद्धेय गणी श्री जी महाराज भी स्थण्डिल पधारे। आगरा के ऐतिहासिक लाल किले के नजदीक पहुँचते ही एक चाँदी जैसा श्वेत, उज्ज्वल-भव्य विशाल गुम्बदाकार भवन दिखलाई दिया। मैंने पूछा—गणी श्री जी महाराज ? यह क्या है ? इस पर श्रद्धेय गणी श्री जी महाराज ने फरमाया—यह भारत का ही नहीं, अपितु विश्व का दर्शनीय स्थान ताजमहल है। जो मोह के दीवाने बादशाह शाहजहाँ और बेगम मुमताजमहल को अपने वक्ष में समेटे, उनको मूक कहानी कह रहा है। शरद पूर्णिमा के दिन इसे देखने के लिए यहाँ लक्षाधिक मानवगण एकत्रित होते हैं। ऐतिहासिक दृष्टि से आप भी इसका अवलोकन कर सकते हैं। वस हमारे कदम अब उसी ओर बढ़ चले।

—ज्यो ही ताजमहल में प्रवेश किया, त्यो ही उसकी भव्यता एवं उज्ज्वलता को देख कर सद्गुरुवर्य ने कहा—कितन भव्य ! कितना विशाल ! कितना उज्ज्वल ! काश मानव भी ऐसा बन पाता ? यह सुनते ही गणी श्री जी महाराज ने

भी फरमाया—हाँ महाराज ! मानव इससे प्रेरणा ले कर अपने जीवन को बदल सकता है, महान् बन सकता है । हृदय की-विशालता, भव्यता और उज्ज्वलता को अपना कर मानव भी इसी प्रकार चमक सकता है, दर्शनीय बन सकता है । इसी तरह का वार्तालाप, स्थविर द्वय में काफी समय तक चलता रहा । उस समय मैंने अनुभव किया कि सामान्य मानव एवं महापुरुषों की दृष्टि में कितना महदन्तर हुआ करता है । सामान्य मानव जबकि यहाँ से वासना और मोह के रूप में प्रेरणा लेकर जाते हैं और अपने जीवन को मलिन बनाते हुए पतन का मार्ग पकड़ते हैं । तब महान् पुरुष इसी स्थान से जीवन-विकास और ससार-कल्याण की भावना लेकर जाते हैं । यह अन्तर इनकी विवेक दृष्टि का होता है । महापुरुषों की विवेक दृष्टि प्रतिक्षण जागरूक रहती है । वे प्रत्येक वस्तु को एक गहनतम दृष्टि से देखा करते हैं । उनकी अन्तर्वेधिनी दृष्टि वस्तु के भौतिक आवरण को भेद कर असलियत तक जा पहुँचती है और उससे वे सार एवं प्रेरणा ग्रहण कर अपने जीवन तो धन्य बनाते हैं ।

—श्रद्धेय गणी श्री श्यामलाल जी महाराज की इन्हीं चन्द विशेषताओं का वर्णन करते हुए, अब मैं अपनी लेखनी को विराम देता हूँ । और मंगल कामना करता हूँ कि ऐसे महान् पुरुष का पवित्र जीवन, हमें युग-युग तक सात्विक प्रेरणा का महान् सन्देश देता रहे । और हम भी आप जैसे महान् आत्माओं के चरण-चिन्हों पर चलकर अपना साधना-मार्ग उज्ज्वल और प्रशस्त बनाएँ ।

—व्यावर : राजस्थान :

## श्रद्धेय श्री गणौराज के प्रति :

श्री खुशहाल मुनि जी

—श्रद्धेय श्री खुशहालचन्द्र जी महाराज, एक दीर्घद्रष्टा अनुभवी मुनिराज हैं। आप श्री जी वयोवृद्ध पूज्य श्री रघुनाथ जी महाराज के प्रशिष्य एवं श्री नचन्द्र जी महाराज के सुशिष्य हैं। मिलनसारिता एवं सौजन्यता आपके फल व्यक्तित्व की प्रमुख विशेषताएँ हैं।

—श्रद्धेय पूज्य गुरुदेव के सम्बन्ध में आप ने बड़ी ही श्रद्धा एवं निष्ठा पूर्वक चन्द्र शब्द लिखे हैं। जो कि सरल भाषा के सुयोग से और अधिक स हो उठे हैं। इनकी सरसता का अनुमान तो स्नेही पाठक गए पढ़ कर ही ग सकते हैं। अगली पंक्तियों में वे अविकल रूप से प्रस्तुत हैं।

—सम्पादक

## ❀ भव्य भाँकी

—श्रद्धेय गणौराज, स्वामी श्री श्यामलाल जी महाराज का जन्म विक्रम सम्वत् १९४७ ज्येष्ठ शुक्ला एकादशी (११) को, ग्राम सोरई में, माता श्रीमती रामप्यारी देवी की पवित्र कुक्षि से हुआ था। गणौराज श्री जी के पिता श्री का शुभ नाम चौधरी टोडरमल जी था। अनन्त पुण्योदय से आपको जगत् प्रसिद्ध, महान् क्रियोद्धारक, आचार्य श्री मनोहरदास जी महाराज की सम्प्रदाय के, विष्व विख्यात, प्रकाण्ड विद्वान्, वादी मान मर्दक, परम पूजनीय, आचार्य श्री रत्नचन्द्र जी महाराज के शिष्यानुशिष्य, कवि मन्नाट्, मत्यार्थ-सागर आदि अनेक महान् ग्रन्थों के रचियता, उद्भट विद्वान्, परम पूज्य श्री ऋषिराज जी महाराज के, विक्रम सम्वत् १९५६, फाल्गुण मास, एलम ग्राम में केवल नौ (९) वर्ष की अल्पायु में ही शुभ दर्शन हुए।

—आपको गुरुदेव श्री जी के दर्शन क्या हुए? मानो साक्षात् प्रभु ही मिल गए। गुरुदेव की ओजस्वी वाणी ने आपके जीवन को एक नया ही मोड़ दे डाला। फलतः आप वैराग्य की ओर झुके और गुरु चरणों में ही रह कर विद्याध्ययन करने लगे। गुरुदेव श्री ऋषिराज जी महाराज ने लगातार सात (७) वर्षों तक आपको विद्याध्ययन कराया। आपने भी दत्त चित्त होकर विद्याभ्यास पूर्ण किया। आपके ज्ञान-ध्यान, जप-तप, और वैराग्य को देख कर गुरुदेव ने आपको विक्रम सम्वत् १९६३, ग्राम ढिंढाली में, शुभ मिति ज्येष्ठ शुक्ला पचमी (५) मंगलवार को मोलह (१६) वर्ष की आयु में ग्राहंती दीक्षा दे दी। गुरुदेव ने आपको शास्त्रों के गूढ़ रहस्य को समझाने में कोई कसर बाकी नहीं छोड़ी। आप भी शास्त्र-अध्ययन एवं गुरु सेवा में निरन्तर तल्लीन रहे। किन्तु खेद है गुरुदेव श्री जी की छत्रछाया आप पर अधिक समय तक न रह सकी। कुछ ही महीने के पश्चात् गुरुदेव श्री ऋषिराज जी महाराज का स्वर्ग-वास हो गया।

—उस समय आपने बड़े धैर्य से काम लिया और अपने ज्येष्ठ गुरु भ्राता पण्डित श्री प्यारेलाल जी महाराज की छत्रछाया में रह कर उनकी सेवा का लाभ लिया और अपने ज्ञान-ध्यान में खूब वृद्धि की। कुछ वर्षों के पश्चात् श्री प्यारेलाल जी महाराज का भी करनाल शहर में स्वर्गवास हो गया। पर वाह रे तेरी धैर्य शीलता ! फिर भी आप निराश न हुए। गुरुदेव के सन्देश को सम्मुख रख कर सयम पथ पर आगे बढ़ते ही रहे—बढ़ते ही रहे। कुछ दिन आपने श्री सुखानन्द जी महाराज, श्री लालचन्द जी महाराज आदि के साथ विचरण किया, और श्री गुलाबचन्द जी महाराज के शिष्य घोर तपस्वी श्री पूर्णचन्द जी महाराज की पवित्र सेवा का लाभ ले कर तो आपने अपने जीवन को और भी अधिक उज्ज्वल बना लिया।

### ❁ शान्त मुद्रा

—श्रद्धेय गणीराज जी महाराज के जीवन में सेवा के भाव तो मानो कूट-कूट कर ही भरे थे। शान्ति एव क्षमा के तो आप साक्षात् अवतार ही थे। आपकी शान्त एव प्रसन्न मुद्रा, तथा क्षमा भाव को जमनापार, पजाब, तथा नारनौल आदि जहाँ-जहाँ आपने विचरण किया था, वहाँ-वहाँ के श्री संघ का वच्च-वच्चा खूब अच्छी तरह जानता है।

—आप श्री जी ने विक्रम सम्वत् १९८० छपरोली क्षेत्र में, महान् शान्ति, परम धैर्य, तथा मधुर शब्दों का प्रयोग करते हुए जो उत्कृष्ट क्षमा का आदर्श उपस्थित किया, उन मधुर क्षणों को वहाँ का श्री संघ आज तक भी नहीं भुला पाया है। इतनी क्षमा, और शान्ति प्रत्येक व्यक्ति में मिलनी दुर्लभ है। कहते हैं—तीर्थकर क्षमा के अवतार ही होते हैं, लेकिन आप श्री जी की क्षमा भी उनसे किसी प्रकार कम नहीं थी। धन्य है आपको तथा आपकी शान्ति एव क्षमा को।

### ❀ शुभ दर्शन

—जमनापार मे जब हम विचर रहे थे, तो एक श्रावक कह रहे थे, कि श्री गणीराज जी महाराज का मस्तक चन्द्रमा की तरह प्रकाशमान रहता है। इधर मैं अपने गुरुदेव स्वर्गीय पण्डित स्वामी श्री ज्ञानचन्द जी महाराज तथा स्थविर पदालकृत आचार्य प्रवर, पूज्य श्री रघुनाथ जी महाराज के मुखारविन्द से भी आपकी महान् यश शाली महिमा सुना करता था। मुझे गणीराज श्री जी के दर्शनो की काफी समय से उत्कण्ठा रहती थी। सौभाग्य से वह मेरी इच्छा पूर्ण हो ही गई।

—मुझे विक्रम सम्बत् २००२ मे गन्नौर मण्डी मे आप श्री जी के शुभ दर्शनो का सौभाग्य प्राप्त हो ही गया। गणीराज श्री जी से मिल कर पूज्यपाद आचार्य श्री रघुनाथ जी महाराज भी गद्-गद् हो उठे। परस्पर प्रेमालाप खूब ही अच्छी तरह दिल खोल कर हुआ। आप का सुखद सुहामना शान्ति से ओत-प्रोत चन्द्र सदृश गीतल, सौम्य मस्तक एवं मुख मुद्रा देख कर हृदय अतीव प्रसन्न हो उठा।

### ❀ सद्गुणी सन्त

—श्रद्धेय गणीराज श्री जी एक सद्गुणी सन्त थे। शान्ति एव धैर्य के तो आप सागर ही थे। सेवा व्रती ऐसे थे कि छोटे-बड़े सभी सन्तो की आप तन-मन से, बड़े प्रेम पूर्वक सेवा किया करते थे। सेवा तो आपका जीवन-मन्त्र ही था। आपने आचार्य गुरुदेव श्री मोतीराम जी महाराज की सेवा एक लम्बे अर्से तक अम्लान भाव से की है। तथा उनके पट्टाधिकारी माननीय शिष्य विद्वत् शिरोमणि, आचार्य श्री पृथ्वीचन्द्र जी महाराज की सेवा मे तो आप अपने जीवन के अन्तिम क्षणो तक रहे, और यहाँ तक कि उनकी सेवा में रह कर ही आपने अपना भौतिक शरीर छोड़ दिया।

—आपके महान्तम गुणों से प्रेरित होकर संघ ने आपको गणेशराज के पद से अलंकृत किया। गणेश का पद कोई छोटा-मोटा पद नहीं है। यह बड़ा ही उच्च कोटि का शास्त्रीय पद है, किसी बड़े ही भाग्यशाली को प्राप्त होता है। परन्तु ऐसे उच्च पद पर आरूढ़ होकर भी मान तो आपको छू तक नहीं गया था। सरलता की तो आप साक्षात् प्रतिमा थे। धन्य है आपकी सरलता एवं विनयशीलता को।

—आपको महामन्त्र नवकार तथा आनुपूर्वि से अत्यधिक प्रेम था। आपने अपने कर-कमलों से एक नहीं, अपितु सैकड़ों आनुपूर्वियाँ कपड़े एवं कागजों पर लिख-लिख कर साधु तथा आर्या वर्ग आदि को दी। आपके हस्ताक्षर अतीव सुन्दर थे। आपने अपने जीवन में साधवोचित अनेक शुभ कार्य किए हैं। आपकी महिमा कहाँ तक लिखी जाय? आप महान् गुणों के भण्डार थे।

—मेरी हार्दिक इच्छा थी कि फिर भी आप श्री जी के शुभ दर्शन हों और मैं भी आप श्री जी की सेवा का कुछ लाभ ले सकूँ। परन्तु वैशाख शुक्ला दशमी (१०) शुक्रवार को आगरा से जब आपके स्वर्गवास का तार मिला तो हृदय वेदना से भर उठा। मेरी दर्शनों की इच्छा मन ही मन में रह गई। आपके स्वर्गवास के समाचार से आचार्य पूज्य श्री रघुनाथ जी महाराज को भी बहुत खेद हुआ। परन्तु काल के आगे किसी का वश नहीं चलता। ससार के सब अन्य नियम टल सकते हैं, परन्तु काल का नियम अटल है। एक कवि ने कहा है—

घरती करते एक पग, करते समुद्र फाल ।  
हाथो पर्वत तोलते, तिन को न्याया काल ॥  
आस पास मोढ़ा खड़े, सभी वजावें गाल ।  
मध्य महल से ले चला, ऐसा दैरी काल ॥



## ❀ शिष्य परम्परा

—आप श्री जी के शिष्य भी आप श्री जी के सहश ही गुण-निष्पन्न है । परम व्याख्यानी, प्रेम के कोष, श्री प्रेमचन्द्र जी, तपोनिधि श्री श्रीचन्द्र जी, कविराज पण्डित श्री हेमचन्द्र जी, आप श्री जी के नाम को समुज्ज्वल करने वाले हैं । आपके पौत्र शिष्य सेवान्रती श्री कस्तूरचन्द्र जी, कविवर्य श्री कीर्तिचन्द्र जी, मधुर स्वभावी श्री उमेशचन्द्र जी भी, आप श्री जी के बतलाए हुए चरण-चिन्हों पर ही चल रहे हैं । शाशनेश से प्रार्थना है कि आप श्री जी की शिष्य मण्डली दिन दूनी और रात चौगुनी फले फूले ।

—चरखी दादरी : पंजाब :

१—८—६०

## गुरुदेव के पावन संस्मरण :

मुनि यश इन्दु :

—मुनि यशइन्दु : श्री कीर्तिचन्द्र जी महाराज का ही अपर नाम है। कभी-कभी आप इस नाम से भी लिखा करते हैं। आप बहुमुखी प्रतिभा के धनी तरुण मुनिराज हैं। लेख, कहानी, संस्मरण, गद्यकाव्य, अर्वाचीन, अथवा प्राचीन ढंग की कविता, उर्दू गजलों आदि सभी, आप सफलतापूर्वक लिख लिया करते हैं। जो यदा-कदा, जैनप्रकाश-श्रमण तथा जिन-वाणी आदि पत्र-पत्रिकाओं में भी दृष्टि-गोचर होती रहती हैं। इसके अतिरिक्त आप कीर्तिलता, कीर्ति-गीताञ्जलि, वैराग्य धारामासा, धर्मनायक, आदर्श कहानी, गीत-गुञ्जार तथा कीर्ति ना गीतो आदि पद्यात्मक अनेक पुस्तकों के निर्माता भी हैं। आप की प्रवचन शैली भी अति मनोरम एवं हृदय ग्राही है।

—प्रस्तुत रचना में आप ने श्रद्धेय पूज्य गुरुदेव श्री के चन्द्र पावन संस्मरणों को शब्दों की डोरी में बाँधा है। जो आप के जीवन के साथ ही सम्पर्क रखते हैं। वे संस्मरण कितने हैं, और कौन से हैं ? यह उन्हीं के शब्दों में अगली पंक्तियों में पढ़िएगा।

### ❀ एक समस्या

—श्रद्धेय पूज्य गुरुदेव के संस्मरण लिखने की बात ध्यान में आते ही मस्तिष्क-पटल पर स्मृतियों की इतनी भीड़ लग जाती है कि उनमें से किसे लेखनीबद्ध किया जाय और किसे छोड़ा जाय ? अथवा कौन सा संस्मरण पहिले और कौन सा पीछे लिखा जाय ? इसका निश्चय करना, एक समस्या बन जाती है। किन्तु लेखनी जब कुछ लिखने के लिए मचल ही उठती है और मानस तत्पर हो ही उठता है कुछ कहने के लिए, तो फिर इनका मार्ग अवरुद्ध नहीं किया जा सकता।

—हां तो, मेरी लेखनी भी मचल ही उठी है, श्रद्धेय पूज्य गुरुदेव श्री जी की कुछ स्मृतियों को लिपिबद्ध करने के लिए, और मानस-तत्पर हो उठा है उन्हें दुहराने के लिए। उस महान् आत्मा के विषय में कुछ कहने के लिए—जो आज से कुछ मास पूर्व हमें छोड़ कर न मालूम किस अज्ञात लोक को चले गए ! जो आज हमारे बीच नहीं रहे। ६ मई सन् १९६० के दिन उस महान् आत्मा, श्रद्धेय पूज्य गुरुदेव गणी श्री श्यामलाल जी महाराज ने इस पार्थिव नश्वर शरीर को त्याग कर, अमर लोक के लिए महाप्रस्थान किया था। हमारा अन्तःकरण जिनकी पावन स्मृतियों से आज भी सुवासित है और भविष्य में भी युग-युगान्त तक यह स्मृति-सुगन्ध कायम रहेगी, ऐसा हमारा दृढ विश्वास है; उन्हीं सद्गुरुदेव के चन्द संस्मरण दुहराने का प्रयत्न यहाँ किया जा रहा है।

### ❀ वरदान बन कर आए

—मेरे जीवन में तो श्रद्धेय पूज्य गुरुदेव वरदान बन कर आए, और वरदान बन कर रहे तथा वरदान बन कर ही विदा हुए। श्रद्धेय पूज्य गुरुदेव क्या नहीं थे ? मेरे लिए तो वह सभी कुछ थे। माता की ममता, पिता का वात्सल्य, गुरु की कृपा, भाई का साहचर्य तथा इष्टदेव की उपास्यता पाई थी मैंने उनके पवित्र जीवन में। उनके सद्गुणोपेत बहुमुखी व्यक्तित्व का ठीक-ठीक अंकन वे ही

तो कर सकते हैं—जो उनके अत्यन्त सन्निकट रहे हों। मेरा जीवन तो एक तरह से उन्हीं की गोद में खेला, पला और बढ़ा है।

—श्रद्धेय पूज्य गुरुदेव श्री जी ने अपने जीवन का रस दे-देकर, अपनी आत्मा का भोग दे-देकर, मेरे व्यक्तित्व का निर्माण किया। नीचे से उठा कर, जग-पूजा की सम्मानित उच्चश्रेणी में सम्मिलित किया। अन्यथा इस ससार में कौन किसी का होता है ? वह श्रद्धेय पूज्य गुरुदेव ही थे, जिन्होंने स्वार्थवृत्ति को सर्वथा भुला कर परमार्थ एवं जन-कल्याण को ही अधिक महत्त्व दिया। जिन्होंने परत्व के विभेद को भुला कर, सारे ससार को अपना समझा और जग-हित में आत्म-हित का ही अनुभव किया। अधिक क्या ? श्रद्धेय पूज्य गुरुदेव सरीखी उदारता, अनुकम्पा, दयालुता और करुणा के दर्शन अब कहाँ ?

### ❀ परोपकारी गुरुदेव

—आज से लगभग सतरह वर्ष पूर्व विक्रम सम्वत् २००० का श्रद्धेय पूज्य गुरुदेव का शुभ चातुर्मास-कैथल-जिला करनाल में था। वही आप श्री जी के सर्व प्रथम शुभ दर्शनो का सीभाग्य हमें प्राप्त हुआ था। पूज्य पिता जी ने जब आप की ख्याति सुनी, तो हम दोनों भ्राताओं को साथ ले, दर्शनार्थ जैन स्थानक में जा पहुँचे। जिस समय हमने जैन स्थानक में प्रवेश किया, उस समय प्रातःकाल का समय था और श्रद्धेय पूज्य गुरुदेव प्रवचन फरमा रहे थे। श्रोताओं से प्रवचन भवन खचाखच भरा हुआ था। हम भी नमस्कार कर, एक ओर श्रोताओं की श्रेणी में जा बैठे। श्रद्धेय पूज्य गुरुदेव उस समय परोपकार के ऊपर एक दृष्टान्त फरमा रहे थे।

—सज्जनो ! एक राजकुमार था। उसने एक बाज पक्षी पाल रखा था। एक बार वह शिकार खेलने जंगल में गया। बाज उसके साथ ही था। घोड़ा दीड़ाते-दीड़ाते वह राजकुमार अकेला बहुत दूर निकल गया। चलते-चलते उसे दोपहर हो गई। राजकुमार को प्यास इतनी जोर की लगी कि बार-बार उसका गला सूखने लगा। अब राजकुमार शिकार की बात भूल कर, पानी की तलाश में चला

पड़ा। चलते-चलते उसने देखा कि एक बहुत बड़े वृक्ष की टहनी से बूँद-बूँद कर पानी टपक रहा है। राजकुमार ने बिना सोचे-समझे एक पत्ते का दोना बनाया और उस पानी को एकत्रित करने लगा। उधर बाज उसके हाथ से उड़ कर वृक्ष के चारों ओर घूमने लगा। जब राजकुमार का पत्र-पुटक पानी से लबालब भर गया, तो वह उसे पीने के लिए तैयार हुआ। ज्यों ही उसने दोने को मुँह से लगाना चाहा, त्यों ही ऊपर उड़ते हुए बाज ने एक दम झपट्टा मार कर, राजकुमार के हाथ से दोना गिरा दिया। दोने का सब पानी जमीन पर फैल गया। राजकुमार बड़ा दुखी हुआ, परन्तु धैर्य के साथ उसने फिर दूसरी बार दोना भरा। ज्यों ही उसे फिर पीना चाहा, तो बाज ने उसे फिर से गिरा दिया। राजकुमार को क्रोध तो बहुत आया, परन्तु उसने परिश्रम करके फिर दोना भर लिया। मुँह तक ले जाते ही बाज ने फिर झपट्टा मारा और पानी का दोना तीसरी बार फिर गिरा दिया।

—अब तो राजकुमार के क्रोध का पार न रहा। उसने झपट कर बाज को पकड़ा और तलवार से उसके दो टुकड़े करते हुए कहा—दुष्ट! तू मुझे प्यासा रख कर मारना चाहता है। ले अपनी करनी का फल भोग। बाज दो टुकड़े होते ही छट-पटा कर मर गया। इतने में ही उस राजकुमार के सहायक भी उसे ढूँढते-ढूँढते आ पहुँचे। उनके पास पानी की भी व्यवस्था थी। आते ही उन्होंने राजकुमार को पानी पिला कर शान्त किया और पूछा—राजकुमार! इस बेचारे बाज का क्या अपराध था? जो वर्षों के स्नेह को भुला कर आपने इसको मार डाला।

—राजकुमार ने उनको सारी राम कहानी सुनाई। सुन कर एक सेवक वृक्ष पर यह देखने चढ़ा कि पानी कहाँ से आ रहा है। ऊपर चढ़ कर जो वह देखता है तो हैरान रह जाता है। उसने देखा कि जिस टहनी से पानी टपक रहा है, वह अन्दर से थोड़ी है और उसमें एक महाकाय अजगर लेटा हुआ है। उसी के मुँह से बूँद बूँद कर गरल टपक रहा है—जिसे राजकुमार पानी समझे हुए था। नीचे

उतर कर उसने सारी दास्तान राजकुमार को सुनाई। सुनकर राज-कुमार तो स्तब्ध रह गया। सोचने लगा—अरे ! यह बाज तो मेरी प्राण रक्षा करने वाला था। अपने प्राणों का बलिदान करके भी उसने मेरे जीवन की रक्षा की। और मैंने अपने जीवन-रक्षक, उपकारी पक्षी को मार डाला। हाय, हाय ! यह तो मुझ से महान् अनर्थ हो गया। ऐसा सोचकर वह उस बाज के लिए विलाप करने लगा। पर अब उसका रोना-धोना व्यर्थ ही था। सेवक गए समझा-बुझा कर उसे वापिस ले आये।

—हे श्रोता गए सज्जनो ! इस दृष्टान्त को सुनाने का अर्थ यही है, कि जिस प्रकार उस पक्षी ने अपने प्राणों की परवाह तक न की और परोपकार में अपना जीवन उत्सर्ग कर दिया। उसी प्रकार मानव का भी यही कर्तव्य हो जाता है कि वह अपने जीवन को कष्टों की परवाह किए बिना, परोपकार में, दूसरों की सेवा में, दीन-दुखियों के दुःख मिटाने में लगा दे। तभी वह सच्चा मानव बन सकता है। तभी उसका जन्म सार्थक एवं सफल हो सकता है। तभी वह मानवता के सर्वोच्च गिखर पर पहुँच सकता है। संसार परोपकारी सत्पुरुषों को ही युगो-युगो तक याद किया करता है और उनके नाम की मालाएँ रटा करता है।

—श्रद्धेय पूज्य गुरुदेव का यह प्रवचन केवल कथन मात्र ही नहीं था। बल्कि परोपकार तो उनके जीवन के कण-कण में ही रमा हुआ था। ऐसा प्रतीत होता था कि मानो श्रद्धेय पूज्य गुरुदेव ने परोपकारार्थ ही मानव अवतार ग्रहण किया हो। परोपकार के समय वे भूल जाते थे कि उनकी सुविधाओं का भी कोई अस्तित्व है ? वे अपने सुख-दुःख की, अपनी सुख-सुविधाओं की परवाह किए बिना ही, दूसरे की भलाई में जुट जाया करते थे। परोपकार ही क्या ? वह उन्हीं सद्-शिक्षाओं को जनता के समक्ष रखा करते थे, जो उनके स्वयं के जीवन में अमली स्थान पा चुकी होती। वे स्वयं आचरण करने के पश्चात् ही उसका कथन किया करते थे। और तभी तो आपकी बाणी में वह

जादू था, जो श्रोताओं के सिर चढ़ कर बोला करता था। आपकी आचरण में पगी वाणी, तत्काल सुनने वाले के हृदय पर असर किया करती थी।

—पूज्य पिता जी पर भी, श्रद्धेय पूज्य गुरुदेव के सद्गुणोपेत जीवन एवं पवित्र सद्गुणदेश का ऐसा प्रभाव पड़ा कि उन्होंने अपने दोनों पुत्र, हम दोनों भ्राताओं को, श्रद्धेय पूज्य गुरुदेव के श्री चरणों में सहर्ष समर्पित कर दिया। अब श्रद्धेय पूज्य गुरुदेव श्री जी की पावन छत्र छाया में ही, हमारा जीवन-रथ आगे बढ़ने लगा। उन्होंने हमारे जीवन निर्माण में कोई कसर बाकी नहीं रखी।

### ❀ सरल एवं भावुक हृदय

—लगभग डेढ़ वर्ष मुझे श्रद्धेय पूज्य गुरुदेव श्री जी की पावन सेवा में वैराग्य अवस्था में रहते हुए होने जा रहा था। तभी श्रद्धेय पूज्य श्री पृथ्वीचन्द्र जी महाराज की आज्ञा आ जाने पर, श्रद्धेय पूज्य गुरुदेव श्री जी ने अपनी शिष्य मण्डली के साथ-नारनौल-की ओर विहार कर दिया। रोहतक से श्रद्धेय व्याख्यान वाचस्पति श्री मदनलाल जी महाराज, योग निष्ठ श्री रामजीलाल जी महाराज, घोर तपस्वी श्री निहालचन्द्र जी महाराज आदि मुनि वृन्द भी, अपनी-अपनी शिष्य मण्डलियों सहित, श्रद्धेय पूज्य गुरुदेव श्री जी के साथ ही नारनौल की ओर चल पड़े।

—मार्ग में मुझे जब ज्ञात हुआ कि श्रद्धेय वाचस्पति जी महाराज की सेवा में चार व्यक्ति दीक्षित होने वाले हैं, जिनमें मेरी ही उम्र के दो लड़के भी हैं। तभी से मैंने भी श्रद्धेय पूज्य गुरुदेव श्री जी से आग्रह करना प्रारम्भ कर दिया कि—गुरुदेव ! नारनौल चल कर मुझे भी अवश्य ही दीक्षित करने की कृपा करें। नारनौल पहुँचने पर मेरा आग्रह अपनी चरम सीमा पर था। मेरे आग्रह को देख, श्रद्धेय श्री कवि जी महाराज तथा श्रद्धेय श्री वाचस्पति जी महाराज ने भी श्रद्धेय पूज्य गुरुदेव श्री जी से कहा—गणी जी

महाराज ! बालक ठीक ही तो कह रहा है। इसकी अवस्था और योग्यता देखते हुए, इसे दीक्षा देने में क्या हर्ज है ? जब कि इस जैसे दो अन्य बालक भी दीक्षित हो रहे हैं। इस पर श्रद्धेय पूज्य गुरुदेव श्री जी ने अपनी सरल वाणी में कहा—ठीक है, कोई हर्ज नहीं। जब कवि जी कह रहे हैं और आप भी कह रहे हैं, तो मुझे क्या उज्र है ? उन्होंने मुझसे कहा—चल भाई, तैयार हो जा, तुझे भी दीक्षा दे दी जायगी। और माध गुक्ला पंचमी (वसन्त पञ्चमी) के दिन श्रद्धेय पूज्य गुरुदेव श्री जी ने मुझे भी अन्य दीक्षार्थियों के साथ, मुनि धर्म में दीक्षित कर लिया।

—ऐसे थे सरलमति, भावुक हृदय, पूज्य गुरुदेव। वे किसी का दिल तोड़ना तो जानते ही न थे। वे हर एक की बात को मान-महत्त्व दिया करते थे। वे हर बात को सरलता से स्वीकार कर लिया करते थे। वे सचमुच में एक भावुक हृदय सन्त रत्न थे। एक ऐसे भावुक जो दूसरे की पीड़ा देख कर ही नहीं रोता, बल्कि उन्हें विशेष रूप से प्रसन्न एवं सुखी देख कर भी आनन्द के आँसू बहाता है।

### ❀ स्नेह मूर्ति

—श्रद्धेय पूज्य गुरुदेव श्री जी जैसी स्नेह मूर्ति के अब दर्शन कहाँ ? उनके निश्छल एवं सात्विक स्नेह का जब भी स्मरण हो आता है तो हृदय गदगद हो उठता है। सम्बत् २००८ की बात है। श्रद्धेय पूज्य गुरुदेव चातुर्मासार्थ आगरा पधारे हुए थे। उन्ही दिनों मुझे टाइफाइड ज्वर ने आ घेरा। शरीर इतना कृश एवं शक्तिहीन हो गया कि बिना दूसरे की सहायता के करवट लेना भी कठिन सा प्रतीत होने लगा। उस समय श्रद्धेय पूज्य गुरुदेव, सारी-सारी रात सिरहाने बैठे रहते। और सिर पर ममतामय हाथ फेरते हुए, स्तोत्र पाठ आदि सुनाते रहते। दिन में भी धैर्य एवं सान्त्वना देते हुए, वे दयालु पुण्य मेरे पास ही बने रहते थे। और यह उन्ही की कृपा थी कि मैं चन्द्र दिनों में ही भला-चंगा हो, उठ बैठा।



—श्रद्धेय पूज्य गुरुदेव श्री जी की ममता को, सात्विक स्नेह को, मैं ही क्या ? वे सभी जानते हैं, जो उनके थोड़े से भी सम्पर्क में आ चुके हैं। श्रद्धेय पूज्य गुरुदेव श्री जी की दयालुता एवं सेवा परायणता से प्रायः वे सभी परिचित हैं, जिनको उस पावन मूर्ति के दर्शनों का सीभाग्य एक बार भी प्राप्त हुआ है।

### ❀ परम कारुणिक

—श्रद्धेय पूज्य गुरुदेव एक परम कारुणिक सत्पुरुष थे। एक बार एक सज्जन आए। श्रद्धेय पूज्य गुरुदेव के पास बैठते ही वे रोने लगे। श्रद्धेय पूज्य गुरुदेव ने उनकी धैर्य-दिलासा देते हुए—कारण पूछा तो उन सज्जन ने आर्थिक अभाव को कारण बताया। श्रद्धेय पूज्य गुरुदेव तत्काल उठे, उस सज्जन को साथ लिया और एक भक्त के पास जा पहुँचे। उस भक्त को स्वधर्मी बन्धु की सहायता का महत्त्व समझाते हुए, उन सज्जन की ओर संकेत कर दिया। वस फिर क्या था, उसका सकट समाप्त था और अभाव खत्म। वह श्रद्धेय पूज्य गुरुदेव के गुणानुवाद गाता हुआ हर्षित हो चला गया।

—उसके चले जाने के पश्चात् पास बैठे एक परिचित सज्जन ने कहा—गुरुदेव ! यह तो एक नम्बर का मक्कार आदमी था। मैं इसे अच्छी तरह जानता हूँ। इस का तो यही धन्धा है। आप ने व्यर्थ में उसकी सहायता कराई। यह सुन कर सरल हृदय श्रद्धेय पूज्य गुरुदेव ने मुस्कराते हुए कहा—भाई ! तुम नहीं जानते, उसका बहाना झूठा हो सकता है, परन्तु आवश्यकता तो झूठी नहीं हो सकती, वह तो सच्ची ही होगी। और अपना क्या बिगड़ गया ? देने वाला भी गमाज का एक सदस्य था और लेने वाला भी। फिर उसकी आवश्यकता पूरी हो गई। वह उदास था, रोता था, सहायता मिलने पर वह प्रसन्न हो गया, हँसता हुआ चला गया; यह क्या कम बात है ? दूसरे की सहायता करना—यह तो मानव का कर्तव्य होना ही चाहिए।

बस, इससे अधिक और क्या हुआ ? मैंने अपना कर्त्तव्य पालन किया और दाता ने अपना ।

### ❀ परम सहिष्णु

— एक बार एक व्यक्ति ने, अपनी भ्रांत धारणा और गलत फहमी के कारण श्रद्धेय पूज्य गुरुदेव को अनेक कटु शब्द कहे । परन्तु वे परम शान्ति के साथ उन्हें सुनते रहे । जब वह अपने मन की सारी भड़ास निकाल चुका, तब श्रद्धेय पूज्य गुरुदेव श्री जी ने उसकी गलत फहमी एवं भ्रांत धारणा को, वस्तु स्थिति समझा कर निर्मूल कर दिया । तब तो वह व्यक्ति पश्चाताप से भर उठा । श्रद्धेय पूज्य गुरुदेव श्री जी से बार-बार क्षमा माँगता हुआ तथा उनकी सहिष्णुता की प्रशंसा करता हुआ लज्जित हो चला गया ।

— उसके चले जाने के पश्चात् मैंने श्रद्धेय पूज्य गुरुदेव श्री जी से पूछा—गुरुदेव ! आपने प्रारम्भ में ही क्यों न वस्तु स्थिति समझा कर, उसकी भ्रान्त धारणा को दूर कर दिया होता ? आप को व्यर्थ में ही कटु वचन तो न सुनने को मिलते ? इस पर श्रद्धेय पूज्य गुरुदेव श्री जी ने मुस्कराते हुए कहा—अरे भाई ! इस में मेरा विगड़ क्या गया ? कोई कटु वचन मुझ से चिपट थोड़े ही गए । अगर मैं पहले ही समझाना शुरू कर देता, तो उसको कभी भी समझ में नहीं आता ! क्यों कि उसके अन्दर तो एक गुब्बार भरा हुआ था, जब तक वह बाहिर न निकल लेता, उसकी समझ में थोड़े ही आता । जब उसके अन्दर का गुब्बार निकल गया, तो उसने मेरी बात को शान्ति के साथ सुना और समझा । उसके पश्चात् तो तुमने देखा ही कि वह किस प्रकार पश्चाताप करता हुआ गया ।

—ऐसी थी श्रद्धेय पूज्य गुरुदेव श्री जी की सहिष्णुता, तितिक्षा और सहनशीलता । इन आँखों ने श्रद्धेय पूज्य गुरुदेव को जीवन का ऐसा-ऐसा कटुतम हलाहल भी पीते देखा है, उसी प्रसन्नता के साथ, और पी कर हँसते-मुस्कराते ही देखा है । न किसी के प्रति रोष न कटुता । वही बाल सुलभ हँसी, वही पर दुःख कातर तत्परता ।

विरोधी परिस्थितियों में, मैंने मुस्कराते आप को—केवल आप को ही देखा है। एक कवि के शब्दों में—

पतझार खड़ा रहा सिरहाने,  
लेकिन और अधिक तुम महेके।

तुम दीपक थे, पर आँधी में,  
बन कर तुम अङ्गारा दहके ॥

—विरोधियों के ही क्या? अपनी तक के दंश आप ने भेले, और हँस-हँस कर भेले। जिन से फूल की उम्मीद थी, उन से आप ने पत्थर भी पाए। किन्तु जिस वेदना की अनुभूति से उत्तेजित हो कर, सामान्य पुरुष ईंट का जवाब पत्थरों से देता है, उसी वेदना की अनुभूति को लेकर आप जैसे सज्जन पुरुष, जीवन में एक प्रेरणा और एक स्फूर्ति ग्रहण कर लेते हैं।

### ❀ और उन की ही बात सत्य निकली

—वस एक अन्तिम सस्मरण और लिख कर मैं अपनी लेखनी को विराम देता हूँ। स्वर्गवास से एक दिन पूर्व—जब कि व्याधि से श्रद्धेय पूज्य गुरुदेव का शरीर जर्जर एवं अत्यन्त शिथिल हो चुका था—मुझे आवाज दी—बेटा, कीर्ति! मैं फौरन पहुँचा और पूछा—तहत गुरुदेव, फरमाओ। इस पर गुरुदेव ने पूछा—बेटा! आज क्या तारीख है? मैंने कहा—गुरुदेव! आज ५ तारीख है।—और महीना कौन सा है? गुरुदेव ने पूछा। मैंने उत्तर दिया—गुरुदेव महीना मई का है पाँचवां। और सन्? गुरुदेव सन् ६० है। जाने क्या सोच कर गुरुदेव बोले—जरा इन्हें जोड़ना तो बेटा, कितने हुए? मैंने कहा—गुरुदेव! ५ और ५=१० और ६०=७० हुए। और मेरी उम्र कितनी है? गुरुदेव—आप अपना सम्बत् १९४७ विक्रम का जन्म वतलाया करते हैं। अब सम्बत् २०१७ चल रहा है, इस हिसाब से आप की उम्र भी ७० वर्ष ही बैठती है। सुन कर गुरुदेव बोले—अच्छा, वस बेटा मुझे तो ऐसा मालूम देता है। कि आज की रात्रि मेरे इस जीवन

की अन्तिम रात्रि है। इस पर मैंने कहा—नहीं गुरुदेव ऐसा न कहिए—आप शीघ्र ही स्वस्थ हो जाएँगे। श्रद्धेय पूज्य गुरुदेव मेरी बात सुन कर, मुस्कराए और चुप हो रहे।

—और वस्तुतः उनकी ही बात सत्य निकली। वह रात्रि उनकी अन्तिम रात्रि ही रही। अगले दिन अर्थात् ६ मई सन् ६० को ठीक सवा बारह बजे श्रद्धेय पूज्य गुरुदेव इस पार्थिव नश्वर शरीर को छोड़ कर स्वर्ग धाम में जा विराजे। श्रद्धेय पूज्य गुरुदेव श्री जी के अभाव से हृदय वेदना से भर उठा। दिल का दर्द और अधिक बढ़ गया। उर्दू शायर के शब्दों में—

दिल तो समझ रहा था, तुम्हें आखिरी इलाज।

तुम दर्द दिल को, और बढ़ा कर चले गए ॥

—फिर भी हमें इतना संतोष अवश्य है कि आप के पावन संस्मरण—हमारे हृदयों में मौजूद हैं, जो जीवन-क्षेत्र में पग-पग पर हमारा साथ देते हुए, आप की याद को सदैव तर्रो-ताजा बनाए रखेंगे। आप हमारे नेत्रों में इस प्रकार से विद्यमान हैं, कि दैहिक रूप से चले जाने पर भी गुण रूप में, संस्मरण रूप में उसी प्रकार जीवित एवं क्रियाशील हैं, जैसे आप पहले थे। वस इन्ही भावों को एक उर्दू शायर के लफ्जों में दुहराता हुआ, मैं अपनी लेखनी को विराम देता हूँ—

वह कब के आए भी और गए भी, नजर में अब तक समा रहे हैं।

वह चल रहे हैं, वह फिर रहे हैं, वह आ रहे हैं, वह जा रहे हैं ॥

—लोहामण्डी, आगरा : उत्तर-प्रदेश :

१२—११—६०

# [ ३८ ]

## अध्यात्म विजेता के चरणों में :

### महासती श्री लज्जावती जी महाराज

—परम विदुषी, परम परिडिता, महासती श्री लज्जावती जी महाराज, अनेक साधवोचित सदगुणों से [सम्पन्न आर्या हैं। आप परम तेजस्विनी श्री चन्दा जी महाराज की सुशिष्या हैं। पञ्चनद जैन समाज की महिला-मण्डली पर आप का अच्छा खासा प्रभाव है।

—अभी सम्वत् २०१६ का चातुर्मास आप अपनी शिष्याओं सहित-आगरा-में कर गई हैं। इस चातुर्मास में आप श्रद्धेय पूज्य गुरुदेव श्री जी से ज्ञान-ध्यान का अच्छा लाभ लेती रहीं। वैसे श्रद्धेय पूज्य गुरुदेव श्री जी के सदगुण शाली जीवन से आप का परिचय काफी पुराना है। अध्यात्म विजेता श्रद्धेय पूज्य गुरुदेव के चरणों में, आप ने बड़ी ही सुन्दर एवं भावपूर्ण श्रद्धाञ्जलि समर्पित की है। जो आगे लेख रूप में प्रस्तुत है।

—सम्पादक

## ❀ तिण्णाणं, तारयाणं

—श्रद्धेय गुरुदेव ! आप श्री जी के चरणों में किस पद्धति से श्रद्धा के पुष्प अर्पित करूँ ? इस विषय में मैं स्वयं कि कर्तव्य विमूढ़ हूँ । सूर्य की प्रत्येक किरण सम ज्योतिर्मय है, फिर किस-किस की विवेचना की जाय ? शीतल सलिल का प्रत्येक घूँट परितृप्तिमय है, फिर किस-किसका वर्णन किया जाय ? आप श्री जी के जीवन की प्रत्येक विशेषता उत्तरोत्तर महत्त्वशाली एवं प्रशंसनीय थी, उन सब का विवेचन करना मेरे लिए बाल-चेष्टावत् होगा । तथापि हृदय प्रेरित करता है कि आप श्री के गुणानुवाद गाकर अपनी चर्म-जिह्वा को पावन करूँ ।

—यह तो जगत् प्रसिद्ध सत्य-तथ्य है कि महान् पुरुषों का इस घरा-घाम पर अवतरित होना, केवल अपने ही लिए नहीं होता । अपितु समाज-उत्थान एवं जन-कल्याण के लिए भी होता है । महान् आत्मा स्व-पर-कल्याणक हुआ करते हैं । तभी तो उन्हें तरण-तारण कहा जाता है । अतः आप श्री जी भी शास्त्र की भाषा में तिण्णाणं-तारयाणं थे ।

## ❀ जीवन-माधुर्य

—हे दिव्य मूर्ति महामुने ! आप श्री जी ने आगरा के निकट-सोरई ग्राम में जन्म लेकर माता श्रीमती रामप्यारी तथा पिता श्री टोडरमल जी को ही गौरवान्वित नहीं किया, बल्कि क्षत्रीय वंश को भी आप श्री जी उज्ज्वल, समुज्ज्वल करने आए थे । धीरे-धीरे होनहार विरवान के होत चीकने पात वाली कहावत के अनुसार आप श्री जी लघु वय में ही स्थिर चित्त, गम्भीर और तेजस्वी, वीर बालक थे । फलतः आपका भुकाव प्रायः धार्मिक कार्यों की ओर ही होने लगा । गुरु सेवा-भक्ति में प्रति-दिन आपकी रुचि बढ़ती ही गई । परिणामतः ६ वर्ष की वय में ही आप श्री जी फाल्गुण, संवत् १८५६ विक्रम, ग्राम एलम

जिला मुजफ्फरनगर मे, पूज्य गुरुदेव श्री ऋषिराज जी महाराज की पावन सेवा मे उपस्थित हो गए। आप श्री जी ने ससार की नश्वरता को प्रारम्भिक वय में ही-पहिचान लिया था। अतः गुरु-सेवा मे ही आप श्री जी को सच्चे आनन्द का अनुभव होने लगा।

—सम्बत् १९६३ विक्रम ज्येष्ठ शुक्ला पंचमी मंगलवार की शुभ वेला मे आप श्री जी ने १६ वर्ष की अवस्था मे ढिंढाली (मुजफ्फर नगर) मे पण्डित रत्न श्री ऋषिराज जी महाराज के चरणो मे अपने आप को पूर्णतया समर्पित कर दिया। अब आप सुयोग्य गुरु के सुयोग्य शिष्य बन गए। तब से लेकर आप श्री जी ने स्थान-थान पर भ्रमण किया। भूली-भटकी जनता को सन्मार्ग-दिखा कर उसका कल्याण किया।

### ❀ आध्यात्म विजेता

—हे सच्चे साधक ! आप श्री जी के जीवन से त्याग, वैराग्य, इन्द्रिय-निग्रह, सयम-साधना, धैर्य, शौर्य, वीर्य, साहस, प्रोत्साहन के साथ बाह्य और आभ्यान्तर तप के भर-भर भरते हुए भ्रमो मे स्नान कर, प्रत्येक जिज्ञासु मनस्तोष प्राप्त करता था। सचमुच आप श्री जी ने क्रोध, मान, माया, लोभ, राग द्वेष, एवं मोहादि अपने आन्तरिक शत्रुओं पर उसी प्रकार विजय प्राप्त की थी, जैसे युद्ध-क्षेत्र में अर्जुन ने दुर्योधन पर अथवा राम ने रावण पर प्राप्त की थी। आप श्री जी वस्तुतः सच्चे आध्यात्म विजेता थे।

### ❀ मधुर स्वभावो

—हे तपो मूर्ति ! आप श्री जी के दिव्य ललाट पर एक अलौकिक प्रकार की आभा दैदीप्यमान रहती थी। आप श्री जी की भव्य, शान्त, प्रसन्न, मुस्कुराहट युक्त सौम्य मुखाकृति के, जो भी एक बार दर्शन कर लेता था, आजीवन उसके हृदय-

पट पर उसका भव्य चित्र अंकित हो जाता था। आप श्री जी की वाणी से अमृत रस भरता था। जिसका आकण्ठ पान कर प्राणी वर्ग अपने आप को धन्य-धन्य समझता था। आप श्री जी का स्वभाव विनोदप्रिय, सहज सरल और आल्हादकारी था। अपने मधुर स्वभाव के कारण आप श्री जी सन्त मण्डली में एक महत्त्वपूर्ण स्थान रखते थे।

—हे विद्वद्वर मुने ! आपका ज्ञान-भण्डार कुवेर के अक्षय द्रव्य-कोष की भाँति असीम था। लोक-हित की भावना आपके अन्दर कूट-कूट कर भरी हुई थी। आप श्री जी का अधिकांश समय शास्त्रों के चिन्तन-मनन आदि सत्कार्यों में ही व्यतीत होता था। आप श्री जी अपने कर कमलो एवं वाणी द्वारा सदैव ज्ञान-दान वितरण करते रहते थे। आप श्री जी की महानता की ख्याति-दूर-दूर देशों तक व्याप्त है।

### ❀ आदर्श त्यागी

—हे गुणगणालंकृत साधु शिरोमणे ! आप श्री जी ने अपने सद्गुणों की अधिकता के कारण प्रत्येक व्यक्ति के हृदय-पट पर अपना अटल साम्राज्य जमाया हुआ है। सरलता, सौम्यता, मृदुता, शान्ति तितिक्षा, सयम, ज्ञान-ध्यान, जप-तप, त्याग-वैराग्य इत्यादि आप श्री जी के किन-किन गुणों का वर्णन किया जाए ? विष्व भर के सद्गुणों को आप श्री जी के जीवन में आश्रय स्थान प्राप्त था।

—हे विद्वद् रत्न ! अधिक क्या कहूँ ? आप आदर्श मुनि, आदर्श त्यागी, आदर्श तपस्वी, आदर्श मनस्वी, आदर्श योगस्वी, आदर्श ब्रह्मचारी, आदर्श विद्वान्, आदर्श नायक और आदर्श दीर्घ-द्रष्टा थे। आपकी सयमाराधना, आध्यात्मिकता, निर्भीकता, निष्पक्षता की ज्योत्स्ना में समूचा भूमण्डल ज्योतिर्मय हो रहा है।



—हे सत्यान्वेषक, महर्षे ! आप की सदैव ही यह दृष्टि रही है कि सच्चा सो मेरा । अर्थात्-सत्य जहाँ भी मिला, वही से आप ने उसे निःसंकोच भाव से सहर्ष ग्रहण कर लिया । आप ने ऐसा दावा कभी भी पेश नहीं किया कि मेरा सो सच्चा । अर्थात्-सत्य केवल मेरे पास ही है । नहीं, आप तो कहा करते थे कि सत्य भगवान् तो सर्वत्र विद्यमान है । केवल आवश्यकता है हमें अपने विवेकमय ज्ञान-नेत्र खोल लेने की और सत्य जहाँ भी मिले वही से सहर्ष ग्रहण कर लेने की । यही कारण था कि आप का जीवन अहंकार से शून्य एवं नम्रता और विनय से ओत प्रोत था । आप सत्य की खोज में जीवन पर्यन्त लगे रहे और क्रमशः उसे प्राप्त भी करते ही रहे । सत्य की आभा से आप का जीवन सदैव ही चमत्कृत रहा है ।

—विश्व वन्दनीय गुरुदेव ! इस समय भले ही आप श्री जी का पार्थिव शरीर हमारे समक्ष नहीं है, तथापि आपकी अमर संयम एवं सद्गुण ज्योति ज्यो की त्यों कायम है और अपने प्रकाश से विश्व को प्रकाशित कर रही है । हमारी हार्दिक कामना है कि आप श्री जी का सुनहरी जीवन एवं उज्ज्वल रुपहरी उपदेश जन-जन को कल्याण का मार्ग सुभाता रहे ।

—नाभा : पंजाब :

२८—८—६०

# [ ३९ ]

## विश्व विभूति— ज्योतिर्धर गुरुदेव :

महासती श्री जगदीशमती जी महाराज

—श्रद्धेया महासती श्री जगदीशमती जी महाराज, एक प्रभावशाली व्यक्तित्व वाली, विदुषी आचार्या हैं। आप का शास्त्रीय परिज्ञान, एवं गहन गम्भीर विचार समाज में अपना एक पृथक् ही निशिष्ट स्थान रखते हैं। आप परम श्रद्धेया महासती श्री धनदेवी जी महाराज की सुशिष्या हैं।

—श्रद्धेय पूज्य गुरुदेव श्री जी के सन्त जीवन से आप वर्षों से सुपरिचित हैं। एवं पूज्य गुरुदेव श्री जी के सद्गुणोपेत जीवन से प्रभावित भी। श्रद्धेय पूज्य गुरुदेव श्री जी के ज्योतिर्धर जीवन के ज्योतिर्मय सद्गुणों का अंकन आप ने इस लेख में किया है। लेख का भाव सौन्दर्य तथा शब्द सौन्दर्य बस देखते ही बनता है। लेखन शैली का चमत्कार पाठकों का मन, बर बस मुग्ध कर देगा।

—गम्पादक

## ❀ यह प्रयास क्यों ?

—यद्यपि सूर्य के प्रखर प्रकाश के समक्ष एक नन्हा सा मृण्मय प्रदीप प्रज्ज्वलित करना, कोई विशेष अर्थ नहीं रखता है, तथापि मकान के जिस दूरस्थ आच्छादित भाग में रविरश्मियाँ नहीं पहुँच पाती, वहाँ दीपक के प्रकाश से कार्य सम्पन्न किया जा सकता है। ठीक इसी प्रकार मेरा यह प्रयास है।

—यद्यपि अनेकानेक विद्वज्जनों ने श्रद्धेय गणी श्री श्यामलाल जी महाराज के सम्बन्ध में अपने-अपने सुन्दरतम विचार प्रस्तुत किए ही होंगे, उनके समक्ष मेरा यह प्रयास तो तुच्छ एवं नगण्य ही प्रतीत होगा। फिर भी जिन व्यक्तियों ने स्वर्गीय गुरुदेव श्री गणी जी महाराज के प्रभावशाली प्रवचनों से लाभ नहीं उठाया अथवा उनके पावन दर्शनों का सौभाग्य जिनको प्राप्त नहीं हुआ। उन्हीं व्यक्तियों के लिए येरा यह प्रयास है और उन्हीं व्यक्तियों को यह चन्द शब्द दीपक के प्रकाश का कार्य करेंगे।

## ❀ अपूर्व निधि

—सन्त-शिरोमणो ! सचमुच आप सन्त समुदाय की शीर्षस्थ मणि के तुल्य थे। आप का जीवन समाज का जीवन था। आप समाज की अपूर्व निधि थे। मैं आपके सद्ज्ञान और सुविचारों की क्या प्रशंसा करूँ ? आप गुणों के भण्डार थे। ज्ञान के समुद्र थे। आप की एक-एक शिक्षा, जीवन-विकास के लिए महायक होती थी।

—मैं वे दिन नहीं भुला सकती, जब मैं अपनी साध्वियों के साथ आपकी पावन सेवा में-रोहतक जैन धर्मशाला में-धर्म-शिक्षा के लिये जाया करती थी। आपकी वह हँसमुख मौम्य आकृति, माता-पिता के समान निश्छल-सात्विक प्रेम और वात्सल्य, एवं आपके जीवनोपयोगी सद् उपदेश कम से कम मैं तो

जीवन पर्यन्त नहीं भुला सकूँगी। यह आपके अगाध ज्ञान का ही सुपरिणाम था कि जिसने मेरी बहुत सी विचार-गुत्थियों को अत्यन्त सरलता के साथ सुलझा दिया। एक शिष्या के नाते मैं आपकी सतत आभारी रहूँगी।

### ✽ शान्तिप्रिय

—सद् गुरुदेव ! आप का विश्व-प्रेम अवर्णनीय है। संसार के प्रत्येक प्राणी से आपका मैत्री भाव था। आप शान्ति प्रिय थे, विश्व शान्ति के इच्छुक थे। दूसरे शब्दों में आप शान्ति के देवता थे। आप नहीं चाहते थे कि संसार के प्राणी एक दूसरे से लड़े। आप नहीं चाहते थे कि फिर से विश्व युद्ध हो। जनसंहार के पक्षपाती आप कभी नहीं रहे। आपका कहना वस्तुतः सत्य ही था कि आज प्रत्येक राष्ट्र चाहे कितना ही शक्तिशाली क्यों न हो, विश्व युद्ध नहीं चाहता। वह विश्व युद्ध से डरता है और उसे सतत टालने का प्रयत्न करता है। सब को विश्वास है कि यदि अब की बार विश्व युद्ध छिड़ा, तो सम्भव है समस्त मानव जाति ही विनष्ट हो जावे ! इसी लिए आप हमेशा से विश्व शान्ति के पक्ष में रहे हैं।

### ✽ विश्व-विभूति

—विश्व-विभूति ! आप एक व्यक्ति, परिवार, समाज अथवा सम्प्रदाय विशेष की ही नहीं अपितु विश्व की विभूति थे। सम्पूर्ण संसार की निधि थे। आपके गुरुओं का वर्णन कहाँ तक किया जाय ? आप एक परम तपस्वी एवं परम ज्ञानी महात्मा थे। परन्तु तप अथवा ज्ञान का आप में अभिमान नाम मात्र को भी नहीं था। आप अपने उपदेशाभूत का वर्णन करते हुए कहा करते थे—मानव सतत सद्गुरुओं के विकास में सलग्न रहे, परन्तु सावधान रहे कि कहीं मिथ्या गर्व आकर सब किया-कराया

६ ।

चौपट न कर दे । आप सद्गुरुओं की खान होते हुये भी अहकार से सदैव दूर रहे थे ।

—विश्व की दिव्य-ज्योति ! सचमुच आपका दिव्य-जीवन

एक प्रज्ज्वालित प्रचण्ड ज्योतिपुञ्ज ही था । आपने अपने महान् सद्गुणों से अपने जीवन को ज्योति सम्पन्न बनाया और फिर इस प्रचण्ड प्रकाश को ससार भर में फैला कर, संसार को प्रकाशित और चमत्कृत करके आप स्वयं प्रकाश रूप में ही लीन हो गए । जैन समाज का ज्योतिर्धर यह प्रकाश पुञ्ज, आज समाज की आँखों से ओझल हो गया है । आप को खो कर जिस क्षति का अनुभव जैन समाज कर रहा है, उसकी पूर्ति कालान्तर में होनी अत्यन्त कठिन है ।

### ❀ सद्गुण मूर्ति

—सन्तोष, धैर्य, एव सदाचार-मूर्ते ! आप वास्तव में सद्गुणों की प्रत्यक्ष मूर्ति थे । आपका यह कथन अक्षरशः सत्य है कि सन्तोष, धैर्य और सदाचार मानव की अमूल्य निधि हैं, यह तीनों सद्गुण मानव में होने आवश्यक ही नहीं, अपितु अनिवार्य भी हैं । आज ससार को इन सद्गुणों की सबसे बड़ी आवश्यकता है । आप कहा करते थे—

—सन्तोष तो एक अमृत है, जो मानव को अमर बना देता है । आज समाज में सन्तोष की परम आवश्यकता है । आज राष्ट्र के प्रत्येक नागरिक में सन्तोष होना आवश्यक है । यदि व्यक्ति सन्तोषी होगा तो समाज-राष्ट्र और समस्त विश्व ही सुखी और समृद्धिवाली बन सकेगा । और जब असन्तोष ही समाप्त हो जाएगा, तो यह आपस की छीना-झपटी, वैमनस्यता आदि सभी दुर्गुण दूर हो कर, सच्ची विश्व शान्ति की स्थापना हो जाएगी, जिसकी आज ससार को परम आवश्यकता है ।

—धैर्य के सम्बन्ध में भी आपके विचार गहराई परक तथा श्रेष्ठतम रहते थे । आप फर्माया करते थे—धैर्य वास्तव में बहुत बड़ी वस्तु है । यदि मानव के अन्तर-हृदय में धैर्य नहीं, तो समझ लीजिए कि कुछ भी नहीं । धैर्यशील व्यक्ति एक दिन सफलता प्राप्त कर सकता है । धैर्य से सब कुछ हो सकता है । एक जिज्ञासु ने तत्काल आप से पूछ डाला—गुरुदेव ! क्या धैर्य से छलनी में पानी ठहर सकता है ? इस पर आपने मुस्करा कर कहा था—हाँ, हाँ क्यों नहीं, अवश्य ठहर सकता है, यदि पानी के बरफ बन जाने तक धैर्य रखा जावे । आप धैर्य के सम्बन्ध में अक्सर मकड़ी वाली कहानी सुनाया करते थे—एक मकड़ी छत से अपने जाले पर से गिर पड़ी, उसने कई बार प्रयत्न किया ऊपर पहुँचने का, परन्तु वह बीच में से ही फिर गिर पड़ती । परन्तु उसने धैर्य नहीं छोड़ा और अन्त में वह अपने प्रयत्न में सफल हुई और अपने लक्ष्य पर पहुँच गई । यही कहानी एक इङ्गलिश कवि ELIZA COOK ने King Bruce and the spider के नाम से बहुत ही सुन्दर ढंग से लिखी है ।

—और सदाचार ? सदाचार के बिना तो जीवन में शून्य

ही बचता है । बिना सदाचार एवं नैतिक उच्च चारित्र के, मानव कभी भी सफलता नहीं प्राप्त कर सकता । मानव का यदि धन-वैभव नष्ट हो गया तो समझो कुछ नहीं गया । यह सब तो पुरुषार्थ एवं भाग्य से बँधा हुआ है । अनुकूल भाग्य होने पर प्रयत्न से वह फिर प्राप्त किया जा सकता है । यदि स्वास्थ्य चला गया तो समझो कुछ खो दिया, क्योंकि एक बार खोया हुआ स्वास्थ्य फिर से बड़ी ही कठिनता एवं साधना के पश्चात् ही प्राप्त हो सकता है । परन्तु यदि चारित्र एवं सदाचार चला गया, तो समझो—सर्वस्व ही चला गया । सम्पूर्ण जीवन ही मानव का, सदाचार के बिना व्यर्थ हो जाता है । आप कवि के शब्दों में कहा करते थे—

धन-धान्य गयो, बहु नाहि गयो, यदि स्वास्थ्य गयो कछु खो दीनो ।

चारित्र गयो सर्वस्व गयो, नर-जन्म अकार्य खो दीनो ॥

—सदाचार ही मनुष्य जीवन को सफ़न एव मानव के भविष्य को समुज्ज्वल बना सकता है। सदाचार ही से मानव, अतिमानव एवं महामानव के उच्च पद पर अधीष्ठित हो सकता है।

—सन्तोष-धैर्य एव सदाचार, यह तीनो सद्गुण आपके जीवन में प्रचुर सख्या में विद्यमान थे। यही नहीं अपितु मानव जीवन में जितने भी सद्गुण हो सकते हैं, वे सब अपनी चरमावस्था में आपके जीवन में विद्यमान थे। इस जीवन में अब आपकी पार्थिव देह एव हँस मुख सौम्य आकृति के दर्शन तो प्रायः असम्भव से ही हैं। परन्तु आपके सद्गुणों का प्रकाश ससार में सदैव अमिट रहेगा। अतः सद्गुण रूप में आप अजर हैं, अमर हैं, और चिर शाश्वत हैं। अन्त में मेरी यही हार्दिक कामना है कि आपके चरण-कमलो में मेरी अटूट श्रद्धा बनी रहे। और मैं भी आप के चरण-चिन्हों पर चल कर अपने जीवन को कृतार्थ कर सकूँ।

रोहतक : पंजाब

१६—१०—६०

## [ ४० ]

### उस महान् आत्मा के प्रति :

#### महासती श्री सत्यवती जी महाराज

—महासती श्री सत्यवती जी महाराज, एक-शान्त प्रकृति एवं सुलभो हुए विचार रखने वाली आर्या हैं। मधुर स्वभाव तथा प्रवचन पटुता आप के समुज्ज्वल-व्यक्तित्व की विशेषताएँ हैं। आप श्रद्धेया महासती श्री पद्मश्री जी महाराज की सुशिष्या हैं।

—श्रद्धेय पूज्य गुरुदेव श्री जी से आप बहुत समय से परिचित हैं। उस महान् आत्मा के प्रति आप की श्रद्धा एवं निष्ठा प्रशंसनीय है। हृदयगत आन्तरिक सद्भावनाओं को आपने शब्दों का रूप देते हुए श्रद्धेय पूज्य गुरुदेव के प्रति अपने श्रद्धा-पुष्प समर्पित किए हैं। इन श्रद्धा-सुमनों की सुगन्ध कितना चमत्कार रखती है ? यह तो अगली पंक्तियों को पढ़ने से ही ज्ञात हो सकेगा।

—सम्पादक



## ❀ महान् आत्मा

—परिवर्तन ससार का नित्य-नियम है। इस नियम के अनुसार ससार प्रतिक्षण परिवर्तित होता रहता है। जिस प्रकार काल-चक्र, अतीत को भुला कर, भविष्य की ओर निरन्तर बढ़ता रहता है। उसी प्रकार मानव भी परिवर्तन के साथ आगे—और आगे बढ़ता ही रहता है। भूत काल में कौन-कौन हुए? वे कहाँ-कहाँ रहते थे? क्या-क्या करते थे? यह सब बहुत कम ही लोगों के दृष्टि-पथ में आता है।

—लेकिन ससार में कुछ ऐसे महान् आत्मा मानव भी होते हैं, जो काल के भाल पर अपना अमिट चिन्ह छोड़ जाया करते हैं। अतीत के गर्भ में समा जाने पर भी, उन महान् आत्माओं को ससार भूल कर भी नहीं भुला सकता। उन गौरव-शील महापुरुषों के सत्कार्य आज आदर्श के रूप में माने जाते हैं, और ससार उनका मंगलमय अनुसरण कर अपने आप को धन्य मानता है। जिन महान् आत्मा, पुत्र रत्नों से भारत माता का सुयश भू तल पर छाया हुआ है, उन्हीं महान् आत्माओं में, श्रद्धेय गणी श्री श्यामलाल जी महाराज का अग्रणी स्थान है।

जिन के गुण से गौरव पाता है, यह भारतवर्ष महान्।  
उस त्यागी गुरुवर का, मानव कौन कर सके सुयश वखान ॥  
वहुत दिनों पश्चात् हस्तिर्याँ, ऐसी भू पर आती हैं।  
जिन के गुण गौरव से जनता, धन्य-धन्य बन जाती है ॥

## ❀ जीवन परिचय

—परम श्रद्धेय गणी श्री श्यामलाल जी महाराज के व्यक्तित्व में चन्द्रमा सी शीतल सुपमा, सूर्य सा ओजस्वी प्रताप, और भूकम्प सी विराट शक्ति पाई जाती है। किसी भी महापुरुष में जो गुण होने आवश्यक हैं, वे आप में प्रचुर संख्या में

विद्यमान थे । ऐसे नर रत्न जिस कुल परम्परा के प्रसाद से प्राप्त हुए हैं, इसका परिचय प्राप्त करना प्रत्येक मानव का कर्त्तव्य है ।

—आप श्री जी का जन्म ज्येष्ठ शुक्ला एकादशी विक्रम सम्बत् १९४७ सोरई ग्राम में एक क्षत्रिय परिवार में हुआ था । आप श्री जी के पिता श्री टोडेरमल जी का आपने अगाध प्रेम प्राप्त किया था । किन्तु वह प्रेम उन अमीर पूँजीपतियों की भाँति न था, जो अपनी संतान को धन-सम्पत्ति के मद में बिगड़ने देते हैं । बल्कि उन्होंने तो, उस अभाव की पूर्ति के लिए, जिसकी धर्म शास्त्रकारों को आवश्यकता थी, अपने हृदय के टुकड़े को त्याग, तपस्या एवं वैराग्य का पाठ पढ़ाया । आप श्री जी की माता श्रीमती रामप्यारी एक श्रेष्ठतम गुणवती, कलावती और धर्मप्रिय नारी का वरदान थी ।

—होनहार विरवान के होत चीकने पात की लोकोक्ति के अनुसार आप श्री जी वचपन से ही असाधारण प्रतीत होते थे । आप श्री जी का भुकाव प्रारम्भ से ही वैराग्य की ओर था । फलतः इस संसार को असार जान कर आप श्री जी ने जीवन सुधार का दृढ़ संकल्प किया । जीवन क्या है ? पानी का बुलबुला, प्रभात का तारा, या संध्या की ढलकती धूप । फिर भी मानव अज्ञान एवं मोह में फँस कर अपनी शक्ति को क्यों भुलाए हुए है ? क्यों दीन-हीन बन कर रोते हुए समय व्यतीत कर रहा है ? इस प्रकार तो इस अमूल्य महान् जीवन को व्यर्थ ही गँवा देना, एक भारी मूर्खता ही होगी । इत्यादि विचारों ने आपके मानस में हल-चल उत्पन्न कर दी । एक अन्तर्द्वन्द्व मानस में चल पड़ा । जिसके फलस्वरूप साधना एवं सयम-मार्ग अपनाने का दृढ़ संकल्प जागृत हुआ । वस फिर क्या था ? आप तत्काल पूज्य गुरुदेव श्री ऋषिराज जी महाराज की पवित्र सेवा में जा पहुँचे । उस समय आप की आयु मात्र ६ वर्ष की थी । तत्त्ववेत्ता कहते हैं— महानता

वय से नही, बल्कि स्वाभाविक तेजस्विता से आँकी जाती है—

प्रकृतिरियं सत्त्ववर्ता,  
न वयस्तेजसो हेतु ॥

—अस्तु 'चाह को राह' के अनुसार विक्रम सम्वत् १९६३  
ढिढाली ग्राम में १६-वर्ष की अवस्था में आप श्री जी  
ने सयम के महामार्ग पर अपने मुश्तैदी कदम बढ़ा ही तो दिए।  
इसके पश्चात् तो आत्म-साधना के साथ-साथ आप श्री जी जन-  
कल्याण करते हुए यत्र तत्र सर्वत्र विचरने लगे। जहाँ जाते  
धर्मोपदेश द्वारा सुप्त हृदयों में जागृति-मन्त्र फूँकते। अहिंसा,  
सत्य, संयम एवं सदाचार की दुंदुभि बजाते हुए आप श्री जी ने  
जीवन के ५४ वर्ष बिता दिए। अन्त में जीवन के ७० वर्ष  
व्यतीत कर आप श्री जी अभी-अभी विक्रम सम्वत् २०१७ वैशाख  
शुक्ला दशमी शुक्रवार की मध्याह्न वेला में इस नश्वर देह को  
छोड़, अमर लोक में जा विराजे। आप श्री जी के दुःखद  
अवसान से जो क्षति जैन समाज को हुई है, वह शीघ्र ही पूरी होनी  
कठिन है।

### ❀ नर रत्न

—श्रद्धेय गणी श्री श्यामलाल जी महाराज, एक नर रत्न  
थे। ऐसे नर रत्नों को पाकर ही पृथ्वी धन्य हुई है। अथ  
से इति तक, श्रद्धेय गणी श्री जी महाराज का जीवन, शुद्ध-निर्मल  
अथच पवित्र रहा है। सद्गुणों के तो आप पुञ्ज ही थे। तपः  
साधना, सेवा वृत्ति, सरल स्वभाव, शान्त मुद्रा, कठोर साधक-चर्या  
इत्यादि आपके किन-किन सद्गुणों का वर्णन किया जाय ?

—आप श्री जी, उदार हृदय, त्याग भूति, मधुर भाषी,  
अहिंसा प्रेमी, परम कारुणिक, परम दयालु, सत्य कामी,  
सत्य नामी, मत्स्यवादी, एव महान् आत्मा थे। आप श्री जी  
की पवित्र वाणी में अपूर्व चमत्कार था। उत्तर प्रदेश, दिल्ली

प्रान्त, हरियाणा, एवं पंजाब के शताधिक क्षेत्र आप श्री जी के ओजस्वी प्रवचनों का अपूर्व अवसर प्राप्त कर चुके हैं। तथा आप श्री जी के पवित्रजीवन एवं तेजस्वी वचनों से प्रेरणा ले कर कर्तव्य-पथ पर अग्रसर हुए हैं। जिसके चिन्ह अद्यावधि अविकल रूप में विद्यमान दृष्टिगोचर होते हैं।

—श्रद्धेय गणी श्री जी महाराज, एक सुविकसित सुगन्धित पुष्प के समान थे। जिनके दर्शन करके, जिनकी पवित्र वाणी सुन करके, जिनकी कुछ सेवा करके भक्त वृन्द अपने को कृतार्थ समझता था। आप श्री जी ने अपने ७० वर्ष लम्बे पवित्र जीवन में कर्तव्य पालन का वह चमत्कार दिखाया, जिसका गुण-गान आज बच्चे-बच्चे की जवान पर है। जिन्हें युग-युग तक समाज एवं राष्ट्र याद रखेगा। आज कौन मानव ऐसा है? जो आपके गुणों का स्मरण न करता हो?

—वे महामानव शरीर से वेगक ओझल हो गए हैं, परन्तु अपनी महान् विचार धारा और सद्गुणों के रूप में आज भी वे जन-मानस में जीवित हैं, विद्यमान हैं और अमर हैं। उनकी विचार धाराएँ और जीवन-ज्योति आज भी हमारा पथ-प्रदर्शन कर रही है और भविष्य में भी करती रहेगी। आओ उस नर रत्न के महान् जीवन का अभिनन्दन करते हुए अपनी श्रद्धाञ्जलि अर्पित करें—

कौन गणक गुण गिनने पाया, वेगकीमती गौहर के।  
किसने परखे हैं जीहर, श्री ध्यामलाल में जीहर के॥  
जब तक चमकें चाँद सितारे, बहनी गंगा-यमुना घाग।  
तब तक तेरा नाम रहेगा, रटता यह नव नंभारा॥

—समाना : पंजाब

२६—८—६०

## एक दिव्य जीवन की भाँकी :

महासती श्री जगदीशमती जी महाराज

—महासती श्री जगदीशमती जी महाराज ने, प्रस्तुत लेख में, श्रद्धेय पूज्य गुरुदेव श्री जी के दिव्य जीवन की कुछ भाँकियाँ प्रस्तुत की हैं। जो आप की पारिदित्य पूर्ण लेखनी का स्पर्श पाकर अत्यन्त भव्य हो उठी हैं।

—इन भव्य भाँकियों में पाठकों को एक अपूर्व सौन्दर्य एवं एक विशिष्ट चमत्कार देखने को मिलेगा। श्रद्धेय पूज्य गुरुदेव के महान् जीवन तथा श्रेष्ठ सदगुरुओं का परिचय भी पाठक, इन भव्य भाँकियों से प्राप्त कर सकेंगे। प्रस्तुत लेख पढ़ने के पश्चात् पाठक गण, महासती जी महाराज की प्रशंसा किए बिना नहीं रह सकेंगे।

—सम्पादक

## ❀ जाज्वल्यमान नक्षत्र

परिवर्तिनि ससारे, मृत : को वा न जायते ।

स जातो येन जातेन, याति वश : समुन्नतिम् ॥

इस परिवर्तनशील संसार में ऐसा कौन प्राणी है, जो जन्म न लेता हो और जिसकी मृत्यु न होती हो ? लेकिन जन्म लेना उसी का सार्थक है, जिसके जन्म से वंश-देश तथा संसार उन्नति के पथ पर अग्रसर होता है । इस नश्वर गतिशील संसार में अनेक युग आएँगे और चले जाएँगे, परन्तु युगों की छाती पर बढ़ते हुए जो साहसी चरण आगे चले जाते हैं, उनके चिन्ह कभी भी मिटने वाले नहीं हैं । वे तो युगों की छाती पर उसी प्रकार से अमिट हो, सदा-मर्वदा चमकते रहेंगे, जिस प्रकार व्योम के विशाल वक्ष पर चन्द्रमा और सूर्य । आने वाले समय की घड़कने, उनकी पूजा के गीत गायेगी, जय-जयकार करेंगी और अपना शीश चरणों में भुका कर आत्म विभोर हो जाया करेंगी ।

—इसी रूप में श्रद्धेय पूज्य प्रवर गणी श्री श्यामलाल जी महाराज को भला कौन भुला सकता है ? भविष्य चिरकाल तक इस महापुरुष को अपनी श्रद्धाञ्जलियों का अर्घ्य चढ़ाता ही रहेगा । विश्व-भाल पर, अनन्त काल तक श्रद्धेय पूज्य गुरुदेव श्री जी का अमर नाम स्वर्णक्षिरो में लिखा हुआ पढा जा सकेगा । युगो-युगो तक आप । ज्योतिर्मय जीवन, संसार को मार्ग-दर्शन का कार्य करता रहेगा ।

—धर्माकाश में आपका नाम एक जाज्वल्यमान नक्षत्र की भाँति जगमगा रहा है । अंधकार से भरे विश्व में आप की उपदेश-ज्योति आज भी अपनी ज्योति-रश्मियाँ बिखेर रही है, और भविष्य में भी युगो युगो तक आपकी यह जीवन-ज्योति जगमगाती ही रहेगी, यह नि सन्देह है । युगो-युगो तक संसार आप के गुणानुवाद गाता ही रहेगा, यह ध्रुव सत्य है ।

जय गुरुदेव जय गुणानगर,

जय सन्त शिरोमणि हृदयहार ।

जय ग्यामलाल गुरुवर तुमको;

हो नमस्कार ! हो नमस्कार !

## ❀ जीवन रश्मियाँ

—श्रद्धेय पूज्य गुरुदेव का जन्म ज्येष्ठ शुक्ला एकादशी सम्बत्

१८४७ विक्रम, उत्तर-प्रदेश के सुप्रसिद्ध नगर आगरा के सन्निकट

सोरई नामक ग्राम में, क्षत्रिय कुल में हुआ था। माता श्रीमती रामप्यारी और पिता चौधरी श्री टोडरमल जी, आप जैसे पुत्र रत्न को पाकर फूलें न समाते थे। बाल्यकाल से ही धर्म एवं सत्संग के प्रति आपका प्रेम रहा है। जहाँ भी धर्म सभा अथवा सत्संग सभा होती, आप भट बहीं पहुँच जाते। धीरे-धीरे धर्म और वैराग्य का यह अकुर आपके हृदय में पनपता रहा, वृद्धि पाता रहा। एक दिन आपने धर्म-साधना के लिए अपने माता-पिता से आज्ञा माँगी। माता-पिता अपने नन्हे से पुत्र की ऐसी बातें सुनकर आश्चर्य करने लगे। उन्होंने आपको संयम मार्ग की कठिनाइयाँ बतलाते हुए कहा—पुत्र ! संयम मार्ग अत्यन्त कठिन है। वहाँ मन को मार कर चलना पड़ता है। रुखी-सूखी, जैसी मिल जाए, उसी पर सन्तोष करना पड़ता है। कठिन से कठिनतर नियमोपनियमों का सूक्ष्मता से पालन करना पड़ता है। तुम अभी सुकुमार बालक हो। कैसे इस दुर्घर्ष पथ पर चलोगे ? किन्तु आपके मन में तो वैराग्य की तीव्र लहरें जो उठ रही थी, वे कैसे वैराग्य प्राप्त किये बिना शान्त होती।

—फलतः आप माता-पिता से आज्ञा ले कर, श्रद्धेय त्याग-

भूति पूज्य गुरुदेव श्री ऋषिराज जी महाराज की पावन सेवा में विक्रम सम्बत् १८५६ फाल्गुण मास में मात्र ९ वर्ष की अवस्था में एलम ग्राम जिला मुजफ्फरनगर (उत्तर-प्रदेश) में जा पहुँचे। और वही ऋ कर ज्ञान एवं वैराग्य का अभ्यास करने लगे। लोग आपके वैराग्य को देख कर आपको भक्त अथवा वैरागी बालक कहा करते थे। आप

प्रारम्भ से ही धर्म रंग में रगे रहने वाले होनहार बालक थे। तभी तो किसी ने सच ही कहा है—

होनहार बिरवान के होत चीकने पात ।

अंग्रेजी में भी कहावत है—“Coming Events Cast Their Shadows” अर्थात्—आने वाली घटनाएँ अपना प्रभाव पहले ही दिखाना प्रारम्भ कर देती हैं। जिस प्रकार अच्छे वृक्ष का, उसके अच्छे पत्तों से ही पता चल जाता है, उसी प्रकार महापुरुषों का पता भी उनके बाल्य-काल से ही लग जाता है। आपको अपने आप पर पूर्ण विश्वास था। आपका नैतिक बल अत्यन्त उच्च एवं दृढ़ था। आप एक दृढ़ चरित्र की आत्म साधक थे। आपको पता था कि—दुर्बल चरित्र वाला मानव उस सरकरण्डे की भाँति होता है, जो हवा के हर झोंके पर झुक जाता है।

—आप ने ७ वर्ष तक सतत ज्ञानाभ्यास करने के पश्चात् १६ वर्ष की यौवनारम्भ अवस्था में ही-ढिङ्गाली ग्राम-जिला मुजफ्फरनगर (उत्तर-प्रदेश) में ज्येष्ठ शुक्ला पंचमी मंगलवार सम्बत् १९६३ विक्रम को, श्रद्धेय पूज्य गुरुदेव श्री ऋषिराज जी महाराज के कर-कमलो द्वारा, बड़े ही समारोह पूर्वक आर्हती दीक्षा ग्रहण कर ली। तभी से आपने संयम-साधना में अपने आप को पूर्णतया सलग्न कर दिया। आपकी यह अमल-उज्ज्वल साधना जीवन पर्यन्त चलती रही। अध्यात्म-साधना के मार्ग में आप को अनेक कष्ट भी आए, विघ्न भी आए, और आपत्तियाँ-विपत्तियाँ भी आईं, परन्तु आप और अधिक निखरते रहे, और अधिक निर्मल बनते रहे, और अधिक दृढतर होते रहे। इसी लिए तो हिन्दी के एक कवि ने कहा भी है—

आदमी बनता है इन्मा, आफतें आने के बाद ।

रंग लाती है हिता, पत्थर पे पिस जाने के बाद ॥

—इस प्रकार आप श्री जी निरन्तर ५४ वर्षों तक संयम की आराधना-साधना एवं जन-हित, जन-कल्याण के कार्यों में संलग्न रह कर, अन्त में ७० वर्ष की अवस्था में सम्बत् २०१७ विक्रमी वैशाख



शुक्ला दशमी शुक्रवार के दिन, मानपाड़ा, आगरा में ऐहिक लीला समाप्त कर स्वर्गधाम में जा विराजे। कवि के शब्दों में—

दो सहस्र विक्रम तथा, सत्रह सम्बत् घोर।

शुक्ला दशमी वैशाख की, शुक्रवार कठोर ॥

मानपाड़ा, आगरा, श्री श्यामलाल गुरुराय।

कर सथारा भाव से, स्वर्ग विराजे जाय ॥

### ✽ उदारता आदि सद्गुण

—श्रद्धेय पूज्य प्रवर गणी श्री श्यामलाल जी महाराज का पवित्र जीवन अथ से इति तक सद्गुणों की चमत्कृति से चमत्कृत जीवन रहा है। सहनशीलता एवं तितिक्षा आप के जीवन में सर्वोत्कृष्ट रूप में विद्यमान थी। इस के साथ उदारता का तो मानो आप के रक्त में सम्मिश्रण ही हो गया था। आप एक सच्चे उदारहृदय सन्तपुरुष थे। जिस प्रकार से एक उदार हृदयी व्यक्ति का हृदय कोमल एवं नम्र होना चाहिए, उसी प्रकार बल्कि उस से भी अधिक कोमल एवं नम्र प्रकृति आप की थी। आप का मानस, शरद ऋतु की स्वच्छ और निर्मल शीतल चन्द्रिका के समान, शान्ति और वृप्ति प्रदान करने वाला था।

—दुःखितों के प्रति आप के हृदय में करुणा-सागर हिलोरें लेता रहता था। किसी को दुःखी अथवा रोते देखा नहीं, कि आप का हृदय तड़प उठता और आँखें पुरनम हो जाती। एक शायर के शब्दों में—

हुन्नी को देख कर रोता, तड़प उठता था दिल तेरा।

तेरे दिल में जमाया था, रहम ने आन कर डेरा ॥

—अत्यन्त उदारता के साथ आप दुःखी के दुःख को दूर करने का प्रयत्न करते। यही कारण था कि जो भी आप के पास उदास चेहरा ले कर आता, वह आप से सात्वना पा कर मुस्कराता हुआ लौटता। जो रोता हुआ पहुँचता, वह हँसता हुआ वापिस

आता । आप को लोग-मसीहा-कहा करते थे । ऐसा मसीहा जिस मे मुर्दों तक को जिला देने की शक्ति हो । आप जनता को उदारता एवं करुणा का महत्व कवि के शब्दों में इस प्रकार समझाया करते थे—

हर दुखी को आंसुओं की वृद्ध दो ।  
 इस खजाने मे न आएगी कमी ॥

×

×

×

उदासे नयन जिस किसी के भी पाओ ।  
 उसी को हँसा कर गले से लगाओ ॥

×

×

×

—आप फर्माया करते थे—उदार व्यक्ति के लिए कौन अपना और कौन पराया ? उस के लिए तो सभी अपने हैं पराया कोई भी तो नहीं । उदार हृदय व्यक्ति के कुटुम्ब एव परिवार की सीमा रेखा मे तो समस्त विश्व ही आ जाता है । तत्त्ववेत्ताओं के शब्दों मे—उदार चरिताना तु वसुधैव कुटुम्बकम्—अर्थात्—उदार चरित मानव का तो वस, है कुटुम्ब ससार ही सारा ; इस उक्ति के आप मानने वाले थे । और यही उदार हृदयता आप सभी मे देखने के इच्छुक थे ।

—इस के आतिरिक्त आप के जीवन मे सरलता, सौम्यता, शालीनता, और सेवा भाव कूट-कूट कर भरे थे । आप सरलता एव विनय शीलता से सम्पन्न सन्त रत्न थे । जो सरल होता है वह विनय सम्पन्न होता ही है । क्यों कि कहा जाता है—अत्यन्त मधुर सुगन्ध एवं आकर्षक सौन्दर्य सम्पन्न पुष्प, मुकुमल एव सलज्ज होता ही है । आपने अपना समस्त जीवन ही, गुरुसेवा, धर्म-सेवा, संघ-सेवा तथा जन-सेवा मे लगा दिया था ।—सेवा विन मेवा नहीं, अथवा “No Pains No gains” वाली अंग्रेजी कहावत को भली-भाँति आप हृदयंगम कर, जीवन मे उतार चुके थे ।

—आत्म हित के साथ-साथ जन-कल्याण करते हुए आपने दिल्ली, उत्तर-प्रदेश, हरियाणा तथा पंजाब में काफी भ्रमण किया। सम्बत् २००६ विक्रम में आप का चातुर्मास रोहतक (हरियाणा) शहर की जैन धर्म शाला में हुआ था। जैन स्थानक में उन्ही दिनों श्रद्धेया गुरुणी जी श्री धनदेई जी महाराज भी विराजमान थी। चातुर्मास में श्रद्धेया महासती जी महाराज तथा आप श्री जी में खूब ही ज्ञान-चर्चा, प्रश्नोत्तर चलते रहते थे। आप श्री जी ज्ञान सिखाने में कभी अरुचि प्रदर्शित नहीं करते थे। क्या छोटे क्या बड़े? सभी को आप बड़े ही उत्साह पूर्वक ज्ञानाभ्यास कराने में तत्पर रहा करते थे।

—आप श्री जी के स्वर्गवास से हृदय खेद खिन्न हो उठा। और विचार आया कि जिस प्रकार दानवीर कर्ण की मृत्यु के पश्चात् दान का द्वार बन्द हो गया था, उसी प्रकार आज आप के स्वर्गवास के पश्चात् ज्ञान का द्वार भी अवरुद्ध हो गया है। फिर भी सन्तोष इतना है कि आप श्री जी की पावन स्मृतियाँ एवं सद् शिक्षाएँ हृदय में सुरक्षित हैं, जो हम जैसी आत्माओं को मार्ग-दर्शन का काम करेगी।

—रोहतक : पंजाब :

१६—१०—६०

## [ ४२ ]

### एक मंजा-निखरा व्यक्तित्व :

महासती श्री कुसुमवती जी महाराज

—महासती श्री कुसुमवती जी महाराज एक अच्छी पढ़ी लिखी विदुषी आर्या हैं। आप ने काशी की संस्कृत व्याकरण मध्यमा तथा पाथर्डी बोर्ड की जैन सिद्धान्त आचार्य परीक्षाएँ, अच्छी सफलता के साथ उत्तीर्ण की हैं। आप अधिक-तया राजस्थान प्रान्त में विचरण करने वाली साध्वी रत्न हैं। आप भूतपूर्व सम्प्रदाय की अपेक्षा से, श्रद्धेय मंत्री जी पुष्कर मुनि जी महाराज की सुप्रसिद्ध आर्या हैं।

—आप ने श्रद्धेय पूज्य गुरुदेव श्री जी के सफल जीवन, मंजे-निखरे व्यक्तित्व सद्गुण—सुगन्धि तथा आत्म-साधना की, प्रस्तुत लेख में चर्चा की है। जो बड़ी ही सुन्दर अभिव्यक्ति पूर्ण शैली में, शब्द-सजा द्वारा सजाई गई है। इस साज-सजा पूर्ण लेख का सौन्दर्य पाठक गण इस को भली-भाँति पढ़ कर ही समझ सकेंगे।

—सम्पादक

## ❧ एक सफल जीवन

—इस विराट विश्व में, अनेक प्राणी जन्म लेते हैं और कुछ काल अपना जीवन-नाट्य दिखला कर, मृत्यु के मुख में चले जाते हैं। परन्तु संसार में जीवन उन्हीं का सफल है, जिन्होंने अपने मानस एव कर्म को, त्याग-वैराग्य और सयम के साँचे में ढाला हो। मन-मातंग को ज्ञानांकुश से बंध करके अपने अधिकार में रखा हो। तपस्त्याग की चारु चन्द्रिका विश्व भर में विस्तृत की हो। परोपकार पुष्प के पुनीत पराग से संसार को सौरभ और सुगन्धिमय बनाया हो। दिग्-दिगन्त में आत्म विजय की वैजयन्ती पताका फहराई हो।

—श्रद्धेय श्री श्यामलाल जी महाराज का जीवन भी इसी प्रकार का एक सफल जीवन था। आपने मात्र १६ वर्ष के उभरते यौवन में ही आर्हती दीक्षा ग्रहण कर, संसार के लिए एक महान्तम आदर्श उपस्थित किया। आपने ७० वर्ष लम्बे जीवन में ५४ वर्ष अध्यात्म-साधना, सयम-पालन और लोक-कल्याण में व्यतीत किए। सयम की साधना में एक सच्चे सैनिक के समान आपके मुश्तैदी कदम, दृढता के साथ आगे ही बढ़ते रहे। घोर परीषहो अथवा भयंकर विघ्न बाधाओं से भयभीत हो कर कभी भी पीछे नहीं हटे। एक वीर योद्धा के समान आप कर्म शत्रुओं से लोहा लेते और उन पर विजय प्राप्त करते ही रहे। आपने अपने महान् सफल जीवन के द्वारा माता श्रीमती रामप्यारी जी तथा पिता श्री टोडरमल जी और अपने क्षत्रिय वंश के नाम को तो समुज्ज्वल किया ही, परन्तु अपने आदर्श जीवन के द्वारा आपने जैन धर्म के गौरव में भी चार चाँद लगा दिए।

## ❧ एक संजा-निखरा व्यक्तित्व

—श्रद्धेय श्री श्यामलाल जी महाराज के पवित्र जीवन में हमें एक मजे और निखरे हुए व्यक्तित्व के दर्शन होते हैं। यह सब उनके पूज्य गुरुदेव श्री ऋषिराज जी महाराज की प्रतिभा तथा श्रद्धेय श्री श्यामलाल जी महाराज की उत्कट साधना का चमत्कार है। आपने

अपने जीवन को, केवल ६ वर्ष की छोटी सी ही अवस्था में, गुरु चरणों में समर्पित कर दिया था। जैसे पारस के सस्पर्श से लौह, स्वर्ण के रूप में परिवर्तित हो जाता है, वैसे ही सद्गुरु के संसर्ग से आपका जीवन भी मज-निखर कर चमत्कृत हो उठा और अध्यात्म साधकों के लिए एक अनुकरणीय आदर्श बन गया।

—श्रद्धेय श्री श्यामलाल जी महाराज के जीवन में सरलता, सौम्यता, मृदुता और सेवा रूप सम्पत्ति अपरिमित रूप में विद्यमान थी। आपकी सरलता एवं भद्रता, मृदु स्वभाव एवं सेवा परायणता के मधुर सस्मरण, श्रद्धेय मन्त्री श्री पुष्कर मुनि जी महाराज के मुखारविन्द से सुनने को मिले हैं। जिन्हें सुनकर हृदय गद् गद् हो जाता है और मानस आनन्द विभोर। मस्तिष्क बार-बार यही सोचने लगता है कि काश ! आपके शुभ दर्शन हमें भी सम्प्राप्त होते !

### ❀ विश्व-वाटिका के मनोहारी पुष्प

—जिस प्रकार पुष्प-वाटिका में नाना प्रकार के मनोहारी पुष्प उत्पन्न होते हैं और मुकुलित हो कर तथा खिल कर अपनी भीनी-भीनी सुगन्ध एवं मनो मुग्धकर सौन्दर्य से, आस पास का समस्त वातावरण ही सुगन्धि एवं सौन्दर्य से परिपूर्ण बना देते हैं। उसी प्रकार इस विश्व-वाटिका में अनेकानेक महान् आत्मा मानव, पुष्प के समान अपने जीवन को विकसित कर, ज्ञान दर्शन चारित्र्य एवं तप की सुवास और सौन्दर्य से परिपूर्ण बन कर, भ्रमर-भक्त जनो को अपनी सुवास अपना सौरभ एवं अपना सौन्दर्य लुटाते ही रहते हैं।

—श्रद्धेय श्री श्यामलाल जी महाराज भी विश्व-वाटिका के एक मनोहारी पुष्प थे। आपका जीवन भी एक खिले हुए पुष्प के समान ही था। आपके जीवन-पुष्पों में, सेवा, सौम्यता तथा सरलता की सुवास सदा महकती रहती थी। भ्रमर-भक्त-वृन्दों से आप सदा परिवेष्टित रहते थे। जन-मानस इन सद्गुणों की सुगन्धि को ग्रहण कर

परम तृप्ति का अनुभव किया करता था। आपका जीवन जनता के आकर्षण का भव्य केन्द्र रहा है।

### ✽ जातस्य हि ध्रुवं सृत्युः

—किन्तु जो फूल खिला, वह सदा के लिए खिला ही नहीं रहता। वह एक दिन कुम्हलाता भी है, मुर्झाता भी है और अपनी सौरभ ससार को प्रदान कर एक दिन समाप्त हो जाता है। यह प्रकृति का अटल नियम है। प्राणि जगत का ध्रुव सिद्धान्त है। तभी तो अनुभवी तत्त्ववेत्ता कहते हैं—

जातस्य हि ध्रुव मृत्युः ,

ध्रुव जन्म मृतस्य च ।

—अर्थात् जो जन्मा है, उस का मरण निश्चित है, अटल है, और ध्रुव है। जो खिलेगा वह मुर्झाएगा, जो जन्मेगा वह मरेगा, जो आया है वह जाएगा। और जो बना है उस को मिटना भी है—इसी सिद्धान्त के अनुसार श्रद्धेय श्री श्यामलाल जी महाराज भी, कुछ मास पूर्व ही इस नश्वर ससार से चले गए। पार्थिव शरीर को यही छोड़ आप की आत्मा हम से विदा ले गयी।

—आज आप हमारे सामने स्थूल शरीर रूप में नहीं हैं, किन्तु सत्य, शील और सयम रूप सद्गुणों से आप सदा जीवित ही हैं। आप की यश एव कीर्ति रूपी सुगन्धि आज भी सर्वत्र व्याप्त है और यह सुरभि ध्रुगो-युगो तक इसी प्रकार से महकती रहेगी। यह जरा भी हलकी पड़ने वाली नहीं है।

### ❧ एक सच्चे, आत्म-साधक

—श्रद्धेय श्री श्यामलाल जी महाराज एक सच्चे आत्म-साधक थे। सच्चे आत्म-साधक की सदा यही भावना रहती है कि आत्म-आलोचना करके परिणतमरण से ही मेरी मृत्यु हो। योग्ता के माय जीवन की अन्तिम साधना में तन्मय रहते-रहते इस

शरीर का उत्सर्ग कर अपना आत्म-कल्याण करूँ। सच है मानव आरम्भ से भी अन्त को उत्कृष्ट, उत्तम एवं श्रेष्ठ देखना चाहता है। तभी तो एक उर्दू का शायर यो कहता है—

। हो नहीं  
और फाँ  
यह फाँ  
। तभी तो

अबस नाज करते हैं हम इन्तिहा पर।

हमे देखना चाहिए इन्तिहा को॥

मानव, ससार-क्रीड़ा-स्थली में हँसते-हँसते ही अपना जीवन गुजारे और मृत्यु के अन्तिम समय भी हँसते-हँसते अपने प्राण छोड़े।

टल है, फाँ  
। मरेगा, वो  
। है—इन्  
। भी, कुछ  
। रीर को दो

—श्रद्धेय की श्यामलाल जी महाराज भी परिडित मरण से युक्त आत्मालोचना एवं सथारा करके ही समाधि मरण को प्राप्त हुए। ऐसी पुनीत आत्मा के चरण-कमलो में शतग. अभिवन्दन हो। इन्ही थोड़े से शब्दों के साथ मैं अपने श्रद्धा-सुमन उस महान् आत्मा को चढ़ाती हूँ।

ही है, कि  
। जीवित है  
। वि व्याप्त है  
। रहेगी।

—व्यावर राजत्यान

६—१०—६०

सन्चे आत्म  
। तबना रहती  
। मृत्यु हो।  
। ते-रहते ह



## [ ४३ ]

### सफल कलाकार :

#### श्री कुञ्जलाल जी जैन

—श्री कुञ्जलाल जी जैन ओसवाल, दिल्ली के सुप्रतिष्ठित व्यक्तियों में से हैं। आप धार्मिक वृत्ति और गम्भीर प्रकृति के व्यक्ति हैं। श्री महावीर जैन संघ, सदर वाजार दिल्ली के आप प्रधान हैं। प्रधान के पद पर रह कर, श्रावक संघ का आप शानदार एवं सफलता पूर्वक संचालन कर रहे हैं।

—श्रद्धेय पूज्य गुरुदेव के प्रति आप ने बड़े ही भावपूर्ण सुन्दर शब्दों में श्रद्धाब्जलि समर्पित की है। संसार-रंग-मञ्च के आध्यात्मिक सफल कलाकार, श्रद्धेय पूज्य गुरुदेव श्री जी की जिन अभिनय कुशलताओं से आप प्रभावित हुए हैं, उन्हीं का वर्णन प्रस्तुत लेख में आप ने किया है। जिन्हें पाठक अगली पंक्तियों में पढ़ सकते हैं।

—सम्पाद

## ❀ सफल कलाकार

—संसार एक रगमञ्च है, जिस पर प्राणी एक कलाकार-अभिनेता के रूप में प्रगट होते हैं और अपनी-अपनी कलाकृति-अभिनय दिखा कर, पर्दे के पीछे तिरोहित हो जाया करते हैं। पीछे केवल उन की कलाकृति अथवा अभिनय की शुभ या अशुभ छाप ही रह जाती है। घन्य है वह व्यक्ति जो इस रगमञ्च पर एक सफल कलाकार-अभिनेता की भाँति अभिनय कर, पीछे आने वाली पीढ़ियों के लिए अपनी अनुकरणीय सौरभमय यशोकीर्ति रूपी कलाकृति की छाप छोड़ जाते हैं। उन्हीं महान् पुरुषों के पद-चिन्हों पर चलने वाले मानव भी अपने जीवन को सफल बना लिया करते हैं।

—श्रद्धेय पूज्य पाद गुरुवर गणी की श्यामलाल जी महाराज भी एक ऐसे ही सफल कलाकार थे, एक सफल अभिनेता थे। आप ने अपनी सद्गुण कलाकृतियों द्वारा संसार के लिए एक महामार्ग का निर्माण किया है। आप का पवित्र आदर्श जीवन उस कल्याणकारी महामार्ग का आज भी उज्ज्वल सकेत दे रहा है। आप का समय एव सदाचार से परिपूर्ण जीवन-क्षेत्र का सच्चा अनुभव, हमें आज भी उसी पवित्र पथ पर बढ़ने की प्रेरणा और सत् साहस प्रदान कर रहा है। संसार में आप सरीखे महापुरुष ही वस्तुतः जन्म लेकर, समय-साधना के महामार्ग पर चलते हुए अपना आत्म-कल्याण किया करते हैं।

## ❀ उज्ज्वल नर-रत्न

—जिन नर-रत्नों से पृथ्वी घन्य है। जिन नर-रत्नों से संसार प्रकाशमान है। जिन नर-रत्नों से समाज, राष्ट्र एवं परिवार घन्य है। उन्हीं महान् नर-रत्नों में, स्थानकवासी जैन समाज के उज्ज्वल नर-रत्न श्रद्धेय पूज्यपाद गुरुवर गणी श्री श्यामलाल जी महाराज का नाम आता है। बाल्य काल से ही परिवार-मोह के सीमा-

बन्धनो को तोड़ कर आप श्री जी अखिल ससार के, अपने बनने के लिए निकल पड़े थे। और पूज्य गुरुवर पण्डित श्री ऋषिराज जी महाराज के पवित्र चरणों में, सात वर्ष की लम्बी अवधि तक पठन-पाठन करके आप श्री जी ने आर्हती जैन दीक्षा धारण की थी।

## ❀ नर-नाहर

—जिस संयम को शास्त्रकारों ने खांडे की सुतीक्ष्ण धारा से सम्बोधित किया है, उसी खांडे की धार पर श्रद्धेय पूज्यपाद गुरुवर गणी श्री श्यामलाल जी महाराज ने, सहर्ष मुस्कुराते तथा हँसते हुए लगातार ५४ वर्षों तक चल कर दिखलाया। जनता आप की महानता को देख कर दंग थी और साहस को देख कर चकित। इस प्रकार सफलता पूर्वक जीवन के अन्तिम श्वास तक, संयम की सुतीक्ष्ण अस्ति-धारा पर, आप सरीखे नर-नाहर ही चल सकते थे।

—आप श्री जी आधुनिक ढंग की व्याख्यान-प्रणाली से परे, एक उत्कृष्ट संयम वृत्ति के धनी, नर-नाहर थे। आप केवल वाणी के मौखिक शेर न थे, वरन् हर समझे-बूझे, सत्य-तथ्य को तत्काल जीवन में ढाल लेने वाले नर-केशरी थे। कथनी सरल है, करनी कठिन। किन्तु आप की करनी के पश्चात् कथनी सर्व विदित है।

—आप श्री जी सच्चे त्यागी, मृदुभाषी, तपस्वी, तेजस्वी तथा सौम्य मुद्रा के धनी थे। आप श्री जी के सम्पर्क में आने वाले पर, आप के सच्चरित्र एवं मृदुल स्वभाव की छाप पड़े बिना नहीं रह सकती थी। संयम ले कर स्थान-स्थान पर धर्म-प्रचार तथा भगवान् महावीर की पवित्र वाणी का प्रसार करने के लिए, आप श्री जी ने उत्तर-प्रदेश, दिल्ली, हरियाणा और पंजाब के अनेक क्षेत्रों में पर्यटन किया और भ्रम भरी जनता को सन्मार्ग का दर्शन कराया। अन्ततः जिस प्रकार आपने सिंह वृत्ति से संयम धारण किया था, उसी प्रकार

उसी सिंह वृत्ति के साथ, शान्ति पूर्वक उसे जीवन के अन्तिम श्वास—  
अर्थात् ७० वर्ष तक शानदार ढंग से निभाया । आप अपने  
समुज्ज्व जीवन से जनता के समक्ष एक ऐसा अनुपम उज्ज्वल आदर्श  
छोड़ गए हैं, जिस को अपना कर, प्रत्येक आत्म साधक, अपने जीवन  
का सफल विकास एवं आत्म-कल्याण कर सकता है । आप अपने  
महान् पवित्र जीवन के द्वारा संसार की रेती पर उन चरण-चिन्हों  
का निर्माण कर गए हैं, जिन के सहारे चल कर मानव अपने लक्ष्य  
को सहज ही में प्राप्त कर सके । आप अपने सफल जीवन के द्वारा,  
सदा के लिए अजर अमर हो चुके हैं । आने वाली पीढ़ियाँ आप को  
युगों-युगो तक न भुला सकेंगी । आप एक महान् योगी थे । आप की  
तपः पूत योग-साधना स्पृहा की वस्तु रही है । ऐसे पवित्र महा योगी  
के वियोग में आज हमें खेद है । किन्तु उन का महान् जीवन  
हमें अब भी सांत्वना और प्रेरणा प्रदान कर रहा है । हम उस  
महान् जीवन के प्रति श्रद्धा से नत मस्तक हो कर कामना करते हैं कि  
वह हमें सत्य-पथ पर चलने की समर्थता प्रदान करे ।

—सदर बाजार : दिल्ली :

२८—७—६०

## परोपकार के मार्ग पर :

श्री मांगेराम जी जैन

—श्री मांगेराम जी जैन एक गुरुभक्त सद्गृहस्थ सज्जन हैं। आप मूल निवासी रोहतक (पञ्जाब) के हैं, परन्तु वर्तमान आपका निवास स्थान देहली में है। आप एक कर्तव्यशील सज्जन हैं।

—श्रद्धेय पूज्य गुरुदेव के आप ने अनेक बार शुभ दर्शन किए हैं, उनकी पवित्र चारों शरणों की हैं तथा उन की सेवा का लाभ भी उठाया है। प्रस्तुत लेख में आप ने श्रद्धेय पूज्य गुरुदेव के साथ अपने मधुर सम्बन्धों की चर्चा करते हुए, उम परोपकारी, उदार हृदय सन्त के प्रति अपने श्रद्धा-भाव प्रस्तुत किए हैं। जिन्हें, उन्हीं के शब्दों में आगे दिया जा रहा है।

—सम्पादक

## ❀ प्रकाश-स्तम्भ

—भौतिक संस्कारों की माँग का तिरस्कार करके, त्याग-मार्ग का आश्रय लेकर, अपनी आवश्यकताओं को परि-सीमित करके, इन्द्रियों तथा मन पर कड़ा नियन्त्रण करके, खान-पान तथा रहन-सहन में सादगी उतार करके, आत्मा के रहस्य को जान करके, हृदय को करुणा एवं सहानुभूति का सागर बना करके, ससार के प्रत्येक प्राणी के प्रति बन्धुत्व भाव को उत्पन्न करके, तथा आत्मोत्थान करते हुए, इस नश्वर ससार के प्राणियों के उप-कार के लिए, केवल कुछ थोड़ी सी महान् आत्माएँ ही इस संसार में जन्म लिया करती हैं ।

—पण्डित रत्न श्री ऋषिराज जी महाराज के सुशिष्य, श्रद्धेय पूज्य गुरुदेव श्री श्यामलाल जी महाराज भी एक ऐसी ही महान् आत्मा थे । जिनका जन्म श्रीमती रामप्यारी जी की कुक्षि से चौधरी टोडरमल जी के घर सम्बत् १९४७ विक्रम में ग्राम सोरई जिला आगरा, क्षत्रिय कुल में हुआ था । जिन्होंने अपनी महान् अध्यात्मा-साधना के फलस्वरूप, प्राणी मात्र को ज्ञानोपदेश देकर सच्चा मार्ग बतलाया । यह वह महान् आत्मा थे, जिसने भगवान् महावीर के सन्देश को अपने जीवन में उतार कर, जन-साधारण में उसका प्रचार किया । कितना धन्य था उनका जीवन ? जिनका लक्ष्य आत्म-कल्याण के साथ-साथ ज्ञान-प्रचार एवं जन-कल्याण भी रहा ।

—शान्ति एवं उदारता की साक्षात् मूर्ति, श्रद्धेय पूज्य गुरुदेव श्री श्यामलाल जी महाराज जिस समय अपना घर्मोपदेश फमति थे, उस समय जनता को स्वयं शान्ति का साक्षात् आभास होने लगता था । ऐसे महान् आत्मा सत्पुरुष स्वयं अनेक कष्ट उठा कर, लक्ष्य सिद्धि का मार्ग निर्माण करते हैं । वे न केवल दूसरों के लिए अनुपम मार्ग छोड़ जाते हैं, बल्कि स्वयं प्रकाश-स्तम्भ बन कर, उनका पथ-प्रदर्शन किया करते हैं ।

## ❀ तृप्तिदाता गुरुदेव

—आज का युग विज्ञान का युग है, इस वैज्ञानिक युग में मनुष्य का जीवन अत्यन्त व्यस्त हो चुका है। वह अपने जीवन की व्यवस्था बनाए रखने में ही बस जुटा रहता है। फिर आज का वातावरण भी बड़ा ही विचित्र है। नाच, गाने, सिनेमा, रंगरलियाँ, जिनको हम आज मनोरंजन के साधन कह कर पुकारते हैं, क्या वे मनुष्य का नैतिक पतन कर, उसे अधोगति की ओर नहीं ले जाते? अवश्य ले जाते हैं। किन्तु आज का मानव अपनी इन्द्रियों की उत्तेजना को बढ़ाता हुआ, इन में ही आनन्द मानता है, सुखानुभूति करता है, और इन्हीं को जीवन की परिधि का केन्द्र-विन्दु समझ कर, इन्हीं के इर्द-गिर्द चक्कर काटता रहता है। आज का मानव अपने भविष्य को भुला बैठा है। उसे आगे की कोई भी तो चिन्ता नहीं होती।

—इन्हीं भौतिक आकर्षणों के दूषित वातावरण से दूर रह कर ज्ञानी सत्पुरुष, पथ-भ्रष्ट मानव को सन्मार्ग पर लगाना अपना कर्तव्य समझते हैं। अन्धकार में भटकते हुए प्राणियों को ज्ञान-प्रकाश द्वारा सही रास्ता दिखाना, ज्ञानी जन अपना लक्ष्य बना लेते हैं। जो मनुष्य थोड़ी देर के लिए भी इन ज्ञानी सत्पुरुषों का सत्संग कर लेता है अथवा उनकी पवित्र वाणी का श्रवण कर लेता है, वह एक अनुपम सुख, एक मात्त्विक शान्ति का अनुभव करने लगता है। उसकी आत्मा में एक अनुपम जागृति, एक नव-चेतना, एक मत्स्फूर्ति उत्पन्न हो जाया करती है। वह अपने आपको कुछ उधारने का प्रयत्न भी करता है। जिस सच्चे सुख की कामना समाप्त करता है, वह सद्गुरुओं, ज्ञानी महात्माओं की पवित्र वाणी से, उनके मनुष्यदेह से और उनके महान् जीवन उदाहरण से मानव प्राप्ति कर सक्ता है।

—मनुष्य केवल रोटी पर ही नहीं जीता, उसकी एक मानसिक, एक आध्यात्मिक भूख भी होती है। वह भूख उस समय मिटा करती है, जब वह अपने आपको ज्ञानियों, महान् आत्माओं एवं सत्पुरुषों के सन्मुख पाता है, और उनके महान् जीवन एवं पवित्र सन्देशों से कुछ जीवन में ग्रहण कर लेता है।

—श्रद्धेय पूज्य गुरुदेव श्री श्यामलाल जी महाराज भी एक ऐसे ही तृप्तिदाता, ज्ञानी महात्मा, सन्त पुरुष अभी हो चुके हैं। जिनके महान् जीवन एवं सद्गुणों की सुवास, आज भी जन-मानस को सुगन्धित एवं सुवासित कर रही है। जिनकी पवित्र सेवा में पहुँचने पर प्रत्येक मानव को, एक परम तृप्ति का अनुभव हुआ करता था। जिनका जीवन, मात्र अपने लिए ही नहीं था, बल्कि वह समस्त मानव जाति के हितार्थ ही था।

### ❀ उदार-हृदय

—वैसे महात्मा जन, अपने ज्ञान को अपने तक ही सीमित नहीं रखते, वरन् वे उदार हृदय तो उसका सदुपयोग संसार के कल्याण के लिए ही किया करते हैं। वे अपने आध्यात्मिक सद्गुणों के द्वारा जनता को आत्म-दर्शन कराने की भरपूर चेष्टा किया करते हैं। मानव की सुप्त एवं माया-जाल में फँसी आत्मा को वे सतत् जगाने एवं ऊँचा उठाने के सत्प्रयत्न में संलग्न रहा करते हैं। महान् आत्मा सत्पुरुषों की तेजस्वी वाणी, मानव-हृदय में उथल-पुथल मचा देती है, और उसे अध्यात्म जागरण की एक नयी दिशा, एक नया सकेत प्रदान करती है।

—कितना महान् उपकार है मन्त्र पुरुषों का हमारे प्रति ! वे स्वयं जीवन का रहस्य समझने और प्राप्त करने के लिए अपने जीवन को मिटा डालते हैं। रहस्य प्राप्त करने के पश्चात् फिर वे उसी रहस्य को जनता में प्रचार करने के लिए



अपने आपको समर्पित कर देते हैं। क्योंकि परोपकार सत्पुरुषों के जीवन का प्रथम लक्षण होता है। एक कवि के शब्दों में—

जन्म भर उपकार करना, ज्ञानियो का धर्म है।

कर्म से पीछे न हटना, मानियो का मर्म है॥

—श्रद्धेय पूज्य गुरुदेव श्री श्यामलाल जी महाराज भी एक ऐसे ही उदार-हृदय महात्मा थे। जिन्होंने दूसरों की आवश्यकताओं का सम्मान करते हुए, अपनी आवश्यकताओं का सहर्ष वलिदान कर दिया था। मैं और मेरा, तू और तेरा इस भेद-सम्बन्ध को तो उन्होंने भुला ही डाला था। उनके जीवन का तो सिद्धान्त ही था, मैं सब का, सब मेरे, तभी तो वे सत्पुरुष, ज्ञानी महात्माओं की प्रथम श्रेणी में गिने गए।

### ❀ मेरा सम्बन्ध

—श्रद्धेय पूज्य गुरुदेव से यद्यपि मेरा बहुत ही अल्प सा सम्बन्ध रहा, तथापि उस थोड़े से समय में ही मैं उनकी विशेषताओं से भली भाँति परिचित हो गया था। उन परोपकारी गुरुदेव ने लोगों को सन्मार्ग पर लगाने के लिए अनेक प्रकार के कष्ट सहे, अनेक बाधाएँ भेली, परन्तु फिर भी आपने परोपकार एवं लोक-कल्याण में ही अपने जीवन को उत्सर्ग कर सद्गति प्राप्त की।

—मुझे वैसे तो अनेक साधु-सन्तों के दर्शनों का सौभाग्य प्राप्त हुआ, परन्तु श्रद्धेय पूज्य गुरुदेव श्री श्यामलाल जी महाराज में, न मालूम क्या आकर्षण एवं जादू था? जो उनका प्रभाव मेरे हृदय पर सबसे अधिक पड़ा। प्रथम परिचय में ही मैं उनका अनन्य भक्त बन गया। मन यही सोचता रहता था कि कब गुरुदेव के दर्शन हो? मैं वर्ष में एक बार तो अवश्य, वल्कि कभी-कभी अनेक बार भी पूज्य गुरुदेव के दर्शन करता था। गुरुदेव के चरणों में बैठ कर मुझे एक अपूर्व शान्ति तथा एक

परम सन्तोष का अनुभव होता था। हृदय परम तृप्ति से भर उठता। अधिक क्या? वह तो एक ऐसी तेजोमय परम शान्त-सोम्य मूर्ति थे, जिनका वर्णन करना, मेरी शक्ति से बाहिर है।

—श्रद्धेय पूज्य गुरुदेव के स्वर्गवास की सूचना से हृदय को बड़ी ठेस पहुँची। श्रद्धेय पूज्य गुरुदेव श्री जी का वियोग भला किसको दुःख-बिह्वल न कर देगा? फिर मेरे तो वे आराध्य थे। परन्तु काल के समक्ष किसी का बस नहीं चलता-यह मान कर सन्तोष क'ना ही पड़ता है। श्रद्धेय पूज्य गुरुदेव के स्वर्गवास के पश्चात् उनके प्रति अब तो बस हम सब का यही कर्तव्य रह जाता है, कि उनके बतलाए हुए मार्ग पर चल कर अपना जीवन सफल बनाएँ। उनके चरण-चिन्हों पर चल कर उनकी पावन-स्मृति को अक्षुण्ण रखें। इन्हीं भावों के साथ मैं उनके पावन चरणों में अपनी श्रद्धाञ्जलि अर्पित करता हूँ।

c

—नई दिल्ली :

११—१०—६०

## तेजस्वी, सन्त पुरुष के चरणों में :

श्री सुमेरचन्द जी जैन

—श्री सुमेरचन्द जी जैन मित्तल, श्रद्धेय पूज्य गुरुदेव श्री जी के अनन्य भक्तों में से हैं। आप—काछुआ-जिला करनाल (पञ्जाब) निवासी हैं, किन्तु अनेक वर्षों से दिल्ली में रह रहे हैं। आप एक मितव्ययी धर्मिष्ठ वयोवृद्ध सज्जन हैं।

—श्रद्धेय पूज्य गुरुदेव के प्रति आप को अनन्य श्रद्धा है, भक्ति है, और है अपार निष्ठा। इन्हीं सद् भावनाओं के साथ, थोड़े से ही महत्व पूर्ण शब्दों में आप ने उन तेजस्वी सन्त पुरुष के श्री चरणों में, अपनी श्रद्धाञ्जलि पेश की है। जो अगली पंक्तियों में प्रस्तुत है।

—सम्पादक

## ❧ तेजस्वी सन्त पुरुष

—प्रातः स्मरणीय पूज्य गुरुदेव श्री श्यामलाल जी महाराज एक तेजस्वी सन्त पुरुष थे। मन में सद् विचार, सद् चिन्तन एवं सद्भावना, वचन में सत्यता, सरलता एवं मधुरता और कर्म में संयम तथा सदाचार की सुगन्धि। यह था उस सफल व्यक्तित्व के धनी सत्पुरुष का तेजस्वी जीवन। जिसका प्रभाव समस्त जैन समाज पर ही नहीं, अपितु अन्य जैनेतर समाज पर भी काफी था। कम से कम इधर हमारे जिला करनाल के क्षेत्रों में तो क्या जैन ? और क्या अजैन ? गांव का वच्चा-वच्चा आपके तेजस्वी जीवन से परिचित है। जब भी कभी आप हमारे गांव काछुवा-पधारते थे, तो एक अपूर्व ठाठ लग जाता था। पाकिस्तान बनने से पूर्व, यहाँ के मुसलमान तक आपके प्रवचनों से लाभ उठाया करते थे। पूरा गांव का गांव आपको श्रद्धा एवं सम्मान की दृष्टि से देखा करता था। और आपकी भी विशेष कृपा दृष्टि इधर के क्षेत्रों पर रहा करती थी।

—आपके स्वर्गवास से जैन समाज को और विशेषकर इधर के इन क्षेत्रों को जो क्षति पहुँची है, उसकी पूर्ति नहीं की जा सकती। फिर भी हमें इतना सतोष अवश्य है कि आप अपने पीछे एक सुयोग्य शिष्य-परिवार छोड़ गए हैं जो आपकी कमी को पूरा करेगा और आपका अभाव जनता को अनुभव नहीं होने देगा।

## ❧ श्रद्धाञ्जलि

—वस इन्ही थोड़े से शब्दों के साथ मैं उस तेजस्वी सन्त-पुरुष के श्री चरणों में अपनी श्रद्धाञ्जलि समर्पित करता हूँ। और शाश्वत से यही कामना करता हूँ कि हम में वह सामर्थ्य और शक्ति प्रदान करे कि हम उन जैसी महान्

तेजस्वी आत्माओं के जीवन स्पर्शी अनुभवों का प्रकाश अपने जीवन में साथ लेकर चले, जिससे कि हमें संसार-क्षेत्र में भटकने अथवा ठोकर खाने का भय न रहे। इस सक्रान्ति काल में स्वयं को स्थिर एवं सुरक्षित रखने के लिए, श्रद्धेय पूज्य गुरुदेव श्री श्यामलाल जी महाराज सरीखे तेजस्वी महान् पुरुषों का स्मरण तथा उनका मूल्यांकन एवं उनकी सद् विशेषताओं का जीवन में आचरण ही एक अवलम्ब है। और इस अवलम्ब के आधार पर ही हम सच्चे सुख की ओर बढ़ सकते हैं, तथा अपने सतत सत्प्रयत्नों के द्वारा उसे प्राप्त भी कर सकते हैं। जिस प्रकार श्रद्धेय पूज्य गुरुदेव श्री श्यामलाल जी महाराज ने अपनी अध्यात्म-साधना एवं नैतिक उत्थान के द्वारा सफलता का वरण किया है; उसी प्रकार हम भी उनके चरणचिन्हों का अनुकरण करते हुए, जीवन-क्षेत्र में आगे बढ़ कर सफलता का वरण कर सकते हैं। तथा उनके सच्चे अनुयायी कहला कर उनकी धवल कीर्ति को युगों-युगों तक श्रद्धागुण रख सकते हैं।

—दरियागंज, दिल्ली :

८—११—६०

## [ ४६ ]

### सफल जीवन के धनी :

श्री अजितप्रसाद जी जैन

—श्री अजितप्रसाद जी जैन एक धार्मिक वृत्ति के सद्गुणी गृहस्थ हैं। गुरु भक्ति के साथ-साथ धर्म के प्रति आप की अभिरुचि सराहनीय है। आप मूल निवासी तो—छपरौली-जिला मेरठ के हैं, परन्तु वर्तमान में दिल्ली हैं।

—वर्ष में दो-चार बार आप सपरिवार श्रद्धेय पूज्य गुरुदेव श्री जो के शुभ दर्शन करते ही थे। उसी श्रद्धा एवं निष्ठा के साथ आप ने सफल जीवन के धनी उन श्रद्धेय पूज्य गुरुदेव को अपनी श्रद्धाञ्जलि समर्पित की है। जो अगली पंक्तियों में प्रस्तुत है।

—सम्पादक

## ❀ सफल जीवन के धनी

—जीवन सफल उसी मानव का, और उसी से धन्य मही ।

जिसने आकर इस जगति में, मानवता की राह गही ॥

ऊपर कहे गए कवि के शब्द, श्रद्धेय पूज्य गुरुदेव, गणी श्री श्यामलाल जी महाराज के महान् जीवन पर, विल्कुल अक्षरशः खरे उतरते हैं । श्रद्धेय पूज्य गुरुदेव, वास्तव में एक सफल जीवन के धनी सच्चे मानव थे । एक ऐसे मानव, जो स्वयं मानवता के सत्पथ पर आगे बढ़े और जिन्होंने उसी मानवता के भव्य मार्ग पर, ससार के अनेक भव्य प्राणियों को चलाया । स्वयं एक सफल जीवन व्यतीत किया और उसी सफल जीवन को व्यतीत करने की मधुर-प्रेरणा ससार के प्राणियों को दी । वास्तव में आप जैसे सफल जीवन के धनी सत्पुरुषों से ही यह धरित्री धन्य-धन्य कहलाती है ।

—सच्ची मानवता अपनाने के लिए श्रद्धेय पूज्य गुरुदेव ने अपने जीवन का तो एक तरह से उत्सर्ग ही कर दिया था । मानवता के सच्चे सत्पथ की खोज में, श्रद्धेय पूज्य गुरुदेव, मात्र ६ वर्ष की छोटी सी किशोर अवस्था में ही निकल पड़े थे । १६ वर्ष की अवस्था में श्रद्धेय पूज्य गुरुदेव पण्डितरत्न श्री ऋषिराज जी महाराज की कृपा से, आप सच्ची मानवता के पथ पर अर्थात्—सयम मार्ग पर आरूढ़ हुए और जीवन पर्यन्त उसी मार्ग पर निरन्तर बढ़ते रहे । जीवन-के अन्तिम श्वास तक श्रद्धेय पूज्य गुरुदेव की मानवता की सच्ची अखंड आत्म-साधना चलती ही रही । उन्होंने ससार को, अपने जीवन उदाहरण से प्रत्यक्ष दिखला दिया कि मानवता के सत्पथ पर किस प्रकार आगे—निरन्तर आगे बढ़ा जाता है । यही नहीं, अपितु श्रद्धेय पूज्य गुरुदेव तो आने वाली जनता के लिए, मानवता-मार्ग के पथिकों के लिए, एक भव्य मार्ग का निर्माण कर गए हैं । जिस पर चलकर मानव,

निष्कण्टक एव निर्विघ्न अपने लक्ष्य को प्राप्त कर सके। धन्य है श्रद्धेय पूज्य गुरुदेव के ऐसे पवित्र सफल जीवन को और धन्य है उनकी सतत चलने वाली अध्यात्म-साधना को।

## ❀ कल्याणकर गुरुदेव

—श्रद्धेय पूज्य गुरुदेव क्या थे ? उनका महान् पवित्र जीवन किन-किन कल्याणकर सद्विशेषताओं से परिपूर्ण था ? इसका वर्णन कर पाना, इस जड़ लेखनी को सामर्थ्य से बाहिर है। श्रद्धेय पूज्य गुरुदेव का सद्गुणोपेत जीवन तो सीधा अनुभव से ही सम्बन्ध रखता है। फिर भी उन्होंने व्यक्ति-समाज, राष्ट्र एव प्राणिमात्र के कल्याण एव उत्थान के लिए जो-जो सत्प्रयत्न किए, उनका स्मरण करके, इस लेखनी के द्वारा अपने आप को धन्य बना लेना हमारा परम कर्तव्य हो जाता है।

—श्रद्धेय पूज्य गुरुदेव संसार का कल्याण करने वाले एक सच्चे सन्तरत्न थे। उनका सम्पूर्ण जीवन ही जन-हित एव जन-कल्याणार्थ व्यतीत हुआ। आत्मोत्थान के साथ-साथ धर्म, समाज एव प्राणिमात्र का उत्थान ही जिन्होंने अपने जीवन का लक्ष्य समझा हुआ हो। परोपकार एवं भलाई करना ही जिनके स्वभाव में सम्मिलित हो चुका हो। आध्यात्म-साधना तथा संयम-आराधना में ही जिनका क्षण-क्षण गुजरता हो। विश्व-कल्याण की सद्भावनाओं से जिनका मानस सदैव परिपूर्ण रहता हो। भला उस महामानव की महानता में भी किसी शक्ति की गुंजाइश है ? बिल्कुल भी नहीं। श्रद्धेय पूज्य गुरुदेव सरीसृप, विरल विभूतियाँ ही हुआ करती हैं, जिनका जीवन परहितार्थ समर्पित रहता है। ऐसी कुछ गिनी-चुनी हस्तियाँ ही संसार में हुआ करती हैं, जिनके सान्निध्य में पहुँचकर, अज्ञान्त मानव को शान्ति, सात्वता एवं सहानुभूति के शब्द सुनने को मिलें। जिनकी सेवा में पहुँचकर, मन को अपूर्व शान्ति एव परम सुख का अनुभव



हो, ऐसे श्रद्धेय पूज्य गुरुदेव सरीखे ही सत्पुरुष हुआ करते हैं। जो जग-हित में अपना हित ही देखा करते हैं, जो जग-पीड़ा का अनुभव अपने ही मानस में किया करते हैं। ससार में ऐसे केवल श्रद्धेय-पूज्य गुरुदेव सरीखे ही सन्त पुरुष हुआ करते हैं, जो जग-पूजा तथा विश्व सम्मान के केन्द्र स्थल हों।

### ❀ मेरी श्रद्धाञ्जलि

—ऐसे महान् सन्त, महान् ज्ञानी, महामानव, सद्गुरुदेव के श्री चरणों में, मैं किस प्रकार से श्रद्धाञ्जलि समर्पित करूँ ? उन्हें कौन से सुमन समर्पित करूँ ? मुझ पर तो श्रद्धेय पूज्य गुरुदेव की अपार कृपा और महद् अनुकम्पा रही है। मेरे पास जो कुछ भी है, वह सब श्रद्धेय पूज्य गुरुदेव श्री जी की कृपा का ही फल है। उनके उपकारों से तो मेरा रोम-रोम ऋणी है। उनकी कृपाओं को, उनके अनुग्रहों को, इस जीवन में तो क्या ? जन्म-जन्मान्तर में भी भुला सकना कठिन है। वस इन्हीं थोड़े से शब्दों के साथ मेरी श्रद्धाञ्जलि, उस महान् आत्मा सद् गुरुदेव के प्रति समर्पित है।

वकीलपुरा : दिल्ली :

६—११—६०

## [ ४७ ]

### उस आध्यात्मिक विभूति के प्रति :

श्री सेठ मनसाराम जी जैन

—श्री सेठ मनसाराम जी जैन रईस, जौद शहर (पञ्जाब) के एक सुप्रतिष्ठित सज्जन हैं। विचारों की परिपक्वता तथा गम्भीरता, हृदय की गुण ग्राहकता एवं धार्मिक वृत्ति, और कर्म की कर्तव्यशीलता एवं सदाचरण, यह आप की कुछ प्रमुख विशेषताएँ हैं, जिन के कारण आप लोक प्रिय हैं। आप—Ex. M. L. A. M. C. etc. हैं।

—श्रद्धेय पूज्य गुरुदेव के प्रति बड़ी ही श्रद्धा पूर्वक आपने चन्द शब्द लिखे हैं। उस आध्यात्मिक विभूति, प्रेरणा स्रोत, विशिष्ट व्यक्तित्व सम्पन्न, श्रद्धेय पूज्य गुरुदेव के गुण-स्मरण करते हुए उन को भाव-भीनी श्रद्धाञ्जलि आप ने समर्पित की है। जो अगली पंक्तियों में प्रस्तुत है।

—सम्पादक

## ❀ आध्यात्मिक विभूति

—समादरणीय, महान् व्यक्तियों के प्रति, श्रद्धाञ्जलि अर्पित-करना, सद्गुणों के प्रति आस्था रखना है। अतएव श्रद्धेय गणी श्री श्यामलाल जी महाराज के चरणों में, श्रद्धाञ्जलि अर्पित करना भी आध्यात्मिक विभूतियों के प्रति आन्तरिक निष्ठा व्यक्त करना ही है। श्रद्धेय श्री गणी जी महाराज की चरण-सेवाओं का पावन श्रेय हमें भी प्राप्त होता रहा है।

—महाराज श्री जी एक आध्यात्मिक विभूति थे। उनका जीवन तप एव सयम-साधना से निखरा हुआ एक सफल आध्यात्मिक जीवन था। आध्यात्मिक साधना के महामार्ग में वे जीवन के प्रथम चरण में ही चल पड़े थे। यही कारण था कि महाराज श्री जी का जीवन उस आध्यात्मिक अमृत-रस से परिपूर्ण था, जिस का एक घूँट भी मानव को महान् बना सकता है। सच्ची अध्यात्म-साधना का दम भरना और बात है, और उसे जीवन का एक अविभाज्य अंग बना कर चलना बिल्कुल दूसरी। महाराज श्री जी ने कभी अध्यात्म साधक होने का दावा पेश नहीं किया। परन्तु उनका जीवन, एव उनके कार्य-कलाप पुकार-पुकार कर स्वयं कह देते थे कि यह एक महान् आध्यात्मिक विभूति हैं।

## ❀ विशिष्ट व्यक्तित्व

—महाराज श्री जी का व्यक्तित्व साधारण नहीं था, वह अध्यात्म साधक सयमी पुरुषों में एक अलग ही विशिष्ट स्थान रखता था। इसी विशिष्ट व्यक्तित्व के कारण ही हजारों साधकों में से उन्हें अलग पहिचान लिया जाता था। महाराज श्री जी शान्त स्वभावी, तत्त्वज्ञ, श्रेष्ठ विचारक, पाप भीरु, विवेकी और सतत जागरूक आत्मा थे। वे कुशल अध्यात्म जीवी थे। इस प्राप्त मानव जीवन को अध्यात्म-साधक-चर्या में सार्थक व्यतीत करना ही उनका परम लक्ष्य था।

—त्याग, वैराग्य मे ओत-प्रोत, सयमी, पुरुषार्थ में लीन, सेवा-भाव-सलग्न, वीतराग-प्रवचन में रत तथा आत्म-चिन्तन-मनन मे व्यस्त, ऐसा था श्रद्धेय गणी जी महाराज का विशिष्ट व्यक्तित्व । आप को समाधि युक्त, संघर्षों से रहित, जीवन यापन करना ही अभीष्ट था । अपने विशिष्ट व्यक्तित्व के कारण ही आप जिधर भी विचरे, जिस व्यक्ति के भी सम्पर्क मे आए, उस पर अपने वैशिष्ट्य की छाप छोड़े बिना न रहे ।

### ❀ प्रेरणा स्रोत

—आत्म शोधक साधको के लिए श्रद्धेय गणी जी महाराज का जीवन प्रेरणा का स्रोत रहा है । महाराज श्री जी की सरलता, नम्रता, सौम्यता, मृदुता, तथा सेवा परायणता का अनुसरण करना, आज भी आत्मशोधक, सयमी पुरुष, अपना परम कर्तव्य समझते हैं, और आप के जीवन से प्रेरणा ले-ले कर, आध्यात्मिक क्षेत्र मे सतत आगे बढ़ते हैं । श्री गणी जी महाराज की जीवन चर्या युग-युगान्त तक इसी प्रकार से आध्यात्म साधको के लिए प्रेरणा का सन्देश देती रहेगी, ऐसा हमारा विश्वास है । शाशन देव से प्रार्थना है कि हम उनके पद-चिन्हों पर चल सके, ऐसी भावना प्रदान करें ।

जौद पंजाब :

१७—८—६०

## [ ४८ ]

वे समाज के प्राण थे :

श्री पद्मप्रकाश जी जैन

—श्री पद्मप्रकाश जी जैन एक उत्साही एवं सत्साहसी तरुण कार्यकर्ता हैं। आप करनाल जैन संघ के एक कर्मठ एवं कर्तव्यशील युवक हैं। समाज में चेतना-जागृति प्रचलित धार्मिक प्रवृत्ति बनाए रखने में आप का महत्त्व पूर्ण हाथ है।

—श्रद्धेय पूज्य गुरुदेव आप के समर्पित प्रदाता रहे हैं। वैसे भी श्रद्धेय पूज्य गुरुदेव श्री जी का मधुर-सम्पर्क तो आपकी पीढ़ियों से चला आ रहा है। प्रस्तुत लेख में आप ने अपने अत्यन्त भावपूर्ण हृदयोद्गार व्यक्त किए हैं। पूज्य गुरुदेव के पवित्र चरणों में आप ने भाव-सुमनों की भेंट चढ़ाई है। जो उन्हीं के शब्दों में आगे प्रस्तुत हैं।

—सम्पादक

## ❀ समाज के प्राण

—समाज एक शरीर के समान है और भिन्न-भिन्न व्यक्ति उस समाज-शरीर के अंग-प्रत्यंग होते हैं। जिस प्रकार शरीर के अंग-प्रत्यंग जितने सुदृढ़, स्वस्थ और सुन्दर होंगे, उतने ही अधिक समय तक वह शरीर स्थिर रह सकेगा। अपनी अवधि को ठोक प्रकार से, निर्भय होकर स्वाभिमान के साथ व्यतीत कर सकेगा। इसी प्रकार वह समाज भी उतना ही बलिष्ठ एवं ससार में उन्नत होकर जी सकेगा, जिसमें सुदृढ़, चरित्रवान्, नैष्ठिक ब्रह्मचारी, सद्गुणी, विद्वान्, सत्पुरुष होंगे। वे सत्पुरुष समाज के प्राण होते हैं और आने वाले युग के लिए ज्ञान रूपी रोशनी की मीनार होते हैं।

—भारत की तो भगवान् आदिनाथ के समय से ही यह विशेषता रही है। आदि परम्परा से महापुरुषों का तो यही सन्देश रहा है कि—स्वयं जागो और संसार को जगाओ—अर्थात् अपना आत्म-विकास करो और दूसरों को विकास-मार्ग का दर्शन कराओ। भगवान् आदिनाथ की परम्परा से चला आया यह जैन-धर्म, आज भी मान-सम्मान पूर्वक जीवित है। ऐसा क्यों? केवल इसीलिए कि भगवान् की सम्प्रदाय के मान-चिह्न—ये साधुगण आज भी अपनी मान-मर्यादाओं पर कायम हैं, अडिग रह कर उन का पालन कर रहे हैं।

—भारत की ऋषि-मुनियों की उसी परम्परा के अनुसार, स्वर्गीय श्रद्धेय पूज्य गुरुदेव, गरलात्मा, शान्त मूर्ति श्री श्री १००८ गणी श्री श्यामलाल जी महाराज भी एक सत्पुरुष, समाज उद्धारक मुनिराज थे। आप समाज के प्राण थे। आपने अपना समस्त जीवन ही समाज हित में लगा दिया था। जिनका महान् जीवन, स्वयं ज्योतिमय था और जिसकी अमर ज्योति ने संसार को भी सन्मार्ग दिखाया, भूले-भटके प्राणियों को भी सही रास्ता बत-

लाया, उन सद्गुरुदेव की महान् विशेषताओं का वर्णन किस प्रकार किया जा सकता है ?

### ❀ पूज्य गुरुदेव

—वेचारी जड़ लेखनी समझ ही नहीं पाती, कि किस प्रकार ऐसी महान् आत्मा के सम्बन्ध में लिखना प्रारम्भ करे ? इस महान् वर्णन के लिए तो महान् लेखनी और महान् साधन की ही आवश्यकता है। परन्तु यहाँ तो न लेखनी ही महान् है और न लेखक ही, साथ ही साधन भी तो अति तुच्छ हैं, कुछ भी तो महान् नहीं, और प्रयास इतना महान्, मानो एक मेंढक एक ही छलांग में समुद्र पार कर जाना चाहता हो।

—लेकिन लेखनी विवश है, लेखक के भावों को स्पर्श करके, और लेखक विवश है, हृदय के तूफान के आगे। क्योंकि जिस महान् तेजस्वी आत्मा के जीवन को अंकित करना है, वे लेखक के पूज्य गुरुदेव थे। उनके जीवन का स्मरण आते ही हृदय में एक हलचल सी मच जाती है। क्योंकि मार्ग-दर्शक महान् गुरुदेव को वर्तमान में न पाकर, हृदय एक अशान्ति सी अनुभव करता है। आज यह अभाव की वेदना केवल मुझे ही अनुभव नहीं हो रही, वग्न समस्त समाज इस अभाव वेदना का अनुभव कर रहा है। क्योंकि ऐसे महान् व्यक्तित्व के रिक्त स्थान की पूर्ति होना सहज सम्भव नहीं है।

### ❀ एकता के उपासक

—श्रद्धा य पूज्य गुरुदेव तो एकता के उपासक थे। वे समाज संघटन के प्रबल पक्षपाती थे। वह सम्पूर्ण मानव-समाज को अत्युन्नत दशा में देखना चाहते थे, और इसी प्रयत्न में वे सतत प्रयत्नशील भी रहे। और यह जानी-पहचानी बात है कि जो एकता के उपासक और प्रेरक व्यक्ति होते हैं, वह समाज के दूषित

विषाक्त-वातावरण को अपने प्रभाव से समाप्त कर दिया करते हैं। वे शस्त्र के भी शस्त्र और वज्र के भी वज्र होते हैं। वे अपने समान असंख्य बन्धुओं-सहयोगियों के साथ कर्तव्य-मार्ग पर निरन्तर आगे बढ़ते हुए, समाज में फैले समस्त अवगुणों को निरस्त करके उसे सद्गुणों से ओत-प्रोत कर देते हैं।

—स्वर्गीय आत्मा, श्रद्धेय पूज्य गुरुदेव आज हमारे मध्य में नहीं है, लेकिन उनके द्वारा जलाए गए ज्ञान-दीप और उनके द्वारा फैलाया गया ज्ञान-प्रकाश, आज जीवन में पग-पग पर साथी है। और यही प्रकाश युग-युगान्त तक भविष्य में भी, आने वाली जनता का मार्ग-दर्शन करता ही रहेगा।

### ❀ प्रथम दर्शन

—जब भी श्रद्धेय पूज्य गुरुदेव का मैं स्मरण करता हूँ, तो विचार आता है कि कितना मृदुल स्वभाव था उस शान्तात्मा का। वे गहन-गम्भीर, ज्ञानवान और सद्गुणी आत्मा होते हुए भी, अपने स्वभाव में कितना परिवर्तन कर लेते थे, कि बूढ़ों के साथ अनुभव सम्पन्न गम्भीर, युवकों के साथ साहम युक्त उत्साही तथा बच्चों के साथ सरलता एवं विनोद प्रियता पूर्ण बच्चों सा व्यवहार एवं आचरण करते थे।

—प्रथम बार जिस समय श्रद्धेय पूज्य गुरुदेव श्री जी के दर्शनो का शुभावसर मिला, उस समय वे—कालुआ ग्राम-पंजाब में विराजमान थे। मेरी आयु उस समय लगभग आठ वर्ष की होगी। मैंने श्रद्धेय पूज्य गुरुदेव को वन्दन कर जब चरण स्पर्श किए, तो वे मुझसे पूछने लगे—तेरा नाम क्या है ? कहाँ से आया है ? किम का पुत्र है ? और कौनसी कक्षा में पढ़ता है ? मैंने कहा—गुरुदेव ! मेरा नाम पद्म प्रकाश है। मैं करनाल से आया हूँ। और तीसरी कक्षा में पढ़ता हूँ। मैं अभी अपना परिचय दे ही रहा था—कि पूज्य ताऊ जी आ गए और लगे मुझे कहने—ओ पद्म ! ओ



पद्दो ! गुरु जी को वन्दना की या नहीं ? सहसा सम्बोधन सुन कर श्रद्धेय पूज्य गुरुदेव हँस पड़े और कहने लगे—क्यों भाई ! तू भूठ भी बोलता है ? मैं हैरान, कि कौन सा भूठ मैंने बोला है ? गुरुदेव स्वयं ही कहने लगे—तूने अपना नाम गलत बताया है । तेरा नाम पद्म प्रकाश है या पद्दो ? सुन कर सभी हँसने लगे । उस समय मैं लगभग १५ दिन, श्रद्धेय पूज्य गुरुदेव श्री जी के चरणों में रहा । नमस्कार मन्त्र और सामायिक के पाठ कण्ठस्थ किए ।

—अगले ही वर्ष श्रद्धेय पूज्य गुरुदेव का चातुर्मास-करनाल-ही स्वीकृत हो गया । ऐसा प्रतीत हुआ, मानो घर बैठे ही गंगा आ गई हो । दो समय व्याख्यान, रात्रि में धर्म-चर्चा, चार महीने धर्म का वह ठाठ लगा, जिसका स्मरण अद्यावधि बना हुआ है, और जो भविष्य में भी भुलाया नहीं जा सकेगा । उसी चातुर्मास में श्रद्धेय पूज्य गुरुदेव श्री जी से मैंने गुरु-मन्त्र ग्रहण किया ।

### ❀ उपकार स्मरण

—श्रद्धेय पूज्य गुरुदेव श्री श्यामलाल जी महाराज के इसी सम्बत् २००१ के शुभ चातुर्मास में, करनाल जैन स्थानक में स्थान की कमी को अनुभव करते हुए, दूसरे जैन भवन की आवश्यकता श्री संघ को प्रतीत हुई और उसी के परिणाम स्वरूप, आज वही छोटा सा अंकुर विस्तृत वृक्ष के रूप में एक बहुत विशाल जैन स्थानक का रूप धारण कर चुका है, जिस पर लगभग ७५-८० हजार रुपया व्यय हो चुका है ।

—यह सब श्रद्धेय पूज्य गुरुदेव श्री जी का ही पुण्य-प्रताप है । यह सब पूज्य गुरुदेव श्री जी की अपार कृपा का ही सुफल है । इसी जैन स्थानक के एक भव्य भवन में, श्रद्धेय पूज्य गुरुदेव श्री जी की इच्छानुसार उनके पूज्य गुरुदेव परम प्रतापी, पण्डित रत्न, श्री ऋषिराज जी महाराज के नाम पर, श्री ऋषिराज जैन

पुस्तकालय" एवं श्री "ऋषिराज जैन वाचनालय" भी खोला जा चुका है। जो नगर के समस्त पुस्तकालयों एवं वाचनालयों में एक अग्रगण्य प्रमुख स्थान रखता है।

—करनाल का जैन श्री सघ श्रद्धेय पूज्य गुरुदेव श्री जी का सर्वदा ही ऋणी रहेगा। श्रद्धेय पूज्य गुरुदेव कृत उपकारों को आजन्म न भुला सकेगा। श्रद्धेय पूज्य गुरुदेव श्री जी की करनाल श्री सघ पर विशेष कृपा दृष्टि रही है। वैसे तो करनाल समाज ही क्या? सम्पूर्ण जैन समाज ही आप श्री जी का सर्वदा आभारी रहेगा।

### ❀ करनी पूर्वक कथनी

—श्रद्धेय पूज्य गुरुदेव फर्माया करते थे कि—मनुष्य का जन्म मिलना अति कठिन है। मानव-तन पाकर, जीवन का अर्थ यह नहीं कि केवल अपने ही स्वार्थ में लीन और सुखोपभोग को चिन्ता में संलग्न रहे। यह तो पशुत्ववृत्ति का द्योतक है। किन्तु मानव तो आत्म-शक्ति में से परमात्म-शक्ति को प्रकट कर, उसका ज्ञान-तेज विश्व भर में फैलाने वाला होना चाहिए। और यही महान् गुण था उस स्वर्गीय आत्मा में। श्रद्धेय पूज्य गुरुदेव किसी भी बात की शिक्षा देने से पूर्व, उस सद्गुरु को अपने जीवन में स्थान देते थे। उनका जीवन-करनी पूर्वक कथनी-का जीता-जागता प्रभास्वर उदाहरण था।

—श्रद्धेय पूज्य गुरुदेव श्री जी ने अपनी श्वेत जीवन-चादर पर जरा भी दाग-धब्बा नहीं लगने दिया। वल्कि उस जीवन-चादर को उन्होंने अपनी अध्यात्म-साधना की उज्ज्वलता में और अधिक निर्मल एवं पवित्र बना लिया था। जो भी व्यक्ति एक बार उनके मधुर सम्पर्क में आ गया, वह मानो उनका ही हो कर रह गया, और फिर सारी उन्नत उनके व्यक्तित्व को नहीं भुला सका।

## ❀ श्रेष्ठ वृत्ति के प्रतीक

—श्रद्धेय पूज्य गुरुदेव श्री जी का जीवन श्रेष्ठ वृत्ति का प्रतीक था। उनके स्वभाव में मानवता भरी हुई थी। वे कहा करते थे कि—व्यक्ति का स्वभाव है समष्टि का एक अंग होना। यदि यह सत्य है, अनुभव सिद्ध है, तो हमें अपना आत्म-विस्तार करना चाहिए। इसके विपरीत चलने वाला व्यक्ति, मानव-स्वभाव के प्रतिकूल कार्य करता है और अस्वाभाविक कार्य करने के कारण वह अपनी प्रगति की राह में स्वयं काँटे बिखेरता है। दूसरे शब्दों में वह स्व-धर्म से विद्रोह करता है। वह नास्तिक है, पाखण्डी है। ऐसी परिस्थिति से मानव को हमेशा ही दूर रहना चाहिए। उसे सामान्य स्तर से ऊँचा उठ कर, धर्म एवं समाज का व्यापक विस्तार करना चाहिए। यही श्रेष्ठ वृत्ति है और यही सर्व श्रेष्ठ करणीय कार्य।

—श्रद्धेय पूज्य गुरुदेव जनता को बार-बार यही सदुपदेश किया करते थे—मानव ! संसार में जो तुम सर्व श्रेष्ठ कहलाते हुए, जगत् सम्मान का केन्द्र बने हुए हो, देवताओं के भी वन्दनीय कहलाते हो, यह सब सम्मान, यह सब प्रतिष्ठा तुम्हारी श्रेष्ठ वृत्तियों, श्रेष्ठ विचारों और श्रेष्ठ स्वभाव के ही कारण तो है। अन्यथा श्रेष्ठ वृत्तियों से शून्य मानव, कब ऊँचा उठ सका ? किसका सम्मान पा सका ? किसी का भी तो नहीं। इसलिए जहाँ तक बन सके मनुष्य को अपनी दुर्वृत्तियों का दमन करते हुए, श्रेष्ठ वृत्तियों का विकास करना ही चाहिए। मनुष्य को किसी भी प्रकार के रगड़े-भगड़े में न पड़ते हुए, अपने जीवन को मानवता से परिपूर्ण बनाना चाहिए। तभी उसका जीवन सफल और धन्य बन सकेगा।

—और ठीक इसी प्रकार अन्त तक निरपेक्ष भाव से कार्य करते हुए श्रद्धेय पूज्य गुरुदेव, किसी भी दल के आपसी मत-भेद में न पड़ते हुए, सब भगड़ो-भगड़ों से दूर, एकमेव भग-

वान् महावीर के बतलाए हुए सत्य-पथ पर आखूढ़ रह कर, जीवन का आधार शुद्धतम एव उच्चतम बना कर, आत्म-विकास की ओर निरन्तर बढ़ते गए और जीवन के अन्तिम-श्वास तक इसी आदर्श को निभाते हुए, वे स्वर्गीय आत्मा बने ।

### ❀ तुच्छ भेंट

—भला ऐसी महान् आत्मा के बारे में, मैं तुच्छ बुद्धि क्या वर्णन कर सकता हूँ ? वस, केवल यही चन्द टूटे-फूटे शब्द लिख पाया । मेरी तो श्रद्धेय पूज्य गुरुदेव के श्री चरणों में यही छोटी सी तुच्छ भेंट समर्पित है । मेरी शासनदेव से यही आकांक्षा है कि श्रद्धेय पूज्य गुरुदेव का स्मरण सदैव बना रहे और उनके पवित्र जीवन एव सद् उपदेशों से रोशनी पाकर, आत्मा विकास-मार्ग की ओर बढ़ती रहे ।

—फरनाल : पंजाब :

४—१०—६०

# [ ४९ ]

## एक गौरवशील जीवन :

श्री ताराचन्द जी जैन-प्रभाकर-

—श्री ताराचन्द जी जैन-प्रभाकर-एक परिश्रमी, सतत अर्ध्यवसायी विचारक सजन हैं। धार्मिक श्रुति और समाज-सेवा का भाव, आप के मानस में प्रमुख रूप से विद्यमान है। इसी समाज-सेवा-श्रुति के कारण आप करनाल जैन संघ के मंत्री के पद पर चुने गए हैं। वैसे आप का मूल निवास स्थान-महम- (पञ्जाब) है।

—श्रद्धेय पूज्य गुरुदेव श्री जी के गौरवशील जीवन की कुछ महान् विशेषताओं को आप ने शब्दों का रूप दिया है। जिन का सौन्दर्य देखते ही बनता है। पाठक गण जिन्हें पढ़ कर भाव-विभोर हुए बिना नहीं रह सकेंगे।

—सम्पादक

## ❀ मार्ग-निर्माता

—मंजिले-राहे-हकीकत को बताने के लिए ।

छोड़ जा नक्शे-कदम श्रीरो को आने के लिए ॥

ऊपर जो बात एक शायर ने कही है, वही बात एक पाश्चात्य विद्वान् इस प्रकार कहता है—महापुरुष समय की बालुका पर, अपने पद-चिन्ह छोड़ जाया करते हैं । वे ही पद-चिन्ह, पीछे आने वाली जनता के लिए, मार्ग-दर्शन का काम करते हैं । तथा उन्हीं चरण-चिन्हों के सहारे चल कर संसार के भूले-भटके प्राणी भी सत्पथ के अनुगामी बन सकते हैं । इन्हीं भावों को हिन्दी का एक कवि अपनी भाषा में इस प्रकार व्यक्त करता है—

महापुरुष जिस पथ पर चल कर, स्वयं लक्ष्य को पाते ।

उसी मार्ग पर चरित रूप हैं, चरण-चिन्ह बन जाते ॥

उन पग चिन्हों का आश्रय ले, मनुज लक्ष्य पाता है ।

चरित नाव पर चढ़ कर नर, भव-सागर तर जाता है ॥

—त्याग मूर्ति पूज्य गुरुदेव, गणी श्री श्यामलाल जी महाराज, ऐसे ही एक मार्ग-निर्माता महापुरुष थे । आप का कृतिशील-सदाचरणमय महान् जीवन, एक ऐसा ही मार्ग है, एक ऐसा ही चरण-चिन्ह है, जिसका अवलम्बन लेकर, जिस पर चल कर मानव सिद्धि प्राप्त कर सकता है । पूज्य गुरुदेव अपने समय के एक महान् आत्मा, महान् त्यागी, और महान् पुरुष थे । आप—जन्म से नहीं, कर्म से महापुरुष बने थे । सतत एव निरन्तर अर्द्ध शताब्दी से भी ऊपर संयम-साधना, और सद्गुणाचरण का अभ्यास करने के पश्चात् ही आप महान् पुरुष की श्रेणी में पहुँच सके थे । जीवन के कष्टकाकीर्ण, विघ्न एवं बाधाओं से परिपूर्ण अन्वकारमय मार्ग को, आपने अपनी आत्म-साधना द्वारा, अपने सद्गुणों के विकास के द्वारा, अपने जाज्वल्यमान सम्यग्-ज्ञान के द्वारा, निष्कण्टक,

सुविधाओं एवं समृद्धि से परिपूर्ण एवं प्रकाशमय बना डाला था। यह लक्ष्य प्राप्ति का सर्व श्रेष्ठ मार्ग था, जिसका आपने-अपनी आत्मा का भोग देकर निर्माण किया। जो आज भी आपके चरण-चिन्हों से अकित हो कर जगमगा रहा है, और आपकी अमर कहानी कह रहा है, तथा जो भविष्य में भी आने वाली जनता का प्रेरणा-स्रोत रहेगा, युगो-युगों तक भूली भटकी जनता का मार्ग-दर्शन करता रहेगा, उसे लक्ष्य तक पहुँचने में बहुत बड़ा सहयोग देता रहेगा।

### ❀ गौरवशील जीवन

—गौरव गरिमा युक्त सत्पुरुषों के जीवन हमें सिखाते हैं।  
कैसे वहाँ कर्तव्य-मार्ग पर? वन आदर्श बताते हैं॥

श्रद्धेय पूज्य गुरुदेव, गणी श्री श्यामलाल जी महाराज का शुभ जन्म, ज्येष्ठ शुक्ला एकादशी सम्बत् १९४७ विक्रम, ग्राम सोरई जिला आगरा (उत्तर-प्रदेश) क्षत्रिय कुल में हुआ था। आपके पिता श्री चौधरी टोडरमल जी, धर्म-संस्कारी मानव थे। तथा माता श्रीमती रामप्यारी जी भी धर्म परायणा एवं सुगृहिणी महिला-रत्न थी। आप बचपन से ही, माता-पिता के धार्मिक संस्कारों में पले थे। साथ ही आपकी धर्म-श्रद्धा और धर्म के प्रति स्वाभाविक रुचि ने इन संस्कारों को और भी अधिक समृद्ध किया। त्याग-वृत्ति का अंकुर आपके जीवन में पहले से ही विद्यमान था। अनुकूल संयोग पा कर वह दिनों दिन, और अधिक वृद्धिगत होता गया। आपके सामने वैभव-विलास से भरी दुनिया थी। संसार के आकर्षण भी चारों ओर बिखरे ही थे। परन्तु वे आपको आकर्षित न कर पाए, आप उनके बन्धनों में फँसे ही नहीं। अपितु उन सबकी ओर से मुख मोड़कर, पीठ फेर कर, आप फाल्गुण सम्बत् १९५६ विक्रम, एलम ग्राम में, पूज्य गुरुदेव श्री ऋषिराज जी महाराज के चरणों में जा पहुँचे,

और वही रहकर विद्याध्ययन, गुरु-सेवा तथा आत्म-साधना का अभ्यास करने लगे ।

—अभ्यास पूर्ण होने पर, ज्येष्ठ शुक्ला पचमी, सम्बत् १९६३ विक्रम के दिन ढिंढाली ग्राम में, आपने सयम-मार्ग पर कदम बढ़ा ही तो दिए । और आत्म-साधना के इस जलते हुए कठिनतम महामार्ग पर निरन्तर बढ़ते ही चले गए, आगे—और आगे । ज्ञान-साधना तथा आचार-साधना की अमर-ज्योति आपके जीवन में, प्रखर से प्रखरतम रूप में प्रज्वलित होती गई, और जीवन-क्षेत्र के साथ संसार के मानव-मानस-क्षेत्र को भी आलोकित करती गई । इस प्रकार कठोरतम सयम-साधना के द्वारा, आपने अपने मन को साधा, जीवन को माँजा और जन-मानस को जागृति का संदेश देते हुए, एक प्रान्त से दूसरे प्रान्त घूमते हुए, सत्य और अहिंसा धर्म का प्रचार किया । उत्तर-प्रदेश, हरियाणा, पञ्जाब और दिल्ली का इलाका आपके सदुपदेशों से गुंजायमान होने लगा । अनेक-क्षेत्रों में आपने धर्म-संस्कारों का बीज बोया, जो आज अकुरित, विकसित, पल्लवित-पुष्पित और फलित हो कर, आपकी गौरवगाथा का मुखर उदाहरण बना हुआ है ।

—स्वास्थ्य ठीक न होने से, तथा नेत्र-ज्योति मन्द पड़ जाने के कारण आप गत कई वर्षों से आगरा में, पूज्य प्रवर श्री पृथ्वीचन्द्र जी महाराज की सेवा में रह रहे थे । आपकी सयम-साधना के ५४ तथा जीवन के सत्तर वर्ष पूर्ण होने ही जा रहे थे कि समय ने फेर खाया और यह महान् आत्मा, मार्ग-निर्माता महापुरुष, कुटिल काल ने सर्वदा के लिए हम से छीन लिया । वैशाख शुक्ला दशमी शुक्रवार विक्रम सम्बत् २०१७ मानपाड़ा, आगरा में आपका स्वर्गवास हो गया । एक महापुरुष हमारी आँखों के सामने से तिरोहित हो गया । यद्यपि पूज्य गुरुदेव, आज संसार में नहीं रहे । किन्तु उनका कृतिशील जीवन, एवं उनके द्वारा निर्माण किया हुआ साधना-मार्ग, आज भी हमारे समक्ष विद्यमान



है। और भविष्य में भी हमेशा-हमेशा के लिए अजर-अमर रहेगा।

### ❀ सर्व जन हितैषी

—श्रद्धेय पूज्य गुरुदेव, गरी श्री श्यामलाल जी महाराज, सर्व जन हितैषी महापुरुष थे। उनके हृदय में सभी के उत्थान की मंगल कामना निहित थी। वे सबका उत्थान चाहते थे, कल्याण चाहते थे। वे सबके हित में संलग्न रहा करते थे। अनुकम्पा, दया और करुणा उनके अन्तर हृदय में इस प्रकार से कूट-कूट कर भरी थी कि वे किसी को दुःखी नहीं देख सकते थे। किसी को दुःखी देखते ही वे उसके दुःख को दूर करने के प्रयत्न में जुट जाते। उनका मानस, मानव-कल्याण की कामना से ओतप्रोत था। वे अत्यन्त सहृदय, सज्जन पुरुष थे। वे सद्गुरु के समूह ही थे। एक सच्चे मानव में, एक सच्चे साधक में, जो लक्षण होने चाहिए वे सब, आप में विद्यमान थे। एक कवि के शब्दों में, आपका व्यक्तित्व ऐसा था—

आँखों में था तेज, तेज में सत्य, सत्य में ऋजुता।

बाणी में था ओज, ओज में विनय, विनय में मृदुता ॥

अथवा एक शायर के शब्दों में आपकी पवित्र बाणी की विशेषता इस प्रकार रही—

मुँह में जवा, जवा में लुप्ते-बया रहा।

लव पे सखुन, सखुन में लताफत अया रही।

—उनके स्वर्गवास के सम्बन्ध में, एक उर्दू शायर की बात कह कर मैं, पूज्य गुरुदेव श्री गरी श्यामलाल जी महाराज के चरणों में अपनी श्रद्धाञ्जलि अर्पित करता हूँ—

अजब मौत थी तेरी, ऐ मरने वाले !

न भूलेगी दुनिया, तुझे लाखों वर्षों ॥

करनाल : पञ्जाब :

२३—६—६०

## उन्होंने हमें प्यार सिखाया :

श्री रामनारायण जी जैन-रसिक-

—श्री रामनारायण जी जैन-रसिक-एक बड़ी ही मिलनसार फक्कड़ तबीयत के सज्जन हैं। मस्त तबीयत, सात्विक विचार और धार्मिक श्रुति आप के व्यक्तित्व की विशेषताएँ हैं। आप निवासी तो भाँसी के हैं, परन्तु, आगरा का दौरा आप का लगता ही रहता है। आप में साहित्यिक श्रुति के प्रति भी काफी अभिरुचि है।

—जब भी आप आगरा आते हैं, सन्तों के दर्शन-स्पर्शन अवश्य ही करते हैं। इसी रूप में श्रद्धेय पूज्य गुरुदेव श्री जी के पवित्र जीवन एवं मधुर सम्पर्क से जो प्रेरणा आप को मिली, उसे आप ने इस लेख में व्यक्त किया है। लेख अपनी क्या विशेषता रखता है ? यह तो पाठक गण को पढ़ने के पश्चात् ही ज्ञात हो सकेगा।

—सम्पादक

## ❀ परम सौभाग्य

—पूज्य प्रवर श्रद्धेय मंत्री श्री पृथ्वीचन्द्र जी महाराज के गत अनेक वर्षों से सकारण आगरा विराजने के कारण, आगरा निवासियों का यह परम सौभाग्य है कि जैन साधुओं के उन्हे दर्शन प्राप्त होते रहते हैं और उन्हे सत्सग का लाभ मिलता ही रहता है। श्रद्धेय मंत्री जी महाराज की कृपा से प्रति वर्ष चातुर्मास हुआ ही करते हैं। पूज्य श्री जी के यहाँ विराजने के कारण कुछ न कुछ साधुओं का जमाव यहाँ रहता ही है और सन्त-सत्सग का लाभ जनता को मिलता ही रहता है। मैं भी जब से श्रद्धेय पूज्य श्री जी के सम्पर्क में आया, तब से बराबर जब भी आगरा आता हूँ तो दर्शन अवश्य करता हूँ।

—श्रद्धेय पूज्य गुरुदेव श्री श्यामलाल जी महाराज भी लगभग ८-९ वर्षों से, श्रद्धेय पूज्य श्री जी की सेवा में ही विराजमान थे। इधर कुछ वर्षों से उनका स्वास्थ्य भी कमजोर सा हो चला था। कुछ न कुछ व्याधि-बीमारी चलती ही रहती थी। आँखों में मोतिया उत्तर आने के कारण, उनकी दृष्टि भी कुछकुछ मन्द पड़ गई थी। एक आँख का आपरेशन भी कराया गया, परन्तु कोई विशेष लाभ न हुआ। वैसे तो आप शरीर से काफी दुर्बल हो गए थे, परन्तु ऐसी हालत में भी अपनी धार्मिक दिनचर्या में, आपने कोई न्यूनता या शिथिलता नहीं आने दी। जहाँ तक होता था, अपने ही हाथों से आप अपना सारा कार्य कर लिया करते थे। वृद्ध अवस्था एवं दुर्बल शरीर होने पर भी आपके जीवन में जरा भी आलस्य या प्रमाद दृष्टिगोचर नहीं होता था। आप शरीर से शिथिल होने पर भी कभी कर्तव्य से विमुख नहीं हुए, अपितु कर्तव्य के प्रति आप सतत कर्मशाल रहते थे। कभी मानपाड़ा और कभी लोहामण्डी के जैन भवन में आपके शुभ दर्शन हो ही जाया करते थे।

## ❀ शान्तात्मा

—श्रद्धेय पूज्य गुरुदेव एक पवित्र एवं शान्तात्मा साधु जन थे । आपके मुख मण्डल पर अखण्ड शान्ति एवं परम सौम्यता सतत विराजमान रहती थी । यही नहीं, बल्कि आपके सम्पर्क में आने वाले प्रत्येक मानव को भी, आपके दर्शन करके, आपकी पवित्र वाणी को सुन कर, एक अपूर्व शान्ति का अनुभव हुआ करता था । मनुष्य कितना ही हार्दिक रज में या घरेलू झगड़ों से तंग क्यों न हो, परन्तु आप के दर्शन करते ही आनन्द की एक मधुर झलक उसके चेहरे पर अवश्य आ ही जाती थी । एक प्रकार की सांत्वना पा कर, वह सुखानुभव करने ही लगता था । उन्होंने हमें सत् शिक्षाएँ दी । उन्होंने हमें एक दूसरे से प्रेम, स्नेह, मित्रता, एवं एकता करना सिखाया । हम उनके उपकार से उन्नत नहीं हो सकेंगे । श्रद्धेय पूज्य गुरुदेव सलाह भी सच्ची और उचित दिया करते थे । एक बार कुछ भाई रोहतक के बैठे थे । श्रद्धेय पूज्य गुरुदेव से उनकी बातें हो रही थी । मैं भी जा बैठा । बातचीत का आधार घरेलू समस्या थी । गुरुदेव फरमा रहे थे—बैंधी मुठ्ठी लाख की, खुली मुठ्ठी खाक की । जब तक हीरा है, बहुमूल्य है, उसे खरीदने की हर एक में शक्ति नहीं होती, परन्तु जहाँ हीरा, कणी के रूप में हुआ कि जरा-जरा से मूल्य पर ही दुकान-दुकान बिकने लगा । इस लिए आपस का मेल-मिलाप और सघटन बहुत जरूरी चीज है । मैंने सुना तो शान्ति मिली, एक नयी प्रेरणा मिली, कुछ चेतना आयी, परन्तु मैं जल्दी में था, दर्शन करके चल दिया ।

## ❀ सौम्य स्वभाव

—श्रद्धेय पूज्य गुरुदेव श्री श्यामलाल जी महाराज का कितना मृदु-मरल एवं सौम्य स्वभाव था ? यह किसी से छिपा हुआ नहीं है । साधुओं के जीवन की नाघना में तप,

ज्ञान, संयम एव सद्आचरण की ही विशेषताएँ होती हैं। श्रद्धेय पूज्य गुरुदेव के जीवन को जहाँ तक मैंने देखा है, उसमें ये सभी विशेषताएँ अपनी अत्युन्नत अवस्था में थी। परन्तु उनकी जिस प्रमुख विशेषता ने मुझे आकर्षित किया, वह थी उनकी सौम्य प्रकृति। उग्रता या आवेश मैंने तो कम से कम उनके जीवन में कभी भी नहीं देखा। सदा स्वयं हँसते रहना तथा दूसरे को हँसाते रहना, यह था उनकी सौम्य प्रकृति का चमत्कार।

—और, जीवन के अन्तिम समय में भी आपने उसी सौम्यता के साथ हँसते-हँसते, सहर्ष मृत्यु का आलिङ्गन किया तथा बोलते-बोलते ही अपने प्राणों का उत्सर्ग कर दिया। इसका प्रत्यक्ष साक्षी वह स्त्री-पुरुषों का समुदाय है, जिन्होंने श्रद्धेय पूज्य गुरुदेव के अन्तिम दर्शन किए हैं। आत्मा के अज्ञात दिशा की ओर प्रयाण कर जाने के पश्चात्, निश्चेष्ट मुख मगडल पर भी वही सौम्यता, वही शान्ति एवं वही मन्द हास्य की रेखा, सहस्राधिक मानव गण ने देखी है। साधुत्व की साधना, तप का तेज एव आचरण की पवित्रता श्रद्धेय पूज्य गुरुदेव की सौम्य प्राकृति से ही परिलक्षित हो जाती थी।

### ❀ सच्ची श्रद्धाञ्जलि

—हम जैसे वह अकिंचन प्राणी, जिनका तन-मन सासारिक व्याधियों में दिन-रात फँसा रहता हो और एक दूसरे के जीवन के साथ, धन की लिप्सा में जो खिलवाड़ करते रहते हों। भौतिक मुवेच्छा एवं धन-लिप्सा ही जिनका जीवन-ध्येय हो और जो रात-दिन अधर्म के कार्यों में ही जुटे रहते हों। भला वे ऐसे तपस्वी, त्यागी, संयमी एव साहसी साधु, श्रद्धेय पूज्य गुरुदेव श्री ध्यामलाल जी महाराज को क्या श्रद्धाञ्जलि अर्पित कर सकते हैं ?

—श्रद्धेय पूज्य गुरुदेव के निधन से प्रेरणा ले कर हम सासारिक प्राणी, उनके जीवन की एक न एक साधना का, एक न एक विशेषता का, अथवा एक न एक शिक्षा का, जीवन में सही रूप से आचरण करे, तो मेरी समझ में, श्रद्धेय पूज्य गुरुदेव श्री जी के प्रति यही सच्ची श्रद्धाञ्जलि होगी। यही उनकी पावन स्मृति को जीवन पर्यन्त हमारे मानस में सुरक्षित रख सकेगी। यही नहीं, इस से हमारे जीवन का चरम विकास भी होगा, हमारा लोक-परलोक भी सुधरेगा और एक दिन दुःखों से भी हम छुटकारा पा सकेंगे। तभी हम उन सद्गुरुदेव के सच्चे शिष्य सच्चे अनुयायी कहला कर, अपने को धन्य बना सकेंगे। उस महापुरुष के प्रति, वस मुझे यही कहना था।

—भाँसी : मध्य प्रदेश :

—१०—६०

## ज्योतिर्धर जीवन :

श्री धर्मदास जी जैन

—श्री धर्मदास जी जैन-दोघट-जिला मेरठ निवासी हैं। आप कर्तव्य परायण धार्मिक वृत्ति के सज्जन हैं। आप श्री रुंगामल जी जैन के सुपुत्र हैं। समाज-विकास-कार्यों में आप हमेशा आगे रहते हैं। सन्त जनों के प्रति आप श्रद्धा एवं निष्ठा पर पूज्य भाव रखते हैं।

—श्रद्धेय पूज्य गुरुदेव के प्रति आप को धर्मानुराग पैतृक विरासत में मिला है। श्रद्धेय पूज्य गुरुदेव के एक पुरातन संस्मरण, सम्वत् १६७५ विक्रम के दोघट चातुर्मास को आधार बना कर, आप ने उन के चरणों में कुछ श्रद्धा के फूल चढाये हैं। जो अपनी पृथक ही सुवास रखते हैं।

—सम्पादक

## ✽ खेद की बात

—अचानक ही भाई ओमप्रकाश ने आकर कहा—आगरा से पत्र आया है, गणी श्री श्यामलाल जी महाराज का स्वर्गवास हो गया। इस दुःखद समाचार के सुनते ही हृदय विह्वल हो उठा और नेत्र अश्रुपूर्ण। हृदय को इस आघात से संभलने में कुछ समय लगा। फिर तो जिसने भी सुना वही खेद-खिन्न हो उठा। समाज में से ऐसे महान् आत्मा, सरल स्वभावी, शान्त मूर्ति सन्त का हमेशा के लिए चले जाना बड़े खेद की बात है।

—श्रद्धेय गणी जी महाराज के स्वर्गवास से जैन समाज का जो स्थान रिक्त हुआ है, उसकी पूर्ति होना अशक्य है, सहज सम्भव नहीं है। जिसने भी यह समाचार सुना, उसी के मुख से यही शब्द निकले—आज जैन समाज ने अपना एक अमूल्य लाल खो दिया। विशेषकर उत्तर-प्रदेशीय जैन समाज को, आप श्री जी के स्वर्गवास से जो खेद हुआ है, वह वर्णनातीत है। क्योंकि इस ओर के क्षेत्र आप श्री जी के पूर्वजो द्वारा ही निर्माण किए हुए हैं। और फिर आप श्री जी का भी अधिकांश जीवन, इन्हीं क्षेत्रों का उपकार करते हुए व्यतीत हुआ था। अतः खेद होना स्वाभाविक भी है।

## ✽ ज्योतिर्धर जीवन

—श्रद्धेय गणी श्री श्यामलाल जी महाराज का जन्म ज्येष्ठ शुक्ला एकादशी सम्बत् १९४७ विक्रम में सोरई नामक ग्राम में एक क्षत्रिय परिवार में हुआ था। आप श्री जी की माता श्रीमती रामप्यारी जी और पिता श्री टोडरमल जी, उस ग्राम के सम्मानित व्यक्ति थे। तत्पश्चात् ९ वर्ष की आयु में आप गुरु-सेवा में पहुँचे और विप्रम सम्बत् १९६३ ज्येष्ठ शुक्ला पचमी मंगलवार के दिन परिंडत श्री ऋषिराज जी महाराज के चरणों में दीक्षित हो गए। उस समय आप की आयु १६ वर्ष की थी। इस प्रकार न्यम ले कर आप श्री जी ने, उनका ५४ वर्षों तक अखण्ड पालन दिया। न्यान-न्यान पर धर्म-



प्रचार करते हुए आप वीर-वाणी का प्रसार करते रहे। आप स्व-मत तथा पर-मत के अच्छे जानकार रहे हैं। एक पण्डित तथा संयमी गुरुदेव के शिष्य हो कर भला आप विद्वान् और सयमी क्यों न होते ? गुरुदेव श्री ऋषिराज जी महाराज का स्वर्गवास हो जाने पर भी, आप श्री जी को महान् तपस्वियों तथा विद्वान् मुनिराजों की सेवा में रहने का अवसर मिला था।

### ❀ एक संस्मरण

—विक्रम सम्वत् १९७५ के साल का, आप श्री जी का चातुर्मास हमारे क्षेत्र अर्थात् दोघट में था। आप श्री जी के साथ ही श्रद्धेय तपस्वी रत्न श्री पूर्णचन्द्र जी महाराज भी थे। मुनि द्वय ने उस चातुर्मास में धर्म का वह ठाठ लगाया, श्रद्धेय पूर्णचन्द्र जी महाराज ने तपस्या की, तथा आप श्री जी ने व्याख्यान की वह झड़ियाँ लगाई कि जन-मानस आप्लावित हो कर रह गया। उस महान् चातुर्मास को यहाँ के वृद्ध जन आज भी उसी श्रद्धा से स्मरण करते हैं।

—एक बात और। उन्ही दिनों ग्राम में भलेरिया बुखार और खाँसी आदि का काफी प्रकोप था। परन्तु मुनि द्वय की कृपा दृष्टि से, तथा मागलिक श्रवण के चमत्कार से सम्पूर्ण ग्राम की व्याधि शान्त हो गई। कहा भी है—

फकीरो की निगाहों में, अजब तासीर होती है।

निगाहे-मेहर से देखें, तो खाक अक्सीर होती है ॥

आप श्री जी की महिमा का वर्णन कहाँ तक किया जाय ? आप तो अपने उपमा वस स्वयं ही थे।

### ❀ श्रद्धा-भाजन

—आप श्री जी जन-जन के श्रद्धा-भाजन थे। ऐसा कौन सा क्षेत्र होगा, जो आपको याद न करता हो ? ऐसा कौन सा व्यक्ति होगा, जो आप श्री जी के सद्गुणों से परिचित न हो ? इधर जमुनापार के क्षेत्रों के श्रावक समुदाय तो आप श्री जी के उपकारी को कदापि नहीं भुला

सकते। ये क्षेत्र एक तरह से आप श्री जी की ही सम्पत्ति हैं। क्योंकि श्रद्धेय महामुनि परिणत श्री रत्नचन्द्र जी महाराज, जो कि आप श्री जी के ही पूर्वज पुरुष हुए हैं, इन क्षेत्रों के निर्माता थे। उन्होंने ही अपने पवित्र संयम एवं सदाचार से इनका सिंचन कर, इनमें धर्म का बीज बोया था। जो आज पल्लवित, पुष्पित एवं फलित हो कर उनकी अमर कहानी कह रहा है। उन्हीं महान् सन्त रत्नों के आप शिष्य रत्न थे।

—आप श्री जी का तथा उन पूर्वज पुरुषों का उपकार, ये क्षेत्र कैसे भुला सकते हैं? आप श्री जी के निधन का दुःख तो असहनीय है, फिर भी हमें इस बात से सन्तोष है कि आप श्री जी ने अपना शिष्य मण्डल बड़ा ही सुयोग्य एवं अपने और पूर्वजों के गौरव को अक्षुण्ण रखने वाला छोड़ा है। जो हमारे इन क्षेत्रों में सत्य धर्म का प्रचार कर, इन्हें सुरक्षित रख सकेगा।

—दोषट : उत्तर प्रदेश :

३—८—६०

# [ ५२ ]

युगप्रवर्तक, उस महान् योगी के प्रति :

श्री मदनलाल जी जैन

—श्री मदनलाल जी जैन एक अच्छे विचारक सज्जन हैं। आप श्री बनारसी-दास जी जैन रावलपिण्डी वालों के सुपुत्र हैं। वर्तमान में आप-जालन्धर- (पञ्जाब) में रह रहे हैं। श्रद्धेय पूज्य गुरुदेव की पुण्य स्मृति में, स्मृति-ग्रन्थ-प्रकाशन की बात जान कर, आप ने स्वयं ही उन के प्रति श्रद्धाञ्जलि के कुछ शब्द लिख भेजे हैं।

—जो श्रद्धेय पूज्य गुरुदेव के प्रति आप की श्रद्धा के प्रतीक हैं। जिन से उस महान् योगी के प्रति आप की निष्ठा एवं पूज्य भाव स्पष्टतया झलक उठते हैं। आप ने श्रद्धेय पूज्य गुरुदेव के प्रति क्या कुछ लिखा है ? और कैसा लिखा है ? यह उन्हीं की लेखनी द्वारा अगली पंक्तियों में प्रस्तुत है।

—गणपादक

## ✽ महान् योगी

—विश्व में समय-समय पर महान् विभूतियाँ, मानवता के कल्याण के लिए शुभ जन्म लेती रहती हैं। ससार के जिन महान् पुरुषों ने अपने जीवन को, ससार के भोग-विलासों में नष्ट न करके, सत्य तथा ज्ञान के समुज्ज्वल अन्वेषण में लगाया, उन्हीं महान् पुरुषों में से परम श्रद्धेय महान् योगी, स्वर्गीय गणी श्री श्यामलाल जी महाराज थे। जो सच्चे संयमी, श्रमण सस्कृति के उज्ज्वल प्रतीक बन कर इस महान् विशाल देश, भारत की सुन्दर भूमि पर अवतरित हुए।

—श्रद्धेय श्री गणी जी महाराज का, प्रारम्भिक वाल्य-काल से ही त्याग, तप और वैराग्य की ओर लक्ष्य रहा है। आप सदैव ही ससारी झुझटों से दूर रहे हैं। आपके जीवन में सरलता, सौम्यता, मृदुता और सेवा भाव मुख्य रूप से कूट-कूट कर भरे थे। आप किशोर वय में ही गुरु-चरणों में पहुँच गए थे और यौवन के प्रारम्भ में ही आपने जैन मुनि दीक्षा धारण कर ली थी। इसके बाद आपने अपने शरीर के सुख-दुःख की निरपेक्षता का, अपने जीवन की प्रयोगशाला के द्वारा जो महान् प्रत्यक्ष उदाहरण प्रस्तुत किया, वह सदैव याद रहेगा।

## ✽ युग प्रवर्तक

—श्रद्धेय श्री गणी जी महाराज, युग प्रवर्तक महापुरुष थे। वे एक ऐसे महान् योगी थे, जिन्होंने सदा ही ससार में सुख और शान्ति को स्थिर रखने के लिए समता, सत्य तथा अहिंसा को ही परम आवश्यक बतलाया। श्रमण भगवान् महावीर के—अहिंसा परमो धर्म—सिद्धान्त को अपने जीवन में पूर्ण रूप से उतारने वाले तथा इसका घर-घर प्रचार करने वाले, श्रद्धेय श्री गणी जी महाराज ही थे। उन्होंने समाज-सेवा और धर्म-रक्षा के निमित्त जो अपना महत्त्वपूर्ण सहयोग दिया, वह चिर स्मरणीय रहेगा। श्रद्धेय श्री

गणी जी महाराज, जैन जगत के एक प्रकाश स्तम्भ (Light pillar) थे । जिनके जीवन का लक्ष्य, केवल सत्य प्राप्ति और आध्यात्मिक विकास था ।

—महान् सन्त अपने वचन से नहीं, अपितु अपने आचरण से ही जनता को सन्मार्ग-दर्शन कराया करते हैं । श्रद्धेय श्री गणीजी महाराज का जीवन अहिंसा, सत्य, त्याग व तपश्चर्या का सजीव प्रतीक था । आपने अपना समस्त जीवन मानवता की रक्षा और आत्मिक विकास-तत्त्वों की खोज में व्यतीत कर दिया था । जीवन भर वे आचरण में पवित्रता, सात्विक एवं उदार भाव विकसित करने के लिए कषायभावों तथा दुर्गुणों से सघर्ष करते रहे । उन्होंने अपने आपको जन-कल्याण के लिए, मनुष्य के विकास के हेतु अर्पित कर दिया था । ऐसी ही, देश की इन कर्मठ, त्याग से ओत-प्रोत महान् विभूतियों के आदर्शों पर, आज मानव-समाज का स्तर टिका हुआ है ।

### ❀ एकता के अग्रदूत

—श्रद्धेय श्री गणी जी महाराज एक सघटन प्रिय मुनि-राज थे । वे एकता के अग्रदूत थे । उनकी प्राणी मात्र के प्रति मैत्री एवं समता की सद्भावनाएँ रहती थी । उस महान् योगी को समय, सदाचार और नैतिक उत्थान अत्यन्त प्रिय थे । दुर्वृत्तियों तथा दुर्भावनाओं से वे हमेशा दूर रहे थे । आपका मुनि-जीवन स्वच्छ, निर्मल और उज्ज्वल, पवित्र जीवन था, जो युग-युग तक, आने वाले साधकों के लिए पथ-प्रदर्शक रहेगा ।

—आज के विपमताओं से युक्त समाज में, जन-साधारण के लिए, उनके पवित्र अमृत प्रवचनों का अनुसरण अत्यावश्यक है । ऐसी महान् विभूति, जिस समाज, देश और धर्म को प्राप्त हो, मचमुच वह कितना भाग्यशाली होता है ? जैन समाज को तो खास कर, ऐसे महान् सन्त को पा कर महान् गौरव का ही

अनुभव होता है । आप श्री जी ने ७० वर्ष लम्बा जीवन पाया , जिसमें से ५४ वर्ष आपने संयम पालन किया । इस लम्बे समय में आपने देश भर में पैदल यात्रा करके, सत्य-अहिंसा का वह दीप प्रज्ज्वलित किया, जिसकी उज्ज्वल ज्योति, चिर काल तक भावी पीढ़ियों को आलोकित करती रहेगी और हम सब देशवासियों को मंगलमय प्रेरणा प्रदान करती रहेगी ।

—श्रद्धेय श्री गणी जी महाराज के सद्गुणों का कहाँ तक वर्णन करूँ ? मेरी तुच्छ लेखनी में इतना बल ही कहाँ है ? जो उस महानात्मा के दिव्य गुणों का चित्रण कर सके । फिर भी श्रद्धावश उनके प्रति कुछ शब्द लिख पाया हूँ, जो श्रद्धाञ्जलि के रूप में उन्हें ही समर्पित है ।

—जालन्धर शहर : पंजाब :

१८-११-६०

[ ५३ ]

श्री श्यामलाल जी महाराज :

एक प्रेरणा :

श्री शान्तप्रकाश जी-सत्यदास-

—श्री शान्तप्रकाश जी-सत्यदास-एक विशिष्ट व्यक्तित्व से सम्पन्न युवक हैं साहित्यिक क्षेत्र की आप अच्छी जानकारी रखते हैं। कविता निर्माण की ओर भी आपकी अभिरुचि है। आप श्री सूरजचन्द्र जी डोंगी के लघु भ्राता हैं।

—श्रद्धेय पूज्य गुरुदेव श्री जी के नाम को ले कर आप ने प्रस्तुत लेख में एक नया ही दृष्टिकोण उपस्थित किया है, जो आपकी विकासशील बौद्धिक प्रतिभा का द्योतक है। वह दृष्टिकोण क्या है? यह उन्हीं के प्रेरणात्मक शब्दों में आगे दिया जा रहा है।

—सम्पादक

## ❀ एक प्रेरणा

—श्याम का अर्थ है—काला ; इस लिए यह शब्द कषायो का या कर्मों का प्रतीक है । और 'लाल' एक वर्ण है जो युद्ध का प्रतीक माना जाता है । इस प्रकार 'श्याम लाल' इन दोनों शब्दों का सम्मिलित अर्थ हुआ—कषायो या कर्मों से युद्ध । भगवान् महावीर ने भी यही किया था और उनके हजारों-लाखों अनुयायी भी यही करते रहे हैं । कषायो के या कर्मों के विरुद्ध युद्ध किया जाय तो आत्मा शुद्ध हो क्यो ? बुद्ध और सिद्ध तक बन सकती है ।

—यह प्रेरणात्मक उपदेश जिनके नाम से ही हमें मिल सकता था, वे मुनिराज श्रद्धेय गणी श्री श्यामलाल जी महाराज, आज हमारे बीच नहीं रहे । यह खेद की बात है । फिर भी उनका नाम तो है ही, और उससे वैसी प्रेरणा भी मिलती ही है—मिलेगी भी , आवश्यकता है सिर्फ प्रेरणा लेने वालों की । इस आवश्यकता की पूर्ति तभी हो सकेगी—जबकि हम उन महापुरुषों की स्मृति को ग्रन्थों तक ही सीमित न रखकर, अपने हृदयों की वस्तु बनाएँगे ।

—वाशिंग्टन . गोलापुर :

१—२—६०



## उस सच्चे साधु के प्रति— दो शब्द :

श्री सेठ अचलसिंह जी जैन -एम. पी.-

—श्री सेठ अचलसिंह जी जैन को, भला कौन नहीं जानता ? स्थानकवासी जैन समाज उन से पूर्णतया परिचित है । आप केन्द्रिय संसद दिल्ली में एम. पी. के प्रतिष्ठित स्थान पर हैं तथा अखिल भारतीय स्थानकवासी जैन कॉन्फ्रेंस के अध्यक्ष पद को आप सुशोभित कर रहे हैं ।

—आप आगरा निवासी होने के कारण, श्रद्धेय पूज्य गुरुदेव गणी श्री श्याम लाल जी महाराज से पूर्णतया सुपरिचित रहे हैं और उनकी सच्ची साधुता से प्रभावित भी । स्मृति-ग्रन्थ के प्रकाशन की बात जान कर आप ने हर्ष व्यक्त किया है और अपनी ओर से दो शब्द-लिख भेजे हैं । जो उन्हीं के शब्दों में आगे दिए जा रहे हैं ।

—सम्पादक

## ❀ सराहनीय प्रयास

—यह जान कर मुझे परम हर्ष का अनुभव हुआ कि श्री श्री १००८ श्रद्धेय पूज्य गुरुदेव श्री श्यामलाल जी महाराज की पुण्य-स्मृति में एक स्मृति-ग्रन्थ के प्रकाशन का आयोजन किया जा रहा है। ऐसे सच्चे साधु पुरुषों की पुण्यस्मृति को अक्षुण्ण एवं युग-युगान्त तक कायम रखने का, यह भी एक उत्तम और अच्छा तरीका है। जिस प्रकार उस साधु पुरुष की महान् विशेषताएँ, हमारे हृदयों में सुरक्षित हैं, उसी प्रकार इस स्मृति-ग्रन्थ से आने वाली पीढ़ी भी, उस महापुरुष की महान् विशेषताओं को पढ़ कर हृदयगम कर सकेगी और उससे प्रकाश एवं प्रेरणा ग्रहण करके अपने जीवन-पथ को भी आलोकित एवं प्रशस्त कर सकेगी। इस दिशा में यह प्रयास सराहनीय ही कहा जाएगा।

## ❀ सच्चे साधु

—वैसे तो प्रत्येक साधु का जीवन ही आध्यात्मिक महान् विशेषताओं से परिपूर्ण हुआ करता है। साधु, शब्द ही आत्म-कल्याण तथा जन-कल्याण की ओर प्रवृत्त होने वाले सत्पुरुष के लिए प्रयोग हुआ करता है। फिर उनमें भी जैन साधु का साधना मार्ग तो प्रारम्भ से ही, कठिनतम और उच्च कोटि का माना जाता रहा है। जैन साधु की ही कठिनतम साधना को लक्ष्य में रख कर सम्भवतः यह लोकोक्ति बनी हो—

बड़ी दुष्कर जैन फकीरी, जिन्दा ही मर जाना।

वास्तव में इस अध्यात्म-साधना के लिए तो साधक को जीवित ही मर जाना होता है। अध्यात्म-साधना की बलि-वेदी पर, तिल-तिल कर अपने को न्योछावर कर देना, यह किसी विरले ही साहसिक महापुरुष का कार्य होता है।

—श्रद्धेय श्री श्यामलाल जी महाराज, एक ऐसी ही कठिनतम अध्यात्म-साधना में प्रवृत्त रहने वाले सच्चे साधु थे। जीवन के प्रारम्भिक चरण में ही वे इस अध्यात्म-साधना की ओर आकृष्ट हुए तथा जीवन की प्रारम्भिक अवस्था में ही, वे इस कठिनतम महा मार्ग पर बढ़ चले। पाँच-पाँच दशाब्दियों से भी अधिक समय, उन्होंने आत्म-कल्याण एवं जन-कल्याण करते हुए व्यतीत किया। अध्यात्म-साधना के दुष्कर पथ पर, मुस्कराते चलते और बढ़ते हुए, वे लक्ष्य के सन्निकट ही पहुँच गए।

—एक अध्यात्म साधक सच्चे साधु में, जो-जो सद्गुण और सद् विशेषताएँ होनी चाहिएँ, वे सभी श्रद्धेय श्री श्यामलाल जी महाराज के जीवन में विद्यमान थी। सद्गुणों की सुगन्धि से सुवासित जीवन, संसार के आकर्षण का केन्द्र हुआ ही करता है। फलतः श्रद्धेय श्री श्यामलाल जी महाराज का पवित्र जीवन भी आत्महित-चिन्तक, जिज्ञासु भक्त वृन्द के आकर्षण का महत्त्वपूर्ण केन्द्र-स्थान रहा है। क्या दिल्ली ? क्या उत्तर प्रदेश ? क्या हरियाणा ? और क्या पञ्जाब ? जिधर भी आप ने विचरण किया, उधर के क्षेत्र ही, आपके सद्गुणों की सुवास से सुवासित हो उठे। और उन के सद्गुणों की सुवास भी ऐसी सुवास है, जो अद्यावधि उसी तरह से महक रही है, और जो भविष्य में भी सदा-सर्वदा के लिए इसी प्रकार महकती रहने वाली है।

### ❀ आगरे पर उपकार

—श्रद्धेय श्री श्यामलाल जी महाराज का आगरे की जैन समाज पर तो बड़ा भारी उपकार है। क्योंकि गत ८-१० वर्षों से वे, श्रद्धेय मंत्री श्री पृथ्वीचन्द्र जी महाराज की सेवा में आगरा ही विराजमान थे। आगरे की जैन समाज का तो बच्चा-बच्चा उन की सद्-विशेषताओं से प्रभावित है। उनके हृदयों पर तो उनकी वह अमिट छाप लग चुकी है, जो परम्परा रूप से युगो-युगो तक कायम रहने वाली है।

—अन्त मे आत्म-कल्याण एवं जन-कल्याण करते हुए, श्रद्धेय श्री श्यामलाल जी महाराज ने आगरा मे ही अपने पार्थिव नश्वर शरीर को त्याग करके, स्वर्गधाम प्राप्त किया। अब तो वस उनके प्रति हमारा यही कर्तव्य रह जाता है कि हम उस महापुरुष की उन सद्विशेषताओं को, अपने जीवन का महत्त्वपूर्ण अंग बनाएँ, जिन के द्वारा वे महान् बने थे। यदि हम ऐसा कर सके, तभी हम उन के सच्चे अनुयायी कहला सकेंगे, साथ ही हमारा जीवन भी उन्ही की तरह पवित्र, महान् और पूजनीय तभी बन सकेगा, जब कि हम उन्ही के समान, अपने मानस को सरल, अपनी वाणी को मधुर तथा अपने व्यवहार को सरस बनाएँगे। और तभी उनके प्रति समर्पित हमारी सच्ची श्रद्धाञ्जलि सफल कहला सकेगी। वस इन्ही भावनाओं के साथ, उस सच्चे साधु के पावन चरणों मे, मैं अपने दो शब्द भेंट करता हूँ।

—सदर, आगरा उत्तर-प्रदेश :

१६—१०—६०

# [ ५५ ]

## उस आदर्श सन्त के प्रति :

श्री सेठ नेमीचन्द जी जैन -लोकड़-

—श्री सेठ नेमीचन्द जी जैन -लोकड़- आगरा क्षेत्र की शान हैं ।—आत्मध्यानी आगरा—की जो लोकोक्ति जैन संसार में प्रसिद्ध है, उस के आप प्रत्यक्ष उदाहरण हैं । गृहस्थ अवस्था में रहते हुए भी आप का त्याग आदरणीय है और आप की आध्यात्मिक साधना अनुकरणीय । अध्यात्म-साधना के कर्मठ साधक होते हुए भी आपकी शान्त प्रकृति और गम्भीरता, अपने आप में प्रशंसनीय विशिष्ट स्थान रखती है ।

—अद्वैत पूज्य गुरुदेव श्री जी का अनेक वर्षों से निकट सम्पर्क रहने के कारण, उनके भव्य आदर्शों की जो प्रतिच्छाया आप के मन-मस्तिष्क पर पड़ी, उसे ही आप ने अत्यन्त सरलता एवं निष्ठा के साथ प्रस्तुत लेख में व्यक्त कर दिया है । जो उन्हीं की सरल भाषा और मनोरम शैली में पाठकों को अगली पंक्तियों में देखने को मिलेगी ।

—सम्पादक

## ❀ आदर्श सन्त

—प्रातः स्मरणीय, श्री श्री १००८ स्वर्गीय गणी श्री श्यामलाल जी महाराज साहब, वास्तव में एक महान् और आदर्श सन्त थे। इधर कई वर्षों से महाराज श्री जी वृद्धावस्था के कारण, आगरा में ही विराजमान थे, इससे उनके सम्पर्क में आने का काफी सुअवसर प्राप्त हुआ। महाराज श्री जी की वाणी में काफी ओज एवं माधुर्य था। त्याग और तप की तो वह साक्षात् मूर्ति ही थे। कैसी भी विपरीत परिस्थिति हो, परन्तु कभी उनमें क्रोध देखने में नहीं आया। जब-जब दर्शनो का अवसर मिलता, सदैव माला उनके हाथ में देखने में आती। वह जप में ही अधिकतर सलग्न रहते थे। उनकी सरल और शान्त प्रकृति के कारण उनके श्री मुख पर भी, शान्तिमय ओज की अनुपम छटा विद्यमान रहती थी।

## ❀ शीलवान्, महान् सन्त

—आज महाराज श्री जी पार्थिव रूप में हमारे सम्मुख नहीं हैं, परन्तु उनकी शान्तिमय मूर्ति सदैव नेत्रों के सामने ही जात होती है। उनका सरल वाणी में दिया हुआ उपदेश तो कभी भी विस्मृत हो ही नहीं सकता। नवयुवकों को वे सदा आध्यात्मिक ग्रन्थों के स्वाध्याय की प्रेरणा देते रहते थे। क्षमा और समभाव के तो वह साक्षात् अवतार ही थे। किसी कवि ने ठीक ही कहा है—

जानी ध्यानी सजमी, दाता मूर अनेक ।

जपिया तपिया बहुत हैं, शीलवन्त कोई एक ॥

मो महाराज श्री जी बालब्रह्मचारी और शीलवान् महान् सन्त थे। एक आदर्श महान् सन्त, पञ्चत्व को प्राप्त होने पर भी अमर ही हैं।

—उनके सुयोग्य शिष्य श्री प्रेमचन्द्र जी महाराज, श्री श्रीचन्द्र जी महाराज तथा श्री हेमचन्द्र जी महाराज आदि भी आगे हैं, अपने आदर्श गुरुदेव के प-दचिन्हों पर चल कर, महान् यश को प्राप्त करें, वस यही शुभ कामना है।

—वेत्तनगंज, आगरा : उत्तर-प्रदेश : १३—११—६०

# [ ५६ ]

## प्रेरणाशील जीवन :

श्री सितावचन्द जी जैन

—श्री सितावचन्द जी जैन, मानपाडा श्री संघ के सतत अध्यक्षीय कर्मठ कार्यकर्ता हैं। आप संघ के मंत्री हैं। सामाजिक कार्यों में आप की स्वाभाविक रुचि है और इस और प्रयत्नशील रहते हुए आप समाज-सेवा में अपना सक्रिय योगदान देते ही रहते हैं। वैसे स्वभाव से भी आप धार्मिक प्रवृत्ति के सज्जन हैं।

—श्रद्धेय पूज्य गुरुदेव के आप निकट सम्पर्क में रहे हैं। और समय-समय पर आप उन की सेवा का लाभ भी लेते ही रहे हैं। उनकी पुण्य स्मृति में, प्रस्तुत लेख में आपने उनके प्रेरणाशील, सद्गुणी जीवन का स्मरण किया है जो अगले पृष्ठों में, उन्हीं के शब्दों में दिया जा रहा है। आशा है पाठक गण इसे पढ़ कर लाभान्वित होंगे ही।

—सम्पादक

## ❀ प्रेरणाशील जीवन

—इस घरा पर अनादि काल से मनुष्य जन्म लेता आया है। लेकिन उनमें से विरले ही मनुष्य वह आलोक छोड़ जाते हैं, जो भविष्य में आने वाले मानव-जीवन को उस आलोक से आलोकित करते रहते हैं। वही जीवन धन्य माना जाता है, जिसमें से सद्गुरुओं की सुगन्ध प्रसारित होती रहती है, जो अखिल विश्व में अपने आदर्शमय जीवन की वह सुरभि फैलाता है, जिसको ग्रहण करने वाला व्यक्ति अपने कलुषित जीवन को त्याग कर, अपने जीवन के अन्तर्हित सद्गुरुओं को पहचान जाता है, और अपने जीवन के लक्ष्य—अमरत्व की प्राप्ति में, एक सच्चे साधक के रूप में बढ़ता ही जाता है।

—उन अनेकों महान् विभूतियों में से, जिन्होंने अपना सम्पूर्ण जीवन समाज एवं राष्ट्र को जागृत करने में और धर्म के प्रचार एवं प्रसार में ही व्यतीत किया—श्रद्धेय गणी श्री श्यामलाल जी महाराज का वह क्रांतिकारी, गान्ति दायक, प्रेरणाशील जीवन हमारी स्मृति को अपनी ओर बरबस खींच लेता है। यद्यपि आज वे हमारे बीच नहीं रहे; तथापि उनकी कीर्ति रूपी स्मृति सदैव ही समाज के पथ-भ्रष्ट साधकों का पथ प्रदर्शन करती रहेगी।

## ❀ मानपाड़ा श्री संघ के पथ-प्रदर्शक

—पूज्य गुरुदेव की पुण्य-स्मृति में प्रकाशित होने वाला यह स्मृति-ग्रन्थ, उनकी अमर कीर्ति को अक्षुरण रखने के लिए एक सराहनीय प्रयत्न है। इससे उनके विविष्ट एवं महान् जीवन की विविध विशेषताएँ सहज ही समाज के सम्मुख आ जाती हैं। यह स्मृति-ग्रन्थ आने वाली पीढ़ी का पथ-प्रदर्शक बने, यही मेरी अभिलाषा है।

—मानपाड़ा श्री संघ का २५ वर्षों में व्यवस्थापक होने के दिनों में गुरुदेव के काफी निकट सम्पर्क में रहा। यह मेरा मौभाग्य है कि गुरुदेव की सेवा का लाभ मुझे, नम्र-नम्र पर मिलता ही रहा है। गुरुदेव में अनेकों विशेषताएँ अन्तर्हित थीं, जो व्यक्ति को नम्र ही



अपनी ओर आकर्षित कर लेती थी। उनका सरल एवं सयमी जीवन हमारे लिए एक आदर्श है।

—गुरुदेव का जीवन विशेषताओं का ऐसा भण्डार था, जहाँ गुण ही गुण थे। आगरा नगर में वे अपने अन्तिम १० वर्ष के लम्बे कार्य-काल, में सदैव ही समाजोत्थान कार्यों में प्रयत्नशील रहे और अपनी संयम-साधना में वे सदैव जागरूक रहे। आपने समय-समय पर अपनी मधुर-ओजस्वी वाणी से समाज को जागृत किया। मानपाड़ा श्री संघ के विकास में आने वाली बाधाओं को दूर करते हुए, आप समय-समय पर श्री संघ को साधु-मर्यादा में उचित सलाह देते रहते थे। श्री संघ के कार्य को सुचारु रूप से चलाने के लिए गुरुदेव के विचार एवं परामर्श का समय-समय पर मुझे लाभ मिलता ही रहा। श्री संघ को जागृत करने में आपका प्रयास सराहनीय रहा।

### ❀ सरल संयमी जीवन

—गुरुदेव सरलता के सौम्य रूप थे। उन के विचार, वाणी और कार्य में सरलता एवं संयम का भरना बहता रहता था। जो उनके विचार में था, वही उन की वाणी में था और जो उन के विचार एवं वाणी में था, वही उनके कार्यों से परिलक्षित होता था। ऐसी त्रिगुण विशेषता विरले ही जीवन में मिलती है। उनका विचार था कि समाज में सर्वत्र शान्ति तथा एकता बनी रहे। यदि समाज के कार्यों में कभी विभेद उत्पन्न हो जाता था तो गुरुदेव, अपने मधुर विचारों से उस को दूर कर देते थे। वृद्ध हो या जवान, सभी के लिए उनका प्रेम एकसा था।

—नवयुवको एवं बच्चों को वे सदैव ही प्रेरणा देते रहते थे। आज मानपाड़ा स्थानक में बच्चों की वह मण्डली दिखाई नहीं देती, जो सदैव ही गुरुदेव को घेरे रहती थी, तथा धर्म-ध्यान करती रहती थी। बच्चों से आप का प्रेम, आपके मधुर एवं सरल स्वभाव का ही परिचायक था। जहाँ आपके जीवन में इतनी सरलता

थी, वहाँ त्याग भी उत्कृष्ट रूप में था। आपने साधना-काल में अनेको लम्बी-लम्बी तपस्याएँ भी की। जीवन को तप और सयम की कठोर साधना से भावित करके, आपने समाज के समक्ष एक आदर्श उपस्थित किया था। यद्यपि आप शरीर से वृद्ध अवश्य थे; तथापि आप के शरीर में वह कान्ति विराजमान थी, जो आप के संयमी तथा तपस्वी जीवन की परिचायक थी। अपनी बीमारी के काल में, कभी भी आपने, अपने दुःख को व्यक्त नहीं किया। शरीर में महान् वेदना होते हुए भी आपकी वाणी में मधुरता ही बनी रही।

—गुरुदेव का जीवन एक सच्चे साधु का जीवन था। आप का अभाव सदैव ही साधु समाज एवं श्री सघ को खटकता रहेगा। जिसकी पूर्ति सर्वथा असम्भव है। समाज का प्रत्येक व्यक्ति आपके जीवन से प्रेरणा प्राप्त करता रहे, तथा समाज एवं राष्ट्र के कार्यों में दत्त चित्त रहे, यही मेरी आकांक्षा है।

—मोतीफट्टरा, भागरा : उत्तर-प्रदेश :

२२—१२—६०

## [ ५७ ]

### सरलता एवं सौम्यता के ज्वलंत प्रतीक :

श्री रतनलाल जी जैन

—श्री रतनलाल जी जैन, लोहामण्डी आगरा के उत्साही सज्जन हैं। समाजोत्कर्ष के कार्यों में आप अचछा खासा रस लेते हैं और उन में अपना सक्रिय सहयोग भी देते ही रहते हैं। श्री एस. एस. जैन संघ लोहामण्डी आगरा के आप मन्त्री पद पर कार्य कर रहे हैं। श्री बसन्तलाल जी जैन के आप सुपुत्र हैं।

—सरलता एवं सौम्यता के ज्वलन्त प्रतीक, श्रद्धेय पूज्य गुरुदेव श्री जी से आप वर्षों से परिचित रहे हैं। उन के पावन चरणों में अपनी श्रद्धाञ्जलि अर्पित करते हुए, आपने उन के कुछ विशिष्ट गुणों का स्मरण भी किया है। वे कौन से गुण हैं ? और आप की श्रद्धाञ्जलि में क्या कुछ विशेषता है ? इस का पता तो पाठक गण पढ़ने के पश्चात् ही लगा सकेंगे। पाठकों के अनुशीलन-परिशीलन के लिए, आप की श्रद्धाञ्जलि अगले पृष्ठों में प्रस्तुत की जा रही है।

—सम्पादक

## ❀ सरलता एवं सौम्यता के ज्वलन्त प्रतीक

—सम्पूर्ण कुम्भो न करोति शब्द मर्घो घटो घोषमुपैति नूनम् ।

विद्वान् कुलीनो न करोति गर्वं गुणैर्विहीना बहु जल्पयन्ति ॥

अर्थात्—जिस प्रकार भरा हुआ घड़ा शब्द नहीं करता, अधभरा घड़ा ही बोलता है। उसी प्रकार विद्वान् एवं कुलीन पुरुष अभिमान नहीं करते, बल्कि गुण हीन पुरुष ही व्यर्थ का प्रलाप करते रहते हैं।

—चारित्र्य चूड़ामणि, परिडित रत्न श्री ऋषिराज जी महाराज के परम प्रिय शिष्य पूज्यपाद गणेश श्री श्यामलाल जी महाराज सरलता सौम्यता एवं सहिष्णुता के ज्वलन्त प्रतीक थे। अनेक बार मैंने आप श्री जी के दर्शन किए हैं। सागर से शान्त, गम्भीर एवं अथाह रत्न राशि के आगार ; जिन शासन के सजग प्रहरी श्री श्यामलाल जी महाराज, देव तुल्य महामानव थे। मुनियों में वे एक श्रेष्ठ मुनि रत्न थे।

## ❀ धर्मानुरागी मुनिराज

—वे एक धर्मानुरागी मुनिराज थे। बाल्यावस्था से ही जैन धर्म के प्रति उनमें निश्चल एवं निष्कपट मन में अटूट-अपरिमित श्रद्धा-भक्ति थी। केवल ६ वर्ष की अवस्था में ही आपने चारित्र्य चूड़ामणि परिडितरत्न पूज्यपाद श्री ऋषिराज जी महाराज के पावन चरणों में, अपने आपको अर्पित कर दिया था। आत्म-समर्पण की उम्र मंगलमय वेला में, आध्यात्मिक जीवन की जो ज्योति प्रज्ज्वलित हुई, वह अनवरत जीवन की अन्तिम सास तक जैन धर्म का पवित्र प्रकाश फैलाती रही।

—बाल जीवन में ही वह जिन शासन के सजग प्रहरी के रूप में जिस प्रकार प्रकट हुए, वह दैवी चमत्कार का ही एक अद्भुत उदाहरण था। यद्यपि श्री श्यामलाल जी महाराज को गुरुदेव श्री ऋषिराज जी महाराज की छत्र-छाया में रहते-वर्गते छ-न्नान सान व्यतीत

## [ ५८ ]

वे शान्त स्वभावी थे :

श्री विजयसिंह जी जैन-दूगड-

—श्री विजय सिंह जी जैन-दूगड-आगरा मानपाडा जैन श्री संघ के एक कर्मठ कार्यकर्ता हैं। संघ एवं सन्त-सेवा आप बड़े ही अनन्य भाव एवं कर्तव्य निष्ठा के साथ करते हैं। वैसे तो आप मूल निवासी-वहरोड-के हैं, परन्तु अब तो अनेक वर्षों से आगरा ही रह रहे हैं।

—श्रद्धेय पूज्य गुरुदेव की आपने अनन्य भाव से सेवा की है, उन के अन्तिम क्षणों तक आप उन के सम्पर्क में रहे हैं। फलतः उन शान्त स्वभावी महापुरुष की जिस सरलता एवं भद्रता से आप विशेष रूप में प्रभावित हुए हैं, उसी का जिक्र प्रस्तुत श्रद्धाञ्जलि परक लेख में आप ने किया है। साथ ही श्रद्धेय पूज्य गुरुदेव के, श्री गणेश जी महाराज-कहलाने के इतिहास पर भी आप ने अच्छा प्रकाश डाला है।

—सम्पादक

## ❀ शान्त स्वभावी

—श्रद्धेय वयोवृद्ध मुनि श्री श्यामलाल जी महाराज, जिनका कि स्वगवास अभी हाल में ही हुआ है, बड़े ही शान्त-स्वभावी मुनिराज थे, बड़े ही सरल प्रकृति के भद्र सन्त थे। ऐसी प्रकृति वाले सन्त विरले ही देखने में आते हैं। उनका शान्त स्वभाव, उनकी सरल प्रकृति और उनकी स्वाभाविक भद्रता, उनके महान् व्यक्तित्व को सबसे अलग बनाए हुए थी, जो सामान्य साधको में सहज ही अलग से पहिचाना जा सकता था। उनके हृदय की शान्ति, उनके सौम्य एवं शान्त मुख मण्डल पर झलका करती थी। उनकी सरलता, उनकी सरल एवं मधुर वाणी से प्रकट हुआ करती थी। और उनकी भद्रता, उनके सीधे-सादे, निश्छल कर्म में प्रत्यक्ष हो जाया करती थी। उनकी ये सद् विशेषताएँ बनावटी नहीं थी, बल्कि ये तो उनमें स्वाभाविक थी, नैसर्गिक थी, और थी उनको उनकी प्रकृति के द्वारा सहज-सुलभ। यही कारण था कि वे सबको, सहज ही अपनी ओर आकर्षित कर लिया करते थे।

—श्रद्धेय महाराज श्री जी अनेक वर्षों से आगरा ही विराजते रहे हैं। फलतः उनकी सेवा का अवसर-अक्सर पड़ता ही रहा है। उन्हें निकट से देखने और उनकी सद् विशेषताओं को अच्छी तरह परखने के मौके भी मिलते ही रहे हैं। इसीलिए ऊपर वर्णन की गई उनकी कुछ सद् विशेषताएँ, अधिकार पूर्वक लिखी गई हैं।

## ❀ गणावच्छेदक

—श्रद्धेय मुनि श्री श्यामलाल जी महाराज को सम्बत् १९९३ विक्रम-नारनौल-में समस्त श्री सध के द्वारा गणावच्छेदक का महत्त्वपूर्ण पद प्रदान किया गया था। तभी से आप-गणी श्री जी महाराज-के शुभ नाम से प्रख्यात हुए।

सादडी साधु सम्मेलन के महत्त्वपूर्ण-श्रमण सघ-के निर्माण के समय, पदवी दान यज्ञ में, अपनी शास्त्रीय-गणी-पदवी को समर्पण कर देने के पश्चात् भी, जन वृन्द आपको गणी श्री जी के नाम से ही सम्बोधित करता रहा ।

—लेकिन आप तो इतने नम्र थे कि आपने अपने मुख से कभी नहीं कहा कि मैं गणी हूँ । किसी भी अपरिचित से परिचय पूछे जाने पर, आप अपना छोटा सा नाम मात्र-श्यामलाल-ही बतलाया करते थे । यही आपकी सबसे बड़ी महत्ता थी ।

—आज श्रद्धेय श्री गणी जी महाराज, हमारे सामने प्रत्यक्ष रूप में नहीं रहे, लेकिन उनकी जीवनोपयोगी शिक्षाएँ तथा उनके जीवन की सरलता, भद्रता तथा शान्ति एव नम्रता आदि सद् विशेषताएँ हमें सदैव चेतन रखती रहेगी । वस इन्हीं शब्दों के साथ मैं उस स्वर्गीय आत्मा को अपनी श्रद्धाञ्जलि अर्पण करता हूँ ।

—नमकमण्डी, आगरा : उत्तर-प्रदेश :

३०—१०—६०

[ ५९ ]

## मूक श्रद्धाञ्जलि :

श्री बहादुर सिंह जी-सुजन्ती-

—श्री बहादुर सिंह जी-सुजन्ती-मोतीकटरा, आगरा के एक धर्मनिष्ठ सज्जन हैं। समाज के आप वर्षों कर्मठ कार्यकर्ता रहे हैं। समाज में आप नेताजी के नाम से प्रसिद्ध हैं। श्री इन्द्रचन्द्र जी सुजन्ती के आप सुपुत्र हैं।

—श्रद्धेय पूज्य गुरुदेव श्री जी से, आप वर्षों से परिचित रहे हैं और उनके सरल जीवन से प्रभावित भी। श्रद्धेय पूज्य गुरुदेव श्री जी की पुण्य स्मृति में आपने उन को अपनी मूक श्रद्धाञ्जलि समर्पित की है। प्रस्तुत श्रद्धाञ्जलि में आप ने श्रद्धेय पूज्य गुरुदेव श्री जी की कुछ विशेषताओं का स्मरण भी किया है। वह विशेषताएँ कौन सी हैं ? और यह मूक श्रद्धाञ्जलि क्या कहती है ? यह सब अगले पृष्ठों में पढ़िएगा।

—सम्पादक



## ❀ प्रसन्न मुद्रा

—यह एक ध्रुव सत्य है कि स्वर्गीय गरीबी श्री श्यामलाल जी महाराज के सम्पर्क में रहने का, कई वर्षों तक, इस सेवक को भी सौभाग्य प्राप्त हुआ है। मैंने उनको सदैव ही अत्यन्त शान्त मुद्रा तथा हंसमुख मुखारविन्द में ही पाया। कभी भी उनके चेहरे पर विपाद की रेखा या नाराजी की झलक दृष्टिगोचर नहीं हुई। वार्तालाप के समय उन्हें किसी के प्रति भी आक्षेपयुक्त भाषा का प्रयोग करते हुए नहीं देखा। वह सदैव प्रसन्नमुद्रा में ही विचरण करते थे। वे प्रत्येक आने वाले दर्शनार्थी बन्धु से स्नेह एवं प्रेम का मृदुल व्यवहार करते थे।

## ❀ बाल दुलारे

—उनका बालको पर विशेष प्रेम रहता था। उनके दुःख-तकलीफ की सुनकर उनको बड़ा कष्ट होता था। उनकी आत्मा बड़ी ही सरल तथा कोमल स्वभाव की थी। वह चाहते थे कि सभी बालक वृन्द उनसे कुछ न कुछ धार्मिक शिक्षा तथा ज्ञान प्राप्त किया करें। जिससे उन्हें अपने उज्ज्वल धर्म के प्रति दृढ़ आस्था एवं अडिग विश्वास उत्पन्न हो। वे बच्चों के दुलारे थे। उन्हें बच्चों से प्रेम था और बच्चों को उनसे।

## ❀ कुछ विशेषताएँ

—श्री गरीबी जी महाराज बालब्रह्मचारी थे। उन्होंने अपने जीवन में ५० वर्ष से ऊपर संयम का आराधन किया और अन्तिम समय में परिणित मरण प्राप्त किया। ऐसी विशेषताएँ मानव को सौभाग्य से ही प्राप्त होती हैं। उनका निधन समाज की सन्त में बड़ी क्षति है।

—इस आगरे शहर को बड़ा गौरव है कि श्री गणी जी महाराज का देवलोक इसी शहर में हुआ, जबकि उनकी मातृभूमि भी यही जिला आगरा है। यहाँ से लगभग १५ मील दूर-सोरई-गाँव में उनका जन्म हुआ था। इसके साथ एक विशेषता यहाँ और भी है, कि उनकी पुण्य-स्मृति में यहाँ एक छोटा सा भव्य स्मारक भी बन गया है जो उनकी याद, आने वाली पीढ़ी को सैकड़ों वर्ष तक दिलाता रहेगा। किन्तु सेवक तो इससे भी अधिक आशावादी है और आशा करता है कि स्मारक का असली ध्येय तो तभी सुरक्षित एवं चिरस्मरणीय रह सकेगा, जबकि उनके परिणत एवं विद्वान् शिष्य-प्रशिष्य, उनकी विमल-कीर्ति-पताका चहुँ दिशि फहराने में सफलता प्राप्त करेंगे। ऐसी मेरी शुभ कामना है, और शाशनदेव इसे अवश्य ही पूरा करेंगे। इन्हीं चन्द्र गव्दों के साथ, मैं अपनी मूक श्रद्धाञ्जलि गुरु-चरणों में समर्पित करता हूँ।

मोतीकटरा, आगरा • उत्तर-प्रदेश •

२३—१२—६०

## अहिंसा के उस पुजारी के प्रति :

श्री सोहनलाल जी जैन

—श्री सोहनलाल जी जैन, लोहामण्डी, आगरा के एक अथर्वसायी कर्मठ कार्यकर्ता हैं। आप पी. सी. सी. कांग्रेस कमेटी लखनऊ के सम्माननीय सदस्य हैं। माय ही शहर कांग्रेस कमेटी के आप सभापति भी रह चुके हैं। सामाजिक कार्यों में भी आप अच्छी खासी दिलचस्पी रखते हैं।

—श्रद्धेय पूज्य गुरुदेव को आप ने काफी निकट से देखा है। उस अहिंसा के पुजारी की अनेक मद् विशेषताओं से आप प्रभावित रहे हैं। इसी से आपने उन की कुछ विशेषताओं का जिक्र इस लेख में भी किया है। आपने जो श्रद्धाञ्जलि के विभिन्न फूल उस महापुरुष को चढ़ाए, वे ही प्रस्तुत लेख में शब्दों का रूप दे कर पाठकों के लिए, मजा-सवार कर रख छोड़े हैं।

—सम्पादक

## ❀ महान् व्यक्ति

—ससार में मानव जन्म लेते हैं और विदा भी होते रहते हैं। जो आते हैं, वे जाते भी हैं; परन्तु महान् व्यक्ति वे हैं, जो जाने के बाद भी अमर-कीर्ति इस क्षण भगुर ससार में छोड़ जाते हैं। ऐसे महामानव जन्म लेते हैं मानव-कल्याण के लिए, तथा समाजोत्थान के लिए। वे अपने जीवन को सद्-विशेषताओं के द्वारा महान् बना लेते हैं तथा महानता के उसी आदर्श को जनता के सामने रख कर, उनको उस पर चलने की प्रेरणा देते रहते हैं।

—ऐसे ही महान् व्यक्ति जो भगवान् महावीर के अहिंसा-संदेश को ससार में फैलाने के लिए, हमारे सामने आए, वह थे, महामानव श्रद्धेय गणेश श्यामलाल जी महाराज। हमारे नगर का यह बड़ा गौरव है कि ऐसे महापुरुष, सरल स्वभावी, सन्त का इसी आगरा के सन्निकट-सोरई-ग्राम में जन्म हुआ।

## ❀ अहंकार रहित

—श्रद्धेय मुनि जी को अपनी विशेषताओं का विलकुल भी अहंकार नहीं था। वे त्यागी थे, परन्तु अपने त्याग अथवा तप का प्रचार वे कभी भी नहीं करते थे। सरलता के साथ, प्रचार एवं अहंकार भावना से दूर रह कर, कर्म-क्षेत्र में निरन्तर आगे ही बढ़ते रहना, उनके जीवन का विशेष कार्यक्रम था। आगरा क्षेत्र पर श्रद्धेय मुनि जी की विशेष कृपा दृष्टि रहती थी। मेरा श्रद्धेय मुनि जी से करीब १०-१२ वर्षों में निकट का सम्पर्क था। अपनी बात को वे बड़ी ही सरलता के साथ इस प्रकार से सुव्यवस्थित ढंग से जनता के सामने रख देते थे, कि सुनने वालों के हृदयों पर उसका गहरा और अमिट प्रभाव पड़ जाता था। दूसरे को बड़े ही मृदु एवं सरल ढंग से समझाने

को कला उन में विद्यमान थी। यही कारण था कि सभी को आपके प्रति एक आकर्षण, एक खिचाव सा रहता था।

—उनके जीवन में सीम्यता, सेवा, सरलता और सरसता-आदि सद्गुण सदैव विद्यमान रहे हैं। कुछ वर्षों से उनका स्वास्थ्य कुछ ढीला-ढाला सा रहने लगा था; परन्तु अपनी धार्मिक क्रियाओं में वे कभी ढील नहीं करते थे। धैर्य, उत्साह, एवं साहस की कमी अन्त तक भी उनके जीवन से नहीं झलकी। वे उसी प्रकार से सतर्क और सावधान रह कर अपना कर्तव्य पालन अन्त तक करते रहे।

### ❀ सुयोग्य शिष्य

—श्रद्धेय मुनि श्री ज्यामलाल जी महाराज, एक सुयोग्य गुरु के सुयोग्य शिष्य थे। परिणतस्वरूप पूज्य गुरुदेव श्री रत्नचन्द्र जी महाराज, जिनका आगरा पर महान् उपकार है, उनकी ही शिष्य परम्परा में से आप थे। जिस प्रकार श्रद्धेय श्री ज्यामलाल जी महाराज ने, भगवान् महावीर के दिव्य अहिंसा-सन्देश को घर-घर में फैलाया उसी प्रकार उनकी सुयोग्य शिष्य मण्डली भी, अपने सद्गुरुदेव के ही चिन्हों पर चलकर, गुरुदेव के सन्देश को निरन्तर आगे बढ़ा रही है।

### ❀ श्रद्धाञ्जलि के फूल

—अन्त में इसी आगरा नगर में ७० वर्ष की आयु में आपने अपनी अन्तिम यात्रा, जनता को सत्य-अहिंसा का सन्देश देते हुए समाप्त कर दी। इन्हीं शब्दों के साथ, ऐसे तपस्वी, योगस्वी जैन मुनिराज, उम महामानव श्रद्धेय श्री ज्यामलाल जी महाराज के चरणों में, मैं अपनी श्रद्धाञ्जलि के फूल भेंट करता हूँ।

—लोहामण्डी, आगरा • उत्तर प्रदेश :

## पूज्य गुरुदेव की स्मृति में :

बोहरे, श्री रामगोपाल जी-महेश्वरी-

—बोहरे, श्री रामगोपाल जो-महेश्वरी-एक गुणग्राहक, उदारहृदय सज्जन हैं।

आप अजैन कुलोत्पन्न होते हुए भी, जैन धर्म एवं जैन सन्तों के प्रति आस्था, श्रद्धा एवं अनुराग रखते हैं। वैसे आप आगरा शहर के प्रतिष्ठित व्यक्तियों में से हैं। म्युनिसिपल कार्पोरेशन आगरा के आप कौन्सलर हैं।

—श्रद्धेय पूज्य गुरुदेव के अनेक बार आप ने दर्शन किए हैं और उनके सरल तपस्वी जीवन से आप प्रभावित भी रहे हैं। उन की पुण्य स्मृति में आप ने पूज्य गुरुदेव को वही ही भाव-भीनी श्रद्धाञ्जलि समर्पित की है। जिसे उन्हीं के श्रद्धा-निष्ठ शब्दों में अगले पृष्ठों में प्रस्तुत किया जा रहा है।

—सम्पादक

## ❀ अविस्मरणीय दिन

—मुझे आज अपने व्यथित हृदय से, एक महान् आत्मा के प्रति श्रद्धाञ्जलि अर्पित करने का अवसर प्राप्त हुआ है। इसके लिए मैं अपने को धन्य समझता हूँ। पूज्य गुरुदेव श्री ज्यामलाल जी महाराज का स्वर्गवास, आगरा महानगरी की मेरी ही गली मानपाड़ा में स्थित जैन स्थानक में, मिति वैसाख शुक्ला दशमी शुक्रवार, सम्वत् २०१७ को हुआ था। यह दिन जैन समाज के हृदय पर दुःख की छाप छोड़ गया है। इसी दिन ने पूज्य गुरुदेव को हम लोगों से छीन लिया है, अतः इस दिन को हम कभी भी नहीं भूल सकते।

## \* सद्गुणी गुरुदेव

—पूज्य गुरुदेव बड़े ही सरल एवं सौम्य प्रकृति के सन्त थे। जिन्हें देख कर, प्रत्येक व्यक्ति के हृदय में उनके प्रति श्रद्धा उत्पन्न हो जाती थी। वे इतने मृदुभाषी एवं हँसमुख थे कि उनके दर्शनो को आने वाला व्यक्ति, अपने दुःख-दर्द को भूल जाता था। मुझे केवल कुछ क्षण का ही, ऐसे महान् व्यक्ति के दर्शन एवं वार्तालाप करने का अवसर मिला है, और उसी के आधार पर मैं यह कह सकता हूँ कि पूज्य गुरुदेव में मानवीय सद्गुण कूट-कूट कर भरे थे।

## ❀ उच्चकोटि के धर्मोपदेशक

—पूज्य गुरुदेव उच्चकोटि के धर्मोपदेशक थे। उन्होंने अपने बाल्यकाल अर्थात्—६ वर्ष की अल्पायु में ही परिउत्तरत्न श्री ऋषिराज जी महाराज की चरण-सेवा स्वीकार कर ली थी। उन्हीं से आपने उपदेश व ज्ञान और विद्या का अपार भण्डार प्राप्त करते हुए, १६ वर्ष की अवस्था में जैन साधु-दीक्षा ग्रहण कर ली। पूज्य गुरुदेव का जन्म स्थान, आगरा के निषट्ट का ही मोरई नामक ग्राम है, जहाँ आप एक क्षत्रिय परिवार

में उत्पन्न हुए थे। चारित्र्य चूड़ामणि परिणितरत्न श्री ऋषिराज जी महाराज के सुशिष्य होने के कारण आप परम विद्वान्, महान् उपदेशक और जैन धर्म के प्रचारक थे।

### ❀ तपस्वी सन्त

—पूज्य गुरुदेव ने अपने जीवन काल के ५४ वर्ष संयम, जप, तप, साधना में व्यतीत किए। और अपने ज्ञान द्वारा जैन धर्म का प्रचार और प्रसार किया। आपके सदुपदेशों से हजारों-लाखों व्यक्तियों ने लाभ उठा कर आत्म-कल्याण किया। आज के युग में ऐसे तपस्वी, यशस्वी एवं मनस्वी साधु का होना अत्यन्त ही दुर्लभ है। जिसने अपने जीवन के ७० वर्षों में से ५४ वर्ष एक तपस्वी साधु के रूप में व्यतीत किए हों। जिन्होंने संसार की समस्त सुख-सुविधा को त्याग कर, आत्म-चिन्तन एवं जन-कल्याण में ही अपना समय व्यतीत किया हो।

—मुझे वचन से ही जैन धर्म से प्रेम है। और यही कारण है कि मैं अपने बाल्यकाल से ही, जैन मुनियों के सदुपदेश सुनने के पश्चात् जमीकन्द का प्रयोग नहीं करता। वैसे मैं एक महेश्वरी कुल में उत्पन्न हुआ हूँ।

—मानपाडा, भागश . उत्तर-प्रदेश :

२१—१२—६०



## [ ६२ ]

अपने आराध्य के पावन चरणों में :

श्री लालमणि जी-वाल्मीकि-

—श्री लालमणि जी-वाल्मीकि, एक सद्गुणी एवं सरल हृदय के सज्जन हैं। आप को जैन धर्म से गहरा अनुराग है और जैन सन्तों के प्रति श्रद्धा भ्रद्धा। आप अपनी चिरादरी में काफी प्रतिष्ठित व्यक्ति हैं। समाज-कल्याण एवं सद्गुण-प्रचार कार्य में आप सक्रिय भाग लेते रहते हैं। सरल एवं मधुर व्यवहार और अहिंसा परक काँग्रेस और गाँधीवाद से प्रभावित श्रेष्ठ विचार, आपके व्यक्तित्व की विशेषताएँ हैं।

—श्रद्धेय पूज्य गुरुदेव से आप को काफी स्नेह था, और थी उन के प्रति गहरी निष्ठा एवं आस्था। उन के पावन चरणों में आप ने भी अपनी श्रद्धाञ्जलि समर्पित की है और अपने आप को गौरव शाली अनुभव किया है। अगली पंक्तियों में आप की श्रद्धाञ्जलि दी जा रही है।

—सम्पादक

## ❀ मेरे आराध्य

—श्री श्री १००८ पूज्य प्रवर गणी श्री श्यामलाल जी महाराज के पावन चरणों में, श्रद्धाञ्जलि अर्पण करने का सौभाग्य मुझे भी प्राप्त हो रहा है; इस लिए मैं अपने आपको गौरवशाली समझता हूँ। श्री गणी जी महाराज के लिए, मेरे हृदय में गहरी श्रद्धा है। उनकी पावन शिक्षाएँ मेरे हृदय में सुरक्षित हैं। उनके शुभ दर्शन एवं पावन चरण स्पर्शन से तो मैं कृतार्थ ही हो उठा हूँ। उनके महान् जीवन को देख कर, तथा उनकी पावन शिक्षाओं को सुन कर, मुझे जो सच्चा लाभ पहुँचा है; उसका वर्णन करने की शक्ति मेरी जिह्वा में नहीं है। उसे तो बस मेरा हृदय ही जानता है। मेरी दशा तो उस भील के समान है, जिसे सिवाय वन-फलों के और कुछ खाने को ही नहीं मिला था किन्तु एक दिन किसी राजा की कृपा से उसे सुन्दर-सुन्दर, स्वादिष्ट भोज्य पदार्थ खाने का अवसर प्राप्त हुआ। तो वह जंगल में पहुँच कर अपने साथियों को किस प्रकार बतलाए कि उसने क्या-क्या खाया और क्या-क्या देखा? जिस प्रकार वह भील सब कुछ जानते हुए भी, बयान नहीं कर सकता; उसी प्रकार मेरा हृदय भी, श्री गणी जी महाराज की प्रभावशाली महान् विशेषताओं को जानते हुए भी वर्णन कर पाने में सर्वथा असमर्थ है।

—फिर भी मैं इतना तो कह ही सकता हूँ कि जो शान्ति मुझे श्रद्धेय श्री गणी जी महाराज के चरणों में बैठ कर तथा उनकी पावन शिक्षाओं को सुन कर प्राप्त होती था, वह अपूर्व थी। जो सुख और जो सन्तोष मैं उनके दर्शन पाकर अनुभव करता था, वह अनुपम था। वे मुझ पर वड़ी ही कृपा और सात्विक स्नेह रखते थे। मैं जब भी उनके चरणों में पहुँचता, तो वे मुझे सदा-परिणत लालमणि जी-कह कर सम्बोधित किया करते थे। उनके सरल स्वभाव एवं मधुर व्यवहार को मैं कैसे भुला सकता हूँ? वह तो मुझे जीवन पर्यन्त स्मरण रहेगा।

—मैं उनकी किस-किस विशेषता का वर्णन करूँ ? मैं तो उनकी कृपाओं का आभारी हूँ और हमेशा रहूँगा। मैं ही क्या ? उनके महान् उपकारों को तो जैन तथा जैनेतर समाज आजन्म स्मरण रखेगा। उनके महान् जीवन तथा उनकी अनमोल शिक्षाओं को युगो-युगों तक भारतवर्ष नहीं भुला सकेगा। उन्होंने अपने जीवनकाल में मानव समाज पर जो-जो उपकार किए हैं, उनके ऋण से उऋण हो सकना सर्वथा असम्भव है। ऐसे जन-मन के आराध्य देव, सरलात्मा सन्त का वियोग हो जाना, मैं तो अपना अभाग्य ही समझता हूँ। इस बात का मुझे गहरा दुःख है कि उनका दामन मेरे हाथ से छूट गया है। खैर कोई बात नहीं मैं तो आशावादी हूँ और इस प्रयत्न में प्रयत्न-शील हूँ कि उनको अब नहीं, तो अगले जन्म में तो अवश्य ही प्राप्त कर लूँगा। वे प्रत्यक्ष शरीर से न सही, परन्तु गुण शरीर एवं यशः शरीर से तो मेरे हृदय में मौजूद है ही। और इस रूप में तो वे मेरे हृदय में जन्म जन्मान्तरों तक मौजूद रहेंगे ही। पद्यों में उनके पावन दर्शनों तथा अमृत वाणी से प्रेरणा प्राप्त करता था। अब मैं अपने हृदय में सुरक्षित उनकी पावन स्मृतियों एवं अमर मन्देशों से प्रेरणा प्राप्त करता रहूँगा। बस अब तो यही कामना है कि इस रूप में उनका साथ, मेरे जीवन से कभी न छूटे।

—लोहामण्डी, आगरा • उत्तर-प्रवेश :

२३—१२—६०

## पूजनीय सन्त की सेवा में :

श्री रोशनलाल जी जैन

—श्री रोशनलाल जी जैन पञ्चनद-प्रदेश के ग्राम-मजीठा-जिला अमृतसर के रहने वाले, एक कर्तव्य शील सज्जन हैं। यहाँ आप स्टेट बैंक ऑफ इण्डिया के प्रमुख व्यवस्थापक के पद पर प्रतिष्ठित हैं। आप के विचार धार्मिक एवं हृदय अत्यन्त उदार हैं। आप भावुक हृदय, एवं सरल स्वभाव के सज्जन पुरुष हैं।

—श्रद्धेय पूज्य गुरुदेव के प्रति आपकी अत्यन्त श्रद्धा है, निष्ठा है और है एक पूज्य भावना। इन्हीं विचारों के अनुसार आप ने श्रद्धेय पूज्य गुरुदेव के सम्बन्ध में श्रद्धाञ्जलि परक चन्द शब्द लिखे हैं; जो अगली पंक्तियों में प्रस्तुत हैं।

—सम्पादक

## ❀ पूजनीय सन्त

—सन्त, भारतीय सस्कृति का पूजनीय देवता है। सन्त एक ऐसा पूज्य-स्थल रहा है, जहाँ श्रद्धाशील हर मानव को उस के समक्ष झुकना ही होता है। मानव को, सन्त-जीवन एवं सन्त-वाणी से जीवन में एक नयी प्रेरणा मिलती है, एक नयी दिशा प्राप्त होती है, आत्म-विकास की एक नयी स्फूर्ति हासिल होती है और कर्तव्य-पथ पर आगे बढ़ने के लिए एक नया प्रकाश मिलता है। यही कारण है कि सन्त-जीवन जन-चेतना का श्रद्धा-केन्द्र और पूजा-पात्र बना हुआ है।

—श्रद्धेय श्री श्यामलाल जी महाराज भी, सन्त परम्परा के एक ऐसे ही पूजनीय सन्त अभी-अभी हो चुके हैं। उन्होंने आत्म-साधना का मार्ग, बहुत ही छोटी सी अवस्था में पकड़ लिया था। संकटों एवं विघ्न और बाधाओं के बीच में अडिग रहते हुए वे कर्तव्य-मार्ग पर सतत बढ़ते चले गए थे। अध्यात्म-साधना तथा जप-तप की अग्निदीक्षा से स्पर्श पाया हुआ उन का व्यक्तित्व, इन दिनों और अधिक-आकर्षक, पवित्र तथा निर्मल हो चुका था। मानवीय सद्गुण उन पूज्य पुरुष के जीवन में सहज स्वाभाविकता प्राप्त कर चुके थे। अध्यात्म-साधना के तेज से तेजस्वी बना उन का सौम्य एवं शान्त मुख-मण्डल, प्रत्येक आने वाले व्यक्ति को आकर्षित कर ही लेता था। और जो एक बार भी उनके मधुर सम्पर्क में आता, उसके हृदय-पटल पर उस सत्पुरुष का एक ऐसा अमिट एवं स्थायी प्रभाव अंकित हो जाता था, जो मदा-सर्वदा के लिए चिर स्थायी एवं अक्षुण्ण बन जाता था।

## ❀ मेरा परिचय

—श्रद्धेय श्री श्यामलाल जी महाराज से मेरा परिचय आगरा में ही हुआ। प्रथम परिचय में ही उन का प्रभाव मेरे मानस में घर कर बैठा। कोई विशिष्ट परिचय-सम्बन्ध तो मेरा नहीं हो पाया, उनसे। परन्तु सामान्य परिचय से ही, मैं उन से काफी प्रभावित हुआ। जब भी मैं उनके दर्शनार्थ गया, उन के समीप पहुँच कर मुझे एक आध्यात्मिक शान्त तथा एक अपूर्व सुख का अनुभव हुआ।

—आज श्रद्धेय पूज्य मुनिराज श्री श्यामलाल जी महाराज, हमारे बीच में नहीं रहे। वे इन पार्थिव सम्बन्धों को तोड़ कर, एक अज्ञात दिशा की ओर प्रयाण कर गए, परन्तु उनका चमकता हुआ परोपकारी आकर्षक व्यक्तित्व, तथा उन की उपयोगी शिक्षाएँ, आज भी हमारे सामने विद्यमान हैं। उन का तेजस्वी अमिट एवं चिर स्थायी प्रभाव, आज भी हम जैसे हजारों-लाखों व्यक्तियों के मानस में सुरक्षित हैं। यही हमें अब तो कर्तव्य-दिशा का सकेत एवं मानवता का मार्ग-दर्शन कराता हुआ, उन की स्मृति को युगो-युगों तक अखण्ड बनाए रखेगा। इन्हीं गुरुओं के साथ मैं अपनी श्रद्धाञ्जलि, उस पूजनीय सन्त के प्रति अर्पित करता हूँ; और कामना करता हूँ कि उन के महान् जीवन एवं पूजनीय सद्गुणों की पुण्य स्मृति, हमारे हृदयों में इसी प्रकार बनी रहे।

—स्टेट बैंक, आगरा उत्तर-प्रदेश

३१—१०—६०

श्री गणी जी महाराज :

एक क्रान्तिकारी व्यक्तित्व

श्री मास्टर, प्यारेलाल जी जैन-सकलेचा-

—श्री मास्टर, प्यारेलाल जी जैन-सकलेचा-मोती कटरा, आगरा के एक वयोवृद्ध सज्जन हैं। आप शरीर से बूढ़े होते हुए भी, जवानों का सा हौसला और उत्साह रखते हैं। धार्मिक कार्यों में आप सदा आगे रहते हैं। नए-नए ग्रन्थों एवं पुस्तकों की स्वाध्याय का, आप का कार्य क्रम काफी निर्विघ्नता से चला करता है।

—श्रद्धेय पूज्य गुरुदेव श्री जो के विशिष्ट व्यक्तित्व के आप परम प्रमंशक रहे हैं। प्रस्तुत लेख में आप ने उन के सफल व्यक्तित्व को एक नये ही दृष्टिकोण से देखा है। उन का वह दृष्टिकोण कौन सा है ? यह उन्हीं के शब्दों में आगली पंक्तियों में पढ़िएगा।

—सम्पादक

## ❀ क्रान्तिकारी सन्त

—सरल एवं सीधी राह पर आगे बढ़ते रहना, इतना महत्त्वपूर्ण नहीं है, जितना कि ऊबड़-खाबड़, पग-पग पर ठोकर लगने वाले कङ्कड़ो और पल-पल में चुभ जाने वाले कण्टक समूह से आकीर्ण पथ पर बढ़ते रहना। ऐसे कठिनतम पथ के राही, कोई विरले ही क्रान्तिकारी महापुरुष हुआ करते हैं। जीवन-क्षेत्र की सीधी और सरल राह पर चलने वाले तो अनेक साधक मिल सकते हैं, परन्तु त्याग, सयम एवं तप के उस महा मार्ग पर विरले ही साधक यात्री दृष्टिगोचर होते हैं, जो विघ्न एवं बाधाओं से, कठिनाइयों से परिपूर्ण है। इस महामार्ग पर तो वे ही महायात्री आगे बढ़ सकते हैं—जो अपना सर्वस्व ही त्याग, तप एवं सयम के लिए उत्सर्ग कर दिया करते हैं। इन्हे ही संसार क्रान्तिकारी महापुरुष के नाम से सम्बोधित किया करता है।

—श्रद्धेय गणी श्री श्यामलाल जी महाराज, एक ऐसे ही क्रान्तिकारी सन्त हुए हैं। जीवन के प्रथम चरण में ही आप, इस जलते हुए महामार्ग पर कूद पड़े थे, और अपने उत्कट साहस और अदम्य आत्म तेज से, इस सयम और त्याग के महा मार्ग पर आगे से आगे बढ़ते ही गए। साधना के उस क्रान्तिकारी पथ पर चल कर, आपने आत्म-साधकों के सम्मुख एक ज्वलत आदर्श समुपस्थित किया। अपने उपदेशों से जन-मानस में, आपने एक क्रान्तिकारी परिवर्तन किया। धर्म एवं जीवन के प्रति रही हुई जनता की भ्रान्त धारणाओं को निर्मूल किया, और भगवान् महावीर का दिव्य सन्देश जन-जन के हृदय में पहुँचाया। तत्कालीन समाज व्यवस्था में जो भी कुरीतियाँ, गलत एवं भ्रान्त धारणाय चल रही थी, उन पर आपने कठोर प्रहार किया और भूली हुई जनता को सम्यक्त्व के सही स्वरूप का निदर्शन कराया। अनेक स्थानों पर आपने देवी-देवताओं के सम्मुख होने हुए मूक



प्राणियों के बलिदान को रोका, और जनता को अहिंसा, करुणा, दया, एव विश्वमैत्री का पावन सन्देश दिया। अनेक स्थानों में मृत्युभोज, श्राद्ध, गङ्गा आदि नदियों में अस्थि विसर्जन तथा अन्य भी अनेक कुप्रथाओं को आपने निर्मूल करवाया। आपके ही क्रान्तिकारी सद्व्यपदेशों और प्रयत्नों से अनेक स्थानों में पर्व के विशिष्ट दिनों में कतलखाने आदि हिंसा जनक कार्य बन्द रहे। बहुत से सज्जनों को आपने शराब, माँस, जुआ तथा अन्य दुर्व्ययनों के त्याग कराए।

### ❀ ज्ञान प्रचारक महात्मा

—क्रान्तिकारी, त्यागी सन्त के साथ-साथ श्रद्धेय गणी श्री ब्यामलाल जी महाराज, एक सद्ज्ञान प्रचारक महात्मा थे। जनता के आध्यात्मिक ज्ञान को आप अत्यन्त उन्नत दशा में देखने के इच्छुक थे। इस प्रयत्न में आपने कोई कसर न उठा रखी। ज्ञान साधना के लिए समाज को आप सदैव प्रेरित करते रहते थे। इसी के परिणाम स्वरूप आप ने अनेक-अनेक स्थानों पर पुस्तकालय एव वाचनालय प्रस्थापित कराये। श्री ऋषिराज जैन पुस्तकालय एव वाचनालय-करनाल, श्री ऋषिराज जैन पुस्तकालय-एलम, और श्री ऋषिराज जैन पुस्तकालय परासीली—आज भी आप श्री जी के ज्ञान-प्रचार की श्रमर कहानी कह रहे हैं। जहाँ भी आप श्री जी का शुभ चातुर्नास होता, वही ज्ञान की यह प्याळ हमेशा-हमेशा के लिए लग जाती।

—धार्मिक ज्ञान के आप कट्टर पक्षपाती थे। वज्रो में धार्मिक संस्कार उत्पन्न करने में आप स्वयं सक्रिय भाग ले कर आदर्श उदाहरित करते थे। शताधिक बल्कि कहना चाहिए महान्यायिक मानव गण ने आपके द्वारा धार्मिक ज्ञान का लाभ प्राप्त किया। नामायिक, प्रतिक्रमण, पच्चीस बोल, नव तत्त्व और जैन धोकलों का, जन समुदाय को परिज्ञान कराने के लिए आप सदैव तत्पर रहते थे।

## ✽ उपकारी अध्यवसायी

—श्रद्धेय गणी जी महाराज के उपकारों को जैन समाज युगो, युगों तक नहीं भुला सकेगा। आप अपने जीवन को किसी न किसी परोपकारी कार्य में ही लगाए रखते थे। आगरा शहर की सभा में, बहुत से प्राचीन हस्तलिखित एवं मुद्रित अमूल्य शास्त्र और ग्रंथ थे। जो यहाँ नवयुवको ने जानकारी न होने के कारण रही खाने में पटक रखे थे। आपने उनको देखा और जुट गये व्यवस्थित करने में। सभी ग्रंथों एवं शास्त्रों को क्रमशः सुव्यवस्थित ढङ्ग से रजिस्टर में चढ़वाया, उनके परिचय के रूप में बहुत कुछ बाते लिखवाई, और उनको गत्ते के डिब्बों में, कागजों में लपेट कर, प्रत्येक का परिचय लिखवा कर रखवाया। उनके इस निष्काम उपकार से वे शास्त्र और ग्रंथ आज पूर्ण सुरक्षित दगा में रहे हुए उनके अध्यवसाय की दाद दे रहे हैं। उन शास्त्रों को अब बड़े-बड़े विद्वान् मुनिराज पढ़ कर हर्ष व्यक्त करते हैं, साथ ही उनकी सुव्यवस्था की प्रशंसा भी। परन्तु यह सब उन्हीं उपकारी अध्यवसायी महात्मा की कृपा का फल है।

—अधिक क्या? आपकी प्रकृति बड़ी शान्त और सरल रही है। आपका स्वभाव अति सुन्दर एवं मधुर था। आप वृद्धे, बूढ़े, जवान, स्त्री, पुरुष जैन या अजैन, सभी के आकर्षण के केन्द्र थे। आप सभी के हित चिन्तक थे, अतः सभी को आपमें धर्मानुराग था। आप जैन समाज के एक बहुमूल्य रत्न थे। आपके स्वर्गवास से जैन समाज को जो भारी क्षति हुई है, उसकी पूर्ति होना निकट भविष्य में तो असम्भव सा ही है। अब तो समाज का यही कर्तव्य है कि वह आपके बतलाये हुए मार्ग पर चल कर, आत्म-कल्याण करे।

—मोती कटरा, आगरा : उत्तर प्रदेश :

३०—८—६०

[ ६५ ]

## अविस्मरणीय महापुरुष :

श्री जादौराय जी जैन

—श्री जादौराय जी जैन; एक खुश तबोयत के धर्मनिष्ठ सज्जन हैं। श्री मास्टर, कन्हैयालाल जी के सुपुत्र हैं। श्री वीर पुस्तकालय एवं वाचनालय लोहा मगरी आगरा के, आप सफल प्रबन्धक हैं। समाज के जिस कार्य को भी आप अपने हाथ में लेते हैं, उसे बड़ी ही निष्ठा एवं कतव्य बुद्धि के साथ सम्पन्न करते हैं।

—जिस समय श्रद्धेय पूज्य गुरुदेव श्री जी का स्वर्गवास हुआ, उस समय आप बाहर गए हुए थे। मार्ग में जब आप को उनके स्वर्गवास के समाचार मिले तो आप ने अपनी मूक श्रद्धाञ्जलि वहाँ श्रद्धेय पूज्य गुरुदेव को अर्पण कर दी। इसी सम्मरण के साथ श्रद्धेय पूज्य गुरुदेव के जिन-जिन गुणों का स्मरण आप ने किया है, वे अगनी पँक्तियों में दिए जा रहे हैं।

—सम्पादन

## ❀ प्रातः स्मरणीय सन्त

—वैसे तो जो भी प्राणी इस ससार में जन्म लेता है, उसे अपने जीवन की अवधि पूर्ण हो जाने पर, मृत्यु का आलिङ्गन करना ही पड़ता है। जो जन्मता है वह मरता है, जो खिलता है वह मुर्झता है, जिसका उदय है उसका अस्त भी है, जो चढ़ता है वह गिरता है, जो बनता है वह बिगड़ता है, इत्यादि ये सब प्राकृतिक ध्रुव सिद्धान्त हैं। इनमें परिवर्तन असंभव है। परन्तु इसी ससार में कुछ अविस्मरणीय ऐसी भी महान् आत्माएँ हुआ करती हैं, जो इन प्राकृतिक नियमों का अपवाद होती हैं। ऐसे महामानव, मर कर भी अमर होते हैं मिट कर भी अमिट हुआ करते हैं और अस्त हो कर भी सतत उदीयमान रहा करते हैं। ऐसी महान् आत्माएँ ही संसार के वैभव, परिवार तथा परिजनो के मोहावरण को तोड़ कर, त्याग एवं साधना-मार्ग अपनाती हैं तथा अपने जीवन को देश, धर्म, और समाज की सेवा में लगा दिया करती हैं। यही महान् आत्माएँ चिर स्मरणीय रहा करती हैं। उन्हीं का पवित्र जीवन युगो-युगो तक आदर्श एवं पूज्य रहा करता है।

—ऐसी ही महान् पवित्र आत्माओं में, श्रद्धेय गणी श्री श्यामलाल जी महाराज का नाम भी, ससम्मान लिया जा सकता है। वे प्रातः स्मरणीय सन्त थे। आप श्री जी ने एक अजैन कुल में जन्म ले कर भी जैन धर्म का गौरव बढ़ाया था। केवल नौ वर्ष की छोटी सी आयु में ही, आप श्री जी ने त्याग एवं सयम-मार्ग अपनाने के लिए, परिडित रत्न श्री ऋषिराज जी महाराज की पुनीत मेवा का लाभ लिया। गुरुदेव के चरणों में बैठ कर, निरन्तर सात वर्षों तक अध्ययन एवं जप-तप और संयम-मार्ग का अभ्यास किया। तत्पश्चात् सोलह वर्ष की यौवनारम्भ अवस्था में ही आप श्री जी मन्वास मार्ग में दीक्षित हो गए थे। सयम-साधना का महामार्ग अपना कर आप श्री जी अर्द्ध शताब्दि से भी ऊपर तक उस महामार्ग पर,

जीवन के अन्तिम श्वांस तक चलते रहे। एक सच्चे त्यागी, बाल ब्रह्मचारी, और परम तपस्वी के रूप में आप श्री जी विख्यात रहे हैं। साधु-जीवन में बाधाओं के भ्रमवात और विघ्नों के प्रबल तूफान भी आए, परन्तु आप जैसे वीर सैनानी साधक का वे कुछ न बिगाड़ सके। संघर्षों की प्रबल लहरें आपसे टकरा कर लौट गईं, लेकिन आप एक अचल चट्टान की भाँति अडोल रहे। प्रलोभनों की भयंकर आँधियाँ भी आप को साधना-मार्ग से न उखाड़ सकी। सरलता, मादगी, प्रसन्न मुद्रा, सब को समान रूप से समझने की भावना आपके साधु जीवन की विशेषताएँ रही हैं।

### ❀ विनयी महात्मा

—श्रद्धेय प्रातः स्मरणीय श्री श्यामलाल जी महाराज के महान् सद्गुणशाली जीवन में विनय एवं नम्रता को महत्व पूर्ण स्थान प्राप्त था। वे एक विनयी महात्मा थे। इधर आगरा में वे लगभग १०-११ वर्षों से श्रद्धेय पूज्य श्री पृथ्वीचन्द्र जी महाराज के साथ ही विराजमान थे। अतएव उन के शुभ दर्शनो का सौभाग्य मुझे भी मिलता रहा है। उन के श्री मुख से मैंने कभी कोई कठोर शब्द नहीं सुना। श्रद्धेय पूज्य श्री पृथ्वीचन्द्र जी महाराज को उन्होंने सदैव विनय एवं सम्मान के साथ देखा है। एक बड़े भाई की तरह, वे उन का आदर और सम्मान किया करते थे। साथ ही छोटे सन्तों के साथ भी उनका स्नेह और नम्रता का ही व्यवहार रहता था। अपने-पराए की भेद रेखा में दूर-बहुत दूर रह कर वे सब को समान भाव से आदर देने थे। यही कारण था कि सब उन्हें श्रद्धा एवं सम्मान की दृष्टि से देखते थे। उनके अन्तिम समय में, अस्वस्थता की दशा में, महान् दार्शनिक कविरत्न श्री अमरचन्द्र जी महाराज ने भी उन की अनन्य मेवा की, महान् सन्त की इस मेवा के शुभावसर का उन्होंने मृदु लान उठाया।

## ❀ मूक श्रद्धाञ्जलि

—जिस समय पूज्य गुरुवर श्री श्यामलाल जी महाराज का, स्वर्गवास हुआ, उस समय मैं बम्बई के मार्ग में, रेल में था। बम्बई पहुँचने, पर फोन द्वारा जब यह समाचार सुना तो बस, यही सोच कर कि यहाँ किसी का बस नहीं चलता, सन्तोष कर लिया और वही खड़े-खड़े गुरुवर को मूक श्रद्धाञ्जलि अर्पित कर दी। गुरुवर अपने पीछे-हरा भरा ससार, त्यागी एवं सुयोग्य मुनि शिष्यो-प्रशिष्यो के रूप में छोड़ गए हैं। जो उनके स्थान का सच्चा प्रतीक है।

## ❀ हमारा कर्तव्य

—गुरुवर के चले जाने के पश्चात् अब तो हम सब का, उनके प्रति यही कर्तव्य-कार्य हो जाता है, कि हम उन ही के चरण-चिन्हों पर चलें। उन ही के बतलाए मार्ग का अनुसरण करें। श्रद्धेय गुरुवर जिस अध्यात्म की मशाल हमें थमा गए हैं, उस को सर्वदा ज्योतिर्मय रखें। उस का प्रकाश कभी फीका न पड़ने दें। जिस मिशन को ले कर, वे जीवन पर्यन्त कार्य करते रहे, उसी मिशन को हम आगे बढ़ाएँ। बस यही उन के प्रति हमारी सच्ची श्रद्धाञ्जलि होगी। और तभी हम उन के सच्चे सेवक, सच्चे अनुयायी, तथा सच्चे भक्त कहला सकेंगे।

—लोहामण्डी, आगरा : उत्तर-प्रदेश .

२५—७—६०

मेरी यही श्रद्धाञ्जलि होगी :

श्री पूरणचन्द जी जैन

—श्री पूरणचन्द जी जैन, एक अच्छे विचारक एवं मिलनसार धर्मिष्ठ सज्जन हैं। शरीर से वयोवृद्ध होते हुए भी आप का मन तरुणोचित उत्साह, साहस एवं जिन्दादिली से परिपूर्ण रहता है। आप आगरा रोगन मुहल्ला के निवासी हैं।

—श्रद्धेय पूज्य गुरुदेव स्वर्गीय श्री श्यामलाल जी महाराज की पुण्य स्मृति में, आपने अपनी श्रद्धाञ्जलि, रवि ठाकुर की काव्यात्मक भाषा में लिख भेजी है। जो स्वल्प से शब्दों में होते हुए भी, अपना पृथक ही विशिष्ट स्थान रखती है। अगली पंक्तियों में प्रस्तुत श्रद्धाञ्जलि का पाठक गण समुचित रूप से अवलोकन कर सकेंगे।

—सम्पादक

## ❀ उस महात्मा से

—आमार साथ नत करे दाओ..... (रवि, ठाकुर)

मेरा मस्तक अपनी चरण-धूलि तक झुका दो, क्योंकि वर्षों तक अन्तरात्मा की जिस आवाज को सुन कर, आज मैं अपनी मन-दीन पर गीत गाने आया हूँ, उसके मार्ग में मेरा अहंकार आ-आकर मेरा विरोध कर रहा है। मैं बार-बार भटका हूँ, परन्तु एक आवाज मुझे लगातार खींच रही है—तुम कहाँ चले जा रहे हो ? देखो ! ध्यान से देखो ! और मुझे लग रहा है, यह आपकी ही आवाज है, जो अनेकानेक महापुरुषों के मार्ग का अनुसरण करने वाले, आपके ही पवित्र-जीवन से आ रही है।

—हे महात्मा ! मेरे समस्त अहंकार को, अपने जीवन की ज्योति में जला दो, मुझे प्रकाश दो। मैं आपके आदर्शों पर चल पाऊँ, वस, यही मेरी श्रद्धाञ्जलि होगी।

—रोशन मुहल्ला, आगरा : उत्तर-प्रदेश :

२३—११—६०



## [ ६७ ]

उन के श्री चरणों में :

श्री मदनसिंह जी जैन-नाहर-

—श्री मदनसिंह जी जैन-नाहर, एक गम्भीर प्रकृति के धर्मिष्ठ सदृशस्थ सज्जन हैं। आप आगरा मानपाड़ा निवासी श्री अयोध्याप्रसाद जी -नाहर- के सुपुत्र हैं। आप बी कॉम हैं। लाइफ इन्श्योरेन्स कम्पनी आगरा के आप प्रथम श्रेणी के ऑफिसर हैं।

—श्रद्धेय पूज्य गुरुदेव के प्रति आप की अत्यन्त निष्ठा रही है, उन के सरल जीवन से आप काफी प्रभावित रहे हैं। और अनेक वर्षों से उन के मधुर सम्पर्क में रहने से, उन की जीवन-विशेषताओं से सुपरिचित भी। उस महान् सन्त के चरणों में, आप ने भी अपने श्रद्धा-पुष्प समर्पित किए हैं। जो अगली पंक्तियों में पाठकों के लिए, सजा कर रख छोड़े हैं।

—सम्पादक

## ❀ मेरी श्रद्धाञ्जलि

—विगत वैशाख शुक्ला दशमी, शुक्रवार, सम्वत् २०१७  
विक्रम को, सरल स्वभावी, परम प्रतापी, परम तपस्वी  
श्रद्धेय मुनि श्री श्यामलाल जी महाराज का, एक छोटी सी बीमारी  
के पश्चात् स्वर्गवास हो गया। इस प्रकार एक महान् साधु हमारे  
बीच से यकायक उठ गया। आपके स्वर्गवास से स्थानकवासी  
जैन श्रमण सघ की महान् क्षति हुई, जिसकी पूर्ति होना बड़ा ही  
कठिन है।

—आप बालब्रह्मचारी थे। आपने निश्चल एव अखण्ड  
रूप से चउव्वन वर्षों तक संयम का पालन किया।  
आपका जीवन सौम्यता और मृदुता से ओत-प्रोत था। आप त्याग  
व तपस्या की साक्षात् प्रतिभूति थे। आपका जीवन सराहनीय  
और हम सबके लिए अनुकरणीय था। आप जहाँ कहीं पर भी  
हों, यह श्रद्धा के पुष्प सादर श्री चरणों में समर्पित है। स्वीकार  
कीजिएगा।

—मानपाड़ा, आगरा : उत्तर-प्रदेश :

२८—११—६०

## [ ६८ ]

### उस ज्योतिर्मय जीवन की याद में :

श्री डा० केदारनाथ जी जैन

—श्री डाक्टर केदारनाथ जी जैन, एक भद्र प्रकृति के सद्गुणी सज्जन हैं। सन् १९४२ से सन् १९४७ तक आप जेल में डाक्टर रह चुके हैं। १९४७ से आप मोर्ता कटरा, आगरा में प्रैक्टिस कर रहे हैं। आप की सेवाओं से प्रभावित हो कर जनता ने आपको आगरा नगर महापालिका का सदस्य चुना है। सेवा वृत्ति और जन-कल्याण की भावना, आप के सफल व्यक्तित्व का प्रमुख अंग है। गरीबों पर आप विशेष अनुरम्भा रखते हैं, और उन्हें औषधी आदि भी अमूल्य ही वितरण करते हैं।

—श्रद्धेय पूज्य गुरुदेव श्री जी से आप काफी दिनों से परिचित रहे हैं। और उन के जीवन के अन्तिम दिनों में तो आपने, उन की अनन्य भाव से वह सेवा की है, जो भुलायी नहीं जा सकती। प्रस्तुत लेख में आपने उस ज्योतिर्मय जीवन की याद में, अपने श्रद्धा भाव प्रगट किए हैं, जिन्हे अगली पीढ़ियों में दिया जा रहा है।

—सम्पादक

## ❀ महान् आत्मा

—महान् आत्माएँ ससार में समय-समय पर नवीन सन्देश फैलाने आती हैं। वह सन्देश, जो मानव को असत्य से सत्य की ओर एवं मृत्यु से मुक्ति की ओर प्रेरित करता है। इस धरा पर, समय-समय पर अनेको महापुरुषों का प्रादुर्भाव होता रहता है। ऐसे महापुरुषों का, जिन्होंने अपनी अमृतमयी वाणी के द्वारा, ससार-चक्र में फँसे हुए मानव-समाज को, उसके निर्दिष्ट लक्ष्य मुक्ति-मार्ग पर चलने के लिए प्रेरित किया। जिनका एक ही नारा रहा—जीओ और जीने दो।

—जिन महान् आत्माओं ने, अपने जीवन को त्याग एवं संयम की दीप्ति से दीपित किया, जिनकी रग-रग में मानव-कल्याण का अजस्र महान् स्रोत बहता रहा; उन्हीं महान् आत्माओं में से एक, श्रद्धेय गणी श्री श्यामलाल जी महाराज थे। यद्यपि आज उनका नश्वर शरीर, इस असार संसार में नहीं रहा, किन्तु उनका कीर्ति रूपी शरीर, अनन्त काल तक मानव-समाज को मुक्ति का सन्देश सुनाता रहेगा।

## ❀ त्याग और संयम की पराकाष्ठा

—मैं तो बहुत थोड़े समय ही उनके सम्पर्क में रहा। लेकिन जब भी मैं उनसे मिला, एक नयी प्रेरणा ही मुझे उनसे प्राप्त हुई। उनके विचार धार्मिक होने के साथ-साथ व्यवहारिक भी थे, जिससे जैन समाज को ही नहीं, अपितु अन्य अर्जन बन्धुओं को भी यथेष्ट लाभ प्राप्त हुआ। उन्होंने उनके क्रियात्मक श्रेष्ठ उपदेशों को ग्रहण करके जीवन का विकास किया। हरि-जनो के वारे में भी उनके विचार, रूढ़िवादी न होकर, युगानुकूल सुधारवादी थे।

—उनकी बीमारी के समय, मुझे थोड़ा सा उनकी सेवा का अवसर मिला था। उस समय मैंने उनका वह समय तथा शान्त रूप देखा, जिसे मैं अपने जीवन पर्यन्त न भुला सकूँगा। मोतीभरे का तेज बुखार, आन्त्रशोथ, दस्त तथा उदरशूल आदि असह्य व्यथाओं के होते हुए भी, मैंने उन्हें विचलित होते हुए नहीं देखा। बल्कि अन्तिम समय तक बड़े ही साहस एवं धैर्य के साथ शान्ति पूर्वक, उन व्यथाओं को उन्हें बरदाश्त करते देखा। यही थी उनके त्याग और समय की पराकाष्ठा। अभाग्यवश हम अपनी पूरी कोशिश करने के बाद भी, उस त्यागमूर्ति को न बचा सके और वह देवात्मा हमसे विमुख हो कर मुक्ति-पथ पर अग्रसर हो गई।

—परन्तु उनके चले जाने पर भा हमें इतना सन्तोष अवश्य है कि उस महान् आत्मा की स्मृति, सदैव ही हमारे अन्धकारमय जीवन में त्याग एवं समय का प्रकाश फैलाती रहेगी। उस महान् आत्मा के प्रति, अपने इन मार्मिक शब्दों के साथ, मैं श्रद्धाञ्जलि अर्पित करता हूँ।

—मोतीकटारा, आगरा : उत्तर-प्रदेश :

३१—१२—६०

वे एक सुसंस्कारी सन्त थे :

श्री वीरेन्द्रसिंह जी जैन-सकलेचा-

एम. ए. इतिहास, एम.ए. राजनीति

—श्री वीरेन्द्रसिंह जी जैन-सकलेचा, एक उत्साही एवं क्रान्तिकारी विचार के नवयुवक हैं। ओसवाल जैन समाज के आप कर्मठ कार्यकर्ता हैं, तथा श्री साधुमार्गी जैन उद्योतनी सभा मानपाड़ा, आगरा के सक्रिय सदस्य। युवकों में धार्मिक जागृति और प्रेरणा आप करते ही रहते हैं। आप इतिहास और राजनीति में डबल एम. ए. हैं।

—श्रद्धेय पूज्य गुरुदेव के काफी सम्पर्क में रहने के कारण, आप उन की सद् विशेषताओं से खूब परिचित हैं। प्रस्तुत लेख में भी आपन उन के सुसंस्कारी व्यक्तित्व की कुछ विशेषताओं की लेखनी का विषय बनाया है; जो उन्हीं की भावपूर्ण शैली में आगे दी जा रही हैं।

—सम्पादक

## ❀ महान् आत्मा

—यो तो विश्व के विशाल रंगमंच पर अनेको आत्माएँ, नाना प्रकार के रूपों में हमारे समक्ष आती हैं और कुछ समय तक अपनी अच्छी-बुरी प्रवृत्तियों की क्रीड़ा दिखा कर चली जाती हैं कोई सुखमय जीवन बिता कर, कोई जीवन की दुःखमय घड़ियाँ गिन कर, इस ससार से प्रस्थान कर जाती हैं। ससार उनका न जीना जान पता है और न मरना। उसकी विशाल दृष्टि में, ऐसे जीवों का जन्म और मरण दोनों ही नगण्य हैं। जन्म पर हर्ष नहीं, मृत्यु पर गोक नहीं।

—किन्तु उन्हीं आत्माओं में से, कुछ महान् आत्माएँ ऐसी भी होती हैं, जो विश्व को, नव जागृति का मधुर सन्देश देती हैं, जो ससार में नव चेतना जागृत-करती हैं, जो ससार को नवजीवन प्रदान करती हैं और जो अपने ज्ञान से दुःखित, क्लेशित, गोक अस्त मानवों के अशान्त मस्तिष्क एवं हृदय को शान्ति प्रदान करती हैं। वस्तुतः वही आत्माएँ ससार में महान् आत्मा कहलाने की अधिकारिणी हुआ करती हैं। ऐसी भव्य आत्माओं को प्राप्त कर, ससार के व्यक्ति अपने अन्तःकरण में एक विशेष प्रकार की मत्स्फूर्ति अनुभव किया करते हैं।

—ऐसी ही महान् आत्माओं में, हमारे मार्ग-दर्शक श्रद्धेय गणी श्री ग्यामलाल जी महाराज भी अपना एक विशिष्ट एवं ऊँचा स्थान रखते हैं। जिन्होंने अपने ज्ञान सौरभ, उदारता, मृदुता एवं सयम की महान् साधना की सुगन्धि से, मानव समाज के उद्यान को सुरभित किया। अपने आत्मबल से देश के कोने-कोने में मानवता का मधुर सन्देश जिन्होंने पहुँचाया। भगवान् महावीर के पावन सन्देश और उपदेशों का जिन्होंने यत्र तत्र मयंत्र प्रचार और प्रसार किया। स्थानकवासी जैन समाज, इसके लिए जितना भी गर्व करे, उतना ही कम है।

## ❀ सद्गुणी सन्त

—श्रद्धेय गणी जी महाराज स्थानकवासी जैन समाज के एक सद्गुणी सन्त थे। आपका स्वभाव बड़ा ही शान्त और सरल था। स्नेह और सौजन्य की तो आप मूर्ति ही थे। आपको सभी से स्नेह था, फलतः सभी को आप से अनुराग था। आपकी वाणी मधुर एवं सरस थी। आप सभी के साथ समान व्यवहार रखते थे।

—बच्चों से आपको अधिक स्नेह था। बच्चों में धार्मिक प्रेरणा जागृत करने के लिए, आप सदैव प्रयत्नशील रहे हैं। आपकी मधुर प्रेरणा से एकत्रित हो कर बहुत से बच्चे, आपके पास बैठ कर सामायिक एवं स्वाध्याय किया करते थे। आप भी बड़े ही स्नेह और प्रेम के साथ उन भावी भारत के नागरिकों में धर्म के संस्कार उत्पन्न किया करते थे। बड़े ही स्नेह से उन्हें आप केहानियों का आधार ले कर समझाया करते थे और उनमें धर्म के प्रति रुचि उत्पन्न कर दिया करते थे। वृद्ध अवस्था में मोतिया उतरने के कारण आपको नेत्रों से जरा कम दिखाई देता था, परन्तु समाज की गति विधियों से आप, तब भी परिचित रहते थे।

—मुझे याद है जब भी मैं आप के चरण स्पर्श करने आता, तभी आप मुझसे हमारी सभा के पुस्तकालय और वाचनालय के बारे में अवश्य पूछा करते थे। श्रद्धेय गणी जी महाराज के हृदय की आकांक्षा थी कि युवकों में संगठन हो और उनका अपने धर्म के प्रति स्नेह जागृत हो। उनका हृदय उदार, वाणी मधुर और विचार सर्वोदयी थे। वे समाज के प्रत्येक व्यक्ति को अपने धर्म के प्रति जागरूक देखना चाहते थे।

—श्रद्धेय गणी जी महाराज ने अपने ७० वर्ष लम्बे जीवन में ५४ वर्ष सयम-साधना और जन-कल्याण में व्यतीत किए थे। आपका स्वर्गवास वैशाख शुक्ल दशमी शुक्रवार सम्बन्ध



२०१७ विक्रम को मानपाड़ा, आगरा में हुआ। आपके स्वर्गवास से समाज के सभी व्यक्ति शोकाकुल हो उठे, और उन बच्चों के दुख की तो कोई सीमा नहीं थी, जो नित्य आपके चरणों में बैठ कर सामायिक और धर्म का अभ्यास करते थे। यद्यपि आज आप हमारे सम्मुख नहीं हैं, तथापि आपके आदर्श उदार विचार, सरलता, सौम्यता, मृदुता आदि सद्गुण, आज भी हमारे हृदयों में आपके प्रति श्रद्धा जागृत कर रहे हैं। यह श्रद्धा कभी भी मिटने वाली नहीं है। वस मैं अपने इन्हीं महत्वपूर्ण शब्दों के साथ, उन सुसंस्कारी सन्त को अपनी श्रद्धाञ्जलि अर्पित करते हुए, कामना करता हूँ कि आप जैसे महान् सद्गुण, हम सब के जीवन में भी उत्पन्न हो, तथा हम सब उन सद्गुणों का विकास करके आत्म-कल्याण और समाज-उत्थान करते रहें।

—मोतीकटरा, आगरा : उत्तर-प्रवेश :

६—६—६०

# [ ७० ]

## एक ज्योतिर्मय जीवन :

श्री सुरेन्द्रकुमार जी जैन-रत्न-एम. ए.—

—श्री सुरेन्द्र कुमार जी जैन-रत्न-एक अच्छे विचारक युवक हैं। धर्म एवं सन्तों के प्रति आप की आस्था अत्यन्त गहरी है और निष्ठा परिपूर्ण। आप श्री सेतावचन्द्र जी जैन के सुपुत्र हैं। आप एम. ए. परीक्षा उत्तीर्ण होने के साथ-साथ साहित्यिक अभिरुचि भी रखते हैं। यदा कदा कविता-निर्माण भी आप कर लेते हैं।

—श्रद्धेय पूज्य गुरुदेव श्री जी के ज्योतिर्मय जीवन को ले कर आपने बड़ी ही लगन एवं निष्ठा के साथ जो कुछ लिखा है। वह उन्हीं की प्रभावशाली शैली में आगे प्रस्तुत किया जा रहा है। पाठक गण इसे पढ़ कर लेखक की प्रशंसा किए बिना नहीं रह सकेंगे।

—सम्पादक

## ❀ चंद सूरसम प्रभा

—मानव को अनादि कालीन परम्परा से ही, आकाश मण्डल में संचरण करने वाले चन्द्रमा और सूर्य, जीवन-विकास की महत्वपूर्ण कला का ज्ञान कराते आए हैं। और सुनाते आए हैं एक ज्योतिर्मय अमर सन्देश—मानव ! अन्धकार जीवन का पतन है, हास है, और विनाश है, जब कि प्रकाश जीवन का उत्थान है, विकास है और एक नव निर्माण है। इस लिए मानव ! तू बढ़ चल, सतत प्रकाश की ओर, जाज्वल्य ज्योति की ओर।

—तमसो मा ज्योतिर्गमय— इसी प्रेरणा सूत्र के सहारे

सदैव ही मानव, अन्धकार को चीर कर, प्रकाश की ओर बढ़ने का प्रयत्न करता है। आध्यात्मिक क्षेत्र का साधक मानव, अज्ञान एवं मोहान्धकार के शताधिक आवरणों को चीरते हुए, उस अध्यात्म प्रकाश-पुञ्ज के दर्शन-संदर्शन पाना चाहता है। निरन्तर प्रयत्न से जो मानव इस कार्य में सफल हो जाते हैं, वही तो महान् पुरुष ससार के लिए आदर्श बन जाया करते हैं। उन्हीं समय—साधकों की गणना उच्च कोटि के महापुरुषों में हुआ करती है। महापुरुषों के जीवन का उद्देश्य यही रहा है, कि उनका जीवन, अध्यात्म-साधना की उन उंचाइयों तक पहुँच सके, जहाँ व्यक्ति के व्यक्तित्व की नाप-तोल, केवल उस के बाह्य रूप एवं सौन्दर्य से न की जाती हो। बल्कि इस के विपरीत, वहाँ जीवन के अन्तर्निहित आध्यात्मिक सद गुणों से आँकी जाती हो।

—अत्यन्त प्राचीन काल से ही, यहाँ समय-ममय पर अनेकानेक ऐसी भव्य आत्माओं का प्रादुर्भाव होता आया है। जिन्होंने अन्धकार में निरत मानव-जीवन को भकभोरा और मानव-जीवन को चन्द्र और सूर्य के समान अनन्त प्रकाश प्रदान किया। इन्हीं भव्य आत्माओं में से एक चन्द्र और सूर्य के सदृश प्रभा वाले, श्रद्धा-युक्त गणी श्री दयामनाज जी महाराज थे। जो आज हमारे बीच नहीं रहे।

किन्तु उन के सद् विचार, सद् कार्य एवं सद् वचन, विश्व में पथ-भ्रष्ट साधकों का आज भी मार्ग-दर्शन कर रहे हैं, तथा समय-समय पर भविष्य में भी करते रहेंगे, ऐसा दृढ़ विश्वास है।

### ❀ मुनि रत्न

—श्रद्धेय गणी श्री श्यामलाल जी महाराज, उन्ही महान् जैन मुनियों में से एक मुनि रत्न थे, जिनका समस्त जीवन विश्व के पथ-भ्रष्ट साधकों को साधना-मार्ग पर अग्रसर करने में लगा रहा। आप श्री जी ने त्याग, तपस्या, दया, दान, निर्भयता ब्रह्मचर्य, शील संतोष, सरलता एवं नम्रता आदि विषयों पर अपने प्रभावशाली प्रवचन फरमा कर जनता, को सन्मार्ग पर लगाने का प्रयत्न किया। आप श्री जी के हृदय में अपने पराए, धनी-निर्धन, ऊँच-नीच और छोटे बड़े का कोई भेद-भाव न था। आप श्री जी की संयम-साधना सम रस साधना थी। भेद-रेखा से आप कोसों दूर थे।

—आप श्री जी के उपदेशामृत का पान करने, जैन-अजैन, नर-नारी, बाल, वृद्ध, युवक-युवती, सभी जन बड़े ही उत्साह एवं प्रेम के साथ एकत्रित हुआ करते थे। आप श्री जी अनुलोम-प्रतिलोम, सभी प्रकार के परिषद् को सहन करते हुए संयम-साधना में पूर्णतः दृढ़ रहे, तथा अपनी-सौम्य मुद्रा, शान्त प्रकृति, महान् तितिक्षा, स्नेह सद्भाव और क्षमा वीरता का आप श्री जी ने महान् परिचय दिया। जिसे याद करके आज जैन-अजैन समाज, उनका गुणानुवाद गाए बिना नहीं रहता।

### ❀ मधुर स्मृतियाँ

—यद्यपि श्रद्धेय गणी श्री जी महाराज का वह नश्वर शरीर आज हमारे बीच में नहीं रहा है, तथापि उनकी मधुर स्मृतियाँ आज भी जन-जन के हृदय कोप में सुरक्षित हैं। उनका सद्गुण मय यशः शरीर, आज भी हमारे हृदयों में मौजूद है। वह नष्ट होने वाला

नहीं है। वह तो सदैव अमर रहेगा। उनके जीवन की विशेषताएँ सदैव वाश्वत रहेगी।

—आज जब उनका ध्यान आता है, तो पूर्व स्मृतियाँ, सजीव हो कर नेत्रों के सामने, उनका चित्र सा खींच देती हैं। उनको उस सौम्य मुद्रा का ध्यान आते ही, मन बरबस उनकी स्मृतियों में खो जाता है। उनका वह सरल महान् जीवन, सहज आकर्षण का केन्द्र था। उनके बाल-वृद्ध एवं युवक जनों के प्रति स्नेह-प्रेम और वात्सल्य में एक ऐसी विशेषता अन्तर्निहित थी, जो आज भी हमारे हृदय-पटल पर अपनी अभिट छाप छोड़ गई है। उनके जीवन में सरलता-स्नेह और सद्भाव का वह प्रखर भरना बहता रहा, जिसने समाज के व्यथित व्यक्तियों एवं शुष्क हृदयों को हरा-भरा कर दिया।

—आज हमें बच्चों की वह टोलियाँ नजर नहीं आती, जो श्रद्धेय गणी श्री जी के प्रेम और स्नेह से प्रभावित हो कर सामायिक एवं धर्म-ध्यान करने के लिए उनके चारों ओर एकत्रित रहा करती थी। गणी श्री जी उनके हृदयों पर स्नेह एवं धर्म-रुचि की वह पवित्र छाप छोड़ गए हैं, जो भविष्य में उनका पथ-प्रदर्शन करती रहेगी। आप श्री जी ने बच्चों और नव-युवकों को स्वाध्याय का महत्त्व बतला कर, उन्हें धर्म-साधना क्षेत्र में आगे बढ़ने की महान् प्रेरणा दी।

—आप श्री जी ने सदैव ही नवयुवकों के सगठन की आवश्यकता पर बल दिया, और धर्म के प्रति लगन पैदा करने के लिए जागृति-सन्देश दिया। आप श्री जी ने सदैव ही युवकों के उज्ज्वल भविष्य को सामने रखकर समाज के उत्थान का ध्यान में रखा। उनके इस स्नेह और प्रेम युक्त जागरण मन्त्र ने नवयुवकों में धर्म के प्रति लगन में वृद्धि की। वे नवयुवकों में ज्ञान का वह प्रकाश प्रज्ज्वलित करने के लिए प्रयत्नशील रहे जो भविष्य में समाज एवं धर्म की प्रतिष्ठा में चार चाँद लगाएगा।

आँखों से कम दिखायी देने पर भी, वे समाज की प्रत्येक गति विधि पर नजर रखते थे, तथा उचित परामर्श प्रदान करके समाज के उत्थान में अपना योग-दान देते थे। आपको सबसे स्नेह था, अतः सबको आपसे स्नेह था। आपके मन की सरलता ने, हृदय के स्नेह ने, तथा मानस के सद्भाव ने आपको सर्व जन-प्रिय बना दिया था। इस प्रकार वे सबके थे और सब उनके।

—विधि के विधान को कौन मिटा सकता है ? ६ मई

सन् १९६० के दिन वह महाकाल की घड़ी आई, जिसने आपके नश्वर भौतिक शरीर को हमसे छीन लिया। शरीर से रुग्ण होते हुए भी, आप अपने-आत्मभाव में सजग और सचेत रहे। शरीर की दारुण वेदना उनकी अन्तरात्मा को विचलित न कर सकी। अन्त समय तक आप प्रभु-स्मरण करते रहे। वे महान् आत्मा थे। उनका जीवन हमारे लिए आदर्श है। शाशनेश से मंगल कामना है कि उनकी महानता हमारे जीवन का भी एक अविभाज्य अंग बन कर विकास प्राप्त करे।

—मोतीफट्टा, आगरा : उत्तर-प्रदेश ·

६—६—६०

( ७१ )

## मनुष्य समाज के दिनकर :

श्री जगदीशप्रसाद जी जैन-एम.ए.-

—श्री जगदीशप्रसाद जी जैन-एम. ए.-लोहामण्डी आगरा जैन समाज के उत्साही कार्यकर्ता युवक हैं। आप के धार्मिक विचार और समाजोत्थान की अभिरुचि प्रशंसनीय है। आप श्री बट्टोलाल जी जैन के सुपुत्र हैं। लोहामण्डी जैन समाज द्वारा संचालित शिक्षण संस्था के आप सुयोग्य उच्च पद पर आसीन हैं।

—श्रद्धेय पूज्य गुरुदेव के प्रति आप ने भाव भीनी श्रद्धाञ्जलि अर्पित की है। जो अपना अलग ही विशिष्ट स्थान रखती है। उस मनुष्य समाज के दिनकर, प्रकृति के सच्चे प्रतिनिधी, श्रद्धेय पूज्य गुरुदेव की किन-किन ज्योतिर्मय रश्मियों को पाठकों के समक्ष आप ने रखा है ? यह तो उन का पूरा लेख पढ़ कर ही पाठक गण ज्ञात कर सकेंगे।

—सम्पादक

## ❀ मनुष्य समाज के दिनकर

—“History is a biography of the great men and the biography is an account of an individual man” अर्थात्—इतिहास महान् व्यक्तियों की जीवन गाथा है और जीवन गाथा एक व्यक्तिगत मनुष्य की घटनाओं का सकलन है ।

—उपरोक्त कथन सर्वांशतः सत्य प्रतीत होता है । उक्त कथन में अतिशयोक्ति किञ्चित् मात्र भी दृष्टिगोचर नहीं होती । जिस समय हम श्रद्धेय मुनि श्री व्यामलाल जी महाराज के जीवन पर एक दृष्टिपात् करते हैं, तो उपरोक्त कथन का प्रत्यक्ष उदाहरण हमारे नेत्रों के समक्ष उपस्थित हो जाता है ।

—वैसे तो इस ससार में अनेकानेक प्राणी आते हैं, और इस ससार रूपी रंगमंच पर, जीवन रूपी नाटक का प्रदर्शन कर विलीन हो जाते हैं । परन्तु वही पात्र प्रशंसा के अधिकारी होते हैं, जो अपने सुन्दर सफल अभिनय के द्वारा, दर्शकों पर एक अमिट छाप छोड़ जाते हैं । यह ही अमिट प्रभाव, पीढ़ी दर पीढ़ी चलता जाता है । ससार में, महान् पुरुषों के कार्यों से प्रेरणा ले कर ही, आने वाली पीढ़ियाँ अपने जीवन को महान् और उज्ज्वल बनाने का प्रयत्न करती हैं ।

—संसार में हमें अनेकानेक जीव धारी प्राणी दृष्टिगोचर होते हैं । परन्तु उन सब में एक मात्र मनुष्य ही श्रेष्ठतर स्थान-रखता है । मनुष्य से बढ़ कर ससार में अन्य कुछ नहीं है । उपनिषद्कार ऋषि इस सम्बन्ध में कहते हैं—

नहि मानुषात् श्रेष्ठतरं हि किञ्चित्

अर्थात्—मनुष्य से श्रेष्ठतर कोई नहीं है । परन्तु मनुष्यों में भी जो सच्चे आध्यात्मिक जीवन से परिपूर्ण मानव होते हैं, उनकी श्रेष्ठता तो सर्व विदित ही होती है । ऐसे ही सच्चे मानव, प्रकृति के



सच्चे प्रतिनिधि और मनुष्य समाज के लिए दिनकर सिद्ध हुए हैं और होते रहेंगे। इस समार मे जैन तथा जैनेतर अनेक महान् आत्मा महामानव सत्पुरुष हो चुके हैं, जिन्होंने परमार्थ मे ही अपना समस्त जीवन व्यतीत किया है। भगवान् महावीर, जिनके नाम मे ही सहज स्फूर्ति निहित जो है, आध्यात्मिक जीवन की ही साक्षात् मूर्ति थे। महात्मा बुद्ध, महर्षि व्यास, आचार्य शंकर और सीक्रेटीज, जरस्थुस तथा पाइथागोरस आदि महात्माओं ने इसी मार्ग का अनुसरण किया और पारमाधिक जीवन बिता कर यह सिद्ध कर दिया कि मनुष्य, मात्र अपने लिए ही नहीं, बल्कि दूसरों के हित के लिए भी उत्पन्न हुआ है। वह केवल जीने के लिए ही नहीं अपितु जिलाने के लिए भी ससार मे आया है। ऐसे महान् व्यक्ति ससार मे होते आये है और होते ही रहेंगे।

—ऐसी ही एक उच्च आत्मा के विषय मे, मैं आज कुछ लिखने का प्रयास कर रहा हूँ। इस उच्च आत्मा को श्रद्धेय गणी श्री श्यामलाल जी महाराज के नाम से, आज का जैन ससार पहिचानता है। श्रद्धेय मुनि श्री जी का जीवन, एक आदर्श जीवन था। जीवन के प्रारम्भिक चरण मे ही आप आध्यात्मिक साधना के मार्ग पर चल पड़े थे। जिस अवस्था मे सामान्य बालक को उचित-अनुचित का परिज्ञान तक नहीं हो पाता, उसी छोटी सी अवस्था मे, आप ने समय-साधना का असिधारा-व्रत ग्रहण कर लिया था। यही कारण था कि आप जैसे दृढ व्रती आत्म साधक का, मार्ग की बाधाएँ और विपत्तियाँ कुछ भी तो नहीं बिगाड़ सकी। कष्टों और विघ्नों के तूफान, साधना-पथ के इस अविश्रान्त पथिक को तनिक भी तो पथ-भ्रष्ट नहीं कर सके। आप जीवन के अन्तिम क्षणों तक इसी अध्यात्म-साधना के जाज्वल्यवान पथ पर निरन्तर बढ़ते ही रहे।

## ❀ महान् व्यक्तित्व

—श्रद्धेय मुनि श्री जी ने बड़ी ही दृढता एवं धीरता से, अपने कर्त्तव्य का पालन किया। यह आपके लिए बड़े ही गौरव की बात है कि आप सब कुछ सहन करते हुए सयम-साधना में पूर्णतया दृढ रहे। अपनी शान्त प्रकृति, परम सहिष्णुता तथा क्षमा वीरता का आदर्श उदाहरण, आप ने ससार के सामने उपस्थित किया। ऐसा करके आपने वस्तुतः अपने महान् व्यक्तित्व का ही हमें परिचय कराया। दुख एवं कठिन समय ही, मनुष्य की सच्ची कसौटी होता है। ऐसे समय में जो मनुष्य अडिग रहे, अपने चारित्रिक सद्गुणों को न छोड़े, वही महान् व्यक्ति कहलाता है। श्रद्धेय मुनि श्री जी की इस महानता के सदर्शन हमें उनकी आत्म-साधना के प्रारम्भिक काल में ही हो जाते हैं। अतएव यह निस्सन्देह सिद्ध हो जाता है कि मुनि श्री जी एक महान् व्यक्तित्व से सम्पन्न सत्पुरुष थे।

## ❀ महान् प्रचारक

—श्रद्धेय मुनि श्री जी ने आत्म-कल्याण के साथ-साथ जन-कल्याणार्थ, शास्त्रानुसार विचरण कर, भगवान् महावीर का दिव्य सन्देश जन साधारण तक पहुँचाया। अहिंसा धर्म का घर-घर में प्रचार किया। भगवान् महावीर के दिव्य सन्देश—जीवित रहो और जीवित रहने दो—को फिर से दोहराया। अनेक-अनेक ग्रामों और नगरों में भ्रमण करके मनुष्य जाति को जीवन के सच्चे मार्ग के दर्शन कराए। अनेक-अनेक भव्य आत्माओं को आत्म-विकास के श्रेष्ठ से श्रेष्ठतर उपाय बतलाए। इस प्रकार इस महा धर्मण श्रद्धेय गणी श्री श्यामलाल जी महाराज ने ७० वर्ष के लम्बे जीवन में ५४ वर्ष सयम की कठोर साधना, आत्म-विकास की दिव्य आराधना तथा सत्य-धर्म के महान् प्रचार में व्यतीत किए।

—श्रद्धेय मुनि श्री जी ने अपने जीवन काल में ही, अनेक स्थानों पर मृत्युभोज, श्राद्ध, तथा गंगा आदि नदियों में अस्थि विसर्जन जैसी मिथ्यात्ववर्द्धक कुप्रथाओं को जनता के हृदयों से निकाल कर, उसे सच्चे धर्म का अनुयायी बनाया। अनेक स्थानों पर सम्बत्सरी जैसे महापर्व की महत्ता बतला कर, इस दिन की आम छुट्टी करवाई, जिससे सुविधा के साथ जनता घर्माराधन कर सके। अहिंसा धर्म की महानता बतलाते हुए अनेक स्थानों पर देवी-देवताओं के सन्मुख होती हुई जीव हिंसा को श्रद्धेय मुनि श्री जी ने बन्द करवाया। अनेको विचलित आत्म साधकों के अस्थिर विश्वासों को सुदृढ एवं सुस्थिर किया। इसके साथ-साथ अनेक क्षेत्रों में ज्ञान के अभाव को दूर करते हुए, पुस्तकालयों एवं वाचनालयों की स्थापना करवाई। तत्कालीन समाज में चलते हुए विचार-संघर्ष और सत्य एवं धर्म के प्रति असहिष्णुता के दुर्भाव को, श्रद्धेय मुनि श्री जी ने अपने महत्वपूर्ण धर्म-प्रचार के द्वारा नाम शेष किया। इस प्रकार आत्म-कल्याण के साथ-साथ जन-कल्याण तथा धर्म-प्रचार के दायित्व को सफलता पूर्वक निभाते हुए, श्रद्धेय मुनि श्री जी ने अभी-अभी कुछ मास पूर्व ही इस नश्वर देह को त्याग कर अमर लोक प्राप्त किया।

### ❀ शान्त प्रकृति

—श्रद्धेय मुनि श्री ज्यमलाल जी महाराज की प्रकृति बड़ी ही शान्त एवं सरल रही है। आपको सभी से समान रूप में प्रेम था। और आप से भी सभी को प्रेम था। आपका स्वभाव अति सुन्दर एवं मधुर था। वच्चे, बूढ़े, जवान, अपने, पराये, सभी के साथ आप समभाव का व्यवहार करते थे। उम्रों से आप सभी के आकर्षण का केन्द्र थे। अपने सेवाभाव के लिए तो आप प्रसिद्ध ही थे। एक बार के ही आपके दर्शन एवं प्रवचन लाभ में मानव देह कृत्य-कृत्य हो उठती थी।

—वही स्वर्गिक आत्मा आज हमारे बीच नहीं रही—

इसी से हम आज अपने समाज को अभागा समझ बैठे तो अत्युक्ति नहीं होगी। किन्तु इतना सन्तोष हमें अवश्य है, कि न सही श्रद्धेय मुनि श्री जी, परन्तु उनका महान् जीवन तथा पावन सदुपदेश तो हमारे हृदयों में सुरक्षित तथा विद्यमान है ही। बस हम उन्हीं से प्रेरणा ले और अपने जीवन को अध्यात्म-विकास के महामार्ग की ओर ले जाने का प्रयत्न करें।

—इस प्रकार से इन महा मुनि के सम्बन्ध में कुछ लिखने

का प्रयत्न मैंने किया है। वैसे तो इनके विषय में जितना भी चिन्तन किया जाए, उतना ही अल्प है। इसका कारण है कि मेरे दृष्टिकोण में, उन जैसी इतनी विशुद्धता कहाँ? जो मैं ऐसी महान् आत्मा के जीवन चरित्र का सही रूप से मूल्याङ्कन कर सकूँ। सोचता हूँ कि मैं तुच्छ मानव, जिसका आध्यात्मिक परिज्ञान, नहीं के बराबर है, किस प्रकार उस महापुरुष की विराटता का, अपनी इस लेखनी द्वारा चित्रण कर सकता हूँ? यह प्रयास तो उस महान् आत्मा के प्रति एक श्रद्धाञ्जलि मात्र है।

—लोहामण्डी, भागुरा : उत्तर-प्रदेश

५—१०—६०

( ७२ )

## साधना पथ के अविश्रान्त पथिक :

श्री महावीरप्रसाद जी जैन-एम. ए.-

—श्री महावीरप्रसाद जी जैन-एम. ए.-एक हँसमुख और मिलनसार प्रकृति के युवक हैं। आप लोहामण्डी, आगरा के श्री जादौराय जी जैन के सुपुत्र हैं। आप धर्म निष्ठ माता-पिता की सुयोग्य सन्तान हैं। अतएव आप में श्रद्धेय पूज्य गुरुदेव के प्रति श्रद्धा और निष्ठा का होना, स्वाभाविक ही है।

—संस्कृति के आवार स्तम्भ, साधना-पथ के अविश्रान्त पथिक, उन श्रद्धेय पूज्य गुरुदेव के विशेषताओं से परिपूर्ण महान् जीवन पर आप ने एक विहंगम दृष्टि डाली है। और उसी उद्यती नजर में जो कुछ आप को जँचा, वह शब्दों का रूप दे कर पाठकों के लिए रख छोड़ा है।

—सम्पादक

## ❀ सस्कृति के आधार स्तम्भ

—भारतवर्ष को अपनी महान् सस्कृति पर सदा से सात्विक गर्व रहा है। यह सस्कृति क्या है? यदि गहरे मे जा कर विचार करे, तो हमे भास होगा कि वास्तव मे यह सस्कृति अन्य कुछ नहीं, केवल कुल्लेक महान् आत्माओ के त्याग, तपस्या एव कठोर आत्म-साधना आदि का ही मूल रूप है। ये ही महान् विभूतियाँ भारतीय सस्कृति के आधार स्तम्भ मानी जाती है। भारतीय सस्कृति से श्रमण या सन्त सस्कृति को यदि निकाल दिया जाय, तो केवल शून्य ही बचेगा।

—अत्यन्त प्राचीन काल से ही ये महान् हस्तियाँ अपना अपना चमत्कार विभिन्न रूपो मे दिखाती रही हैं। विभिन्न युगो मे ये महामूर्तियाँ, मानव को अपने पथ की याद दिलाती हुई, अपने विभिन्न रूपो मे जन्म लेती रहती हैं। उदाहरणार्थ त्रेता के राम, द्वापर के कृष्ण तथा घोर हिंसा और अराजकता के युग मे भगवान् महावीर हमे प्रकाश—स्तम्भो की भाँति दोख पडते हैं। वैसे तो संसार के प्रत्येक क्षेत्र मे ही महान् मूर्तियाँ यदा-कदा जन्म लेती ही रहती हैं। किन्तु भारतवर्ष का तो ढाँचा ही मानों ऋषि, मुनि और त्यागियो की हड्डियो पर रखा हो। भारतवर्ष की यह महानता केवल अपने प्राचीन काल तक ही सीमित नहीं रही है, बल्कि अधुनिक युग मे भी जबकि राज्य, समाज, धर्म और व्यक्ति एक नई करवट ले रहे हैं। हर क्षेत्र मे परिवर्तन और क्रांति अपना विकराल मुख खोले सम्मुख है, पूज्य बापू अपना महान् सन्देश लिये हमारे सम्मुख उपस्थित है।

—पूज्य गुरुवर गणी श्री श्यामलाल जी महाराज, भी इन्ही त्यागियो के समूह के एक रत्न थे। सस्कृति के महाप्रासाद के एक आधार-स्तम्भ थे। सादा जीवन, मधुर वचन और उच्च भावनाओ के संगम से सुसज्जित गुरुवर की आत्मा,

सयम-साधना के लिए सदैव तत्पर रहती थी। सेवा-वृत्ति तो मानो उनके जीवन का एक अङ्ग ही रही है। अटल शान्ति गुन्देव के मुख पर सदैव ही विराजती रहती थी। पूज्य गुरुवर उस मिलन बिन्दु पर उपस्थित थे, जहाँ पर एक ओर से त्याग, दूसरी ओर से वैराग्य और तीसरी ओर से साधना तथा चौथी ओर से मिद्धि आकर, अपने-अपने अस्तित्व को पूज्य गुरुवर के चरणों में अर्पित करती थी। उत्साह और धैर्य के ताने-बाने से बनी हुई वह महामूर्ति सदैव ही श्रद्धा का एक अपरिसीम कोष सा लगती थी। जिसमें साधु जीवन का प्रत्येक नियम कूट-कूट कर भरा हो। प्रत्येक धारा उस शरीर में अपना तीव्र प्रवाह रखती थी।

### ❀ साधना-पथ के अविश्रान्त पथिक

—वैसे तो जैन साधु का जीवन अन्य साधको की अपेक्षा अधिक कठिन एवं त्याग पूर्ण रहा है। जिन्हें अपनी साधना के मार्ग में घोर कटक मय पथ पर नगे पाँव पैदल ही चलना पड़ता है। नाम मात्र के थोड़े से ही वस्त्र-पात्रों से अपनी जीवन-यात्रा चलानी होती है। पूज्य गुरुवर गणी श्री श्यामलाल जी महाराज, इसी कठोरतम साधना-पथ के अविश्रान्त पथिक थे। बहुत ही मामूली वस्त्रों में—सर्दों की सनसनाती हुई वर्षीली रातों को आप सहज साधना के बल पर हँसते हुए बिता डालते थे। कहीं कम्पन नहीं, कहीं जरा भी स्खलन नहीं, पूज्य गुरुवर एक अटल तथा सफल सैनानी की भाँति अपने कर्तव्य-पथ में अडिग हो निरन्तर बढ़ते गए, इन्हीं कण्टकमय राहों, पर, अपने लक्ष्य की मिद्धि के लिए, अपने जीवन की सफलता के लिए।

—पूज्य गुरुवर के जीवन की एक और सफलता जिसे कि मैं महान् सफलता ही कहूँगा, तथा जिसका परिचय मुझे, पूज्य गुरुवर कविरत्न श्री अमरचन्द्र जी महाराज के एक प्रवचन से हुआ, जो आप, पूज्य गुरुवर श्री श्यामलाल जी महाराज

की स्मृति-सभा में कर रहे थे, कि गुरुवर कठिनाइयों में कभी हारे नहीं, झिझके नहीं, जरा भी ठिठके नहीं। उन्होंने कष्टों से, संघर्षों से सफल मोर्चा लेना सीखा था। जब कभी गुरुवर के साथ साधुओं को ऐसे ग्रामों में जाने का अवसर मिलता, जहाँ सन्तों के भोजन-पानी की समस्या भी जटिल रूप ले लेती अथवा वह स्थान जहाँ से आहार-पानी समुपलब्ध हो सके, दूर होता, तो पूज्य गुरुवर श्री गणी जी महाराज, उस समय स्वयं ही दूरी की या भीषण गर्मी की परवाह किये बिना इस कार्य-सम्पादन का भार अपने हाथों में ले लेते और सहर्ष उसे बहुत ही अच्छे ढंग से पूरा कर डालते। कठिनाइयों की उलझी हुई माला पहन कर-उसे सुलभाना गुरुवर की महान् सफलता का ही प्रतीक है।

### ॐ गुरुवर के जीवन पर एक विहंगम दृष्टि

—पूज्य गुरुवर का जन्म भारत के महान् प्रान्त, उत्तर-प्रदेश के महानगर मुगलों के शासन केन्द्र, आगरा के निकट सोरई नामक ग्राम में ज्येष्ठ शुक्ला एकादशी विक्रम संवत् १६४७ को हुआ था। आपने त्रेता के प्राण भगवान् राम के क्षत्रिय वंश में उत्पन्न हो कर भी अपने आपको शान्ति और सयम के मार्ग पर इस तरह अर्पित कर दिया था, मानो क्षत्रियों की तलवार से उन्हें कोई मोह न हो। चौधरी टोडरमल जी एवं श्रीमती रामप्यारी जी के यहाँ उस महान् आत्मा ने जन्म ले कर, मानो युगो-युगों तक अपने जीवन को पवित्र कर लिया हो।

—पूज्य गुरुवर ने केवल ६ वर्ष की अल्पायु में ही वैराग्य जीवन का प्रारम्भ कर दिया था। नौ वर्ष की आयु में ही गुरुवर को जीवन के अन्धकार पक्ष का कितना परिज्ञान हो चुका था? यह गुरुवर के इस अल्पायु में ही त्यागमय जीवन व्यतीत करने से स्वयं दर्शित है। पूज्य गुरुवर की दीक्षा १६ वर्ष की अवस्था में उस समय हुई, जबकि वचन के भीठे स्वप्न



सयम-साधना के लिए सदैव तत्पर रहती थी। सेवा-वृत्ति तो मानो उनके जीवन का एक अङ्ग ही रही है। अटल शान्ति गुरुदेव के मुख पर सदैव ही विराजती रहती थी। पूज्य गुरुवर उस मिलन बिन्दु पर उपस्थित थे, जहाँ पर एक ओर से त्याग, दूसरी ओर से वैराग्य और तीसरी ओर से साधना तथा चौथी ओर से सिद्धि आकर, अपने-अपने अस्तित्व को पूज्य गुरुवर के चरणों में अर्पित करती थी। उत्साह और धैर्य के ताने-बाने से बनी हुई वह महामूर्ति सदैव ही श्रद्धा का एक अपरिसीम कोष सा लगती थी। जिसमें साधु जीवन का प्रत्येक नियम कूट-कूट कर भरा हो। प्रत्येक धारा उस शरीर में अपना तीव्र प्रवाह रखती थी।

### ❀ साधना-पथ के अविश्रान्त पथिक

—वैसे तो जैन साधु का जीवन अन्य साधको की अपेक्षा अधिक कठिन एवं त्याग पूर्ण रहा है। जिन्हें अपनी साधना के मार्ग में घोर कटक मय पथ पर नंगे पाँव पैदल ही चलना पड़ता है। नाम मात्र के थोड़े से ही वस्त्र-पात्रों से अपनी जीवन-यात्रा चलानी होती है। पूज्य गुरुवर गणी श्री श्यामलाल जी महाराज, इसी कठोरतम साधना-पथ के अविश्रान्त पथिक थे। बहुत ही मामूली वस्त्रों में—सर्दों की सनसनाती हुई बर्फीली रातों को आप सहज साधना के बल पर हँसते हुए बिता डालते थे। कहीं कम्पन नहीं, कहीं जरा भी स्खलन नहीं, पूज्य गुरुवर एक अटल तथा सफल सैनानी की भाँति अपने कर्तव्य-पथ में अडिग हो निरन्तर बढ़ते गए, इन्हीं कण्टकमय राहों, पर, अपने लक्ष्य की सिद्धि के लिए, अपने जीवन की सफलता के लिए।

—पूज्य गुरुवर के जीवन की एक और सफलता जिसे कि मैं महान् सफलता ही कहूँगा, तथा जिसका परिचय मुझे, पूज्य गुरुवर कविरत्न श्री अमरचन्द्र जी महाराज के एक प्रवचन में हुआ, जो आप, पूज्य गुरुवर श्री श्यामलाल जी महाराज

सयम-साधना के लिए सदैव तत्पर रहती थी। सेवा-वृत्ति तो मानो उनके जीवन का एक अङ्ग ही रही है। अटल शान्ति गुरुदेव के मुख पर सदैव ही विराजती रहती थी। पूज्य गुरुवर उस मिलन विन्दु पर उपस्थित थे, जहाँ पर एक ओर से त्याग, दूसरी ओर से वैराग्य और तीसरी ओर से साधना तथा चौथी ओर से सिद्धि आकर, अपने-अपने अस्तित्व को पूज्य गुरुवर के चरणों में अर्पित करती थी। उत्साह और धैर्य के ताने-बाने से बनी हुई वह महामूर्ति सदैव ही श्रद्धा का एक अपरिसीम कोष सा लगती थी। जिसमें साधु जीवन का प्रत्येक नियम कूट-कूट कर भरा हो। प्रत्येक धारा उस शरीर में अपना तीव्र प्रवाह रखती थी।

### ❀ साधना-पथ के अविश्रान्त पथिक

—वैसे तो जैन साधु का जीवन अन्य साधको की अपेक्षा अधिक कठिन एवं त्याग पूर्ण रहा है। जिन्हें अपनी साधना के मार्ग में घोर कटक मय पथ पर नगे पाँव पैदल ही चलना पड़ता है। नाम मात्र के थोड़े से ही वस्त्र-पात्रों से अपनी जीवन-यात्रा चलानी होती है। पूज्य गुरुवर गणी श्री श्यामलाल जी महाराज, इसी कठोरतम साधना-पथ के अविश्रान्त पथिक थे। बहुत ही मामूली वस्त्रों में—सर्दों की सनसनाती हुई बर्फीली रातों को आप सहज साधना के बल पर हँसते हुए बिता डालते थे। कहीं कम्पन नहीं, कहीं जरा भी स्खलन नहीं, पूज्य गुरुवर एक अटल तथा सफल सैनानी की भाँति अपने कर्तव्य-पथ में अडिग हो निरन्तर बढ़ते गए, इन्हीं कण्टकमय राहों, पर, अपने लक्ष्य की सिद्धि के लिए, अपने जीवन की सफलता के लिए।

—पूज्य गुरुवर के जीवन की एक और सफलता जिसे कि मैं महान् सफलता ही कहूँगा, तथा जिसका परिचय मुझे, पूज्य गुरुवर कविरत्न श्री अमरचन्द्र जी महाराज के एक प्रवचन से हुआ, जो आप, पूज्य गुरुवर श्री श्यामलाल जी महाराज

की स्मृति-सभा में कर रहे थे, कि गुरुवर कठिनाइयों में कभी हारे नहीं, झिझके नहीं, जरा भी ठिठके नहीं। उन्होंने कष्टों से, संघर्षों से सफल मोर्चा लेना सीखा था। जब कभी गुरुवर के साथ साधुओं को ऐसे ग्रामों में जाने का अवसर मिलता, जहाँ सन्तों के भोजन-पानी की समस्या भी जटिल रूप ले लेती अथवा वह स्थान जहाँ से आहार-पानी समुपलब्ध हो सके, दूर होता, तो पूज्य गुरुवर श्री गणी जी महाराज, उस समय स्वयं ही दूरी की या भीषण गर्मी की परवाह किये बिना इस कार्य-सम्पादन का भार अपने हाथों में ले लेते और सहर्ष उसे बहुत ही अच्छे ढंग से पूरा कर डालते। कठिनाइयों की उलझी हुई माला पहन कर-उसे सुलझाना गुरुवर की महान् सफलता का ही प्रतीक है।

### ❁ गुरुवर के जीवन पर एक विहंगम दृष्टि

—पूज्य गुरुवर का जन्म भारत के महान् प्रान्त, उत्तर-प्रदेश के महानगर मुगलों के शासन केन्द्र, आगरा के निकट सोरई नामक ग्राम में ज्येष्ठ शुक्ला एकादशी विक्रम संवत् १९४७ को हुआ था। आपने त्रेता के प्राण भगवान् राम के क्षत्रिय वंश में उत्पन्न हो कर भी अपने आपको शान्ति और सयम के मार्ग पर इस तरह अर्पित कर दिया था, मानो क्षत्रियों की तलवार से उन्हें कोई मोह न हो। चौधरी टोडरमल जी एवं श्रीमती रामप्यारी जी के यहाँ उस महान् आत्मा ने जन्म ले कर, मानो युगो-युगों तक अपने जीवन को पवित्र कर लिया हो।

—पूज्य गुरुवर ने केवल ६ वर्ष की अल्पायु में ही वैराग्य जीवन का प्रारम्भ कर दिया था। नौ वर्ष की आयु में ही गुरुवर को जीवन के अन्धकार पक्ष का कितना परिज्ञान हो चुका था? यह गुरुवर के इस अल्पायु में ही त्यागमय जीवन व्यतीत करने से स्वयं दर्शित है। पूज्य गुरुवर की दीक्षा १६ वर्ष की अवस्था में उस समय हुई, जबकि वचन के मीठे स्वप्न

धूमिल पड रहे होते हैं और यौवन अंगड़ाई ले कर अपना आगमन प्रारम्भ कर देता है। इसी कुमार अवस्था में गुरुवर ने इस असार ससार से, पूज्य माता-पिता आदि परिवार से विदा ले कर ऋषिकुल सपूत श्री ऋषिराज जी महाराज की सेवा में ढिंढाली गांव जिला मुजफ्फरनगर में दीक्षित हो कर अपने साधु जीवन का शुभारम्भ किया। साधना के इस महामार्ग पर चलते-चलते पूज्य गुरुवर ने कितने ही प्रान्तों का भ्रमण किया। वैसे गुरुवर का मुख्य विचरण-क्षेत्र उत्तर-प्रदेश, दिल्ली, हरियाणा-प्रदेश, तथा पंजाब-प्रान्त रहा है। उपरोक्त प्रत्येक स्थान पर गुरुवर ने धर्म-प्रचार का महान् कार्य किया, जैन धर्म के मूल स्वरूप का जनता को दिग्दर्शन कराया।

— इधर कुछ वर्षों से शारीरिक क्षीणता के कारण, गुरुवर आगरा में ही श्रद्धेय मन्त्री श्री पृथ्वीचन्द्र जी महाराज के साथ रह रहे थे। वे पूज्य श्री जी को ज्येष्ठ भ्राता की तरह मान कर सदैव उच्च आसन देते थे। शिष्यों तथा छोटे साधुगो में उनका पवित्र पुत्रवत् स्नेह भी, उनकी महानता का ही प्रतीक था। कुछ वर्षों से मोतिया उतरने के कारण गुरुवर की दृष्टि कुछ ओझल सी हो चली थी। उन्हें किसी को भी पहचानने में कुछ कष्ट का आभास होता था। किन्तु फिर भी प्रत्येक दर्शन कर्त्ता का नाम वे अवश्य ही पूछा करते थे। मैं जब भी उनके निकट पहुँचता था तो वे पूरी कोशिश करते पहचानने की, कभी-कभी पहिचान भी लेते थे, और बड़े प्रसन्न दीख पड़ते थे। अन्तिम कुछ दिनों से गुरुवर के पेट में कुछ कष्ट के कारण अधिक बेचैनी रहती थी। किन्तु इस महा कष्ट के समय भी गुरुवर शान्त रहते थे।

—वैशाख शुक्ला नवमी की सायं से गुरुवर की दशा अधिक गिरती गई। तथा वैशाख शुक्ला दशमी दोपहर ग्यारह बजे से तो यह प्रतीत होने लगा कि गुरुवर की महान् आत्मा अब हाड-मांस के इस जीर्ण-शीर्ण पुरातन पुतले में अधिक देर तक बन्द न रह सकेगी। आत्मा अब स्वतंत्रता के लिए छटपटा रही थी। और ठोक १२-१५ पर वह इस क्षण भगुर ससार के समस्त भौतिक बन्धनों को त्याग कर, एक अटल दैवी शक्ति में मिल गई। ५४ वर्षों तक साधना और सयम की अग्नि में पड़ा तप्त स्वर्ण-जैसा गुरुवर का शरीर निश्चल हो गया था। एक आलोकित मुस्कान अब भी गुरुवर के मुख पर खेल रही थी। प्रतीत होता था कि गुरुवर निद्रा निमग्न हो गए हैं और अभी-अभी फिर निद्रा त्याग कर उठ बैठेंगे, किन्तु गुरुवर की आत्मा तो अभी भी जाग रही थी और बढ़ रही थी अपने साधना-मार्ग पर, लक्ष्य की ओर।

—थोड़ी देर में ही यह दुःखद समाचार समस्त आगरा में फैल गया, शोक की एक लहर उमड़ पड़ी। जनता अत्यधिक सख्या में गुरुवर के पार्थिव शरीर के दर्शन हेतु आने लगी। सायंकाल गुरुदेव की अन्तिम महायात्रा में, नर-नारियों तथा बच्चों की कोई गिनती नहीं थी। असंख्य-जन समूह गुरुवर की जय-जयकार करता हुआ विमान के साथ आगे बढ़ रहा था। जैन हृदय सम्राट् पूज्य गुरुवर श्री रत्नचन्द्र जी महाराज की छत्र छाया में गुरुवर का निश्चल शरीर, अग्नि देवता की भेंट कर दिया गया। और देखते-देखते उस सत्तर वर्ष के साधक शरीर को अग्नि ने अपने बाहुपाशों में आवद्ध कर लिया।

—पूज्य गुरुवर के निधन से जैन समाज का एक सच्चा प्रचारक, सच्चा सेवक, तथा साधना-क्षेत्र का एक मफल सैनानी उठ गया है। अपने पीछे गुरुवर अपनी शिष्य मण्डली में अपनी प्रतिभा का आलोक भर गए हैं। जिनसे हमें आगे भी

उसी रूप में साधना के सफल सैनानी मिलेंगे, जो गुरुदेव की याद युगों-युगों तक हमें दिलाते रहेंगे। जो गुरुवर की अमर कीर्ति को सर्वदा अक्षुण्ण रखेंगे, तथा जो गुरुवर के गौरव में और अधिक वृद्धि-समृद्धि करते हुए चार चाँद लगाएँगे। जो गुरुवर के ही सच्चे प्रतीक बन कर उन की स्वस्थ परम्परा को युगो-युगो तक कामय रखेंगे। अधिक क्या? गुरुवर की महान् स्मृति हमारे हृदयों में सदैव ताजा रहेगी—अनन्त-अनन्त काल तक।

### ❀ श्रद्धा-पुष्प

—इस प्रकार अपने हृदयस्थ श्रद्धा-पुष्पो को मैं गुरुवर के पावन श्री चरणों में समर्पित करता हूँ। आशा है गुरुवर जहाँ भी होंगे, उन्हें स्वीकार करेंगे। इन श्रद्धा-पुष्पो में भले ही मन मोहक सुगन्धि न हो, भले ही इन में सौरभ या पराग अत्यल्प मात्रा में हो, भले ही इन श्रद्धा-सुमनों में आकर्षक रूप-रंग न हो, फिर भी ये श्रद्धा-पुष्प मेरे हृदय से सिञ्चित हैं, और हैं उन गुरुवर के प्रति गहरी आस्था और सच्ची निष्ठा में भीगे हुए। अतएव जो कुछ मेरे पास है, उसे छोड़ कर अन्य कहाँ से लाऊँ? जैसे भी है, जितने भी हैं, सेवा में समर्पित हैं। स्वीकार कीजिए गुरुवर! और मुझे यह मंगलमय वरदान दीजिए कि मैं भी आपके चरण-चिन्हों का अनुसरण करके जीवन के सही ध्येय, सच्चे लक्ष्य, एवं पावन उद्देश्य तक पहुँच सकूँ।

—लोहामण्डी, आगरा : उत्तर-प्रदेश :

२६—८—६०

## [ ७३ ]

गणी श्री श्यामलाल जी महाराज :  
एक अमिट स्मृति :

श्री शैलेन्द्रकुमार जी जैन-एम० कॉम०-

—श्री शैलेन्द्रकुमार जी जैन, एक अच्छे विचारक प्रतिभाशाली होनहार युवक छात्र हैं। आप श्री सेठ रतनलाल जी जैन-मिस्तर-के सुपुत्र हैं। इस समय आप एम० कॉम०-के अन्तिम वर्ष में हैं।

—प्रस्तुत लेख में श्रद्धेय पूज्य गुरुदेव के प्रति आपने बड़ी ही सुन्दर एवं भाव-पूर्ण शैली में अपने मनोभाव व्यक्त किए हैं। उस अविस्मरणीय महापुरुष की जीवन सुषमा का उदाहरण देते हुए, अन्त में आपने आधुनिक वैज्ञानिक युग में अपने कर्तव्य का स्मरण करते हुए, श्रद्धेय पूज्य गुरुदेव की अमिट स्मृति को कायम रखने का महत्त्वपूर्ण संकेत दिया है। जो अगली पीढ़ियों में पाठकों के मननार्थ उपस्थित है।

—नम्पादक

## ❀ अविस्मरणीय महापुरुष

—प्रकृति का यह कठोर नियम है कि जिस वस्तु की उत्पत्ति होती है, उसका विनाश भी अवश्य ही होता है। निर्माण और ध्वस-की यह कहानी अव्याबाधरूप से चलती ही रहती है। प्राणी इस पृथ्वी पर जन्म लेता है, और समय आने पर मृत्यु के रूप में उसका शरीर विनष्ट हो जाता है। लेकिन उस दिवगत प्राणी के लोप हो जाने से ही, उसका सम्पूर्ण लोप नहीं हो जाता। उसके जीवन-सम्पर्क की अमूल्य घटनाएँ तथा अमूल्य कृतियाँ, अन्य प्राणियों के मानस में अपनी अमिट स्मृति छोड़ जाया करती है।

—इस सम्पूर्ण भू मण्डल पर, समय-समय पर अविस्मरणीय महान् आत्माएँ अवतरित होती रही हैं। यह दृष्टिकोण न केवल एक सम्प्रदाय या देश-विशेष के लिए है, बल्कि विश्व के समस्त भागों में, जहाँ धर्म की आन और मानवता की मर्यादा का प्रश्न उठा, वहाँ महान् पुरुष अवतरित हुए। जिन्होंने अपने उपदेशों और सन्देशों तथा बलिदानों के द्वारा मानव जीवन में एक नई क्रान्ति, एक नव चेतना, एक सत्स्फूर्ति उत्पन्न की। यद्यपि उन महान् आत्माओं का शरीरान्त हुए, काफी समय व्यतीत हो चुका है, लेकिन वे आज भी अपने उपदेशों और सन्देशों के रूप में हमारे हृदय में, जन-जीवन में साक्षात् विद्यमान हैं। उनके वे अमूल्य बोल आज भी मानवीय जीवन को आलोकित कर रहे हैं। स्वर्गीय पूज्य प्रवर गणी श्री श्यामलाल जी महाराज भी ऐसे ही एक अविस्मरणीय महान् पुरुष थे। एक ऐसे महान् आत्मा थे जो कि अपने तप, त्याग और सयम की, मानव जीवन पर एक अमिट छाप लगा गए हैं।



## ❀ जीवन सुषमा

—आप श्री जी का जन्म ज्येष्ठ शुक्ला एकादशी सम्बत् १९४७ विक्रम, ग्राम-सोरई-जिला आगरा, क्षत्रिय कुल में हुआ था। आप श्री जी की माता का शुभ नाम श्रीमती रामप्यारी जी तथा पिता श्री जी का शुभ नाम चौधरी टोडरमल जी था। आप श्री जी ने सम्बत् १९६३ में श्री ऋषिराज जी महाराज के कर कमलों द्वारा मुनि दोक्षा ग्रहण की। आज के युग में जहाँ आत्म-संयम, ब्रह्मचर्य तथा वैराग्य आदि सद्गुणों के विकासशील जीवन के उदाहरण कम मिलते हैं, इसके विपरीत आप श्री जी ने अर्द्ध शताब्दि से भी अधिक समय तक, सद्गुणों के विकास में ही अपना जीवन व्यतीत किया। यही कारण था कि आप श्री जी के जीवन में, सरलता, सौम्यता, मृदुता तथा सेवाभाव आदि सद्गुण कूट-कूट कर भरे थे।

—आप श्री जी अपने जीवन से, जनता का सतत उपकार करते रहे। लेकिन जैसा कि आम मत है कि महापुरुषों का सम्पर्क दीर्घ कालीन नहीं होता। उसी प्रकार आप श्री जी का मधुर सम्पर्क भी बहुत लम्बे काल तक न मिल सका, और आप श्री जी का स्वर्गवास, वैशाख शुक्ला दशमी शुक्रवार सम्बत् २०१७ विक्रम, मानपाड़ा आगरा में, ७० वर्ष की अवस्था में हो गया। आज यद्यपि वे हमारे समक्ष नहीं हैं। तथापि उनके संजीवनोपदेश एवं सदेश हमारे हृदयों में एक अमूल्य निधि के रूप में सुरक्षित बने हुए हैं।

## ❀ एक कर्तव्य

—आज स्पूतनिक युग का आरम्भ और अणुयुग का विकास हमें फिर से प्रेरित कर रहा है कि हम अपनी सस्कृति पर एक गहरी दृष्टि डालें और फिर से जीवन सार्थी सिद्धान्तों का अन्वेषण करें। यदि हमें इस संक्रान्ति काल में अपने

आपको सुरक्षित रखना है तो हमे अपने महान् पुरुषों का, उन महान् पुरुषों का, जिन्होंने हमें आगे बढ़ने के लिए अनुभव एव सद् ज्ञान की प्रज्ज्वलित मशाल दी, जिन्होंने हमें जीवन-क्षेत्र में सफलता पूर्वक आगे बढ़ने के लिए, एक मधुर प्रेरणा दी, एक नव सन्देश दिया, और जिन्होंने अपनी अध्यात्म-साधना के द्वारा एक विशिष्ट मार्ग से सफलता प्राप्त करने का प्रत्यक्ष उदाहरण उपस्थित किया, मूल्यांकन करना ही होगा। उनके द्वारा दी गई मशाल को अपने जीवन का तेल दे कर यदि हम आगे बढ़ सके, तो फिर लक्ष्य हमारे निकट ही होगा। साथ ही हम उस लक्ष्य तक बिना ठोकर खाए, बिना भटके, बिना झिझके, निरन्तर बढ़ सकेंगे। उन महान् पुरुषों की मधुर प्रेरणा से, यदि हम सन्मार्ग ग्रहण करके उस पर निरन्तर आगे बढ़ते ही रहे, तो सफलता निश्चित रूप से एक दिन हमारे चरण चूमेगी। यदि हम उन अनुभवशील महापुरुषों के महान् सन्देशों को अपने हृदयों की तथा अपने आचरण की वस्तु बना सके, तब तो फिर कहना ही क्या? संसार हमारी ओर भी उसी चकित दृष्टि से श्रद्धा पूर्वक देखेगा, जिस दृष्टि से आज हम अपने इन महापुरुषों को देख रहे हैं। और यदि हम उनके जीवन उदाहरण को सम्मुख रख कर, उन्हींके चरण-चिन्हों पर, कदम दर कदम आगे बढ़ते चले गए, तो एक दिन हमारी भी उन्हीं की तरह, महापुरुषों की श्रेणी में गणना हो सकेगी। वस इसी अपने एक कर्तव्य की ओर थोड़ा सा संकेत करते हुए, अब मैं अपनी लेखनी को विराम देता हूँ।

—लोहामण्डी, आगरा : उत्तर-प्रदेश।

२०—६—६७

## [ ७४ ]

### जैन पुष्पोद्यान के माली के प्रति :

श्री जगदीशप्रसाद जी जैन-बी० ए०—

—श्री जगदीशप्रसाद जी जैन-बी० ए०—एक सुलझे हुए विचारों के सज्जन प्रकृति के युवक हैं। आप श्री रत्नलाल जी जैन हाथरस वालों के सुपुत्र और श्री दीनानाथ जी जैन, लोहामण्डी, आगरा के लघु भ्राता हैं। आप दर्शन साहित्य से बी० ए० कर रहे हैं।

—श्रद्धेय पूज्य गुरुदेव के आप गत कई वर्षों से काफी निकट सम्पर्क में रहे हैं। अतएव आप की उन के प्रति गहरी निष्ठा एवं आत्यन्तिक पूज्य भाव का होना, कोई आश्चर्य की बात नहीं है। उसी पूज्य भावना से, उस जैन पुष्पोद्यान के माली के प्रति आप ने अपने श्रद्धा-कण, बड़ी ही सुन्दर काव्यात्मक भाषा में प्रस्तुत किए हैं, जो अपना एक अलग ही विशिष्ट स्थान रखते हैं।

—सम्पादक

### ❀ श्रद्धा कण

—उस महानता, उदारता और सौजन्यता की मूर्ति, श्रद्धेय गणी श्री श्यामलाल जी महाराज की पवित्र स्मृति मे, मेरे अन्तरहृदय से यही उद्गार शब्दों का रूप ले कर निकलते है—

“Dear Beauteous Saint ! more white than day  
When in his naked, pure array ;  
Fresher than morning Flowers which shew  
As thou in tears do'st, best in dew,—  
How art thou changed !”

वाह रे ! दिव्य पुरुष, जनता के हृदय सम्राट्, सौम्यता की विराट् मूर्ति, क्या तू फिर दर्शन न देगा ?

—आज जैन पुष्पोद्यान का माली, अपनी कमनीय पुष्प वाटिका को हमेशा के लिए छोड़कर, कहीं दूर चला गया है । अब उसकी यह वाटिका कुछ-कुछ सूनी सी प्रतीत हो रही है । हम तुच्छ भक्तों को, कौन प्रसन्न रखेगा ? वह अनोखा माली, जिसने सदैव अपने ज्ञान एवं प्रतिभा की, अथक मेहनत से, हम पौधों को सीचा था, आज किधर से आवेगा ? जिसका जीवन-साहचर्य असंख्य धन-राशि से भी असंख्य गुणा अधिक अनमोल था, वह अब हमको कैसे प्राप्त होगा ? जिसने अपने जीवन को धँधकती हुई सयम-साधना रूपी भट्टी में डाल कर, धातु रूपी आत्मा को, एक सफल शोधक कलाकार की भाँति, शुद्ध करने का सफल प्रयत्न किया, उस अद्भुत मूर्ति के दर्शनार्थ, हमारी आन्तरिक इच्छाएँ प्रवल हो उठी हैं ।

—जिसने अपने जीवन का उद्देश्य, केवल जनता का जीवनोद्धार ही समझा था, वह अनुपम माली, अपनी जैन वाटिका से दूर—बहुत दूर चला गया है । जिसके हृदय की ओर से स्वार्थ, माया, हिंसा, और असत्य आदि सांसारिक बुराइयों ने अपना मुख, सदा-सर्वदा के लिए मोड़ लिया था और जो उनके

नजदीक आते भी भय खाती थी। जिनके हृदय की निर्मलता, गंगा के पवित्र-जल से भी अधिक-पावन एवं परम उज्ज्वल थी, जिनके मुखारविन्द रूपी मंच पर मुस्कराहट हमेशा नृत्य किया करती थी, जिनकी जिह्वा, सदा-सर्वदा सत्य-वचन का ही उद्घोष किया करती थी, जिनके हृदय से ज्ञान-जल, जैन सरिता में, अविरल गति से प्रवाहित होता रहता था, जिनके दर्शनमात्र से, दिन भर की खुशी और मंगल की निश्चितता समझी जाती थी, तथा जिनकी भाषा, कमल के पुष्प से भी अधिक कोमल, सरस, तथा आनन्द दायिनी थी, अब वह समस्त गुण-प्रासादों से सन्निहित सौम्य-मूर्ति हमारे भौतिक चक्षुओं से ओझल हो गई है।

—जब मुझे स्वप्न में आपके पवित्र दर्शनो की भाँकी मिलती है, तो हृदय और मस्तिष्क स्वयं ही प्रेम और श्रद्धा के वशीभूत हो कर एक हो जाते हैं, और अस्फुट वाणी में यह शब्द निकल ही तो पड़ते हैं—

“Fair Dream ! If thou inted'st me grace  
Change that heavenly face of thine ,  
Paint despised secret love in thy face ;  
And make it t'appear like mine.”

—आपने जिस तन्मयता, तल्लीनता, तथा सात्त्विक भावनाओं से, जो अलौकिक प्रेम का बीज, हमारे हृदयों में बोया है, उसका वर्णन करना, जिह्वा को सुखा देना है। वह तो मात्र अनुभव की ही वस्तु है। हम तो सिर्फ़ टूटी हुई आवाज़ में यही व्यक्त कर सकते हैं कि उन्होंने जिस उदारता का परिचय हमारे समक्ष रखा, उसका ऋण हम जन्म-जन्मान्तरों में भी, कभी नहीं चुका सकेंगे।

## ❀ एक मधुर स्मृति

—जब कभी भी, उस दिव्य मूर्ति की स्मृति, मेरे मस्तिष्क पटल पर अंकित होती है, तो उस समय मुझे—सत्यं, शिवं सुन्दरम्—का वाक्य एक हल्की सी झलक दिखला देता है, और तब मुझे यकायक मालूम पड़ने लगता है, कि एक महान्तम सौम्य मूर्ति, नंगे सिर, नंगे पाँव, एक सफेद वस्त्र से पूरा शरीर ढाँपे हुए, मुख वस्त्रिका मुख पर लगाए हुए, और ओघा (रजोहरण) हाथ में लिए हुए; समस्त प्राणियों के मित्र, सत्य के साधक, अहिंसा के पुजारी, ज्ञान के खजाने, प्रेम के सागर दूसरो के दुःख को दूर करने का सामर्थ्य रखने वाली पवित्र वाणी के धारक, ईश्वर के प्यारे, तथा महान् उपदेशक; मुस्कराते हुए अपने कर्तव्य-पथ पर, चले जा रहे हैं, निरन्तर बढे जा रहे हैं।

—ओ, मानव हितैषी ! तुझे शत-शत वन्दना हमारी है। लेकिन, विपाद ! तुम कहाँ हो ? तुम्हारे दर्शनो को, मेरा हृदय, चोट खाया हुआ सा विह्वल हो, कराह उठा है। आवाज दो ? अपनी पवित्र वाणी को, इस ताजमहल रूपी ससार में-गु जा दो। आज मेरे तृषित नेत्र तुमको पत्ते-पत्ते में, कण-कण में ससार के प्रत्येक कोने-कोने में खोये-खोये हुए से, ढूँढ़ रहे हैं—

ढूँढा जो मैंने तुम्हें कंकड़ो में,

न पाया अभी तक जहाँ की तहो में

सोचा, मिलोगे, प्रकृति की छाया में—

वहाँ भी न मुझको झलक दीख पाई ॥

—उस जैन पुष्पोद्यान के माली से शून्य, जब मैं इस जैन वाटिका पर दृष्टिपात करता हूँ, तो मेरा हृदय इस जैन समाज की क्रमशः बढ़ती हुई अवनति को देख कर, द्रविभूत

हुए बिना नहीं रह सकता । आडम्बर ने आज फिर से जैन-समाज में, अपना जाल बिछाना प्रारम्भ कर दिया है । आज समाज में, धर्म की आड़ में एक खासा सट्टा खेला जा रहा है । और दुर्भाग्य से ऐसे दुर्दिनो में, आप हमसे दूर, बहुत दूर चले गए हैं । क्या ऐसे समय पर आपकी आत्मा, इस जैन वाटिका को छोड़ जाने पर भी, इसे हरा-भरा देखना पसन्द न करेगी ?

बागवा ओ जैन गुलशन के ! निगहवा धर्म के !

देवता औसाफ के ! चिराग अमल ओ इल्म के !

सुन मेरे पुरदद नाले, आज यहाँ सुनसान है ।

तेरे बिन गुलशन तेरा यह, हो रहा वीरान है ॥

फूँक वो नाकूसे-उल्फत जाग उट्ठें जिससे सब ।

तुझसे ले तनवीर, पहुँचें मजिले-मकसूद पर ॥

—लोहामण्डो, आगरा : उत्तर-प्रदेश :

२६—६—६०

## [ ७५ ]

### उन सन्त महापुरुष के प्रति :

श्री सत्यप्रकाश जैन-बी० ए०—

—श्री सत्यप्रकाश जी जैन-बी० ए०—एक भावुक प्रकृति वाले धर्म निष्ठ सज्जन हैं। आप -राजपुर-जिला मुजफ्फरनगर निवासी हैं। वर्तमान में आप आगरा ही सविस कर रहे हैं। श्रद्धेय पूज्य गुरुदेव के आप अनन्य भक्तों में से हैं।

—श्रद्धेय पूज्य गुरुदेव श्री जी के महान् जीवन से, आप वर्षों से सुपरिचित रहे हैं। साथ ही श्रद्धेय पूज्य गुरुदेव श्री जी के प्रभावशाली तेजस्वी व्यक्तित्व से आकर्षित भी। श्रद्धेय पूज्य गुरुदेव श्री जी के स्वर्गवास से कुछ घण्टे पूर्व तक, आप उन की सेवा में उपस्थित थे। प्रस्तुत लेख में आप ने उन सन्त महापुरुष पूज्य गुरुदेव के जीवन एवं उन की कुछेक विशेषताओं का स्मरण करते हुए, उन को अपनी श्रद्धा के शुभ पुष्प अर्पित किए हैं। जिन से श्रद्धा, भक्ति, एवं गुण पूजा की हृदयहारी सुवास आ रही है। पाठक गण भी अपने जीवन को इस सुवास से सुवासित कर सकें, इसी लिए अगले पृष्ठों में आप का लेख उपस्थित किया जा रहा है।

—सम्पादक



## ❀ सन्त महापुरुष

—सन्त महापुरुषों का स्थान, हमारे भारतवर्ष के इतिहास में ही नहीं, अपितु ससार के इतिहास में उच्चतम तथा महत्त्वपूर्ण है। सन्त महापुरुष अपने पवित्र जीवन एवं सद्उपदेशों के द्वारा, संसार के समक्ष एक महान् आदर्श उपस्थित करते हैं। यदि हम सन्त महापुरुषों के जीवन का अवलोकन करें तो हमें ज्ञात होगा कि इन्हीं सन्त महापुरुषों की दिव्य ज्योति के द्वारा ही विभिन्न धर्मों का आविष्कार हुआ। समय-समय पर इन्हीं सन्त महापुरुषों ने, धर्म से पतित मानव-समाज को, विनाश के महासमुद्र में डूबने से बचाया।

—जैन धर्म के प्रवर्तक भगवान् ऋषभदेव एवं अन्य तेईस तीर्थंकर, बौद्धधर्म के प्रवर्तक महात्मा बुद्ध, ईसाई धर्म के प्रवर्तक ईसा मसीह, मुस्लिम धर्म के प्रवर्तक हजरत मुहम्मद साहब, तथा सिक्ख धर्म के प्रवर्तक गुरु नानकदेव आदि, इसके ज्वलन्त उदाहरण हमारे समक्ष विद्यमान हैं। गीता में श्री कृष्ण भी यही कहते हैं—

यदा यदा हि धर्मस्य, ग्लानिर्भवति भारत !

अभ्युत्थान धर्मस्य, तदात्मानं सृजाम्यहम् ॥

अर्थात्—जब-जब धर्म की ग्लानि होती है, मनुष्य अपने कर्तव्य को छोड़ कर कर्तव्य तथा अकर्तव्य, उचित-अनुचित एवं घृणास्पद कार्यों में सलग्न हो जाता है। तब-तब धर्म के अभ्युत्थानार्थ मैं अवतार लेता हूँ। वस्तुतः सन्त महापुरुष ही पतित एवं पथ-भ्रष्ट मानवों को श्रेय मार्ग प्रदर्शित करने के लिए ससार में अवतरित हुआ करते हैं। श्रद्धेय पूज्य गुरुदेव श्री श्री १००८ श्री श्यामलाल जी महाराज भी, इन्हीं सन्त महापुरुषों की श्रेणी के उत्कृष्ट सन्त महापुरुष थे।

## ✽ बाल्य जीवन एवं दीक्षा

—गुरुदेव बाल ब्रह्मचारी थे । शिशु अवस्था में ही इन में सन्त एवं महान् पुरुषों जैसे लक्षण दृष्टिगोचर होने लगे थे । ६ वर्ष की अवस्था में ही इनके माता-पिता ने, अपनी प्रतिज्ञानुसार इनको सन्त बनाने का संकल्प किया और श्रद्धेय पूज्य गुरुदेव श्री ऋषिराज जी महाराज के चरण कमलों में छोड़ आए । गुरुदेव सर्वगुण सम्पन्न थे ; ओज एव तेज उनके मस्तक पर, हीराकणी पर सूर्य की आभा के समान चमत्कार पूर्ण झलकता था । उन्होंने इस शिशु में महान् पुरुषों के लक्षण - देखे । बड़ी ही तल्लीनता एवं सलग्नता के साथ प्रेम पूर्वक गुरुदेव ने इनको पढ़ाया । इन्होंने भी बड़े-बड़े धर्म-ग्रन्थों का सहज ही में अध्ययन कर लिया ।

—सब प्रकार से योग्य हो जाने पर १६ वर्ष की अवस्था में इनका दीक्षा संस्कार किया गया । गुरुदेव ने इनको ढिंढाली नामक कस्बे में बड़ी ही धूम-धाम के साथ असंख्य नर-नारियों के समक्ष मुनि दीक्षा प्रदान की । धन्य है वह पावन नगरी, जहाँ असंख्य नर-नारियों ने गुरुदेव से धर्म-लाभ ग्रहण किया ।

## ✽ आकर्षक व्यक्तित्व

—गुरुदेव श्री श्यामलाल जी महाराज का व्यक्तित्व बड़ा ही प्रभावशाली तथा आकर्षक था । इनका स्वभाव अत्यन्त ही सरल एवं सौम्य था । वाणी में सरसता थी । क्रोध तो इनके कान्तिमय मुख-कमल का, जल में कमल की भाँति, स्पर्श तक भी न कर पाता था । विनय एवं नम्रता तथा सेवा भाव तो इनके जीवन में प्रचुर मात्रा में विद्यमान थे । दीक्षा लेने के उपरान्त इन्होंने लगातार ५४ वर्षों तक अनेक स्थानों पर भ्रमण किया । जैन धर्म का प्रसार एवं प्रचार किया ।

—एक बार भी जो व्यक्ति इनके सरस एवं हृदयग्राही प्रवचन का आस्वादन कर लेता था, वह चुम्बकीय आकर्षण की भाँति खिंचा ही चला आता था। इन्होंने अपने सौम्य एवं आकर्षक व्यक्तित्व के कारण सहज में ही अन्य छ. शिष्यों एवं प्रशिष्यों का दीक्षा संस्कार किया।

—भारतवर्ष के अनेक नगरों में, अनेक वर्षों तक भ्रमण करने के पश्चात् इन्होंने आगरा नगरी में पदार्पण किया। धन्य है यह पावन नगरी जहाँ गुरुदेव ने अपने ७० वर्ष के ओजस्वी जीवन के अन्तिम १० वर्ष व्यतीत किये। गुरुदेव के समक्ष आत्मोन्नति का ही लक्ष्य रहता था। इनकी आकांक्षा सदा यही रही कि प्रत्येक व्यक्ति सत्य धर्म का पालन कर अपने जीवन का उद्धार करे। दर्शन के समय गुरुदेव के श्री मुख से-दया पालो-शब्द ही सदा निःसृत होता था।

### ॐ मेरा सौभाग्य

—यह मेरा सौभाग्य ही है, कि मुझे भी इसी पावन आगरा नगरी में गुरुदेव के शुभ दर्शनों का अवसर प्राप्त हुआ। गुरुदेव मे इतनी मोहकता थी कि मैं उनके दर्शनों का सदैव आकाक्षी रहा। जब भी मैं गुरुदेव के दर्शन करने जाता तो गुरुदेव मुझे धर्म की ही ओर सकेत करते थे। गुरुदेव छोटे या बड़े, धनी या निर्धन, सभी व्यक्तियों को समान दृष्टि से देखते थे। गुरुदेव के हृदय में सभी के प्रति प्रेम था। मैं अपने अनुभव से कह सकता हूँ कि जब कभी मुझे दर्शन किए अधिक समय हो जाता था, तो गुरुदेव समाचार द्वारा मुझे बुला भेजते थे। यह उनके सार्वत्रिक प्रेम का ही प्रतीक गिना जा सकता है।

—गुरुदेव अत्यन्त ही सहनशील थे। जीवन की अन्तिम घड़ियों में गुरुदेव ने व्यथा के दारुण असह्य दुःख को बड़ी ही शान्ति के साथ सहन किया। मैं अपने को धन्य हूँ

समझता हूँ कि मैंने उन सन्त महापुरुष के अन्तिम दर्शनों का लाभ भी प्राप्त किया ।

### ❀ सन्त पुरुषों के जीवन का आदर्श

—मैं तो, गुरुदेव सहस्र, सन्त महापुरुषों के जीवन एवं उनकी शिक्षाओं को, देख कर, सुन कर और पढ़ कर, इसी निष्कर्ष पर पहुँचा हूँ कि वर्तमान युग में, जो बड़े-बड़े राष्ट्र एक दूसरे को विध्वंस करने के लिए, विनाशकारी एटमिक अस्त्र-शस्त्रों का निर्माण एवं पर्यक्षेपण करने में प्रयत्नशील हैं, यदि वे इन सन्त महापुरुषों के उपदेशों को ग्रहण कर, इस एटमिक शक्ति का प्रयोग, मानव-कल्याण के लिए करें, तो विश्व के समस्त प्राणी स्वतन्त्रता पूर्वक अपने जीवन को, श्रेष्ठतम, उच्चतम तथा महान्तम बना सकते हैं और समस्त सुख-निधियों को अनायास ही प्राप्त कर सकते हैं ।

—भगवान् महावीर का शुभ सन्देश Live and let-live अर्थात्—स्वयं रहो और दूसरों को रहने दो, का प्रचार इन्हीं सन्त महापुरुषों द्वारा होता है । सत्य और अहिंसा की महत्त्वपूर्ण देन भी इन्हीं सन्त महापुरुषों की ही कृपा का फल है ।

—अन्त में, दिवंगत गुरुदेव के प्रति मैं अपनी श्रद्धाञ्जलि के शुभ पुष्प अर्पित करता हुआ शाशनेश से यही प्रार्थना करता हूँ कि जिस प्रकार श्रावण-भादो को घनघोर अन्धकारमय रात्रि में, बिजली की कड़क से उत्पन्न प्रकाश, भूले-भटके पथिकों को मार्ग-प्रदर्शन करता है, उसी प्रकार गुरुदेव की जीवन-ज्योति का प्रकाश भी हमें श्रेष्ठतम न्याययुक्त सन्मार्ग दिखाता रहे । जिस प्रकार आकाशदीप, भयकर आँधियों से, तूफानों से और प्रचल भू-भूतों से भी नहीं बुझता ; उसी प्रकार गुरुदेव की जीवन-ज्योति का प्रदीप भी युगो-युगो तक सदैव दैदीप्यमान रहे ।

कुतलुपुर, आगरा : उत्तर-प्रदेश :

## [ ७६ ]

उस महापुरुष की याद में :

श्री निर्भर्यासिंह जी, ज्ञानेन्द्रसिंह जी-नाहर-

—श्री निर्भर्यासिंह जी नाहर तथा श्री ज्ञानेन्द्रसिंह जी नाहर, दोनों ही सीधे-सादे रहने वाले मेधावी युवक हैं। आप दोनों बी० एस-सी० के अन्तिम वर्ष के छात्र हैं। आप दोनों सगे भाई, श्री अयोध्याप्रसाद जी नाहर के पौत्र तथा श्री विजेन्द्रसिंह जी नाहर के सुपुत्र हैं।

—श्रद्धेय पूज्य गुरुदेव श्री जी के मधुर सम्पर्क में आप दोनों भ्राता वचन से ही रहे हैं। फलतः उस महापुरुष की सद्विशेषताओं से आप का सुपरिचित हो जाना स्वभाविक ही है। प्रस्तुत लेख में उस महापुरुष की याद में, आप दोनों ने सम्मिलित रूप से चन्द शब्द लिखे हैं। जो अगली पंक्तियों में अविकल रूप से दिए जा रहे हैं।

—सम्पादक

## ❀ परोपकारी महापुरुष

—इस दुनिया में अनेक जीवात्मा, मानव रूप में जन्म लेते हैं, अपने जीवन में मग्न रहते हैं और फिर यहाँ से चले जाते हैं। उनको कोई याद करता है और कोई नहीं करता। उन्हें याद करने वाले भी उनके सगे सम्बन्धी ही होते हैं। लेकिन काल बीतने पर, वे भी उसे भूल जाते हैं। इस प्रकार दुनिया के ये सामान्य मानव, सबकी स्मृति से बाहिर हो जाया करते हैं।

—लेकिन इन्हीं जीवात्माओं में कुछ ऐसे मानव आत्मा भी होते हैं, जो सभी के द्वारा हमेशा याद किए जाते हैं। जो दूसरों के लिए जीवित रहते हैं, दूसरों की सेवा में अपना जीवन व्यतीत कर देते हैं और जो दूसरों के लिए ही मृत्यु का वरण करते हैं। जो मानव आत्मा दुनिया का उपकार करते हैं, दुनिया को सत्य और सदाचार का सन्मार्ग दिखलाते हैं, उन्हीं महान् मानव आत्माओं को सब याद करते हैं। वे सर्व साधारण की तरह नहीं भुला दिए जाते। उन्हें याद रखने के लिए, उनकी जयन्तियाँ और पुण्य-तिथियाँ मनायी जाती हैं। उनके सम्बन्ध में अनेक-अनेक पुस्तकें लिखी जाती हैं और उन्हीं की याद का कायम रखने के लिए बड़े-बड़े स्मारक खड़े किए जाते हैं। ऐसे ही परोपकारी आत्माओं को महापुरुष की सज़ा दी जाती है।

—हम भगवान महावीर को क्यों याद करते हैं? क्यों कि उन्होंने हमें सत्य और अहिंसा का मार्ग दिखाया। प्रभु महावीर ने परोपकार की राह अपनाई और इसके लिए उन्होंने जीवन के सभी सुखों का त्याग किया। भारतवर्ष की जनसंख्या करोड़ों में है, लेकिन सभी तो दूसरे के लिए त्याग नहीं करते। अतः सभी व्यक्ति एक दूसरे को नहीं जानते। गांधी जी को क्यों याद किया जाता है? क्योंकि उन्होंने त्याग किया था। मनुष्य दूसरों के लिए त्याग करता है, इसी वजह से वह याद किया जाता है।

—ऐसे ही परोपकारी महापुरुष श्रद्धेय पूज्य गुरुदेव गणी श्री श्यामलाल जी महाराज थे। आपने दुनिया के उपकार के लिए, भूले-भटको को राह दिखाने के लिए, सन्मार्ग के निर्देशन के लिए, किशोरावस्था में ही सन्यास धारण कर लिया था। इतनी छोटी अवस्था में, दुनिया के सुखों को दूसरों की भलाई के लिए छोड़ देना—यही एक छोटी सी घटना आपकी परोपकारी भावना को स्पष्ट कर देती है।

### ❀ समभावी सन्त

—आप एक उच्चकोटि के समभावी सन्त गिने जाते थे। आपका व्यवहार सभी के प्रति समभाव का रहा। आपने कभी भी पक्षपात की भावना को अपने अन्दर न उठने दिया। आपके लिए क्या छोटा, क्या बड़ा ? क्या ऊँच, क्या नीच ? क्या धनी, क्या निर्धन ? सभी समान रहे। यही समभाव की भावना, हृदय पर आपकी अमिट छाप छोड़ गई है। महावीर, बुद्ध, और गांधी के लिए सभी बराबर थे। इसी कारण वे याद किए जाते हैं। यही समभाव श्रद्धेय महाराज श्री जी में जीवन पर्यन्त रहा।

—क्योंकि महापुरुषों का नाम उनके सत्कार्यों से ही प्रसिद्ध होता है। परोपकारी और सद्गुणी व्यक्तियों को महापुरुष के रूप में हमेशा याद किया जाता है। फलतः इसी कारण श्रद्धेय गणी श्री श्यामलाल जी महाराज का नाम भी हमेशा मन पर अंकित रहेगा।

—मानपाडा, प्रागरा : उत्तर-प्रदेश :

२७-११-६०

# [ ७७ ]

## एक आदर्श सन्त के प्रति :

श्री रामधन जी शर्मा-साहित्यरत्न-प्रभाकर-

—श्री रामधन जी शर्मा, एक अच्छे विचारक और सरल तबीयत के तरुण सज्जन हैं। गुण ग्राहकता और सतत अध्यवसाय आप के व्यक्तित्व की विशेषताएँ हैं। आप-साहित्यरत्न-और प्रभाकर हैं। सन्मति ज्ञान पीठ आगरा के आप प्रमुख व्यवस्थापक के पद पर आसीन हैं तथा श्री वीर लाइब्रेरी के आप लाइब्रेरियन भी हैं। वैसे तो आप-रठौड़ा-जिला मेरठ के निवासी हैं, परन्तु इधर अनेक वर्षों से आप आगरा ही रह रहे हैं।

—श्रद्धेय पूज्य गुरुदेव श्री जी के गत अनेक वर्षों से आगरा विराजने के कारण, आप उन के काफी निकट सम्पर्क में रहे हैं तथा उन की अनेक-अनेक सद् विशेषताओं से प्रभावित भी। उन्हीं चन्द्र विशेषताओं में से कुछेक का जिक्र करते हुए, आप ने उस आदर्श सन्त के प्रति अपने श्रद्धा-भाव व्यक्त किए हैं। जो अगली पंक्तियों में प्रस्तुत हैं।

—सम्पादक



## ॐ एक महान् सन्त

—ससार में तीन प्रकार के मनुष्य होते हैं। प्रथम वे—जो हमेशा दूसरों की भलाई चाहते हैं और स्वयं कष्ट उठा कर भी दूसरों को सुख और शान्ति पहुँचाया करते हैं। उन्हें दुनिया महा-मानव कहा करती है। उन की गणना सन्त पुरुषों की कोटि में हुआ करती है। दूसरे वे—जो अपना भला चाहते हुए, दूसरों का भला चाहते हैं, और जो अपनी भलाई करने के साथ-साथ समय आने पर दूसरों का भला भी कर दिया करते हैं। उन्हें दुनिया मानव कहा करती है। उन की गणना कर्तव्य पालक सद्गृहस्थों के रूप में हुआ करती है। और तीसरे वे—जो मात्र अपना ही भला चाहते हुए दूसरों का बुरा चाहते हैं। और जो दूसरों को कष्ट अथवा हानि पहुँचा कर केवल अपना ही भला किया करते हैं। उन्हें दुनिया नराधम अथवा दानव के नाम से सम्बोधित किया करती है। उन की गणना उत्पीडक शोषक अथवा राक्षसों की श्रेणी में हुआ करती है।

—श्रद्धेय गणी श्री श्यामलाल जी महाराज, जिन का अभी कुछ दिन हुए स्वर्गवास हुआ है, प्रथम पुरुषों की श्रेणी में आते हैं। वे महामानव एक महान् सन्त थे। जिनका महान् जीवन सतत जन-कल्याण के लिए अर्पित रहा। जिनकी पवित्र वाणी हमेशा नव जागरण का सन्देश देती रही। वस्तुतः उन की महानता इसी बात से भाषित होती है कि जो भी मनुष्य एक बार उन के सम्पर्क में आ गया, वह उन के जीवन से अथवा पवित्र वाणी से एक मधुर प्रेरणा ही ले कर गया। उनके शान्त स्वभाव व दयादर् कोमल मानस से जन-समाज प्रभावित हुए बिना न रहा। भोला मन, सरल जीवन, मधुर स्वभाव एवं कोमल वाणी, भला किसे प्रभावित न करेगी? आप की इन विशेषताओं में जादू की शक्ति रखने वाला आकर्षण था। सद्गुणों की तो आप साक्षात् प्रतिमा ही थे। आप अपने पान चाहे किसी सन्त को पाते या गृहस्थ को, वृद्ध को पाते या बच्चे को, परिचित को पाते या अपरिचित को, बस सभी से प्रसन्न मुद्रा में और मरल स्नेह से बात करने।

जीवन की इस एक रूपता के कारण ही तो आप श्रद्धा-भाजन और जन-हृदय-सम्प्राप्त बन सके। आप श्री जी के कोमल एवं मधुर वचनों से वह अपूर्व शान्ति प्राप्त होती थी, जिसे आप के सम्पर्क में आने वाले ही जानते हैं।

### ❧ नम्रता के आदर्श प्रतीक

—जीवन में संयम लेने का सब से प्रथम गुण यही होना चाहिए कि साधक के अन्तर और बाह्य जीवन में नम्रता और विनय कूट-कूट कर भर जाय। संयम-साधना का सार, यदि देखा जाय तो विनय और नम्रता में ही निहित है। यदि जीवन में अहंकार या गर्व की एक क्षीणकाय धूमिल रेखा भी उभर आई तो वह जीवन, न तो संयम मार्ग पर चल कर, और न ही गृहस्थ मार्ग पर चल कर सफलता प्राप्त कर सकता है। श्रद्धेय गणी श्री श्यामलाल जी महाराज से मेरा परिचय लगभग पन्द्रह वर्षों से था। और दस-ग्यारह वर्षों से तो बराबर मैं उनके निकट सम्पर्क में रहा हूँ। अतः मैंने उन्हें काफी निकटता से अनुभव किया है। परन्तु मैंने कभी भी उन के जीवन में गर्व या अहंकार नहीं देखा। उनको अहंकारवश किसी से एक शब्द भी कहते नहीं सुना। इसी से मैं निःसंकोच कह सकता हूँ कि श्रद्धेय गणी श्री श्यामलाल जी महाराज, नम्रता के आदर्श प्रतीक थे।

### ❧ त्याग मार्ग के नेता

—आज अध्यात्म-साधना के नाम पर, आडम्बर फैला कर तो अनेक साधकों को बैठे पाया। किन्तु सच्ची साधना का पथिक कोई विरला ही दृष्टिगोचर हुआ। अध्यात्म-साधना अपनाने से पूर्व साधक को त्याग के उस जलते हुए महामार्ग से हो कर गुजरना होता है, जहाँ वन-जन, परिवार, इज्जत-प्रतिष्ठा, सब कुछ जल कर स्वाहा हो जाते हैं। आज का मानव तो पैसे का गुलाम बन कर, इधर-उधर भटक रहा है। उसने पैसे को ही सर्वोच्च साधना समझ लिया है। न्याय और अन्याय, कुछ नहीं देखता आज का मानव। उस का तो

बस एक मात्र लक्ष्य रह गया है - पैसा और पैसा ? फिर कहाँ शान्ति ? कहाँ सुख ? कहाँ चैन ? मानव त्याग से तो आज कोसो दूर जा पड़ा है । किन्तु शास्त्र पुकार-पुकार कर कह रहे हैं - त्याग के बिना शान्ति कहाँ ? सुख कहाँ ? चैन और आनन्द कहाँ ? मानव को यदि अपना लक्ष्य प्राप्त करना है तो उसे त्याग की ममतामयी गोद में शरण प्राप्त करना ही होगा । यदि हमें कुछ पाना है तो त्याग मार्ग के उन नेताओं के पद-चिह्नो का अनुसरण करना ही होगा, जो अपने लक्ष्य के सन्निकट ही पहुँच चुके हैं ।

—ऐसे ही त्याग मार्ग के नेता श्रद्धेय गणी श्री श्यामलाल जी महाराज से हम महान् प्रेरणा प्राप्त कर सकते हैं, जिन्होंने मात्र ६ वर्ष की अल्पायु में ही त्याग के इस महामार्ग पर अपने चरण बढा दिये थे । और १६ वर्ष की अवस्था में तो जिन्होंने अध्यात्म-साधना ही प्रारम्भ कर दी थी । ऐसे त्याग मार्ग के नेताओं के चरण-चिह्नो पर चल कर ही, हम भी परिवार, समाज एवं राष्ट्र के गौरव को समुज्ज्वल कर सकते हैं ।

—लोहामण्डी, आगरा : उत्तर-प्रवेश :

३०- ७-६०

[ ७८ ]

## चन्द मधुर संस्मरण :

श्री डा० देवेन्द्रकुमार जी जैन

—श्री डाक्टर देवेन्द्रकुमार जी जैन, एक मस्त तबीयत के मिलनसार युवक हैं। आप श्री रतनलाल जी जैन मित्तल लोहामण्डी आगरा के सुपुत्र हैं। आप ने अभी-अभी होम्योपैथी में—एच० एम० डी० एस०—का डाक्टरी डिप्लोमा प्राप्त किया है।

—श्रद्धेय पूज्य गुरुदेव के चन्द संस्मरण आपने बड़ी ही भावुकता के साथ लिखे हैं। जिन में श्रद्धेय पूज्य गुरुदेव श्री जी के निर्मल जीवन की चन्द गोंकियाँ आप की लेखनी का संस्पर्श पा कर अत्यन्त ही सजीव हो उठी हैं। पाठक गण अगली पंक्तियों में उन का अवलोकन कर सकते हैं।

—सम्पादक

## ❀ मधुर संस्मरणा

—पूज्य गुरुवर गणी श्री श्यामलाल जी महाराज, वैसे, तो लगभग दस-ग्यारह वर्षों से यहाँ विराजमान थे। किन्तु उनके मधुर सम्पर्क में मैं गत सात-आठ वर्षों से ही आया था। सेठ जी का पुत्र होने के नाते, वे तो मुझे प्रारम्भ से ही जानते थे। किन्तु मैं उनको कई वर्षों के पश्चात् जानने लगा। ज्यों ही मैं उनके निकट सम्पर्क में आया, मेरे हृदय पर उन की प्रभावशाली अमिट छाप पड़ी, जो दिन प्रतिदिन और अधिकाधिक गहरी ही होती गई।

—पूज्य गुरुवर की सरल हृदयता ने तो मुझे मुग्ध ही कर लिया। छल एव प्रपंचों से दूर, दुनिया के ढंग-ढरों से अनभिज्ञ उन के निश्छल हृदय का प्रेम पा कर तो मैं घन्य हो उठा।

—मैं जब भी उनकी सेवा में पहुँचा, एक मधुर एव विराट हृदय के ही संदर्शन पाए। हम वच्चों के प्रति तो उन का इतना अधिक स्नेह भाव था, जिसे हमारा हृदय ही जानता है। एक अनुपम प्रेम उस सौम्य मूर्ति के हृदय में हिलोरे लेता रहता था। वे प्रत्येक वच्चे में भी अपने उसी प्रेम की प्रतिमूर्ति देखना चाहते थे। इसी लिए तो वे सतत प्रयत्न करते रहते थे, वच्चों में धर्म के प्रति, समाज के प्रति, माता पिता और परिवार के प्रति, तथा राष्ट्र के प्रति प्रेम एव सद्भावनाएँ उत्पन्न करने का। यही कारण था कि उन्हें हमसे स्नेह था और हमें उन से। वे प्रेम को तो मानो मंगलमय मूर्ति ही थे।

## ❀ जिज्ञासु हृदय

—जब भी मैं दर्शनार्थ पौषघशाला जाता तो पूज्य गुरुवर श्री गणी श्यामलाल जी महाराज की सेवा में अवश्य ही कुछ समय लगाया करता था। और वे उस समय जिज्ञासु बुद्धि से अनेक बातें पूछा करते थे। कभी कभी आधुनिक विज्ञान के विषय को छेड़ देते तो घण्टा आधा घण्टा मुझे उनसे बातलाप करने का शुभावसर मिल ही

जाता । वे पारिवारिक, राष्ट्रीय, अन्तरराष्ट्रीय, सामाजिक या अन्य भी कोई प्रश्न छेड़ देते और मुझ से बात चीत कर, अपनी जिज्ञासा वृत्ति का समाधान कर लिया करते थे । उस समय मैं उनके सरल एवं निर्मल जिज्ञासु हृदय को देख कर गद् गद् हो जाया करता था, और उस मंगल मूर्ति के चरण स्पर्श कर अपने आप को भाग्यशाली अनुभव करता था । वे मुझे नवयुवको का संगठन करने और उनमें धार्मिक भावनाएँ भरने के लिए प्रेरणा किया करते थे । मैंने उन की आज्ञा शिरोधार्य कर, इस दिशा में कुछ प्रयत्न भी किया, किन्तु खेद है कि मैं इस विषय में पूर्ण सफलता प्राप्त न कर सका ।

### ❀ जीवन पराग

—बातो-बातो में एक दिन पूज्य गुरुवर श्री गणी श्यामलाल जी महाराज ने मेरे आग्रह पर अपना जीवन परिचय भी मुझे कराया था । उन्होंने बताया था, कि मेरा जन्म यही आगरा के निकट सोरई ग्राम में, विक्रम सम्वत् १९४७ ज्येष्ठ शुक्ला एकादशी के दिन हुआ था । माता का नाम रामप्यारी एवं पिता का नाम टोडरमल जी था । मुझे यह जान कर हर्ष हुआ कि श्रद्धेय श्री गणी जी महाराज हमारे निकटस्थ प्रदेश के ही एक नररत्न थे । मेरे पूछने पर उन्होंने अपनी दीक्षा सम्वत् १९६३ विक्रम ज्येष्ठ शुक्ला पचमी, ढिढाली ग्राम में पूज्य गुरुदेव श्री ऋषिराज जी महाराज के कर कमलो द्वारा होनी बतलाई थी । आपने १६ वर्ष की उमर में ही जैन साधु बन कर जहाँ-जहाँ परिभ्रमण किया, उनमें उत्तर-प्रदेश, दिल्ली, हरियाणा और पंजाब का मुख्य तया आप श्री जी उल्लेख किया करते थे ।

—पूज्य गुरुवर श्री गणी श्यामलाल जी महाराज, इधर कई वर्षों से अस्वस्थ से रहा करते थे । कोई न कोई शारीरिक व्यथा उन्हें परेशान किए ही रहती थी । परन्तु वे इतने धैर्य एवं सहनशील साधक थे, कि सब व्यथा और कष्टों को मुस्कराते और हँसते हुए सहन कर जाया करते थे । मैं जब उनसे शारीरिक अस्वस्थता के

बारे मे पूछता था तो प्रायः वे यही कहा करते थे—मुन्ना ! क्या बताऊँ ? इस शरीर से यह रोग तो दूर होने मे ही नहीं आते । लेकिन यह मेरा क्या बिगाड़ सकेगें ? अब तो मैं इस ओर अधिक ध्यान भी नहीं देता । एक दिन मैंने उन्हें बताया गुरुदेव । अब मैंने डाक्टरी पास करली है । होम्योपैथिक ( H.M.D.S ) परीक्षा मे मैं आप की कृपा से सर्व प्रथम आया हूँ । यह सुन कर वे बहुत प्रसन्न हुए और मुझे अपना चिकित्सक चुना । परन्तु दुर्भाग्य से मुझे इस रूप मे उनकी सेवा करने का अवसर ही न मिल सका । अभी वैशाख शुक्ला दशमी शुक्रवार सम्बत् २०१७ विक्रम के दिन, मानपाड़ा आगरा मे, पूज्य गुरुवर का स्वर्गवास हो गया ।

—आज पूज्य गुरुवर हमारे बीच मे नहीं हैं । किन्तु उन की वे मधुर स्मृतियाँ, जो हमे एक महान् प्रेरणा दे सकती हैं, आज भी उन की अमूल्य निधि के रूप मे, हमारे हृदयो मे सुरक्षित हैं । और मुझे तो ऐसा ही भास होता है, कि पूज्य गुरुवर हमसे दूर नहीं हैं किन्तु वे हमारे सन्निकट ही हैं । उनका भौतिक शरीर अवश्य दिखाई नहीं देता, परन्तु उन का मधुर सन्देश अब भी हमें सुनाई दे रहा है । इस सदेश को यदि हम ग्रहण कर सके, तो वह हमे अपने कर्तव्य-मार्ग पर सदा अग्रसर करता रहेगा ।

—लोहामण्डो आगरा : उत्तर-प्रदेः

२२—८—६०

# [ ७९ ]

## उस देवता पुरुष के प्रति :

श्री डा० सुभाषचन्द्र जी जैन

—श्री डाक्टर सुभाषचन्द्र जी जैन, एक आला दिमाग एवं तीव्र बुद्धि के धनी युवक हैं। आप श्री बाबू शम्भू नाथ जी जैन के पौत्र तथा बाबू कपूरचन्द जी जैन स्यालकोट वालों के सुपुत्र हैं। अनेक वर्षों से आप आगरा ही रह रहे हैं। आप अपने नाम के साथ—एच. एल. एम. एस, एम. बी. बी. एस., एम. डी., तथा एच. डी. सी. आदि डाक्टरी उपाधियों का प्रयोग करते हैं।

—उस देवता पुरुष श्रद्धेय पूज्य गुरुदेव के प्रति आपने अत्यन्त श्रद्धा पूर्वक संस्मरणात्मक कुछ शब्द लिखे हैं, जो पाठकों के मननार्थ अगली पंक्तियों में प्रस्तुत किए जा रहे हैं।

—सम्पादक



## ❀ ज्ञान दाता, मधुर प्रेरक

—हम जैन लोग अपने नाम के पीछे—जैन-शब्द का टाइटिल तो बड़ी तबीयत के साथ लगा लेते हैं, ताकि इससे दूसरों को यह पता चल जावे कि हम भी किसी ऊँचे कुल से हैं। लेकिन हम में से कितने व्यक्तियों को यह मालूम है कि यह-जैन—शब्द आया कहाँ से? और इसका सही मतलब क्या है? इसे हमें किस के लिए, कब और कहाँ प्रयोग करना चाहिए? इन बातों से हम जैसे अनेकों व्यक्ति अनभिज्ञ हैं।

—मैं भी आज से कुछ वर्ष पूर्व तक इन बातों से अनभिज्ञ ही था। और धर्म-कर्म के मामले में तो पीछे—बहुत पीछे, सब से पीछे था। किन्तु अब जो कुछ इस विषय में मैं जान सका हूँ, और धर्म-कर्म के क्षेत्र में प्रवेश करने का नहीं, तो कम से कम उस ओर भाँकने का प्रयत्न और सकल्प करने लगा हूँ; इन सब का एकमात्र पूर्ण श्रेय श्रद्धेय पूज्य गुरुदेव गणी श्री श्यामलाल जी महाराज को ही है। इन्हीं की मधुर प्रेरणा से मैं इस ओर प्रवृत्त हुआ हूँ।

## ❀ एक संस्मरण

—उन के जीवन के सम्बन्ध में तो मुझ से पूर्व अनेक लेखक लिख ही चुके होंगे। इस लिए मैं तो केवल एक छोटा सा संस्मरण लिख कर ही उस महापुरुष के प्रति अपनी श्रद्धा व्यक्त किए देता हूँ। वह संस्मरण यह है कि मैं इन के सरल, एवं प्रेम रस से परिपूर्ण मधुर जीवन एवं व्यक्तित्व की ओर किस प्रकार आकर्षित हुआ, और उन की मधुर प्रेरणा से किस प्रकार धर्म-ध्यान की ओर प्रवृत्त हुआ?

—मैं एक दिन रविवार को, पूज्य माता जी के कहने पर, दर्शनार्थ जैन भवन पहुँचा। मेरे पास उस समय टाइम बहुत कम था। केवल दस मिनिट में ही लौट आने का विचार

ले कर मैं श्रद्धेय, पूज्य गुरुदेव श्री श्यामलाल जी महाराज के पास पहुँचा था। परन्तु उनके सरल एवं महान् व्यक्तित्व का मुझ पर ऐसा प्रभाव पड़ा कि १० मिनट के बजाए मैं पूरे दो घण्टे तक उन की चरण सेवा में बैठा वार्तालाप करता रहा।

—उन के मृदु वाक्यों ने मेरे ऊपर ऐसा प्रभाव डाला कि मैं पूर्णतया तरबतर हो उठा। पानी अथवा पसीने से तरबतर नहीं, बल्कि उनके प्रेम और मृदुल स्नेह रस ने मुझे तरबतर कर डाला। उनके प्रभाव शाली एवं सरल व्यक्तित्व ने मुझे उन के पास लगातार दो घण्टे तक बैठे रहने के लिए मजबूर कर दिया। फिर तो मैं प्रतिदिन उनकी सेवा में पहुँचने लगा। और उन की ही मधुर प्रेरणा से धर्म-ध्यान की ओर प्रवृत्त हुआ।

### ❀ देवता पुरुष

—पाठक गए इसी बात से अन्दाजा लगा सकते हैं कि श्रद्धेय महाराज श्री जी का स्वभाव कितना अच्छा हो सकता है। वैसे तो लगभग सभी साधु, स्वभाव से श्रेष्ठ होते ही हैं। परन्तु किसी न किसी सद्गुण की व्यक्तिगत विशेषता भी तो रहती ही है। श्रद्धेय श्री श्यामलाल जी महाराज—जो श्री गणी जी महाराज के शुभ नाम से भी प्रसिद्ध थे—एक शान्त, सौम्य और सरल स्वभाव के साक्षात् देवता पुरुष थे। उन्होंने भारतवर्ष के विभिन्न स्थानों में भ्रमण करके जनता को एक नवीन चेतना दी, एक नई जागृति दी और जो धर्म-ध्यान से अनभिज्ञ थे, उन्हें एक नई दिशा प्रदान की। आध्यात्मिक महान् साधना के द्वारा जो कुछ भी उन्हें प्राप्त हुआ, उन्होंने मुक्त हस्त से वह सभी मे बाँट दिया। उन्होंने अपना समस्त जीवन ही समाज-कल्याण में लगा दिया। जैन समाज का बच्चा-बच्चा उन के उपकारों को नहीं भूल सकेगा।

## ❀ सरल हृदय, शान्ति मूर्ति

—श्रद्धेय पूज्य गुरुदेव श्री श्यामलाल जी महाराज की किस-किस विशेषता का वर्णन किया जावे ? उन् का जीवन तो विशेषताओं का अगाध समुद्र रहा है। ऐसी कौन सी विशेषता थी, जो उनके पवित्र जीवन में विद्यमान न हो। ऐसा कौन सा सद्गुण था, जिसे पूज्य गुरुदेव के जीवन-व्यवहार में स्थान न मिला हो। परन्तु मुख्यतया मुझे उनकी दो महान् विशेषताओं ने तो बहुत ही अधिक प्रभावित किया। वह विशेषताएँ थी—उनकी महान् सरलता एवं परम शान्ति। श्रद्धेय पूज्य गुरुदेव सरल हृदय, सरलवाणी, एवं सरल व्यवहार से सम्पन्न सन्त रत्न थे। मैंने ही क्या ? किसी ने भी उनकी वाणी में, अथवा उनके व्यवहार में वक्रता अनुभव नहीं की। और इसी से सहज ही अनुमान लगाया जा सकता है कि उनका हृदय भी सरल ही था। उनकी दूसरी विशेषता थी शान्ति। वे कभी भी आवेश अथवा रोष में तो देखे ही नहीं गए। मधुरवाणी, सरस व्यवहार, हृदय में सब के प्रति शुभ भावना; इन्हीं लक्षणों से उनके सौम्य मुख-चन्द्रमा से सदैव शान्ति की ही चाँदनी छिटका करती थी। हर समय उनके चेहरे पर मुस्कान रहती थी। यही कारण था कि वे इन दो महान् विशेषताओं के कारण सब के प्यारे बने हुए थे। एवं उनमें अन्य भी बहुत सी विशेषताएँ थी। जिनका प्रत्येक दर्शक के मन पर पूर्णतया प्रभाव पड़ता था।

—आज वह क्षमा मूर्ति, सरलहृदय, शान्त स्वभावी, श्रद्धेय पूज्य गुरुदेव श्री श्यामलाल जी महाराज, हमारी आँखों के सामने नहीं हैं, परन्तु हमारे हृदयों में तो वे अब भी विद्यमान हैं, और युगो-युगो तक विद्यमान रहेंगे। वस इन्हीं शब्दों के साथ मैं उन देवता पुरुष के प्रति अपनी श्रद्धा व्यक्त करता हूँ।

—नाई की मन्डी, आगरा . उत्तर-प्रदेश :

११—११—६०

[ ८० ]

श्रद्धेय श्री गणी जी म० के चरणों में :

श्रद्धा के फूल :

श्री नेमीचन्द जी जैन-चोरडिया-

—श्री नेमीचन्द जी जैन चोरडिया-एक अच्छे विचारक धार्मिक वृत्ति के सज्जन हैं। आप रोशन मुहल्ला आगरा निवासी श्री बलवंत सिंह जी जैन के सुपुत्र हैं। श्रद्धेय पूज्य गुरुदेव के जीवन से आप निकट से सुपरिचित रहे हैं।

—उस पावन आत्मा के चरणों में आपने भी अपनी श्रद्धा के कुछ फूल चढ़ाए हैं। जो अपनी निराली ही महक रखते हैं। विभिन्न दृष्टि कोणों से श्रद्धेय पूज्य गुरुदेव की विभिन्न विशेषताओं को आपने शब्दों का रूप दिया है। जो उन्हीं के शब्दों में आगे दी जा रही हैं।

—सम्पादक

## ❀ महाव्रती

—आज जब कि विज्ञान अपने प्रगति-पथ की चरम सीमा पर पहुँच गया है और जिस विज्ञान से मनुष्य को राकेट, हवाई-जहाज, वेतार का तार तथा इसी प्रकार के अन्य बहुत से गुणकारी तत्त्व मिले हैं, वहाँ उसी विज्ञान से उसे एटम, हाइड्रोजन तथा मेघाटन बम जैसे विनाश तथा संहारकारी अस्त्र-शस्त्र भी प्राप्त हुए हैं। इन विनाशकारी तत्त्वों को प्राप्त कर, आज का मनुष्य एक ऐसे मोड़ पर आ खड़ा हुआ है कि उसका जरा सा भी गलत कदम, सारे संसार को, विनाश की धँधकती हुई ज्वाला में ध्वस्त कर सकता है।

—आज की महान् शक्तियों ने इस बात को स्वीकार कर लिया है कि यदि आज दुनिया में शान्ति हो सकती है, तो सिर्फ उन्हीं पाँच सिद्धान्तों पर अमल करने से हो सकती है, जिन्हें आज से करीब पच्चीस सौ वर्ष पूर्व भगवान् महावीर ने संसार के सामने रखा था। वे पाँच सिद्धान्त हैं— १—अहिंसा, २—सत्य, ३—अस्तेय, ४—ब्रह्मचर्य तथा ५—अपरिग्रह। जिन्हें आज के युग नेता परिणित जवाहर-लाल नेहरू ने— पञ्चशील—के रूप में संसार के सामने रखा है।

—इन्हीं पाँच महाव्रतों को अपने जीवन में सहज भाव से धारण करने वाले, महान् आत्मा—जिनके कि पावन चरण-कमलों में हम अपने श्रद्धा के फूल चढ़ाने जा रहे हैं—श्रद्धेय श्री गण्णी जी महाराज अभी-अभी हो चुके हैं। जो स्थानकवासी जैन संसार के एक प्रकाश-स्तम्भ सिद्ध हुए। आज का जैन संसार जिनको श्री श्री १००८ गण्णी श्री श्यामलाल जी महाराज के नाम से पहिचानता है। जो बाल ब्रह्मचारी, गम्भीर ज्ञान सम्पन्न, उच्चकोटि के तपस्वी तथा उदार सेवा भावी सन्त थे। जिन की मधुर वाणी से निःसृत ज्ञानमय विचार धारा का अमृत रस पान कर, भावुक भक्त-समुदाय को अपार आनन्द प्राप्त होता था।

## ✽ एक विशेषता

—छोटे-छोटे बच्चों की धार्मिक क्रियाओं के प्रति आसानी से रुचि उत्पन्न करके, उनमें धार्मिक भावना पैदा करना, तथा उन्हें धार्मिक ज्ञान का अभ्यास कराते हुए, धार्मिक पाठ कण्ठस्थ कराना—यह आपकी एक महान् विशेषता थी। देश के भावी कर्णधारों में, जिनके कंधों पर समाज तथा देश को उन्नत करने का भार आना है, उनके जीवन रूपी प्रासाद को खड़ा करने के लिए, धार्मिक तथा शुभ संस्कारों की, प्रारम्भ से ही एक मजबूत नींव डालने की कला आप श्री जी में विद्यमान थी।

## ✽ भेदभाव से दूर

—आप बड़े ही सरल स्वभावी सन्त थे। कोई भी बड़े से बड़ा अथवा छोटे से छोटा (धन-सम्पत्ति से, या उम्र से) व्यक्ति जब आपके सम्पर्क में आता था, तो आप सब से समानता तथा सरलता का व्यवहार करते थे। आप को किसी प्रकार का भेदभाव छू तक नहीं गया था। आप भेदभाव से हमेशा दूर रहने वाले सन्त थे। कोई भी छोटे से छोटा त्नासमभ बालक, जब आप से कुछ सीखने की इच्छा व्यक्त करता, तो आप उसे बड़े ही प्रेम से सिखाते और समझाते थे। यदि एक ही बात को अनेक-अनेक बार समझाने की भी जरूरत पड़ती, तो आप के मन में सीखने वाले के प्रति जरा भी रोष अथवा घृणा उत्पन्न नहीं होती थी। वरन् उसे और अधिक प्रेम से समझाते थे। आपकी यही भावना रहती थी कि कही सीखने वाला ऊब न जाय। इस प्रकार आप जीवन-निर्माण के एक महान् कलाकार थे।

## ✽ महान् विभूति

—ऐसी महान् विभूति हम आगरे वालों के बीच में काफी समय तक रही, तथा धर्म-देशना दे-दे कर हमारा आप ने अन्त समय तक पथ-प्रदर्शन किया। इसे हम अपना अहोभाग्य ही मानते हैं। आप

श्री जी इतने वृद्ध होते हुए भी, जब कि आपका स्वास्थ्य भी ठीक नहीं रहता था तथा नेत्रों में मोतिया उतर आने की वजह से निगाह भी काफी कमजोर हो गई थी, आपको साफ-साफ दिखाई नहीं देता था। फिर भी आपकी स्मरण शक्ति इतनी विलक्षण थी कि आपका पुराने से पुराना परिचित व्यक्ति भी, यदि आवाज से वन्दन करता था, तो आप उसे भट से पहिचान लेते थे। आने वाले व्यक्ति की आवाज से ही आपको उसका नाम स्मरण हो आता था। आपने सत्तर वर्ष लम्बे जीवन का तीन चौथाई से अधिक भाग, यानी चउव्वन वर्ष का लम्बा काल, सयम की आराधना-साधना में व्यतीत किया।

### ❀ आदर्श जीवन

—श्रद्धेय श्री गणी जी महाराज के स्वर्गवास से समाज और देश की जो क्षति हुई है, उसकी पूर्ति निकट भविष्य में होना असम्भव है। मगर हमें श्रद्धेय श्री गणी जी महाराज ने, कभी भी निराश होना नहीं सिखाया, क्योंकि श्रद्धेय श्री गणी जी महाराज, स्वयं एक आशावादी सन्त थे। फिर हमें निराशा कैसे होगी? आज श्रद्धेय श्री गणी जी महाराज का शरीर, जल्द हमारे बीच में नहीं है, मगर फिर भी आज हम उन्हें, अपने बीच में विद्यमान ही महसूस करते हैं। क्योंकि अपने विचारों के रूप में और अपने उन आदर्शों के रूप में, जो उन्होंने हमारे सामने रखे, आज भी वे जीवित हैं, और हमारे हृदयों में विद्यमान हैं।

—श्रद्धेय श्री गणी जी महाराज का जीवन, एक आदर्श जीवन रहा है। उनके जीवन का एक सद्गुण भी यदि आज का मानव अपने जीवन में उतार ले, उनकी एक भी विशेषता को आचरण में ले आए, उनके बतलाए हुए त्याग-मार्ग पर एक कदम भी आगे बढ़ जाए, तो उसका जीवन वहाँ भी शान्ति और सुखमय बन सकता है तथा आगे भी उसके सामने विकास का मार्ग प्रशस्त हो सकता है। संसार जिस खतरनाक मोड़ से इस समय गुजर रहा है यदि वह श्रद्धेय

श्री गणी जी महाराज द्वारा जीवन में अपनाए गए अथवा उनके द्वारा बतलाए गए सिद्धान्तों पर चल पड़े; तो वह विनाश की उस ध्वंशकती हुई महाज्वाला में गिरने से बच सकता है, जिसमें गिरने के पश्चात् फिर शताब्दियों तक उसके अस्तित्व का पता ही न चले। और इसी त्याग-मार्ग पर चल कर संसार, विश्व शान्ति की ओर बढ़ सकता है।

—अब अन्त में, मैं प्रातः स्मरणीय श्रद्धेय श्री श्री १००८ गणी श्री श्यामलाल जी महाराज के पावन चरण कमलों में, तीन बार त्रिखुत्तो के पाठ से सविधि वन्दन करके, प्रार्थना करता हूँ कि गुरुदेव ! हमें भी ऐसी शक्ति तथा बुद्धि प्रदान करें ताकि हम भी आप के महान् आदर्शों पर चल करके अपने जीवन को सफल बना सकें। हम भी आप के बतलाए हुए मार्ग का अनुसरण करके जीवन के सही लक्ष्य को प्राप्त कर सकें। हम भी आप श्री जी की ही तरह सहनशील बन कर, मार्ग की बाधाओं पर विजय प्राप्त करते हुए, सकुशल सफलता प्राप्त कर सकें। बस आप श्री जी से करबद्ध यही याचना है।

रोशन मुहल्ला, आगरा : उत्तर-प्रदेश .

३०—१०—६०



# [ ८१ ]

श्रद्धेय श्री गणी जी महाराज :

एक आदर्श व्यक्तित्व :

श्री मोतीलाल जी जैन-चौरडिया-

—श्री मोतीलाल जी जैन-चौरडिया-एक अछ्छे विचारक तथा धार्मिक प्रयत्ति के सज्जन हैं। आप श्री प्यारेलाल जी चौरडिया के सुपुत्र हैं। आप के पिता जी वारह व्रती श्रावक थे। उन का स्वर्गवास ५६ वर्ष की आयु में, सम्वत् २०१४ विक्रम में हुआ। आप की माता जी भी, वही ही धार्मिक व्रति की महिला थी। उनका स्वर्गवास भी सम्वत् २०१३ में ५८ वर्ष की अवस्था में हो चुका है। और आप के ज्येष्ठ भ्राता श्री जौहरीलाल जी, श्रद्धेय पूज्य श्री काशोराम जी महाराज के सदुपदेश से प्रभावित हो कर, दीक्षित हो चुके हैं। उन की दीक्षा तिथि से ही आपके माता-पिता ने आजन्म ब्रह्मचर्य व्रत धारण कर लिया था। आप उन्हीं की सुयोग्य सन्तान और भ्राता हैं।

—आप ने श्रद्धेय पूज्य गुरुदेव श्री जी के आदर्श व्यक्तित्व को अपनी लेखनों का विषय बनाया है और उन आदर्श मानव के प्रति अपनी भद्राञ्जलि समर्पित करते हुए अपने आप को वन्द्य माना है। आप के विचार अगली पीढ़ियों में प्रस्तुत किए जा रहे हैं।

## ❀ आदर्श मानव

—अत्यन्त आश्चर्य का विषय है कि जहाँ अत्यन्त सुख और अपूर्व आनन्द की लहरे उठ रही हैं, जहाँ अखण्ड शान्ति का सागर ठाँठें मार रहा है, उस आध्यात्मिक सद्गुण-विकास की ओर से तो अज्ञान वश ससारी मानव, दूर-दूर भागते हैं। उसमें दुःख की परिकल्पना करके, भयभीत हो, उससे अलग-अलग रहने का ही प्रयत्न करते हैं। और जहाँ अनन्त दुःखों की खान है, जहाँ घोर अशान्ति का कुहरा छाया हुआ है, जहाँ राग के गहन गर्त एवं द्वेष की दुर्गम दीवारें, सत्य-लक्ष्य को छिपाये हुए हैं, ऐसे वासनात्मक पतन की ओर, यह ससारी मानव दौड़-दौड़ कर पहुँचते हैं। उनमें सुख की परिकल्पना कर-करके उनसे चिपटते हैं। इस प्रकार घोर अन्धकार में भटकते हुए यह मानव, इस दुर्लभ जीवन का दुरुपयोग कर रहे हैं। अमूल्य नर जन्म को व्यर्थ ही गँवा रहे हैं।

—परन्तु संसार में धन्यवाद के पात्र वही आदर्श मानव होते हैं, जो इस जीवन के वास्तविक सत्य एवं तथ्य को पहिचान कर, आध्यात्मिक सद्गुणों के विकासशील मार्ग पर चला करते हैं और जो इस प्राप्त मानव जन्म का सदुपयोग किया करते हैं। जो अध्यात्म-साधना के क्रमिक विकास द्वारा, अपने सत्य-लक्ष्य को प्राप्त कर लिया करते हैं, वही आदर्श मानव, मरने के पश्चात् भी अमर रहते हैं। उनकी ही कीर्ति-गाथाएँ युगो-युगो तक जन-मानस की प्रेरणा-स्रोत रहा करती हैं।

—ऐसे ही एक आदर्श मानव, जिन्होंने अपने मानव जीवन का सफल सदुपयोग किया था, जो आध्यात्म सयम-साधना के द्वारा, अपने सत्य-लक्ष्य के सन्निकट ही पहुँच गए हैं—श्रद्धेय पूज्यपाद गुरुदेव गणी श्री श्यामलाल जी महाराज, अभी हो चुके हैं। जो शैशवावस्था से ही वराग्य एवं धर्म के पक्के

रंग में रंग चुके थे। जिन्होंने श्रद्धेय परिणत प्रवर चारित्र्य चूड़ामणि श्री ऋषिराज जी महाराज का पुनीत सम्पर्क पा कर, अपने जीवन को अध्यात्म-साधना के महामार्ग पर चलाने के लिए, सयम एव सद्गुणमय रूप में ढाल लिया था। माता-पिता की स्वीकृति पा कर जो यौवनारम्भ अवस्था में ही अपने सत्य-लक्ष्य की ओर बढ़ चले थे। शास्त्र-स्वाध्याय तथा आत्म-चिन्तन में ही जिनका अधिकांश समय व्यतीत होता था। जिनके सान्निध्य को पा कर, हर एक मानव, अपने को गौरवशाली अनुभव करता था। जिनके महान् आदर्श जीवन तथा पावन सद्गुण देशों से प्रेरणा ग्रहण करके, मानव सत्य, शिव, सुन्दरम् की ओर अभिमुख होता था।

—भला ऐसे आदर्श त्यागी, सन्त पुरुष के उपकारों को कौन भुला सकता है ? उनके महान् उपकारों से तो जैन समाज का बच्चा-बच्चा तक उपकृत है। ऐसे महापुरुष के स्वर्गवास से जो क्षति जैन समाज की हुई है, उसकी निकट भविष्य में तो पूर्ति होना असम्भव सा ही दिखायी पड़ता है।

### ❀ आदर्श व्यक्तित्व

—श्रद्धेय श्री गणेश जी महाराज अपनी सयम-साधना में सदैव सतर्क रहे हैं। कभी भी प्रमाद या आलस्य करते हुए, उनको किसी ने नहीं देखा। जप-तप और सद्गुणों से मंज एव निखर कर उनकी आत्मा खरा कुन्दन वन चुकी थी। तपस्वी होते हुए भी आप, परम शान्त स्वभावी आत्म-साधक थे। तप के साथ शान्ति का सद्गुण तो मानो सोने में सुगन्धि वाली उक्ति को ही चरितार्थ कर रहा था। आप ज्ञान के सागर थे। यद्यपि आपकी लेखनी अधिक नहीं चली, तथापि आपने जैनागमों का गम्भीर चिन्तन एव मनन किया था।

—गत कुछ वर्षों से आपकी नेत्र-ज्योति कुछ मन्द अवश्य पड़ गई थी। परन्तु वह आपको दैनिक क्रियाओं में बाधा नहीं डाल सकी। वे हमेशा प्रसन्न मुद्रा में ही रहा करते थे। मैं दर्शनार्थ पहुँच कर जब भी उनको वन्दन करता, तो वे झट से मुझे मेरी आवाज से ही पहिचान लिया करते थे। उनकी चेतना शक्ति तथा स्मरण शक्ति अद्भुत थी। जो उनके अन्तिम समय तक उसी रूप में जागृत रही।

—प्रभावशाली व्यक्तित्व अपने सम्पर्क में आने वाले व्यक्तियों को सदा अपनी ओर आकर्षित कर, उनके दिलों में, अपनी सुन्दर छाप जमा ही दिया करता है। इसी प्रकार का प्रभावशाली आदर्श व्यक्तित्व, श्रद्धेय गणी श्री श्यामलाल जी महाराज का था। श्रद्धेय महाराज श्री जी का व्यक्तित्व सरलता, सौम्यता, तथा मृदुता जैसे श्रेष्ठतर सद्गुणों के प्रकाश से प्रकाशित था। गम्भीरता, उदारता तथा सौजन्यता आदि सद्गुणों से सुसज्जित होने के कारण ही आप अपने शिष्य वर्ग के सहित लगभग ३०-३५ वर्षों से, श्रद्धेय मंत्री प्रवर पूज्य श्री पृथ्वीचन्द्र जी महाराज के साथ-साथ ही विचरते रहे। आगरे का सौभाग्य है कि श्रद्धेय महाराज श्री जी सम्बत् २००८ विक्रम में आगरा पधारे और अन्तिम समय तक, विशेष कारण से यही श्रद्धेय मंत्री जी महाराज की ही सेवा में विराजमान रहे।

—और अन्त में, अभी-अभी कुछ मास पूर्व ही आपने अपने नश्वर पार्थिव शरीर को छोड़कर, स्वर्गधाम प्राप्त किया। गर्व की बात है कि श्रद्धेय श्री गणी जी महाराज के तीनों शिष्यों, श्रद्धेय प्रखर वक्ता श्री प्रेमचन्द्र जी महाराज, श्रद्धेय तपस्वी श्री श्रीचन्द्र जी महाराज, और श्रद्धेय परिणित श्री हेमचन्द्र जी महाराज में, तथा इन तीनों के शिष्यों में भी उनके सभी गुण विद्यमान हैं।

—राजामण्डो, आगरा • उत्तर-प्रदेश :

## [ ८२ ]

उस पावन आत्मा के प्रति :

श्री पुष्पचन्द्र जी जैन

—श्री पुष्पचन्द्र जी जैन-गोली—जि० करनाल (पंजाब) निवासी सज्जन हैं ;  
परन्तु गत अनेक वर्षों से आप आगरा में ही सर्विस कर रहे हैं। श्रद्धेय पूज्य  
गुरुदेव श्री जी से आप वचन से ही सुपरिचित रहे हैं।

—फलतः आपने बड़ी ही श्रद्धा और भक्ति के साथ उस पावन आत्मा के  
चरणों में अपने भाव सुमनों की भेंट चढ़ाई है। श्रद्धेय पूज्य गुरुदेव श्री जी  
के जीवन की एक प्रारम्भिक घटना का दिग्दर्शन कराते हुए आप ने उस आदर्श  
मुनिराज के प्रति जो अपने भाव व्यक्त किये हैं, वे आगे दिए जा रहे हैं।

—सम्पादक

### ❀ एक जीवन घटना

—श्रद्धेय गणी श्री श्यामलाल जी महाराज की जीवन घटनाओं में, प्रथम स्थान उस घटना का है, जिसने उनके जीवन को एक नयी दिशा दी, एक नवीन मोड़ दिया। वह घटना इस प्रकार है। जब श्रद्धेय श्री श्यामलाल जी महाराज छोटी-विल्कुल छोटी, शैशवावस्था में ही थे, उस समय आप चिन्तित दशा में बीमार हो गए। बीमारी को असाध्य सा देख कर, आपके माता-पिता ने यह सकल्प किया कि यदि हमारा पुत्र अच्छा हो जावे, तो इसे हम श्रद्धेय श्री ऋषिराज जी महाराज के चरणों में समर्पित कर देंगे। फलतः इस सत्सकल्प से बच्चा ठीक हो गया।

—अपने शुभ सस्कारों के कारण बालक अब अपने को गुरुदेव के चरणों में छोड़ आने की बात बार-बार दोहराने लगा। आखिरकार माता-पिता ने श्रद्धेय श्री ऋषिराज जी महाराज का पता लगाया और-एलम ग्राम-में जा कर, जहाँ महाराज श्री जी विराजमान थे, उनकी पावन सेवा में अपने पुत्र को सौंप दिया। तत्पश्चात् गुरुदेव के चरणों में रह कर आपने ज्ञान का अभ्यास किया और भली प्रकार से योग्यता प्राप्त हो जाने पर, गुरुदेव ने आपको सन्यास धर्म में दीक्षित कर लिया।

### ❀ आदर्श मुनिराज

—दीक्षा लेने के पश्चात् आपने शास्त्रानुसार अपने नियम-उपनियमों का बड़ी ही दृढता के साथ पालन किया। आप संयम की साधना करते हुए आदर्श मुनिराज कहलाए। आप श्री जैन धर्म के साधु-सिद्धान्तों के तो मानो प्रत्यक्ष उदाहरण ही थे। जैन साधक जीवन की तो, मानो आप जीती-जागती रूप-रेखा ही थे। आप सद्गुणों की खान थे। दुर्गुण आपके जीवन में प्रवेश पाने से डरते थे, भिन्नकते थे। क्रोध का तो आपके

जीवन मे नामो-निशान तक न था । क्षमा और शान्ति की आप साक्षात् मूर्ति ही थे । यही कारण था कि आप हर समय प्रसन्न वदन, हँसमुख दिखायी पड़ते थे । आपकी मनोहर पवित्र वाणी से सदा मधुरता, सरलता और सौम्यता ही टपकती थी । आप अपने सद्गुणों के कारण, सर्व-जन-प्रिय थे । जहाँ-जहाँ भी आपने चातुर्मास किए, अथवा जिस-जिस क्षेत्र को आपने पावन किया, वहाँ-वहाँ पर ही, आपके स्वाभाविक सद्गुणों की छाप, प्रत्येक जन-हृदय पर बैठ गई ।

—जिस महान् आत्मा ने अपनी आत्मा को तप, त्याग, ब्रह्मचर्य और क्षमा, आदि सद्गुणों से उन्नत बना लिया था । जो काम, क्रोध, लोभ, मोह, माया आदि सांसारिक जंजालों पर विजय प्राप्त करने मे सतत प्रयत्नशील रहे, ऐसे आदर्श मुनिराज का वियोग भी हमे कुछ मास पूर्व सहन करना पडा । ६ मई सन् १९६० को आप स्वर्गधाम को प्राप्त हुए । उनके परम पवित्र तथा महान् जीवन और पावन आत्मा के प्रति, हम अपनी श्रद्धाञ्जलि अर्पित करते हैं ।

—नौवस्ता, आगरा : उत्तर-प्रदेश :

५—११—६०

[ ८३ ]

मेरी दृष्टि में :

उन का आध्यात्मिक जीवन :

श्री सतीशचन्द जी जैन

—श्री सतीशचन्द जी जैन, श्री हंसराज जी जैन स्यालकोट वालों के सुपुत्र हैं।

आप अपने माता-पिता आदि परिवार के साथ अनेक वर्षों से आगरा ही रह रहे हैं। आप ने श्रद्धेय पूज्य गुरुदेव श्री जी के आध्यात्मिक जीवन की, अपनी पैनी दृष्टि के द्वारा जाँचा है, परखा है, और उस के मूल्यांकन को शब्दों का रूप दे कर पाठकों के समक्ष प्रस्तुत कर दिया है।

—पाठक उनके इस लेख में, उस दिव्य पुरुष के जीवन की मधुर मीठी पाएँगे, और पाएँगे लेखक की एक असीम श्रद्धा और अपूर्व निष्ठा। लेख की सद्-विशेषताओं से पाठक गण प्रभावित हुए बिना नहीं रह सकेंगे। तथा लेख पढ़ने के पश्चात् लेखक की मुक्त कण्ठ से प्रशंसा भी पाठक गण किए बिना नहीं रह सकेंगे।

—सम्पादक



## ❀ एक महान् विभूति

—आधुनिक युग, जिसे हम वैज्ञानिक युग, अणुयुग अथवा स्पूतनिक युग के नाम से भी सम्बोधित कर सकते हैं, एक परिवर्तनशील युग है। इस युग में, राज्य, समाज और धर्म के साथ-साथ, व्यक्ति भी एक नवीन वातावरण से गुजर रहा है। क्रान्ति की भावनाएँ, प्रत्येक दिशा में अपना प्रभाव दिखला रही हैं। आज के युग का अधिकांश मानव, भौतिकता के आकर्षण-केन्द्र की परिधि में ही चक्कर काट रहा है।

—ऐसे समय में यदि हमें अपने आपको सुरक्षित और स्थिर रखना है, तो अपनी आध्यात्मिक संस्कृति और धर्म, तथा धर्म और संस्कृति के उन्नायक महापुरुषों का आश्रय-अवलम्बन लेना ही पड़ेगा। तभी हम अपने आपको, इस प्रवाह के वेग में बह जाने से बचा सकेंगे। उन आध्यात्मिक महान् विभूतियों के महान् जीवन और पवित्र सन्देश-उपदेश, हमारे लिए आधार-दण्ड का कार्य करेंगे और हम अपनी जीवन-यात्रा सकुशल समाप्त कर सकेंगे। ये आध्यात्मिक महान् विभूतियाँ देश-काल की सीमा से सर्वथा परे हुआ करती हैं। किसी भी देश, समाज, प्रान्त अथवा परिवार के सीमा-बन्धनों में वे नहीं बँधा करती। बस, आवश्यकता है, उनके पवित्र जीवन और सत्य उपदेशों के ग्रहण करने की और उन्हें जीवन का एक आवश्यक अंग बना कर चलने की। यदि मानव ऐसा कर सकेगा, तो वह विनाश के इस महागर्त में गिरने से बच जायगा और एक दिन सफलता के सर्वोच्च शिखर पर भी अवश्य ही पहुँच सकेगा।

—ऐसी ही एक आध्यात्मिक महान् विभूति, हमारे देश में उत्पन्न हुई, और उसने अपनी कठिनतम सयम-साधना से, सफलता का वरण किया। उस महान् विभूति का शुभ नाम, श्री श्री १००८ स्थविर पद विभूषित, शान्त मुद्रा, सौम्य मूर्ति,

सरलात्मा, पूज्य गुरुदेव श्री श्यामलाल जी महाराज था। आप यहाँ अधिकतर—श्री गणी जी महाराज—के नाम से प्रसिद्ध थे। आपका महान् जीवन सद्गुणों से ओत-प्रोत था। जीवन की प्रारम्भिक अवस्था से ही आप त्याग-मार्ग पर चल पड़े थे, और जीवन के अन्तिम छोर तक, उसी रूप में अडिग रह कर निरन्तर बढ़ते गए। आपका पवित्र जीवन और आपके सदुपदेश, जन-जीवन के लिए हमेशा प्रेरणा के स्रोत रहे हैं।

### ❀ जीवन गाथा

—इस महान् विभूति का जन्म, ज्येष्ठ शुक्ला एकादशी सम्बत् १९४७ विक्रम में, भारतीय इतिहास की मुगल कालीन प्रसिद्ध राजधानी आगरा के सन्निकट सोरई ग्राम में हुआ था। आपके पूज्य पिता का नाम श्री चौधरी टोडरमल जी और माता का नाम श्रीमती रामप्यारी जी था। माता और पिता आपको पा कर फूले न समाते थे। आप क्षत्रिय कुलोत्पन्न थे। क्षत्रियत्व आपकी नस-नस में और ओजस्विता आपकी रंग-रंग में परिव्याप्त थी। आपके मुखमण्डल पर सौम्यता तथा विचारों में वैराग्य भावना अठखेलियाँ करती रहती थी।

—वैसे तो यह जगत् प्रसिद्ध बात है, कि विकास-मार्ग की ओर अग्रसर होने वाली, पुरायशील महान् आत्माओं का बचपन भी, सामान्य बच्चों की अपेक्षा अनेक प्रकार की विशेषताओं से परिपूर्ण होता है। इसी के अनुसार, आपका बाल जीवन भी, अपने में अनेक विशेषताएँ रखता है। बाल सुलभ चञ्चलता और हठीलेपन का अभाव, एकान्त प्रियता, नम्रता, मित भाषण, गम्भीरता, एवं सौजन्य आदि अनेक मानवोचित सद्गुणों का सद्भाव, आपके बाल जीवन की अमूल्य निधि था। प्रारम्भ से ही आपको, तत्सग एव धर्म श्रवण के प्रति रुचि थी। ज्यो-ज्यो, आप शुक्ल पक्ष के चन्द्रमा की तरह बढ़ने लगे, त्यो त्यो आपकी वाणी में मधुरता, एवं विचार प्रवीणता का अधिक सौष्ठव

दृष्टिगत होने लगा, तथा प्रगल्भता और गम्भीरता का साम्राज्य आपके हृदय पर प्रस्थापित होता गया। विवेक पूर्ण रहन-सहन, सयत्त-भाषण, विद्याभिरुचि, और साधुजन-सत्संग की लालसा आदि महान् सद्गुणों ने आपके भावी जीवन का निर्माण प्रारम्भ कर दिया।

—इसी प्रकार ६ वर्ष की अवस्था व्यतीत हुई। अनन्तर सद्भाग्य से इन्हें एक महान् आत्मा का सहयोग प्राप्त हुआ, जो कि जैन परम्परा के, श्वेताम्बर स्थानकवासी साधु समुदाय के मुकुट मणि, सन्त थे। चारित्र्य चूड़ामणि, पण्डित रत्न, धर्मनीतिज्ञ, श्रावकगण उद्धारक, विद्या विशारद, श्री ऋषिराज जी महाराज की पवित्र सेवा में आप फाल्गुण सम्बत् १९५६ विक्रम ग्राम एलम, जिला मुजफ्फरनगर (उत्तर-प्रदेश) चले गए, और वही गुरुदेव के सरक्षण में रह कर, निरन्तर सात वर्षों तक विद्या एवं वैराग्य का अभ्यास करते रहे। आपने १६ वर्ष की अवस्था आने पर सम्बत् १९६३ विक्रम, ज्येष्ठ शुक्ल पचमी मंगलवार को ढिंढाली ग्राम जिला मुजफ्फरनगर में गुरुदेव के कर कमलों से आर्हती मुनि दीक्षा ग्रहण कर ली। तत्पश्चात् आप गाव-गाव पैदल भ्रमण कर, अहिंसा, सत्य, न्याय और कर्तव्य का सन्देश जनता को देने लगे। उत्तर-प्रदेश, हरियाणा, पंजाब और दिल्ली के शताधिक क्षेत्र आपके विचरण के प्रमुख स्थान रहे हैं। गत दश वर्षों से तो आप आगरा नगर में ही विराजमान थे।

## ❀ सौभाग्य सूर्य

—कुछ वर्षों से आपका स्वास्थ्य शिथिल हो चला था। आँखों में मोतिया उतर आने के कारण, आपकी दृष्टि भी काफी मन्द पड़ गई थी। एक आँख का आपरेशन कराने पर भी नेत्र-ज्योति पूर्ण रूपेण ठीक नहीं हो पाई। किन्तु अस्वस्थ

दशा में भी आपकी साधना, जप-तप, सुमरण निरन्तर चलते ही रहे। वे कभी शिथिल न पड़ने पाए। अन्त में ६ मई सन् १९६० तदनुसार वैशाख शुक्ला दशमी शुक्रवार, सम्बत् २०१७ विक्रम का दुर्दिन भी आ ही पहुँचा। जिस दिन आपका स्नेहाचल हमारे शिर से सदा के लिए उठ गया। जैन समाज का, सौभाग्य सूर्य अस्त हो गया। आगरा नगर के लिए यह महान् खेद का दिन था। हमारे शिरछत्र, हमारी आत्मा के प्रकाश, हमारे सौभाग्य के सहस्राक्षु, श्रद्धेय श्री गणी जी महाराज, महाप्रयाण का पथ अपना कर स्वर्ग लोक के दिव्य धाम में जा विराजे। इस नश्वर ससार से नाता तोड़ कर, और हमें अपनी पुनीत सेवा से सदा के लिए वंचित कर, हमारी आँखों से ओझल हो गए।

—आपके स्वर्गवास का दुःखद समाचार, विद्युत् वेग से प्रसारित हो गया। जिसने भी सुना, वही सन्न रह गया। शोक का वातावरण सर्वत्र छा गया। आपका पार्थिव शरीर आगरा के सुप्रसिद्ध जैन स्थानक मानपाड़ा में रखा गया। आपके अन्तिम दर्शन करने के लिए दर्शनार्थी जनता का ताता बन्ध गया। शोकाकुल मानव आते, और आपके चरणों में अपने आँसुओं का अर्घ्य दे कर मूक श्रद्धाञ्जलि चढ़ा जाते। सबके हृदय से एक ही आवाज निकल रही थी—ऐसी महान् विभूतियाँ भविष्य में दुर्लभ हैं। इस सौभाग्य सूर्य के अस्त होने से जो स्थान रिक्त हुआ, उसकी पूर्ति भविष्य में सर्वथा असम्भव है। आपकी विमान यात्रा बड़ी ही दारुण थी। चारों ओर शोकाकुल मानव समुदाय की आँखों से सावन-भादो की वर्षा हो रही थी। बच्चे, बूढ़े, जवान, स्त्री-पुरुष, जिधर देखो, सिर ही सिर दिखलायी पड़ते थे। आपके गगन भेदी जय जयकारों से नगर गुंजायमान हो उठा। इसी जय-जयकार के साथ आपका विमान श्मशान पहुँचा और वहाँ श्री सेठ नेमीचन्द जी लौकड-जो कि आगरा-बेलनगज के एक प्रसिद्ध धर्मात्मा पुरुष श्रावक हैं—उनके द्वारा, विधि पूर्वक चन्दन की चिता बना कर, आपका अग्नि संस्कार किया गया। इसके पश्चात् शोकग्रस्त जनता

आपके गुणानुवाद गाते हुए, उस अपनी अमूल्य निधि को, अपने ही हाथों लुटा कर, कुछ खोयी सी, कुछ ठगी सी, अपने-अपने घरों को वापिस लौट आई ।

—इस प्रकार आप समाज के सूर्य थे । एक ऐसे सूर्य जो अपने उदय-मध्याह्न और अस्त के द्वारा ससार को एक नया सन्देश दे, एक नव जागरण दे, एक नयी चेतना और एक नयी प्रेरणा प्रदान करे । आप वाल रवि की भाँति ससार को नव जागरण का सन्देश देते हुए आये और अपने मध्याह्न कालीन सूर्य की भाँति, अपनी ज्ञान-रश्मियों द्वारा विश्व का कोना-कोना प्रकाशित किया, तथा संध्याकालीन अस्तगत प्रभाकर की भाँति अपनी सद्गुण लालिमा में सबको एकाकार करते हुए, आप स्वर्गि-रूढ़ हुए । ७० वर्ष लम्बा, आपका महान् जीवन आदि से अन्त तक अलौकिक विशेषताओं से भरपूर रहा है । शासनदेव से मेरी करबद्ध यही प्रार्थना है कि उस महान् विभूति के चरण-चिन्हों पर चल कर ससार, लक्ष्य प्राप्ति कर सके, ऐसा धैर्य, साहस एवं आत्म-बल प्रदान करे ।

—कचहरीघाट, आगरा : उत्तर-प्रदेश :

१७—८—६०

# [ ८४ ]

## गुरु गुण स्मरण :

श्री पारसनाथ जी जैन

—श्री पारसनाथ जी जैन लोहामण्डी, आगरा निवासी श्री लछमनदास जी जैन के सुपुत्र हैं। श्रद्धेय पूज्य गुरुदेव श्री जी के प्रति आप अनन्य श्रद्धा और भक्ति रखते हैं। श्रद्धेय पूज्य गुरुदेव की कृपाओं तथा सद्गुणों का स्मरण करते हुए, प्रस्तुत लेख में आपने अपनी सच्ची श्रद्धा और भक्ति का परिचय दिया है।

—लेख में श्रद्धेय पूज्य गुरुदेव की कौन सी कृपाओं का, तथा कौन-कौन से सद्गुणों का स्मरण किया गया है ? और लेखक की श्रद्धेय पूज्य गुरुदेव की वियोगजन्य आन्तरिक वेदना, किस रूप में इस लेख के द्वारा अभिव्यक्त हुई है ? इन सब बातों का समाधान, अगली पंक्तियों में पाठकों को मिल सकेगा।

—सम्पादक

## ❀ गुरु कृपा स्मरण

—परम पवित्र, प्रातः स्मरणीय श्रद्धेय पूज्य गुरुदेव की अपार कृपा से इस पुण्य नगरी आगरा में रह कर, हमने जो कुछ भी ग्रहण किया अथवा कर रहे हैं, यह सब उन्हीं सत्पुरुष की कृपा का चमत्कार है। आध्यात्मिक विभूति, श्रद्धेय पूज्य गुरुदेव गणी श्री श्यामलाल जी महाराज की महत्वानुभूति के इस सम्बल से हमने जो कुछ भी प्राप्त किया, उसका ऋण कभी चुका सकेंगे, इसमें सन्देह है।

—श्रद्धेय पूज्य गुरुदेव ने इस आगरा के सन्निकट ही जन्म ले कर, और इसी उत्तर-प्रदेश को अपनी आध्यात्मिक साधना का प्रमुख क्षेत्र बना कर, इस भूमि को पावन किया है। जन-जन के हृदयों में श्रद्धेय पूज्य गुरुदेव ने जिस धर्म-बीज का वपन किया है, वह पल्लवित, पुष्पित तथा फलित हो कर, उनके उपकारों की अमर कहानी युगों-युगों तक कहता रहेगा।

## ❀ गुरु गुण स्मरण

—श्रद्धेय पूज्य गुरुदेव, अखण्ड बालब्रह्मचारी थे। ब्रह्मचर्य के महान् तेज से उनकी अन्तर आत्मा परम तेजस्वी बन चुकी थी, जिसका प्रकटीकरण उनके तेजस्वी आकर्षक सौम्य मुख्य-मुण्डल द्वारा होता रहता था। उनके पवित्र जीवन में मृदुल स्वभाव, सरलता, निष्कपटता, मैत्री, करुणा और सहानुभूति प्रचुर मात्रा में परिव्याप्त थी। उनको मिथ्याभिमान अथवा अपनी विशेषताओं का गर्व, किञ्चित् मात्र भी तो नहीं था। आप अहंकार क्रोध, तथा लोभ, मोह आदि दुर्गुणों से सदा ही दूर रहते थे।

—श्रद्धेय पूज्य गुरुदेव का जीवन एक तपस्वी, उच्च कोटि के सन्त का जीवन था। लम्बी-लम्बी तपस्याएँ सहज भाव से करते रहना, आपके समयमय कार्यक्रम के अन्तर्गत सम्मिलित

था । जप, तप, स्वाध्याय एव ध्यान आप की संयम-साधना के प्रमुख अंग थे । इतना होने पर भी आपने कभी भी अपने को तपस्वी कहलाना पसन्द नहीं किया । आत्म ख्यापन से आप सर्वथा अलग रहा करते थे और प्रचार से हमेशा दूर ।

—श्रद्धेय पूज्य गुरुदेव के अन्तर हृदय में, प्रेम का अद्भुत भरना बहा करता था । आप क्या छोटे के साथ और क्या बड़े के साथ ? क्या बच्चे के साथ और क्या बूढ़े के साथ ? क्या स्त्री के साथ और क्या पुरुष के साथ ? यावत् सभी के साथ समान प्रेम का व्यवहार करते थे । और आपके उसी प्रेम भाव में वह जादू भरा आकर्षण था कि हर कोई खुद ब खुद आपकी ओर खिंचा चला आता था ।

—श्रद्धेय पूज्य गुरुदेव का समस्त जीवन ही आध्यात्मिक सद्गुरुओं से ओतप्रोत था । सज्जनता, सयम, शान्ति, सरलता, सत्य, सन्तोष तथा सेवा भाव आदि सद्गुणालंकारों से आपका पावन जीवन अलंकृत रहा है । दो-चार वर्ष ही नहीं, आपने तो जीवन के ५४ वर्ष, संयम एव सद्गुणों के विकास में व्यतीत किए हैं । बचपन, जवानी और बुढ़ापा यह मानव शरीर की तीनों अवस्थाएँ ही आप की धर्मासाधन, एव सद्गुण-विकास में व्यतीत हुई हैं । इसीसे आप का परम पवित्र जीवन, हम ससारी जनो के लिए आदर्श एव प्रेरणा का स्रोत रहा है ।

### ❀ मेरा सम्पर्क

—मैं श्रद्धेय पूज्य गुरुदेव की पुनीत चरण सेवा में अधिक समय तो नहीं दे पाया । पर जो कुछ भी थोड़ा बहुत समय आपकी सेवा में व्यतीत हुआ, वह जीवन की अमूल्य थाती बन चुका है । वह जीवन पर्यन्त हृदय पटल पर अंकित रहेगा । आपका सात्विक प्रेम, आपके आदरणीय सद्गुण, मुझे आपकी पुनः पुनः स्मृति कराते रहते हैं, और भविष्य में भी कराते ही रहेंगे ।



—मैं अधिक क्या लिखूँ ? परिचय के तो चार दिन ही बहुत होते हैं, जबकि श्रद्धेय पूज्य गुरुदेव तो हमारे बीच में वर्षों तक रहे हैं। ऐसे में यदि उनके बिछुड़ने से, आँखें छलछला आवें, तो आश्चर्य ही क्या ? यद्यपि श्रद्धेय पूज्य गुरुदेव आज हमारे मध्य में नहीं रहे, परन्तु हमें इतना सन्तोष अवश्य है कि उनका पावन जीवन और पावन सन्देश आज भी हमारे सामने मौजूद है। हमारा पग-पग पर जीवन साथी है। उनका यह महान् जीवन और उनके ये पावन उपदेश हमारे जीवन में प्रकाशवर्तिका का कार्य करेंगे। तथा हमें ठोकर खाने अथवा गिर जाने से बचाते रहेंगे। इस प्रकाश के सहारे ही हम अपना लक्ष्य प्राप्त कर सकेंगे, ऐसा मेरा दृढ़ विश्वास है। बस इन्हीं शब्दों के साथ, उन श्रद्धेय पूज्य गुरुदेव गणी श्री श्यामलाल जी महाराज का स्मरण करता हुआ, मैं उनको अपनी श्रद्धाञ्जलि समर्पित करता हूँ।

—लोहामण्डी, आगरा : उत्तर-प्रदेश :

१—१०—६०

## [ ८५ ]

### एक स्वर्णिम जीवन की याद में :

श्री नगीनचन्द्र जी जैन

—श्री नगीनचन्द्र जी जैन, जैन समाज के एक होनहार छात्र हैं। अभी आप महाविद्यालय के प्रथम वर्ष के छात्र हैं। बौद्धिक प्रतिभा से सम्पन्न और धार्मिक वृत्ति से संयुक्त आप श्री पदमचन्द्र जी जैन घड़ी वालों के सुपुत्र हैं।

—श्रद्धेय पूज्य गुरुदेव के महान् व्यक्तित्व की ओर आपका काफी आकर्षण रहा है। उनके श्री चरणों में बैठ कर आपने काफी दिनों तक अपने धार्मिक ज्ञानाभ्यास में अभिवृद्धि की है। फलतः उस स्वर्णिम जीवन का आप के हृदय पर प्रभाव होना, कोई आश्चर्य की बात नहीं है। बहुत थोड़े से ही शब्दों में आपने उस सफल महापुरुष, भव्यमूर्ति सद्गुरुदेव के प्रति अपने श्रद्धा-भाव व्यक्त किए हैं। जो आगे दिये जा रहे हैं।

—सम्पादक

## ❀ एक सफल महापुरुष

—इस ससार में, अगणित मानव, जन्म लेते हैं। और अन्त में, एक दिन अपनी जीवनलीला दिखा कर, मरण-पथ पर अग्रसर हो जाते हैं। किन्तु जन्म उन्हीं का सार्थक होता है, जो आत्म-कल्याण के साथ-साथ, जन-कल्याण को भी जीवन का एक महान्तम उद्देश्य बना लेते हैं, और उसी उद्देश्य की ओर, सतत अविश्रान्त गति से अग्रसर रहा करते हैं। तथा मरण भी उन्हीं महान् आत्माओं का महत्वपूर्ण हुआ करता है, जो मर कर भी अमर हो जाया करते हैं। ऐसे महान् आत्म-साधक महापुरुषों के पार्थिव-शरीर, चाहे हमारे सम्मुख न हों, परन्तु उनके महान्तम-सन्देश, उज्ज्वल साधना, तथा सत्कार्य, आज भी जन-गण-मन को, सत्य-पथ पर चलने की प्रेरणा प्रदान कर रहे हैं, तथा भविष्य में भी करते रहेंगे।

—महापुरुष ससार का वह सफल व्यक्ति होता है, जिसके मधुर-सम्पर्क में आने वाला व्यक्ति भी, पूर्ण सफलता प्राप्त कर, महान् पुरुष बन सकता है। वास्तव में महापुरुष, अन्धकार में भटकती हुई जनता का पथ-प्रदर्शन करने के लिए ही, मनुष्य रूप में अवतरित हुआ करते हैं। वैसे आन्तरिक रूप से वे देवी सम्पत्तियों से सम्पन्न हुआ करते हैं। स्वार्थ को तिलाञ्जलि दे कर वे परमार्थ को अपना ध्येय बना कर चला करते हैं।

—शान्त मुद्रा, परम पूज्य, गुरुदेव श्री श्यामलाल जी महाराज, ऐसे ही सफल महापुरुषों में से एक थे। आपने शैशवावस्था से ही, अपना जीवन, आत्म-कल्याण के साथ साथ जन-कल्याणार्थ, साधना की बलि वेदी पर न्योछावर कर दिया था। आपने जन-हृदयों में सयम, सद्ज्ञान एवं सदाचार की ज्योति प्रज्ज्वलित कर दी। सभी आपके प्रभावशाली जीवन से प्रभावित हैं। आपकी सद्गुण-सुगन्धि से आकर्षित हो, असह्य जन-त्रमर आपके इर्द-गिर्द गुञ्जार किया करते थे।

### ❀ एक भव्य मूर्ति सन्त

—यद्यपि गुरुदेव, गरी श्री श्यामलाल जी महाराज, आज दैहिक रूप से हमारे समक्ष नहीं रहे। तथापि आपके महात्मा जीवन की मधुर स्मृतियाँ और अमिट विशेषताएँ, आज भी हमारे हृदयों में सुरक्षित हैं। आप एक भव्य मूर्ति सन्त थे। जो भी व्यक्ति, एक बार आपके दर्शन कर लेता, वह आपकी भव्यता एवं सौम्यता का हमेशा-हमेशा के लिए प्रसन्न बन जाता था। आप की सरल हृदयता, जन-मानस को सहज ही आकर्षित कर लिया करती थी।

—जो भी आपके पास, दुःखी और टूटा हुआ दिल ले कर, रोता हुआ आया, वही आप के मधुर वचनों से, अपूर्व शान्ति, और आनन्द प्राप्त कर, हँसता हुआ लौटा। आप सभी दोषों से दूर, मोती के समान उज्ज्वल और आबदार थे। आप जल में कमल की मानिन्द सुशोभित थे। जिस प्रकार जल में रह कर भी कमल उससे अलग-अलिप्त रहता है, उसी प्रकार आप, ससार में रह कर भी, उससे अलग, अलिप्त, प्रभुभक्ति एवं आत्म-साधना में तल्लीन रहते थे। ऐसे भव्य मूर्ति गुरुदेव को कोटिश वन्दन।

—कसेरट बाजार, आगरा : उत्तर-प्रदेश :

१९—६—६०

## [ ८६ ]

### हम बच्चों के आकर्षण केन्द्र :

श्री सुभाषचन्द्र जी जैन

—श्री सुभाषचन्द्र जी जैन, एक चुलबुली तबीयत के शिशु हैं। अवस्था छोटी होने पर भी आप की बुद्धि विकासशील है। आप भी श्री पदमचन्द्र जी जैन के सुपुत्र हैं। श्रद्धेय पूज्य गुरुदेव की चरण सेवा में बैठ कर, आप ने भी बहुत कुछ सीखा है। श्रद्धेय पूज्य गुरुदेव के श्री मुख से सुनी हुई धार्मिक कहानियाँ आप को खूब स्मरण हैं।

—आपने अपने समान ही अन्य बच्चों के आकर्षण-केन्द्र, उन श्रद्धेय पूज्य गुरुदेव के प्रति अपनी भावाञ्जलि अर्पित की है। आपने अपने भावों को बड़ी ही सुगमता के साथ प्रस्तुत लेख में व्यक्त किया है। पाठकों से एक बार इन की बात भी पढ़ जाने का अनुरोध है।

—सम्पादक

## ❀ सच्चे धर्मात्मा

—ससार मे, सच्चे धर्मात्मा, वही मानव होते है, जो अपना जीवन धर्म के सत्य मार्ग पर लगा देते है। आध्यात्मिक जीवन अपना कर, संयम धार कर, ऐसे ही मानव अपना जन्म सफल कर लिया करते हैं। आत्म-साधना के मार्ग पर चल कर, ऐसे ही धर्मात्मा पुरुष अजर-अमर हो जाया करते हैं। ऐसे धर्मात्मा मानव, अपना तो कल्याण करते ही है, परंतु ससार की अनेक भूली-भटकी आत्माओं को भी मोक्ष-मार्ग पर लगा दिया करते है।

—ऐसे ही सच्चे धर्मात्मा, हमारे पूज्य गुरुदेव श्री गणी श्याम लाल जी महाराज थे। आप ने अपना सारा जीवन धर्म के लिए अर्पण कर दिया था। बचपन की छोटी सी अवस्था में ही आप धर्म के मार्ग पर चल पड़े थे। आप स्वयं दीक्षा लेकर, मोक्ष-मार्ग पर चले, और अपने उपदेशों से, हजारों लाखों स्त्री-पुरुषों को मोक्ष मार्ग पर चलाया। आप का जीवन पवित्रजीवन था। धर्म आपकी नस-नस में, रग-रग में, जीवन के कण-कण में रम चुका था।

## ❀ आप के सद्गुण

—आप सद्गुणों की खान थे। आप श्री जी के मन में अद्भुत शान्ति विराजमान रहती थी। आप हमेशा प्रसन्नमुख रहा करते थे। आप कभी किसी से लड़ना या किसी को भला-बुरा कहना नहीं जानते थे। आप को क्रोध तो कभी आता ही न था, और न कभी मोह आता था। आप सब को प्रेम और स्नेह की दृष्टि से देखा करते थे। आप के महान् मधुर जीवन से आकर्षित हो कर, दूर-दूर से लोग दर्शनो को आते थे। सभी आप के अमूल्य उपदेशों को सुन कर शान्ति पाते थे।

—आपने बच्चे-बच्चे के हृदय में धर्म-जागृति पैदा की। आप के पास अगर कोई दुखी आता, तो भट आप उस का दुःख दूर कर दिया करते थे। आप हर समय भजन-ध्यान में लीन रहा करते थे। आप के हाथ में हर समय माला रहा करती थी। आप जाप-

सुमरण बहुत किया करते थे। कुछ दिनों से आपकी आँखें कमजोर पड़ गई थी, दिखाई आप को बहुत कम देने लगा था, फिर भी आप परिचित व्यक्ति को, चाहे वह कहीं का हो, कितने ही दिनों में क्यों न मिला हो, आवाज से ही फौरन पहिचान लेते थे।

### ❧ बच्चों के आकर्षण केन्द्र

—आप हम बच्चों को तो, बहुत ही प्यार किया करते थे।

आप बच्चों को धार्मिक कहानियाँ सुनाया करते थे, जिस से बच्चे आप को हर समय घेरे रहते थे। आप बच्चों में धर्म के संस्कार भरा करते थे। बच्चों को पास बिठा कर, सामायिक, प्रतिक्रमण, पच्चीस बोल, नवतत्त्व तथा थोकड़े आदि धार्मिक ज्ञान का अभ्यास कराना, आपका प्रमुख कार्य रहता था। बच्चे भी आप में अत्यन्त श्रद्धा रखते थे और आप से प्रेम पूर्वक धार्मिक कहानियाँ सुनते हुए, धार्मिक ज्ञान का अभ्यास किया करते थे।

—आप के पास बैठ कर, हमें इतना आनन्द प्राप्त होता था, जिसका कि वर्णन नहीं किया जा सकता। घण्टे दो घण्टे का समय यो ही व्यतीत हो जाता था। हम आपके इन उपकारों को कैसे भूल सकते हैं ? हम पर तो आप की विशेष कृपा रहा करती थी। जिस दिन भी हम नहीं आते, उसके दूसरे दिन आप कहते—क्या बात हुई ? कल क्यों नहीं आये ? आज तुम्हें दो सामायिक करनी होंगी, एक आज की और एक कल के नाम की। आपने प्यार से मेरा नाम तो-चुहिया-ही रख छोड़ा था। आप को हम से अत्यधिक स्नेह था, और हम भी आप के दर्शन कर, चरण-स्पर्श कर, कुछ देर पास बैठ कर, अपने को भाग्यशाली अनुभव किया करते थे।

—अब आप के दर्शन कहाँ ? न जाने इस चहचहाती वाटिका को सूना छोड़ कर आप कहाँ चले गए ? आप के स्वर्गवास के पश्चात् हम सब बालक कुछ दिन तो खोए-खोए से, ठगे-ठगे से डोलते रहे। हम अब भी जैन स्थानक जाते हैं, सामायिक आदि भी करते हैं। पर अब

वह रौनक कहाँ ? वह उत्साह कहाँ ? उस समय की तो कुछ बात ही और थी । पर खैर, आप न सही, किन्तु आप के द्वारा बोया हुआ धर्म का बीज अब भी हमारे हृदयों में सुरक्षित है । और वही आपको मधुर स्मृतियों को जीवन भर ताजा रखेगा । वही हमारे लिए तो अनमोल वस्तु बन चुका है । हम बच्चे तो आपको जीवन-पर्यन्त कभी नहीं भुला सकेंगे । आपके द्वारा दी गई जीवनोपयोगी शिक्षाएँ हमारे जीवन-क्षेत्र में काम आएँगी । आपका पावन महान् जीवन हमें सदा अपने कर्तव्य-मार्ग में डटे रहने तथा आगे—और आगे, निरन्तर आगे ही बढ़ते रहने के लिए प्रेरणा करता रहेगा । आपके पावन उपदेश हमें जीवन-क्षेत्र में सफलता प्राप्त करने के लिए उत्साह देते रहेंगे, स्फूर्ति देते रहेंगे और एक नयी जागृति देते रहेंगे । बस अपनी बात मैं यहीं समाप्त करते हुए, आपके पावन चरण कमलों में श्रद्धा के फूल चढ़ाता हूँ । आशा ही नहीं मुझे तो पूर्ण विश्वास है कि आप अपने प्यारे छोटे से शिष्य के इन श्रद्धा-फूलों को स्वीकार कर ही लेंगे ।

कसेरट बाजार, आगरा : उत्तर-प्रवेश :

१९—९—६०



# [ ८७ ]

## अध्यात्म-साधना के अमर साधक :

सुश्री लज्जा जैन-बी० ए०-

—सुश्री लज्जा कुमारी जैन-बी. ए.-सरल स्वभाव, तथा कुशाग्र बुद्धि से सम्पन्न होनहार छात्रा हैं। आप लोहामण्डी, आगरा निवासी श्री हजारीलाल जी जैन की पौत्री तथा श्री नन्हे बाबू जैन की सुपुत्री हैं।

—अध्यात्म-साधना के अमर साधक श्रद्धेय पूज्य गुरुदेव के प्रति आपने अपने मनोभाव काफ़ी सुन्दरता के साथ व्यक्त किए हैं। आप की लेखन शैली बहुत सुन्दर एवं आकर्षक है। अपनी भाव भीनी श्रद्धाब्जलि आपने थोड़े से ही महत्त्वपूर्ण शब्दों में श्रद्धेय पूज्य गुरुदेव श्री जी को अर्पित की है। जो अविकल रूप से आगे दी जा रही है।

—सम्पादक

## ❀ ते जयन्ति

—जयन्ति ते सुकृतिनो, रस सिद्धाः कवीश्वरा ।

नास्ति येषां यशःकाये, जरा-मरणज भयम् ॥

जो संसार मे, उत्पन्न हुआ है, वह एक दिन, अवश्यमेव पञ्चत्व को प्राप्त होगा ही । पर धन्य हैं, सतत जीवन्त वे सुकृति सम्पन्न रस सिद्ध कवीश्वर—जिनके यश. शरीर को, कीर्ति-कलेवर को, जरा और मरण का, कभी भी भय ही नहीं होता । वे अपनी कला कृतियों द्वारा, यशः शरीर से, हमेशा-हमेशा के लिए, अजर-अमर हो जाया करते हैं ।

—जो बात, सुकृतिसम्पन्न, कवीश्वरो के लिए कही गई है, वही बात, प्रत्येक महान् पुरुष पर लागू हुआ करती है । ये आध्यात्मिक महान् आत्माएँ भी, अपनी त्याग, वैराग्य, सयम, और सद्गुण आदि सुकृतियों के कारण, अजर-अमर हो जाया करती हैं । इन सरस, सहृदय, वन्दनीय विभूतियों को, जनता युग-युग तक, स्मरण करती रहती है । इन महान् आत्माओं की, पवित्र वाणी और सद्बिचारधारा, युगो-युगो तक, जन-मानस की भूमि पर, रमण किया करती है ।

—पूज्य गुरुदेव, गणी श्री श्यामलाल जी महाराज भी, इन्हीं पावन-विभूतियों, अजर-अमर, सुकृति सम्पन्न महान् आत्माओं मे से एक थे । जीवन-साधना के महान् क्षेत्र मे वे, सामान्य साधको से, आगे—बहुत आगे थे । सयम एवं त्याग के महामार्ग पर, उन्होंने जीवन के प्रथम चरण मे ही, अपने अडिग चरण बढा दिए थे । और एक सफल सैनानी की भाँति, वे अपने जीवन के अन्तिम क्षणो तक, इस मार्ग पर, अटल रहे, अडोल रहे, और अकम्प रहे । भौतिक साधनों मे आसक्त, जनता के लिए उन्होंने, सयम और त्याग का एक महान् आदर्श समुपस्थित किया । तभी तो अजर-अमर रूप से वे जन-हृदयो मे महत्वपूर्ण सर्वोच्च स्थान पा सके ।

## ❀ अमर साधक

—श्रद्धेय पूज्य गुरुदेव एक ऐसे अमर साधक थे, जिनका समस्त जीवन ही, सद्गुण समूह हो परिव्याप्त रहा है। आप मे, इतनी विशेषताएं थी, जिनकी गणना, सामान्य बुद्धि का मानव कर भी नहीं सकता। आप अखण्ड बालब्रह्मचारी थे। आप के जीवन में सरलता, सौम्यता, मृदुता, कोमलता, धैर्य, त्याग, संयम, तित्तीक्षा, और सेवा भाव आदि सभी सद्गुणों को महत्वपूर्ण स्थान प्राप्त था। आप की सौम्य मुख-मुद्रा, सरल हृदय, और शान्त प्रकृति बरबस जनता का मन आकर्षित कर लेती थी।

—आज जैन समाज का ऐसा कौन मानव है ? जो आपके सद्गुणों से, परिचित न हो ? मैं और मेरा, तू और तेरा, जैसी भावनाओं से आप अपरिचित ही रहे हैं। अपने पराए का विभेद, कभी आपके मानस में, स्थान न पा सका, यही कारण है कि आप, जन-जन के मन-मन में विराजमान हैं। क्या बच्चे, क्या बूढ़े और क्या जवान ? क्या स्त्री और क्या पुरुष ? सभी आप से प्रभावित हैं। सभी आपको श्रद्धा और सम्मान की दृष्टि से देखा करते हैं। आत्म-साधकों के लिए तो आपका जीवन अनुकरणीय आदर्श ही था और है तथा रहेगा। भले ही आप आज, हमारे सामने से ओझल हो गए हैं, लेकिन आज भी आप यश शरीर और अपनी सुकृतियों से सब के समक्ष विद्यमान हैं। और हमेशा-हमेशा के लिए, अजर और अमर रहेंगे। ऐसे अमर साधक को कोटि-कोटि वन्दन।

—लोहामण्डी, आगरा .उत्तर प्रदेश .

२०—६—६०

[ ८८ ]

वे लोकोपकारी महापुरुष थे :

सुश्री कुमारी कुसुम जैन

सुश्री कुसुम कुमारी जैन, एक हँसमुख प्रकृति और मधुर स्वभाव की होनहार छात्रा हैं। आप इस वर्ष प्राइवेट इण्टर की परीक्षा दे रही हैं। आप श्री अमोलकचन्द जी जैन की पौत्री तथा श्री पद्मचन्द जी जैन की सुपुत्री हैं। धर्म प्रति आप की आस्था और लगन प्रमंशनीय है।

—आप ने बड़ी ही श्रद्धा के साथ उस लोकोपकारी महापुरुष, श्रद्धेय पूज्य गुरुदेव के ज्योतिर्मय जीवन की विशेषता रूप ज्योति-रश्मियों को अपनी लेखन का विषय बनाया है। प्रस्तुत लेख का शब्द सौन्दर्य एवं भाव सौन्दर्य देखते ही बनता है। पाठकों से इसे एक बार अवश्य पढ़ जाने का आग्रह है।

—सम्पादक

## ❀ एक ज्योतिर्मय जीवन

—भारतीय संस्कृति में, प्रकाश, उपासना का प्रतीक रहा है। प्रकाश जीवन का एक अभिन्न अंग रहा है। भारतीय आत्म-साधक ने यदि कोई कामना की है, तो वह प्रकाश प्राप्त करने की कामना है। भारतीय संस्कृति ने प्रकाश को अपना अराध्य मान कर, उसकी बड़ी लम्बी चौड़ी स्तुतियाँ भी की हैं। वेद एवं सारा वैदिक साहित्य प्रकाश और उसके उत्पादक सूर्य की पूजा-अर्चा में तल्लीन है।

—किन्तु प्रकाश केवल भौतिक अर्थात् सूर्य-चन्द्र तथा दीपक आदि का ही नहीं होता, प्रकाश ज्ञान का भी होता है, कर्तव्य का भी होता है, संयम और सदाचार का भी होता है, और प्रकाश अनुभवों का भी होता है। प्रकाश किसी भी प्रकार का क्यों न हो ? भारतीय संस्कृति को यह सबसे प्रिय ही रहा है। और वैसे तो भारतीय संस्कृति अध्यात्म प्रकाश की ही संस्कृति कहलाती है। वह मानव को अन्धकार से प्रकाश की ओर बढ़ने की प्रेरणा देते हुए यही कहती है—

तमसो मा ज्योतिर्गमय ।

मानव ! तू अन्धकार से प्रकाश की ओर चल। यही तेरा ध्येय है, और यही तेरा लक्ष्य। तू हृदय के अन्धकार से, अज्ञान के अन्धकार से, मोह के अन्धकार से, और दुर्गुणों, दुर्व्यसनों के अन्धकार से परे हट, दूर हो, और तू चल परमात्मा के प्रकाश की ओर, ज्ञान के प्रकाश की ओर, वीतरागता के प्रकाश की ओर, तथा सद्गुण और सदाचरण के प्रकाश की ओर। बढ़, निरन्तर बढ़, चल, निरन्तर चल। बस चला चल, चला चल—

चरंवेति, चरंवेति ।

—द्रव्य प्रकाश, अर्थात् सूर्य-चन्द्र अथवा दीपक आदि का भौतिकी प्रकाश तो केवल मानव के नेत्रों का विषय हो सकता है, केवल आँखों को प्रकाशित कर सकता है, अथवा वह संसार के भौतिक पदार्थों पर केवल ऊपर-ऊपर ही प्रकाश डाल सकता है। परन्तु

मानव की आत्मा को प्रकाशित करने में वह असमर्थ है। मानव की आत्मा के लिए तो, आध्यात्मिक प्रकाश की आवश्यकता पडा करती है। और उस प्रकाश को देने वाले, आध्यात्मिक महापुरुष ही हुआ करते हैं।

—अतएव यह निर्विवाद है कि आत्मा को अन्वकार से निकाल कर, प्रकाश की ओर ले जाने के लिए, महान् पुरुषों की आवश्यकता हुआ ही करती है। उन्हीं महान् अध्यात्म वेत्ताओं, आत्म-साधक महापुरुषों के जीवन स्पर्शी अनुभवों का प्रकाश ले कर, जब मानव, जीवन-क्षेत्र के गहनान्वकार में प्रवेश करता है, तो उसे फिर कहीं भी भटकने का या ठोकर खाने का भय नहीं रहता। एक दिन वह निश्चय ही, उस प्रकाश के सहारे चल कर, निर्विघ्न रूप से अपने लक्ष्य को सफलता पूर्वक प्राप्त कर ही लेता है।

—ऐसे ही आध्यात्मिक महापुरुषों की श्रेणी में श्रद्धेय पूज्य गुरुदेव, गणी श्री श्यामलाल जी महाराज का शुभ नाम भी सगर्व लिया जा सकता है। पूज्य गुरुदेव का जीवन भी एक ज्योतिर्मय जीवन था। अध्यात्म-साधना से मजा, निखरा, चमकता हुआ जीवन था। भला जो साधक, आत्म-साधना के महान् प्रकाश-पथ पर जीवन के प्रारम्भ से ही कदम बढ़ा दे और जीवन के ७०-७० वर्ष उसी साधना में अमल एवं अचल रूप से व्यतीत कर दे, उस की महानता में क्या सदेह है? निःसन्देह वह महापुरुष है। वह जन-गण-मन के लिए प्रेरणा का प्रकाश-स्तम्भ है। पूज्य गुरुदेव का पवित्र जीवन, सद्गुणों, एवं अध्यात्म-अनुभवों से जगमगाता जीवन था।

### ❀ लोकोपकारी महापुरुष

—यह अटल एवं ध्रुव सत्य है, कि जो महान् पुरुष होता है, वह लोकोपकारी भी होता है। आत्म-कल्याण के साथ-साथ, जन-हित एवं जन-उत्थान का दृढ संकल्प भी महापुरुष ही ले कर चला करते हैं। पूज्य गुरुदेव गणी श्री श्यामलाल जी महाराज का महान् जीवन भी, इसका अपवाद न था। आत्म-हित के साथ-साथ, जन-हित की

भावना भी उनके अन्तर्हृदय में विद्यमान थी। तभी तो वे मात्र १६ वर्ष की अवस्था में ही साधना का मार्ग अपना कर, आत्म-हित एवं जन-हित के कार्य में जुट पड़े थे। अपने जीवन अनुभवों, एवं पावन उपदेशों से निरन्तर ५४ वर्षों तक आपने लोकोपकार किया। उत्तर-प्रदेश, हरियाणा, पंजाब या दिल्ली, जिस ओर भी आप घूमे, वही आपने धर्म-प्रचार किया, समाजोत्थान किया। तथा सहस्राधिक वल्कि कहना चाहिए लक्षाधिक जनता को सन्मार्ग पर लगाया।

—श्रद्धेय पूज्य गुरुदेव, जन-हृदय-सम्राट थे। उनकी सरल प्रकृति, उदार स्वभाव, पवित्र आचरण, आदर्श चारित्र्य, सभी हृदय को आकर्षित करने वाले सद्गुण हैं। आप की मधुर-स्मृतियाँ आज भी जन-मानस को मुग्ध किए हुए हैं। सौम्य मूर्ति, प्रसन्न वदन, गुरुदेव की मंगलमय मूर्ति के जिसने एक बार भी दर्शन कर लिए, वह उनके सद्गुणों को, उपकारों को, आज तक विस्मरण नहीं कर सका है। धन्य है ऐसे लोकोपकारी महापुरुषों को, जिनका समस्त जीवन ही पर हितार्थ समर्पित था।

### ❀ हम पर उपकार

—गत अन्तिम ६-१० वर्ष से तो, पूज्य गुरुदेव आगरा में ही विराजमान रहे। हम आगरा निवासी आपके उपकारों को कभी नहीं भुला सकेंगे। आप ने आगरा नगर के वच्चे-वच्चे के हृदय में धर्म-जागृति उत्पन्न की। उन्हें धर्म का मच्चा स्वरूप बतला कर, सत्य पर चलने की प्रेरणा दी। आप की सौम्य मुख-मुद्रा एवं पवित्र-वाणी में वह तेज और ओज था, जो बरबस दर्शक एवं श्रोता का मन आकर्षित कर लेता था। आप के मृदुल स्वभाव से, यहाँ का वच्चा-वच्चा परिचित है।

—जीवन के अन्तिम दिनों में आप व्याधिगस्त अवश्य रहे, परन्तु आपका आत्म-तेज तो उसी प्रकार दमकता रहा। वह तो जीवन के अन्तिम क्षण तक भी धूमिल न पड़ सका। अन्त में पूज्य गुरुदेव वैशाख शुक्ला दशमी शुक्रवार सम्बत् २०१७ विंक्रम के

दिन, मानपाड़ा आगरा में, जरा-जीर्ण इस पार्थिव शरीर को छोड़ कर स्वर्गवासी हुए। उस समय ऐसा प्रतीत हो रहा था, मानो मुस्कराते हुए पूज्य गुरुदेव, पुराना वस्त्र त्याग कर, नया वस्त्र ग्रहण करते, धारण करने जा रहे हैं।

वासासि जीर्णानि यथा विहाय,

नवानि गृह्णाति नरोपराणि ।

तथा शरीराणि विहाय जीर्णा—

न्यन्यानि सयाति नवानि देही ॥

गीता का यह महान् आदर्श, जनता अपने सम्मुख ही साकार देख कर गदगद हो उठी।

—आज पूज्य गुरुदेव गयी श्री श्यामलाल जी महाराज, भौतिक रूप से, बेशक हमारे समक्ष उपस्थित नहीं हैं। परन्तु उनका अध्यात्म-प्रकाश से प्रकाशमान जीवन एवं महत्वपूर्ण पावन सन्देश, आज भी हमारे समक्ष उपस्थित है। और इस रूप में पूज्य गुरुदेव सदा-सर्वदा के लिए अजर-अमर हो गए हैं। उन की मधुर स्मृति बच्चे-बच्चे के हृदय में उपस्थित है, सुरक्षित है। वह कभी धूमिल पड़ने वाली नहीं है।

—कसेरट बाजार, आगरा : उत्तर-प्रवेश :

१६—६—६०



# [ ८९ ]

## उच्च कोटि के महापुरुष :

सुश्री कुमारी सरोज जैन

—सुश्री सरोज कुमारी जैन, लोहामण्डी आगरा के श्री जादौराय जी जैन की सुपुत्री हैं। इस वर्ष आप इन्टर की परीक्षा में बैठ रही हैं। पिता एवं भाई को श्रद्धेय पूज्य गुरुदेव श्री जी के प्रति श्रद्धाञ्जलि लिखते देख कर आपने भी अपनी लेखनी उठाई और उस उच्च कोटि के महापुरुष के प्रति अपने कुछ शब्द लिख डाले।

—जिन्हें उन्हीं के शब्दों में आगे दिया जा रहा है। श्रद्धेय पूज्य गुरुदेव के प्रति, किस आस्था एवं निष्ठा के साथ आपने अपने मनोभाव व्यक्त किए हैं? यह तो पाठक गण आपका सम्पूर्ण लेख पढ़ जाने के पश्चात् ही मालूम कर सकेंगे।

—सम्पादक

## ❀ अध्यात्म साधना

—आज के भौतिक विकासशील युग में, सर्वत्र विज्ञान का बोल बाला है। आज के मानव ने, विज्ञान का आश्रय ले कर ऐसे ऐसे चमत्कार दिखलाए हैं कि दाँतो, तले अंगुली दबा कर, चकित रह जाना पड़ता है। विज्ञान के संरक्षण में, मानव ने जल में मछलियों सा तैरना और महीनो उस में डुबकी लगाए रहना सीखा, भूमि पर स्वच्छन्द पवन सा निर्बाध गति से घूमना सीखा, और उन्मुक्त आकाश में पक्षियों सा उड़ना और हवा में तैरना भी सीखा। यही नहीं अब तो मानव, चन्द्र एवं मंगल आदि दूसरे ग्रह-पिण्डों पर धावा बोल कर, उन्हें अपने अधिकार में कर लेने के प्रयत्न में संलग्न है। प्रकृति तो आज मानव के सम्मुख, एक शीत दासी सी, सदा हाथ बाँधे खड़ी रहती है।

—इतना हो जाने पर भी मानव के अन्तस्तल में शान्ति नहीं, चैन नहीं, सुख और सन्तोष नहीं। इस का एकमात्र कारण यही है, कि बाहरी चकाचौध के सामने, मानव ने आन्तरिक अध्यात्म-साधना की शान्त एवं सौम्य ज्योति को भुला दिया है। वह त्याग और नैतिक सदगुणों से कोसों दूर जा पड़ा है। किन्तु ऐसी विकट परिस्थिति में भी, हम 'यदा-कदा', उस अध्यात्म ज्योति की झलक एवं धर्म और संस्कृति के प्रकाश की चमक के दर्शन संदर्शन पा ही जाते हैं। जो हमें विनाश के मार्ग की ओर जाने से सर्वदा सचेत करती रहती है।

—अध्यात्म-साधना क्या है? त्याग मार्गी महापुरुषों के मर्मस्पर्शी अनुभव। इन अनुभवों के सहारे चल कर, उन आध्यात्मिक महापुरुषों का अनुकरण कर, हम वास्तविक सच्ची शान्ति प्राप्त कर सकते हैं। इन धर्म एवं संस्कृति के उन्नायक सन्तों में ही, श्रद्धेय पूज्य गुरुवर श्री श्यामलाल जी महाराज का शुभ नाम लिया जा सकता है। वे अध्यात्म-साधना के मार्ग पर, बढ़ने वाले एक त्यागी मुनिराज थे। उनकी यह साधना, बचपन के मधुर शैशवकाल से ही प्रारम्भ होकर, वृद्धत्व

के उन अनुभूतिमय, अन्तिम क्षणों तक अप्रतिहत रूप से चलती रही थी, जहाँ जीवन को कुछ भी करणीय शेष नहीं रहता ।

### ✽ उच्चकोटि के सन्त

—गुरुदेव श्रद्धेय श्री श्यामलाल जी महाराज, एक उच्चकोटि के सन्त थे । परम उदार, परम विद्वान्, परम त्यागी, परम तपस्वी, परम योगी, एवं परम संयमी । आप पुष्प से भी अधिक कोमल और वज्र से भी अधिक कठोर थे । आप मिथ्री से भी अधिक मधुर और सलिल से भी अधिक शीतल थे । सन्त-जीवन में जो अनिवार्य विशेषताएँ होनी चाहिएँ, वे आप में अपने परिपूर्ण रूप में विद्यमान थी । आपका यशस्वी जीवन आत्म-कल्याण के साथ-साथ जन-कल्याण के लिए भी समर्पित था ।

—साधना-पथ पर चलते हुए आपने, अनेकानेक नवीन क्षेत्रों को प्रतिबोध दे कर सन्मार्ग का अनुगामी बनाया । आपके विचार अत्यन्त गम्भीर और महापुरुषों के पवित्र अनुभवों से अनुप्रणित होते थे । क्रोध, भय, मान अथवा लोभादि दुर्गुण आपके पास आने से डरते थे । सरलता और सौम्यता आपके जीवन की निधि बन चुकी थी । आपकी वाणी, मृदु कल्याणकर एवं हितकर, तथा ओज और तेज से भरपूर थी । सेवाभाव और उदारता आपके आवश्यक कर्तव्य में सम्मिलित थे । आप भगवान् महावीर के सच्चे अनुयायी और जैन धर्म के महान् प्रचारक थे ।

—आज वेशक, आप हमारे बीच में, भौतिक रूप से नहीं रहे । परन्तु आपका धर्म-सन्देश, एवं आपके महान् जीवन के मर्मस्पर्शी अनुभव, आज भी हमें प्रेरणा प्रदान करते हुए, अपने समुज्ज्वल, सौम्य प्रकाश से इस भौतिक वादी विश्व का मार्ग दर्शन कर रहे हैं । आपका यह साधना-रूप कभी भी मिटने वाला नहीं है । वह तो अजर और अमर रहेगा, अनन्त-अनन्त काल तक ।

## [ ९० ]

### वे मानवता के पुजारी थे :

सुश्री कुमारी मनोरमा जैन

—सुश्री मनोरमा कुमारी जैन, एक सरल एवं मृदुल प्रकृति की बालिका हैं।

अभी आप इण्टर के प्रथम वर्ष में पढ़ रही हैं। श्री देवकुमार जी जैन की आप सुपुत्री हैं। श्रद्धेय पूज्य गुरुदेव के सरल जीवन एवं सद्गुणों से आप भली भाँति परिचित रही हैं।

—फलतः मानवता के उस पुजारी को, आपने भी अपना श्रद्धा-अर्घ्य चढ़ाया है। जो आपकी कोमल लेखनी का संस्पर्श पा कर और भी कोमल और कान्त हो उठा है। आपने जिस सुन्दर ढंग से लेख को प्रारम्भ किया है उसी सुन्दरता के साथ उसे अन्त तक ले जा कर पूर्ण किया है।

—सम्पादक

## ❀ मानवता के पुजारी

—मिल सकता है धन वैभव भी, परिवार मित्र और परिजन भी ।  
सब कुछ मिल सकता है केवल, मानवता मिलनी दुर्लभ है ॥

यह आदर्श वाक्य है । सचमुच, आज का मानव सब कुछ पा सकता है । धन-वैभव के अम्बार उसे मिल सकते हैं, परिवार मित्र और परिजनो का जमघट भी वह अपने चारो ओर जुटा सकता है । मान-प्रतिष्ठा, इज्जत, आवरु, पद अथवा अधिकार, आज का मानव किसी भी समय प्राप्त कर सकता है । किन्तु मानवता ? मानवता तो आज के मानव से मानो कोसो दूर है । ऐसा मालूम देता है, मानो मानवता से उसका कभी परिचय ही न रहा हो, वह उसे जानता ही न हो । और तभी तो यह हाल है कि सभी कुछ प्राप्त करके भी मानव के मन में शान्ति नहीं, अमन नहीं, चैन नहीं । जब देखो, तब हाय-हाय, चाहि-चाहि, क्लेश ही क्लेश । वास्तव में जब तक मानव मानवता को नहीं अपनायेगा, मानवता का सच्चा पुजारी नहीं बन सकेगा, तब तक वह यो ही कष्ट उठाता रहेगा, क्लेश भोगता रहेगा । आज की सर्व प्रथम आवश्यकता है, मानवता । तभी तो मानवता वादी कवि पूछ रहा है—

मानव हो कर, मानवता से,  
तुम ने कितना, प्यार किया है ?

मानव, यदि कवि का उचित समाधान, मानवता का पुजारी बन कर, मानवता को अपने जीवन का एक अविभाज्य अङ्ग बना कर, कर सका, तब तो ठीक, अन्यथा पतन का, विनाश का महागर्त उसके लिए तैयार है ।

—किन्तु धन्य है, उन महापुरुषों को, जो अपना सम्पूर्ण जीवन ही मानवता के लिए उत्सर्ग कर देते हैं । मानवता प्राप्त करने में कोई कसर बाकी नहीं उठा रखते । तन-मन, जीवन, सुख-भोग, ऐश्वर्य, सभी कुछ तो होम डालते हैं, इस महा यज्ञ में ।

तभी तो ससार उनको महामानव, महापुरुष, देवता, अथवा भगवान् तक के नाम से सम्बोधित करता है। उनकी ससार पूजा करता है, अर्चा करता है और उन्हीं मानवता के पुजारियों को अपना आदर्श मान कर चलता है। मानवता प्राप्त करने में ससार उनसे एक नयी दिशा, एक नयी प्रेरणा, और एक नयी स्फूर्ति प्राप्त करता है।

—श्रद्धेय पूज्य गुरुदेव गणी श्री श्यामलाल जी महारज, भी उन्हीं मानवता के पुजारियों में से एक थे, जिन्हें ससार अपना आदर्श मान कर चलता है। पूज्य गुरुदेव मानवता के सत्पथ पर, अपने जीवन की प्रारम्भिक अवस्था में ही चल पड़े थे। उनका सम्पूर्ण जीवन मानवता की प्राप्ति के लिए समर्पित था। उन्होंने अपनी कठिन आत्म-साधना के बल पर मानवता को प्राप्त किया था। उनका समस्त जीवन ही मानवता से ओत प्रोत था। मानवता की रक्षा के लिए उन्होंने अपना सर्वस्व तक समर्पण कर दिया था। पूज्य गुरुदेव मानवता के सच्चे पुजारी थे। वे जिस-मानवता के सत्पथ पर स्वयं आगे बढ़े थे, उसी पथ पर चलते हुए, संसार को देखना चाहते थे। अपनी सयम-साधना के ५४ वर्ष उन्होंने, इसी दिशा में, प्रयत्न करते हुए बिता दिए।

—मानवता क्या है ? मानवीय सद्गुणों का मानव में सद्भाव। पूज्य गुरुदेव का जीवन, इन सद्गुणों का आकर था। अहिंसा, सत्य, अस्तेय, ब्रह्मचर्य, और अपरिग्रह आदि महाव्रतों का पालन तो पूज्य गुरुदेव ने १६ वर्ष की अवस्था से ही प्रारम्भ कर दिया था। दया, करुणा और अनुकम्पा तो पूज्य गुरुदेव के जीवन की एक महत्त्वपूर्ण विशेषता ही थी। आत्म-हित के साथ-साथ, जन-कल्याण भी आपके जीवन के लक्ष्य में सम्मिलित था। परोपकार एवं दूसरे की भलाई, आप सदैव ही करते रहते थे। दीन-दुखियों के तो आप अवलम्ब ही थे। जो भी कोई किसी कष्ट से उदास हो कर आपके पास आता था, वह

सान्त्वना और धैर्य पा कर मुस्कराता हुआ ही जाता था । जो रोता हुआ आया, वह हँसता हुआ गया । कवि के शब्दों में आप सच्चे महापुरुष थे, एक ऐसे महापुरुष जिन्हें अपना नहीं, बल्कि दूसरों का दुःख द्रविभूत करता रहता है :—

महापुरुषों से होता है, सदा उपकार दुखियों का ।

उन्हें ही तो सताता है हमेशा प्यार दुखियों का ॥

### ❀ एक अनमोल रत्न

—मानवता पथ के राही ही, सच्चे मानव कहलाते हैं ।

सद्गुण मय जीवन धारण कर, वे जगत्पूज्य बन जाते हैं ॥

श्रद्धेय पूज्य गुरुदेव श्री गणी जी महाराज एक अनमोल रत्न थे । वे सन्त समाज के मुनि रत्न थे । जैन समाज के समाज रत्न थे, भारतीय परम्परा के भारत रत्न थे, और विराट् मानव परिवार के नर रत्न थे । आपका अथ से इति तक समस्त जीवन ही समाज, राष्ट्र, परिवार और प्राणिमात्र की सेवा के लिए समर्पित था । आपने अपने मधुर-सन्देशों एवं जागृतिमय उपदेशों से, समाज में एक नई क्रान्ति उत्पन्न की, जिस ओर भी आप ने भ्रमण किया, उस ओर की जनता, आपके सद् प्रयत्नों से, मानवता के सन्मार्ग पर अग्रसर हुई, उन्नतिशील हुई ।

—आपके सरल हृदय, मधुर वाणी, एवं कर्मठ शरीर के, सम्पर्क में आने वाले मानव, एक नयी प्रेरणा प्राप्त करते थे, एक नयी स्फूर्ति हासिल करते थे, और कर्तव्य-मार्ग पर आगे बढ़ने का एक नया उत्साह और साहस प्राप्त करते थे । समाज के अन्दर छड़ी हुई अनेक कुप्रथाओं को, जो समाज को धीरे-धीरे घुन की तरह खाए जा रही थी, आपने दूर किया । समाज को ज्ञान एवं विज्ञान से परिचित कराने के लिए आपने, अनेक स्थानों पर ज्ञानालय, पुस्तकालय और वाचनालय खुलवाए । समाज में

धर्म एवं कर्तव्य के प्रति रुचि उत्पन्न करने के लिए आपने अनेकानेक सद् प्रयत्न किए ।

—अपने मानवता से परिपूर्ण महान् जीवन तथा जीवन विकासक पावन उपदेशों एवं सन्देशों के द्वारा, आपने संसार के समक्ष वह आदर्श उदाहरण प्रस्तुत किया, जिसकी उपमा अन्यत्र दुर्लभ है । आप मानवता-पथ पर बढ़ने वाले यात्रियों के लिए एक प्रकाश-स्तम्भ सिद्ध हुए । एक ऐसे प्रकाश-स्तम्भ जिसके ज्योतिर्मय आलोक में यात्री गए अपना मार्ग निर्विघ्नता के साथ तय करते हुए, लक्ष्य सिद्धि को सुगमता के साथ प्राप्त कर सके ।

—आज बेशक श्रद्धेय पूज्य गुरुदेव हमारी आँखों के सामने नहीं हैं । परन्तु मानवता के विकास के लिए किए गए उनके सत्प्रयत्न, आज भी उनकी अमर कहानी कह रहे हैं । और भविष्य में भी युगों-युगों तक वे इसे दुहराते ही रहेंगे, यह निःसन्देह है ।

—लोहामण्डी, आगरा : उत्तर-प्रदेश :

२६—८—६०



[ ९१ ]

वह धन्य जीवन :

सुश्री कुमारी सुदर्शना जैन

—सुश्री सुदर्शना कुमारी जैन, श्री अमरनाथ जी जैन श्यालकोट वालों की, जो अनेक वर्षों से आगरा लोहामण्डी में ही रह रहे हैं, सुपुत्री हैं। संकोचशील वृत्ति और मधुर प्रकृति आप की विशेषताएँ हैं। श्रद्धेय पूज्य गुरुदेव के प्रति आपने बड़ी ही श्रद्धा एवं कुशलता पूर्वक अपनी भावनाओं की अभिव्यक्ति की है।

—आप के लिखने का ढंग अनूठा है, पढ़ने वाले को एक नया अनुभव, एक मधुर रस तथा एक अपूर्व तृप्ति सी वह मानो देता चलता है। प्रस्तुत लेख में पाठक गए उस धन्यवादार्ह सद्गुरुदेव के धन्य जीवन की झाँकी पाएँगे और पाएँगे साथ ही लेखिका की उन के प्रति अगाध श्रद्धा।

—सम्पादक

## ❀ धन्य भूमि

—जिस प्रकार वह स्थान अत्यन्त महत्वपूर्ण और सुहावना होता है, जहाँ पर केशर की क्यारियाँ लगी होती हैं। वह स्थान भी मनोरम हुआ करता है, जहाँ पर सुन्दर-सुन्दर सुगन्धि-युक्त फूल खिले हो, वृक्ष फलों से लदे खड़े हों, भूमि दुर्वादि से शस्य श्यामला हो। वह वन भी आकर्षण का केन्द्र समझा जाता है, जहाँ चन्दन और अगुरु जैसे सुगन्धित एवं शीतल वृक्षों की पंक्तियाँ हो। इसी प्रकार वह भूमि भी महत्वपूर्ण, मनोरम, आकर्षण का केन्द्र तथा धन्य होती है, जो किसी महान् आत्मा का गौरव पूर्ण जन्म-स्थान अथवा क्रीडा-स्थली के रूप में जानी जाती हो। इसी प्रकार, वह देश भी भाग्यशाली होता है, जहाँ महापुरुषों का प्रादुर्भाव हुआ करता है।

—आगरा के निकट रहा हुआ सोरई ग्राम भी, इसी रूप में धन्य, माना जाता है। क्योंकि, उसे श्रद्धेय परम पूज्य, गणी श्री श्यामलाल जी महाराज, की जन्मस्थली होने का गौरवपूर्ण पद प्राप्त है। गुरुदेव के महान् जीवन के साथ-साथ, उनका जन्म स्थान भी, एक महत्वपूर्ण आकर्षण-केन्द्र के रूप में जाना ही जाता है, और इसी प्रकार भविष्य में भी गुरुदेव के कारण वह गौरवान्वित रहेगा ही।

## ❀ धन्य जीवन

—गुरुदेव का जीवन धन्य जीवन था। आपने ज्येष्ठ शुक्ला एकादशी के दिन विक्रम सम्वत् १९४७ में, सोरई में जन्म लिया था। क्षत्रिय कुल भूषण चौधरी श्री टोडरमल जी, एवं श्रीमती रामप्यारी जी को, आपके पिता तथा माता होने का गौरवपूर्ण पद प्राप्त हुआ। नौ वर्षों तक गृहागण ही, आपकी क्रीडा-स्थली रहा। किन्तु आप तो एक महान् उद्देश्य ले कर इस ससार में आए थे। फलतः बचपन से ही आपका मन, सासारिक बन्धनों को

तोड़ फेंकने के लिए मचलता था। अन्ततः फाल्गुण १९५६ विक्रम मे ९ वर्ष की छोटी सी अवस्था मे ही, आपने इन भावनाओं को मूर्त रूप दिया, और इन सासारिक बन्धनों से विरक्त हो कर आप, एलम ग्राम जो जिला मुजफ्फरनगर मे है, पूज्य गुरुदेव श्री ऋषिराज जी महाराज के चरणों मे जा पहुँचे। तथा वही गुरु-चरणों मे निवास कर, आपने विद्याध्ययन प्रारम्भ कर दिया। ७ वर्षों तक अथक परिश्रम कर, आप इस योग्य बने, कि समय के महामार्ग पर आगे बढ़ सकें।

—गुरुदेव ने आप की उत्कट अभिलाषा देख कर, सम्बत् १९६३ विक्रम ज्येष्ठ शुक्ला पचमी मंगलवार के शुभ दिन, आपको मुनि-धर्म मे दीक्षित कर लिया। तभी से आप श्री श्याम लाल जी महाराज के नाम से प्रख्यात हुए। दीक्षा के उपरान्त आप, शास्त्र-अध्ययन और गुरु-सेवा करते हुए स्थान-स्थान पर विचरने लगे। धार्मिक ज्ञान से एवं नैतिक सद्गुणों से सम्पन्न हो कर, आपने जनता मे धर्म का प्रचार करना प्रारम्भ किया। उत्तर-प्रदेश, दिल्ली, हरियाणा और पंजाब आदि प्रान्तों मे घूम-घूम कर जैन धर्म का उद्योत किया, तथा भूली-भटकी जनता को सन्मार्ग पर लगाया। जहाँ भी आप विराजे, वहीं, ज्ञान, ध्यान और संयम की अजस्र धाराएँ प्रवाहित हो चली। आपके भव्य उपदेशों और सन्देशों को सुन कर सभी हर्षित होते थे। इस तरह से आपने अपनी संयम-साधना के ५४ वर्ष जप-तप, ध्यान, तथा जन कल्याण में बिता दिए।

—अन्तिम समय मे आपको शारीरिक अस्वस्थता तो काफी रही, किन्तु वह आपको अपने मार्ग से विचलित न कर सकी। आप एक महान् पुरुष थे। अतः उसी महानता के साथ व्याधि और मृत्यु से मुकाबला करते हुए, सम्बत् २०१७ वैशाख शुक्ला दशमी शुक्रवार के दिन, मानपाड़ा-आगरा में, आप स्वर्गवासी हुए। मृत्यु ने आपके पार्थिव शरीर को वैशक निश्चेष्ट कर दिया,

किन्तु वह आपके सद्गुणों और आपकी महान् आत्मा का कुछ न बिगाड़ सकी ।

### ❀ धन्य सद्गुण

—गुरुदेव का जीवन, प्रारम्भ से लेकर अन्त तक, सद्गुणों से धन्य रहा है । धन्य है वह ज्योतिर्मय जीवन, जो अपने सद्गुणों के प्रकाश से आज भी उसी प्रकार चमक रहा है । आपके जीवन में हजारों विशेषताएँ पाई जाती हैं । जिनमें से कुछ यह हैं—आप हिमालय के समान धैर्यवान् थे । साधना-क्षेत्र में आप हिमालय के समान अडिग थे । मन, वचन एवं कर्म की उज्ज्वलता में आप हिमालय के समान धवल थे । आप पृथ्वी के समान क्षमाशील थे । आप धरित्रि के समान सहनशील थे । आप चन्द्रमा के समान प्रियदर्शी थे । आप चन्द्रमा के समान शीतल थे । आप चन्द्रमा के समान सौम्य थे । आप समुद्र के समान गम्भीर थे । आप समुद्र के समान विराट और विशाल थे । आप समुद्र के समान सद्गुण-रत्नों की खान थे ।

—आपकी वाणी, मानव हृदयों पर सीधा असर करती थी । आपका कर्म अध्यात्म-साधकों के लिए स्पृहा की वस्तु था । आपका मन सर्वदा, सबके हित-चिन्तन में सलग्न रहता था । आप सरल हृदय थे । शान्त मुद्रा थे । सेवा भावी थे । दयालु थे । अखण्ड ब्रह्मचारी थे । आप मिलन सार थे । कहाँ तक कहा जाय ? संसार के सभी गुण आप में विद्यमान थे । आपकी एक-एक विशेषता स्वर्णाक्षरों में लिखे जाने के योग्य है । आपने अपना जीवन सफल करने के साथ-साथ संसार के सम्मुख एक अनुकरणीय उच्चतम आदर्श उपस्थित किया । आप की विशेषताएँ जन-हृदयों में सुरक्षित रह कर, आज भी आपकी मधुर याद दिला रही हैं । और मेरा तो यही दृढ़ विश्वास है, कि यही विशेषताएँ भविष्य में भी युगो-युगों तक, आपकी याद को तरो-ताजा रखते हुए आपकी कीर्ति को अक्षुरण रखेंगी ।

—आपने अपने ज्योतिर्मय जीवन से तथा चमत्कारपूर्ण धर्म-उपदेशों से, जो प्रकाश संसार को प्रदान किया है, वह चिरस्थायी है। वह कभी भी मन्द पड़ने वाला अथवा तिरोहित हो जाने वाला नहीं है बल्कि वह तो युगों-युगों तक भूले-भटके साधना मार्ग के पथिकों का मार्गदर्शन कराने वाला प्रकाश-स्तम्भ सिद्ध होगा। बस इन्हीं थोड़े से शब्दों के साथ मैं उस ज्योतिर्मय धन्यजीवन को अपनी श्रद्धाञ्जलि समर्पित करती हूँ।

सरल स्वभावी क्षमा भण्डारी,  
भव्य जनो को तुम सुखकारी।

शान्त, दयालु अरु ब्रह्मचारी।  
महिमा छाई जग में भारी।

श्री श्यामलाल गुरुवर उपकारी,  
क्रोध कषाय कटक सहारी।

सौम्य-मूर्ति, जग-हितकारी।  
कोटि वन्दना चरण में भारी।

—लोहामण्डी, आगरा : उत्तर-प्रदेश :

१५—८—६०

## [ ९२ ]

### मृत्युञ्जय गुरुदेव :

सुश्री प्रवेश कुमारी जैन

—सुश्री प्रवेश कुमारी जैन, हाई स्कूल की प्रतिभा सम्पन्न छात्रा हैं। आप में बौद्धिक प्रतिभा और सतत प्रयत्न की विशेषता विद्यमान है। यही कारण है कि आप अपने विद्यालय में प्रति वर्ष प्रथम आती हैं। आप भी श्री अमरनाथ जी जैन श्यालकोट वालों की सुपुत्री हैं।

—श्रद्धेय पूज्य गुरुदेव के अनेक वर्षों से आगरा विराजने के कारण आप उन से पूर्णतया परिचित हैं ही। फलतः उनके विकासशील जीवन, प्रेरणा स्रोत सद्गुणों तथा मृत्युञ्जय आत्म स्वरूप को आपने शब्द बद्ध किया है। लेख क्या कुछ है ? कैसा है ? इसका मूल्यांकन विवेकशील पाठकों पर ही छोड़ा जाता है।

—सम्पादक

## ❀ एक विकासशील जीवन

—जीवित जन है सदा वही, जो जीता है परहित के काज ।  
सारे जग में यश फैला कर, बन जाता है देवों का ताज ॥

मनुष्य जीवन का वास्तविक विकास, सदैव महान् आदर्श पुरुषों के पद-चिन्हों का अनुसरण करने से ही हुआ करता है । क्योंकि उन विकासशील महान् पुरुषों का आदर्श जीवन, मात्र अपने लिए ही तो नहीं होता, बल्कि वह ससार के कल्याण के लिए भी होता है । संसार के प्रत्येक महान् पुरुष की, यही भावनाएँ और सद्विचार रहा करते हैं कि किस प्रकार मैं प्राणिमात्र की भलाई करता हुआ, अपने जीवन का विकास करूँ ? इन्हीं भावनाओं के परिणाम स्वरूप, महापुरुषों के जीवन का प्रत्येक कार्य, एक ऐसा आदर्श, ससार के समक्ष, उपस्थित करता है, जिसका अनुसरण कर, हर एक प्राणी अपने जीवन का विकास कर सके । महापुरुष मानवता के उस सर्वोच्च शिखर पर स्थित होते हैं, जहाँ पहुँच जाने का प्रत्येक मानव का लक्ष्य और उद्देश्य रहा है ।

—श्रद्धेय पूज्य गुरुदेव गणेश श्री श्यामलाल जी महाराज का जीवन भी, एक ऐसा ही विकासशील जीवन रहा है । अपने पूर्व पुरुषों का अनुसरण कर पूज्य गुरुदेव भी आदर्श महान् पुरुष बन चुके हैं । उनका महान् जीवन भी मानवता के सर्वोच्च शिखर पर स्थित था । उनका जीवन भी समय-साधना और सद्गुणों से भ्रम कर, निरंतर कर, चमक कर ऐसा पवित्र बन चुका था, जिसका अनुकरण कर के प्रत्येक मानव अपने को धन्य मान सके । उस विकासशील जीवन तक पहुँचने की प्रत्येक मानव के मन में अनिलापा रही है । और अनेक आत्म-साधकों ने उनके पवित्र जीवन-पथ पर अनुगमन किया ही है ।

## ❀ प्रेरणा-स्रोत

—सत्पुरुषों का जीवन, हमेशा से प्रेरणा-स्रोत रहा है। महापुरुषों के जीवन और उपदेशों से, जनता को प्रकाश मिलता है, जीवनोपयोगी शिक्षण मिलता है, और जीवन-संग्राम में जूझने के लिए बल तथा उत्साह भी मिलता है। जो मनुष्य अपने जीवन को पवित्र, प्रगतिशील, तथा बहुजन भोग्य बनाना चाहता है, उसे चाहिए कि वह महापुरुषों के जीवन और उपदेशों का, गहराई से अध्ययन करे, चिन्तन-मनन करे, और फिर उस पर अनुगमन करे। एक कवि का कथन है।

जीवन चरित महापुरुषों के,

हमें यह शिक्षा देते हैं।

हम भी अपना-अपना जीवन;

स्वच्छ-रम्य कर सकते हैं।

—श्रद्धेय पूज्य गुरुदेव, गणी श्री श्यामलाल जी महाराज का जीवन भी इसी प्रकार प्रेरणा-स्रोत रहा है। उन्होंने अपने आदर्श जीवन एवं सद् उपदेशों द्वारा जनता में धर्म-जागृति उत्पन्न की, एक नवचेतना फूँकी। एक ऐसी प्रेरणा दी, एक ऐसी स्फूर्ति प्रदान की, जिसको प्राप्त कर, मानव में, अपनी उद्देश्य सिद्धी के लिए एक अदम्य उत्साह भर जाए। आप का सारा जीवन परोपकार के लिए समर्पित था। आत्म-उत्थान के साथ-साथ आप जन-कल्याण में भी सदैव तत्पर रहते थे।

## ❀ मृत्युञ्जय

—आप मृत्युञ्जय थे। मौत से डरना या भय खाना तो आपने सीखा ही नहीं था। अन्तिम समय में भी आप पूर्णतया शान्त रहे। मृत्यु से डट कर आपने मुकाबला किया। २१ दिन लगातार मृत्यु से जूझने के पश्चात्, भले ही आपका पार्थिव शरीर मृत्यु ने अपने



आधीन कर लिया, किन्तु आपकी अमर एव पवित्र आत्मा का मृत्यु कुछ भी न बिगाड़ सकी। आप ने जिस उद्देश्य के लिए ६ वर्ष की अवस्था से ही, संयम-साधना-मार्ग को अपनाया, उस को ७० वर्ष के लम्बे जीवन तक, सतत निभाते रहे, और अन्त में अपने उद्देश्य को प्राप्त करने में आप सफल हुए।

—यद्यपि गुरुदेव श्री श्यामलाल जी महाराज, आज हमारे सामने साकार रूप में नहीं हैं। परन्तु उनकी वाणी, अमर सन्देश, मृत्युञ्जय जीवन, तथा महान् साधना, आज भी हमारा मार्ग-दर्शन कर रहे हैं। आप का नाम विश्व के कोने कोने में हमेशा-हमेशा गूँजता ही रहेगा, यह ध्रुव सत्य है।

क्रोध, मान, मद, मोह सहारी, माया, ममता जिसने मारी।  
भव सिन्धु से आत्मा तारी, पहुँचे गुरुवर स्वर्ग मेंकारी ॥  
सब जीवों के थे हितकारी, श्री श्यामलाल गुरुवर सुखकारी।  
धन्य-धन्य गुरु वारम्बारी, शरण आपकी हमने धारी ॥

कीजे श्रद्धाञ्जलि स्वीकारी।

चरण सेविका प्रवेश कुमारी ॥

—लोहामण्डी, आगरा • उत्तर-प्रदेश :

२६—६—६०

## [ ९३ ]

### पूज्य गुरुदेव के प्रति :

सुश्री माया रानी जैन

—सुश्री मायारानी जैन, मोतीकटरा निवासी श्री श्रीचन्द्र जी जैन की सुपुत्री तथा श्री पदमचन्द्र जी जैन अलवर वालों के लघु भ्राता श्री सुरेन्द्र कुमार जी जैन की धर्मपत्नि हैं। आप का स्वभाव बड़ा ही सुन्दर तथा आपकी धार्मिक प्रवृत्ति प्रशंसनीय है।

—श्रद्धेय पूज्य गुरुदेव के प्रति अपनी श्रद्धा भावना व्यक्त करते हुए आप ने उनके पवित्र जीवन, महान् सद्गुण, एवं सच्चे धर्मोपदेश का वर्णन प्रस्तुत लेख में किया है। जिससे उनके प्रति आप की गहरी आस्था ही प्रगट होती है। सरल भाषा में लिखा गया आप का यह लेख अपनी पृथक ही महत्त्वपूर्ण विशेषता रखता है। आशा है पाठकगण इसे पढ़ कर लाभान्वित होंगे।

—सम्पादक

व्यतीत किए। आप का स्वर्गवास, वैशाख शुक्ला दशमी शुक्रवार सम्बत् २०१७ के दिन, मानपाड़ा, आगरा में हुआ। आपका जीवन महान् जीवन था, एक आदर्श जीवन था।

### ❀ पूज्य गुरुदेव की विशेषताएँ

—पूज्य गुरुदेव, श्रद्धेय श्री गणी जी महाराज का प्रारम्भ से ले कर अन्त तक सारा जीवन ही, विशेषताओं से भरपूर रहा है। आपके अन्दर इतनी विशेषताएँ विद्यमान थी, जिनका वर्णन कर सकना ही असम्भव है। ससार में जितनी भी विशेषताएँ हो सकती हैं, वे सब आपके जीवन में मौजूद थीं। जिनमें से चन्द विशेषताओं का वर्णन यहाँ दिया जाता है।

—आपका जीवन अत्यन्त पवित्र था, गंगा जल से भी अधिक पवित्र, दुग्ध से भी अधिक समुज्ज्वल। आपका हृदय सरलता, सौम्यता, मृदुता और प्रेम का खजाना था। अनभोल शिशु सा सरल, चन्द्रमा की तरह सौम्य, पुष्प की कोमल पखुड़ी की तरह मृदु और माता के स्नेह के समान प्रेम में पगा। आपकी शान्त मुद्रा, मधुर वाणी, तथा सब के सुख में सुखी रहने वाले मानस का, जिस भी व्यक्ति ने एक बार भी परिचय प्राप्त कर लिया, वस वह आप को जीवन पर्यन्त न भुला सका। आप की इन्हीं विशेषताओं के कारण, आगरा जैन-समाज के बच्चे बच्चे के हृदय में आपके प्रति अद्भुत श्रद्धा है और जिह्वा पर सतत आपका नाम। आगरा निवासी तो आपको कभी भुला ही न सकेंगे।

### ❀ पूज्य गुरुदेव का धर्म-सन्देश

—आज श्रद्धेय पूज्य गुरुदेव श्री गणी जी महाराज, शरीर से वेशक हमारे सामने न हो, पर उनका धर्म-सन्देश, उनका पवित्र जीवन, आज भी हमारे सामने है। और वह हमें प्रेरणा दे रहा है—निरन्तर कर्तव्य-पथ पर बढ़ते रहने के लिए। पूज्य गुरुदेव

कहा करते थे—मानव यदि जितना कह जाता है, उसका शतांश भी यदि आचरण में उतार ले, तो उसका वेड़ा पार हो जाय । ससार में आकर मानव, जितना समय अपनी स्वार्थ-पूर्ति में लगाता है, यदि उसका सहस्रांश भी परमार्थ, एवं जन-कल्याण में लगा ले, तो वह जगत्पूज्य बन जाय ।

—आज का मानव जितनी दौड़ा दौड़, धन प्राप्ति के लिए करता है, उसका एक छोटा सा हिस्सा भी यदि धर्म प्राप्ति के लिए निकाल ले, तो वह सोने का बन जाय । अधिक क्या ? पूज्य गुरुदेव श्री गणी जी महाराज के जो उपदेश या सन्देश होते थे, वे उनके आचरण और अनुभूति में ढले हुए होते थे । स्वयं आचरण करने के पश्चात् ही वे जनता के सामने कोई बात रखा करते थे ।

—काश, आज हम पूज्य गुरुदेव के महान् धर्म-सन्देशों को जीवन में उतार सके । उनके पवित्र जीवन से प्रेरणा लेकर अपना जीवन पवित्र कर सके । यदि हम ऐसा कर सकेंगे, तो सफलता हमारे स्वयं निकट पहुँच जाएगी । और यही हमारी उनके प्रति सच्ची श्रद्धाञ्जलि होगी ।

—मोतीकटरा, आगरा : उत्तर-प्रदेश :

१५—१२—६०

## [ ९४ ]

उस परम ज्ञानी के चरणों में :

सुश्री कुमारी सन्तोष जैन

—सुश्री सन्तोष कुमारी जैन, एक उभरते हुए सफल व्यक्तित्व वाली बालिका हैं। आप हाई स्कूल की छात्रा तथा श्री जादौराय जी जैन की सुपुत्री हैं। बौद्धिक प्रतिभा का विकास आप में अच्छा खासा देखने को मिलता है।

—उस परम ज्ञानी एवं परम त्यागी, श्रद्धेय पूज्य गुरुदेव के चरणों में आप ने अपने श्रद्धा के फूल चढ़ाए हैं। जिन की भीनी-भीनी मन मोहक सुवास अपना अलग ही अस्तित्व रखती है। पाठकों से आग्रह है कि जरा इन के भी श्रद्धा-सुमनों की ओर दृष्टिपात कर देखें।

—सम्पादक

## ❀ परम ज्ञानी

—आज का मानव अज्ञान के अन्धकार में भटक रहा है, ठोकरें खा रहा है, और गिरते-पड़ते, किसी न किसी प्रकार अपनी जीवन-यात्रा चला रहा है। आज का भौतिक वादी मानव एक तरह से कर्तव्य शून्य सा ही हो चला है। इसे इस बात का ज्ञान ही नहीं है, कि इस जीवन का अर्थ क्या है? प्रयोजन क्या है? लक्ष्य और उद्देश्य क्या है? मानव ने यह कञ्चन सा शरीर पाया है, तो किस लिए पाया है? इस शरीर को प्राप्त करके उसे क्या कुछ करना है? इस पृथ्वीतल पर वह मानव बन कर अवतरित हुआ है तो किस लिए? इत्यादि बातों का इसे ज्ञान ही नहीं है, कुछ अज्ञान ही नहीं है। एक आदर्शवादी कवि भी मानव से इन्हीं प्रश्नों का समाधान चाहता है। वह पूछता है—

जीवन का क्या अर्थ यहां है ?

क्यों कञ्चन सा तन पाया है ?

क्या इसको कुछ समझ सके हो ?

क्यों नर भूतल पर आया है ?

परन्तु आज के मानव का तो इस ओर तनिक भी ध्यान ही नहीं है। वह तो मात्र स्वार्थ-भावना से प्रेरित हो, सब कुछ, कार्य या अकार्य किए ही जा रहा है। आज का मानव केवल अपनी ही उन्नति चाहता है। वह भी भौतिक उन्नति। यही कारण है कि—वह आज अन्धकार में भटक रहा है, ठोकरें खा रहा है।

—परन्तु जो मानव इन प्रश्नों का न्यायोचित समाधान करते हुए, हृदय में ज्ञान का प्रकाश लेकर चलते हैं, वे परम ज्ञानी पुरुष हुआ करते हैं। उनका जीवन स्वार्थ की क्षुद्र परिधि से हट कर परमार्थ के विशाल प्राण में प्रवेश करता है। वे आत्म-हित के साथ-साथ जन-हित, एवं परोपकार की भावनाएँ लेकर ही चला करते हैं। इन्हीं परम ज्ञानी महापुत्रों में से, श्रद्धेय पूज्य गुरुदेव श्री श्यामलाल जी महाराज भी एक परम

ज्ञानी सन्त थे, महापुरुष थे । उन्हें भली प्रकार मालूम था कि जीवन का अर्थ अथवा प्रयोजन स्व तथा पर कल्याण है । मानव-तन, आत्म-कल्याण एव जन-उत्थान के लिए मिला है । और मानव किस लिए आया है ? पूज्य गुरुदेव ने इस प्रश्न का समाधान, राष्ट्र-कवि की भाषा में यों समझा था—

मैं आया उनके हेतु कि जो तापित है ।

जो दीन हीन हैं, और विकल शापित हैं ॥

सन्देश नहीं मैं, यहाँ स्वर्ग का लाया ।

इस भूतल को ही, स्वर्ग बनाने आया ॥

सुख देने आया दुःख भेलने आया ।

मैं मानवता का नाट्य खेलने आया ॥

### ❀ परम त्यागी

—पूज्य गुरुदेव श्री श्यामलाल जी महाराज एक परम त्यागी सन्त थे । जैन सन्तो में आप उच्चकोटि के सन्त थे । सद्गुणों से आपका जीवन ओत प्रोत था । आप महान् अनुभवी, एव जन-कल्याण-रत मुनिराज थे । आपके प्रभावशाली जीवन एव उपदेशों से प्रभावित हो कर अनेक भव्य आत्माओं ने अपना कल्याण किया । बहुत से क्षेत्रों को धर्म एव कर्तव्य का प्रतिबोध देकर आपने सन्मार्ग पर लगाया ।

—आपका जीवन सरलता, सौम्यता, मृदुता, सहानुभूति, सहयोग, तथा सेवा से भरपूर था । आपके चले जाने पर भी, आज आपका जीवन हमें प्रेरणा दे रहा है । हमें हमारे कर्तव्य का बोध करा रहा है । आपके पवित्र चरण-चिन्हों पर चल कर हम भी अपना उत्थान और कल्याण कर सकते हैं, यही आपका महान् जीवन हमें सिखा रहा है ;

हमें महत् पुरुषों के जीवन, ये ही बात सिखाते हैं ।

जो करते हैं सतत साधना, वे पवित्र बन जाते हैं ॥

—लोहामण्डी, आगरा : उत्तर-प्रदेश :

# [ ९५ ]

मेरी ओर से भी :

के० सी० जैन

—मैं अपने ही सम्बन्ध में क्या लिखूँ ? मैं तो एक सामान्य मानव हूँ ! वस मेरा परिचय के रूप में तो इतना ही लिखना काफी होगा । और प्रस्तुत लेख के सम्बन्ध में ? इस विषय में भी यदि मौन ही रहूँ तो अच्छा है । लेख कैसा है ? क्या है ? इस का निर्णय तो पाठकों पर ही छोड़े देता हूँ, वही उचित निर्णय कर लें, वस ।

—हाँ उस साहसिक अध्यात्म योद्धा, परम सज्जन, महान् सत्पुरुष श्रद्धेय पूज्य गुरुदेव को इन आँखों ने काफी नजदीक से देखा है । उन की सद् विशेषताओं का जो कुछ अध्ययन इस मन ने किया है, वह तो अनुभव की ही वस्तु है । उसको यह जब लेखनी भला क्या शब्द-रूप दे सकती है ? फिर भी कर्तव्य तो निभाना ही था न, अतः जो कुछ कागज पर उतर सका, वह अगली पंक्तियों में दिया जा रहा है ।

—सम्पादक



## ❀ साहसिक योद्धा

—६ मई शुक्रवार, सन् १९६० वै०शु०१०सं०२०१७ वि०  
श्रद्धेय पूज्य गुरुदेव को, आज २१ दिन हो चुके थे निराहार  
रहते हुए। अतिसार, उदर शूल और ज्वर जैसी बड़ी-बड़ी भयकर  
व्याधियों से सघर्ष करते हुए, और उनसे लड़ते हुए। व्याधियों का  
मुकाबला करते हुए और उनके निर्मम प्रहारों को सहन करते  
हुए, आज तीन-तीन सप्ताह गुजर चुके थे। पर वाह रे तेरी  
धीरता ! वाह रे तेरा साहस ! क्या मजाल जो उफ तक भी की  
हो ? क्या मजाल जो चेहरे पर जरा भी मलाल आया हो ?  
क्या मजाल जो जरा भी दीनता दिखलायी हो ।

—जब पूछो तब यही उत्तर—सब ठीक है .....आनन्द  
है। जब देखो, तब चेहरे पर वही मुस्कराहट, वही सहज  
सौम्यता, और वही अखण्ड शान्ति ! आपके धैर्य को, आपकी  
तितीक्षा और सहिष्णुता को देख कर, दर्शकों को चकित रह  
जाना पड़ता था। आपकी परम साहसिकता का अवलोकन कर  
दाँतो तले अँगुली दबा जाना पड़ता था। उस सयय मुझे आंग्ल कवि  
राबर्ट ब्राउनिंग की निम्न पक्तियाँ बरबस ही स्मरण हो आई—

I was ever a fighter, so one fight more,  
The best and the last,  
I would hate that death bandaged my eyes  
and forebore,  
And bode me creep past.  
No let me taste the whole of it, fare like my peers.  
The heroes of old,  
Bare the brunt, in a minute  
Payglad life's arrears of pain, darkness and cold.

अर्थात्—

मैं तो सदा लड़ता ही रहा, सो एक लड़ाई और,  
मर से बड़ी और सबसे आखिरी ।

मैं इस बात से नफरत करूँगा कि मौत मेरी —  
 आँखों पर पट्टी बाँध दे, मेरे साथ रू रियायत करे,  
 या मुझ से कहे कि चुपके से खिसक जाओ ।  
 नहीं, मुझे सारी यातनाओं को भेलने दो,  
 सारे कष्टों का सामना करने दो ।  
 अपने पूर्व पुरुषों के समान, अपने सहधर्मियों के समान,  
 मैं भी मौत की चोटो को ओढ़ूँगा,  
 और एक क्षण में, जीवन के सुखों का मूल्य चुका दूँगा —  
 दर्द को, जूझी को, बुखार को, अन्धकार को  
 सहन कर, वहन कर ।

—श्रद्धेय पूज्य गुरुदेव, वस्तुतः जीवन रणाङ्गण के एक  
 अत्यन्त साहसिक सफल योद्धा थे । एक ऐसे योद्धा जिसने  
 कष्टों की, संकटों की विपत्तियों की जरा भी परवाह न की हो ।  
 बल्कि उनसे डट कर सघर्ष करते हुए, बड़ी ही शान के साथ  
 जीवन व्यतीत किया हो ।

—श्रद्धेय पूज्य गुरुदेव ने जीवन की दुर्वृत्तियों से, बुराइयों  
 से, जीवन के अपवित्र तत्त्वों से, दुर्गुणों से डट कर  
 सघर्ष किया ; एक शानदार लड़ाई लड़ी । जिसमें विजय का  
 सेहरा एकमात्र आपके ही सिर बैठा । आप जीवन की उलझी  
 से उलझी और जटिल से जटिल गुत्तियों को बड़ी ही सरलता  
 एवं सुगमता के साथ सुलझा लिया करते थे । कष्टों या सघर्षों  
 से घबराना तो आपने कभी सीखा ही न था । यही कारण था  
 कि बुराइयाँ हमेशा आपसे दूर-दूर रही , दुर्वृत्तियाँ आपके नजदीक  
 आने से भिन्नकी ।

Life is the struggle against this world

—अर्थात्-जीवन संसार के विरुद्ध सघर्ष हैं—इम उक्ति  
 को अपने जीवन उदाहरण से आपने प्रत्यक्ष कर दिखाया ।  
 आपने संसार के विरुद्ध डट कर सघर्ष किया और एक सच्चे जीवन  
 को प्राप्त किया । जीवन के ही सम्बन्ध में अंग्रेजी साहित्य में एक

और कहावत चलती है कि जीवन अच्छाई और बुराई के बीच का समझौता है—

Life is a Compromise between good and evil.

—लेकिन आपने बुराईयो से कभी भी समझौता नहीं

किया। अधर्म को कभी भी प्रश्रय नहीं दिया। बल्कि

आपने तो अपने जीवन-उदाहरण से ससार को दिखला दिया कि जीवन अच्छाई और-बुराई के बीच का समझौता नहीं है, बल्कि सच्चा जीवन तो अच्छाईयो, केवल अच्छाईयों का विकास है। सद्गुणों का चरम विकास ही मानवता की सच्ची कसौटी है।

### ❀ महान्-सज्जन

—कहते हैं—Great men are many but Good

men are few अर्थात्—महान् व्यक्ति अनेक मिलेगे, परन्तु

सज्जन कम। लेकिन श्रद्धेय पूज्य गुरुदेव तो एक महान् व्यक्ति भी थे और एक परम सज्जन भी। आपका सद्गुणमय जीवन महानता का द्योतक था और सद्व्यवहारमय जीवन सज्जनता का प्रतीक। सत्य, अहिंसा, करुणा, सन्तोष, शान्ति, शील, सयम एवं सदाचार आदि जीवन को महान् से महान्तम बनाने वाले सद्गुण आपके जीवन में चरम रूप में विद्यमान थे। सरलता, सौम्यता, समता, और सेवा परायणता आदि सद्व्यवहार आपकी सहज, सज्जनता एवं स्वाभाविक सौजन्यता को ससार के समक्ष प्रकट कर रहे थे।

—सत्य और अहिंसा की बलिवेदी पर आपने अपने जीवन

को शैशव काल में ही उत्सर्ग कर दिया था। आपने-

कष्टों, आपत्तियों और प्राणों तक की परवाह न करते हुए अपने कर्तव्य का पालन किया। आपने हमेशा अपने कर्तव्य एवं सत्य और संयम को ही प्रमुखतया सम्मुख रखा। वह मानव ही क्या? जो सत्य की वेदी पर जीवन बलिदान न करके अपनी जीवन-रक्षा को ही महत्व देता हो। इस विषय में सुप्रसिद्ध अंग्रेज दार्शनिक कहता है—

It is man's perdition to be safe  
When for the truth he ought to die.

—अर्थात्—जब कर्तव्य की वेदी पर जीवनदान ही, मनुष्य का कर्तव्य हो, उस समय जीवन-रक्षा ही नरक है। श्रद्धेय पूज्य गुरुदेव ने सत्य एव संयम आदि सद्गुणों की रक्षा के लिए ही जीवन का उत्सर्ग करके, अपने मानवीय कर्तव्यों को भली भाँति शानदार ढंग से निभाया। आपने अपने कर्तव्य के सामने, जीवन-रक्षा के प्रश्न को तो कभी उठाया तक नहीं और न उसे कभी महत्त्व की दृष्टि से ही देखा। इसीलिए—आपका जीवन महान् था, और आप एक परम सज्जन सत्पुरुष थे—यह अधिकार पूर्वक कहा जा सकता है।

### ❀ उनके प्रति श्रद्धाञ्जलि

—अन्त मे ६ मई सन् १९६० की मध्यान्ह वेला मे ५४ वर्षों तक सतत आत्म-साधना और जन-कल्याण करने के पश्चात् श्रद्धेय पूज्य गुरुदेव ने ७० वर्ष की अवस्था मे सहर्ष हँसते हुए मृत्यु का वरण किया। और उस स्वर्ग को प्राप्त किया जिसको कि मृत्यु की सुनहरी कुञ्जी खोल देती है। वस्तुतः महापुरुषों की मृत्यु भी असाधारण ही हुआ करती है। अनुभवी तत्त्ववेत्ता कहते हैं—

Death is the golden key which opens the  
Palace of eternity.

—अर्थात्—मृत्यु वह सुनहरी कुञ्जी है जो स्वर्ग के महल को खोलती है। श्रद्धेय पूज्य गुरुदेव की मृत्यु को भी आदर्श मृत्यु कहा जा सकता है। आपके स्वर्गवाम से, आज जैन समाज ने एक साहसिक अध्यात्म योद्धा, एक महान् व्यक्ति, और एक सज्जन सत्पुरुष खो दिया है, जिसे भविष्य में पाना नवम्वा असम्भव सा ही प्रतीत होता है।

—फिर भी उनका तेजस्वी महान् जीवन, उनके महत्त्व-शाली अनुभव और उनके जीवनोपयोगी सन्देश, हमारे सामने मौजूद है । यदि हम उनसे लाभ उठा कर अपने जीवन का कुछ विकास कर सके, उन्हें अपनी जीवन या-। का पाथेय बना सके, उनकी ज्योतिर्मय प्रकाश-रश्मियों से अपने जीवन-पथ को आलोकित कर सके, तो बस यही होगी उनके प्रति सच्ची श्रद्धा-ञ्जलि और यही होगा उनका महत्त्वपूर्ण सच्चा सम्मान; जो उन की स्मृति को युगों-युगों तक कायम रख सकेगा । बस इन्हीं महत्त्व-पूर्ण शब्दों के साथ, मैं भी जीवन रणाङ्गण के साहसिक योद्धा, महान् एवं सज्जन सत्पुरुष उन श्रद्धेय पूज्य गुरुदेव श्री जी के पावन श्रीचरणों में अपनी श्रद्धाञ्जलि समर्पित करता हूँ । आशा है उनकी महान्-आत्मा जहाँ भी होगी, वह इस श्रद्धाञ्जलि को भी अवश्य ही स्वीकार करेगी ।

—लोहामण्डी, आगरा : उत्तर-प्रदेश :

१—१२—६०

काव्याञ्जलि :

—पुज्य गुरुदेव, स्मृति-ग्रन्थ के द्वितीय खण्ड का नाम—काव्याब्जलि—खण्ड है । प्रस्तुत खण्ड में विभिन्न कवियों के द्वारा, श्रद्धेय पूज्य गुरुदेव गणी श्री श्याम-लाल जी महाराज के पावन चरणों में, काव्याब्जलि अर्घ्य समर्पित किया गया है । इस खण्ड में कहीं गद्य काव्य, कहीं प्राकृत काव्य, कहीं संस्कृत काव्य, कहीं हिंदी काव्य, कहीं गीति काव्य और कहीं उर्दू काव्य की छटा के संदर्शन पाठक गण को होंगे । जिनके भाव सौन्दर्य तथा शब्द सौन्दर्य पर, पाठकगण मुग्ध हुए बिना न रह सकेंगे । हृदय की गूँज की यह दिव्य ध्वनियाँ, युगों-युगों तक उस दिव्य पुरुष का, मधुर स्वर से गुणगान गाती ही रहेंगी ; यह निःसन्देह सत्य है ।

## फूला था फूल एक :

श्री गणेश मुनि जी-साहित्यरत्न-

—श्री गणेश मुनि जी महाराज एक सरस हृदय एवं बौद्धिक प्रतिभा से सम्पन्न तरुण मुनिराज हैं। आप श्रद्धेय श्री पुष्कर मुनि जी महाराज के सुशिष्य हैं। आपने साहित्यरत्न एवं शास्त्री की परीक्षाएँ सफलता के साथ उत्तीर्ण की हैं। साथ ही कविता रचना के आप माने हुए कलाकार हैं। गद्य-पद्य लेखन शैली आपकी बहुत सरस एवं सुन्दर है।

—श्रद्धेय पूज्य गुरुदेव के सम्मुख-गद्यगत की काव्यात्मक भाषा में आप श्रद्धा-सुमनों का सुन्दर उपहार लेकर उपस्थित हुए हैं। जो अपने भावात्मक रूप में एक अनूठा ही स्थान रखता है। पाठकगण भी इन श्रद्धा-सुमनों की भीनी-भीनी सुगन्ध से परिचित हो सकें, इसी लिए इन्हें अगली पत्रितयों में प्रस्तुत किया जा रहा है।

—सम्पादक

फूला था, फूल एक, सघन निकुञ्ज मे । महक उठा— चहुँ दिशी-दिशी के, अङ्क मे ।	मिल आया, सकल समूह— परिजन-भ्रमर, निज, देने श्री— लेने को, मधुमय,	सुवासित निस्यन्द मकरन्द प्यार का ।  ×   ×   ×   ×
--	--	--



लख, मुख-चन्द्र—  
 ललन का,  
 हर्षित हुआ दिल,  
 मात और तात का ।  
 धन्य भाग्य,  
 स्वजन का ।  
 धन्य भाग्य,  
 परिजन का ।  
 करने आया,  
 नर पुङ्गव—  
 हलका, पृथ्वी के  
 भार को ।  
 शत-शत,  
 सहस्र-सहस्र,  
 कण्ठों से, फूट पड़ी,  
 कमनीय,  
 स्वर्गीय,  
 मङ्गल गीतों की—  
 स्वर, लहरियाँ ।  
 × × × ×  
 प्रेम और स्नेह से,  
 प्यारा-प्यारा,  
 भोला-भाला,  
 निश्छल-निर्द्वन्द्व,  
 बीता जब—  
 कोमल, कोमलतम,  
 वचन;  
 पाया, तभी—  
 सात्विक ममतामय,

वरद हस्त  
 मुनि ऋषिराज का ।  
 हो गया, जीवन—  
 कृत्य-कृत्य !  
 धन्य-धन्य !  
 साधक, मुनिवर—  
 श्री श्यामलाल का ।  
 × × × ×  
 जीवन की,  
 अरुणिमा मे—  
 चल पड़ा,  
 साधक यह,  
 संयम के, त्याग के,  
 अध्यात्म-साधना के,  
 कण्टकाकीर्ण,  
 राज पथ पर ।  
 उठे थे—  
 तूफान, कई,  
 औ, भंभावात—  
 बवण्डर-प्रबलतम,  
 यौवन के वेग में ।  
 किन्तु—  
 हुआ नहीं, कभी भी,  
 आकुल-व्याकुल,  
 चलित या विचलित  
 साधक वह ।  
 रहा, वह तो—  
 सदा-सर्वदा ही,  
 निर्भय,

निर्द्वन्द्व,  
 निष्कम्प ।  
 परवाह, तनिक भी  
 नहीं की—  
 दुःख की,  
 शोक की,  
 व्यथा की,  
 अथवा—  
 अवमानना,  
 तिरस्कार औ—  
 अपमान के  
 गरल की ।  
 वह तो, बस—  
 बढ़ता ही चला,  
 चलता ही चला,  
 अपने, मुश्तैदी  
 कदमों से;  
 निज ध्येय और—  
 निज लक्ष्य की,  
 सुविशाल डगर पर ।  
 × × × ×  
 देखा मैने  
 अपनी ही आँखों से,  
 इस सुदृढ, अडिग,  
 राही को;  
 तो—  
 चित्रित ही,  
 क्यों न कर दूँ,  
 अपने ही,

अनुभव की, रेखा से ।  
 थके से,  
 श्रान्त से,  
 क्लान्त से,  
 उस वृद्ध तन के—  
 अङ्ग-अङ्ग से,  
 क्या फूट रही थी—  
 अरुणार्ई ?  
 औ, क्या फूट रही थी  
 तरुणार्ई ?  
 जिसमे,  
 विराजती थी—  
 अथक आत्मा,  
 सतत, तरुण चेतना,  
 अन्तर्मन से जो,  
 प्रस्फुटित हो रही थी,  
 सहस्र-सहस्र,  
 किरणों में,  
 रश्मियों के रूप में ।  
 और—  
 प्रतिपल  
 प्रतिक्रिया  
 सतत क्रीडायमान थी,  
 आनन पर,  
 अद्वितीय,  
 अद्भुत,  
 मुरम्य मुस्कान की—  
 मुग्धकर,  
 लालिमा ।

देखी नहीं,  
 कभी भी,  
 उल्लसित—  
 आनन पर,  
 क्रोध की, क्षोभ की  
 एक घूमिल या—  
 अस्फुट सी भी रेखा ।  
 वचन थे, उनके,  
 सुधा से आप्लावित,  
 हो जाता था,  
 हृदय जिन्हे सुन कर  
 गद्-गद्  
 श्रोता का ।  
 × × × ×  
 -गणी-जैसे,  
 उच्चतम, शास्त्रीय  
 पद पर,  
 विभूषित होते—  
 हुए भी,  
 मान या सम्मान की,  
 प्रतिष्ठा या  
 इज्जत की,  
 देखी नहीं,  
 भूख,  
 प्यास,  
 अथवा तडप—  
 उनके, अन्तर्जीवन में।  
 नाम से तो—  
 वेशक, वे-श्याम-थे,

किन्तु—  
 कार्य औ कलाप थे,  
 मानस या आलाप थे  
 उनके—  
 अत्यन्त ही उज्ज्वल,  
 समुज्ज्वल;  
 अभिलषित—  
 अतिरञ्जित,  
 श्वेत—  
 शुभ्र—  
 चारु चन्द्रिका की,  
 झिलमिलाती—  
 चन्द्रिका से,  
 ज्योत्स्ना से ।  
 × × × ×  
 भद्रता,  
 सरलता  
 सेवा परायणता थी,  
 जीवन की आपके—  
 महान् निधि ।  
 लुटाता रहा,  
 सदा-सर्वदा,  
 भावुक, भ्रमर—  
 भक्तो को;  
 क्षमा और शान्ति का,  
 त्याग और सयम का,  
 तप और वैराग्य का,  
 शील और—  
 सन्तोष का,

ज्ञान और—  
 विज्ञान का,  
 निज, सौरभ,  
 पराग, मधु,  
 सुवास और सौन्दर्य;  
 नित-नित  
 नवीन, नवीनतम  
 बहार निज, पुष्प यह।  
 × × × ×  
 पार किए,  
 जीवन के—  
 सत्तर वसन्तो को,  
 और बीत गए—  
 चउव्वन वर्ष  
 संयम के उच्च-  
 पठारों पर,  
 शिखरों पर।  
 चलते-चलते,  
 हो आई, सन्ध्या,  
 सान्ध्य रवि के—  
 ढलते-ढलते।  
 विश्व का,  
 विधान क्या ?  
 नश्वर ससार का—  
 नियम क्या ?  
 प्रकृति का—  
 ध्रुव सिद्धान्त क्या ?  
 यही तो।  
 लुट जाता,

सौरभ वसन्त का;  
 मुर्झा जाता,  
 खिला फूल;  
 बुझ जाता,  
 जलता दीप,  
 हाँ—  
 आने वाला,  
 जाता है—  
 यही तो,  
 सृष्टि का,  
 अद्भुत रहस्य है !  
 क्यों ?  
 क्यों के लिए तो—  
 कोई स्थान नहीं,  
 औ—  
 कोई नहीं गुञ्जाइश,  
 कोई भी तो—  
 तर्क नहीं, प्रश्न नहीं,  
 आ कर, यही बस,  
 हो जाता है,  
 विश्व समस्त मौन।  
 × × × ×  
 अरे ... !  
 यह क्या ... ?  
 सुप्त है आज,  
 उपवन का,  
 वायुमण्डल !  
 जिसकी—  
 धिरकन में थे प्राण,

सौन्दर्य में थी—  
 अद्भुत शान,  
 मुस्कान में थी,  
 शक्ति-त्राण।  
 वही  
 बिखर गया,  
 फूल, कूल का।  
 मृत्यु के,  
 हलके से, भोंके से,  
 बिखर पड़ी, पखुडियाँ  
 और—  
 धूलि कणों से—  
 हो गई आच्छादित।  
 पर—  
 भीनी-भीनी,  
 मोहक, महक से,  
 अब भी, महक रहा,  
 कोना-कोना—  
 उपवन का।  
 और यह—  
 सुवास है,  
 ऐसा स्थायित्व लिए,  
 जिससे—  
 युगो-युगो तक,  
 भविष्य में—  
 महकता ही रहेगा,  
 विश्व यह सम्पूर्ण।  
 × × ×  
 ओ, पुष्प राज !

जाने को तो,  
जाते हैं सभी ;  
रंक भी, गरीब भी,  
घनी भी, मानी भी,  
परित्राट् औ-  
सम्राट् भी ; तब—  
बच सकते कैसे तुम?  
जगति का,

विधान ही,  
अनोखा है,  
चित्र औ विचित्र है ।  
किन्तु—  
कोटि-कोटि,  
जन-भ्रमरों के,  
सरल हृदयों का,  
सात्विक, सच्चा,

प्यार है तू ।  
अस्तु  
होते, होते, विदा तुम,  
लेते जाना,  
श्रद्धा के,  
सुमनो का,  
सुन्दर—  
उपहार मेरा ।

—श्यावर : राजस्थान :

१७—८—६०

[ २ ]

काश ! वे कुछ और रहते :

श्री उमेश मुनि जी

—श्री उमेश मुनि जी, एक अच्छे विचारक, बौद्धिक बहुमुखी प्रतिभा से सम्पन्न, फक्कड़ तवीयत के अलमस्त तरुण सन्त हैं। लेख, कहानी, काव्य अथवा गद्य-गीत, आप की सफल लेखनी हर क्षेत्र में गतिशील है। आप लिखते यदा-कदा ही हैं, परन्तु जब लिखते हैं तो शानदार लिखते हैं।

—प्रस्तुत गद्यगीत में आप उस मसीहा, श्रद्धेय पूज्य गुरुदेव की एक छोटी सी मधुर भोंकी ले कर उपस्थित हुए हैं। जो आप की प्रवाहमान सरल भाषा का सुयोग पा कर और भी अधिक खिल उठी है। पाठक गण इसे पढ़ने के पश्चात् इसके शब्द गत एवं भाव गत सौन्दर्य से अभिभूत हुए बिना नहीं रह सकेंगे।

—सम्पादक

मानता है, विश्व जिसको—  
मृत्यु, मरण, या अन्तकाल ।  
समझते हैं, सन्त जन उसे—  
अमरत्व, जीवन की पुष्पमाल ।  
अतः,  
मृत्यु का संकेत पा—

हो जाता पामर वाल निढाल ।  
जब कि,  
ज्ञानी, सन्त-जन,  
मृत्यु सम्मुख भी, आते ठोक ताल ।  
जो, सीख पाता है,  
सही जीवन कला को

रह पाता है—

जीवित, वह अनन्त काल ।

× × × ×

जीवन और मृत्यु, तथा—

मृत्यु और जीवन, नियति की,

है सनातन एक चाल ।

खोजता है, मृत्यु में भी,

जो कि जीवन के अमर लाल;

स्थूल भौतिक देह के,

जाने पर भी—

रहता, इस भूतल पर,

उन्नत उसका भाल ।

× × × ×

हो चुके थे,

पूर्णतया, निष्णात,

जीने की कला में—

श्रद्धेय, गुरुवर—

श्री श्यामलाल ।

× × × ×

नन्ही तरुणाई में ही—

भौतिक जगत से मुख मोड़ा;

संसार की मधुवासना से,

विश्व के सुख भोग से भी,

था आपने सम्बन्ध तोड़ा ।

इस कान्त-कोमल सी, अवस्था—

में ही, अध्यात्म जगत से,

आपने था नेह जोड़ा ।

और,

दीवाने यौवन की,

रौ को भी,

आत्म-साधना-हेतु मोड़ा ।

इस तरह,

आत्मा की दृष्टि से,

हो उठा था,

दीप्त जीवन का यह कण-कण ।

ले रहा था,

एक दिव्यादर्श,

जीवन से तुम्हारे,

जन-मन-गण ।

× × × ×

पर,

निठुर, नियति को यह,

था कहाँ स्वीकार ?

चाहती है, वह तो,

मानव से सदा—

मनवाना हार ।

वस,

देखते ही देखते,

वह तो यहाँ भी,

क्रूर अपना,

कर गई आ कर प्रहार ।

× × × ×

खैर,

पार्थिव देह से ही तो नियति ने,

वह,

मसीहा हम से छीना ।

किन्तु,

उसकी आज भी,

समधुर स्वर से,  
हो रही भक्त है,  
जीवन की वीणा ।

जिसकी स्वर लहरी तथा—  
जिसकी हर लय, जिसकी ताने;  
सत्यनिष्ठा और आत्म-साधना के,  
सेवा के, मंगल-भावना के,  
सहृदयता और सरलता—  
जन-जन के प्रति, शुभ कामना के,  
गा रही आदर्श गाने ।

×      ×      ×      ×  
उन का, वह  
आदेश और निर्देश—  
सच्चा,  
उनका, वह,  
उपयोगी, शिक्षापूर्ण, उपदेश—  
सच्चा,  
आज भी,  
कर रहा है, विश्व को मोहित—  
तथा जन-हृदय को,

कर रहा है, आलोकित विमोहित-  
और सम्मोहित ।

×      ×      ×      ×  
बरबस, निकल पड़ते,  
हृदय से शब्द यह—  
काश ! वे कुछ और रहते !  
काश ! वे अध्यात्म साधक,  
कुछ और रह पाते,  
हमारे बीच में !  
ताकि,  
हम भी,  
सीख पाते, उन्नत उस  
जीवन-कला को,  
और भी सुचारु ढंग से,  
और भी सुन्दर तरह से,  
और ले पाते अधिक ही—  
प्रेरणा कुछ,  
आदर्श अनुपम,  
उनके जीवित रूप से ।

:

—फरीदकोट : पंजाब .

१२—१०—६०

[ ३ ]

मेरे लोचनों के मौन ये जल-कण—

करो स्वीकार :

श्री कीर्ति मुनि जी

—श्री कीर्ति मुनि जी, श्रद्धेय पूज्य गुरुदेव के श्रीचरणों में उपस्थित हुए हैं, लोचनों के मौन जल-कण ले कर। इन जल-कणों में मोतियों की सी आब है, और हीरों की सी चमक। स्नेह की सरलता और श्रद्धा की तरलता के दर्शन-संदर्श इन में स्वयमेव ही हो जाते हैं।

—लोचनों के ये जल-कण अपनी क्या कुछ रामकहानी कहते चलते हैं ? और इस के साथ—साथ ही उस महामानव श्रद्धेय पूज्य गुरुदेव की किन-किन सद् विशेषताओं को बतलाते चलते हैं ? पाठक गए यह सब अगली पंक्तियों से ज्ञात कर सकेंगे।

—सम्पादक

तुम मनुज थे,  
वह मनुज,  
जिसके करो मे;  
अभिषिक्त मानव को,  
सदा वरदान मिलता है।

तुम मनुज थे,  
वह मनुज,  
जिसकी क्रिया मे,  
अडिग विष्वासो का,  
सदा उत्थान पलता है।



तुम मनुज थे,  
 वह मनुज,  
 जिसके वचन मे,  
 मधुरता और सत्यता-  
 पिबूष की धारा बरसती है ।  
 तुम मनुज थे,  
 वह मनुज,  
 जिसके जीवन मे,  
 सदगुणों की, ज्योति-किरणों-  
 वास करती हैं ।  
 तुम मनुज थे,  
 वह मनुज,  
 जिसके दृश्यों में,  
 दूसरे के आँसुओं को-  
 ठौर मिलता है ।  
 तुम मनुज थे,  
 वह मनुज,  
 जिसके हृदय में,  
 दूसरे की वेदना का—  
 दीप जलता है ।  
 तुम मनुज थे,  
 वह मनुज  
 जिससे जगत कुछ-  
 सीख पाया,  
 दूसरे से प्यार करना ।  
 तुम मनुज थे,  
 वह मनुज,  
 जिससे मनुज कुछ—  
 सीख पाया,

आत्म का उद्धार करना ।  
 ×        ×        ×  
 तुम्हारा,  
 साधनामय, उग्र जीवन,  
 देख कर लगता, कि—  
 दानवता—बुराई,  
 दूर—  
 तुमसे दूर, रहने में ही,  
 निज जीवन समझती ।  
 तुम्हारे,  
 सजल दृग और-  
 सरल मन को,  
 देख कर लगता कि-  
 मानवता, स्वयं साकार,  
 तुम में, डोलती, फिरती ।  
 मानता हूँ, मैं—  
 तुम्हारी,  
 ओजमय वाणी, युगों तक  
 हर मनुज के—  
 हृदय की,  
 गम्भीर घाटी में—  
 करेगी गूँज पैदा ।  
 मानता हूँ, मैं—  
 तुम्हारी,  
 ज्योतिर्मय, जीवन-रश्मियाँ,  
 भूले-भटके,  
 मानवों को,  
 मार्ग दिखलाती रहेगी ,  
 और,

ज्योति-शलभ बन,  
मानव हमेशा,  
होता रहेगा,  
आपके जीवन पे शैदा ।  
विशेषताएँ—  
सफल जीवन की, तुम्हारे ;  
स्निग्ध-मुग्ध-प्रकार,  
हर हृदय मे,  
प्रीत की,  
उन्मुक्त निर्भरणी बहाएँगी ।  
तुम्हारी,  
उच्चतम, अनमोल, शिक्षाएँ,  
विश्व को, दे आत्म-बल—  
ऊँचा उठाएँगी ।  
और,  
पग-पग, पर—  
मनुज के काम आएँगी ।  
और, अब तो—  
मृत्यु-पारस का, परस पा,  
लौह-देह-यष्टि, तुम्हारी,  
हो चुकी है परिवर्तित,  
शुद्ध कञ्चन की—  
यश. काया के तेजोमय रूप में,  
जिसकी सदा जय है,  
पराजय नहीं है ।  
जिसको—  
नश्वरता, जरठता,  
या मरण का,  
काल तीनों मे,

कभी भी भय नहीं है ।  
× × ×  
स्नेह पाया था अयाचित,  
पूज्य गुरुवर,  
मात्र, जीवन में, तुम्ही से ।  
और, बस,  
श्रद्धा जगी थी,  
मुक्त अपावन की, तुम्ही मे ।  
मैं,  
तुम्हारे ही, परस से,  
और तुम्हारी प्रेम्णा से,  
कुछ-कुछ  
परख पाया था,  
क्या होती मनुजता ?  
और,  
यह भी जान पाया था,  
तुम्हारी ही कृपा से,  
किस तरह,  
करती पतन,  
नर का दनुजता ?  
जान पाया था, तुम्ही से,  
लक्ष्य क्या जीवन का है ?  
और, मानव ने—  
भला क्यों,  
स्वर्ण सी यह देह पाई ?  
और, आया—  
किस प्रयोजन से, वह जग में ।  
बस,  
तुम्हारे, कर्तव्य-रत्न,

दृढ बाहुओं का, पा सहारा,  
 लडखडाता,  
 डगमगाता,  
 बढ चला था,  
 मैं भी कुछ, कर्तव्य-मग मे ।  
 तुम्हारी,  
 प्रेरणामय, ओज-वाणी,  
 गूँजती है—  
 कर्ण-कुहरो मे, अभी तक ।  
 तुम्हारा,  
 साधनामय, रूप सात्विक—  
 और निश्छल ;  
 डोलता है—  
 नेत्रों के पथ मे, अभी तक ।  
 तुम्हारा,  
 डाँटना,  
 पुचकारना औ—  
 स्नेह करना,  
 अब,  
 प्रतिक्षण, याद आता है ।  
 तुम्हारा,  
 सौम्य जीवन,  
 सौम्य मुख, औ—  
 सौम्य वाणी—  
 से भरा व्यवहार, यह मन,  
 भूलने हर्गिज न पाता है ।  
 ×      ×      ×  
 सद्गुणों से पूर्ण,  
 लख जीवन तुम्हारा,

बस, यही लगता सभी को  
 हो अनश्वर,  
 हो अजर, और—  
 हो अमर तुम  
 फिर,  
 तुम्हारी, मृत्यु यह कैसी भला ?  
 इस पहेली को,  
 समझ पाए न हम ।  
 दीखते तो, अब नहीं हो,  
 तुम यहाँ पर ।  
 किन्तु,  
 इससे क्या नहीं हो,  
 तुम कही पर ?  
 क्या नहीं तुम—  
 सब जगह छाए हुए ?  
 वास हृदयों-मे,  
 नहीं पाए हुए ?  
 तुम्हारा,  
 साधनामय,  
 रूप प्रतिबिम्बित है—  
 लेकिन,  
 आज, जन-जन के हृदय मे ।  
 तुम तो,  
 हुए हो व्याप्त,  
 सारे विश्व में,  
 मर कर, अमर हे !  
 सोचता ही,  
 रह गया मैं,  
 सत्य जीवन या मरण ?

सत्य—

मानव का मरण है ;

जगतका है—

सत्य जोवन ।

× × ×

देव !

श्रद्धा के सुमन तो

सब चढाएँगे,

तुम्हारे, श्री चरण में ।

किन्तु,

मेरे—

लोचनों के, मौन ये जल-कण,

करो स्वीकार ;

हो जहाँ पर भी—

वही से ।

दो मुझे, फिर—

प्यारमय आशीष यह—

मैं मनुज बन, चल सकूँ,

उस राह पर ;

जिस पर,

सदा, दृढ चरण घर—

चलते रहे तुम ।

उस,

लक्ष्य के, मैं—

पहुँच पाऊँ सन्निकट तक,

जिस लक्ष्य को,

वस,

पा चुके तुम ॥

—लोहामण्डी, आगरा : उत्तर-प्रदेश :

१—१२—६०

[ ४ ]

मुणि सामलालो इव—

विरलो कोवि होइ :

संपादको— सिरि सुमित्तो जइण भिक्खू

—श्री मुनि सुमित्रदेव जी-निशाकर-प्राकृत, संस्कृत और हिन्दी के अच्छे लेखक हैं। आप सुत्तागमे जैसे अनेक ग्रन्थ रत्नों के सम्पादक, जैन धर्मोपदेष्टा श्रद्धेय श्री फूलचन्द जी महाराज के सुशिष्य हैं।

—प्रस्तुत प्राकृत कविता में, आप ने श्रद्धेय पूज्य गुरुदेव के प्रति अपने श्रद्धा-पूर्ण भाव व्यक्त किए हैं। जिन्हें संक्षिप्त भावार्थ के साथ अगली पंक्तियों में दिया जा रहा है।

—सम्पादक

भिक्खुणा            ऽ पेगा            जगम्मि,  
परं सामलालो इव विरलो कोवि होइ ।

—संसार में भिक्षु अनेक हैं, परन्तु श्री श्यामलाल जी महाराज के समान, कोई विरला ही होगा ।

रागं दोसं च वहवे करन्ति च करावेन्ति,  
मुच्च            विरलो            कोवि            होइ ।

भिक्षुणा ऽ णेगा जगम्मि;

परं सामलालो इव विरलो कोवि होइ ॥

—राग और द्वेष बहुत से जन करते तथा कराते हैं, परन्तु इन राग और द्वेष से मुक्त, कोई विरला ही होगा। संसार में भिक्षु अनेक हैं, परन्तु श्री श्यामलाल जी महाराज के समान, कोई विरला ही होगा।

गाउंतु गीयं जाणन्ति सव्वे,

णिम्माविरो विरलो कोवि होइ ।

भिक्षुणा ऽ णेगा जगम्मि;

परं मुणि सामलालो इव विरलो कोवि होइ ॥

—गीत गाना तो सभी जानते हैं, परन्तु गीत-निर्माता कोई विरला ही होगा। संसार में भिक्षु अनेक हैं, परन्तु श्री श्यामलाल जी महाराज के समान, कोई विरला ही होगा।

सव्वे जणा मोक्खं पोक्करन्ति,

गमिरो जणो विरलो कोवि होइ ।

भिक्षुणा ऽ णगा जगम्मि;

सेयं मुणि सामलालो इव विरलो कोवि होइ ॥

—सभी जन-मोक्ष-मोक्ष-पुकारते हैं, परन्तु मोक्ष की ओर गमन करने वाला, कोई विरला ही होगा। संसार में भिक्षु अनेक हैं, परन्तु श्री श्यामलाल जी महाराज के समान श्रेयस्कर, कोई विरला ही होगा।

सुयणा कहावेउ मिच्छन्ति सव्वे,

सुयणो जणो विरलो कोवि होइ ।

भिक्षुणा ऽ णेगा जगम्मि;

मुणि सामलालो इव विरलो कोवि होइ ॥

—सुजन कहलाना तो सभी चाहते हैं, परन्तु सुजन जन कोई विरला ही होगा। संसार में भिक्षु अनेक, हैं परन्तु श्री श्यामलाल जी महाराज के समान कोई विरला ही होगा।

जाणन्ति सब्बे जह रूसिउ च,  
मण्णाविरो विरलो कोवि होइ ।

भिक्षुणा ऽ णेगा जगम्मि;

मुणि सामलालो इव विरलो कोवि होइ ॥

—रुष्ट हो जाना तो सभी जानते हैं, परन्तु मान जाने वाला कोई विरला ही होगा। संसार में भिक्षु अनेक हैं, परन्तु श्री श्यामलाल जी महाराज के समान, कोई विरला ही होगा।

पसु चारणे वहवे संति दक्खा,

जण चारगो विरलो कोवि होइ ।

भिक्षुणा ऽ णेगा जगम्मि;

मुनि सामलालो इव विरलो कोवि होइ ॥

—पशुओं को चराने में बहुत से जन दक्ष होते हैं, परन्तु मनुष्य-चारक कोई विरला ही होगा। संसार में भिक्षु अनेक हैं, परन्तु श्री श्यामलाल जी महाराज के समान, कोई विरला ही होगा।

अच्छीहि देखति जगम्मि सब्बे,

तिलोयणो विरलो कोवि होइ ।

भिक्षुणा ऽ णेगा जगम्मि,

मुणि सामलालो इव विरलो कोवि होइ ॥

—संसार में दो आँखों से तो सभी देखते हैं, परन्तु ज्ञान का तृतीय नेत्र रखने वाला त्रिलोचन कोई विरला ही होगा। संसार में भिक्षु अनेक हैं, परन्तु श्री श्यामलाल जी महाराज के समान कोई विरला ही होगा।

अच्छन्ति लोए ऽ नेगा कुमिन्ता,  
 परं-सुमित्तो-विरलो खु होइ ॥  
 भिक्खुणा ऽ नेगा जगम्मि,  
 सिरि सामलालो इव विरलो कोवि होइ ॥

—संसार मे कुमित्र तो अनेक हैं, परन्तु सुमित्र निश्चित रूप से कोई विरला ही होगा। संसार मे भिक्षु अनेक हैं, परन्तु श्री श्यामलाल जी महाराज के समान कोई विरला ही होगा।

सागर वर गंभीरा आसी ।  
 मइवंतो साहसीओ आसी ।  
 लाभालाभे समभाव आसी ।  
 लोभभाव मनम्मि न आसी ।  
 मुणिऊण संसार असारं,  
 रणीगंथ मग्गो गहिओ ।  
 त्ति वेइ खु -सुमित्तो-मुणि ॥

—श्रद्धेय श्री श्यामलाल जी महाराज, सागर के समान गम्भीर थे। बुद्धिमान एवं साहसी पुरुष थे। वे लाभ और हानि मे समभाव रखने वाले थे। लोभ-भाव उनके मन मे भी न था। उन्होंने संसार की असारता का भली प्रकार से मनन करके निर्ग्रन्थ-मार्ग ग्रहण किया था। —ऐसा मुनि सुमित्रदेव कहता है।

गुड़गावा छावनी . पञ्जाब :

१४—६—६०



[ ५ ]

गुरु संथवम् :

सिरि कित्तिचंदो मुणी

—मुनि श्री कीर्तिचन्द्र जी की प्रतिभा काव्य निर्माण में अचछी गति रखती है। हिन्दी, उर्दू तथा गुजराती के अतिरिक्त संस्कृत एवं प्राकृत का भी आपको अच्छा अभ्यास है।

—प्रस्तुत गुरु संस्तव में आपने श्रद्धेय पूज्य गुरुदेव के अति संक्षिप्त जीवन एवं कुछेक विशेषताओं का दिग्दर्शन कराया है; जो प्राकृत काव्यात्मक भाषा में अपना पृथक् ही स्थान रखता है। संक्षिप्त भावार्थ के साथ वह संस्तव पाठकों के मननार्थ नीचे प्रस्तुत किया जा रहा है।

—सम्पादक

जस्स आसी पिआ अम्मा, रामप्यारी य टोडरो।

उववण्णो सोरइ गामे, सामलालो महामुणी ॥

—जिनके माता-पिता, श्रीमती रामप्यारी जी और श्रीमान् टोडरमल जी थे, वे महामुनि श्रद्धेय श्री श्यामलाल जी महाराज, सोरई नामक ग्राम में उत्पन्न हुए।

खत्तिय कुल संभूओ, जेठु एगारसइ दिणे ।

एगूणवीसाए सए, सगयालाए य विक्कमे ॥

—वे श्रद्धेय पूज्य गुरुदेव, उन्नीस सौ सैतालीस विक्रम मे, ज्येष्ठ (शुक्ला) एकादशी के दिन, क्षत्रिय कुल मे उत्पन्न हुए ।

चंचलं जोवणं धणं, चंचलं सब्ब सम्पदा ।

चंचलं जीवियं देहं, धम्ममेव थिरं सया ॥

—धन और यौवन चञ्चल है, सभी वैभव क्षणस्थायी है, प्राण और शरीर भी नश्वर हैं, केवल एक मात्र धर्म ही स्थिर एवं शाश्वत है ।

कोहं मोहं च लोहं च, रागं दोसं तओ तहा ।

पाडेन्ति गहणगतम्मि, एआ य पंच सत्तवा ॥

—क्रोध, मोह और लोभ, राग और द्वेष; ये पाँच शत्रु (इस आत्मा को) गहन गतं मे गिरा देते हैं ।

सयं कडे भवे दुक्ख, सयमेव भवे सुह ।

सयं विमोयइ बन्धं, सयं बन्धइ बन्धणं ॥

—इस आत्मा को दुःख स्वयंकृत होता है, और सुख भी स्वयंकृत ही होता है । यह आत्मा अपने बन्धनो से स्वयं ही मुक्त होता है और स्वयं ही बन्धनो को बाँधता है ।

जाणित्ता इमं सब्बं, तेण भद्देण साहूणा ।

अप्पाणं रक्खणठाय, चइयं गेह बन्धणं ॥

—उस भद्र सत्पुरुष ने यह सब जान कर, अपनी आत्मा की रक्षा के लिए, गृह-बन्धन को त्याग दिया ।

दस लक्खण सम्पन्नं, वैराग्येण समेण य ।

ऋषिरायं गुरुं किच्चा, धणं माणइ अप्पणं ॥

—वैराग्य और सम भावों से युक्त तथा क्षमा, मार्दव, आर्जव, सत्य, सयमादि दस मुनि लक्षणों से सम्पन्न श्रद्धेय श्री ऋषिराज जी महाराज को गुरु बना कर, उन्होंने अपने आप को धन्य माना ।

एगूणवीसाएसए, तेसट्ठि विक्कमे तहा ।

जेठुस्स सुक्कले पक्खे, मंगले पंचमी दिणे ॥

ऋषिरायं गुरुं नच्चा, ढिढाली नामे पत्तणे ।

आचरिय मुणीधम्म, सामलालेण साहूणा ॥

—और श्रद्धेय श्री श्यामलाल जी महाराज ने, उन्नीस सौ तिरे-सठ विक्रम में, ज्येष्ठ शुक्ला पंचमी मंगलवार के दिन, श्रद्धेय गुरुदेव श्री ऋषिराज जी महाराज को नमस्कार करके, ढिढाली नामक गाँव में, मुनि धर्म का आचरण किया अर्थात्—भगवती दीक्षा अंगीकार की ।

मोक्खस्स कारणं अत्थि, संसारम्मि अणंतए ।

तव संवर संजुत्तं, संजमं वीयरगता ॥

—इस अनन्त संसार में तप एवं संवर से संयुक्त संयम और वीतरागता ही मोक्ष का कारण है ।

गुरुणाचरियं धम्मं, अणगारस्स भिक्खुणा ।

जं चरन्तं सुही होई, पत्तो गइ मणुत्तरं ॥

—जिसका आचरण करके मानव सुखी होता है, उस अणगार-भिक्षु धर्म का आचरण करके श्रद्धेय पूज्य गुरुदेव ने अनुत्तर गति को प्राप्त किया ।

इंदियाणि मणं चैव, दमियव्वं खु दुक्करं ।

सो वि गुरुणा दमियं, संजमेण तवेण य ॥

—इन्द्रियो और मन को दमन करना बड़ा ही दुष्कर है, परन्तु श्रद्धेय पूज्य गुरुदेव ने संयम और तप के द्वारा उनका भी दमन किया ।

गामे वा नगरे वावि, रण्णे वा जण सकुले ।

बाहिराब्भतरो आसी, गुरुणामेगरूढता ॥

—श्रद्धेय पूज्य गुरुदेव के जीवन में ग्राम में अथवा नगर में, वन में अथवा जनसमूह में, व्यवहार में अथवा अन्तर्जीवन में, पूर्ण रूप से एकरूपता विद्यमान थी ।

तवेण वम्भचेरेण, अज्जवेण महामुणी ।

वेयावच्चेण सच्चेण, पत्तो हि ठाण मुत्तम ॥

—उस महामुनि श्रद्धेय पूज्य गुरुदेव ने तप, ब्रह्मचर्य, ऋजुता वैयावृत्य और सत्य के द्वारा उत्तम स्थान को प्राप्त किया ।

वे सहस्ससत्तदहम्मि, विक्कमम्मि य सँवए ।

विसाहे सुक्कले मासे, दसमी सुक्कवासरे ॥

अग्गपुरम्मि नयरे, मानपाडा य ठाणए ।

लहइ सग्गधाम, सामलालो महामुणी ॥

—विक्रम संवत् दो हजार सतरह शुक्ल वैशाख मास में दशमी शुक्रवार के दिन, उस महामुनि श्रद्धेय श्री श्यामलाल जी महाराज ने, आगरा नगर, मानपाड़ा स्थानक में, स्वर्गधाम प्राप्त किया ।

तस्स सिस्साणुसिस्सेण, अणगारेण भिक्खुणा ।

मुणिणा कित्तिचदेण, कहिअ गुरु सथवम् ॥

—उन्ही (श्रद्धेय पूज्य गुरुदेव श्री श्यामलाल जी महाराज) के शिष्यानुशिष्य, अणगार भिक्षु मुनि कीर्त्तिचन्द्र ने (यह) गुरु सस्तव कहा ।

—लोहामण्डो, आगरा : उत्तर-प्रदेश :

[ ६ ]

## दिव्यलोकं गतः सः

श्री पण्डित मथुराप्रसाद जी-साहित्याचार्य-

—श्रीमान् पण्डित मथुराप्रसाद जी-साहित्याचार्य-एक बड़ी ही सरल प्रकृति के वयोवृद्ध सज्जन हैं। आप विद्याधर्मवर्धनी संस्कृत पाठशाला गुड़ की मगढी आगरा में संस्कृत अध्यापन का कार्य करते हैं। जैन सन्तों से भी आप का अध्ययन अध्यापन का काफी सम्बन्ध रहा है।

—श्रद्धेय पूज्य गुरुदेव के सरल जीवन से तो आप वर्षों से परिचित रहे हैं। फलते: उन की पुराय स्मृति में आप ने भी अपने श्रद्धा-पुष्प समर्पित किए हैं। जिन्हें संक्षिप्त भावार्थ के साथ नीचे दिया जा रहा है।

—सम्पादक

सन्तीह सत्त्व परम पवित्र,

शमो दमः सत्यमर्हिंसन च ।

तपः तित्तीक्षानुभवश्च यत्र;

सो ऽ पि गतः दिव्यपदं तपस्वी ॥

—इस लोक में जिस तपस्वी महात्मा के जीवन में, परम पवित्र सतो गुण विराजमान था, जिसके जीवन में शम, दम, सत्य अहिंसा, तप, तित्तीक्षा और आत्मानुभव आदि दिव्य गुण थे, वह तपस्वी महात्मा, आज दिव्य पद को प्राप्त हो गए, अर्थात् आज वे स्वर्गधाम में जा विराजे।

आसीदैवं सुमति विभवः, सज्जनः श्यामलालः,  
दीक्षां लेभे बुध मुनिवरात्, ऋषिराजात् महर्षेः ।  
रामप्यारी जगति जननी, टोडरः यस्य तातः ;  
शान्तः क्षान्तः मृदुलहृदयः दिव्यलोकं गतः सः ॥

—इस प्रकार श्रेष्ठ बुद्धि के वैभव से सम्पन्न, सज्जन पुरुष श्री श्यामलाल जी थे ; जिन्होंने पण्डितरत्न महर्षि श्री ऋषिराज जी महाराज से मुनि दीक्षा प्राप्त की थी । जिनकी माता श्रीमती रामप्यारी जी और पिता श्रीमान् टोडरमल जी थे ; वह मृदुल हृदय, शान्त एवं क्षमाशील महात्मा, आज दिव्य लोक को पधार गए ।

तस्य तपस्विन उपदेशं निम्नाङ्किताः स्मर्यन्ते, तथा हि—

गुरुर्न स स्यात्, स्वजनो न स स्यात्,  
पिता न स स्यात्, जननी न सा स्यात् ।  
शिष्यो न स स्याच्च, पतिर्न स स्यात् ;  
न मोचयेत् यः, समुपेत मृत्युम् ॥

—उस तपस्वी महात्मा के निम्नाङ्कित उपदेश हमे स्मरण हो आते हैं, जैसे—वह गुरु नहीं है, वह स्वजन नहीं है, वह पिता नहीं है, वह शिष्य नहीं है और वह पति नहीं है जो सम्मुख आती हुई मृत्यु से न छुड़ा सके ।

स एव महात्मा काले काले सदा उपदिशति न.—

इदं शरीरं मम दुर्विभाव्य,  
सत्त्व हि मे हृदय यत्र धर्मः ।  
पृष्ठे कृतो मे यदधर्म आरात्;  
अतः गुरुं मा प्रवदन्ति लोकाः ॥

—वह ही महात्मा, समय-समय पर हमको सदा उपदेश देते रहते थे—यह मेरा शरीर नश्वर है। सतो गुण ही मेरा हृदय है, जहाँ धर्म है। अधर्म को मैंने पीठ पीछे कर दिया है, अर्थात्-छोड़ दिया है। इसी से लोग मुझे-गुरु- कहते हैं।

नाय देहो देहभाजां नृ लोके,  
कष्टान् कामान् अर्हते विड्भुजां ये ।  
सत्य दिव्य श्रावका । येन सत्त्वं ;  
शुद्ध्येत् यस्मात् ब्रह्मसौख्य त्वनन्तम् ॥

—हे श्रावको ! इस ससार में यह नर देह कूकर-शूकरों के समान दुःखदायी विषय भोग भोगने के लिए नहीं है। सत्य ही दिव्य अर्थात्-देवरूप है, जिससे सत्त्व अर्थात्-हृदय और आत्मा की शुद्धि होती है तथा जिससे अनन्त ब्रह्म-सौख्य प्राप्त होता है।

अध्यात्म योगेन विविक्त सेवया,  
प्राणेन्द्रियात्माभिजयेन सध्यक् ।  
सच्छ्रद्धया ब्रह्मचर्येण शश्वत् ;  
लिङ्गं व्यपोहेत्कुशलोऽहमाख्यम् ॥

—मैं कहता हूँ कि कुशल विवेकी पुरुष को, अध्यात्म योग से, एकान्त सेवन से, प्राण, इन्द्रिय तथा मन के जय से, सत्य में श्रद्धा से, और अखण्ड ब्रह्मचर्य से, इस पार्थिव शरीर को त्याग देना चाहिए।

—शीतलागली, आगरा उत्तर-प्रदेश

२६—१२—६०

[ ७ ]

## बोभवीति विषयो न नेत्रयो :

संकलन कर्ता— मुनि यशचन्द्र :

—श्री मुनि यशचन्द्र जी महाराज, श्रद्धेय पूज्य गुरुदेव श्री जी के ही प्रशिष्य  
मैं से हूँ। उस स्वर्गस्थ आत्मा के प्रति आपने एक प्राचीन ग्रन्थ से कुछ श्लो  
संग्रह किए हैं। जो सामयिक होने के साथ-साथ भावपूर्ण भी हैं। उन्हें अगली पंक्ति  
में संक्षिप्त भावार्थ के साथ दिया जा रहा है।

—सम्पादक

स्वकीय धर्मोन्नतिमात्र लग्न,  
स्वप्नेऽपि न प्राप्तनिजार्थं बुद्धि ।  
त्यक्त्वा समस्तं तु कथन्तु कार्यं-  
गंतुं द्युलोकं स मनश्चकार ?

—अपने धर्म की उन्नति में एक मात्र संलग्न, और स्वप्न  
में भी स्वार्थ बुद्धि को, अपने मन में स्थान न देने वाले  
उस महापुरुष सद्गुरुदेव ने अपने समस्त उपयोगी सत्कार्यों को छोड़  
कर, क्यों स्वर्ग में जाने की इच्छा की ?



विजाय तस्याद्भुतचारु वृत्त,  
 दिवौकसो जात कुतूहला. किम् ?  
 तद्दर्शनावात्म निकेतनं तम्—  
 अजूहवन्दिव्य गुणैरुपेतम् ?

—क्या कही, देवगणों ने उनके अद्भुत और सुन्दर वृत्तान्त को सुन कर और उनसे आश्चर्यचकित हो कर, उस दिव्य गुणयुक्त सत्पुरुष श्रद्धेय पूज्य गुरुदेव को ; उसके दर्शन करने के लिए तो, स्वर्ग में नहीं बुला लिया ?

दिनानि पूर्वं कतिचिद्य आसीत्,  
 असंहतास्म न्नयनोत्सवाय ।  
 स्मृतेस्स पन्थानमितोऽधुना तत् ,  
 कथं विधे स्याल्लसितं प्रमेयम् ?

—कुछ दिन पहले जो हमारे नेत्रों को आनन्द देता था, आज वह स्मृति के मार्ग में पहुँच गया, तो फिर विधि का उल्लसित कैसे प्रमेय हो सकता है ?

तात गेह वसति विमोनिता,  
 संश्रितश्चरम एव चाश्रम. ।  
 धर्मं तत्त्व परिबोधने रत-  
 स्तेन सोढमपि दुर्वचो नृणाम् ॥

—पितृगृह में रहना जिसने पसन्द नहीं किया और ब्रह्मचर्य-प्रथम आश्रम से ही जिसने चतुर्थ सन्यास आश्रम का आश्रय लिया । जिसने धर्म-तत्त्व को बतलाते हुए अनेक मनुष्यों के दुर्वचन भी सहर्ष सहन किए ।

स्यात्पुनस्तरणिरक्षि गोचरो,  
दृश्यते नभसि चन्द्रमाः पुनः ।  
यात एष तु सकृत्सद्ग्रणी ;  
बोभवीति विषयो न नेत्रयोः ॥

—सूर्य तो अस्त हो कर अगले दिन फिर भी हमे दृष्टिगोचर होगा, चन्द्रमा भी छिप कर, आकाश में पुनः दीख जाएगा, परन्तु वह सत्पुरुषों से अग्रणी श्रद्धेय पूज्य गुरुदेव, एक बार गए हुए, फिर पुनः हमारे नेत्रों का विषय न होंगे । अर्थात् अब उनके पुनः दर्शन न होंगे ।

—लोहामण्डी, आगरा : उत्तर-प्रदेश .

३—१२—६०

[ ८ ]

पूज्यपाद श्री श्यामलाल जी महाराज—

महोदयानाश्रणयोः श्रद्धा प्रसूनाञ्जलिः :

श्रद्धेय प्र० व० पण्डित श्री सौभाग्यमल्ल जी महाराज

—श्रद्धेय, प्रखर वक्ता, परिडित प्रवर श्री सौभाग्यमल्ल जी महाराज, महाराष्ट्र मन्त्री श्री किशनलाल जी महाराज के सुशिष्य हैं। सरल मन, मधुर वाणी और कर्तव्य की धुन आप श्री जी के व्यक्तित्व की विशेषताएँ हैं।

—इन्दौर, गुरुसेवा में अत्यन्त व्यस्त रहने पर भी श्रद्धेय पूज्य गुरुदेव के प्रति अपनी श्रद्धा-प्रसूनाञ्जलि आप श्री जी ने लिख भेजी है। जो भावपूर्ण संस्कृत भाषा में अपना हृदय प्राही स्थान रखती है। उसे हिन्दी अनुवाद के साथ नीचे प्रस्तुत किया जा रहा है।

—सम्पादक

हा, हन्त ! हन्त ! नलिनी गज उज्जहार ।

—नाह जानामि यद् तत्र भवता दर्शनावसरोऽपि मया-  
लब्धः । केवल स्वर्गारोहणस्येतिवृत्तम्, वृत्त-पत्रेषु समुपलभ्य  
नितराद्वयमानेन चेतसा मया निर्णीत, यदीदृशानामलौकिक पुरुषा-  
णाम् गुणानुवाद कृत्वा स्वात्मान सफलयामि ।

—अस्मिन् संसारे बहवो जायन्ते विलीयन्ते च, परञ्चानन्तात्मानाम् अभयदातारो भवादृशा विरला एव । सामान्य जनानाम् जन्मना मरणेन च शोकावसरो न जायते । ईदृशानाम् कीर्त्याधवलीकृतसमाजानाम् पूज्यपाद मुनीनाम् वियोगेन मनसि महती वेदना जायते ।

—भवत्सु सेवा भावना वैराग्यादिनैकेगुणा आसन् । भवान् यौवनेऽपि विषयेष्वनासक्तमनः सन् भागवती दीक्षा जग्राह । भवता स्वीय चारित्र्येण जन्मना गृहीत क्षत्रियकुलमप्यलकृतम् । भवता पितरौ (पिता श्रीमान् चौधरी टोडरमलजी, तथा माता श्रीमती रामप्यारी बाई जी) धन्यवादाहो, याभ्यामीदृक् पुत्ररत्न-समुत्पादितम् । अनेके क्षत्रियाः शत्रूणामुन्मूलनार्थं बभूवुः भविष्यन्ति च । किन्तु भवादृशा निर्मत्सराः कमणा विजेतारो विरला एवेति ।

### अनुवाद

—हा, खेद है ! खेद है ! जल कमल को हाथी ने नष्ट कर दिया । मैं नहीं जानता कि कभी आप श्री जी के दर्शनो का सौभाग्य मुझे मिला भी है अथवा नहीं । केवल आप श्री जी के स्वर्गारोहण का समाचार वृत्त-पत्र द्वारा जान कर हृदय खेद खिन्न हुआ । और दुःखित हृदय से ही मैंने निर्णय किया, कि ऐसे अलौकिक पुरुषों के गुणानुवाद करके अपना आत्मा को सफल करूँ ।

—इस ससार में बहुत से प्राणी जन्म लेते हैं और विलीन हो जाते हैं, परन्तु अनन्त आत्माओं के अभयदानों आप के सद्गुण कोई विरले ही होते हैं । सामान्य जनो के जन्म अथवा मरण से कोई दुखी नहीं होता परन्तु जिन्होंने अपने नुयम में समाज को समुज्ज्वल किया है ऐसे पूज्यपाद मुनियों के वियोग में मन में बड़ी ही वेदना उत्पन्न होती है ।

—आप श्री जी के जीवन में सेवा भावना तथा वैराग्य आदि अनेक सद्गुण थे। यौवन में भी ससार विषयों से अनासक्त मन हो कर आप श्री जी ने भगवती दीक्षा ग्रहण की। आपने अपने चारित्र के द्वारा, जन्म ग्रहण करने वाले क्षत्रिय कुल को भी अलकृत किया। आपके पिता और माता श्रीमान् चौधरी टोडरमल जी तथा श्रीमती रामप्यारी बाई जी, धन्यवाद के पात्र हैं, जिन्होंने ऐसे पुत्ररत्न को जन्म दिया। शत्रुओं को नष्ट करने के लिए अनेक क्षत्रिय हुए और होंगे, परन्तु आप श्री जी के समान निर्मत्सर और कर्मों के विजेता कोई विरले ही होंगे।

इन्दौर : मध्य-प्रदेश :

७—६—६०

## जगमगाता जीवन :

मरुधर केशरी, श्रद्धेय मन्त्री श्री मिश्रीमल्ल जी महाराज

—मरुधर केशरी, परिष्ठित प्रवर श्रद्धेय मन्त्री श्री मिश्रीमल्ल जी महाराज, एक धीर, वीर, गम्भीर तथा परम साहसी वयोवृद्ध अनुभवी मुनिराज हैं। आप श्री जी वय से भले ही वृद्ध हैं, लेकिन कर्तव्य-कर्मठ आप श्रीजी का मन तो जवानों का भी जवान है। परम साहसी वृत्ति और मधुर तथा मिलनसार स्वभाव, आप श्री जी के ओजस्वी व्यक्तित्व की प्रमुख विशेषताएँ हैं। आप श्री जी श्रमण संघ के मन्त्री हैं।

—श्रद्धेय पूज्य गुरुदेव के प्रति आप श्री जी ने अपनी भाव-भीनी कवितावद्ध श्रद्धावजलि अर्पित की है। जो आप श्री जी की चमत्कारिक सुरम्य भाषा के संयोग से और भी अधिक खिल उठी है। पाठक गण, श्रद्धेय मन्त्री जी महाराज द्वारा प्रस्तुत किए गए काव्य रस का मधुर पान कर, एक अनुपम तृप्ति का ही अनुभव करेंगे।

—सम्पादक

## हरिगीतिका छन्द

हैं श्याम गज नभ घन घटा दृग कीकी कज्जल श्री हरी ।  
 फूल अलसी के अनुपम गम्भीर नद जल ने भरी ॥  
 देख कर सन्तुष्ट जन-मन होत हैं प्रति पल घरी ।  
 पण्डित प्रवर ऋषिराज पट्टधर श्याम शोभा ज्यो करी ॥

ग्राम सोरई आगरा के निकट यू० पी० देश वर ।  
 क्षत्रीय टोडरमल्ल पत्नि रामप्यारी थी सुघर ॥  
 शुभ कुक्षि से नय<sup>१</sup> वेद<sup>२</sup> निधि<sup>३</sup> शशि<sup>४</sup> ज्येष्ठ शुक्ला जानिए ।  
 तिथि इग्यारस वार भृगु शुभ जन्म मंगल मानिए ॥

नव वर्ष मे गृह त्याग कर ऋषिराज सेवा मे लगे ।  
 रस<sup>५</sup> वाण<sup>६</sup> निधि<sup>७</sup> भू<sup>८</sup> अब्द विक्रम भाग्य जिसके जगमगे ॥  
 ज्ञान अरु वैराग्य की शिक्षा समुन्नत है करी ।  
 राम<sup>९</sup> रस<sup>१०</sup> निधि<sup>११</sup> घरा<sup>१२</sup> वर्षे ऋषिराज पे दीक्षा धरी ॥

सौम्यता मृदुता सरलता विनय मे भरपूर थे ।  
 प्रस्तुत सदा गुरु सेव मे तप त्याग मे वह सूर थे ॥  
 सौजन्यता शुभ गन्ध से भवि-भ्रमर मँडराते सदा ।  
 वृत्त हो जाते मनाते पुनि दौड़ आते थे मुदा ॥

छोटे बड़े की सेवना सत साधना बस जानते ।  
 था विलक्षण गुण यही हृद्धाम मे दृढ ठानते ॥  
 इस लिए -गणी- पद दिया पृथ्वी-अमर आदिक मिली ।  
 प्रेम मूर्ति अजब स्फूर्ति देख तामस भी हिली ।

वर्ष चौपन<sup>१३</sup> सयमी जीवन बिताया रग से ।  
 सर्वायु सीत्तर<sup>१४</sup> मोह मत्सर द्वेष टारा अंग से ॥  
 द्वीप<sup>१५</sup> शशि<sup>१६</sup> नभ<sup>१७</sup> नेत्र<sup>१८</sup> विक्रम मानपाडा आगरे ।  
 वैशाख शुक्ला भृगु दशमी स्वर्ग-पथ को सचरे ॥

करे क्या तारीफ तेरी ? जगमगाता हीरा कणी ।  
 शुभ्र गुण भूपित लड़ी पै हृदय मोहक तू मणी ॥  
 श्रीचन्द्र कीर्ति आदि मुनि का हृदय हार विहारिणी ।  
 कहाँ गया ? हा ! कहाँ गया ? हा ! श्यामलाल मुनि गणी ॥

## दोहा

चमकत चपला घनमयी,  
 पेखी प्रमुदित लोग ।  
 श्याम गणी शोभा बनी;  
 पूर्व पुरय प्रयोग ॥  
 श्रद्धाञ्जलि अर्पण करे,  
 मन्त्री मुनि मिश्रीय ।  
 आत्म लहे आनन्द तव,  
 भव-भव मे रमणीय ॥

—खुवासपुरा • राजस्थान :

११—६—६०



## श्रद्धाञ्जलि पञ्चक :

श्रद्धेय मुनि श्री रूपचन्द्र जी-रजत-

—मुक्ता सुशिष्य श्रद्धेय श्री रूपचन्द्र जी महाराज-रजत-एक बौद्धिक प्रतिभा से सम्पन्न सुपठित तरुण सन्त हैं। आप मरुधर केशरी मन्त्री श्री मिश्रीमल्ल जी महाराज के सुशिष्य हैं। प्रचीन छन्दों में काव्य रचना, आप बड़े ही सुन्दर ढंग से कर लेते हैं।

—दोहा एवं दुर्मिला सवैया छन्दों में आप ने श्रद्धेय गणीवर स्वामी जी श्री श्यामलाल जी महाराज के चरण कमलों में अपना-श्रद्धाञ्जलिपञ्चक-सादर समर्पित किया है। जो अगली पंक्तियों में प्रस्तुत किया जा रहा है।

—सम्पादक

### दोहा

कर दोहन सद् शास्त्र को,  
भो-हन कर भोपाल ।  
जोहन जैन दिपा गयो,  
स्वामी श्यामलाल ॥  
मरस शान्त छवि छिप गई,  
सरगो जाई श्याम ।  
आलम उत्तर के सबन,  
जपें आपका नाम ॥

## सवैया दुमिलाः—

ऋषिराज मुनि, उपदेश सुनी, शुभ पन्थ, जु संजम, धार लियो,  
गुण' काय' निधी' विघु' सवत् को भव जालन व्यालन सो लखियो ।  
वसु-नाश हिते भल भक्ति भजी, सित-कान्ति वरी, दिवलोक गियो;  
गणि श्याम सुधाम गुणामल को, - मुनिरूप-पदाम्बुज राचि रियो ॥

## दोहा

दरस तरस उर मे रही,  
सत्य सही नही जाय ।  
कीर्ति मुख, कानो सुनिया,  
गुण गणिवर का प्राय ॥  
अब आँखों ओझल गये,  
भये अमर यश पाय ।  
—रजत—रसिक मुनि पद तराँ,  
गुण पञ्चक चरणाय ॥

—खुवासपुरा : राजस्थान.

११—६—६०

[ ११ ]

## श्रद्धा अष्टक

श्री मधुकर मुनि जी

—परिष्ठित प्रवर श्रद्धेय श्री मिश्रीमल्ल जी महाराज-मधुकर-एक बड़ी ही सरल प्रकृति के सन्त एवं मधुर स्वभावी मुनिराज हैं। गाम्भीर्य एवं पारिष्ठित्य पूर्ण सुलभे हुए विचार, आप श्री जी के प्रभावशाली व्यक्तित्व की प्रमुख विशेषता है। आप श्री जी का विचरण-मंचरण अधिकतया मरुधर प्रान्त में ही होता है।

—आप श्री जी सुललित लेखक, सफल सम्पादक एवं काव्य कलाधर मुनिराज हैं। सरल भाषा में आप श्री जी का काव्य कलन, हृदय ग्राही प्रभाव रखता है। श्रद्धेय पूज्य गुरुदेव श्री जी की पुण्य स्मृति में आप श्री जी ने श्रद्धा अष्टक लिख भेजा है। जो नीचे प्रस्तुत किया जा रहा है।

—सम्पादक

## दोहा

श्रमण संघ के लोक प्रिय, शान्ति क्षमा गुण धाम ।  
युक्त प्रान्त के सन्त वर, धन्य-धन्य मुनि श्याम ॥

नाम तुम्हारा श्याम था, काम न तेरा श्याम ।  
श्याम, अहो ! तुम तो रहे, सदा भव्य आराम ॥

श्रान्त क्लान्त जन को सदा, देता सुख आराम ।  
पा कर तुम्हे, सब सन्त जन; पाते थे विश्राम ॥

पा कर गणी पद भी नहीं, कभी मान का काम ।  
जब-तब सुनते थे तेरी; मुनि सेवा निष्काम ॥

स्वर्गवास तुमने किया, रख कर क्या सुख आस ?  
मुनि जीवन बिन क्या कभी; सफल हुई मन आस ॥

स्थूल देह से आज तुम, हो न हमारे पास ।  
पर कीर्ति तब आज भी; करती है सुविलास ॥

कीर्ति अमर तेरी यहाँ, जग में चारों ओर ।  
यश गाते तेरा सदा; जन-जन हर्ष विभोर ॥

श्रद्धाञ्जलि अर्पित तुम्हें, करता हूँ सुखकार ।  
तब विशुद्ध चारित्र को; वन्दन है हर वार ॥

—मेड़ता : राजस्थान :

५—६—६०

## आर्ष आदर्श

मुनि श्री लालचन्द जी श्रमण-लाल-काव्यतीर्थ-साहित्यसूरि

—श्रद्धेय श्री लालचन्द जी महाराज-श्रमण-लाल-मरुधर प्रान्तीय प्रख्यातनामा मुनिराज हैं। आप की बहुमुखी विकासशील प्रतिभा विद्वज्जनों में प्रशंसनीय स्थान रखती है। हिन्दी, संस्कृत, प्राकृत, एवं गुजराती, और मारवाड़ी आदि में काव्य निर्माण आप अत्यन्त सरलता एवं सफलता पूर्वक कर लेते हैं। आप सरलात्मा श्री वस्तावरमल्ल जी महाराज के सुशिष्य हैं।

—प्रस्तुत आर्ष आदर्श नामक कविता में आप ने श्रद्धेय पूज्य गुरुदेव के प्रति अपने श्रद्धा भाव व्यक्त किए हैं। जो चलती भाषा में होने के कारण सब के आकर्षण का केन्द्र बन सकेंगे, ऐसा विश्वास है।

—सम्पादक

आने हुए अमरावती, अभी जेठ ही में खाम गाँव ।

ग्रन्थ देखा था, उसी पर, ऋषिराज जी महाराज नांव ॥

शुद्ध समकित पूर्ण कविता, और लेख ललाम है ।

सब तरह की दार्शनिक, चर्चा के आता काम है ॥

ऐसे परिणत ज्ञानी गुरु के, शिष्य मुनि श्री श्याम जी ।

कीर्ति मुनि के पत्र से जाना, पाया आराम जी ॥

उनके विषय में चन्द सतरों लिखने का मौका मिला ।

मानो पापों की पहाड़ी है दिवी इसने हिला ॥

सद्गुणी के गुण किए से, पाक होता है जिगर ।  
देख लो-ज्ञाता-जिनागम, गोत्र बंधता तीर्थकर ॥

× × × ×

वे श्याम थे या श्याम दिल को लाल थे वे कर रहे ।  
या स्वामी से वे श्याम बन, विनय मन थे भर रहे ॥

वे शाम थे तो शिष्य उनके श्री कीर्ति हैं सुबह ।  
सब तरह सुप्रकाश विस्तृत करें जग मे, चाह यह ॥

देख उनकी प्रगति को, विश्वास भी है हो रहा ।  
और द्विज उवभाय का, सहयोग जो उनको रहा ॥

× × × ×

सादड़ी के सम्मिलन का, अहसान माना चाहिये ।  
सन्त जन इक दूसरे से मिले औ परखे हिये ॥

यह उसी का फल है कि हम इतने घुल मिल हैं रहे ।  
इक दूसरे को समझ अपना काम हैं हम कर रहे ॥

—अमरावती : विदर्भ :

८—८—६०

## युग पुरुष के चरणों में :

श्रद्धेय श्री चन्दन मुनि जी

—श्रद्धेय श्री चन्दन मुनि जी महाराज, एक सफल प्रवक्ता, सफल लेखक और सफल कविरत्न हैं। प्रकृति के आप मधुर एवं मिलनसार हैं। श्रद्धेय तपस्वी श्री पन्नालाल जी महाराज के आप शिष्य रत्न हैं। काव्य कलन में आप की प्रतिभा कमाल दिखाती है। पञ्चनद प्रदेश के आप प्रख्यातनामा मुनिराज हैं। दर्जनों पद्यात्मक पुस्तकों के आप निर्माता हैं। पञ्जाबी भाषा के आप सिद्ध हस्त लोक कवि हैं।

—श्रद्धेय पूज्य गुरुदेव श्री जी के आप काफी निकट सम्पर्क में रहे हैं। फलतः उन युग पुरुष श्रद्धेय पूज्य गुरुदेव के महान् जीवन से आप पूर्णतया परिचित हैं और उन की सद् विशेषताओं से प्रभावित भी। अपनी उसी काव्यमय भाषा में, आपने उस युग पुरुष के चरणों में, अपनी श्रद्धा के कुछ अर्द्ध खिले सुमन अर्पित किए हैं। उन के सौन्दर्य एवं उन की सुवास से पाठक गण भी परिचित हो सकें, इसी लिए इन्हें अगली पंक्तियों में सजा-संवार कर रख छोड़ा है।

—सम्पादक

### राधेश्याम

समय-समय पर जन्म अनेको, पुरुष यहाँ पर पाते हैं।  
चार दिनो का खेल दिखा कर; आखिर वे छुप जाते हैं ॥  
लेना जन्म उन्ही का सार्थक, दुनिया अन्दर आ करके।  
चमक दिखा जो चाँद रवि-सी; जाते जग चमका करके ॥  
ऐसे ही युग पुरुष, श्रद्धेय, श्यामलाल जी मुनि हुए।  
ज्ञानी और गणी पद भूषित; परम यशस्वी गुणी हुए ॥

उन्नीस सौ सैंतालीस विक्रम, वर्ष अनोखा आया था ।  
ज्येष्ठ सुदी की ग्यारस को; शुभ जन्म आपने पाया था ॥  
माता रामप्यारी जी न, फूली जरा समाई थी ।  
पिता चौधरी टोडरमल ने माया खूब लुटाई थी ॥  
जिला आगरा का वह भारी, ग्राम सोरई भूम उठा ।  
एक तरह से मानो उसका, आज जाग सकसूम उठा ॥  
चमक गया वह कुल क्षत्रिय, जन्म आपके पाने से ।  
महिलाओं ने गगन गुँजाया, उस दिन मंगल गाने से ॥  
गौर वर्ण तन, बाल अवस्था, निशिपति जैसे मुखड़े को ।  
देख-देख कर मात-पिता वे; भूले अपने दुखड़े को ॥  
लाड़ प्यार में, हँसी खुशी में, नव जव वर्ष वित्ताते हैं ।  
ऋषिराज जी गुरुदेव के; मंगल दर्शन पाते हैं ॥  
यही रहूँगा, यही पहुँगा, नहीं ग्राम अब जाऊँगा ।  
एलम में ही गुरुदेव की; सेवा सदा बजाऊँगा ॥  
और कही को जायेगे जब, साथ सदैव चलूँगा मैं ।  
मधुर दया इन्हों की पा कर, फूलूँ और फलूँगा मैं ॥  
नहीं टली यह बात आपकी, रहे गुरु के पास सदा ।  
ज्ञान-ध्यान का, आलस तज कर; किया खूब अभ्यास सदा ॥  
उन्नीसौ त्रैसठ का विक्रम, संवत् जब कि आया है ।  
जेठ महीना सुदी पञ्चमी; मंगलवार सुहाया है ॥  
ऋषिराज जी गुरुदेव के, चरणान शीघ्र भुका करके ।  
घारा सयम आप श्री ने, मन मजदूत बना करके ॥  
नगर मुजफ्फर का ढिंढाली, कस्बा जो कहलाता है ।  
धूम धाम से दीक्षोत्सव कर, फूला नहीं समाता है ॥  
लगे विचरने, साथ गुरु के, सेवा खूब बजाते हैं ।  
जैनागम के ज्ञाता बन कर, शोभा भारी पाते हैं ॥  
जगह-जगह पर घूम-घूम फिर, दुनिया नुप्त जगाई है ।  
गङ्गीवर्य की उत्तम पदवी, हो सम्मानित पाई है ॥



सरल प्रकृति को देख आपकी, सारे ही गुण गाते थे ।  
 तेज तपस्या का लख मुख पर; नर-नारी भुक् जाते थे ॥  
 जब भी देखो, मुख मण्डल से, शान्ति अद्भुत भरती थी ।  
 मिश्री जैसी वाणी मीठी, जनता का दुख हरती थी ॥  
 भाषण क्या थे, आप श्री के ? सुधा-धार ही बहती थी ।  
 धन्य गुरुवर, धन्य गुरुवर ; सुन-सुन जनता कहती थी ॥  
 एक अनोखा चमत्कार सा, नजर आप में आता था ।  
 जो भी मिलता आप श्री से, भक्त वही बन जाता था ॥  
 नही लेश भी खुश होते थे, अपनी कभी बड़ाई से ।  
 रहे हमेशा दूर, मान से, निन्दा, कलह, बुराई से ॥  
 इक चौमासा सग आपके, करने का सौभाग्य मिला ।  
 सरल शान्त औ मधुर प्रकृति ; देख हृदय का कमल खिला ॥  
 मुस्कराहट तो मुख के ऊपर, रहती थी बस निशदिन ही ।  
 प्रायः ध्वनि आपके मुख से ; सदा निकलती जय जिन ही ॥  
 आया आखिर दो सहस्र औ सत्रह सवत् दुखकारी ।  
 दशवी तिथि वैसाख सुदी की ; भूलेगे नही नर-नारी ॥  
 इच्छा पूर्वक कर सथारा, नाम प्रभु का भज करके ।  
 स्वर्ग सिधारे आप श्री जी ; नगर आगरा तज करके ॥  
 चले गए हैं आप यद्यपि, नजर नही हो आ सकते ।  
 यश. तनु से अमर हैं फिर भी, नही दिलो से जा सकते ।  
 यही कामना-चन्दन-की अव, परम शान्ति सदा मिले ।  
 चरणो मे हैं अर्पित कुछ ये ; सुमन श्रद्धा के अर्द्ध खिले ॥

बरनाला : पंजाब :

६—८—६०

[ १४ ]

एक चिरन्तन दीप बुझा है :

मुनि श्री रामप्रसाद जी

—श्रद्धेय परिणित प्रवर श्री रामप्रसाद जी महाराज, एक उत्कट बौद्धिक प्रतिभा के धनी तरुण मुनिराज हैं। हिन्दी और संस्कृत के आप माने हुए विद्वान् हैं। गुरुर स्वभाव एवं मिलनसारिता आप के व्यक्तित्व की प्रमुख विशेषताएँ हैं। आप रामेय संघ के प्रधान मन्त्री श्रद्धेय व्याख्यान वाचस्पति श्री मदनलाल जी महाराज के सुशिष्य हैं।

—काव्य-कलन में भी आप की प्रतिभा अच्छी गति-प्रगति रखती है। जिसका प्रत्यक्ष दर्शन, श्रद्धेय पूज्य गुरुदेव के प्रति लिखी गई प्रस्तुत कविता के द्वारा हो जाता है। कविता में भाव एवं भाषा का सौन्दर्य देखते ही बनता है।

—सम्पादक

राधेश्याम

एक चिरन्तन दीप बुझा है,

एक चिरन्तन ज्वाला—

हन्त ! तिरोहित हुई बाँट कर,

जीवन का उजियाला !

सरल स्नेह की स्पष्ट मूर्ति औ—

उपमा निश्छलता की ।

संयम वह साकार, निधी—

सौम्यता निराकुलता की ॥

जितनी आकृति मधुर, प्रकृति भी,  
 उतनी मधुर मिली थी ।  
 हृदय भूमिका की उदारता,  
 अतिशय प्रचुर खिली थी ॥

उनके स्निग्ध मिलन की स्मृतियाँ,  
 अब तक हैं जागृत सी ।  
 शीतल पावन करती हैं,  
 शीतल पावन अमृत सी ॥

अपने पन की शुद्ध भावना,  
 उन सी और कहाँ है ?  
 सब के हित की मनो कामना,  
 उन सी और कहाँ है ?

और किसी की देख वेदना,  
 सवेदन में बहते ।  
 अपनी पीड़ा में परन्तु,  
 उपशान्त निरन्तर रहते ॥

हम जैसे लघुतर लघुतम—  
 मुनियो पर उनकी छाया ।  
 कितनी ठण्डी रहती थी,  
 याद है अब हो आया ॥

उस छाया का शून्य हृदय में,  
 खटक रहा है इतना ।  
 पद तल में इक तीक्ष्ण शल्य;  
 पीड़ा करता है जितना ॥

शल्य निकलता है पद तल से,  
 पीड़ा मिट जाती है ।  
 पर यह शून्य मिटे कैसे ?  
 कुछ समझ नहीं आती है ॥

किन्तु रहे यह शून्य सदा,  
 तो भी वरदान बनेगा ।  
 मार्ग दिखाने वाला, जीवन—  
 का उपमान बनेगा ॥

याद रहे उनके जीवन की,  
 जीवन की निधियो की ।  
 मूल भावना है यह ही—  
 बस, एतादृक् विधियो की ॥

—सोनीपत मण्डो : पंजाब :

१८—८—६०

[ १५ ]

श्रद्धाञ्जलि स्वीकार करो :

मुनि श्री कीर्तिचन्द्र जी-यश-

—श्रद्धेय मुनि श्री कीर्तिचन्द्र जी-यश-ने, अपने सुवासित श्रद्धा-सुमनों को पर्वों की माला में गूँथ कर, श्रद्धेय पूज्य गुरुदेव को समर्पित करने के लिए, एक अत्यन्त सुन्दर बत्तीस लखी का हार तैयार किया है। इस हार के फूलों की सुगन्ध कैसी है ? और इन का सौन्दर्य क्या कुछ है ? यही जाँचने और परखने के लिए इसे नीचे टाँका जा रहा है।

—सम्पादक

राधेश्याम

इस जगती तल पर मानव-गण, कुछ ऐसे भी आते हैं।  
जो विश्व-मञ्च पर सफल नाट्य कर, अजर अमर बन जाते हैं ॥  
ऐसे ही सद्गुणी मनुज, जन-जन से पूजा पाते हैं।  
पथ-भ्रष्ट मानवों को जग के, जो सन्मार्ग दिखलाते हैं ॥

गुणगान हजारों वर्षों तक, ससार उन्हीं का गाता है।  
जो जग-हित जन-सेवा में निज, तन-मन-सर्वस्व लुटाता है ॥  
श्रद्धेय गुरुवर श्यामलाल, एक ऐसे ही मुनिराज हुए।  
जग-पूजा के आदर्श केन्द्र, जो मुनियों के सरताज हुए ॥

उत्तर-प्रदेश-सोरई-ग्राम में, जन्म जिन्होंने पाया था।  
मात-पिता का हृदय, आपको देख-देख हर्षाया था ॥

बाल्यकाल से ही गुरुवर को, लगन धर्म की प्यारी थी ।

सत्सग और मुनि-दर्शन की, रहती उत्कण्ठा भारी थी ॥

रामप्यारी औ टोडरमल, यह देख सदा हर्षित रहते ।

नव वर्ष व्यतीत हुए उनको, इस तरह वहाँ रहते-सहते ॥

वैराग्य रग मे रगे गुरुवर ने, फिर मन मे ध्यान किया ।

ले पिता श्री को संग आपने, सोरई से प्रस्थान किया ॥

सम्बत् उन्नीस सौ छप्पन था, औ मास फाल्गुण श्रेयकारी ।

पहुँचे-एलम-नगरी मे जहाँ, गुरु ऋषिराज थे हितकारी ॥

लगा धर्म दरवार गुरु का, जनता आती जाती थी ।

जो उनके पावन उपदेशो से, प्रेरणा सर्वदा पाती थी ॥

उन धर्मनिष्ठ गुरु की वाणी सुन, पिता-पुत्र हर्षिते हैं ।

अब श्यामलाल जी गुरु चरणो मे, एलम हो रह जाते हैं ॥

पिता श्री तो आज्ञा देकर, वापिस घर को चले गए ।

और श्यामलाल जी गुरु चरणो के, चञ्चरीक ही बने रहे ॥

पा कृपा दृष्टि गुरु ऋषिराज की, अभ्यास धर्म का करते हैं ।

विद्याध्ययन औ गुरु-सेवा के, पथ पर पग वे धरते हैं ॥

रह सात वर्ष तक भाव सयमी, ज्ञानाभ्यास बढ़ाया है ।

जप-तप से अपने जीवन को, तुमने अति शुभ्र बनाया है ॥

सवत् उन्नीस मो तिरेसठ मे, जब जेठ मुदी पाँचे आई ।

-ढिढाली-नगरी मे उत्सव से, मुनि दीक्षा तुमने पाई ॥

लेकर दीक्षा अणुगार धर्म की, भ्रमण आने कीना था ।

अज्ञान-मोह मे फँसे जगत को, ज्ञान दान तुम दीना था ॥

जहाँ-जहाँ पधारे, वहाँ-वहाँ पर धर्म-ध्यान के ठाठ लगे ।

मुन करके वाणी जनता के, मानो मोते से भाग्य जगे ॥

चउध्वन वर्षों तक सतत, धर्म को अमर गाथना कीनी थी ।

सद्गुण से जप-तप सयम से, आत्मा उज्ज्वल कर लीनी थी ॥

अति सरल सरस मौम्यता भरा, आदर्श आपका जीवन था ।

मन्तोष शान्ति सेवा से जो, जन-जन का मन भावन था ॥

थे परम दयालु और कृपालु शान्तमूर्ति करुणामय ।  
 आधार दीन औ दुखियो के, थे गुरुदेव शुभ ममतामय ॥  
 प्रेरणा स्रोत थे सयम के, जिन शासन के रखवारे थे ।  
 खुद तिरे आप भवसागर से, भव्यो के तारणहारे थे ॥  
 जिनके शुभदर्शन से मन को, परितृप्ति सी एक मिलती थी ।  
 मुर्झाई कलियाँ जनता के, मानस की हरदम खिलती थी ॥  
 था प्रेममय व्यवहार आपका, जो सबके मन को भाता था ।  
 एक बार दर्श करने वाला भी, नही भूलने पाता था ॥  
 नही क्रोध मान माया लोभादि, पास फटकने पाते थे ।  
 आदश आपका जीवन लख, वे दूर-दूर भग जाते थे ॥  
 इस तरह आपने भारत मे, निज विजय पताका फहराई ।  
 गुरुदेव यशो-कीर्ति तुम्हारी, जन-जन के मन मे छाई ।  
 दो सहस्र सत्रह सवत्, वैशाख शुदी दशमी आई ।  
 शहर आगरा मानपाड़ा मे, सन्देश काल का जो लाई ॥  
 सत्तर वसन्त कर पूर्ण आपने, सथारा अन्धशन ठाया ।  
 तज नश्वर जग को, काया को, जा स्वर्गो मे डेरा लाया ॥  
 धन्य-धन्य औ कृत्य-कृत्य हो, इस जग से प्रस्थान किया ।  
 जप-तप से भावित कर निज को, तुमने आत्म कल्याण किया ॥  
 तुम देह रूप से चले गए, गुणरूप से कायम हो जग मे ।  
 आदर्श तुम्हारा रहता है, जन-जीवन के जीवन-मग मे ॥  
 जब तक रवि-शशि चमकेंगे, और तारा गण मुस्काएंगे ।  
 तब तक जगती के सब जन-गण, गुणगान तुम्हारे गाएंगे ॥  
 तुमसे सम्बन्धित दिन-तिथियाँ, जब-जब भी सम्मुख आएंगी ।  
 तब-तब ही हे गुरुवर ! तेरी, ये स्मृतियाँ हमे दिलाएंगी ॥  
 —मुनि कीर्तिचन्द्र—तब चरण-शरण मे, आया है उद्धार करो ।  
 तुम गुरुदेव ! हो जहाँ कही, यह श्रद्धाञ्जलि स्वीकार करो ॥

—मानपाड़ा, आगरा : उत्तर-प्रदेश :

२७—१२—६०

## श्याम गणी गुणाष्टक

श्री रमेश मुनि जी-रत्न-प्रभाकर-कोविद

—श्री रमेश मुनि जी महाराज, एक मधुर स्वभावी तरुण सन्त हैं। छोटी सी अवस्था में ही जानाभ्यास में आपने अच्छी योग्यता प्राप्त कर ली है। आप रत्न, प्रभाकर, तथा कोविद परीक्षाएँ उत्तीर्ण कर चुके हैं। श्रद्धेय श्री प्रतापमल जी महाराज के आप सुयोग्य शिष्य रत्न हैं।

—काव्य निर्माण की ओर, आपकी रुचि नैसर्गिक है। समाज को भविष्य में, आप जैसे तरुण मुनिराजों से बड़ी-बड़ी आशाएँ हैं। श्रद्धेय पूज्य गुरुदेव के प्रति आपने श्याम गणी गुणाष्टक नामक भाव-भीनी कविता लिखी है जो नीचे प्रस्तुत की जा रही है।

—सम्पादक

### दोहा

गुरु भक्ति में मग्न लग्न,  
सलग्न सदा आप ।  
ऋषिराज गुरु पाय के;  
मिट्टा दिया भव ताप ॥

### हरिगीतिका

त्यागी अरु ज्ञानी मुनिवर, सयमी गुण-खान थे ।  
भेद जड-चेतन बताते, अमूल्य देते ज्ञान थे ॥  
रूँध कर निज इन्द्रियो को, वश्य करते सर्वथा ।  
पाल्यो शुद्ध ब्रह्मचर्य, त्याग्यो भोग विषवत् सर्वथा ॥



कच्छप सदृश गोपन किया मन, वचन, काया योग को ।  
 आत्म-घातक दमन कीना, पातक कषाय के रोग को ॥  
 प्रवचन मात के बन आराधक, पञ्च महाव्रत धारते ।  
 साधक विनय अरु ज्ञान के बन, कर्म चमू संहारते ॥

मित्त-मिष्ट भाषी रोष नाशी, बोध देते थे सदा ।  
 मोक्ष का मार्ग बताते, धर्म-रत रह कर मुदा ॥  
 सेवा, सरलता सौम्यता, जीवन के तव भूषण बने ।  
 हंस सम अपनाए सद्गुण, दूर सब दूषण तजे ॥

भव-सिन्धु से प्राणी अनेको, वाणी तव सुन कर तरे ।  
 देख जीवन उच्च तेरा, पाप-पथ से सब टरे ॥  
 भव-बन्ध टूटे पाप छूटे, सीख तुझ से लेवतां ।  
 सचमुच ही दिव-शिव वास मिलता, चरण तेरे सेवतां ॥

गम्भीर गुण की खान और भव्यो के तुम आधार थे ।  
 जैन शासन के समुज्ज्वल, आप एक शृंगार थे ॥  
 दीन, दुखियो की सदा तुम, हरण करते पीर को ।  
 धन्य तव माता-पिता और, धन्य तुझ से वीर को ॥

करुणा, अहिंसा के आराधक, नाथ ! मैं तुम को नमूँ ।  
 सत्य के उत्कृष्ट साधक, नाथ ! मैं तुमको नमूँ ॥  
 अस्तेय श्री ब्रह्मचर्य पालक, नाथ ! मैं तुमको नमूँ ।  
 अपरिग्रह, संतोष धारक, नाथ ! मैं तुमको नमूँ ॥

### दोहा

रामप्यारी अक मे,  
 लीना सफल अवतार ।  
 टोडरमल के पुत्र तुम;  
 कर गए खेवा पार ॥

—रामपुरा : मध्य प्रवेश :

## गुरुदेव गुणाष्टक :

मुनि यश इन्दु :

—मुनि श्री यश इन्दु : जी ने आठ विभिन्न छन्दों में, श्रद्धेय पूज्य गुरुदेव श्री जी के गुणानुवाद गाए हैं। जो भाषा और भावों की दृष्टि से बड़े ही सुन्दर बन पड़े हैं। अगली पंक्तियों में उन्हें अविकल रूप से दिया जा रहा है। जिन्हें पढ़ कर पाठक गण भाव-विभोर हुए बिना न रहेंगे।

—सम्पादक

### दोहा

श्री श्यामलाल गुरुदेव जी, कर उज्ज्वल शुभ काम ।  
श्याम भी उज्ज्वल हो गया, पा कर के तव नाम ॥  
श्याम नहीं तुम लाल थे, या थे तुम घनश्याम ।  
रहे सबेरा ही सदा; बने कभी नहीं श्याम ॥

### चौपदा

-लाल- का संयोग पाकर -श्याम- भी,  
कर निमज्जन सत्य-संयम धार मे ।

श्वेत अति उज्ज्वल बना, यश पा गया;

छा गया मूर्धन्य हो संसार मे ॥

### दुर्मिल सवैया

श्याम सदा सुख धाम रहे, अरु श्याम रहे सबके हितकारी,  
श्याम कभी नही श्याम बने, रखी श्याम सदा उज्ज्वलता भारी ।  
शाम-सुबह गुण श्याम के गावत, श्याम-श्याम रटते नर-नारी,  
शुभ्र सुकीर्ति छाये रही, श्री श्यामलाल गुरुदेव तुम्हारी ॥

### मनहर सवैया

पूज्य गुरुदेव श्री श्यामलाल जी महाराज,  
सरल स्वभावी, सौम्य मूर्ति महान् थे ।  
घारे पञ्च महाव्रत, किया जप-तप, ध्यान;  
साध निज आत्मा को, बने गुणखान थे ॥  
मुनियो के मुकुट, शृंगार जिन शाशन के,  
भवोदधि तारने को नाव के समान थे ।  
ज्ञानवान, शीलवान, तपवान, तेजवान,  
सत्यवान, तोषवान, और पुण्यवान थे ॥

### हरिगीतिका

पितु धन्य टोडरमल्ल जिन घर, जन्म थे तुम पा गए ।  
अरु धन्य माता रामप्यारी, जिनके सुत कहला गए ॥  
है धन्य क्षत्रिय वंश को, अरु धन्य गुरु ऋषिराज को ।  
जिसके बने मुनि रत्न तुम, उस धन्य जैन समाज को ॥

## छप्पय

श्री श्यामलाल गुरुदेव ! तुम्हारा जग यश गाता ।  
 पा कर तेरे दर्श, दूर दुःख था नस जाता ॥  
 वह सौम्यमूर्ति आज, हुई ओझल नैनो से ।  
 जगता था वैराग्य सदा, जिस के वैनो से ॥  
 उन से सद्गुरु के भला, अब होंगे दर्शन कहाँ ।  
 जगती थी ज्योति सदा, जप-तप की पावन जहाँ ॥

## कुण्डलियाँ

गुरुवर ! तेरी जगत में, महिमा अपरम्पार ।  
 जप, तप, संयम, नील से, सफल किया अवतार ॥  
 सफल किया अवतार' बने सिरताज हमारे ।  
 भारत के नर-नार, गात गुण आज तुम्हारे ॥  
 कहे मुनि-यशइन्दु-तुम्ही थे त्यागी मुनिवर ।  
 श्री श्यामलाल महाराज, तरण-तारण हे गुरुवर !

मानपाड़ा, आगरा : उत्तर-प्रवेश :

२६—१२—६०

[ १८ ]

## तुम को लाखों प्रणाम

श्रद्धेय श्री प्रतापमल जी महाराज

—श्रद्धेय श्री प्रतापमल जी महाराज, जैन दिवाकर श्री चौथमल जी महाराज के सन्तों में से हैं। आप बड़े ही मिलनसार और मधुर प्रकृति के मुनिराज हैं। आप एक सफल प्रवक्ता हैं। वाणी में श्रोज-और माधुर्य तथा स्वभाव में विनोद प्रियता, आप श्री जी के सफल व्यक्तित्व की आकर्षक विशेषताएँ हैं।

—श्रद्धेय पूज्य गुरुदेव श्री जी से आप पूर्णतया परिचित रहे हैं। उनकी पुण्य स्मृति में, आपने प्रस्तुत कविता की रचना की है। जिसके माध्यम से श्रद्धेय पूज्य गुरुदेव के प्रति आपकी गहरी निष्ठा एवं श्रद्धा ही प्रकट होती है।

—सम्पादक

श्री श्याम गणीवर प्यारे ! तुम को लाखो प्रणाम ।

टोडरमल के प्यारे ! तुम को लाखों प्रणाम ॥

सोरई क्षेत्र मे जन्म जो पाया,

क्षत्रिय कुल को आप दिपाया ।

रामप्यारी दुलारे ! तुम को लाखो प्रणाम ।

श्री श्याम गणीवर प्यारे ! तुमको लाखो प्रणाम ॥

ढिढाली मे आप पधारे,

वर्ष सोलह की आयु धारे ।

ऋषिराज गुरु धारे, तुमको लाखो प्रणाम ।

श्री श्याम गणीवर प्यारे ! तुमको लाखो प्रणाम ॥

जिन मार्ग को खूब दिपाया,  
 ज्ञान-ध्यान भी खूब बढ़ाया ॥  
 सरल प्रकृति वारे ! तुम को लाखो प्रणाम ।  
 श्री श्याम गणीवर प्यारे ! तुमको लाखों प्रणाम ॥  
 मुनि मण्डल में सुयश लीना,  
 आगरा शहर में अनशन कीना ।  
 सीधे स्वर्ग सिधारे, तुमको लाखो प्रणाम ।  
 श्री श्याम गणीवर प्यारे ! तुमको लाखो प्रणाम ॥  
 —प्रताप मुनि-के मन में बसते,  
 आप सदा रहते थे हँसते ।  
 गुण गाते हैं सारे, तुमको लाखों प्रणाम ।  
 श्री श्याम गणीवर प्यारे ! तुमको लाखों प्रणाम ॥

रामपुरा : मध्य-प्रदेश :

१—६—६०

[ १६ ]

## श्याम गणी गुण खान :

श्री सुरेश मुनि जी

—श्री सुरेश मुनि जी, श्रद्धेय श्री प्रतापमल जी महाराजके सुशिष्य हैं। अल्पवय एवं अल्प दीक्षित होने पर भी, आपकी विकासशील प्रतिभा एवं काव्य प्रणयन की ओर रुचि प्रमंशनीय है। श्रद्धेय पूज्य गुरुदेव श्री जी के गुणानुवाद के रूप में आपने जो भावपूर्ण कविता भेजी है, वह नीचे प्रस्तुत की जा रही है।

—सम्पादक

नमन करे कर जोड के सारे, श्याम गणी गुणखान;

तेरे दर्शन थे महान् ।

क्षमा के सागर, ज्ञान के आगर, शीतल शशि समान;

तेरे दर्शन थे महान् ॥

टोडरमल जी पिता तुम्हारे,

रामप्यारी के नयन सितारे ।

यू० पी० देश मनोहर प्यारे;

गुण गाते हैं जन-जन सारे ।

उसी धर्म-भूमि का गणी ने, बढाया गौरव मान;

तेरे दर्शन थे महान् ॥

संसार की माया नश्वर जानी,

लघु वय में बन गए ज्ञानी ।

गुरु मिले थे ज्ञानी-ध्यानी;

अमृत सम थी जिनकी वाणी ।

ऋषिराज गुरु पा कर गणी ने, दिपाया धर्म महान्;  
तेरे दर्शन थे महान् ॥

गम्भीर गुण की खान तुम थे,  
भवि जीवो के प्राण तुम थे ।  
पतितो की पतवार तुम थे,  
सन्त-समाज के आधार तुम थे ।

तेरी शिक्षाओ से हुआ था, जन-जन का कल्याण ;  
तेरे दर्शन थे महान् ॥

जन-मन को तुम जगा रहे थे,  
जिन शासन को दिपा रहे थे ।  
पाठ प्रेम का पढा रहे थे,  
सन्देश धर्म का सुना रहे थे ।

-मुनि सुरेश-ने लीनी तेरे, चरणों की शुभ आन ;  
तेरे दर्शन थे महान् ॥

—रामपुरा . मध्य-प्रदेश :

१—६—६०



[ २० ]

## श्रद्धा के फूल

श्री टेकचन्द जी महाराज

—श्रद्धेय श्री टेकचन्द जी महाराज, मधुर स्वभाव और मिलनसार स्वभाव के धनी मुनिराज हैं। आप सरलात्मा श्रद्धेय श्री बनवारीलाल जी महाराज के सुशिष्य हैं। श्रमण संघ के प्रधान मंत्री, व्याख्यान वाचस्पति श्रद्धेय श्री मदनलाल जी महाराज के परिवार के ही आप सन्त हैं।

—श्रद्धेय पूज्य गुरुदेव श्री जी से आप पूर्णतया सुपरिचित हैं। उनकी पुण्य स्मृति में आपने जो श्रद्धा के फूल चढाये हैं, उन्हें आप ही की काव्यमयी भाषा में नीचे दिया जा रहा है।

—सम्पादक

सभी गुण गावो रे, सभी गुण गावो रे—  
गणी श्यामलाल जी का, ध्यान लगावो रे॥

महिमा अगम अपार आप की, ठाम-ठाम यश छायो रे।  
ज्ञान दान दे गणीराज ने, विश्व जगायो रे॥  
यू० पी० देश, ग्राम सोरई, रामप्यारी घर जायो रे।  
क्षत्रिय कुल भूषण टोडरमल, पुत्र कहायो रे॥  
छोटी सी नव वर्ष आयु में, ऋषिराज गुरु पायो रे।  
ढिढाली, संवत् त्रेसठ मे, सजम ठायो रे॥  
ज्ञानी, ध्यानी, परम तपस्वी, सौम्य मूर्ति प्यारो रे।  
सरल स्वभावी, सेवा भावी, दया भण्डारो रे॥  
शहर आगरा, सवत् सतरह, विक्रम का जव आया रे।

वैशाख सुदी दशमी के दिन, तुम स्वर्ग सिधायी रे ॥  
 प्रेमचन्द्र जी, श्री चन्द्र जी, हेम चन्द्र जी स्वामी रे ।  
 शिष्य आपके तीन हुए, यह जग मे नामी रे ॥  
 कस्तूरचन्द्र जी, कीर्तिचन्द्र जी, मुनि उमेश हितकारी रे ।  
 शिष्यों के हैं शिष्य आपके, तीनो सुखकारी रे ॥  
 चरण तुम्हारे-टेकमुनि-, श्रद्धा के फूल चढावे रे ।  
 गरगीराज के गुण गातां, आत्म शुद्ध थावे रे ॥

काकुआ : पञ्जाब :

२—६—६०

## उस मसीहा की याद में :

मुनि श्री कीर्तिचन्द्र जी—मशहूर—

—मशहूर, श्रद्धेय श्री कीर्तिचन्द्र जी महाराज का तखल्लुस है। आप उर्दू शायरी—मशहूर—के उपनाम से किया करते हैं। प्रस्तुत उर्दू काव्य के माध्यम से, उस मसीहा श्रद्धेय पूज्य गुरुदेव के प्रति आपने बहुत कुछ कहा है, जो अगली पंक्तियों में उन्हीं की भावमयी भाषा में दिया जा रहा है।

—सम्पादक

सदाकत की जया से, तूने जुल्मत को मिटा डाला ।  
कि अपने अज्म से पुर शौर, खिल्वत को बना डाला ॥  
तेरी तनवीर से आलम मे, ऐसी रोशनी छाई ।  
हजारो मिल शमाएँ, जैसे कि महफिल मे हो आई ॥

किया रोशन, चिरागे-दहर बन कर तूने दुनिया को ।  
दिखाया रहमतो का, ताज बन कर तूने दुनिया को ॥  
जलाया महफिले-आलम मे, एक फानूस उल्फत का ।  
जिलाया मुर्दों को तूने, बजा नाकूस उल्फत का ॥

तेरी ही महरबानी से, थी आलम मे बहार आई ।  
दिलो मे हर किसी के, तेरे दम से थी खुशी छाई ॥  
बना इन्सान को करों वयां, जौहर दिखा डाला ।  
था ककर को भी तूने, वे बहा गौहर बना डाला ॥

तू था इन्सान, लेकिन था फरिश्तो सा करम तेरा ।  
लगाना सबको राहे-नेक पर ही, था धरम तेरा ॥

इसी से आज दुनिया, तुझको बेशक याद करती है ।

नहीं जब देखती तुझको, तो इक फरियाद करती है ॥

कि आलम मे बशर तुझसे, अगर दो-चार आ जाएँ ।

तो हम भूले हुए इन्सान, हक की राह को पाएँ ॥

तू रहबर था, ज़माने को लगाया राहे-नेकी पर ।

बनाया नक्श दायम, एक तूने बज्मे-नैती पर ॥

निगहबा धर्म का था, पासबा था बेसहारो का ।

था एक गंजे-निहा, आलम मे तू आफत के मारो का ॥

उछल पड़ता है दिल, जब याद तेरा नाम आता है ।

तेरा पुरजोश अफसाना, ज़माने को जगाता है ॥

तेरे औसाफ को, यह कुल ज़माना जानता सारा ।

पचासो वर्ष से तुझको, जहा पहिचानता सारा ॥

न भूलेंगे तुझे, -मशहूर-है फैजो-करम तेरा ।

दिलो पर हुक्मरानी कर रहा है, वस हुकम तेरा ।

### एक रुबाई

तेरे औसाफ की लौ, तेज हो-हो कर भडकती है ।

हजारों आँधियाँ आईं, यह लौ मद्धम नहीं होती ।

तेरे नक्शे-कदम का, ले महारा, जो बढा आगे ।

फिर उसके सामने, राहे-हकीकत गुम नहीं होनी ॥

—लोहामण्डी, आगरा : उत्तर प्रदेश :

१—१२—६०

[ २२ ]

दिल दे रहा दुआएँ :

श्री मशहूर जी

---

—श्रद्धेय पूज्य गुरुदेव श्री जी की तारीफ में श्री मशहूर जी ने चार अश्वार लिखे हैं। जो आपकी दृढ़ भक्ति के ही परिचायक हैं। आप का हृदय उन गुरुदेव को दुआएँ दे रहा है। किस प्रकार दे रहा है ? यह नीचे पढ़िए।

—सम्पादक

---

तारीकी ज़िन्दगी की, हुई जिसकी जया से रोशन।

उस महर-दिलरुवा को, दिल दे रहा दुआएँ ॥

मेहरो-करम से जिसके, इन्सानियत की राह पर।

मैं चल सका हूँ, उसको, दिल दे रहा दुआएँ ॥

जिस के कि फ़ैज से मैं, औसाफ पा सका कुछ।

उस रहबरे-जहा को, दिल दे रहा दुआएँ ॥

आलम मे चश्मा-रहमत, -मशहूर- है जिन्हो का।

उन श्यामलाल गुरु को, दिल दे रहा दुआएँ ॥

—लोहामण्डी, आगरा : उत्तर-प्रदेश :

१—१२—६०

[ २३ ]

## वन्दनीय, श्याम सफल जीवनी यन्त्र :

मुनि गजेन्द्र (मेवाड़ी)

—श्रद्धेय श्री हस्तीमल्ल जी महाराज-गजेन्द्र-(मेवाड़ी) बड़े ही मिलनसार तथा मधुर स्वभाव के सन्त हैं। आपको प्राचीन पद्धति से समुद्रवद्ध कविता-निर्माण करने की विशेषतया अभिरुचि है। श्रद्धेय पूज्य गुरुदेव श्री जी की पुण्य स्मृति में भी, आपने-वन्दनीय श्याम सफल जीवनी यन्त्र नामक एक ऐसी ही रचना प्रेषित की है। जो अगली पंक्तियों में दी जा रही है। प्रस्तुत कविता के अंकों वाले मोटे अक्षर मिला कर पढ़ने से, श्रद्धेय पूज्य गुरुदेव श्री जी का नाम, उनके गुरु का नाम, माता-पिता का नाम, जन्म सम्बत् वैराग्य सम्बत्, जन्म स्थान तथा स्वर्गवास स्थान आदि ज्ञात हो जाते हैं। प्रस्तुत कविता को पढ़ कर पाठकगण, मुनि श्री जी की बौद्धिक प्रतिभा की प्रशंसा किये बिना नहीं रह सकेंगे।

—सम्पादक

गुरुदेव तारो मुझे, विनय सुनाऊँ तुझे ॐ अहं मनाऊँ, दूजे पद सिद्ध शरणा ।  
 ज्ञान और क्रिया कर, मिथ्या मत दूर हर, उत्तम कारज कर, निन्दा नहीं करणा ॥

शीतल स्वभाव मिष्ट, कभू ना चिन्ते अनिष्ट, षट् काय पाले इष्ट, अभिमान हरणा ।  
 वन्दन हजार बार, मुनियो के चरणार, भले काम धन्यो करो, होगा तभी तरणा ॥१॥

चतुरता पूरे पूर, सुगमंता सुध उर, पाप हटाउँ, ऐसो, नित करे चिन्तवना ।  
 अनुकूल पाय योग, तजो पुण्य राशि भोग, अच्छी शिक्षा लीजे पूछ, कभी ना विसारना ॥

कर्मो वश यह जीव, जँन, भूले भविष्य फल, रबी वचन कोलप्य नहीं उच्चारना ।  
 श्रेष्ठ हो विचारधारा, भग जावे कर्म रिपू, नीय त उज्ज्वल रहे, पन वे सुभावना ॥२॥

भोग वासना निषिध, सोचिए ग्राह्य या त्याज्य, आज का आचरण, बतलाएँ समाज का ।  
 छाया घट अरिपन, भरा भारी अवगुन, दया-दान से विमुख, बड़ा दल पाप का ॥

वन कर श्रो महत, कहलाते अरु सत, मूलों का सरदार, ज्ञान विहीन मत का ।  
 विचारिए निज धर्म, सत उपदेश देय, जिनागम की सूक्तियाँ, दो विधि आगाँर का ॥३॥

दीनानाथ मुझ पर, मेरी नाव लगा पार, बालक की लाज प्रभु, अल्प बुद्धि मन्द है ।  
 उत्साह अपार मन, करम मीश्रो त जीव, मिथ्या से भरा घट, पावे नहीं आनन्द है ॥

कस लो कमर वीरो और शुभ लेख्या भाव, हटावो हाथ वृत्तियाँ करना न द्वन्द है ।  
 रोकिये अशुभ योग, हट जावे माया-मन्द, जनम सफल होय, पावे सुख कन्द है ॥४॥

ममता के वन्ध बडे, तोड़ने की सीखे कला, आजो वन मुख लीला, बनी रहे पास मे ।  
 सतावे न कोई हमे, हमारे हैं नम्र भाव, लक्ष है जिनदेव का, वन चुका दास मे ॥

मह-रुपाय त्याग, अजी-खुल जाय भाग्य, नरमाई-ऐसी चीज, सुख रास, आस मे ।  
 पु जन विन्दु सम, लंडाई कभू ना कीजे, खोटी वांतां जाके मुख, जान ली-जो ह्वास मे ॥५॥  
 न भाव आठो याम, करुणा की बहे वार, शरीर सयम पाले, जाता दुखः क्षण मे ।  
 ; तिरण तारेण, आओ उनकी शरण, प्याला पिलावे अमृत, सेवा आचरण मे ॥  
 नन की छोड सग, खूब पाओगे आराम, चारित्र्य पालिये ऐसो, चित्त दरसण मे ।  
 व तो काटो वन्दन, रटत हूँ दिन रात, पिटाओ खेद, जनि त अरज चरण मे ॥६॥  
 त साता आत्म बल, अघ का हटाता दल, फिर कहूँगा उद्धार, अन्तस की भावना ।  
 स्व विद्वान सकल, यह फरमावे गुरु, शरण सम्मति दीजे दर्शन की चावना ॥  
 प-जप श्रद्धा बुद्धि, जिससे बढत बुद्धि, जिनराज का आदेश शिर पे चढावना ।  
 उद्धारक भव सिन्धु, पापियो का पाप सब, छिनक मे छूट जाय, दास को उवारना ॥७॥  
 पुद्ग वृत्ति ते सोपान, कव मिले सही पता, लगन है उस ओर, वाणी आगम भली ।  
 त दुच्छान्तोरेय, वो दिन कव आयगा, गमनागमन मार्ग, स्के राग की गली ॥  
 गुण के ग्राहक मोई, धरम मे ऋषि रखे, तुजे वनता है स्वच्छ, वन जा खराबली ।  
 प्रागरा मे श्याम मुनि, स्वर्ग पधार गये, ये मुनीन्द्र महान गुणी, काटी पाप की जली ॥८॥

—कनकपुर . राजस्थान .

१-६-६०

नोट—पाठकगण दीक्षा के स्थान पर वैराग्य सबव तथा स्थान जलें । मुनि श्री जी भूल से वैराग्य  
 मन्व एव स्थान को दीक्षा सबव एवं स्थान लिख गए हैं ।

—सम्पादक



## उस पुनीतात्मा के प्रति :

महासती श्री पवन कुमारी जी महाराज

—महासती श्री पवन कुमारी जी म०, सुमधुर स्वभाव, ओजस्वी वाणी तथा विकास शील प्रतिभा से सम्पन्न साध्वी रत्न हैं। लघुवय होते हुए भी आपका अध्ययन अच्छा विस्तृत है। काव्य निर्माण की ओर आपकी स्वाभाविक रुचि है। आप स्वर्गीया महासती श्री पद्म श्री जी महाराज की सुशिष्या हैं। उस पुनीतात्मा श्रद्धेय पूज्य गुरुदेव के प्रति आपने अपनी काव्यमयी भाषा में, अष्टक के रूप में, बड़ी ही भाव-भीनी श्रद्धाञ्जलि अर्पित की है। पाठक गण जिसे पढ़ कर भाव विमोह हुए बिना न रहेंगे।

—सम्पादक

क्या लुप्त हो गए, वह शीतलात्मा ?

क्या महात्मा से, बन गए परमात्मा ?

क्या जन्म-मरण का, कर गए खात्मा ?

हा ! कहाँ जा विराजे, वह पवित्र आत्मा ?

आओ, बतलाएँ तुमको, कि वह कौन था ?

श्रमण संघ का एक, सिरमौर था।

था सुशिष्य परिडत्त, ऋषिराज का ;

जगत जैन को, जिस पे अति नाज था ॥

निकट आगरा के, ग्राम एक -सोरई- है,

जन्मे क्षत्रिय कुल में, जय-जयकार हुई है।

शस्य श्यामला भू हुई, बहार आई है;

गूँज उठा नभ मण्डल, तारों ने दी बघाई है ॥

जाना जव संसार क्या है ? सशयों का हार है,  
धर्म ही जीवन की नैया, को लगाता पार है ।  
बाल्यावस्था मे ही गुरुवर, बन गए अणुगार हैं;  
गुरुदेव श्री ऋषिराज-चरणों का लिया आधार है ॥

देश देशान्तरो मे भ्रमण किया,  
अनेकानेक कष्टो को सहन किया ।  
जैन धर्म का आपने प्रसार किया;  
आध्यात्मिकता का जग को प्रकाश दिया ॥

वैशाख शुक्ला दशमी आई,  
काल का सन्देश साथ लाई ।  
मौत की घड़ियो से बचा नही कोई;  
रह जाएं देखते ही सब भाई ॥

यश-सौरभ फैल गया जग मे,  
कर गए नाम, मुक्ति - मग मे ।  
मानवता का दे सबक गए;  
ले गये भलाई इस जग मे ॥

सौम्यभाव की थी साक्षात् प्रतिमा,  
कहाँ तक करे, गुरुदेव की महिमा ।  
ऐसे थे वह समाधिस्थ आत्मा;  
स्वर्ग में जा विराजे पुनीत आत्मा ॥

काँधला, उत्तर-प्रदेश :

३१—१०—६०

## उस ऋषि के चरणों में :

साध्वी श्री सुन्दरी देवी जी महाराज

—श्री सुन्दरी देवी जी महाराज, एक ओजस्वी व्यक्तित्व से सम्पन्न साध्वी रत्न हैं। आप सफल प्रवक्ता एवं परम विदुषी हैं। स्वर्गीया महासती श्री मथुरा देवी जी महाराज की आप सुशिष्या हैं। श्रद्धेय पूज्य गुरुदेव के आप अनेक बार दर्शन कर चुकी हैं; फलतः उनके महान् जीवन से आप भली-भाँति परिचित हैं। उस ऋषि के चरणों में आपने श्रद्धा के कुछ पुष्प चढ़ाये हैं, जिन्हें पाठकों के लिए, नीचे सजा कर रख छोड़ा है।

—सम्पादक

आए आज ऋषि के चरणों में, कुछ श्रद्धा के पुष्प चढ़ाने ।  
 अमर आत्मा एक जगत में, उसकी आज कथा बतलाने ॥  
 नाम जिन्हो का श्यामलाल था, रामप्यारी का जाया था ।  
 टोडरमल जी पिता जिन्होने, चाव से गोद खिलाया था ॥  
 क्षत्रिय कुल में जन्म लिया था, रहा धर्म से प्यार उन्हें ।  
 मोह माया के बन्धन का, नहीं बाँध सका ससार उन्हें ॥  
 सवत् उन्नीस सौ सैतालीस, ज्येष्ठ मास जब आया था ।  
 सुदी इग्यारस, सोरई नगरी, जन्म आपने पाया था ॥  
 लगी लगन मन में, समय की, मोह-बन्धन को त्याग दिया ।  
 बाल उमरिया नव ही वर्ष में, धार आप वैराग्य लिया ।'  
 ग्राम ढिंढाली, ऋषिराज, चरणों में नत मस्तक हो कर ।  
 सोलह वर्ष युवावस्था में, जैन मुनि का पद पा कर ॥

उन्नीस सौ तिरेसठ संवत् से, आत्म का उत्थान किया ।  
 जप, तप, साधना के बल पर, निज जीवन का कल्याण किया ॥  
 आज स्पूतनिक युग में भी वह, शान्ति का सन्देश लिए ।  
 सक्रान्ति काल की बेला में भी, ज्ञान का शुभ उपदेश लिए ॥  
 शीलवन्त, मृदुकण्ठ यति, सोई जनता को चला जगाने ।  
 आत्म शुद्धि का दिव्य प्रखरतम, सन्मार्ग जग को दिखलाने ॥  
 अन्धकार में डूबी जनता, के थे सोये भाग्य जगे ।  
 नगर-नगर और डगर-डगर में, अहिंसा का दीप लिए ॥  
 उत्तर-प्रदेश, पंजाब, देहली, हरियाणा का उद्धार किया ।  
 बृद्ध अवस्था, सत्तर वर्ष तक, आपने धर्म-प्रचार किया ॥  
 आत्मोन्नति और जन-सेवा में, सब कुछ अर्पण कीना था ।  
 सबसे धन्य-धन्य कहला कर, सुयश आपने लीना था ॥  
 अन्त समय में शुद्ध भाव से अनशन आपने ठाया था ।  
 शहर आगरा, मानपाड़ा में स्वर्ग आपने पाया था ॥  
 ×                      ×                      ×                      ×  
 हे मानव ! तू मोह निद्रा को, छोड़ जरा और जाग ।  
 मिट्टी से उत्पन्न हुआ तू, फिर मिट्टी में वास ॥  
 क्यों तू मेरी-मेरी करता ? क्या है जग में तेरा ।  
 जीवन धूप-छाँव की भाँकी, अन्त खाक में डेरा ॥  
 यह दुनिया है रैन वसेरा, और पाप की भाँकी ।  
 ओ वन्दे ! शुभ कर्म कमा ले, कुछ न रहेगा वाकी ॥  
 —सुन्दरी-का सन्देश यही है, शीलवन्त दयावान बनो ।  
 श्याम गणी के पथ पर चल कर, निज आत्म कल्याण करो ॥

—नई दिल्ली :

८—६—६०

[ २६ ]

## श्रद्धा के मोती :

महासती श्री विजेन्द्र कुमारी जी महाराज

—महासती श्री विजेन्द्र कुमारी जी, एक सरल प्रकृति की गुण निष्पन्न आर्या हैं। लघु वय होते हुए भी विद्याभ्यास में आपने अच्छी प्रगति की है। काव्य निर्माण आप अत्यन्त सुगमता पूर्वक कर लेती हैं। श्रद्धेय पूज्य गुरुदेव के चरणों में आपने श्रद्धा के मोती अर्पित किए हैं, जिनकी आबदार चमक, पाठकों का मन चमत्कृत किए बिना नहीं रह सकेगी।

—सम्पादक

अग्र मनवा ! गुरु कहाँ है बोल ?

टेर रहा तू जीवन धन को, गुरुवर प्यारे श्याम मुनि को ।  
पीडा सी छाई हृदय पर; अन्तर के पट को खोल ॥  
सञ्चित रख यह विरह वेदना, गुरु-दर्शन का सुन्दर सपना ।  
अर्पित करदे गुरु चरणों पर; श्रद्धा मोती अनमोल ॥  
उच्छ्वासो की घटा घुमड़ कर, छाई हुई है दुःखित हृदय पर ।  
मौन साधना करले मनवा ; दुःख से मुख मत खोल ॥  
सरल स्वभावी थे, गुरु प्यारे, भव्य जनो के तारण हारे ।  
मिल करके गुण गाओ सारे, जीवन हो अनमोल ॥  
गुरु-ज्ञान का अमृत पी कर, तप्त हृदय को शीतल अव कर ।  
अजर अमर तू होजा -विजेन्द्र-, सत्य पथ को टटोल ॥

—टोहाना : पंजाब :

१०—१०—६०

[ २७ ]

## गुरुदेव के वियोग में :

महासती श्री प्रेम कुमारी जी महाराज

— महासती श्री प्रेम कुमारी जी महाराज, एक कोमल प्रकृति एवं मधुर वाणी से सम्पन्न साध्वी रत्न हैं। मधुर स्वभाव तथा नम्र व्यवहार आपके व्यक्तित्व की प्रमुख विशेषताएँ हैं। आप की प्रवचन शैली अत्यन्त सरस सुन्दर एवं आकर्षक है। आप श्रद्धेया महासती श्री पन्ना देवी जी महाराज की सुशिष्या हैं। श्रद्धेय पूज्य गुरुदेव से आप, अपने वचन से ही परिचित रही हैं। गुरुदेव के वियोग में आप ने करुण रस से ओत प्रोत कविता का निर्माण किया है। जिसे अगली पंक्तियों में प्रस्तुत किया जा रहा है।

—सम्पादक

हमको जुदाई गुरुदेव दे गए।  
हमेशा के लिए वह विदाई ले गए ॥  
छोड़ चला गुलशन को माली,  
सूख गई हैं सब डाली-डाली ।  
फूल मुर्झाए और खार रह गए;  
हमेशा के लिए वह विदाई ले गए ॥  
सन्त गणों का पालन करके,  
सन्त शिरोमणि नाम घरा के।  
गए वह आघार निराधार हो गए,  
हमेशा के लिए वह विदाई ले गए ॥

त्याग अनुपम स्वामी तुम्हारा,  
लख विस्मय माना जग सारा ।

वाल ब्रह्मचारी वह योगी हो गए,  
हमेशा के लिए वह विदाई ले गए ॥  
कामवासना दिल से विसारी,  
वैभव तज, जिन दीक्षा धारी ।

गुरु चरणों के वह दास हो गए,  
हमेशा के लिए वह विदाई ले गए ॥  
मोह त्याग कर सयम धारा,  
जगह-जगह किया धर्म प्रसारा ।

मेरे जीवन के वह सहारे खो गए;  
हमेशा के लिए वह विदाई ले गए ॥  
हर दिल दरश को तरस रहा है,  
नयन मेघ अब बरस रहा है ।  
-प्रेम- अब हम तो निराश हो गए;  
हमेशा के लिए वह विदाई ले गए ॥

तीतरवाड़ा : उत्तर-प्रदेश :

३०—१०—६०

[ २८ ]

## उपकारी गुरुदेव :

महासती श्री प्रेम कुमारी जी महाराज

—महासती श्री प्रेम कुमारी जी म०, श्रद्धेय पूज्य गुरुदेव के प्रति अनन्य भक्ति रखती हैं। श्रद्धेय पूज्य गुरुदेव की पुराय स्मृति में आपने काव्यमय पद्य के माध्यम से अपने श्रद्धा भाव व्यक्त किए हैं। जो अपनी अलग ही विशेषता रखते हैं। उन्हें सजा-सँवार कर अगली पीढ़ियों में प्रस्तुत किया जा रहा है।

— सम्पादक

श्री श्यामलाल गुरुदेव परम उपकारी जी।

महिमा कही न जाय, जगत हितकारी जी ॥

ग्राम सोरई सुन्दर, उत्तर-प्रदेश कहलाया,

क्षत्रिय वंश को स्वामी, था उज्ज्वल आन बनाया।

हर्षे नर नारी जी,

महिमा कही न जाय, जगत हितकारी जी ॥

थे रामप्यारी माता के, गुरुवर तुम अंगज प्यारे,

और पिता टोडरमल जी के. थे लख्ते जिगर दुलारे।

जन्मे अवतारी जी;

महिमा कही न जाय, जगत हितकारी जी ॥

नव वर्ष आयु में तुमने, गुरु चरणों ध्यान लगाया,

संसार से, निज परिजन से, था तुमने मोह हटाया।

शरण गुरु धारी जी;



महिमा कही न जाय, जगत हितकारी जी ॥

विक्रम सवत् त्रैसठ की, सुदी ज्येष्ठ पञ्चमी आई,  
ऋषिराज गुरु चरणों में, ढिंढाली ग्राम के मांही ।

दीक्षा धारी जी;

महिमा कही न जाय, जगत हितकारी जी ॥

जप, तप श्री करणी करके, निज जीवन शुद्ध बनाया,  
फिर सत्तर वर्ष आयु मे, देह छोड़ अमर पद पाया ।

गए स्वर्ग मंभारी जी;

महिमा कही न जाय, जगत हितकारी जी ॥

गुरुदेव गुणों के सागर, हम कहाँ तक महिमा गावे,  
श्रद्धाँजलि -प्रेम- तुम्हारे चरणों मे आज चढावे ।

करो स्वीकारी जी,

महिमा कही न जाय, जगत हितकारी जी ॥

तीतरवाड़ा . उत्तर-प्रदेश :

१६—१०—६०

## जिन शासन के शृंगार निकले :

महासती श्री विजय कुमारी जी महाराज

—महाहती श्री विजय कुमारी जी म०, एक भद्र प्रकृति की साध्वी हैं। आप की प्रतिभा एवं अध्ययन विकास मार्ग की ओर अग्रसर हैं तथा भविष्य समुज्ज्वलता की ओर गतिशील। आप महासती श्री प्रेम कुमारी जो महाराज की सुशिष्या हैं। श्रद्धेय पूज्य गुरुदेव की पुराय स्मृति में आप ने अपने भाव, वही ही सुन्दरता के साथ कविता के माध्यम से व्यक्त किए हैं।

—सम्पादक

गुरु श्यामलाल जी धर्म के आधार निकले ।  
जिन शासन के आप शृङ्गार निकले ॥  
ग्राम सोरई मे तुमने जन्म लिया,  
माता-पिता का था हर्षा जिया ।  
क्षत्रिय वंश के तुम उजियार निकले ।  
जिन शासन के आप शृङ्गार निकले ॥  
छोटी सी उम्र की सुनो यह कहानी,  
संयम लेने की मन मे ठानी ।  
त्याग तपस्या मे तुम सरदार निकले,  
जिन शासन के आप शृङ्गार निकले ॥  
सरल स्वभावी, पूर्ण ज्ञानी,  
जपिया, तपिया, योगी ध्यानी ।

करते जगत का वेडा पार निकले,  
 जिन शासन के आप शृंगार निकले ॥  
 शहर आगरा तब दर्शन पाए,  
 सुन-सुन वाणी दिल हर्षाए ।  
 क्षमा सागर, दया के अवतार निकले;  
 जिन शासन के आप शृङ्गार निकले ॥  
 नश्वर देह तज स्वर्ग सिधारे,  
 छोडा हमे अब किसके सहारे ।  
 मेरे दिल के अरमान बार-बार निकले,  
 जिन शासन के आप शृङ्गार निकले ॥  
 श्रद्धा कुसुम चरणों मे भेट करूँ,  
 मै निश दिन तुम्हारा ही ध्यान धरूँ ।  
 —विजय-आँखो से अशक अपार निकले;  
 जिन शासन के आप शृङ्गार निकले ॥

—तीतरवाड़ा : उत्तर-प्रदेश :

१६—१०—६०

[ ३० ]

## छोड़ चले गुरुवर :

महासती श्री विजय कुमारी जी महाराज

—महासती श्री विजय कुमारी जी म०, एक अध्ययन शील आर्या हैं। काव्य निर्माण की ओर आप की स्वभाविक रुचि है। श्रद्धेय पूज्य गुरुदेव की पुराय स्मृति में आपने बहुत सुन्दर कविता का निर्माण किया है। जिस के माधुर्य एवं ओज का अनुमान पाठक गण सहज ही लगा सकेंगे। कविता नीचे दी जा रही है।

—सम्पादक

छोड़ गए गुरुवर ! क्यों आज हमें तुम छोड़ गए ?  
तोड़ गए गुरुवर ! क्यों हम से नाता तोड़ गए ?  
सन्मार्ग को तज कर प्राणी, उन्मार्ग पर जाते ।  
सम्यग् ज्ञान का दीप जला कर, उनको राह बताते ॥  
मधुर रसीली वाणी आप की, सुन जन-मन हर्षति ।  
जिन-वाणी का मेह वर्षा, गुरु जग की प्यास बुझाते ॥  
मन मोहन वो सूरत प्यारी, आज कहाँ से पाऊँ ?  
तड़प रहा है दिल यह मेरा, कहाँ ढूँढने जाऊँ ?  
दर्शन करने जब जाती, तब शास्त्र रहस्य बताते ।  
हित शिक्षाएँ दे कर मेरा, जीवन उच्च बनाते ॥  
नयन सितारे, छोड़ सिधारे, स्वर्गों जाय पधारे ।  
तेरे पथ पर चले गुरुवर, -विजय- यह अर्ज गुजारे ॥

तीतरवाड़ा : उत्तर-प्रदेश :

१६—१०—६०

[ ३१ ]

## गुरुवर चल दिए स्वर्ग नगरिया :

महासती श्री जिनेन्द्र कुमारी जी महाराज

—महासती श्री जिनेन्द्र कुमारी जी म०, सरल प्रकृति की विद्याध्ययन में निरन्तर संलग्न रहने वाली साध्वी हैं। आप का बौद्धिक विकास देखते हुए कहा जा सकता है कि भविष्य में आप जिन शासन को समुज्ज्वल करने वाली परम विदुषी साध्वी रत्न निकलेंगी। आप भी महासती श्री प्रेम कुमारी जी महाराज की सुशिष्या हैं। श्रद्धेय पूज्य गुरुदेव के प्रति आपने भी अपने श्रद्धा-कण प्रस्तुत किए हैं, जिन्हें आगे दिया जा रहा है।

—सम्पादक

छोड़ के हम को आज गुरुवर, चल दिए स्वर्ग नगरिया ।  
हर दम आप की याद में छलके, नयनों की गगरिया ॥  
पूर्व जन्म के अहो भाग्य से, हमने आपको पाया था;  
अमृतमयी तब वाणी सुन कर, मन सबका हर्पाया था ।

अब क्यों नहीं आ कर लेते हो, हमारी आप खबरिया ।  
छोड़ के हमको आज गुरुवर, चल दिए स्वर्ग नगरिया ॥

तप सयम से जग मे गुरुवर, सुयश आपका छाया जी;

जिसने शरणा लिया आपका, उसने सब कुछ पाया जी ॥

प्रवचनो से प्रभावित हो कर, सुघर गई जिन्दगिया ।

छोड़ के हमको आज गुरुवर, चल दिए स्वर्ग नगरिया ॥

आप थे गुरुवर परम तपस्वी, और यशस्वी भारी जी ।

नश्वर देह को त्याग आगरा, पहुँचे स्वर्ग मँभारी जी ॥

तुझ बिन हलकी कैसे होगी, पापों की गठरिया ।

छोड़ के हमको आज गुरुवर, चल दिए स्वर्ग नगरिया ॥

गुरुदेव की नही जरा भी, सेवा कुछ कर पाई जी ।

अन्तिम दर्शन कर न सकी, अब कैसे सहूँ जुदाई जी ॥

-जिनेन्द्र-तेरा आदर्श साथ ले, चल पड़ी धर्म डगरिया ।

छोड़ के हमको आज गुरुवर, चल दिए स्वर्ग नगरिया ॥

—तीतरवाड़ा : उत्तर-प्रदेश :

१६—१०—६०

[ ३२ ]

## आदर्श मुनिराज :

पण्डित श्री वालाराम जी—कविकिङ्कर—

—जोधपुर निवासो पण्डित वालाराम जी—कविकिङ्कर—एक अच्छे विचारक सज्जन हैं। जोधपुर की कवि मण्डली में आपको सम्मानित स्थान प्राप्त है। श्रद्धेय श्री केवल मुनि जी के संकेत करने पर, आपने श्रद्धेय पूज्य गुरुदेव के जीवन वृत्त की कड़ियों को कविता की लड़ियों में पिरो भेजा है। जिन्हें अगली पंक्तियों में प्रस्तुत किया जा रहा है।

॥

—सम्पादक

### वीर छन्द

भव्य भूमि भारत के अन्दर, गहर आगरा है सुखधाम ।  
जो उत्तर-प्रदेश में सबसे, बढ करके है लोक—ललाम ॥  
उसी प्रान्त में जन-मन-मोहक, प्रथित-सोरई-सुन्दर ग्राम ।  
निबसे वहाँ जाति क्षत्रिय है, कर्मवीर-टोडरमल—नाम ॥  
अर्द्धांगिनी अनुपम जिनकी, पतिभक्ता-पद्मनि-सी जान ।  
कुल-मर्यादा पालनहारी, - रामपियारी-सद्गुण खान ॥  
उमी खान से प्रकट भया यह, धर्मवीर नर-रत्न-प्रधान ।  
करे आज गुणगान उमी का, बडे मान से सब मतिमान ॥

## हरिगीतिका छन्द

पुनि\* वेद\* निधि\* विधु\* वर्ष विक्रम, ज्येष्ठ सचमुच ज्येष्ठ है ।  
 पुनि सब व्रतो में निर्जला, एकादशी व्रत श्रेष्ठ है ॥  
 सब योग उत्तम आ मिले, जब जन्म इस ने है लिया ।  
 अति हर्ष से टोडर अहा ! सुत जन्म का उत्सव किया ॥

### दोहा

जन्मोत्सव के बाद मे, लखि ग्रह लोक-ललाम ।  
 दिया ज्योतिषी ने अहा ! श्यामलाल शुभ नाम ॥

## हरिगीति का छन्द

अब बाल-शशि-सम नित्य प्रति, यह लाल भी बढने लगा ।  
 शुभ रंग पूर्वाजित सुकृत का, अंग पे चढ़ने लगा ॥  
 इस हेतु यह, शिशु-आयु से, अलमस्त ही रहने लगा ।  
 परिवार के सुख-वायु का, नही मोह है इसको जगा ॥

### दोहा

पेख पुत्र की प्रकृति को, मात-पिता वेहाल ।  
 हुए, किन्तु विधि लेख को, वे न सके हैं टाल ॥  
 जिला मुजफ्फरनगर मे, है-एलम-शुभ ग्राम ।  
 सुत-युत टोडरमल वहाँ, गये जु घर के काम ॥

## राधेश्याम छन्द

उस एलम मे स्थानकवासी, सुश्रावक ज्यादाह रहते हैं ।  
 इस हेतु भक्ति-वश अधिकतया, मुनिवर उस पथ ही बहते हैं ॥  
 उस समय वहाँ पै भावी-वश, हैं राज रहे ऋषिराज अहा ।  
 चातक श्रोता को पय पाने, गुरु-ज्ञान-विमल-धन गाज रहा ॥  
 मग चलते वाणी विमल सुनी, ऋषिराज कथामृत पाते है ।  
 जो पक्षपात को छोड़ अहा ? निर्लेप ईश गुण गाते हैं ॥



तब सुत-युत टोडरमल्ल वहाँ, सुनने को सादर बैठ गया ।  
मुनि-सयम का सुन्दर स्वरूप, उर श्यामलाल के पैठ गया ॥

### हरिगीतिका छन्द

ऋषिराज दे उपदेश यों—नर जन्म का यह सार जी ॥  
शुभ काय, मन, वच से करो, पर का सदा उपकार जी ॥  
द्रुत छोरि के छल-कपट को, सब भ्रातृ वत्सलता गहो ।  
नही भूल करके भी कभी, कटु बैन निज मुख से कहो ॥  
जो सुखंता से आपके, मग मे-विछावे शूल जी ।  
तुम पलट के उनके लिए, सुन्दर विछाओ फूल जी ॥  
पुनि आत्मवत् सब प्राणियो को, पेखना सत्कर्म है ।  
विपरीत इस के और सब, भव-भटकने के भर्म हैं ॥

### ताटझु छन्द

उपदेश सुन यह सद्गुरु का, टोडरमल-मन हर्षाया ।  
पेख पुत्र की विमल प्रकृति, यो बोला उसके मन भाया ॥  
अगर हृदय मे तेरे पक्का, रग फकीरी का छाया ।  
तो गिर जा सद्गुरु चरणों में, है आज्ञा मेरी जाया ॥

### दोहा

पितु की आज्ञा पाय द्रुत, गहे श्याम, गुरु चर्ण ।  
अनुपम छवि उस समय की, कवि न सके हैं वर्ण ॥  
आज्ञा-पत्र लिखा लिया, टोडर से श्री सध ।  
वैरागी बन श्याम अब, रहे सुगुरु के संग ॥  
बोल चाल अरु थोकड़े, नन्दी दशवैकाल ।  
सादर सीखे सुगुरु से, श्यामलाल सुकुमाल ॥

### छप्पय छन्द

वर्ष विताये सात, श्याम वैरागीपन में ।  
लगा सोलमां वर्ष, जवानी छाई तन मे ॥

तब-ढिङ्गाली-संघ, सुगुरु से अरज मुजारी ।  
 दीक्षोत्सव अब करें, हुक्म दीजे सुखकारी ॥  
 यो अति आग्रह अवलोक के, विनती की मंजूर गुरु ।  
 तब-ढिङ्गाली-श्री सघ ने, कार्य किया सानन्द गुरु ॥

### रोला छन्द

गुण<sup>१</sup> रस<sup>१</sup> निधि<sup>१</sup> विघु<sup>१</sup> वर्ष, अहा ! सज्जन हितकारी ।  
 ज्येष्ठ महीना शुक्ल, पञ्चमी तिथि जयकारी ॥  
 मंगल कारी लग्न, वार मंगल को आया ।  
 दीक्षोत्सव सानन्द, चतुर्विध सघ मनाया ॥

### दोहा

छती ऋद्धि को छांड जब, हुए श्याम अणगार ॥  
 ढिङ्गाली श्री सघ तब, उत्सव किया अपार ॥

### लावणी छन्द

दीक्षा की भिक्षा, गुरु से ले सुखकारी ।  
 प्रभु भजन किया, आदर्श श्याम अविकारी ॥  
 शुभ सेवा सन्तन की, तन-मन से करते ।  
 मद भरे वैन नहीं, मुख से कभी उचरते ॥  
 दिन रात जिनेश्वर, ध्यान विमल वे धरते ।  
 शुचि ज्ञान-दान से, दुखियो के दुःख हरते ॥  
 गुरु ज्ञानांकुश से, मन की ममता मारी ।  
 प्रभु भजन किया, आदर्श श्याम अविकारी ॥  
 यो वर्ष विताए, चौपन मुनि संयम मे ॥  
 है किया कभी न प्रमाद, जु नित्य नियम मे ।  
 यी श्रद्धा पक्की, जिन की सुत्तागम मे ।  
 क्षण एक न खोया, जिनने मिथ्याभ्रम मे ॥

धे सेवा भावी, सन्त वड़े उपकारी ।

प्रभु भजन किया, आदर्श श्याम अविकारी ॥

पञ्जाव प्रान्त है, सुगुरु-भक्ति-रस-भीना ।

मुनि अधिक भ्रमण, उत्तर-प्रदेश मे कीना ॥

पा ज्ञान-सुधा; भक्तों को खुद भी पीना ।

नही भूले गुरु को, एक बेर जो चीना ॥

है जिन की शोभा, जैन-जगत में भारी ।

प्रभु भजन किया, आदर्श श्याम अविकारी ॥

मुनि<sup>०</sup> विघु<sup>१</sup> नभ<sup>०</sup> कर<sup>१</sup> वत्सर की, छवि जब छाई ।

कवि माधव शुक्ला, दशमी थी मन भाई ॥

लौ जिन-पद पङ्कज, बीच अखण्ड लगाई ।

गुरु अनशन करके ज्योति मे ज्योति मिलाई ॥

—कवि किङ्कर—कविता, जरा न झूठ उचारी ।

प्रभु भजन किया आदर्श श्याम अविकारी ॥

—जोधपुर : राजस्थान :

३—११—६०

[ ३३ ]

## श्याम मुनि अभिनन्दन :

श्री टेकचन्द जी जैन

—रठौड़ा-जिला मेरठ निवासी श्री टेकचन्द जी जैन, एक धर्मनिष्ठ भक्त हृदय सज्जन हैं। श्रद्धेय पूज्य गुरुदेव के आप अनन्य भक्तों में से हैं। श्री वीर मण्डल रठौड़ा के आप समापति हैं। श्रद्धेय पूज्य गुरुदेव श्री जी की पुण्य स्मृति में आपने कविता की भाषा में बड़ा ही भावपूर्ण अभिनन्दन प्रस्तुत किया है। जो नीचे देया जा रहा है।

—सम्पादक

### दोहा

बल बुद्धि वरदान दो, चौबीसों जिनराय ।

गौतम, सद्गुरु, शारदा, हृदय विराजो आय ॥

संघ शिरोमणि वीर के, कई पुस्त के वाद ।

पूज्य मनोहरदास जी, हुए गुणी दिलशाद ॥

इसी भाँति होते रहे, कितने पूज्य महान् ।

वर्तमान आचार्य, श्री पृथ्वीचन्द्र सुजान ॥

इसी सघ मे सुज्ञ जन, श्री ऋषिराज महाराज ।

तिन के शिष्य सम्पन्न गुणी, श्री श्यामलाल महाराज ॥

## रांग अनूठा

श्री श्याम मुनि किस भाँति करे, हम गान बडाई, महिमा तेरी ।  
 तेरे मे गुण भरे अनेको, एक जवा छोटी सी मेरी ॥  
 सोरई ग्राम शुभ, निकट आगरा, रामप्यारी माता तेरी ।  
 क्षत्रिय कुल, पितु टोडरमल घर, जन्म लिया, बजो मंगल भेरी ॥  
 बाल्यकाल से सरल स्वभावी, सयम की थी इच्छा तेरी ।  
 तिरेसठ विक्रम, ज्येष्ठ शुक्ल शुभ; मंगलीक मंगल पञ्चमेरी ॥  
 शुभ योग नक्षत्र करण मिले, हुई ग्राम ढिंढाली दीक्षा तेरी ।  
 श्री सन्त शिरोमणि ऋषिराज से, हुई सूत्र पढ़ाई शिक्षा तेरी ॥  
 ज्ञान ध्यान, तप क्षमा, शील मे पूर्ण हुई, निभाई तेरी ।  
 बहु उपकार किए भारत पर; जिन मुड-मुड याद दिलाई तेरी ॥  
 प्रेम, श्रीचन्द्र, हेम, कीर्ति, कस्तूर, उमेश शिष्य मण्डली तेरी ।  
 सभी अनुपम गुण के सागर, विश्व फैलाई सन्दली तेरी ॥  
 चउव्वन वर्ष निरन्तर सही सब, सयम बीच बड़ाई तेरी ।  
 निर्वाण हेतु नित रही टेर, नवकार माल सुखदाई तेरी ॥  
 सत्तर वर्ष दीर्घायु पाय हुई, पूर्ण आन आउखा तेरी ।  
 लाख चौरासी जीव खमाए; सब पर समता धरी घनेरी ॥  
 दो हजार सत्तरह वैशाखी, दशमी शुक्र उजेरा देरी ।  
 स्वर्ग बीच मे जाय विराजे, सब मिल गावे महिमा तेरी ॥  
 बार-बार अभिनन्दन वन्दन, लीजो मुनिवर ! साँझ-सवेरी ।  
 दास—टेकचन्द—विनवे नित-नित, करुणा निधि लगाना फेरी ॥  
 उज्ज्वल पक्ष, श्रावण की दशमी, सत्तरह विक्रम प्रेरित केरी ।  
 मङ्गल के दिन दास-टेकचन्द, मङ्गलीक हो आशा मेरी ॥

## दोहा

जन्म भूमि शुभ आगरा, रहा अधिक प्रकाश ।

उसी ठौर पर सन्त की, काया भई विनाश ॥

पढ़े गुरो जो भाव से, श्याम मुनि की रास ।  
अन्न धन सन्पति का रहे; होता सदा विकास ॥

### उपहार

के० सी० जैन की माँग पर, कीना शीघ्र विचार ।  
हम तुमको अर्पण करे; करो मित्र स्वीकार ॥  
मैं पूरा शायर नहीं, ना कुछ जानूँ सार ।  
भूल-चूक अरु दोष पर; करना नहीं विचार ॥  
इतनी आशा आपसे, यही हृद विश्वास ।  
कविता मेरी मान घर; कर दीजें प्रकाश ॥  
ग्राम रठौड़ा—टेकचन्द,—बिनवे बारम्बार ।  
भूल-चूक सब सुज्ञ जन; लीजें स्वयं सुधार ॥

—राठौड़ा : उत्तर-प्रदेश :

२—८—६०

[ ३४ ]

## उनकी याद में :

श्री धर्मदास जी जैन

—श्री धर्मदास जी जैन, दोघट निवासी श्री रुंगामल जी के सुपुत्र हैं। श्रद्धेय पूज्य गुरुदेव श्री जी के प्रति अनन्य श्रद्धा आपको पैतृक विरासत में मिली है। श्रद्धेय पूज्य गुरुदेव श्री जी की याद में आपने एक पद्य लिखा है, जो नीचे दिया जा रहा है।

—सम्पादक

श्रद्धेय गणी श्री जी ! आप तो स्वर्गों के सुख में जा भूले ।  
पर यह तो बतलाओ हमको, हम याद तुम्हारी कैसे भूले ?

चले गये हा ! चले गए;  
वेदारी करके, चले गए ॥

स्वामी ! क्या जल्दी थी जाने की, जो इतनी जल्दी चले गए ।  
इस धर्म गुलिस्ता के रक्षक, क्यों इतनी जल्दी चले गए ?  
उपकार उन पूर्वज मुनियों का, स्मरण रखने योग्य ही है ।  
वो बीज धर्म का यू० पी० में, स्वर्गों में ग्रहा ! जो चले गए ॥  
श्री पूज्य पृथ्वीचन्द्र जी को भी, वम वृद्ध अवस्था के कारण ।  
एक जगह बैठना पड़ता है, पर दूर आगरा चले गये ॥  
पर दुःख असह्य यह हमें हुआ, श्री गान्त मूर्ति गणी जी विदा हुए ।

थे सत्य धर्म के संरक्षक, हमें छोड़ के जल्दी चले गए ॥  
 आपने अपनी वाणी से, बहु जनता का उद्धार किया ।  
 मम हृदय से निकली सदा यही, क्यों इतनी जल्दी चले गए ॥  
 पर संतोष हमें अब इतना है, हे विद्वान् शिष्य मण्डल तेरा ।  
 ये उद्धार करेंगे जनता का, अब आप दूर अति चले गए ॥  
 श्री संघ सेवक यह-धर्मदास -यू० पी० दोघट क्षेत्र निवासी है ।  
 मैं बारम्बार यही कहता, क्यों स्वामी ! जल्दी चले गए ॥

दोघट : उत्तर प्रदेश :

३—८—६०



## हे जैन सन्त ! उदीयमान :

सुश्री रानी कुमारी जैन

—सुश्री रानी कुमारी जैन, एक बौद्धिक प्रतिभा से सम्पन्न मेधावी छात्रा हैं।

आप महाविद्यालय के प्रथम वर्ष में पढ़ रही हैं। काव्य निर्माण की ओर आपकी स्वाभाविक रुचि है। आप मोतीकटरा, आगरा निवासी श्री श्रीचन्द्र जी जैन की सुपुत्री हैं। श्रद्धेय पूज्य गुरुदेव की पुण्य स्मृति में, आपने बड़ी ही सुन्दर कविता की रचना की है; जिसे अगली पंक्तियों में दिया जा रहा है।

—सम्पादक

गुरुवर ! श्यामलाल गुणधाम,  
विश्व में छाई कीर्ति-ललाम।  
वीर के पर्य पर चल तूने—  
दिपाया जैन धर्म का नाम ॥

नहीं साधक कोई तब तुल्य,  
गुणों का था तुझमें बाहुल्य।  
प्राप्त कर मानव तन तूने—  
बनाया जीवन को बहुमूल्य ॥

हे जैन सन्त उदीयमान !

धन्य है शान्ति क्षमा आगार,  
धन्य तेरा जीवन—व्यापार ।  
धन्य औ सफल साधना तेरी;  
धन्य है धन्य तुझे अणगार ॥

धन्य तुझको भारत के लाल,  
धन्य तुझको, हे हृदय विशाल !  
शान्त मुद्रा औ धीर स्वभाव;  
धन्य तेरा यह जाहो-जलाल ॥

वाणी क्या थी ? अमृत की धार,  
शुद्ध सयम से तेरा प्यार ।  
चमक औ चाकचक्य से पूर्ण;  
गुरुवर तेरा था दीदार ॥

×

×

×

×

हे जैन सन्त ! उदीयमान,  
ज्योतिष थे तुम रवि के समान ।

करते थे सबको ज्ञान-दान,  
सोरई क्षत्रिय कुल सन्तान ।

सुत थे श्री रामप्यारी जी के,  
भव्यता से रज्जित उर रखते ।

पितु चौधरी टोडरमल पाए,  
तुम सा सुत पा जो हर्षाए ॥

ऋषिराज समान गुरु पाए,  
नव वर्ष की वय मे जब आए ।

आए थे एलम ग्राम धाम,  
जिले का मुजफ्फरनगर नाम ।

आया फिर इनका दीक्षा-काल,  
लोली ग्राम ढिंढाली मे जो पाल ।

तब सोलह वर्ष की आयु जान;  
प्रगटा था इनके हृदय-ज्ञान ।

उत्तर-प्रदेश, दिल्ली, पञ्जाब,  
हरियाणा मे करके विहार ।

जो नीचे डूबे जाते थे;  
उनको भवोदधि से दिया तार ।

चउव्वन वर्ष संयम धारा,  
फिर आया इनका मुक्ति-काल ।

वय सत्तर वर्ष मे बिछुड़ गए;  
हे ! सरल, सौम्य, कोमल विशाल !

—मोतीकटरा, आगरा : उत्तर-प्रदेश :

१५—६—६०

[ ३६ ]

## मुनि निराले हैं :

श्रीमती त्रिलोक सुन्दरी जैन

—श्रीमती त्रिलोक सुन्दरी जैन, एक धर्मनिष्ठ एवं मधुर स्वभाव की महिला हैं। आप श्यालकोट वाले, लोहामन्डी आगरा निवासी श्री अमरनाथ जी जैन की धर्मपत्नी हैं। श्रद्धेय पूज्य गुरुदेव के प्रति आपकी गहरी निष्ठा है जो आपके इस पथ में भी स्थान-स्थान पर प्रगट हुई है। प्रस्तुत पद्यभावपूर्ण होने के साथ साथ हृदय ग्राही भी है।

—सम्पादक

गणी श्री श्यामलाल महाराज, सभी के यह रखवाले हैं।  
प्राणी मात्र के जो हितकार, सभी से मुनि निराले हैं ॥  
जन्मे आप सोरई मांहि, मिल कर सबने खुशी मनाई।  
रखा तब श्यामलाल शुभ नाम, उत्तम किस्मत वाले हैं ॥

रामप्यारी थी आपकी माता, पिता श्री टोडरमल थे विख्याता।  
क्षत्रिय कुल की तुम सन्तान, वचन पर डटने वाले हैं ॥  
छोड़ी घर की सम्पदा सारी, समझी भूठी दुनियादारी।  
तोड़ा मोह वासना जाल, योग यह लेने वाले हैं ॥

जब देखा यह मात-पिता ने, इनको लगे बहुत समझाने।  
पुत्र ! यह योग कठिन महान्, सहने कष्ट कराले हैं ॥

पिता जी ! कष्ट नहीं, यह सुख है, कायर पुरुषों को ही दुःख है ।  
मैंने तो लीना खूब विचार, नहीं अब हटने वाले हैं ॥

मात-पिता की आज्ञा पा कर, ऋषिराज गुरु शरणी जा कर ।  
लीने पंच महाव्रत धार, दोष सब दूर ही टाले हैं ॥

गुरु भक्ति में मन को लगाया, आत्म श्रेष्ठ ज्ञान गुण पाया ।  
कीना जग में धर्म प्रचार, गुरु गुण गाने वाले हैं ॥

—त्रिलोक मुन्दरी—आई शरणी, गुरु जी कृपा मुझ पे करनी ।  
हमारे जन्म-मरण दो टार, आपके दर्श निराले हैं ॥

—लोहामण्डी, आगरा : उत्तर-प्रदेश :

१८—८—६०

[ ३७ ]

## गुरुदेव महिमा :

सुश्री सुदर्शना कुमारी जैन

---

—सुश्री सुदर्शना कुमारी जैन, एक सीधी सादी हँसमुख बालिका हैं। आप लोहामण्डी आगरा निवासी श्री अमरनाथ जी जैन स्यालकोट वालों की सुपुत्री हैं। श्रद्धेय पूज्य गुरुदेव के प्रति आपको गहरी आस्था है, इसी आस्था का प्रकटीकरण आपके निम्नांकित पद्य में हुआ है।

—सम्पादक

---

श्री श्यामलाल गणी ! तेरी वाणी सुनी,  
पाप टल जाएँ सभी ॥

रस्ता मुक्ति का आ कर बताया हमे,  
मिथ्या मार्ग से आ कर हटाया हमें ।

आपके दर्श कर, आपके चरण पड़,  
पाप टल जाएँ सभी ॥

जीवन तेरा था गुरुदेव जादू भरा,  
जो कि जनता का था आदर्श रहा ।

जो तेरे पथ पे चला, उसको शिव पद मिला,  
पाप टल जाएँ सभी ॥

पञ्च महाव्रत धारी थे गुरुवर मेरे,  
इनकी सेवा से भव फन्द दूर टरे ।

इनके गुण गाएँ हम, इनके वन जाएँ हम;  
पाप टल जाएँ सभी ॥

कर्म काटन को सुन्दर यह मौका मिला  
तेरा उपदेश-संदेश पावन मिला ।

इसका कर आचरण, शुद्ध कर ले जीवन;  
पाप टल जाएँ सभी ॥

पूज्य गुरुदेव सद्गुण के भण्डार थे,  
गील के आप गुरुदेव अवतार थे ।

-सुदर्शन-आई शरण, काटो भव का भ्रमण;  
पाप टल जाएँ सभी ।

—लोहामण्डी, आगरा उत्तर-प्रदेश:

१८—८—६०

[ ३८ ]

## गुरुदेव से प्रार्थना :

श्री रूपचन्द्र जी जैन-रूप-

अरज है गुरु जी बारम्बारा । दुःख दूर करो स्वामी हमारा ॥  
 पञ्च महाव्रत के हो धारी, सर्व इन्द्रियाँ तुम ने मारी ।  
 अहिंसा का लिया सहारा, दुःख दूर करो स्वामी हमारा ॥  
 खूब धर्म-प्रचार हो करते, औरों को तारो खुद तरते ।  
 तुम ही हो बस एक सहारा, दुःख दूर करो स्वामी हमारा ॥  
 श्यामलाल गुरु नाम है जिनका, शिष्य श्रीचन्द्र जी है तिनका ।  
 हेम भी है अधिक प्यारा, दुःख दूर करो स्वामी हमारा ॥  
 -रूप-स्वामी ! चरणों का चेरा, गुरु श्री सुन्दरलाल है मेरा ।  
 इन्ही का एक सहारा, दुःख दूर करो स्वामी हमारा ॥

—पाटोदी स्टेट, चातुर्मास में पठित

संवत् १९६४ विक्रम

(दिव्य-ज्योति पृष्ठ १४५ से साभार)



[ ३६ ]

## गुरु गुण महिमा

श्री रूपचन्द्र जी जैन-रूप-

लोगो आई है मौसम बहार, चौमासा स्वामी जी ने किया ॥  
 गुरु जी गुणों की हैं खान, एहसान हम पर किए महान् ।  
 धर्म का शरणा दिया, चौमासा स्वामी जी ने किया ॥  
 सम्बत्सरी की तातील कराई, जैन की अजमत खूब बढ़ाई ।  
 देशो-देशो से मिली बधाई, खूब ही कारण किया ॥  
 सम्बत् उन्नीसो चौराणु वड़ भागी, पाटोदी वालो की किस्मत जागी ।  
 पधारे श्री श्यामलाल गुरु त्यागी, हुलसाया सब का जिया ॥  
 गुरुओ से हम सब की अरदास, फिर भी पूर्ण करना आश ।  
 मगशिर बदी दोज दिन खास, चौमासा पूर्ण किया ॥  
 अलविदा पर यह गई सुनाई, नाकिस अक्ल में जो कुछ आई ।  
 मुझ में नहीं कोई चतुराई,—रूप—का पुलकत हिया ॥

—पाटोदी स्टेट से चातुर्मास के पश्चात् विहार के समय पठित

संवत् १९६४ वि०

(दिव्य-ज्योति पृ० १४६ से साभार)

## गणी श्री श्यामलाल जी महाराज :

श्री चन्दन मुनि जी महाराज

गणी श्री श्यामलाल जी महाराज ! तुम्हारी महिमा भारी है ।

खूब किया उपकार आपने, खलकत काफी तारी है ॥

सैतालीस का है जन्म तुम्हारा, बचपन बीच आराम गुजारा ।

आया साल तिरेसठ प्यारा, दीक्षा आपने धारी है ॥

श्री ऋषिराज जी गुरु तुम्हारे, पण्डितराज बड़े ही भारे ।

लाखो जीव जिन्होने तारे, दुनिया खूब सुधारी है ॥

उन के शिष्य हैं आप प्यारे, लोग भुकावे मस्तक सारे ।

क्रोध-मान सब दूर विसारे, सिप्त न जाए उचारी है ॥

सरल स्वभावी, क्षमा भण्डारी, भव्य जनो को तुम सुखकारी ।

शान्त, दयालु हो ब्रह्मचारी, महिमा बहुत ही न्यारी है ॥

कहाँ तक गुणो को-चन्दन-गावे, महिमा का कुछ पार न पावे ।

फरीदकोट में भजन बनावे, कहता सिप्त तुम्हारी है ॥

—फरीदकोट चतुर्मास में गुरुदेव को समर्पित

संवत् १९६८ विक्रम

(दिव्य-ज्योति पृष्ठ १४६ से साभार)

[ ४१ ]

## उपकारी गुरुवर :

श्री कीर्ति मुनि जी

गुरुवर है पर उपकारी, मैं बार-बार बलिहारी ॥  
 क्रोध, लोभ अरु मान को जीता, ममता दूर निवारी,  
 सज्जनता है अग-अंग मे, छाया जग यश भारी ।  
 गुरुवर की महिमा न्यारी, मैं बार-बार बलिहारी ॥  
 देश-देश मे घूम के गुरुवर, धर्म - ध्वाजा लहराई,  
 वीर प्रभु की अमृत वाणी, घर-घर मे फैलाई ।  
 हम आए शरण तिहारी, मै बार-बार बलिहारी ॥  
 सोरई ग्राम उत्तर-प्रदेश मे, जन्म आपने पाया,  
 श्यामलाल जी नाम आपका, जीवन सफल बनाया ।  
 हैं अधम उद्धारण हारो, मैं बार-बार बलिहारी ॥  
 चरण-शरण मे-कीर्ति-आया, हे गुरुवर ! अपनाओ,  
 सच्ची शिक्षा दे कर गुरुवर ! भव-जल पार लघाओ ।  
 यह मेटो कर्म वीमारी, मै बार बलिहारी ॥

(गीत-गुब्जार पृष्ठ २७ से साभार)

## गुरुवर के गुण :

मुनि श्री यशचन्द्र जी

गुण गाओ सब मिल गुरुवर के, गुरुदेव की महिमा न्यारी है ।  
 उद्धारक गुरु भव्य जीवो के, वाणी अमृत सी प्यारी है ॥  
 प्रतिपालक हैं छह काया के, त्यागी है जो मोह-माया के ।  
 नव बाढ़ ब्रह्मचर्य पाले, गुरु पञ्च महाव्रत धारी हैं ॥  
 गुरु कठिन तपस्या करते हैं, कर्मों के मल को हरते हैं ।  
 भव-जल से पार उतरते हैं, रहती नहीं कर्म बीमारी है ॥  
 गुरु वाणी-सुधा बरसाते है, सुन श्रोता-जन हर्षति हैं ।  
 निज जीवन उच्च बनाते है, छाया जग मे यश भारी है ॥  
 गुरु श्यामलाल जी प्यारे हैं, जो चमके जैन सितारे हैं ।  
 दीनों के गुरु सहारे हैं, गुरु भव-भय-सकट हारी है ॥  
 जो शरण आपकी आया है, उसका सब दु.ख मिटाया है ।  
 —यशचन्द्र—ने शीश झुकाया है, चाहे गुरु कृपा तुम्हारी है ॥

(गीत-गुञ्जार पृष्ठ ३० से साभार)

[ ४३ ]

गुरुवर प्यारे :

श्री कीर्ति मुनि जी

घारें महाव्रत धारें, पाप सौ टारें ।

ए गुरुवर प्यारे; जगत थी तारे ॥

क्रोध, लोभ ने मान ने जीत्या, ममता दूर निवारी ।

सज्जनता छे अगे-अंगे ; छे गुरुवर उपकारी ॥

घूमी देश-देश मा गुरुवर, धर्म-ध्वजा लहराई ।

सुना वीर नी वाणी तमने ; दुनिया सूती जगाई ॥

जन्म थया छे सोरई गाम मा, अवघ प्रान्त ने वच्चे ।

‘श्यामलाल जी’ नाम आप ना ; गुण वन्ते गुरु सच्चे ॥

—कीर्ति—तारे चरणी आव्या, जल्दी एने उवारो ।

भवसागर मा बूढ़ती नैया , एकज शरणो तमारो ॥

(कीर्ति ना गीतो पृष्ठ २१ से साभार)

बोलते पत्र :

—पूज्य गुरुदेव, स्मृति-ग्रन्थ के इस तृतीय खण्ड का नाम—बोलते पत्र—है। प्रस्तुत खण्ड में श्रद्धेय पूज्य गुरुदेव के दुःखद स्वर्गवास की कहानी; पाठक गण पत्रों की जयानी सुनैंगे। अपने अश्रुओं एवं समवेदना का अर्घ्य, उस मानवता की जाज्वल्यमान ज्योति, साधुता के पुण्य स्रोत, तथा परम श्रेष्ठता के उज्ज्वल प्रतीक, उस महापुरुष, स्वर्गीय श्रद्धेय पूज्य गुरुदेव गणी श्री श्यामलाल जी महाराज के पावन चरणों में, इन विभिन्न पत्रों ने किस-किस भाँति समर्पित किया है ? तथा इन बोलते हुए मुखर पत्रों ने; जिन में से कुछ तो अपनी कहानी पहले ही, समाचार पत्रों द्वारा कह भी चुके हैं, तथा शेष, जो प्रथम बार ही अपनी-अपनी श्रद्धा-सुरभि लेकर, इस स्मृति-ग्रन्थ के द्वारा प्रबुद्ध पाठकों के समक्ष उपस्थित हो रहे हैं; किस-किस रूप में अपने दुःखानुभावों को व्यक्त किया है ? यह सब, पाठक गण इस खण्ड को तन्मयता के साथ पढ़ कर ही अनुमान लगा सकेंगे। और मुझे तो यह भी विश्वास है कि इन पत्रों की राम कहानी सुनने के पश्चात् पाठक गण इनसे प्रभावित हुए बिना नहीं रह सकेंगे। समाचार पत्र, डाक पत्र तथा तार आदि, विभिन्न सुमनों के रूप में, अपनी-अपनी विभिन्न सुरभियों में पाठक गण के मन एवं मस्तिष्क को किस प्रकार अलहादित एवं मुग्ध कर लेते हैं ? यह तो प्रस्तुत खण्ड का पारायण करने के पश्चात् ही ज्ञात हो सकेगा।

गणी श्री श्यामलाल जी महाराज की—

संक्षिप्त जीवन—रेखा :

श्री रामधन जी-साहित्यरत्न-प्रभाकर—

❀ वैराग्य .

—गणी श्री श्यामलाल जी महाराज, गुरुदेव पण्डित श्री ऋषिराज जी महाराज के पुनीत चरणों में, वैराग्य-भावना से, विक्रम संवत् १९५६ के, फाल्गुन मास में, ६१० वर्ष की आयु में ही आ पहुँचे थे । गुरुदेव ने आपकी भावना को जान कर, दीक्षा से पूर्व ७ वर्ष तक वैराग्यावस्था में साथ रख कर, आपको भली प्रकार से शिक्षित किया । यह आपकी एक महान् परीक्षा का समय था ।

❀ दीक्षा

—अस्तु अनेक प्रकार की धार्मिक तथा साधु जीवन सम्बन्धी शिक्षाओं एवं अनेक कठिन परीक्षाओं के अनन्तर विक्रम संवत् उन्नीस सौ तिरेसठ के ज्येष्ठ मास में, ढिंढाली ग्राम, जिला मुजफ्फरनगर के भाइयो द्वारा आग्रहपूर्ण प्रार्थना किए जाने पर, आप को मुनि दीक्षा प्रदान की गई । दीक्षा के पश्चात् भी आप श्री जी, गुरुदेव की सेवा-भक्ति करते हुए, शास्त्रों का अध्ययन करते रहे ।



## ❀ गुरुदेव का स्वर्गवास

—अभी आप की दीक्षा को १८ मास ही हुए थे कि पोष कृष्णा द्वितीया शनिवार संवत् १९६४ के दिन कस्बा भिभाणा ( मुजफ्फरनगर ) में आप के गुरुदेव श्री ऋषिराज जी महाराज का स्वर्गवास हो गया । इस आकस्मिक गृह-वियोग से आप के अध्ययन आदि में बड़ी क्षति पहुँची । गुरुदेव के स्वर्गवास का आप के मन पर प्रभाव पड़ना स्वाभाविक ही था । फिर भी इस वियोगजन्य व्यथा का प्रभाव, आप के मन से शीघ्र ही कम हो गया । क्योंकि आपके गुरुभ्राता पण्डित श्री प्यारेलाल जी महाराज आप को शिक्षा एवं सात्वना देने में बड़े दक्ष थे ।

## ❀ सहनशील

—यद्यपि पूज्य गुरुदेव की छत्रछाया आप के ऊपर से उठ गई थी तथापि आपने, अपने गुरु भ्राता पण्डित श्री प्यारेलाल जी महाराज के सहयोग से, बड़ी दृढ़ता एवं धीरता के साथ कर्तव्य-पालन किया । जैन मुनिराजों को अपने जीवन में एक नहीं, अनेक परीसह सहन करने पड़ते हैं । अतः आपने भी अनुलोम-प्रतिलोम, सभी प्रकार के परीसह सहन किए । साथ ही अत्यन्त गौरव की बात है कि आप सभी परीसहों को सहते हुए अपनी समय-साधना में पूर्णतया दृढ़ रहे, एवं आपने अपनी शान्त प्रकृति, सहिष्णुता तथा क्षमावीरता का महान् परिचय दिया । आप की यही सहनशीलता तथा त्याग आज भी आप को असंख्य जैन-जैनेतों का श्रद्धा-भाजन बना रहा है ।

—अस्तु गुरुदेव के स्वर्गवास हो जाने पर, पण्डित श्री प्यारेलाल जी महाराज तथा आप, दोनों आत्म-कल्याण के माथ जन-कल्याणार्थ, शास्त्राज्ञानुसार विचरण कर भगवान् महावीर का दिव्य सन्देश जनसाधारण को सुनाते रहे ।

—संवत् १९६७ ज्येष्ठ मास में, पण्डित श्री प्यारेलाल जी महाराज का भी स्वर्गवास हो गया । वहाँ पर भी आपने बड़े धैर्य का परिचय दिया और अपने गुरुभ्राता के शिष्य को, जो कि आपसे छोटे थे, साथ रखते हुए सयम-साधना करते रहे । उन्ही दिनों महासती श्री दुर्गा जी महाराज ने भी आपको अपने साहसपूर्ण प्रवचनों से सयम-साधना में सुदृढ बनाया एवं उचित परामर्श से सहयोग प्रदान किया । इसके पश्चात् आपने कितने ही वर्ष तक महान् तपस्वी श्री पूर्णचन्द्र जी महाराज की सेवा का अपूर्व लाभ लिया और भक्ति भाव से उन की परिचर्या की । तपस्वी श्री जी महाराज का शुभाशीर्वाद आपने प्राप्त किया और उनके स्वर्गस्थ हो जाने पर, शान्तमूर्ति श्री सुखानन्द जी महाराज के साथ विचरण किया ।

### ❀ शिष्य दीक्षाएँ

—संवत् १९८१ वंशाख शुक्ला पञ्चमी को आप के पास पण्डित श्री प्रेमचन्द्र जी महाराज ने मुनि दीक्षा धारण की । संवत् १९८३ आषाढ कृष्णा द्वितीय के दिन बड़सत जिला करनाल में श्री श्रीचन्द्र जी महाराज ने आपके पुनीत कर कमलों से भागवती दीक्षा प्राप्त की । संवत् १९९३ में पण्डित श्री हेमचन्द्र जी महाराज ने नारनौल में पं० श्री पृथ्वीचन्द्र जी महाराज के आचार्य पद महोत्सव के शुभावसर पर, अपने भरे-पूरे परिवार को छोड़ कर, अपनी माता जी की अनुमति से मुनि दीक्षा ली । संवत् १९९८ में श्री कस्तूरचन्द्र जी महाराज को संगरूर में दीक्षा दी । संवत् २००१ में श्री कीर्तिचन्द्र जी महाराज को एवं संवत् २००५ में श्री उमेशचन्द्र जी महाराज को दीक्षा दी । ये सभी शिष्य-प्रशिष्य आपकी उपयोगी शिक्षाओं से सम्पन्न हुए हैं ।

[ २ ]

### श्री गणी जी म० का स्वर्गवास

—आगरा में गत ६ मई के मध्याह्न काल में, मानपाड़ा के जैन स्थानक में, सथारा पूर्वक गणी श्री श्यामलाल जी महाराज का स्वर्गवास हो गया। स्थानीय जैन सघ ने वैराडवाजे के साथ, आपके शव का जलूस निकाला। श्मशान यात्रा में, जलूस के साथ लगभग १००० पुरुष और २२५० महिलाएँ थी।

—मुनि श्री का जन्म आगरा के निकट ही सोरई ग्राम में सवत् १९४७ में राजपूत कुल में हुआ था। सवत् १९६३ में ढिंढाली (मुजफ्फरनगर) में आपने मुनि श्री रत्नचन्द्र जी महाराज के प्रशिष्य, मुनि श्री ऋषिराज जी महाराज के पास दीक्षा अङ्गीकार की थी।

—श्वेताम्बर जैन, आगरा के ८।५।६० के अंक में प्रकाशित

[ ३ ]

### शोक समाचार

—आगरा, ६ मई, बड़े दुःख के साथ समाचार देना पड़ता है कि आज दोपहर १२ बजकर १५ मिनट पर, स्थानकवासी जैन मुनि श्री श्री १००८ पूज्य गणी श्री श्यामलाल जी महाराज का, मानपाड़ा जैन स्थानक में देहावसान हो गया।

—मुनि श्री जी बड़े ही सौम्य स्वभाव के तेजस्वी तथा विद्वान् पुरुष थे। उनके देहान्त से निश्चय ही समाज को क्षति पहुँची है।

—दैनिक सैनिक, आगरा ७-५-६० के अंक में प्रकाशित

[ ४ ]

## श्री गणी जी स० को श्रद्धाञ्जलि

—श्रद्धेय गणी श्री श्यामलाल जी महाराज का स्वर्गवास हो जाने के समाचार जान कर दुख हुआ । श्री गणी जी महाराज निर्मल ज्ञान के धारक तथा तेजस्वी उत्कृष्ट चारित्र्य पालन करने वाले थे । श्री गणी जी महाराज ने समाज व धर्म की सेवा कर, ज्वलन्त उदाहरण प्रस्तुत किया है । उनके स्वर्गवास से जैन समाज में जो क्षति हुई है, उसका निकट भविष्य में पूर्ण होना कठिन है । स्वर्गीय आत्मा को अनन्त शान्ति और सहयोगियों को धैर्य प्राप्त हो; यही शाशन देव से प्रार्थना है ।

—माधोमल लोढा,  
मन्त्री, श्री वर्द्धमान जैन श्रावक सघ, जोधपुर  
—कपूरचन्द सुराणा, दिल्ली शहर  
( तरुण जैन, जोधपुर २३ । ५ । ६० के अंक में प्रकाशित )

[ ५ ]

## मुनि श्री श्यामलाल जी महाराज के निधन पर शोक सभाएँ

❀ एलम

—१०—५—६० मुनि श्री श्यामलाल जी महाराज के दिनाङ्क ६—५—६० को, आगरा में हुए देहावसान के समाचारों से स्थानीय श्रावक सघ को हार्दिक दुःख हुआ, और दिवगत आत्मा के प्रति, श्रद्धाञ्जलि अर्पित करते हुए शान्ति की कामना की गई ।

—मोहकमदास जैन  
( जैनप्रकाश, दिल्ली १५-५-६० के अंक में प्रकाशित )

[ ६ ]

❀ दिल्ली

—८—५—६० श्री व० स्था० जैन श्रावक संघ चाँदनी चौक के तत्त्वावधान में प्रातः ८ बजे महावीर भवन (बारादरी) में, श्रीमान् लाला नौराताराम जी की अध्यक्षता में, मुनि श्री श्यामलाल जी महाराज के निधन पर शोक सभा हुई, जिसमें श्री गुलाबचन्द जी, जयन्ती-लाल जी, तथा मास्टर श्यामलाल जी जैन ने, स्वर्गस्थ आत्मा के प्रति श्रद्धाञ्जलि समर्पित की, एवं अध्यक्ष महोदय ने शोक प्रस्ताव पढ़ा, जिसमें आपके निधन को समाज की महती क्षति बतलाया और दिवंगत आत्मा के प्रति श्रद्धाञ्जलि अर्पित करते हुए, शान्ति की कामना की ।

मोहरसिंह जैन मन्त्री  
( जैन प्रकाश, दिल्ली १५-५-६० के अंक में प्रकाशित )

[ ७ ]

❀ दिल्ली

—श्री महावीर जैन संघ, सदर बाजार दिल्ली को दिनाङ्क ६—५—६० को आगरा में विराजित गयी श्री श्यामलाल जी महाराज के निधन समाचार, कान्फ्रेंस कार्यालय द्वारा प्राप्त होने पर, समस्त श्रावक संघ व शिष्य मण्डली सहित विराजित मुनि श्री भागमल जी महाराज को बहुत ही खेद और हार्दिक दुःख हुआ । तत्काल शोक सभा करके दिवंगत आत्मा के गुणानुवाद पूर्वक, जीवन पर प्रकाश डाला गया तथा श्रद्धाञ्जलि अर्पित करते हुए, उनकी आत्मा की शान्ति के लिए प्रार्थना की गई ।

—कुञ्जलाल ओसवाल  
( जैन प्रकाश, दिल्ली १५-५-६० के अंक में प्रकाशित )

[ ८ ]

❀ आगरा

—७—५—६० को श्री बाबूलाल जी शास्त्री के सभापतित्व में एक सभा, जैन स्थानक मानपाड़ा में हुई, जिसमें निम्नलिखित प्रस्ताव सर्व सम्मति से स्वीकृत हुआ—

—आज की यह स्मृति-सभा श्रद्धेय गणी श्री श्यामलाल जी महाराज के ता० ६—५—६० को देवलोक हो जाने पर, अत्यन्त दुःख प्रकट करती है, और वीर प्रभु-शासनदेव से प्रार्थना करती है कि दिवंगत आत्मा को शान्ति मिले तथा सर्व मुनि-मण्डल को धैर्य व शान्ति प्राप्त हो ।

—सुरेन्द्रकुमार जैन—रत्न—एम० ए०  
( जैन प्रकाश, दिल्ली १५-५-६० के अंक में प्रकाशित )

[ ९ ]

❀ जोधपुर

—२०—५—६० गणी श्री श्यामलाल जी महाराज के स्वर्गवास के समाचार सुन कर, मन्त्री श्री पुष्कर मुनि जी महाराज ने व्याख्यान बन्द रखा और मुनि श्री जी को श्रद्धाञ्जलि अर्पित की ।

—माधोमल लोढा  
( जैन प्रकाश दिल्ली १-६-६० के अंक में प्रकाशित )

[ १० ]

❀ भरतपुर

—१२—५—६० आज रात्रि के ८ बजे महावीर भवन मे, मुनि श्री श्यामलाल जी महाराज का आगरा मे देहावसान हो जाने पर, शोक सभा की गई, जिसमें दिवंगत आत्मा के लिए श्रद्धाञ्जलि अर्पित करते हुए, चिर शान्ति की कामना की ।

—चन्द्रभानु जैन, मन्त्री  
( जैन प्रकाश, दिल्ली १ । ६ । ६० के अंक में प्रकाशित )

[ ११ ]

बोलते पत्र

❀ लुधियाना

—१३—५—६० कल 'जैन प्रकाश' देखा, उसमे श्रद्धेय गणी श्री श्यामलाल जी महाराज के स्वर्गवास हो जाने का दुःखद समाचार पढ़ कर मन सिहर उठा । आज तक न तो उनके अस्वस्थ होने की बात सुनी न अन्य समाचार । अचानक इस समाचार को पढ़ कर मन व्यथित हो उठा ।

—गणी श्री जी महाराज से अपना अच्छा सम्बन्ध रहा है । लुधियाना महीनों इकट्ठे रहे हैं । उनकी भोली-भाली आकृति और सरल व्यवहार, आज भी आँखों के सामने है । मुझ पर तो उनकी विशेष कृपा दृष्टि थी । फिर ऐसे कृपालु महापुरुष का हमसे जुदा हो जाना, कितना दुःखद और पीड़ा जनक हो सकता है ? यह स्पष्ट ही है । इसे दोहराने की आवश्यकता नहीं है ।

—आचार्यदेव, पण्डित श्री हेमचन्द्र जी म० आदि सभी को हार्दिक खेद हुआ। मेरी ओर से श्रद्धेय प्रेमचन्द्र जी म० तपस्वी श्री श्रीचन्द्र जी म० के चरणों में समवेदना अर्ज कर देना।

—ज्ञान मुनि  
लुधियाना (पंजाब)

[ १२ ]

❀ सफीदो मण्डी

—१७-५-६० हमारे यहाँ श्री श्री १००८ प्र० म० व्या० वा० श्री मदनलाल जी महाराज ठा० ६ सुख शान्ति से विराजमान हैं। 'जैन प्रकाश' तथा सफीदो वाले भाइयों के द्वारा मालूम हुआ कि गणी श्री श्यामलाल जी म० का स्वर्गवास हो गया है, यह जान कर, यहाँ विराजित सन्तों को, एक धक्का सा लगा और अति खेद हुआ। यहाँ का सन्त परिवार वहाँ विराजित मुनियों तथा खास तौर पर श्री गणी जी म० के शिष्यों से, समवेदना जाहिर करता है।

—कितने सरल थे, श्री गणी जी महाराज ? उनका प्रेम और उनकी सरलता हमारे लिए एक आदरणीय चीज है। ऐसे सन्त का अभाव, समाज के लिए क्षति का कारण है।

—चतरमैन जैन  
सफीदों मण्डी (पंजाब)



[ १३ ]

## ❀ बरनाला

—परम श्रद्धेय, सरल आत्मा, पूज्यपाद, शान्त मुद्रा प्रसन्न हृदय, श्री श्री १००८ गणीवर्य श्री श्यामलाल जी महाराज के असामयिक स्वर्गवास की दर्द भरी सूचना पा कर, हृदय को एक बहुत ही भारी एवं गहरी ठेस लगी। जब कि उनकी अस्वस्थता की कोई खबर नहीं, ऐसी हालत में सहसा ऐसी दुःख भरी खबर पर विश्वास करने को जी नहीं करता। परन्तु जो होनहार होती है, वह हो कर ही रहती है। प्रकृति के इस अटल नियम को भला कौन परिवर्तित कर सकता है ?

—पूज्यपाद गणीवर्य श्री जी हमारी जैन समाज के एक चोटी के प्रतिष्ठित सन्त थे। शास्त्रज्ञ होते हुए भी आप में जिस निरभिमानिता के सुमधुर दर्शन होते थे, उसे कभी भुलाया नहीं जा सकता। सदा प्रसन्न रहना तो आपका जन्म-सिद्ध ही एक गुण था, जो अविस्मरणीय है। इसी प्रकार आप श्री जी की मिलनसारिता की भी सराहना ही नहीं हो सकती। समय के प्रति सतर्कता एवं उदारता आदि अनगिनत गुणों के आप धनी थे। किं बहुना, आपके गुणों का पार ही नहीं था।

—आपके इस असामयिक निधन से, जो मुनिवृन्द में कमी हो गई है, निकट भविष्य में तो क्या ? कभी भी यह कमी पूरी नहीं हो सकती। हम शासन देव से पूज्यपाद परम श्रद्धेय गणीवर्य श्री जी म० की आत्मा को शान्ति की कामना करते हुए, उनके परम पुनीत चरण कमलों में अपने प्रेम भक्ति तथा विनय भरे हृदयों की श्रद्धाञ्जलि समर्पित करते हैं।

—चन्दन मुनि  
बरनाला (पंजाब)

[ १४ ]

✽ नालागढ़

—७-५-६० श्रद्धेयास्पद श्री गणीजी महाराज के अप्रत्याशित स्वर्गवास की सूचना से, तन-मन पर वज्र-प्रहार सा हुआ। सरलता की उस मजुल मूर्ति के दर्शनो से हम सदा के लिए वञ्चित हो गए। विधि की यह कैसी विडम्बना है। कराल काल के क्रूर हाथों के आगे इन्सान कर भी क्या सकता है ? यही पर मजबूर है इन्सान ? इस चोट को सह जाने के लिए, भगवान वीतराग देव सब की आत्मा को बल प्रदान करे, ऐसी भावना है।

—मुनि सुरेश  
नालागढ़ (पंजाब)

[ १५ ]

✽ नालागढ़

—७-५-६०, कल अचानक गुरुदेव श्री जी की अस्वस्थता का तार मिला। पढ़ कर हृदय चिन्ता और दुःख के सागर में डूबने उतराने लगा। और आज ? आज तो बस हृदय चूर-चूर हो गया। पूज्य गुरुदेव श्री जी के स्वर्गारोहण का तार पा कर मानस क्रन्दन कर उठा।

—दैव की भी यह कैसी विडम्बना है ? जिनके श्री चरणों में मैं पला, पड़ा और इतना बड़ा हुआ, उन्हीं चरणों का अन्तिम दर्शन न कर सका। यह बात हृदय में काँटे की तरह चुभती रहेगी।

—मुनि उमेश  
नालागढ़ (पंजाब)

[ १६ ]

❀ कलकत्ता

—७-६-६० आपको मालूम होगा कि श्री गणी जी म० के प्रति, बाल्यकाल से ही मेरे मन में श्रद्धा रही है। उनका वरद हस्त मेरे लिए सदा प्रेरणा-स्रोत रहा है।

—मुनि सुशील  
कलकत्ता

[ १७ ]

❀ लुधियाना

—२३-८-६० श्री गणी जी महाराज का साधनामय जीवन एवं उनका स्नेह-सौजन्य, मेरे स्मृति-पटल पर अंकित है। मैंने दिल्ली में जब उनके पहली बार दर्शन किए थे, तभी से उनके सरल एवं सेवानिष्ठ जीवन से आकर्षित था। उनके आदर्श जीवन एवं निश्छल प्रेम-स्नेह को, मैं कभी नहीं भुला सकता।

—मुनि समदर्शी  
लुधियाना (पंजाब)

[ १८ ]

❀ मेरठ

—७-५-६०, खेद है कि क्या सुनने की आकांक्षा से पत्र दिया था; परन्तु सुनना क्या पड़ रहा है? यही तो दैव विडम्बना है। ऐसे कोमल स्वभाव के, आबाल वृद्ध के सहारे, धर्म

के अवलम्बन, स्थविर, मुनि पुङ्गव, श्रद्धेय गणी श्री श्यामलाल जी महाराज का, अपने मध्य से अभाव होना, भला किस सहृदय को सिहरन न चढ़ा देगा ? अच्छा, इहसि उत्तमो भन्ते ! पच्छा होहिसि उत्तमो । उनकी आत्मा को शान्ति प्राप्त हो ।

—शान्ति मुनि  
जैन नगर, मेरठ ( उत्तरप्रदेश )

[ १६ ]

❀ शाहकोट

—१३-५-६० यहाँ विराजित कवि श्री हर्षचन्द्र जी म० श्री जौहरीलाल जी म०, पं० श्री महेन्द्र मुनि जी महाराज तथा श्री सुमन मुनि जी ठा० ५ को श्री गणी जी महाराज के स्वर्गवास के समाचार जान कर खेद हुआ ।

—श्री जौहरी लाल जी म० ने सभी श्रोता जनों के समक्ष सारगर्भित शब्दों में, स्वर्गीय गणी श्री श्यामलाल जी म० के शान्तप्रिय तपस्वी जीवन की प्रशंसा की । शोक सभा में प्रस्ताव पास किया गया । और उनकी आत्म-शान्ति की प्रार्थना की । आपने फर्माया कि सन् १९४६ में, हमने आपके दर्शन रोहतक में किए थे । आप सदा ही प्रसन्न मुद्रा में रहते थे । अनेक गुण सम्पन्न होने पर भी उन्होंने निरभिमानता पूर्वक जीवन व्यतीत किया । धन्य है उनकी आत्मा को ।

—रामप्रकाश जी जैन  
मन्त्री एस. एस. जैन सभा  
शाहकोट (पंजाब)

[ २० ]

❧ दोघट

—२२।५।६०।, गणी श्री श्यामलाल जी महाराज के स्वर्गवास का समाचार पढ़ कर, हृदय को जो दुःख हुआ, वह लिखने में नहीं आ सकता। गणी श्री जी की शान्त मुद्रा तथा गम्भीरता सराहनीय थी। आज के नये युग में ऐसी आत्मा होनी असम्भव है।

—जैन मुनि श्री भजनलाल जी म० श्री विनय मुनि जी म०  
दोघट (उत्तर-प्रदेश)

[ २१ ]

❧ चरखी दादारी

—६।५।६०।, गणाधीश पण्डित स्वामी श्री श्यामलाल जी महाराज के स्वर्गवास के समाचार ज्ञात करके, हृदय को अतीव दुःख हुआ; जो कि जड़ लेखनी द्वारा लिख नहीं सकता। गणीश्वर जी महाराज के अभाव से साधु वर्ग को जो क्षति पहुँची है, वह लेखनी से बाहर है। महाकाल के आगे किसी का वश नहीं चलता। महाराज ने जो समाजोन्नति तथा आत्मोन्नति की है, वह जग-जाहिर है। सब मुनियों को समवेदना प्रकट करना।

—खुशहाल मुनि

चरखी दादरी (महेन्द्र गढ़)

## [ २२ ]

❀ हरमाड़ा

—८ । ५ । ६० । गणी श्री श्यामलाल जी महाराज के वियोग के समाचार पा कर असीम हार्दिक वेदना हुई । उनके सान्निध्य मे, जो गणी श्री जी से विपुल वात्सल्य मैने पाया, उस की स्मृति मेरे हृदय मे यावज्जीवन रहेगी ।

—गणी श्री जी शास्त्रज्ञ, सरल हृदय, स्नेहमूर्ति, सद्गुणानुरागी, सदाशय, सेवा भावी, एव सच्चे क्षमा श्रमण थे । आप के श्रमण जीवन के प्रति, अणुयुग के अनुयायियों मे भी अगाध श्रद्धा-भक्ति थी ।

—उसी श्रामण्य का उत्तराधिकारी, गणी श्री जी का शिष्य समुदाय भी उत्तरोत्तर यशस्वी-तेजस्वी बने । इसी सद् भावना के साथ, गणी श्री जी की आत्मा के प्रति मै हृदय से श्रद्धाञ्जलि समर्पित करता हूँ ।

—मुनि कन्हैयालाल-कमल-  
हरमाड़ा (राजस्थान)

## [ २३ ]

❀ हरमाड़ा

—८ । ५ । ६० श्रद्धेय गणी श्री श्यामलाल जी महाराज के देहावसान के समाचार पा कर, स्वामी जी श्री फतेहसिंह जी महाराज आदि, सन्त मण्डल को तथा स्थानीय संघ को हार्दिक दुःख हुआ । परलोक प्राप्त आत्मा को शाश्वत शान्ति प्राप्त होने की कामना करते हुए, संघ ने गणी श्री जी के सद्गुणों के प्रति हृदय से श्रद्धाञ्जलि अर्पित की है ।

श्रमरचन्द जन माह  
मन्त्री हरमाड़ा श्रावक संघ  
हरमाड़ा (राजस्थान)

[ २४ ]

\* थाँवला

—२०।५।६०, 'जैन प्रकाश' से यहाँ विराजित मन्त्री मुनि श्री हजारीलाल जी महाराज आदि मुनिराजो को, गणीवर्य श्री श्यामलाल जी महाराज का स्वर्गवास हो गया है, यह जान कर बड़ा खेद हुआ। मुनि श्री जी बहुत अच्छे सत्तो गुणी मुनिराज थे। यहाँ से मुनि श्री जी ने समवेदना प्रकट की है।

—प्यारेलाल गाधी  
मन्त्री श्री व० स्था० जैन श्रावक संघ  
थाँवला (मारवाड़)

[ २५ ]

\* इन्दौर

—२७।५।६० श्री गणी जी महाराज के देहावसान के खेदजनक समाचार जान कर दुःख हुआ, महाराष्ट्र मन्त्री श्री किशनलाल जी म०, प्रसिद्ध वक्ता परिडत श्री सौभाग्यमल जी म० ने खेद और समवेदना प्रकट करते हुए फर्माया कि—

—श्री नगीन मुनि जी म० तथा श्री विनय मुनि जी म० से हमने श्री गणी जी महाराज की बड़ी प्रसशा सुनी है और वैसे भी प्रसशा सुनते ही रहे हैं। श्री गणी जी महाराज उत्तम पुरुष थे। वे महाभाग्यवान थे। पर खेद है कि क्रूर काल ने उन को, हमसे छीन लिया है। एक अनुभवी सन्त रत्न हम से सदा के लिए बिछुड़ गया है। उनका वियोग दुःखद है, असह्य है। किन्तु काल के आगे किस का वश चला है? फिर भी वे काल से छूभे

हैं। दीन बन कर नहीं गये हैं। अतः वे इस शोकमय दशा में भी साधको के लिए एक आदर्श सन्देश दे गए हैं।

—अन्त में यही शुभ कामना है कि दिवगत आत्मा को चिरशान्ति प्राप्त हो और उनके सन्त परिवार को उन का वियोग सहने की शक्ति प्राप्त हो।

—भैरवलाल धाकड़  
स्थानकवासी जैन श्रावक संघ  
इन्दौर (मध्य-प्रदेश)

[ २६ ]

❀ रतलाम

—२०।५।६०, अत्र पं० २० शास्त्रज्ञ श्री कस्तूरचन्द्र जी म० पं० २० प्रिय व्या० श्री प्रतापमल जी महाराज ठा० २१ का सगम हुआ। गणी श्री श्यामलाल जी महाराज के स्वर्गवास के समाचारों से, सभी मुनिवरो ने हार्दिक दुःख प्रकट किया। काल की गति विचित्र है। आप सर्व मुनिराज धैर्य धारण करें।

—सुवालाल वाफना  
रतलाम (मध्य प्रदेश)

[ २७ ]

❀ रतलाम

—यहाँ विरजित पूज्य श्री कस्तूरचन्द्र जी म० तपस्वी श्री नानक राम जी म० ठा० २१ ने गणी श्री श्यामलाल जी म० के देवलोक होने की खबर सुनी, तो सभी को बहुत दुःख हुआ।

—वी. एम. तिवारी  
रतलाम (मध्य-प्रदेश)



[ २८ ]

❀ गढी झझारा

—श्री श्री १००८ श्री श्यामलाल जी महाराज के स्वर्गवास का समाचार पढ़ कर, यहाँ विराजित, महासती श्री खीलमतो जी म० तथा श्री सुशीलाकुमारी जी म० और श्री सघ को बहुत दुःख हुआ ।

—श्री संघ गढी झझारा (पञ्जाब)

[ २९ ]

❀ लश्कर

—१० । ५ । ६०, शान्त मूर्ति परम श्रद्धेय गणो श्री श्यामलाल जी महाराज ने यह नश्वर शरीर भले ही त्याग दिया, किन्तु लश्कर सघ के दिल में उन के प्रति जो श्रद्धा है, वह सदा अमर रहेगी । उनकी ही सद् प्रेरणा से हमारे लश्कर-शिवपुरी क्षेत्रों में दो-तीन अत्यन्त ही सफल और प्रभावशाली चातुर्मास हुए थे । वैसे चातुर्मास कराने के लिए, हम आज भी लालायित हैं ।

—आप २०—२१ दिन अत्यन्त कष्ट सह कर दि०-६ । ५ । ६० को स्वर्गस्थ हुए, इस की खबर यहाँ के संघ को दी, तो सारा संघ इस शोक सतप्त समाचार से अत्यन्त दुखी हुआ । हम प्रार्थना करते हैं कि स्वर्गस्थ महान् पवित्र आत्मा को चिर शान्ति मिले, साथ ही हम और हमारे सघों को इस अपूर्ति घटना को सहने की शक्ति भी प्राप्त हो ।

—टीकमचन्द वापना

वृहत्तर ग्वालियर व० स्था० जैन श्रावक संघ  
लश्कर (मध्य-प्रदेश)

[ ३० ]

### ❀ अलवर

—१५।५।६० श्रद्धेय शान्त मूर्ति, चारित्रवान, परिणत रत्न, गणी श्री श्यामलाल जी महाराज के स्वर्गवासी हो जाने के समाचार जान कर, स्थानीय श्री सघ अपार दुःखानुभूति करता है। स्वर्गीय गणी श्री जी का सम्पूर्ण जीवन त्याग वैराग्य एवं समाजोत्थान की विविध प्रवृत्तियों में सतत सलग्न रहा था। ऐसे महापुरुष के देहावसान से, चतुर्विध श्री सघ की जो अपार क्षति हुई है, निकट भविष्य में उस की पूर्ति असम्भव प्रायः है।

—महापुरुषों का जीवन वह प्रकाश-स्तम्भ होता है, जिसका आधार प्राप्त कर प्राणी, अपनी जीवन-नीका को, शाश्वत सुख-प्राप्ति के मार्ग पर, निर्वाध गति से अग्रसर हो सकने में, समर्थ बना पाता है। यदि हम ऐसा कुछ कर पाये, तो अवश्य हमारा जीवन सार्थक हो सकेगा।

—श्री पद्मचन्द्र संचेती  
मंत्री, श्री व. त्या. जैन श्रवक संघ  
अलवर (राजस्थान)

[ ३१ ]

### ❀ अम्बाला शहर

—२१।५।६० श्री अमरसिंह जैन सभा अम्बाला शहर की स्पेशल बैठक श्री श्री १००८ शान्तमूर्ति गणी श्री श्यामलाल जी महाराज के देवलोक हो जाने पर, अति दुःख प्रकट करती है। आप की जुदाई से जैन समाज को भारी नुकसान पहुँचा है। इस युग में आप जैसे शान्ति के भण्डार सन्तों का होना दुश्वार है।

—जिस वक्त आपका अम्बाला शहर में चातुर्मास था, उस समय आपने अखण्डजाप शुरू करवाने में बड़ा ही उत्साह दिया था। अन्त में हम सब सदस्यों की भावना है कि स्वर्गस्थ आत्मा को शान्ति प्राप्त हो।

—जिनदास जैन  
मन्त्री श्री अमरसिंह जैन सभा  
अम्बाला शहर (पञ्जाब)

[ ३२ ]

❀ अम्बाला

—२६।५।६० यह समाचार पढ़ कर बहुत दुःख हुआ कि श्री श्री १००८ परम प्रतापी गणी श्री श्यामलाल जी महाराज का देवलोक हो गया। श्री गणी जी म० स्थानकवासी जैन समाज में शान्ति के भण्डार थे। हमारे पर श्री गणी जी म० की बहुत कृपा थी। जब अम्बाला में आप का चातुर्मास था तो उस समय नवकार मन्त्र का अखण्ड जाप श्री गणी जी म० की ही कृपा का फल था। त० श्री फकीरचन्द जी म० ने भी श्री गणी जी म० के देवलोक पर खेद प्रकट किया है। स्वर्गीय आत्मा को शान्ति मिले, यही हमारी भावना है।

—विद्याप्रकाश जैन  
अम्बाला शहर (पञ्जाब)

[ ३३ ]

श्री श्री १००८ शान्तमुद्रा, चारित्र चूड़ामणि, गणी श्री  
श्यामलाल जी महाराज के चरणों में श्रद्धाञ्जलि :

—जब यह समाचार सुना कि श्रद्धेय श्री श्री १००८ गणी श्री श्यामलाल जी महाराज का आगरा में देवलोक हो गया, तो सारे समाज में शोक छा गया। तमाम विरादरी एकत्रित हुई और श्री गणी जी महाराज को श्रद्धाञ्जलि अर्पित करते हुए, शोक प्रस्ताव पास किया।

—श्रद्धेय महाराज श्री जी का एलम जैन विरादरी पर तो बड़ा भारी उपकार है। यहाँ का वच्चा-वच्चा, उनके धार्मिक प्रेम में भीगा हुआ है। यह क्षेत्र श्री श्री १००८ परिणित प्रवर पूज्य श्री रत्नचन्द्र जी महाराज, परिणित श्री कँवरसैन जी महाराज, तथा परिणित श्री ऋषिराज जी महाराज, जो कि स्वर्गीय गणी श्री श्यामलाल जी महाराज के ही गुरु, बाबा गुरु एवं दादा गुरु जी थे, उन्हीं के द्वारा प्रतिबोधित, परिवर्द्धित एवं परि-सिञ्चित क्षेत्र है।

—श्रद्धेय गणी श्री जी महाराज ने भी संवत् १९६५, १९६६, १९७६, १९८६, १९९२, २००४,—इस प्रकार एलम क्षेत्र में छ. सफल चातुर्मास किए। प्रत्येक चातुर्मास में आप की कृपा से खूब ही धर्म-ध्यान हुआ। आप की ही प्रेरणा से संवत्-१९८६ में श्री ऋषिराज जैन पुस्तकालय की इस क्षेत्र में स्थापना हुई। और आप की ही कृपा से संवत् १९९२ में, बालकों में जागृति बनी रहे—इस हेतु श्री महावीर जैन पाठशाला कायम हुई। श्री नमोकार मन्त्र का अखण्ड-जाप भी संवत् १९९२ से श्रद्धेय गणी जी महाराज ने, इसी क्षेत्र से प्रारम्भ करवाया था, जो आज प्रायः समस्त भारतवर्ष के स्थानकवासी समाज में पर्युषण पर्व में होता है। जैन समाज को यह अमूल्य देन भी आप की ही है।

— इस प्रकार भौतिक शरीर से आप हमारे समक्ष न होते हुए भी गुण रूप से हमेशा हमारे दिलों में सुरक्षित रहेंगे । जब तक ये सस्थाएँ कायम रहेगी, तब तक हम को ये आप की याद तरो-ताजा कराती रहेंगी । हमारे धार्मिक जीवन पर आप का बड़ा भारी उपकार है, जो चिर स्मरणीय रहेगा ।

—ज्योतिप्रसाद जैन  
मन्त्री, एस. एस. जैन सभा एलम  
प्रधान —भिक्षुनलाल, चतरसन जैन, दाढीवाला

[ ३४ ]

### गणी श्री श्यामलाल जी महाराज के चरणों में— श्रद्धाञ्जलि :

—जिस समय यह समाचार सुना कि श्रद्धेय गणी श्री श्यामलाल जी महाराज का स्वर्गवास हो गया, तो सारे सफीदो-समाज में शोक की लहर छा गई । महाराज श्री जी बड़े ही शान्त स्वभावी और सरल हृदय थे । उन का महान् जीवन और उन के द्वारा किए गए हमारी समाज पर उपकार, हमें बार-बार याद आते हैं ।

सम्बत् २००२ के फाल्गुन में, श्रद्धेय तपस्वी श्री श्रीचन्द्र जी महाराज व श्री कीर्ति मुनि जी महाराज, ठा० २ का पधारना हुआ । सफीदो वालों ने जब तपस्वी जी महाराज से चातुर्मास की प्रार्थना की तो उन्होंने फर्माया कि गुरु महाराज कैथल विराजमान हैं, उन की विनती करो । इस पर हम सफीदो वाले कैथल पहुँचे । गुरुदेव से चातुर्मास के लिए प्रार्थना की । वे

तो परम दयालु, उदार हृदय एव सरलात्मा सन्त थे, सो भट से हमारी प्रार्थना स्वीकार कर ली । खुशी-खुशी गुरुदेव के गुणानुवाद गाते हुए हम लौटे । चूँकि हमारे यहाँ स्थानक तो था नहीं, अतएव मकान की व्यवस्था करना आवश्यक था । इस कार्य को मूलचन्द जी नामक एक वैष्णव भाई ने, पूज्य गुरुदेव के सदुपदेश से प्रभावित हो कर, सम्पन्न कर दिया । उस ने अपना विशाल मकान श्रद्धेय पूज्य गुरुदेव श्री जी के चातुर्मास के लिए देना स्वीकार कर लिया । महाराज श्री जी पधारें और इसी मकान में उन का सफल चातुर्मास व्यतीत हुआ । महाराज श्री जी की कृपा से ही, इसी चातुर्मास में श्री जैन स्थानक का भव्य निर्माण प्रारम्भ हुआ । जो पूर्ण हो कर धर्म-ध्यान का तो मानो केन्द्र स्थल ही बन गया । अधिक क्या ?

—इस क्षेत्र में जो धर्म रूपी वृक्ष फला-फूला और हरा-भरा नजर आता है । यह श्रद्धेय श्री गणी जी महाराज द्वारा ही बोया हुआ है । यह सफ़ीदों क्षेत्र तो उन की कृपाओं एवं महान् उपकारों को आजन्म न भुला सकेगा । आज महाराज श्री जी वेशक हमारे सामने नहीं हैं, मगर धर्म की यह उन की अमूल्य देन, हमारी जैन विरादरी के हृदयों में सदा बनी रहेगी ।

—परदेशीलाल गुलावराय जैन  
सफ़ीदों मण्डी (पञ्जाब)

---

[ ३५ ]

❀ दिल्ली, चाँदनीचौक

—श्री व० स्था० जैन श्रावक संघ (रजिस्टर्ड) चाँदनी-चौक दिल्ली की ओर से आयोजित ता० ८ । ५ । ६०

की बैठक में श्री नीराताराम जी की अव्यक्षता में निम्नलिखित शोक प्रस्ताव पास किया गया ।

—यह सभा स्थविर परिणित मुनि गणी श्री श्यामलाल जी महाराज के देहावसान की सूचना पा कर अत्यन्त दुःख का अनुभव करती है। आप श्री जी गम्भीर, स्नेहमूर्ति, उदार हृदय, और सरल प्रकृति के सन्त थे; तथा अत्यन्त शान्त और सयमी जीवन का आदर्श उपस्थित कर रहे थे। आप की व्याख्यान शैली रोचक थी। आप समाज के एक अनुभवी वयोवृद्ध सन्त थे। आपके निधन से समाज को एक गहरी क्षति पहुँची है। शाशन देव से यह सभा कामना करती है कि स्वर्गस्थ महाराज श्री जी के शिष्य समुदाय तथा जैन समाज को, इस दुःख को सहने की शक्ति दे तथा दिवगत आत्मा को शान्ति प्राप्त हो।

—मोहरसिंह जैन  
मन्त्री श्री व. स्था. जैन श्रावक संघ  
चाँदनीचौक दिल्ली—६

[ ३६ ]

❀ सब्जीमण्डी दिल्ली

—१६।५।६० श्रद्धेय गणी श्री श्यामलाल जी महाराज के स्वर्गस्थ होने के दुःखित समाचार को जान कर सब को बहुत ही दुःख हुआ। स्वर्गीय गणी श्री जी (स्वर्गीय शब्द लिखते हुए भी एक टीस हृदय में उठती है) का शान्त स्वभाव, विशाल हृदय एवं साधुता से ओत-प्रोत जीवन तथा मधुर वाणी को कौन ऐसा है, जो तनिक भी सम्पर्क में आ कर भूल सके?

—सौभाग्य की बात है कि कुछ समय के लिए स्वर्गीय गणी श्री जी ने इस छोटे से क्षेत्र सब्जीमण्डी, दिल्ली को भी पावन किया था। अन्त में स्वर्गीय आत्मा की शान्ति के लिए, समस्त श्री संघ, श्री शाशन देव से प्रार्थना करता है और समाज

की जो क्षति हुई है, उस के लिए शोक प्रकट करता है। यह श्रमण सघ की भी ऐसी क्षति है, जिस की पूर्ति होना, निकट में सम्भव नहीं है।

—वनारसीदास प्रेमचन्द ओसवाल  
सब्जीमण्डी जैन श्री संघ, दिल्ली

[ ३७ ]

❀ नई दिल्ली

—८।५।६० कल दिनांक ७ मई को एक तार मिला, जिस में हृदय विदारक समाचार, श्री विजयसिंह जी ने लिखा था कि गणी श्री श्यामलाल जी महाराज दि० ६।५।६० के दिन काल धर्म को प्राप्त हुए। समाचार मिलते ही दिल्ली शहर में शोक छा गया। कान्फ्रेंस की ओर से भी शोक सभा हुई, जिस में दिवंगत आत्मा की चिर शान्ति के लिए प्रार्थना की गई तथा शोक समाचार पारित किया गया।

—शान्तिलाल वनमाली  
अ भा श्वे. म्या. जैन कान्फरेन्स  
नई दिल्ली

[ ३८ ]

❀ दिल्ली

—१०।५।६० आज 'जैनप्रकाश' द्वारा, यह समाचार पढ़ने को मिले कि श्री गणी जी म० सा० का स्वर्गवास हो गया। पढ़ कर बहुत ही दुःख हुआ। आपकी सम्प्रदाय में श्री गणी जी महाराज भी बड़ी ही सूझ-बूझ वाले साधु थे। ऐसे समय



मे ऐसे साधुओं का चले जाना अखरेगा । परन्तु क्या किया जाय ?  
यहाँ आकर तो इन्सान हारा है ।

—कपूरचन्द सुराना  
दिल्ली

[ ३६ ]

❀ दरियागंज, दिल्ली

—११ । ५ । ६० श्री श्री १००८ गणी श्री श्यामलाल जी  
महाराज के स्वर्गवास की इतला पा कर, बड़ा भारी दुःख  
हुआ । इसमें किसी का चारा तो नहीं, मगर दुःख की बात है ।  
महाराज श्री जी तो हर एक आदमी का खयाल रखते थे । मगर  
मुकद्दर की बात है कि आखिरी वक्त हम लोग उनके दर्शन भी न  
कर सके । भगवान से प्रार्थना है कि महाराज श्री जी की आत्मा  
को शान्ति प्राप्त हो ।

—सुमेरचन्द लक्ष्मीचन्द जैन  
दरियागंज, देहली

[ ४० ]

❀ वकीलपुरा, दिल्ली

—११ । ५ । ६० आज देहली पहुँचने पर ६ । ५ । ६० का  
शोक समाचार मिला । इस समाचार को सुन कर जो खेद  
हुआ उसका वर्णन तो हो नहीं सकता । बाकी अगर उनकी बीमारी  
का पता चलता तो दर्शन अवश्य करता । महाराज श्री जी के देव-  
लोक से जो क्षति पहुँची है, उसकी पूर्ति ही असम्भव है ।

—अजितप्रसाद जैन  
वकीलपुरा, दिल्ली

[ ४१ ]

❀ दिल्ली

—६।५। ६० आज रोज दिल्ली की शोकसभा मे उपस्थित होने से पता चला कि वयोवृद्ध गणी श्री श्यामलाल जी महाराज का स्वर्गवास हो गया है। यह सुन कर दिल को बहुत अफसोस हुआ। वे तो पूज्य श्री जी के दाँए बाजू के समान थे। मेरा भी उनसे काफी सम्पर्क रहा है। ऐसे गुणी व शान्त स्वभावी साधु के स्वर्गवास से जो समाज मे तथा उनके शिष्य समुदाय मे कमी आई है, उसकी पूर्ति होनी मुश्किल है। हमारी तो शाशनदेव से दिवंगत आत्मा के लिए यही प्रार्थना है कि उन्हें व उनकी आत्मा को धर्म का शरणा व शान्ति मिले।

—भगत नौराताराम जैन, बनूड़ वाले  
भोरी गेट, दिल्ली

[ ४२ ]

❀ नई दिल्ली

—१३।५। ६० यह समाचार पढ़ कर बहुत दुःख हुआ कि पूज्य श्यामलाल जी महाराज का देहावसान हो गया है। आप जैन समाज के एक रत्न थे। आपकी क्षति को पूरा करना असम्भव है। मैं उनके प्रति श्रद्धाञ्जलि भेंट करते हुए कामना करता हूँ कि उनकी आत्मा को शान्ति प्राप्त हो।

—मॉंगेराम जैन  
नई दिल्ली

[ ४३ ]

❀ दिल्ली

— ११ । ५ । ६० यह पढ़ कर हम सबको बहुत दुःख हुआ कि श्री गणी जी महाराज का देवलोक हो गया । वह एक महाप्रतापी हस्ती थी, जिसका साया ससार से उठ गया । वेशक वे फानी दुनिया से देवलोक चले गए, लेकिन वह हमारे लिए अपने गुण छोड़ गए हैं । भगवान से प्रार्थना है कि उनकी आत्मा को शान्ति दे ।

—ओमप्रकाश जैन, दिल्ली

[ ४४ ]

❀ देहली

— २७ । १० । ६० इस बात का दुःख है कि पूज्य गुरुदेव श्री गणी श्यामलाल जी म० सा० का स्वर्गवास हो गया है । हम दिवंगत आत्मा के प्रति श्रद्धाञ्जलि अर्पित करते हैं । हमारे बीच में से ऐसे महापुरुष का उठ जाना बड़े रज का समय है, जिसकी पूर्ति आजकल के समय में होनी कठिन है । मगर आयु पूर्ण हो जाने पर, सब को दुःख सहन करते हुए भी सन्तोष ही करना पड़ता है । हमारा परिवार गुरुदेव की कृपा दृष्टि से ही फलीभूत होता रहा है । हर समय गुरुदेव की कृपा दृष्टि से ही, हमारे सब दुःख दूर होते हुए चले गये हैं ।

—आशाराम जैन मितलावली वाले  
दिल्ली

[ ४५ ]

नई दिल्ली

—२७।५। ६० कल रोज बड़े दुःख का भरा हुआ खत मिला, जिसको पढ़ कर बहुत दुःख हुआ। मुझे बड़ा भारी अफसोस हुआ कि मैं दर्शन करने की सोचता ही रह गया और गुरु जी चल बसे। यह हमारे भाग्य की ही बात है। जब भाग्य उत्तरा हुआ होता है तो ऐसा ही होता है।

—किशनलाल जैन  
नई दिल्ली

[ ४६ ]

❀ दरियागंज, दिल्ली

—१५।५। ६० श्री गुरणी जी महाराज के स्वर्गवास के बारे में सुन कर बहुत ही दुःख हुआ। कई साल से दर्शनों की अभिलाषा थी ; लेकिन तकलीफ की वजह से नहीं आ सका।

—निरंजनलाल दयाचन्द जैन  
दरियागंज, दिल्ली

[ ४७ ]

❀ दिल्ली

—२५।५। ६० श्री गुरु जी महाराज के स्वर्गवास की सुन कर हमको बहुत सदमा पहुँचा। हमारा सारा परिवार यह सुन कर बहुत दुखी हुआ। गुरु जी ने हमें धर्म की बातें सिखाई थी। भगवान

उनकी आत्मा को शान्ति प्रदान करे । हमारी समाज से धर्म का रास्ता बतलाने वाले, ऐसे त्यागी महापुरुष के चले जाने का सभी को दुःख है ।

—जम्बूप्रसाद दर्शनकुमार जैन  
मोतियाखान, दिल्ली

[ ४८ ]

❀ दिल्ली

—२१।१०।६० श्री श्यामलाल जी महाराज के स्वर्गवास होने पर बड़ा दुःख है । उनकी महिमा जहाँ भी जाएँ, वही साधु-सती खूब गाते हैं ।

—बलचन्द जैन गन्नौर वाला  
पहाड़ी धीरज, दिल्ली

[ ४९ ]

❀ दरियागंज, दिल्ली

—२३।५।६० श्री श्री गुरुदेव श्री श्यामलाल जी महाराज के स्वर्गवास के समाचार पढ़ कर अत्यन्त दुःख हुआ । उनकी आत्मा को शान्ति प्राप्त हो ।

—चन्द्रकला जैन  
नन्मूल जैन, दरियागंज, दिल्ली

[ ५० ]

❀ दिल्ली

—३०।५।६० हम डलहौजी श्री श्री १००८ श्री रघुवरदयाल जी म० के दर्शनार्थ गए थे। वहाँ मालूम हुआ कि श्री श्री १००८ गणी श्री श्यामलाल जी म० का स्वर्गवास हो गया। यह समाचार जान कर बड़ा दुःख हुआ। श्री गणी जी म० बड़े परोपकारी, सरल स्वभावी साधु थे। उन की कीर्ति, उन के अनुयायीयों को हर समय उन की याद दिलाती रहेगी। प्रभु से प्रार्थना है कि उनकी आत्मा को शान्ति प्रदान करे।

—सूर्य कुमारी जैन  
दिल्ली

[ ५१ ]

❀ दिल्ली

—यह मालूम करके कि श्री श्री १००८ श्री श्यामलाल जी महाराज का स्वर्गवास हो गया है, बड़ा शोक हुआ। वे बड़े पुराने साधु जी थे। बड़े चारित्रवान थे। हम लोगो को उन का बड़ा सहारा था। भगवान उनकी आत्मा को शान्ति दें।

—बुन्दी बाई  
मुंशी दयाचन्द सर्ताशचन्द जैन  
दिल्ली

[ ५२ ]

\* करनाल

—समस्त जैन समाज करनाल, श्री श्री १००८ गणी श्री श्यामलाल जी महाराज के स्वर्गवास पर, हार्दिक शोक प्रकट करती है और शाशन देव श्री भगवान महावीर से प्रार्थना करती है कि महाराज श्री जी की आत्मा को शान्ति प्राप्त हो ।

—चतरसैन जैन  
मन्त्री, श्री एस. एस. जैन सभा  
करनाल (पञ्जाब)

[ ५३ ]

\* करनाल

—१७।५।६० गुरु महाराज श्री श्यामलाल जी महाराज के स्वर्गवास का, हमें बड़ा दुःख है ।

—हरीराम परसराम  
नईमण्डी, करनाल (पञ्जाब)

[ ५४ ]

\* करनाल

—७।५।६० आज जब मैं, जैन स्थानक करनाल में महाराज श्री जी के दर्शनार्थ गया, तो वहाँ स्वामी जी श्री श्यामलाल जी महाराज के देहावसान का पता पा कर, मन

को अति दुःख हुआ । मैं भगवान् से प्रार्थना करता हूँ कि उनकी आत्मा को हर तरह की शान्ति दें ।

—मदनगोपाल गुप्ता  
माडल टाउन, करनाल (पञ्जाब)

[ ५५ ]

❀ करनाल

—१० । ५ । ६० आगरा श्री सघ के पत्र द्वारा अत्यन्त शोक भरा समाचार प्राप्त हुआ । हृदय को अपार वेदना हुई । श्री गणी जी महाराज के परलोक से जो जैन समाज को क्षति पहुँची है, वह वर्तमान में पूरी होने की आशा नहीं है । भगवान् महावीर के चरणों में, गणी श्री जी की आत्मा की शान्ति के लिए प्रार्थना है ।

—कैलाराचन्द जैन,  
माडल टाउन, करनाल (पञ्जाब)

[ ५६ ]

❀ करनाल

—१६ । ५ । ६० मैं १०-१२ दिन की छुट्टी पर गया हुआ था । आने पर ज्ञात हुआ कि पूज्य गुरुदेव श्री गणी जी म० का स्वर्गवास हो गया है । दिल को अत्यन्त दुःख हुआ । परन्तु किया क्या जा सकता है ? अच्छा रहता, यदि वे कुछ दिन और रहते । परन्तु समय किसी के टालने से नहीं टल सकता ।

—ताराचन्द जैन  
करनाल (पञ्जाब)



[ ५७ ]

❀ कैथल

—११-५-६० श्री श्री १००८ पूज्य गुरुदेव, शान्त मूर्ति श्री श्यामलाल जी महाराज का देवलोक हो गया है, यह पढ़ कर दिल को बहुत दुःख हुआ। यह दुःख हमें ही नहीं बल्कि अमस्त जैन विरादरी को भी बहुत हुआ। अब तो सिवाय सब्र के कोई चारा नहीं है। भगवान् उन की आत्मा को शान्ति दे।

—हरीचन्द्र ताराचन्द्र जैन  
कैथल (पञ्जाब)

[ ५८ ]

❀ रोहतक

—१०।५।६० पूज्य गुरुदेव श्री श्यामलाल जी महाराज के स्वर्गवास के समाचार पढ़ कर अति दुःख हुआ। जैन विरादरी रोहतक महाराज श्री जी के स्वर्गवास पर अति दुःख कट करती है। और जिनदेव से प्रार्थना करती है कि महाराज श्री जी को देवलोक में उच्च—अतिउच्च स्थान प्राप्त हो तथा सब महान् दुःख को हम को सहन करने की शक्ति प्रदान करे। साथ ही उन की कमी को पूरा करने की ताकत जैन समाज को दें।

—बदलसिंह जैन  
मंत्री, एस. एस. जैन सभा, रोहतक शहर (पञ्जाब)

[ ५६ ]

❀ रोहतक

—१६।५।६० मै करनाल गया था, वहाँ श्री श्री १००८ श्री श्यामलाल जी महाराज के स्वर्गवास की खबर सुन कर, एक दम हक्का-बक्का रह गया। दिल को बेहद अफसोस व रंज हुआ। महाराज साहब, निहायत ही ठण्डे स्वभाव के थे। हर एक उन से खुश था।

—मास्टर चन्दूलाल जैन  
रोहतक (पञ्जाब)

[ ६० ]

❀ जींद

—७।५।६० श्री गणी जी महाराज के स्वर्गवास का सूचना का तार आज मिला। इस दुःखद समाचार से हमारे मनो को बहुत आघात पहुँचा। श्रद्धेय श्री गणी जी महाराज, संयम साधवाचार और वैराग्य की साक्षात् मूर्ति थे। वह सरल स्वभावी, पापभीरु, समिति-गुप्ति के पालन में जागरूक और आत्मार्थी थे। उन के पवित्र चरणों में यही श्रद्धाञ्जलि अर्पित करते हुए, शाशन देव से प्रार्थना करते हैं कि दिवंगत आत्मा को शान्ति प्राप्त हो।

—सेठ स्त्रीराम मनमारान जैन  
जींद (पञ्जाब)

( ६१ )

❀ समालखा मण्डी

—श्री श्री १००८ गुरुदेव श्री श्यामलाल जी महाराज के स्वर्गवास का शोक पत्र पढ़ कर, सारी जैन समाज समालखा को बहुत शोक हुआ। क्यों कि महाराज साहब का जैन समाज पर बड़ा भारी उपकार हो रहा था। उस उपकार से अब रहित हो गए हैं।

—एस. एस जैन संघ  
समालखा मण्डी (पंजाब)

[ ६२ ]

❀ हिसार

—२४।५।६० 'जैनप्रकाश' में पढ़ कर, तथा स्थानक में ला० बनवारीलाल जी द्वारा श्री गणी श्यामलाल जी म० सा० विषय में, उनके स्वर्गवास की बात सुन कर मुझे तथा यहाँ की जैन समाज को बड़ा शोक हुआ। एतदर्थ हम सभी उनके चरणों में अपनी श्रद्धाञ्जलि प्रस्तुत करते हैं। हमारा विश्वास है कि दिव-गत मुनि जी, देवलोक में भी किसी उच्च पदवी को सुशोभित कर रहे होंगे।

—नवकार मन्त्र के अखण्ड जाप को समाज में चालू करने वाले श्री गणी जी म० ही थे। उनके द्वारा समाज-हित के लिए किए गए कार्य, किसी से छुपे हुए नहीं हैं। समाज के सगठन के लिए, जो कार्य आप श्री जी ने किया, वह प्रशंसनीय है। श्री गणी जी म० के विषय में -नमिपवज्जा- की यह ५८ वीं गाथा चरितार्थ होती है—

इहसि उत्तमो भन्ते, पच्छा होहिसि उत्तमो ।

लोगुत्तमुत्तम ठाण, सिद्धि गच्छसि नीरओ ॥

—भगत उग्रसेन जैन  
हिसार (पंजाब)

[ ६३ ]

❀ बरनाला

—१८।५।६० आपका दुःख भरा पत्र मिला कि श्रद्धेय श्री श्यामलाल जी महाराज काल धर्म को प्राप्त हो गए । श्री गणी जी महाराज के स्वर्गवास से यहाँ के श्री सघ को अत्यन्त दुःख हुआ । श्री संघ शोक प्रकट करता है और श्री भगवान महावीर स्वामी से प्रार्थना करता है कि उनकी आत्मा को शान्ति प्राप्त हो तथा जैन समाज को दुःख सहने की शक्ति प्राप्त हो ।

—मन्त्री श्री जैन सभा, बरनाला (पंजाब)

[ ६४ ]

❀ बरनाला

—१८।५।६० श्रद्धेय श्री श्यामलाल जी महाराज, बहुत भद्र प्रकृति के सन्त थे । मुझे उनके कई बार दर्शन करने का सौभाग्य प्राप्त हुआ । वह सतयुगी सन्त थे । उनकी स्मृति सत-युग का स्मरण दिला रही है । मैं ऐसे महान् सन्त के प्रति श्रद्धाञ्जलि अर्पित करता हूँ ।

—वैद्य अमरचन्द जैन  
बरनाला (पंजाब)

[ ६५ ]

❀ फरीदकोट

—१४।५।६० यह जान कर बड़ा दुःख हुआ कि श्रद्धेय श्री श्री १००८ श्री श्यामलाल जी महाराज ६।५।६० को स्वर्ग-वासी हो गए । महाराज श्री जी के स्वर्गवास से समाज व धर्म को

बड़ी क्षति पहुँची है। जैन सघ फरीदकोट के सब स्त्री-पुरुष इस समाचार को जान कर दुखी हुए। सारे संघ की ओर से समवेदना मालूम होवे।

—किशोरीलाल जैन, एडवोकेट  
 प्रे. श्री एस. एस. जैन सभा  
 फरीदकोट (पंजाब)

[ ६६ ]

❀ संगरूर

—२०।५।६० आपके पत्र से ज्ञात हुआ कि श्री श्री १००८ श्री श्यामलाल जी म० देवलोक पधार गए हैं। यह पढ़ कर हार्दिक दुःख हुआ। महाराज श्री जी सरल स्वभावी ही नहीं थे, बल्कि वे तो निराशो की आशा भी थे। सो प्रार्थना है कि भगवान इन की आत्मा को शान्ति देवे।

—खूबचन्द जैन  
 संगरूर (पंजाब)

[ ६७ ]

❀ जगराओं

—१२।५।६० श्री श्री १००८ श्री श्यामलाल जी महाराज का स्वर्गवास हो जाने की खबर पढ़ कर हैरानी हुई। इस लिए कि महाराज श्री जी के बीमार हो जाने की कोई खबर पहले मालूम न हो सकी। खैर! महाराज श्री जी की आत्मा को शान्ति प्राप्त हो।

—बाबूराम तरसेमचन्द जैन  
 जगराओं (पंजाब)

[ ६८ ]

❀ जगराओं

—श्री गणी श्यामलाल जी महाराज स्वर्गवासी हो गए हैं, यह सुन कर बहुत दुःख हुआ। कर्मों ने ऐसा चक्कर ला, कि हम तो दर्शनों को भी तरसते रह गए।

—गुज्जरमल जैन  
जगराओं (पञ्जाब)

[ ६९ ]

❀ रतलाम

—२१।५।६० 'तरुणजैन' को देखने से मालूम हुआ कि श्रद्धेय तपस्वी गणी श्री श्यामलाल जी महाराज का गर्वास हो गया। यह समाचार पढ़ कर बहुत खेद हुआ। चिरं-  
व आत्मा को चिर शान्ति मिले, यही शाशन देव से प्रार्थना करते हैं।

—लखमीचन्द मुणोत  
मन्त्री श्री धर्मदास जैन मित्र मण्डल  
रतलाम (मध्य-प्रदेश)

[ ७० ]

❀ जामनगर

—१०।५।६० हम को मालूम हुआ कि पूज्य श्री गणी श्यामलाल जी महाराज का स्वर्गवास हो गया है। यह सुन कर हमको बहुत दुःख हुआ। हम परमात्मा से प्रार्थना करते कि उनकी आत्मा को शान्ति अर्पण करे।

—सीताराम जैन  
जामनगर (मीराट)

[ ७१ ]

❀ कलकत्ता

—१८।५।६० मुनिराज श्री श्री श्यामलाल जी महाराज के स्वर्गारोहण का समाचार पढ़ कर, पूज्य मामी जी को बहुत शोक हुआ। वे बहुत दिनों से आगरा जा कर, आप सर्व श्री के दर्शनों के लिये आकुल थी। सयोग है कि वे जा न सकी। और धर्म का एक पुजारी उठ गया। हम लोगों के मनो मे दिवंगत आत्मा के प्रति सच्ची श्रद्धा थी। वे शान्त, गम्भीर और दयालु थे। जो आत्मा-संसार के लिए शान्ति-कामना करती थी, उसके लिए शान्ति कामना करने के योग्य हम कहाँ हैं ?

—जगदम्बाप्रसाद गुप्त  
आर० बी० एस० जैन डिस्टीब्यूटर्स प्रा० लि०  
कलकत्ता

[ ७२ ]

❀ नारनौल

—१८।५।६० पूजनीय गणी श्री श्यामलाल जी महाराज का असामयिक स्वर्गवास हो जाने के समाचार प्राप्त करके यहाँ का श्रावक संघ हार्दिक शोक प्रकट करता है। और स्वर्गीय महाराज श्री जी की आत्मशान्ति के लिए, श्री वीर प्रभु से प्रार्थना करता है। महाराज श्री जी की सेवायें कभी भी नहीं भुलाई जा सकती।

—वनारसीदास जैन  
नारनौल

[ ७३ ]

❀ कोरवा

—२५।५।६० पूज्य गुरुदेव श्री श्री १००८ गणी श्री श्यामलाल जी महाराज के देवलोक होने का शोक सम्वाद, मेरे बाहर से वापिस आने पर मालूम हुआ। जिसको पढ़ कर इतना दुःख हुआ कि जिसे लिख कर नहीं बता सकता। मगर किया क्या जाय ? कालचक्र के आगे तो कोई चारा ही नहीं है। भगवान से प्रार्थना है कि श्री सघ व समाज को इस क्षति के सहने की शक्ति दें।

—महावीरप्रसाद जैन  
कोरवा (विलासपुर)

[ ७४ ]

❀ देहरादून

—१८।११।६० आज गुरुदेव भले ही हमारे सामने नहीं है, परन्तु उनकी शिक्षाओं ने, हमें वह रास्ता दिखाया है कि अगर हम उनकी दी हुई शिक्षाओं को अपनाते तो, हमें सच्चा पथ प्राप्त हो जाय। मुझे प्रसन्नता है कि पूज्य गुरु जी की अतीत की भाँकी एक ग्रन्थ के द्वारा हम सब के सामने आ रही है।

—जयभगवान जैन  
देहरादून



[ ७५ ]

\* व्यावर

—आज अखबार देखा, उसमे शान्त सृति गुरुदेव श्री श्री १००८ श्री श्यामलाल जी म० सा० का देवप्रयाण पढ़ कर बड़ा दुःख हुआ। ईश्वर उनकी आत्मा को सद्गति प्रदान करें।

—हजारीलाल ज्योतिषी  
व्यावर (राजस्थान)

[ ७६ ]

\* कानपुर

—६।५।६० भाई अमरनाथ जी से मालूम हुआ कि पूजनीय श्री श्यामलाल जी महाराज का स्वर्गवास हो गया। सुन कर बहुत अफसोस हुआ। श्री श्यामलाल जी महाराज के स्वर्गवास हो जाने से, जैन समाज को पूरा नुकसान हुआ है। यह नुकसान किसी हद तक पूरा नहीं हो सकेगा।

—शिवलाल  
कानपुर (उत्तर-प्रदेश)

[ ७७ ]

\* मथुरा

—१०।५।६० पूज्य श्री १००८ गणी श्री श्यामलाल जी महाराज के देहावसान की सूचना पा कर, हमको अत्यंत शोक हुआ। दर्शनमाला कहती है कि अपने सिर से बड़ों का साया उठता ही जा रहा है। उनके जाने से एक गहरा धक्का लगा है।

एस० पी० जिन्दल, ए० डी० एम०  
मथुरा (उत्तर-प्रदेश)

[ ७८ ]

❀ एलम

—६।५।६० श्री श्यामलाल जी महाराज के स्वर्गवास होने का तार प्राप्त होने पर, जैन स्थानक एलम में शोक सभा की गई। यहाँ विराजित महासती श्री पद्मश्री जी म० ठा० ५ ने दुःख प्रकट करते हुए सब भाइयों को समझाया कि इस संसार में जो आया है, उसे जाना अवश्य है। सब ने नवकार मन्त्र का जाप किया और श्री गणी जी महाराज की आत्मा की शान्ति के लिए प्रार्थना की।

—ज्योतिप्रसाद जैन  
जैन श्री संघ एलम (उत्तर-प्रदेश)

[ ७९ ]

❀ काँधला

—६।५।६० गणी श्री श्यामलाल जी महाराज के स्वर्गवास की खबर पढ़ कर, काँधला की समस्त एस० एस० जैन विरादरी को बहुत दुःख हुआ। भगवान महावीर स्वामी से प्रार्थना है कि वे महाराज श्री जी की आत्मा को सुख और शान्ति प्रदान करें।

—श्रीमन्दिरदान जैन  
मन्त्री, एन० एम० जैन सभा  
काँधला (उत्तर-प्रदेश)

[ ८० ]

❀ बडौत

—६।५।६० गणी श्री श्यामलाल जी महाराज के आकस्मिक स्वर्गवास का समाचार सुन कर हृदय को बड़ी ठेस लगी है। महाराज श्री जी की क्षति, समाज को हमेशा खटकने जैसी चीज है। वे शान्त मुद्रा, सरल स्वभावी, महान् आत्मा थे। शाशन देव से प्रार्थना है कि स्वर्गस्थ आत्मा को पूर्ण शान्ति प्राप्त हो।

—डा० चेतनलाल जैन  
बडौत (उत्तर-प्रदेश)

[ ८१ ]

❀ बडौत

—१८।५।६० श्री श्यामलाल जी महाराज के स्वर्ग-वास की खबर पढ़ कर बहुत दुःख हुआ। परमात्मा से प्रार्थना है कि उनकी रूह को शान्ति प्रदान करे।

—खजानसिंह जैन  
हैड क्लर्क, नगरपालिका  
बडौत (उत्तर-प्रदेश)

[ ८२ ]

❀ बामनौली

—१५।५।६० दिनाङ्क १०-५-६० का लिखा पत्र पढ़ कर यहाँ के संघ को हार्दिक दुःख हुआ। परम श्रद्धेय श्री श्री १००८ श्री श्यामलाल जी महाराज के निधन से समाज को जो क्षति हुई है, उसकी पूर्ति होनी अत्यन्त कठिन है। उनका

सरल स्वभाव व शान्त मुद्रा रह-रह कर याद आती है। किन्तु विवश हैं, कुछ चारा नहीं चलता। हार्दिक कामना है कि पूज्य श्री की स्वर्गीय आत्मा को सदैव शान्ति मिले।

—सलेकचन्द जैन  
वामनौली (उत्तर-प्रदेश)

[ ८३ ]

❀ छपरौली

—१२।५।६० श्री श्यामलाल जी महाराज का समा-चार पढ़ कर अत्यन्त दुःख हुआ। क्योंकि ऐसी महान् आत्मा श्री श्यामलाल जी महाराज का स्वर्गवास होना, हमारे लिए बहुत दुःखदायी है। हमारी समस्त विरादरी को भी बहुत दुःख हुआ। उनके उपकार भुलाये नहीं जा सकते। हम भगवान् श्री महावीर जी से प्रार्थना करते हैं कि उनकी महान् आत्मा को शान्ति दे।

—समस्त जैन विरादरी  
छपरौली (उत्तर-प्रदेश)

[ ८४ ]

❀ रठौडा

—६।५।६० पण्डित रामधन जी की जवानी, सरल स्वभावी, समाज हितैषी गणी श्री श्यामलाल जी महाराज का अकस्मात् निधन सुन कर चित्त को अति दुःख हुआ। ऐसे उत्तम समाज-हितैषी, वयोवृद्ध महान् आत्मा की छत्र छाया हमारे सिर

से, इतनी शीघ्र उठ जाने का हमें महान् खेद है । उनकी जगह की पूर्ति होना परम कठिन है । अफसोस है कि हम अन्तिम समय में मुनि श्री जी के दर्शन नहीं कर पाए । अन्त में हम कामना करते हैं, भगवान् हम सभी में उनके वियोग को सहन करने की शक्ति दे और स्वर्गस्थ मुनि की आत्मा को सुख और शान्ति प्राप्त हो ।

—टेकचन्द, प्रेमचन्द जैन  
रठौड़ा (उत्तर-प्रदेश)

[ ८५ ]

❀ दोघट

—११।५।६० शान्तमूर्ति पं० मुनि श्री श्री १००८ गणी श्री श्यामलाल जी महाराज का देहावसान-समाचार अचानक मिलने पर, यहाँ के श्री सघ के हृदय में बड़ा ही असह्य दुःख हुआ । अचानक अपनी समाज के ऐसे महान् मुनिराज, सत्य धर्म प्रचारक, शान्तमूर्ति का हमेशा के लिए छिप जाना, कितने बड़े दुःख की बात है । उनका वियोग असहनीय है । श्री गणी जी महाराज बड़े ही सरल स्वभावी थे । इन्होंने तथा इन्हीं के परिवार के मुनियों ने, हमारे प्रान्त में, धर्म-प्रचार कर, जो उपकार किए हैं, वे भुलाए नहीं जा सकते । आयुष्य कर्म पूर्ण होने पर लाचारी है । अन्त में हम सब प्रार्थना करते हैं कि स्वर्गस्थ आत्मा को शान्ति मिले ।

—धर्मदास जैन  
दोघट (उत्तर-प्रदेश)

[ ८६ ]

### ❁ हिलवाड़ी

—२०।५।६० खेद है कि परम वैरागी, गान्त स्वभावी, शुद्ध चारित्र्यी, अखूट क्षमावन्त, समभाव गील, महामुनि श्री श्याम लाल जी म० का स्वर्गवास हो गया। यह शोक जनक समाचार सुना तो दिल को अति खेद हुआ। ससार की अनित्यता प्रत्यक्ष दिखायी दी। कुछ सहारा नहीं, सबर ही करना पड़ता है। यह काल तो तीर्थ कर तक को लागू रहता है, औरों की क्या गिनती है? उनके स्थान की पूर्ति होना अति कठिन है।

—कृतसिंह जैन  
हिलवाड़ी (उत्तर-प्रदेश)

[ ८७ ]

### ❁ परासौली

—१३।५।६० श्री गणी जी म० के स्वर्गवास की सुन कर अति दुःख हुआ। हम लोग अपने गुरु महाराज के दर्शन भी न कर सके। हमारे परिवार को इसका बड़ा खेद है। भगवान उनकी आत्मा को शान्ति प्रदान करें।

वनारसीदास, नरेशचन्द्र जैन  
परासौली (उत्तर-प्रदेश)

[ ८८ ]

## ❀ मवानामण्डी

—१६।५।६० गुरु जी म० के स्वर्गवास का दुःख भरा समाचार पा कर, हम सभी के दिलों को बहुत ही ज्यादा दुःख हो रहा है। यह दुःख भुलाए से भी नहीं भूला जा रहा है। एक दम अचानक ही यह घटना घटने से हमें, बहुत भारी धक्का पहुंचा है।

मुन्शीलाल, जिनेश्वरदास जैन  
मवानामण्डी (उत्तर-प्रदेश)

[ ८९ ]

## ❀ विनौली

—१६।५।६० श्री श्यामलाल जी महाराज के स्वर्गवास का समाचार मिला, पढ़ कर चित्त को बहुत खेद हुआ। उनके प्रति हम अपनी श्रद्धाञ्जलि अर्पित करते हैं। स्वर्गवासी आत्मा को शान्ति मिले, वही हमारी मनोकामना है।

रिसालसिंह, प्रेमचन्द जैन  
विनौली (उत्तर-प्रदेश)

[ ९० ]

## ❀ श्यामली

—१४।५।६०, श्री श्यामलाल जी महाराज के स्वर्गवास की सुन कर बहुत अफसोस हुआ। हमें महाराज श्री जी की तकलीफ भी कोई खबर नहीं मिली। खबर मिलती तो दर्शन जरूर करता।

चन्दीराम, मितलावली वाला  
श्यामली (उत्तर-प्रदेश)

[ ६१ ]

❀ किरठल

—१७।५।६०, मै जब एक माह की छुट्टी ले कर घर आया, तब मालूम हुआ कि गुरु जी महाराज का स्वर्गवास हो गया। सुन कर बड़ा दुःख हुआ। गाँव के सभी व्यक्तियों ने दुःख माना। उनकी आत्मा को शान्ति प्राप्त हो।

गिरवरसिंह शर्मा  
- किरठल (उत्तर-प्रदेश)

[ ६२ ]

❀ दिल्ली

७।५।६० गणी श्री श्यामलाल जी महाराज के स्वर्गवास पर हार्दिक समवेदना स्वीकार करे।

—गुलाबचन्द जैन लोढा  
दिल्ली

( तार द्वारा प्राप्त )

[ ६३ ]

\* Kanpur

—7।5।60 Shocked God may give rest to departed soul.

Jain sangh  
KANPUR (U.P.)



❀ कानपुर

—७।५।६०, हमें दुःख है; भगवान् स्वर्गीय आत्मा को शान्ति प्रदान करें।

—जैन सघ  
कानपुर, (उत्तर-प्रदेश)

( तार द्वारा प्राप्त )

[ ६४ ]

\* Charkhi dadri

—At gani shyam lal ji death sorry.

Hiralal jain  
Charkhi dadri

❀ चरखी दादरी

—हमें गणी श्री श्यामलाल जी महाराज के स्वर्गवास से दुःख है।

—हीरालाल जैन  
चरखी दादरी (महेन्द्रगढ़)

( तार द्वारा प्राप्त )

[ ६५ ]

## स्मृति-ग्रन्थ के विषय में :

❀ दिल्ली

—२८।५।६० आपका छपा हुआ सरक्युलर, बाबत जीवन चरित्र दिवंगत श्री श्यामलाल जी म० का मिला। ऐसे जीवन चरित्र अवश्य लिखे जाने चाहिए। आप का यह पग उठाना सराहनीय है।

—साधारणतया आजकल यह रिवाज हो गया है कि जीवन-चरित्र लिखे जावे। पैसा भी सहायता में मिल जाता है, दस-बीस किताबें विक भी जाती हैं। सौ दो सौ निःशुल्क भी बंट जाती हैं। परन्तु पढ़ने वाले कम मिलते हैं। यहाँ अनेक उत्तम पुरुषों के जीवन-चरित्र लिखे गये। उनमें से दस-बीस ही पढ़े गए, बाकी अलमारियों में शोभा देते हैं।

—आपका परिश्रम तो अवश्यमेव सफल होगा। आप उसी लगन से अपना कार्य करते रहे। मेरे सद्भाव तथा मनोवृत्ति आपके साथ हैं।

—दत्तलाल मिह गुराना  
दिल्ली

---

## मंगल कामना

सौम्यः साम्ये संस्थितो बाल-वर्णी,  
 शान्तो दान्तः स्नेह-सारल्य-मूर्तिः ।  
 शिष्यैर्मित्रैर्वन्दितः सन्ततं यो ;  
 जीयात् कीर्त्या सो मुनिः “श्यामलालः” ॥

—जो सौम्य, समत्वभाव में स्थित, बाल-  
 ब्रह्मचारी, शान्त, दान्त=इन्द्रियों को दमन  
 करने वाले, स्नेह तथा सरलता की मूर्ति सदैव  
 शिष्यों (तथा) मित्रों से वन्दित (थे) वे मुनि (श्री)  
 श्यामलाल (जी महाराज) कीर्ति से जय को प्राप्त  
 हों ।

—हृषीकेश चतुर्वेदी  
 चौवेजी का फाटक, किनारी बाजार, आगरा

(७० प्र०) आगरा

जैन भवन, लोहामण्डो

स्मृति-ग्रन्थ प्रकाशन मन्दिर

प्राप्त कर सकते हैं ।

द्वारा इसे निःशुल्क निम्नलिखित पते से

व्यय के लिए भेज कर, रजिस्टर्ड पारसल

आवश्यकता है : वे मात्र १॥) ६० डाक

की "स्मृति-ग्रन्थ" मुद्रित,

—जिन सज्जनों को प्रस्तुत "ग्रन्थ

सेवना



